

Date 10-11-19 #



تاریخ طبری

جلد اول

۴۰۰ چھپام

سورة

سورة



نصرتیہ کتب خانہ عثمانیہ

نایخ طبری

جلد اول

حصہ ہفتم
(عہد خلافت راشدہ)
تصنیف

ابی جعفر محمد بن جریر الطبری


ترجمہ

مولوی سید محمد ابراہیم صفا ایم۔ اے

سابق رکن شعبہ تالیف و ترجمہ جامعہ عثمانیہ

۱۳۵۹ھ - ۱۳۵۰ھ - ۱۹۳۱ء

الطبع من عہد عثمانیہ



297.09

ج 18 ت

واقعہ مسقیق
مجموعہ مدنی
طبعی اور غلط
ہوازن - سل
نئی تعمیر اور
نظام کا قیام
مسلک الذہن
اہل بحرین کا
اہل عمان
عمان کا واقعہ
بین کے
قبیلہ ملک

فہرست مضامین

تاریخ طبری جلد اول حصہ چہارم

(عہد خلافت راشدہ)

صفحات

مضمون

۱ تا ۱۳	واقعہ سقیفہ:- امارت کے متعلق مہاجرین اور انصار کا اختلاف -
۱۳ تا ۴۲	جھوٹے بدعی عیسیٰ کا باقی واقعہ -
۴۲ تا ۵۲	طلیحہ اور غطفان کے بقیہ واقعات -
۵۲ تا ۵۸	سویازن - سلیم اور عامر کا ارتداد -
۵۸ تا ۶۵	بنی تمیم اور سجال بنت الحارث بن سوید کا واقعہ -
۶۵ تا ۷۰	بطاح کا واقعہ -
۷۰ تا ۹۳	مسیحیہ الکذاب اور اس کی قوم اہل یرامہ کے بقیہ واقعات -
۹۳ تا ۱۰۶	اہل بحرین کا واقعہ مسلم کا ارتداد اور اس کے ساتھی -
۱۰۶ تا ۱۰۷	اہل عمان - ہبہ اور یمن کے باشندوں کا ارتداد -
۱۰۷ تا ۱۱۰	عمان کا واقعہ -
۱۱۰ تا ۱۱۳	ہبہ واقع نجد کا واقعہ -
۱۱۳ تا ۱۱۵	یمن کے مرتدوں کا واقعہ -
۱۱۵ تا ۱۱۶	قبیلہ عک کے اغابیت کا واقعہ -

۱۱۴ تا ۱۱۵	اہل نجران کا واقعہ۔
۱۲۵ تا ۱۲۶	اہل یمن کا دوسری مرتبہ ارتداد۔
۱۲۸ تا ۱۲۹	حضرت موت کے ارتداد کا واقعہ۔
۱۳۸ تا ۱۳۹	۱۲۱۰ء کے واقعات
۱۳۹ تا ۱۴۰	نزار کا واقعہ۔
۱۵۰ تا ۱۵۱	ولجہ کا واقعہ۔
۱۵۱ تا ۱۵۲	انیس کے واقعات۔
۱۵۶ تا ۱۵۷	امغیشیا کے واقعات۔
۱۶۳ تا ۱۶۴	حیرہ کے بعد کے واقعات۔
۱۶۴ تا ۱۶۵	انبیاء یعنی ذات العیون اور کلوازی کے واقعات۔
۱۶۵ تا ۱۶۶	عین التمر کے واقعات۔
۱۷۰ تا ۱۷۱	دومتہ الجندل کا واقعہ۔
۱۸۱ تا ۱۸۲	حسید کا واقعہ۔
۱۸۱	خنافس۔
۱۸۲ تا ۱۸۳	مہینہ بنی البرشاء۔
۱۸۳ تا ۱۸۴	القتنی اور الزمیل کا واقعہ۔
۱۸۵ تا ۱۸۶	العراض کا واقعہ۔
۱۸۸ تا ۱۸۹	خالد کا حج کرنا۔
۱۹۰ تا ۱۹۱	۱۳۱۰ء کا آغاز۔ اس سال کے واقعات کا تذکرہ۔
۱۹۱ تا ۱۹۲	یرموک کا واقعہ۔
۲۲۸ تا ۲۲۹	ابوبکر کی تحفہ و تکفین، وفات اور نماز جنازہ {
۲۳۰ تا ۲۳۱	کس نے پڑھائی۔
۲۳۱ تا ۲۳۲	ابوبکر کا نام، نسب اور عرفیت۔
۲۳۲ تا ۲۳۳	ابوبکر کی بیویوں کے نام
۲۳۳ تا ۲۳۴	ابوبکر کے قاضیوں، منشیوں اور مال صدقات کے نام۔

۲۴۸ تا ۲۴۱	دشوق کا واقعہ سیف کی روایت کے مطابق۔
۲۵۰ تا ۲۴۸	فحل کے واقعات سیف کی روایت کے مطابق۔
۲۵۱ تا ۲۵۰	بہسان کا ذکر۔
۲۵۵ تا ۲۵۱	غنی بن حارثہ اور ابو عبید بن مسعود کے واقعات۔
۲۶۰ تا ۲۵۵	نمارق کا واقعہ۔
۲۶۴ تا ۲۶۰	سقا طیبہ واقعہ کسکر کا بیان۔
۲۶۲ تا ۲۶۴	القرقش کا واقعہ۔
۲۶۳ تا ۲۶۲	الیس صغریٰ کے واقعات۔
۲۸۹ تا ۲۶۳	جنگ بویب کے واقعات۔
۲۹۵ تا ۲۸۹	خنافس کے واقعات۔
۲۹۷ تا ۲۹۵	قادسیہ کی جنگ کے اسباب۔
۲۹۸ تا ۲۹۷	۱۴۔ ہجری کا آغاز۔

بِسْمِ اللَّهِ الرَّحْمَنِ الرَّحِيمِ

تاریخ طبری

جلد اول حصہ چہارم

عہد خلافت راشدہ

واقعات سقیفہ

امارت کے متعلق مہاجرین اور انصار کا اختلاف

عبداللہ بن عبدالرحمان بن ابی عمرۃ الانصاری سے مروی ہے کہ
رسول اللہ صلی اللہ علیہ وسلم کی وفات کے بعد انصار سقیفہ بنی ساعدہ میں جمع ہوئے اور سب نے
کہا کہ آپ کے بعد ہمیں سعد بن عبادہ کو امیر بنالینا چاہئے سعد بیمار تھے انصار ان کو
باہر لے آئے۔ جب سب جمع ہو گئے، سعد نے اپنے بیٹے یا کسی بھتیجے سے کہا کہ طالت
کی وجہ سے مجھ میں اتنی طاقت نہیں کہ میں سب کو اپنی تقریر سنا سکوں پس مذاجو میں
کہوں تم اسے بخوبی یاد کر کے دوسروں کو سنا دینا۔ چنانچہ سعد جو کہتے تھے اُسے
وہ شخص یاد کر لیتا تھا اور پھر بلند آواز میں تمام حاضرین کو سنا دیتا تھا۔
سعد نے حد و ثنا کے بعد کہا اے گروہ انصار دین میں تم کو وہ اولیت

حاصل ہے اور اسلام میں تم کو وہ فضیلت حاصل ہے جو عرب کے کسی دوسرے قبیلے کو حاصل نہیں۔ محمد صلی اللہ علیہ وسلم کئی سال تک اپنی قوم کو اللہ رحمان کی عبادت کی دعوت دیتے رہے اور بتوں اور اللہ کے شرکاء کی عبادت سے روکتے رہے مگر سوائے معدودے چند آدمیوں کے اُن کی قوم اُن پر ایمان نہیں لائی جو ایمان لائے وہ اس قدر کم تھے کہ وہ اُن مظالم کے مقابلے میں جو ان کی قوم نے اُن پر کر رکھے تھے اپنی مدافعت بھی نہیں کر سکتے تھے لہذا جب اللہ نے چاہا کہ وہ تم کو شرافت عزت اور سعادت کی نعمت سے مخصوص کرے اُس نے اپنے اور اپنے رسول پر ایمان لانے کی نعمت سے تم کو بہرہ ور کر دیا۔ تاکہ تم اُن کی۔ اُن کے صحابہ کی مدافعت کرو اور ان کے اور اُن کے دین کے اعزاز کے لیے اس کے دشمنوں سے جہاد کرو چنانچہ تم نے اپنے طرز عمل سے ایسا ہی ثابت کیا کہ اُن کے دشمن کے مقابلے میں نہایت سخت ثابت ہوئے اور اس کے لیے دوسروں کے مقابلے میں دو بھر ہو گئے جس کا نتیجہ یہ ہوا کہ تمام عربوں نے اللہ کے حکم کے سامنے خوشی سے یا بادل ناخواستہ گردنیں جھکا دیں اور دور و دراز کے لوگوں نے سراطاعت خم کر دیا اللہ عزوجل نے اپنے رسول کے لیے تمہارے ذریعے زمین کو زیرِ نگیں کر دیا اور تمہاری تلواروں سے عرب نے اُن کے سامنے سراطاعت خم کر دیا۔ اللہ نے اپنے رسول کو اپنے پاس بلا لیا اس حال میں کہ وہ تم سے بہت ہی خوش اور راضی تھے لہذا اب سب کے مقابلے میں تم کو یہ حکومت اپنے قبضے میں کر لینا چاہئے کیونکہ یہ صرف تمہارا حق ہے کسی اور کا نہیں۔

سعد کی اس تقریر پر تمام حاضرین نے اظہارِ پسندیدگی کیا اور کہا کہ تمہاری رائے بالکل درست ہے اور ہم اس سے تجاوز نہیں کریں گے ہم تم کو امیر بناتے ہیں کیونکہ تم ہمارے مسلہ سردار ہو اور تمام نیک مسلمانوں کی نگاہ میں مقبول ہو۔ اس تجویز پر بحث ہونے لگی کہ آیا یہ کامیاب ہوگی یا اس کی مخالفت کی جائیگی بعضوں نے کہا اچھا اگر ہاجرین اس سے اختلاف کریں اور یہ کہیں کہ ہم ہاجرین رسول اللہ صلی اللہ علیہ وسلم کے ابتدائی صحابہ ہیں ہم اُن کے قبیلے والے ہیں اور رشتہ دار ہیں اب اُن کے بعد تم کو اس امارت کے متعلق ہم سے تنازع کرنے کا کیا حق ہے ایک جماعت نے کہا اس وقت ہم یہ تجویز پیش کریں گے کہ ہم میں سے ایک امیر ہو اور ایک

امیر تم میں سے ہو اور اس سے کم پر ہم کسی بات کے لیے راضی نہ ہوں گے، اس تجویز کو سنکر سعدؓ نے کہا کہ یہ تجویز کمزوری کی پہلی دلیل ہے، عمرؓ کو اس جلسے کی اطلاع ہوئی وہ رسول اللہ صلیم کے مکان آئے اور ابوبکر کو جو اندر تھے بلوایا۔ علیؓ اس وقت رسول اللہ صلیم کے جنازے کی تیاری میں مصروف تھے عمرؓ نے ابوبکر سے کہلا کر بھیجا کہ میرے پاس باہر آئے انھوں نے جواب دیا کہ میں اس وقت مصروف ہوں عمرؓ نے پھر کہلا کر بھیجا کہ ایک خاص بات پیش آگئی ہے اُس کے لیے تمھاری موجودگی نہایت ضروری ہے، ابوبکر باہر آئے عمرؓ نے اُن سے کہا کیا تم کو معلوم نہیں کہ انصار بنی ساعدہ کے سقیفہ میں جمع ہو کر سعد بن عبادہ کو امیر بنانا چاہتے ہیں اور سب سے کم ضرورساں جو تجویز ان کے کسی شخص نے پیش کی ہے وہ یہ ہے کہ انصار میں سے ایک امیر ہو اور ہاجرین میں سے ایک امیر ہو،

دونوں شتاب رومی سے انصار کے پاس چلے راستے میں ابوعبیدہ مل گئے وہ بھی ساتھ ہو گئے، آگے بڑھے، عاصم بن عدی اور خویم بن ساعدہ ملے انھوں نے اُن سے کہا کہ واپس جاؤ تم اپنے ارادے میں کامیاب نہیں ہو سکتے مگر ان لوگوں نے نہ مانا اور انصار کے مجمع میں پہنچے۔

عمرؓ سے مروی ہے کہ ہم انصار کے پاس پہنچے اثنائے راہ میں اس موقع کے لیے میں نے اپنے دل میں ایک تقریر کا مضمون سوچا تھا کہ انصار کے سامنے اُسے بیان کروں گا وہاں پہنچتے ہی میں نے چاہا کہ تقریر کروں مگر ابوبکر نے مجھ سے کہا ذرا صبر کرو پہلے میں کہہ لوں اس کے بعد جو تمھارا جی چاہے بیان کرنا۔ مگر جو تقریر ابوبکر نے کی وہ ایسی تھی کہ جو کچھ میں کہنا چاہتا تھا وہ اور اس سے بھی زیادہ اس میں ابوبکر نے کہہ دیا۔

عبداللہ بن عبدالرحمان سے مروی ہے کہ ابوبکر نے حد و ثنا کے بعد کہا ”اللہ نے اپنی مخلوقات کے پاس محمدؐ کو اپنا رسول اور اپنی امت کا نگران مقرر کر کے مبعوث فرمایا تاکہ صرف اسی کی پرستش ہو اس کی وحدانیت تسلیم ہو مالانکہ میں سے پہلے وہ اللہ کے سوا مختلف مبعودوں کی عبادت کرتے تھے اور مدعی تھے کہ یہ مبعود اللہ کے یہاں اُن کے سفارش کرنے والے اور نفع پہنچانے والے ہیں حالانکہ وہ

پتھر سے تراشے یا لکڑی سے بنائے جاتے تھے، اللہ تعالیٰ فرماتا ہے و یعبدون
 من دون اللہ ما لا یضرہم ولا ینفعہم ویقولون ہولاء شفعاوتنا
 عند اللہ وقالوا ما نعبدہم الا لیقربونا الی اللہ زلقی۔ (اور وہ
 اللہ کے سوا ایسوں کی پرستش کرتے ہیں جو نہ ان کو نفع پہنچاتے ہیں اور نہ نقصان اور وہ
 کہتے ہیں کہ یہ ہمارے معبود اللہ کے یہاں ہمارے شفیع ہیں اور یہ کہتے ہیں کہ ہم تو ان کی طرف
 اس لئے پوجا کرتے ہیں کہ یہ اللہ تک رسائی کے لیے ہمارا ذریعہ بنیں) رسول اللہ صلی اللہ علیہ وسلم کا
 یہ پیام عربوں کو ناگوار ہوا اور وہ اپنے آبائی دین کے ترک کرنے پر آمادہ نہ ہوئے
 اللہ نے آپ کی تصدیق کے لیے ہاجرین اولین کو مخصوص فرمایا وہ آپ پر ایمان
 لائے انہوں نے آپ کے ساتھ ہر حال میں رہنے کے لیے شرکت کی اور باوجود
 اپنی قوم کی ایذا رسانی اور تکذیب کے انہوں نے رسول اللہ صلی اللہ علیہ وسلم کا ساتھ دیا حالانکہ
 تمام لوگ ان کے مخالف تھے اور ان پر ظلم کرتے تھے مگر وہ باوجود تمام لوگوں کے
 ظلم اور ان کے خلاف جھٹھابندی کے اپنی قلت تعداد سے کبھی متاثر اور خائف
 نہیں ہوئے اس طرح وہ پہلے ہیں جنہوں نے اس زمین میں اللہ کی عبادت کی اور
 اللہ اور اس کے رسول پر ایمان لائے وہ رسول اللہ صلی اللہ علیہ وسلم کے ولی اور خاندان اے
 ہیں اور ان کے بعد اس منصب امارت کے اور سب کے مقابلے میں وہی زیادہ
 مستحق ہیں اور میں سمجھتا ہوں کہ ان کے اس حق میں سوائے ظالم کے اور کوئی اُن سے
 تنازع نہیں کرے گا، اب رہے تم انصار کوئی شخص دین میں تمہاری فضیلت اور ابتدائی
 شرکت اور خدمت کا منکر نہ ہو گا اللہ نے اپنے دین اور اپنے رسول کی حمایت کے لیے
 تم کو اختیار کیا اور اسی لیے وہ تمہارے پاس ہجرت کر کے آئے اس وقت بھی ان کی
 اکثر ازواج اور اصحاب تمہارے یہاں رہتے ہیں بے شک پہلے ہاجرین کے بعد
 تمہارے مقابلے میں ہماری نظر میں کسی اور کی منزلت نہیں ہے لہذا مناسب ہو گا کہ
 امیر ہم ہوں اور تم وزیر ہر معاملے میں تم سے مشورہ لیا جائے گا اور بغیر تمہارے اتفاق رائے
 کے ہم کوئی کام نہیں کریں گے

اس کے جواب میں جناب بن المنذر نے کہا کہ اے گروہ انصار تم اس معاملے میں کسی کی بات نہ سنو
 خود عمان حکومت اپنے ہاتھ میں لے لو تمام لوگ تمہارے زیر سایہ ہیں کسی کو تمہاری مخالفت کی جرأت نہ ہوگی اور کوئی شخص

تمھاری رائے سے سرتابی نہیں کرے گا، تم عزت والے، دولت والے، طاقت اور شوکت والے تجربہ کار دلیور اور بہادر ہو، لوگوں کی نظر میں تمھاری طرف اٹھی ہوئی ہیں تم اس باب میں اب اختلاف نہ کرو ورنہ معاملہ خراب ہو جائے گا اور بات بگڑ جائے گی، تم نے سنا ہم نے جو تجویز پیش کی تھی کہ ایک امیر ہمارا ہو اور ایک امیر تمھارا ہو اسے بھی انہوں نے نہیں مانا۔ عمر نے کہا یہ نامکن ہے دو تلواریں ایک نیام میں جمع نہیں ہو سکتیں بخدا عرب ہرگز اس بات کو نہیں مانیں گے کہ تم ان پر حکومت کرو جبکہ ان کے بنی تمھارے علاوہ دوسرے قبیلے کے ہوں۔ ہاں البتہ عربوں کو اس قبیلے کی حکومت تسلیم کرنے میں تامل نہ ہو گا جس میں نبوت تھی اور اسی میں سے ان کے امیر ہونے چاہئیں اور اس شکل میں اگر عربوں میں سے کوئی اس کی امارت ماننے سے انکار کرے گا تو اس کے مقابلے میں ہمارے پاس کھلی ہوئی دلیل اور کھلا ہوا حق ہو گا، محمد کی حکومت اور امارت میں کون ہم سے تنازع کر سکتا ہے، اسے سب ہی نے تسلیم کیا، ان کے بعد اب ہم ان کے ولی اور خاندان والے اس کے مستحق ہیں صرف جو گمراہ ہو گا، گنہگار ہو گا یا اور طہ ہلاکت میں گرفتار ہو گا وہی اس تجویز کی مخالفت کرے گا۔ اور کوئی نہیں کر سکتا،

جباب بن المنذر نے کہا اے گروہ انصار، تم اس معاملے کا خود تصفیہ کر لو اور ہرگز اس شخص کی اور اس کے ہمراہیوں کی بات نہ مانو یہ تمھارا حصہ بھی مضم کرنا چاہتے ہیں اور اگر یہ لوگ ہماری تجویز نہ مانیں تو ان سب کو اپنے ان علاقوں سے خارج البلد کر دو اور تمام امور کی باگ ان کے علی الرغم اپنے ہاتھ میں لے لو کیونکہ بخدا اس امارت کے سب سے زیادہ تم ہی مستحق اور اہل ہو، تمھاری تلواروں نے ان تمام لوگوں کو اس دین کا مطیع بنایا ہے جو کبھی مطیع ہونے والے نہ تھے میں اس تمام کارروائی کے تصفیے کی ذمہ داری اپنے سر لیتا ہوں کیونکہ میں اس کا پورا تجربہ رکھتا ہوں اور اس کا اہل ہوں بخدا اگر تم چاہو تو میں ابھی کاٹ چھانٹ کر اس کا فیصلہ کر دیتا ہوں، عمر نے کہا اگر ایسا کر دے گا اللہ تم کو ہلاک کر دے گا۔ جباب نے کہا بلکہ تم مارے جاؤ گے، ابو عبیدہ نے کہا اے گروہ انصار تم وہ ہو جنہوں نے سب سے پہلے دین کی حمایت اور نصرت کی ہے اب یہ نہ ہونا چاہئے کہ سب سے اول تم ہی اس میں تغیر اور تبدل کرو اور اسلام کی بات بگاڑو، بشیر بن سعد ابو النعمان بن بشیر نے کہا اے گروہ انصار شرکین سے جہاد اور

دین اسلام کی ابتدا میں خدمت کی جو سعادت ہمیں حاصل ہوئی اس سے ہمارا مقصد صرف اپنے پروردگار کی رضامندی اور اپنے نبی کی اطاعت تھی ہم اس سے دنیاوی فائدہ اٹھانا نہیں چاہتے تھے، تو اللہ کا ہم پر ہر طرح کا فضل اور احسان ہے۔ سن لو، بے شک محمد صلیم قریش تھے لہذا ان کی قوم اس امارت کی زیادہ مستحق اور اہل ہے اور میں خدا کی قسم کھا کر کہتا ہوں کہ میں ان سے اس معاملے میں کبھی تنازع نہیں کروں گا، اللہ سے ڈرو، ان کی مخالفت نہ کرو اور نہ اس معاملے میں ان سے تنازع کرو،

ابوبکر نے کہا یہ عمر اور ابو عبیدہ موجود ہیں ان میں سے جسے چاہو میرا بنا لو مگر ان دونوں نے کہا کہ تمہاری موجودگی میں ہم ہرگز اس منصب کو قبول نہیں کریں گے کیونکہ تم ہاجرین میں سب سے بزرگ ہو غار میں رسول اللہ صلیم کے رفیق رہے ہو اور نماز کی امامت کے لیے رسول اللہ صلیم کے جانشین بن چکے ہو اور نماز ہمارے دین کا سب سے بڑا رکن ہے۔ اس لیے تمہارے ہوتے ہوئے کس کو یہ بات زیبا ہے کہ وہ اس کے لیے تقدیم کرے اور امارت قبول کرے۔ تم اپنا ہاتھ بیعت کے لیے لاؤ چنانچہ جب عمر اور ابو عبیدہ ان کے ہاتھ پر بیعت کرنے چلے بشیر بن سعد نے ان سے بیعت کی اور سب سے پہلے انہوں نے ابوبکر کی بیعت کی، جناب بن المنذر نے للکارا اے بشیر بن سعد تم نے اپنی جماعت کی مخالفت میں یہ حرکت کیوں کی کیا تم کو اپنے عزیز سعد کی امارت پر حسد ہوا، بشیر نے کہا بخدا ہرگز یہ بات نہیں ہے بلکہ میں نے اس بات کو سگوارا نہیں کیا کہ میں ان لوگوں سے اس معاملے میں تنازع کروں جس کا اللہ نے ان کو ہر طرح سے مستحق بنایا ہے۔

جب قبیلہ اوس نے دیکھا کہ بشیر بن سعد نے ابوبکر کی بیعت کر لی اور وہ قریش کے اس معاملے میں حامی ہیں اور خزرج سعد بن عبادہ کو امیر بنانا چاہتے ہیں انہوں نے ایک دوسرے سے کہا جن میں اسید بن حضیر ان کے ایک نقیب بھی تھے کہ اگر ایک مرتبہ کے لیے بھی خزرج کو امارت مل گئی تو اس وجہ سے وہ ہمیشہ کے لیے تم سے مرتبہ میں بڑھ جائیں گے اور پھر کبھی وہ حکومت میں تم کو کوئی حصہ نہ دیں گے لہذا ہمارے لیے بہتر یہ ہے کہ ہم سب ابوبکر کی بیعت کر لیں چنانچہ ان سب نے کھڑے ہو کر ابوبکر کی بیعت کر لی اس سے سعد بن عبادہ اور خزرج کے تمام منصوبے جو حکومت

حاصل کرنے کے تھے خاک میں مل گئے اور ان کے حوصلے پست ہو گئے۔

ابو بکر بن محمد الخزاعی سے مروی ہے کہ اس کے بعد تمام بنی اسلم جماعت کے ساتھ کہ ان کی کثرت کیوجہ سے راستے پر ہو گئے، وہاں آئے اور انہوں نے ابو بکر کی بیعت کی، عمر کہا کرتے تھے کہ جب میں نے اسلم کو آتا ہوا دیکھا مجھے کامیابی کا یقین ہوا۔

سابقہ روایت کے سلسلے سے عبداللہ بن عبدالرحمان سے مروی ہے کہ اب ہر طرف سے لوگ آکر ابو بکر کی بیعت کرنے لگے قریب تھا کہ وہ سعد کو روند ڈالتے اسپر سعد کے کسی آدمی نے کہا کہ سعد کو بچاؤ ان کو نہ روندو، عمر نے کہا اللہ اسے ہلاک کرے اس کو قتل کرو اور خود ان کے سراہنے آکر کھڑے ہو گئے اور کہا میں چاہتا ہوں کہ تم کو روند کر ہلاک کر دوں، سعد نے عمر کی دائرہ یکرالی عمر نے کہا چھوڑو اگر اس کا ایک بال بھی بیکا ہوا تو تمہارے منہ میں ایک دانت نہ رہے گا ابو بکر نے کہا عمر خاموش رہو اس موقع پر زنی بڑنا زیادہ سودمند ہے۔ عمر نے سعد کا پیچھا چھوڑ دیا۔ سعد نے کہا کہ اگر مجھ میں اٹھنے کی بھی طاقت ہوتی تو میں تمام مدینے کی گلی کو چوں کو اپنے حامیوں سے بھر دیتا کہ تمہارے اور تمہارے ساتھیوں کے ہوش و حواس جاتے رہتے اور سمجھ اس وقت میں تم کو ایسی قوم کے حوالے کر دیتا جو میری بات نہیں مانتے بلکہ میں انکی اتباع کرتا، اچھا اب مجھے یہاں سے اٹھا لے چلو۔ ان کے آدمیوں نے ان کو اٹھا کر ان کے گھر میں پہنچا دیا۔ چند روز ان سے تعارض نہیں کیا گیا اس کے بعد ان سے کہلا کر بھیجا گیا کہ چونکہ تم لوگوں نے اور خود تمہاری قوم نے بھی بیعت کر لی ہے تم بھی آکر بیعت کرو، سعد نے کہا یہ نہیں ہو سکتا تا وقتیکہ میں تمہارے مقابلے میں اپنا ترکش خالی نہ کر دوں، اپنے نیزے کو تمہارے خون سے رنگین نہ کر لوں اور اپنی تلوار سے جیسر میرا بس چلے دار نہ کر لوں اور اپنے خاندان اور قوم کے ان افراد کے ساتھ جو میرا ساتھ دیں تم سے لڑ نہ لوں ہرگز بیعت نہیں کروں گا، خدا کی قسم ہے اگر انسانوں کے ساتھ جن بھی تمہارے ساتھ ہو جائیں تب بھی جیتک کہ میں اپنے معاملے کو اپنے رب کے سامنے پیش نہ کر لوں بیعت نہیں کروں گا،

ابوبکر کو اس کی اطلاع ہوئی عمر نے ان سے کہا بغیر بیعت لئے ان کو چھوڑنا نہیں چاہئے۔ مگر بشیر بن سعد نے کہا چونکہ ان کو اپنے انکار پر اصرار ہے اس لئے تمہیں اس کے قتل نہ ہو جائیں گے ہرگز تمہاری بیعت نہیں کریں گے اور تا وقتیکہ ان کی اولاد ان کے خاندان والے اور ان کے قبیلے کے کچھ لوگ بھی ان کے ساتھ کام نہ آجائیں۔ وہ تمہارا مقتول نہ ہونگے اس لیے مناسب ہے کہ ان کو چھوڑ دو، وہ تمہاری ان کے چھوڑ دینے سے تم کو کوئی نقصان نہیں پہنچے گا۔ ابوبکر وغیرہ نے ان کا پیچھا چھوڑ دیا اور بشیر بن سعد کی رائے کو قبول کر لیا۔ اور چونکہ بیعت کے معاملے میں ان کا طرز عمل معلوم ہو چکا تھا اس لیے ان کی اس رائے کو خلوص پر مبنی سمجھا۔ اس کے بعد سے سعد نے ابوبکر کی امامت میں نماز پڑھتے تھے اور نہ جماعت میں شریک ہوتے، حج میں بھی سناں نہ گواہان کے ساتھ ادا نہ کرتے۔ ابوبکر کے انتقال تک ان کی یہی روش رہی۔

ضحاک بن خلیفہ سے مروی ہے کہ امارت کے انتخاب کے موقع پر جناب بن المنذر نے کھڑے ہو کر کھوار نکالی لی اور کہا کہ میں اسی اس کا تصفیہ کر دیتا ہوں، میں شیر ہوں اور شیر کی کھوہ میں ہوں اور شیر کا بیٹا ہوں، عمرؓ نے اس پر حملہ کیا اس کے ہاتھ پر وار کیا، تلوار گر پڑی، عمرؓ نے اسے اٹھالیا اور پھر سعد پر جم بیٹھے اور لوگ بھی سعد پر جم بیٹھے اب سب نے باری باری آکر بیعت کی سعد نے بھی بیعت کی، اس وقت عہد جاہلیت کا سامنا نظر پیش آیا اور تو تو میں میں ہونے لگی ابوبکر اس سے دور رہے، جس وقت سعد پر لوگ چڑھ گئے کسی نے کہا کہ تم لوگوں نے سعد کو مار ڈالا، عمرؓ نے کہا اللہ اسے ہلاک کر دے وہ منافق ہے، عمرؓ کی تلوار کے سامنے ایک پتھر آگیا اور ان کی ضرب سے وہ قلع ہو گیا۔

جابر سے مروی ہے کہ اس روز سعد بن عبادہ نے ابوبکر سے کہا اے گروہ ہاجرین تم نے میری امارت پر حسد کیا اور تم نے اور میری قوم نے مجھے بیعت پر مجبور کر دیا، ہاجرین نے جواب دیا کہ اگر ہم نے تم کو جماعت سے علیحدگی پر مجبور کیا ہوتا اور اس کے بعد تم خود جماعت میں شامل ہو جاتے تو اس وقت تم کو اس شکایت کا موقع تھا مگر اب تو ہم نے تم کو جماعت میں شریک رہنے پر مجبور کیا ہے اس میں تم کو کیا وجہ شکایت ہو سکتی ہے اس سے مغر نہیں اور اگر تم نے اطاعت اور جماعت سے علیحدگی اختیار کی تو ہم

ہم تم کو قتل کر دیں گے۔

حاصم بن عدی سے مروی ہے کہ رسول اللہ صلی اللہ علیہ وسلم کی وفات کے دوسرے روز ابو بکر نے منادی کو ادی کہ اُسامہ کی مہم پائیہ تکمیل کو پہنچے اور ان کی فوج کے جس قدر افراد مدینہ میں ہوں وہ سب جُحُف میں اُن کے پڑاؤ کو پہنچ جائیں، نیز انہوں نے تمام مسلمانوں کے سامنے تقریر کی اس میں حمد و ثنا کے بعد کہا اے لوگو۔ میں بھی تمہارا جیسا ایک مسلمان ہوں، میں نہیں جانتا کہ آیا تم مجھ سے انہی باتوں کی توقع رکھتے ہو جسے رسول اللہ صلی اللہ علیہ وسلم آسانی سے پورا کرتے تھے۔ یاد رہے کہ اللہ نے محمد کو تمام اہل عالم کے لیے انتخاب کیا تھا، اسی لیے اس نے اُن کو آفات سے محفوظ رکھا، میں صرف پیرو ہوں ہادی نہیں اگر میں راہِ راست پر گام زن رہوں تم میری اتباع کرنا اگر بھٹک جاؤں مجھے سیدھا کر دینا۔ رسول اللہ صلی اللہ علیہ وسلم کی وفات ہو گئی اس است میں کوئی ایسا نہیں ہے جس کا ذرا سا بھی حق اُن کے ذمے باقی ہو سُن لو کہ میرا شیطان مجھے اغوا کرتا ہے ایسی صورت میں اگر میں اس کے اغوا میں آ جاؤں تم مجھ سے علیحدہ ہو جانا اس وقت میرا تم پر کوئی حق نہ رہے گا، تم ہر وقت موت کے سایے میں چلتے پھرتے ہو مگر اس کا وقت تم کو معلوم نہیں، بہتر یہ ہے کہ یہ زندگی معینہ نیک کاموں میں بسر ہو مگر یہ بات توفیق الہی کے بغیر حاصل نہیں ہو سکتی، لہذا تم کو کوشش یہ کرنا چاہئے کہ قبل اس کے کہ موت عمل کے مواقع ختم کر دے تم نیک اعمال کر لو، بعض قوموں نے اپنی زندگی میں کچھ نہیں کیا اور وہ دوسروں کو عملِ صالح کا موقع دے گئیں تم اُن جیسے نہ ہو جانا عملِ صالح کے لیے پوری کوشش کرو، موت سے ڈرو، اور نجات کے طالب بنو، موت تمہارے پیچھے پڑی ہوئی ہے اور معلوم نہیں کہ وہ اچانک کب آ جائے اُس سے ڈرتے رہو، اپنے بزرگوں۔ اولاد اور بھائیوں کی موت سے عبرت حاصل کرو، زندوں کی حرص مت کرو بلکہ مرنے والوں سے عبرت حاصل کرو،

اپنی ایک اور تقریر میں ابو بکر نے حمد و ثنا کے بعد کہا، اللہ صرف ان اعمال کو قبول کرتا ہے جو صرف اس کے لیے کیے جائیں لہذا تم صرف اللہ کے لیے عمل کرو اور سمجھ لو کہ جو کام تم محض اللہ کے لیے کرو گے وہ اس کی حقیقی طاعت ہوگی، وہ حقیقی کامیابی کی طرف قدم ہوگا اور وہ اصلی متاع ہوگی جو اس دنیا کے فانی میں تم

آخرت باقی کے لیے ہتیا کر دے جو تمہاری ضرورت کے وقت کام آئے گی، اے اللہ کے بند و تم میں سے جو مر گئے ہیں ان سے عبرت حاصل کرو اور جو تم سے پہلے تھے ان پر غور کرو کہ وہ کُل کہاں تھے اور آج کہاں ہیں۔ کہاں ہیں وہ جابر فرمانروا اور کہاں ہیں وہ شورماہن کی شجاعت اور فتحندی کی داستانیں مشہور ہیں جن سے عالم میں ایک تہلکہ پڑ گیا تھا۔ آج وہ خاک ہو چکے اور ان کے متعلق صرف باتیں ہی باتیں رہ گئیں۔ اور ظاہر ہے کہ بروں کی بُرائیاں ہی مذکور ہیں، وہ بادشاہ کہاں گئے جنہوں نے زمین کو جوتا اور آباد کیا وہ چل بسے اور آج کوئی ان کا نام تک نہیں لیتا گویا کہ وہ کبھی تھے ہی نہیں اللہ نے ان کی بد اعمالیوں کی سزائیں ان کو برباد کر دیا اور ان کی تمام لذتیں ختم ہو گئیں، وہ چل بسے ان کی بُرائیاں باقی رہ گئیں اور ان کی دنیا دوسروں کے قبضے میں چلی گئی ہم ان کے جانشین ہوئے اگر ہم نے ان کی حالت سے عبرت حاصل کی تو ہم نجات پا جائیں گے اور اگر ہم ان کی کامیاب دنیاوی زندگی سے دھوکے میں آ گئے، ہماری بھی وہی درگت ہوگی جو ان کی ہوئی۔ وہ مدح بین آج کہاں ہیں جو اپنی جوانی پر اتراتے تھے وہ سب خاک میں مل کر خاک ہو چکے اور صرف ان کی بد اعمالیوں کی حسرت ان کی دانگیں رہ گئی ہے، وہ لوگ کہاں گئے جنہوں نے شہر بسائے اور ان کے گرد فصیلیں بنائیں اور دنیا کے عجائبات ان شہروں میں جمع کئے وہ ان سب کو اپنے بعد والوں کے لیے چھوڑ کر آج ان کے محل برباد ہیں اور وہ قبر کی تاریکی میں بے نام و نشان پڑے سڑ رہے ہیں، خود تمہاری اولاد اور تمہارے دوست اور اغزہ کہاں ہیں جن کو موت آگئی اور اب ان کو اپنے اعمال کی جوابدہی کرنا پڑی ہوگی، سن لو اللہ کا کوئی شریک نہیں ہے وہ اپنی مخلوقات کے ساتھ بلا سبب کے بھلائی کرتا ہے اور بغیر اس کی اطاعت اور حکم کی اتباع کے کوئی ضرر اس کی مخلوق سے دور نہیں ہوتا۔ اور سمجھ لو کہ تم مقروض غلام ہو، اور بغیر اس کی طاعت کے تم آزادی حاصل نہیں کر سکتے، کوئی بھلائی، بھلائی نہیں جس کا نتیجہ دوزخ ہو اور کوئی برائی برائی نہیں جس کا نتیجہ جنت ہو۔

ہشام بن عروہ اپنے باپ کی روایت بیان کرتا ہے کہ جب ابو بکر کی بیعت ہو گئی اور خود انصار نے بھی اختلاف کے بعد ان کی بیعت کر لی ابو بکر نے کہا کہ اُمّہ کی

مہم پوری ہونا چاہئے، اس وقت حالت یہ ہو گئی تھی کہ تمام عرب کے قبائل یا تو سب کے سب مرتد ہو چکے تھے یا ان میں سے کچھ لوگ مرتد ہو چکے تھے۔ بہر حال کوئی یوراقبیلہ مسلمان نہیں رہا تھا، ہر طرف نفاق پھوٹ پڑا تھا اور اب یہود اور نصاریٰ بھی للچائی ہوئی نظروں سے مسلمانوں کو دیکھ رہے تھے اور خود مسلمانوں کی حالت نبی صلعم کی وفات اپنی قلت اور دشمن کی کثرت کی وجہ سے اُن بھیڑ بکریوں کی سی ہو گئی تھی جو موسم سرما کی برساتی رات میں حیران ہو گئی ہوں۔ صحابہؓ نے ابوبکرؓ سے کہا کہ لے دیکے صرف یہی مسلمان ہیں جو آپ کے سامنے ہیں عربوں کے ارتداد کی جو حالت ہے وہ آپ پر روشن ہے اس لیے اب یہ مناسب نہیں ہے کہ آپ مسلمانوں کی اس جماعت کو اپنے سے علیحدہ کریں۔ ابوبکرؓ نے کہا قسم ہے اس ذات کی جس کے ہاتھ میں میری جان ہے اگر میرے پاس ایک شخص بھی نہ رہے اور مجھے یہ اندیشہ ہو کہ درندے مجھے اٹھالے جائیں گے تب بھی میں اُسامہ کی مہم کو اس کے کام پر روانہ کروں گا جیسا کہ رسول اللہ صلعم نے حکم دیا ہے اور اگر تمام بستیوں میں میرے سوا اور کوئی نہ رہے تو صرف میں تنہا آپ کے ارشاد کی تعمیل کروں گا علیؓ اور ابن عباسؓ سے مروی ہے کہ ابوبکرؓ نے مدینے کے گرد کے اُن قبائل کو جو صلح حدیبیہ کے موقع پر اجازت لیکر اپنے گھروں کو چلے گئے تھے جمع کیا وہ برآمد ہوئے اور اہل مدینہ اُسامہ کی مہم میں روانہ ہوئے ابوبکرؓ نے ان قبائل میں سے جن کو گھروں کو جانے کی اجازت ملی تھی اور جن کی تعداد بہت تھوڑی تھی خود اپنے قبائل کی چوکیداری پر متعین کر دیا۔

حسن بن ابی الحسن بصری سے مروی ہے کہ رسول اللہ صلعم نے اپنی وفات سے پہلے اہل مدینہ اور حوالی مدینہ سے ایک مہم مقرر کی اس میں عمر بن الخطابؓ بھی تھے اور اُسامہ بن زید کو اس فوج کا امیر مقرر کیا یہ مہم پوری طرح خندق کو پار نہیں کر چکی تھی کہ رسول اللہ صلعم کی وفات ہو گئی، اُسامہؓ کے ساتھ ٹھہر گئے اور انہوں نے عمرؓ سے کہا کہ تم جاؤ اور خلیفہ رسولؐ سے میری واپسی کی اجازت لیکراؤ کیونکہ تمام اکابر اور بہادر مسلمان میرے ساتھ ہیں اور مجھے رسول اللہ صلعم کے خلیفہ اور آپ کے اور تمام مسلمانوں کے متعلقین کی جانوں کا اندیشہ ہے کہ کہیں مشرک چانک سب کو

قتل نہ کر دیں۔ اس ہم کے انصاریوں نے عمر سے کہا کہ اگر خلیفہ رسول اللہ واپسی کی اجازت نہ دیں اور جانے پر اصرار کریں تو تم اُن سے ہماری طرف سے کہنا کہ وہ ہمارا امیر ایسے شخص کو مقرر کریں جو عمر میں اسامہ سے زیادہ ہو، اسامہ کے حکم سے عمرؓ مدینہ آئے اور ابوبکر سے آکر اپنے آنے کی غرض بیان کی اور اسامہ کی درخواست سنائی۔ ابوبکر نے کہا کہ اگر کتے اور بھڑیئے تنہائی کی وجہ سے مجھے کھالیں تب بھی میں رسول اللہ صلعم کے حکم کو نہیں کروں گا۔ عمر نے کہا اور انصار نے آپ سے یہ درخواست کی ہے کہ آپ اُن کا امیر کسی اور ایسے شخص کو مقرر کریں جو عمر میں اسامہ سے بڑا ہو۔ یہ سن کر تو ابوبکر جو بیٹھے ہوئے تھے غصے سے اچھل پڑے اور بڑھکرا انھوں نے عمر کی داڑھی پکڑ کر کہا اے ابن الخطاب اللہ تیری ماں کا بڑا کرے کہ تم مجھ سے کہتے ہو کہ میں اُسے علیحدہ کر دوں۔

عمر بے نیل مرام اپنی فوج میں آئے انھوں نے پوچھا کیا کر آئے عمر نے کہا اللہ تمھاری ماؤں کو تمھارا سوگوار بنائے آگے بڑھو، خلیفہ رسول اللہ صلعم کے یہاں تمھاری درخواست مقبول نہیں ہوئی۔ اس کے بعد خود ابوبکر مدینہ سے اس ہم کے پڑاؤ میں آئے اور انھوں نے اسے روانہ کیا اور خود پیادہ اس کی مشایعت کی اسامہ اونٹ پر سوار تھے اور عبدالرحمان بن عوف ابوبکر کے گھوڑے کو آگے سے لگام پکڑے لارہے تھے، اسامہ نے کہا یا خلیفہ رسول اللہ یا تو آپ بھی سوار ہو جائیں ورنہ میں اتر جاتا ہوں ابوبکر نے کہا یہ دونوں باتیں نہیں ہو سکتیں نہ تم اتر سکتے ہو اور نہ میں سوار ہوں گامیں اس وقت اس لیے پیدل چل رہا ہوں تاکہ اللہ کی راہ میں کچھ دیر تک پیدل چلکر اپنے قدم خاک آلود کر لوں کیونکہ مجاہد کے ہر قدم کے عوض میں سات سو نیکیاں لکھی جاتی ہیں سات سو درجے بڑھائے جاتے ہیں اور اس کی سات سو خطائیں معاف کی جاتی ہیں چلتے چلتے جب وہ ٹھیرے انھوں نے اسامہ سے کہا بہتر ہو تا کہ عسکر کو تم میرے پاس چھوڑ جاتے اسامہ نے کہا بہتر ہے اُن کو لے جائیے پھر ابوبکر نے ساری فوج سے کہا ذرا ٹھہر جاؤ تاکہ میں دس باتوں کی تم کو نصیحت کر دوں ان کو اچھی طرح یاد رکھو، خیانت نہ کرنا۔ نفاق نہ برتنا۔ بد عہدی نہ کرنا۔ مُسلہ نہ کرنا۔

(اعضاء جسم کو قطع نہ کرنا) کبھی چھوٹے بچے کو پیر مرد کو اور عورت کو قتل نہ کرنا کسی کھجور کے درخت کو نہ کاٹنا اور نہ جلانا اور کسی شردار درخت کو قطع نہ کرنا سوائے کھانے کی ضرورت کے بیکار کسی بکری گائے اور اونٹ کو ذبح نہ کرنا، تم کو ایسے لوگ بھی ملیں گے جو ترک دنیا کر کے خانقاہوں میں بیٹھ گئے ہیں ان سے کوئی تعارض نہ کرنا۔ بعض لوگ تمہارے لیے کھانوں کے خوان لائیں گے اگر تم اس میں سے کچھ کھانا چاہو تو اللہ کا نام لیکر کھانا ایسے لوگوں سے تمہارا مواجہ ہوگا جن کے سر کی چند یا صاف ہوگی اور اس کے گرد بالوں کی پٹیاں جمی ہوں گی ایسے لوگوں کی خبر تلوار سے لینا اچھا اب اللہ کا نام لے کر جاؤ اللہ تمہاری نیزے کی ضرب اور طاعون سے حفاظت کرے۔

عروہ اپنے باپ سے مروی ہے کہ اس موقع پر ابو بکر خرف تک آئے اور انہوں نے اُسامہ اور ان کی مہم کے ساتھ کھانا کھایا اور پھر اُسامہ سے کہا کہ عمر کو میرے پاس چھوڑ دو، اُسامہ نے ابو بکر کی یہ خواہش مان لی، ابو بکر نے اُسامہ سے کہا کہ اپنی اس مہم میں تم نبی صلعم کی ہدایات کی پوری تعمیل کرنا سب سے پہلے قضاء کے علاقے سے شروع کرنا۔ پھر آبل جانا رسول اللہ صلعم کے احکام کی تعمیل میں ذرا سی کوتاہی نہ کرنا اگر اسی کے ساتھ آپ کی وفات کی وجہ سے جو تاخیر ہوگئی اس کی وجہ سے عجلت نہ کرنا۔

اُسامہ تیزی سے سفر کر کے ذی المروہ اور وادی آئے اور یہاں سے انہوں نے رسول اللہ صلعم کے احکام کے مطابق قبائل قضاہ کی طرف اپنے رسالے دوڑائے اور آبل پر چھاپہ مارا اس کا ردوائی میں اُسامہ کو کوئی جسانی نقصان نہیں اٹھانا پڑا ان کو غنیمت ملی، اس کا ردوائی میں سوائے اس وقت کے جو قیام اور وہاں میں صرف ہوا چالیس دن صرف ہوئے، مذکورہ بالا واقعے کے متعلق عطاء انحرسانی سے بھی اسی کے مثل بیان منقول ہوا ہے۔

جھوٹے مدعی عشی کا باقی واقعہ

جب باذام اور تمام میں اسلام لے آیا رسول اللہ صلعم نے پورے میں کی

امارت پر باذم کو فائز کر دیا اور مین کی تمام رعایا کا اُن کو حاکم مقرر کر دیا۔ آپ کی تمام زندگی میں باذم اس خدمت پر قائم رہے، نہ آپ نے اُن کو علیحدہ کیا نہ اُن کے اقتدار میں کچھ کمی کی اور نہ کسی اور کو اُن کا شریک بنایا۔ باذم کا انتقال ہو گیا اس کے بعد رسول اللہ صلی اللہ علیہ وسلم نے اُن کے فرائض کو کئی شخصوں میں تقسیم کر دیا۔

عبید بن مجربن لوزان الانصاری السُلمی سے جو خود اُن اصحاب میں تھے جن کو رسول اللہ صلی اللہ علیہ وسلم نے باذم کی وفات کے بعد حجة الوداع سے فارغ ہو کر سلسلہ ہجری میں مین کے عاملوں کے ساتھ مین بھیجا تھا مروی ہے کہ رسول اللہ صلی اللہ علیہ وسلم نے باذم کے بعد اُن کی امارت کو شہر بن باذم، عامر بن شہر الہدانی عبد اللہ بن قیس ابو موسی الاشعری۔ خالد بن سعید بن العاص۔ طاہر بن ابی ہالہ۔ نیشلی بن امیہ اور عمرو بن حزم کے درمیان تقسیم کر دیا تھا۔ آپ نے حضرموت پر زیاد بن لبید البیاضی کو عامل مقرر کیا قبائل سکاسک سکون اور معاویہ بن کنندہ پر عکاشہ بن ثور بن اصغر الخوثی کو عامل مقرر کیا، اور معاذ بن جبل کو مین اور حضرموت دونوں کا معلم مقرر فرمایا۔

قرص الیشی سے مروی ہے کہ حجة الاسلام سے فارغ ہو کر رسول اللہ صلی اللہ علیہ وسلم مدینہ روانہ ہوئے آپ نے مین کی امارت کا انتظام فرمایا اور اسے کئی اشخاص میں تقسیم کر دیا اور ہر شخص کو مین کے خاص خاص رقبوں کا عامل نامزد کر دیا۔ اسی طرح آپ نے حضرموت کی امارت کا انتظام فرمایا اور اس پر تین صاحبوں کو علیحدہ علیحدہ اسماء پر مقرر کیا، عمرو بن حزم کو نجران کا والی مقرر کیا خالد بن سعید بن العاص کو نجران۔ ریح اور زبید کے مابین علاقے کا والی مقرر کیا، عامر بن شہر کو ہدان کا والی مقرر کیا، خاص صنعاء پر ابن باذم کو والی مقرر کیا، طاہر بن ابی ہالہ کو عاک اور شعربین کا مار سب پر ابو موسی الاشعری کو اور جند پر یعلیٰ بن امیہ کو والی مقرر کیا، معاذ بن مین اور حضرموت کے اُن تمام علاقوں کے معلم تھے لہذا وہ ان سب مقامات کا دورہ کرتے رہتے تھے، اسی طرح حضرموت پر آپ نے مختلف عامل مقرر کئے سکاسک اور سکون پر عکاشہ بن ثور کو عامل مقرر کیا اور بنی معاویہ بن کنندہ پر عبد اللہ یا ہاجر کو عامل مقرر کیا مگر اُس وقت یہ اپنی علالت کی وجہ سے نہ جاسکے اور پھر ابو بکر نے ان کو اس خدمت پر

بعیجا۔ حضرموت پر رسول اللہ صلی اللہ علیہ وسلم نے زیاد بن ابیہ کو عامل مقرر کیا، یہ زیاد ہاجر کا کام بھی کرتے تھے، رسول اللہ صلی اللہ علیہ وسلم کی وفات ہو گئی اس وقت پہلی لوگ آپ کے یمن اور حضرموت کے عامل تھے سوائے ان کے جو اسود کے مقابلے میں شہید ہو گئے یا خود مر گئے۔ جیسے باذام کہ ان کی موت کی وجہ سے رسول اللہ صلی اللہ علیہ وسلم نے ان کے کام کو کئی اصحاب میں تقسیم کر دیا، جب سے باذام کے بیٹے شہر کہ جن کو اسود نے یورش کر کے شہید کر دیا۔ یہی روایت دوسرے سلسلے سے بھی مروی ہے۔

ابن عباس سے مروی ہے کہ سب سے پہلے عسسی کے مقابلے میں عامر بن شہر الہمدانی نے اپنی سمت سے فوج کے ساتھ پیش قدمی کی پھر فیروز اور داؤد یہ نے اپنی سمتوں سے پیش قدمی کی اس کے بعد ہی ان تمام اُمراء نے جن کو رسول اللہ صلی اللہ علیہ وسلم نے اس کے لئے لکھا تھا آپ کے حکم کی تعمیل میں اسود کے مقابلے کی تیاری کی۔

عبید بن صخر سے مروی ہے کہ ہم مجند میں تھے ہم نے وہاں کے باشندوں کا نہایت معقول انتظام کر لیا تھا اور اس کے لیے ان سے معاہدے لکھوائے تھے اتنے میں اسود کا خط ہمارے پاس آیا جس میں لکھا تھا کہ اے لوگو جو ہمارے ملک میں گھس آئے ہو اس علاقے کو جس پر تم نے قبضہ کر لیا ہے ہمارے حوالے کر دو اور جو کچھ تم نے جمع کیا ہے وہ ہمیں دے جاؤ کیونکہ ہم اس کے حقدار ہیں اور تم کو کوئی حق نہیں ہے، ہم نے اس کے پیامبر سے پوچھا کہ تم کہاں سے آرہے ہو اس نے کہا کہف خبان سے اس کے بعد اسود نے نجران کا رخ کیا اور اپنے خروج کے دس روز کے بعد اس نے اس پر حا کر قبضہ کر لیا، مذحج کے عوام اس کے ساتھ ہو گئے ہم اب اپنی حالت پر غور کر رہے تھے اور اپنی جماعت کو جمع کر رہے تھے کہ ہمیں اطلاع ملی کہ اسود دشمنوں میں آگیا ہے۔ شہر بن باذام اس کے مقابلے پر نکل چکے تھے یہ اسود کے خروج سے بیس راتوں کے بعد کا واقعہ ہے ہم ان دونوں کے مقابلے کے نتیجے کے منتظر تھے کہ دیکھیں کسے شکست ہوتی ہے کہ ہمیں خبر ملی کہ اسود نے شہر کو قتل کر ڈالا اور ابناد کو شکست ہوئی اور اس نے اپنے خروج سے پچیس راتوں کے بعد صنعا پر قبضہ کر لیا، معاذ نے راہ فرار اختیار کی وہ ابو موسیٰ کے پاس جو مارب میں تھے آئے اور دونوں یمن چھوڑ کر حضرموت میں داخل ہو گئے معاذ قبیلہ سکون میں ٹھہر گئے

اور ابو موسیٰ سکا سک کے پاس اُس علاقے میں جو مسفور اور مغازہ جو ان کے اور
 مارب کے درمیان تھے متصل تھا فروکش ہوئے، عمر اور خالد کے علاوہ اور بقیہ تمام
 امرائے یمن طاہر کے پاس چلے آئے البتہ وہ دونوں مدینہ پہنچ گئے۔ طاہر
 اُس وقت صنعاء کے گرد ملک کے علاقے کے وسط میں مقیم تھے، اس وقت تک
 حضرموت کے صحرا صہید سے لیکر طائف کے علاقے سے عدن کی جانب بحرین تک
 علاقہ اسود کے قبضے میں آچکا تھا، تمام یمن اس کے ساتھ ہو گیا تھا البتہ قابل
 ملک تھامہ میں اس کے مخالف تھے اس کی کیفیت ایک جہان ہوتا آگ کی سی تھی کہ
 جد عمر اُس نے رُخ کیا سب کو جلا دیا۔ شہر سے مقابلے کے وقت اس کے ساتھ ترسواروں کے
 علاوہ سات سو شہسوار تھے اس کے سرداران فوج میں قیس بن عبد یغوث المرادی،
 معاویہ بن قیس الجنبی، یزید بن محرم، یزید بن حصین اسحارثی اور یزید بن فہل لازدی
 نامی سردار تھے، اس کی حکومت قائم ہو گئی اور اس کی شوکت بہت بڑھ گئی، سواحل
 میں سے حازہ، شرجہ، حرودہ، غلافقہ، عدن اور جند پر اس کا قبضہ ہو گیا تھا،
 ملاک میں صنعاء سے لیکر طائف کی جانب حبشہ اور علیب تک کا علاقہ اس کے
 قبضے میں تھا۔ مسلمانوں نے اس سے رحم کی درخواست کر کے امان حاصل کی اور مرتدین
 نے اُس سے کفر اور اسلام سے رجعت کے وعدے پر معاملہ کر لیا، مذبح میں اس کا
 نائب عمرو بن معدی کرب تھا، اسی طرح اس نے اپنے امور سلطنت کو کئی آدمیوں کے
 تفویض کیا تھا، چنانچہ اس کی فوج کا سپہ سالار قیس بن عبد یغوث تھا اور انباء
 کی سرداری فیروز اور داندیہ کے سپرد تھی مگر جب اسود کی حکومت اچھی طرح جم گئی
 اُس نے قیس، فیروز اور داندیہ کی اہانت کی اور وہ اس طرح کہ اُس نے شہر کی بیوی
 سے جو فیروز کے چچا کی بیٹی تھی شادی کر لی۔ ہم اسی پریشانی میں حضرموت میں مقیم تھے
 اور ہمیں یہ بھی اندیشہ تھا کہ اسود یا خود ہم پر پیش قدمی کرے گا یا ہمارے مقابلے پر فوج
 بھیجے گا یا خود حضرموت میں کوئی شخص اسود کی طرح نبوت کا دعویٰ کرنے کے لیے
 خروج کر دے گا ہم پریشان اور حیران سرگرداں تھے معاذ نے بنی بکرہ کی جو سکون کا
 ایک خاندان ہے رملہ نام ایک عورت سے نکاح کیا تھا بنی زبکیل اس عورت کے
 نفعیالی تھے اس کمربندی پر شتے کی وجہ سے ان لوگوں نے ہم پر شفقت کی اور یہاں پہنچے

اپنے یہاں ٹھہرایا۔ معاذ اس عورت کے شیقتہ تھے یہاں تک کہ بعض مرتبہ اللہ سے دعا مانگتے تھے کہ خداوند ا تو قیامت کے دن مجھے قبیلہ سکون کے ساتھ اٹھانا اور کبھی اُن کے لیے دعائے منفرت کرتے تھے، اسی اثناء میں نبی صلعم کے مراسلے ہمیں ملے جن میں ہمیں حکم دیا گیا تھا کہ فلاں فلاں اشخاص کو ہم اسود کے مقابلے کے لیے حیلہ و تدبیر سے کام نہ کرنے کے لیے آمادہ کریں اور ہر شخص کو جس سے ذرا سی بھلائی کی توقع تھی رسول اللہ صلعم کا یہ پیام پہنچادیں۔ معاذ فوراً اس حکم کی تعمیل کے لیے اُٹھ کھڑے ہوئے اور انھوں نے اس کام کو اس خوبی سے انجام دیا کہ اب ہمیں پھر اپنی قوت کا احساس اور کامیابی کا یقین ہوا۔

جشیش بن الدلیمی سے مروی ہے کہ دبر بن کنینہ رسول اللہ صلعم کا خط لے کر ہمارے پاس آئے اس خط میں آپ نے ہمیں حکم دیا تھا کہ ہم اپنے دین پر قائم رہیں اور لڑائی یا حیلے سے اسود کے خلاف جنگی کارروائی کریں نیز ہم آپ کے پیام کو ان لوگوں کو بھی پہنچائیں جو اس وقت اسلام پر راسخ ہوں اور دین کی حمایت کے لیے آمادہ ہم نے حسبِ عمل کیا مگر تجربے سے معلوم ہوا کہ اسود کے خلاف کامیاب ہونا بہت دشوار ہے مگر اسی زمانے میں ہمیں خبر ملی کہ اسود اپنے سپہ سالار قیس بن عبد یوث سے مشتبہ ہو گیا ہے ہم نے خیال کیا کہ اس صورت میں اب قیس کو خود اپنی جان کا خوف ہو گا لہذا اگر ہم اُسے دعوت دیں تو وہ فوراً منظور کر لے گا ہم نے اسے دعوت دی پوری کیفیت سنائی اور رسول اللہ صلعم کا پیام اُسے پہنچایا وہ اس بات سے اس قدر خوش ہوا کہ گویا اس کے دل کی بات مٹتی جو آسمان سے نازل ہوئی وہ اسود کے برتاؤ سے بہت ہی ملول اور کبیدہ خاطر تھا اس نے فوراً ہماری بات منظور کر لی۔ دبر بن کنینہ بھی ہمارے پاس آ گئے، ہم نے اور لوگوں سے مراسلت کی اور دعوت دی، شیطان نے اس کارروائی کی بھٹکا اسود کو پہنچائی اس نے قیس کو طلب کر کے کہا سنتے ہو یہ فرشتہ کیا کہہ رہا ہے قیس نے پوچھا وہ کیا اسود نے کہا یہ کہتا ہے کہ تو نے قیس کی عزت کی اس کا درجہ بڑھایا اور جب اس نے تمہارے مزاج میں پورا درخورد حال کر لیا اور تمہاری طرح سے وہ سُغز اور تمکن ہو گیا وہ تمہارے دشمن سے جا ملا، تمہاری حکومت کے درپے اور

بدعہدی پر کمر بستہ ہو گیا، اسے اسود تم فوراً اس کا سہ قلم کر کے اس کا لباس اتار لو ورنہ وہ خود تمہارا سہ قلم کر کے تمہارا لباس اتار دے گا۔

قیس نے اس کے جواب میں قسم کھا کر کہا یہ شیطان بالکل دروغ بیانی کر رہا ہے میرے دل میں آپ کی اس قدر عظمت اور وقت ہے کہ میں آپ کے متعلق اپنے دل کے بھی کوئی بات نہیں کرتا۔ اسود نے کہا تم بھی کس قدر بڑے ہو کہ فرشتے کو جھٹلاتے ہو بے شک فرشتے نے جو بات مجھ سے کہی وہ سچ ہے مگر اب مجھے معلوم ہوا کہ تم اپنے کئے پر نادم اور تائب ہو کیونکہ تمہاری سازشیں کارا ز آشکارا ہو گئی۔

قیس وہاں سے نکل کر ہمارے پاس آیا اور اس نے کہا اے حبش، اے فیروز اے دازویہ اسود نے یہ بات کہی اور میں نے اس کا یہ جواب دیا اب بتاؤ کیا کریں ہم نے کہا ہم کو بہت زیادہ محتاط رہنا چاہئے اور کوئی بات زبان سے نہ نکالنا چاہئے۔ ہم اسی خوف و ہراس کی حالت میں تھے کہ اسود نے ہمیں طلب کیا اور کہا کیا میں نے تم لوگوں کو تمہاری قوم پر شرف نہیں دیا اور اب مجھے یہ معلوم ہوا ہے کہ تم لوگ میرے خلاف سازش کر رہے ہو، ہم نے کہا اس مرتبہ آپ ہمیں معاف کر دیں اسود نے کہا اچھا اب دوبارہ کوئی شکایت مجھ تک نہ آنے پائے ورنہ میں معاف نہیں کروں گا، اس طرح ہماری جان بچی حالانکہ ہم ہلاکت کے قریب پہنچ چکے تھے مگر اب بھی وہ ہماری اور قیس کی طرف سے مشتبہ تھا اور خود ہم اس کی طرف سے خائف تھے اتنے میں ہمیں معلوم ہوا کہ عامر بن شہر، ذمی زود، ذمی عمران۔ ذمی الطلاع اور ذمی ظلم اسود کے مقابلے پر آمادہ ہوئے ہیں، انھوں نے ہم سے مراسلت کی اور مدد کا وعدہ کیا ہم نے ان کو اس کا جواب لکھا اور خواہش کی کہ تا وقتیکہ ہم آخری تصفیہ کر کے الطلاع نہ دیں وہ اپنی اپنی جگہ سے حبش نہ کریں کیونکہ رسول اللہ صلعم کے خط کے موصول ہونے کی وجہ سے اب ان کو اسود کے خلاف کارروائی کرنا ضروری ہو گیا تھا،

اسی طرح رسول اللہ صلعم نے نجران کے تمام باشندوں کو جن میں عرب اور غیر عرب سب ہی تھے اسود کے معاملے کے متعلق لکھا، وہ اس کے ساتھ شریک نہ ہوئے اپنے دین پر قائم رہے اور ایک جگہ سب اکٹھا ہو گئے،

اس کا اسود پر بڑا اثر ہوا اور اسے اپنی موت نظر آنے لگی، مجھے ایک بات سوچھی میں اس کی بیوی آزاد کے پاس گیا میں نے اس سے کہا اے بن تم جانتی ہو کہ اس شخص کی وجہ سے تمہاری قوم کو کیا مصیبت اٹھانا پڑی ہے، اس نے تمہارے شوہر کو قتل کر دیا، تمہاری قوم والوں کو قتل و غارت کیا، جو باقی بچے ان کی اہانت کی اور تمہاری عورتوں کی رسوائی کی کہو اس کے خلاف ہمارا ساتھ دے سکتی ہو، اس نے کہا ہاں کس بات میں، میں نے کہا اُس کے اخراج میں، آزاد نے کہا یا اس کے قتل میں، میں نے کہا اچھا قتل میں ہی۔ اس نے کہا ہاں میں اس کے لیے آمادہ ہوں بخدا اللہ کی تمام مخلوق میں سب سے زیادہ میں اُسے برا سمجھتی ہوں۔ یہ نہ اللہ کے کسی حق کی حرمت کرتا ہے اور نہ کسی اللہ کی حرام کردہ شے سے اجتناب جب تمہارا ارادہ ہو مجھے اطلاع دو میں اس معاملہ کی تکمیل کی تدبیر کروں گی۔

اوس سے ملکر میں باہر آیا فیروز اور دازویہ میرے منتظر تھے اتنے میں قیس بھی آگیا ہم اس کے لیے اٹھنا چاہتے تھے اور وہ ابھی ہمارے پاس آکر بیٹھنے بھی نہ پایا تھا کہ کسی خدمتگار نے اوس سے کہا کہ بادشاہ بلاتے ہیں وہ سیدھا مذبح اور سدا ان کے دس آدمیوں کے ساتھ اسود کے پاس چلا گیا اس جماعت کی وجہ سے اسود ان وقت اسے قتل نہ کر سکا۔ اسود نے قیس سے کہا اے عیسا بن کعب بن غوث یا کہا اے عیسا بن کعب بن غوث کیا اپنے ان ساتھیوں کی وجہ سے تم مجھ سے بچ سکتے ہو، تمہاری بد عہدی کے متعلق جو کچھ میں نے کہا تھا وہ بالکل سچ تھا اور تم نے جو جواب دیا وہ محض جھوٹ تھا، فرشتہ مجھے کہہ رہا ہے قیس کے ہاتھ کاٹ دو ورنہ دیکھو وہ اس طرح تمہارا سر کاٹ ڈالے گا قیس نے کہا میرے لیے یہ بات ہرگز جائز نہیں ہے کہ میں آپ کو جو اللہ کے رسول ہیں قتل کروں، آپ جو چاہیں میرے متعلق حکم دیں، آپ کو میرے متعلق جو شبہ ہو گیا ہے اُس سے مجھے سخت بے اطمینانی ہے اس سے تو اس معاملے کا تصفیہ بہتر ہے اگر آپ مجھے قتل کر دیں تو موت کے ذریعے اس خوف سے نجات حاصل ہو جائے گی اور ایک وقت کی موت روزانہ کی موتوں سے جس میں میں مبتلا ہوں بہتر ہے۔

قیس کی اس تقریر سے اسود کو اس پر رحم آگیا اور اس نے کہا جاؤ، قیس

ہمارے پاس آیا اپنی سرگزشت سنائی اور رازداری کی نصیحت کی اور کہا کہ اب اپنے منصوبے پر عمل کرو اس کے بعد اسود بہت سے لوگوں کے ساتھ ہمارے سامنے برآمد ہوا ہم سب اس کی تنظیم کے لیے اٹھ کھڑے ہوئے، استنانے پر سوگائے بیل اور اونٹ ذبح کے لیے موجود تھے اس نے ان کے سامنے ایک بکیر کیھنچ دی اور ان جانوروں کو اس بکیر کے پار کھڑا کر دیا اور خود وہ اس بکیر کے اس پار کھڑا ہوا اور پھر بغیر اس کے کہ ان جانوروں کو کوئی قابو میں رکھتا یا ان کے ہاتھ پاؤں باندھے جاتے اس نے ایک سرے سے ان سب کو ذبح کر دیا کہ کسی نے اپنی جگہ سے جنبش نہیں کی البتہ جب وہ ذبح کر چکا اس نے ان کا پچھا چھوڑا اور اب وہ ہاتھ پاؤں مار کر ٹھنڈے ہوئے اس سے زیادہ ہولناک منظر میں نے کبھی نہیں دیکھا تھا اور نہ ایسا متوحش دن مجھ پر گذر تھا، اس کے بعد اسود نے چھرا سنبھال کر فیروز سے کہا کہ جو اطلاع مجھے تمہارے متعلق ملی ہے وہ یہ ہے کہ تم کو بھی ذبح کر کے ان جانوروں کے ساتھ کر دوں فیروز نے کہا جناب والا نے ہمارے یہاں شادی کی اور ابنا میں ہماری عزت افزائی کی، اگر ہم آپ کو نبی نہ مانتے تو کیوں آپ کا ساتھ دیتے اور اب تو ہماری دین و دنیا دونوں آپ کے ساتھ وابستہ ہیں اسی حالت میں بھلا ہم کیونکر آپ کے خلاف کوئی سازش کر سکتے ہیں، ہمارے متعلق اس قسم کی چغلیوں کو آپ ہرگز قبول نہ کریں ہم حسب سابق بدستور آپ کے وفائش اور جاں نثار ہیں اسود نے کہا اچھا ان جانوروں کو یہاں کے تمام لوگوں میں تقسیم کر دو، چونکہ تم سب سے واقف ہو اس لیے یہ کام تم کرو۔

تمام اہل صنعا، میرے پاس جمع ہو گئے میں نے قبیلوں میں اونٹ اور خاندانوں میں بیل تقسیم کئے اور بڑی برادریوں والوں کو کئی کئی جانور دیے اس طرح ہر سمت محلے کے لوگوں نے اپنا حصہ پالیا اور قبل اس کے کہ وہ شخص جس کو مذبحہ جانور دیے گئے تھے اپنے مکان پہنچے وہ جانور اس کے مکان پہنچا دیا گیا، اس اثنا میں اسود اپنے ایک پاؤں پر کھڑا ہوا تھا اور فیروز کو لوگ بھگاتے ہوئے اس کے پاس لارہے تھے اسود نے فیروز کو سنانے کے لیے جسے اس نے سن بھی لیا کہا کہ کل صبح میں اسے اور اس کی جماعت کو قتل کر دوں گا کل اسے میرے پاس پیش کیا جائے اب جو اس نے مڑ کر

دیکھا تو فیروز اس کے بالکل قریب آچکا تھا اسود نے کہا چپ رہو اور پھر جو کچھ فیروز نے اس کے خلاف کیا تھا اس سے اسود نے فیروز کو اطلاع دی اور کہا کہ تم نے خوب کیا پھر اندر جاتے ہوئے فیروز کے گھوڑے پر ضرب لگائی اور وہ اندر چلا گیا فیروز نے باہر آکر ہم سے سارا واقعہ بیان کیا، ہم نے قیس کو بلا بھیجا وہ آگیا اب ہماری اس تمام جماعت کی یہ رائے ہوئی کہ میں پھر اس کی بیوی کے پاس جاؤں اپنے منسوبے سے اسے آگاہ کروں تاکہ پھر جو اس کا خیال ہو وہ ہمیں بتائے، میں اس عورت کے پاس آیا میں نے پوچھا کہو کیا کہتی ہو، اس نے کہا کہ اسود بہت ہی چوکنا ہے اس نے اپنی حفاظت کا پورا انتظام کر رکھا ہے، محل کا کوئی حصہ ایسا نہیں ہے جہاں پہرہ نہ ہو البتہ صرف یہ گھر ایسا ہے کہ اس کی پشت شارع عام کے غلاں مقام پر ہوتی ہے لہذا جب رات ہو تم اس گھر کی دیوار میں نقب لگا کر اندر آ جاؤ کیونکہ یہاں پہرے دار نہ ہونگے اور اس کے قتل کرنے میں کوئی مزاحمت نہ ہوگی چراغ اور سلی پہلے سے یہاں موجود رہیں گے۔

میں اس عورت کے پاس سے نکلا اسود سے جو اپنی کسی مکان سے نکل رہا تھا میری ٹڈ بھڑ ہو گئی اس نے ڈانٹ کر مجھ سے پوچھا کہ تم یہاں کیسے آئے نیز اس نے میرے سر پر تھپڑ مارا چونکہ وہ نہایت قوی بازو تھا اس کی ضرب سے میں گر پڑا مگر اسی وقت اس کی عورت نے چیخ ماری جس سے گھبرا کر اس نے میرا پیچھا چھوڑا اور نہ وہ مجھے ختم کر دیتا۔ اس کی بیوی نے کہا کہ یہ شخص میرا چچرا بھائی ہے۔ مجھے ملنے آیا تھا تم نے اس کے ساتھ اس بدسلوکی کو کر کے میری توہین اور دل آزاری کی۔ اسود نے کہا اچھا خاموش رہو تمہاری خاطر میں نے اسے معاف کیا اس طرح اس کی بیوی نے مجھے اس کے پیچھے چھڑایا۔ میں اپنے دوستوں کے پاس آیا میں نے کہا بس بھاگ کر جان بچاؤ۔ یہ واقعہ ہوا ہے ہم ابھی اسی ادھیڑ میں پریشان تھے کہ اس کی بیوی کا آدمی میرے پاس آیا اور اس نے کہا کہ ہرگز نہ جانا اور اس کا پیچھا نہ چھوڑو، تمہارے ملے آنے کے بعد میں نے تاوقتیکہ اسود سے اطمینان حاصل نہیں کر لیا اس کا پیچھا نہیں چھوڑا اب وہ بالکل مطمئن ہو گیا ہے لہذا اپنا کام کرو، ہم نے فیروز سے کہا کہ اب تم اس کی عورت کے پاس جاؤ اور اسے اچھی طرح اس کام کے لیے پکا کر لو میں تو اب اسود کی مانعیت

کے بعد دوبارہ محل میں جا نہیں سکتا، فیروز اس کام کے لیے گئے وہ مجھ کے کہیں زیادہ سمجھدار بھی تھے، اسود کی بیوی نے اُن کو اس کے قتل کی راہ بتائی انھوں نے کہا مگر باہر سے پختہ دیواروں میں ہم کیسے نقب زنی کر سکتے ہیں۔ یہیں جا بیٹے کہ پہلے اندر سے نقب کے مقام کو دیوار کھود کر تیار کر لیں تاکہ پھر آسانی سے باہر سے نقب کی جاسکے، چنانچہ وہ دونوں حجرے کے اندر گئے اور وہاں انھوں نے دیوار کو اندر سے کھودا اور پھر اس کو ٹھہری کو بند کر آئے اب فیروز اس کی بیوی کے پاس محض ایک ملنے والے کی حیثیت سے بیٹھ گئے اتنے میں اسود وہاں آگیا اس نے اپنی بیوی کو اہانت آمیز پیرایے میں غیرت دلائی کہ تم ایک غیر محرم کے ساتھ بیٹھی ہوئی ہو اس نے کہا کہ یہ اپنی قرابت اور دودھ میں شرکت کی وجہ سے میرے محرم ہیں اسود نے فیروز کو ڈانٹا کہ نکل جا انھوں نے ہم سے آکر ساری سرگزشت بیان کی رات ہوئی ہم نے اپنی تجویز پر عمل کیا اس کے لیے ہم نے اپنے تمام متبعین کو پہلے سے تیار کر لیا تھا مگر ہم نے اس معاملے کے متعلق ہمدانیوں اور حیریوں سے بھی مراسلت کا انتظار نہیں کیا اور اس کے گھر میں رات کو باہر سے نقب لگائی اور اندر پہنچے وہاں ڈھکن کے نیچے چراغ روشن تھا فیروز چونکہ ہم سب میں زیادہ بہادر اور قوی تھے ہم نے اُن کو آگے رکھا اور خود ان کے پیچھے ہوئے اور کہا کہ اب جو تمھاری سمجھ میں آئے ویسا کرو، وہ آگے چلے، اسود شہ نشین میں تھا اب ہم اس کے اور پرے والوں کے درمیان ہو گئے، جب فیروز اس شہ نشین کے دروازے پر آئے انھوں نے سنا کہ اسود بہت زوروں سے بک رہا ہے اور بڑ بڑا رہا ہے اور اور اس کی بیوی وہاں بیٹھی ہوئی ہے، فیروز جب دروازے پر جا کر کھڑے ہوئے شیطان نے اسود کو جگادیا اور اس کی زبان سے شیطان بولنے لگا وہ بیٹھے بیٹھے بڑ بڑانے لگا اور یہ بھی کہا کہ فیروز تم یہاں کیسے، اس اندیشے سے کہ اگر وہ پلٹ گئے تو وہ خود بھی مارے جائیں گے اور وہ عورت بھی ماری جائے گی وہ خود فوراً اس سے کہنے لگے وہ اونٹ کا سادر از قامت تھا فیروز نے اس کا سر پکڑ کر اسے قتل کر دیا اس کی گردن کو کچل دیا اور پھر اپنا گھٹنا اس کی پشت پر رکھ کر اسے بھی اس طرح کچلا کہ وہ ٹپ نہ سکے اس سے فارغ ہو کر وہ باہر آنے کے لیے اُٹھے اس کی بیوی نے چونکہ وہ اب تک اسی خیال میں تھی کہ فیروز نے اسود کو قتل نہیں کیا ہے ان کا دامن

پکڑ لیا اور کہا کہ مجھے کہاں چھوڑے جاتے ہو، فیروز نے کہا میں جاتا ہوں تاکہ اپنے رفیقوں کو اس کے قتل کی اطلاع دیدوں، فیروز ہمارے پاس آئے ہم بھی ان کے ساتھ اندر گئے، ہم اس کا سر اتارنے لگے مگر شیطان نے اُسے حرکت دیدی اور وہ اس طرح تڑپا کہ کوئی اسے قابو میں نہ رکھ سکا، میں نے کہا کہ سب اس کے سینے پر بیٹھ جاؤ دو شخص اس کے سینے پر بیٹھ گئے اس کی بوی نے اس کے سر کے بال پکڑ لیے۔ اس کے حلقوم سے خرخراہٹ کی آواز آئی میں نے اس کے مونہ پر تو بڑا چڑھا دیا اور چھری سے اس کا گلا کاٹ ڈالا اس کے حلقوم سے ایسی شدید خرخراہٹ کی آواز آئی جیسے کہ کسی زبردست بل کو ذبح کرنے کے بعد اس کے حلقوم سے آتی ہے میں نے ایسے زور کی خرخراہٹ تبھی اس سے پہلے نہ سنی تھی۔ اس آواز پر وہ سپاہی جو شہ نشین کے گرد پہرے پرستین تھے دوڑ کر آئے مگر اس کی بوی نے ان کو یہ کہہ کر خاموش کر دیا کہ نبی صاحب پر اس وقت وحی آرہی ہے یہ اسی کی آواز ہے، اسو دھنڈا ہو گیا، ساری رات ہم نے وہیں جاگ کر اور باتیں کرتے ہوئے گزار دی اور اب یہ سوچنے لگے کہ یہاں ہمارے (فیروز) دازویہ اور قیس کے سوا چوتھا آدمی نہیں ہے کس طرح اپنے آدمیوں کو اس واقعہ کی اطلاع دی جائے طے پایا کہ پہلے ہم اپنا وہ شمار بلند کریں جو ہمارے اور ان کے درمیان طے پا چکا ہے اور نماز صبح کی اذان دیں۔

اس قرارداد کے مطابق طلوع صبح کے ساتھ دازویہ نے شمار مہود بلند آواز میں پکارا جس کو سن کر مسلمان اور کافر سب ہی پریشان ہو گئے، محل میں جب قدر پہرے دیا تھے ان سب نے جمع ہو کر ہم کو گھیر لیا، اب میں نے صبح کی اذان دی، مسلمانوں کے شہ سوار محل کے پہرے داروں کے مقابلے پر آپونچے میں نے اُن سے بلند آواز میں کہا میں اعلان کرتا ہوں کہ محمد اللہ کے رسول ہیں اور عیصلہ کذاب تھا، پھر میں نے اس کا سر سب کے سامنے ڈال دیا۔ ورنہ نماز جماعت پڑھائی دشمن نے صنعا پر غارتگری کی میں نے اعلان کر دیا ہے کہ اے اہل صنعا جو اجنبی تمہارے پاس آئے اُسے اپنے پاس روک لو یا دشمن کا جو شخص پہلے سے کسی کے یہاں ہو وہ اُسے اپنے پاس روک لے جانے نہ دے تمام باشندوں نے ہمارے اس اعلان کی بجا آوری کی اسی طرح

ہم نے تمام راہگیروں میں بھی اعلان کر دیا تھا کہ جس پر قابو پاؤا سے پکڑ لو، دشمن نے غارتگری کی وہ بہت سے بچوں کو اٹھائے گئے اور بہت سے مال و متاع کو لوٹ لے گئے اور شہر کی فیصل سے باہر نکل آئے، باہر آ کر انھوں نے اپنا جائزہ لیا تو معلوم ہوا کہ ان کے سترشہ سوار اور شتر سوار غائب ہیں، اہل شہر ان لوگوں کو گرفتار کر کے ہمارے حوالے کر چکے تھے، ہمارے اپنے سات سو بال بچے غائب تھے۔ قیدیوں کے تباہی کے متعلق باہمی مراسلت سے یہ پایا کہ ہمارے جو لوگ ان کے پاس قید ہیں وہ انھیں رہا کر دیں اور ان کے جو ہمارے پاس قید ہیں ہم ان کو رہا کر دیں اس تباہی کی کارروائی کے بعد وہ ہمارے مقابلے میں کسی قسم کا فائدہ اٹھائے بغیر بے نیل مرام اپنی راہ چلے گئے اور پھر صنعاء اور نجران کے درمیان آوارہ گردی اور لوٹ مار کرنے لگے صنعاء اور جند بلا کسی خرخشے کے ہمارے قبضے میں آ گئے اللہ نے اسلام اور مسلمانوں کی عزت رکھ لی اب خود ہم میں امارت کے متعلق رقابت پیدا ہوئی اور ہر شخص نے امارت کی خواہش کی اس آئنا میں رسول اللہ صلی اللہ علیہ وآلہ وسلم کے مقرر کردہ عمال اپنے اپنے مستقروں کو آنے لگے، آخر کار ہم سب نے معاذ بن جبل پر اتفاق رائے کیا اب وہی امامت کرنے لگے، ہم نے اس فتح کی اطلاع رسول اللہ صلم کو لکھ بھیجی آپ اس وقت زندہ تھے یہ خبر تو آپ کو اس شب ہی مل چکی تھی جس کی صبح کو آپ کی وفات ہوئی البتہ ہمارے فرستادے آپ کی وفات کے دوسرے دن مدینے پہنچے اور ابو بکرؓ نے یہیں جواب دیا۔

ابن عمر سے مروی ہے کہ جس شب میں اسود مارا گیا اسی وقت اس کے قتل کی اطلاع رسول اللہ صلم کو بذریعہ وحی مل گئی آپ نے صبح کو ہم سب کو بشارت دی کہ کل رات اسود قتل کر دیا گیا، اسے ایک مبارک آدمی نے جو ایک مبارک خاندان کا فرد ہے قتل کیا ہے، ہم نے پوچھا وہ کون ہے آپ نے فرمایا وہ فیروز فیروز کا میاں ہے۔

فیروز سے مروی ہے کہ ہم نے اسود کو قتل کر دیا اور اب پھر حکومت ہمارے ہاتھ میں آگئی، صرف یہ اور ہوا کہ ہم نے معاذ کو بلالیا، انہیں سب نے اتفاق کیا اور وہ صنعاء میں سب مسلمانوں کو نماز پڑھانے لگے صرف تین دن انھوں نے نماز پڑھائی ہوگی

ہم اس بالکل مطمئن تھے کہ سب شورشوں کو ہم نے مٹا دیا ہے البتہ ہمارے دشمنوں کی جو ایک جماعت ہمارے اور سحران کے درمیانی علاقے میں آوارہ گردی کر رہی تھی اس کے انتظام کی ایک فکر رکھی تھی کہ اتنے میں ہیں رسول اللہ صلیم کی وفات کی اطلاع ملی اور اس واقعے نے بالکل انقلاب ہی کر دیا اور اب ہر طرف فتنہ و فساد برپا ہو گیا۔

فیروز سے مروی ہے کہ رسول اللہ صلیم نے دبرین کھنس الازدی کو اپنے قاصد کی حیثیت سے اہل یمن کے پاس بھیجا تھا وہ دازویہ الفارسی کے پاس فروکش تھے، اسود ایک کاہن تھا شیطان اس کے ساتھ تھا اور اس کا ایک تابع بھی تھا۔ اس یمن میں خروج کیا، اس کے فرمانروا پر حملہ کر کے ان کو قتل کر دیا۔ ان کی بیوی سے شادی کر لی اور پورے یمن پر قابض ہو گیا، با ذمہ اس سے پہلے انتقال کر چکے تھے اُن کے بیٹے ان کے جانشین تھے اسود نے ان کو قتل کر کے ان کی بیوی سے شادی کر لی

یمن دازویہ اور قیس بن مکشوح المرادی رسول اللہ صلیم کے قاصد دبرین کھنس کے پاس جمع ہوئے تاکہ اسود کے قتل کے لیے مشورہ کریں، اسود نے تمام لوگوں کو جمع ہونے کا حکم دیا وہ صنعا کے میدان میں جمع ہوئے اس کے بعد وہ اپنے محل سے برآمد ہو کر سب کے وسط میں آکر کھڑا ہوا، اس کے ساتھ شاہی بھالا تھا اب اس نے شاہی گھوڑا طلب کر کے اُسے بھالے سے زخمی کر کے چھوڑ دیا وہ گھوڑا اس حالت میں کہ خون اس کے جسم سے بہ رہا تھا تمام شہر میں بھاگتا پھرا اسی طرح اس نے جان دے دی اسود میدان کے بیچ میں آکر کھڑا ہوا اس نے ذبح کرنے کے لیے جانور طلب کئے اور ان کو ایک خط سے اُدھر کھڑا کروایا، اگرچہ ان جانوروں کی گردنیں اور سر اس خط پر تھے مگر کوئی اس سے آگے نہ بڑھا۔ اسود اپنا بھالا لے کر ان کے ذبح کے لیے بڑھا اس نے سب کو کھڑے کھڑے ذبح کر دیا اور وہ جانور خط کی اس سمت میں جدھر وہ کھڑے تھے گر پڑے اسی طرح اس نے سب جانوروں کو ذبح کر دیا اور پھر بھالا ہاتھ میں لیے ہوئے وہ زمین پر سرنگوں ہو گیا سر اٹھا کر اس نے کہا کہ یہ فرشتہ (یعنی اس کا تابع شیطان) کہہ رہا ہے کہ ابن المکشوح مخالفوں میں سے ہے اسے اسود تم اس کا سر تن سے جدا کر دو، دوسری مرتبہ وہ پھر زمین پر سرنگوں ہوا اور پھر سر اٹھا کر اس نے کہا کہ فرشتہ

کہہ رہا ہے کہ ابن الدلمی تمہارا مخالف ہے اسے اسود تم اس کا داہنا ہاتھ اور داہنا پاؤں کاٹ ڈالو جب میں نے اس کی زبان سے یہ بات سنی مجھے اندیشہ ہوا کہ اب میری جان کی خیر نہیں یہ مجھے بھی ان جانوروں کی طرح اپنے بھالے سے ذبح کر ڈالے گا، اس اندیشے سے اب میں اور لوگوں کے پیچھے چھپنے لگا تا کہ وہ مجھے نہ دیکھ پائے اسی طرح اٹے پاؤں میں وہاں سے نکل آیا خوف کی وجہ سے میرے قدم ڈگمگا رہے تھے گھر کے قریب پہنچا تھا کہ اسود کے ایک آدمی نے پیچھے سے آکر میری گردن پر مسکا مارا اور کہا کہ چلو بادشاہ بلاتے ہیں تو لوٹری کی طرح چھپتا پھرتا ہے واپس چلو۔ اس واقعے سے تو میں سمجھ گیا کہ مارا جاؤں گا۔

اس زمانے میں ہماری یہ حالت تھی کہ ہم سب بلا اشتباہ وقت خنجر اپنے پاس رکھتے تھے میں نے چپکے سے اپنے موزے میں ہاتھ ڈال کر اپنا خنجر نکال لیا اور یہ ارادہ کر کے کہ اسود کے پاس پہنچتے ہی خود میں اُسپر جارحانہ حملہ کر کے اس کا اور اس کے ساتھیوں کا کام تمام کر دوں گا، میں آگے بڑھا، جب میں اس کے قریب آیا اس نے میرے چہرے کے طور بُرے دیکھے وہ تار گیا کہ میں کُشتی پر آمادہ ہوں اسود نے مجھ سے کہا کہ اپنی جگہ ٹھہر جاؤ میں ٹھہر گیا، اُس نے کہا کہ تم یہاں کے سب بڑے آدمی ہو اور یہاں کے اشراف سے سب سے زیادہ باخبر ہو لہذا تم ان مذلوں جو جانوروں کو اہل صنعا میں تقسیم کر دو، میں اس کام میں مصروف ہو گیا اور اب اسود اونٹ پر سوار ہو کر وہاں سے رخصت ہو گیا، میں اُن جانوروں کا گوشت اہل صنعا میں تقسیم کر رہا تھا کہ اسود کا وہ فرستادہ جس نے میری گردن پر ضرب لگائی تھی میری پاس آیا اور اس نے کہا کہ اس میں سے مجھے بھی دیکھنے میں نے کہا کہ ایک ٹکڑا نہیں مل سکتا تو نے ہی میری گردن میں مسکا مارا تھا۔ اس جواب پر وہ ناراض ہو کر چلا گیا اور اسود سے جا کر میری شکایت کی، گوشت تقسیم کر کے میں خود اسود کے پاس آیا قریب پہنچا تھا کہ میں نے اس شخص کو سنا کہ وہ اسود سے میری شکایت کر رہا ہے اسود نے اُس سے کہا ذرا ٹھہرو اس سے بھی ذبح کئے دیتا ہوں۔ میں نے اسود سے کہا کہ آپ کے ارشاد کے بموجب میں نے تمام گوشت لوگوں میں تقسیم کر دیا ہے اُس نے کہا اچھا۔ وہ اپنی راہ چل دیا اور میں اپنے گھر چلا آیا۔ ہم نے بادشاہ کی بیوی کو اطلاع دی کہ ہم اسے قتل

کرنا چاہتے ہیں کیا کریں اُس نے جواب میں خود مجھے طلب کیا، میں اس کے پاس گیا۔ اس نے پہلے سے قصر کے دروازے پر اپنی چھوڑی متعین کر رکھی تھی تاکہ وہ مجھے اندر لے جائے۔ میں اندر گیا اور پھر میں اور ملکہ ایک دوسرے حجرے کے اندر گئے اور اس میں ہم نے نقب کھودی اُس سے فارغ ہو کر ہم پھر بڑے دالان میں آ گئے اور اس حجرے کے دروازے پر پردہ لٹکوا دیا۔ میں نے ملکہ سے کہا کہ بس آج رات میں اس کا خاتمہ کر دوں گا اُس نے کہا ضرور آئیے۔ اتنے میں اچانک طور پر اسود اس گھر میں آپہونچا، مجھے دیکھ کر اُسے سخت بغیرت آئی اور غصہ آگیا اس نے میری گردن کو دبوچ کر دھکے دینا شروع کئے۔ میں کسی نہ کسی طرح اس سے اپنا بچاؤ کرتا ہوا قصر سے باہر آیا۔ اپنے دوستوں سے ملا ان سے سارا ماجرا بیان کیا اور اب مجھے یقین آگیا کہ بات بگڑ گئی اب کچھ نہیں ہو سکتا مگر اسی اشنا میں ملکہ کا آدمی میرے پاس آیا اور اس نے ملکہ کا یہ پیام پہونچایا کہ اسود کی اس حرکت کی وجہ سے تم ہرگز بدل ہو کر اپنے ارادے کو نہ چھوڑ بیٹھنا، تمہارے جانے کے بعد میں نے اسود سے خوب بحث کی اور اسے قائل کر دیا۔ میں نے اس سے کہا کہ تم تو شرافت کے مدعی ہو، اس نے کہا ہاں، میں نے کہا تو پھر میرا بھائی میرے سلام اور اپنی نیاز مندی کے اظہار کے لئے میرے پاس آیا تھا اور تم نے اس کے معاوضے میں اس کے ساتھ یہ سلوک کیا کہ اس کی گردن میں ہاتھ دے کر ذلت سے قصر سے نکال دیا۔ میں نے اس معاملے میں اس کی ایسی خبر لی کہ آخر وہ خود شرمندہ ہو کر اپنی بے ہودگی پر نادم ہوا اور اُس نے کہا کیا واقعی وہ تمہارے بھائی تھے، میں نے کہا جی ہاں اُس نے کہا مجھے قطعی معلوم نہ تھا لہذا اب آج رات تم سب اپنے ارادے کی تکمیل کے لئے ضرور آؤ۔

اس پیام سے ہم مطمئن ہوئے اور ہمارے کام کے پورا ہونے کی راہ نکل آئی۔ رات ہوئی۔ میں، دازویہ اور قیس قصر میں اپنی تیار کردہ نقب سے داخل ہوئے میں نے قیس سے کہا کہ تم عرب کے مشہور دلاور ہو اندر جاؤ اور اسود کو قتل کر دو، قیس نے کہا میری یہ کیفیت ہے کہ ایسے خطرناک مواقع میں کانپنے لگتا ہوں اس لئے مجھے اندیشہ ہے کہ کہیں ایسا نہ ہو کہ میں اس پروار کو لوں اور وہ کارگر نہ ہو بہتر یہ ہے کہ فیروز تم جاؤ تم ہم میں سب سے کم عمر اور زیادہ قوی بازو بھی ہو، میں نے تلوار اپنے

آدمیوں کے پاس رکھی اور اندر گیا تاکہ پہلے معلوم ہو جائے کہ اُس کا سر کہاں ہے۔ وہاں چراغ روشن تھا، وہ مسند پر سو رہا تھا اور اُس کا تمام جسم لحاف سے اس طرح ڈھکا ہوا تھا کہ معلوم ہی نہیں ہوتا تھا کہ سر کہاں ہے اور پاؤں کہاں ہیں اُس کی بیوی پاس بیٹھی ہوئی تھی، اس سے پہلے یہ اُسے اُٹار کھٹا رہی تھی اسی حالت میں وہ سو گیا تھا، میں نے اشارے سے اس کا سر دریافت کیا اس نے اشارے ہی سے مجھے بتا دیا میں ٹھہر کر اس کے سر پہنچا اور اس کے سر کو غور سے دیکھنے لگا، مجھے معلوم نہیں کہ آیا میں نے اس کا سر دیکھا یا نہیں مگر اب میری نظر اُس کی دونوں آنکھوں پر پڑی جن کو اس نے کھول لیا تھا اور اس نے مجھے دیکھ لیا۔ میں نے دل میں کہا کہ اگر تم تلوار لینے کے لئے بیٹے تو یہ موقع نکل جائے گا اور پھر وہ سنبھل کر ہتھیار لے گا اور اُن سے اپنی مدافعت کرے گا، معلوم ہوتا ہے کہ اس کے شیطان نے میری اُسے اطلاع دے دی ہے اور اُسے بیدار کر دیا ہے، اسی کے بعد شیطان اس کی زبان سے مجھ سے بولنے لگا، اسود دیکھتا جاتا تھا اور بڑبڑا رہا تھا کہ میں نے جھپٹ کر ایک ہاتھ سے اس کا سر پکڑا اور دوسرے سے اس کی داڑھی پکڑی اور پھر گردن مروڑ کر اسے توڑ ڈالا، اب میں اپنے ساتھیوں کے پاس آنے لگا، اس کی بیوی نے میرا دامن پکڑ لیا اور کہا کہ میں تمہاری مخلص بہن ہوں مجھے کہاں چھوڑ چلے میں نے کہا پریشان نہ ہو میں نے اس کا کام تمام کر کے ہمیشہ کے لیے اس کی جانب سے تم کو مطمئن کر دیا ہے اب میں اپنے دوستوں سے آکر ملاؤں سے ساری سرگزشت بیان کی انھوں نے کہا پھر جاؤ اور اس کا سر کاٹ کر ہمارے پاس لے آؤ، میں پھر اسود کی خوابگاہ میں آیا وہ بڑبڑایا میں نے اس کے منہ پر لگام لگا دی اور سر کاٹ لیا۔ اور اُسے اپنے دوستوں کے پاس لے آیا اب ہم وہاں سے نکل کر اپنے گھر آئے، ویرین بھینس الازدی ہمارے پاس مقیم تھے، ہم صنعا کے قلعوں میں جو سب سے بلند قلعہ تھا اُس پر چڑھ گئے ویرین بھینس نے ازاں دی پھر ہم سب نے اعلان کیا کہ اللہ عزوجل نے

جھوٹے مدعی اسود کو ہلاک کر دیا، سب لوگ ہمارے پاس آئے ہم نے اس کا سران کے سامنے ڈال دیا۔ جب اسود کے ساتھیوں نے یہ رنگ دیکھا وہ اپنے گھوڑوں پر زین رکھ کر بھاگنے کے لیے آمادہ ہوئے اور شرارتیہ کیا کہ یہ لوگ جن شرفا کے یہاں مقیم تھے بھاگتے وقت انھیں کے بچوں کو اٹھائے گئے، میں نے رات کی تاریکی میں دیکھا کہ وہ لوگ بچوں کو اپنے سامنے بٹھا کر بھاگے جا رہے ہیں میں نے فوراً اپنے بھائی سے جو مجھ سے نیچے شاہراہ میں اور لوگوں کے ساتھ تھے کہا دیکھو ان میں سے جس جس پر قابو پاؤ فوراً روک لو جانے نہ دو کیونکہ یہ ہمارے بچوں کو اٹھا کر لے جا رہے ہیں، میری اس نصیحت پر عمل ہوا اور ہم نے ان کے ستر آدمی روک لیے اور وہ ہمارے صرف تیس لڑکوں کو لے جاسکے، شہر سے دور پہونچ کر جب انھوں نے اپنا جائزہ لیا تو ستر آدمی کم پائے، وہ پھر ہمارے پاس آئے اور کہا کہ ہمارے آدمی چھوڑ دیجئے ہم نے کہا تم ہمارے بچوں کو چھوڑ دو چنانچہ انھوں نے ہمارے نیچے واپس بھیج دیے اور ہم نے انکے ساتھی انکے حوالے کر دیے۔ اسی اثنا میں رسول اللہ صلم نے صحابہ کو بشارت دی کہ اللہ نے اسود الکذاب الحسنی کو ہلاک کر دیا اسے تمھارے ایک بچے دیندار بھائی نے قتل کیا ہے۔ اسود کے قتل کے بعد اب ہم پھر امن و امان میں زندگی بسر کرنے لگے اور اسلام کو غلبہ ہوا اور وہی حالت عود کر آئی جو اسود کے بن میں آنے سے پہلے تھی، تمام امیر ایمان لائے انھوں نے رجعت کی اور تمام لوگوں نے اپنی غلطی کا اعتراف کیا کیونکہ ان کو اسلام لائے بہت تھوڑا زمانہ گزرا تھا۔

ابن صفحہ سے مروی ہے کہ اسود کے خروج سے اس کے قتل تک تین ماہ کی مدت گزری۔ ضحاک بن فیروز سے مروی ہے کہ کہف نبیان میں اس کے خروج سے قتل ہونے تک چار ماہ گزرے تھے پہلے اس نے اپنی تحریک کو پوشیدہ رکھا بعد میں اسے ظاہر کیا۔

ابو بکرؓ نے ربیع الاول کے آخری حصہ میں اُسامہ کی مہم روانہ کی اور اسی زمانے میں ان کو اسود کے قتل کی اطلاع ملی اُسامہ کے جانے کے بعد یہ پہلی فتح کی بشارت تھی جو ابو بکرؓ کو مدینہ میں ملی۔

واقعی کہتے ہیں کہ اس سال ہجری کے نصف محرم میں منہج کا دفن زرارہ بن عمرو کی سیادت میں رسول اللہ صلی اللہ علیہ وسلم کی خدمت میں حاضر ہوا۔ یہ آخری دفن تھا جسے آپ نے باریاب فرمایا ہے۔

اس سال ۳۔ رمضان منہج کی رات میں فاطمہؓ کا تقریباً تیس سال کی عمر میں انتقال ہوا۔ یہ روایت ابان بن صالح کی ہے ابو جعفر سے مروی ہے کہ رسول اللہ صلی اللہ علیہ وسلم وفات کے تین ماہ بعد فاطمہؓ کا انتقال ہوا۔ عروہ سے مروی ہے کہ رسول اللہ صلی اللہ علیہ وسلم کی وفات کے چھ ماہ بعد فاطمہؓ کا انتقال ہوا واقعی کہتے ہیں کہ یہ آخری بیان ہم سب کے نزدیک صحیح ہے۔

علیؓ اور اسماء بنت عیسٰی نے ان کو غسل دیا، عمرہ بنت عبد الرحمن سے مروی ہے کہ عباسؓ بن عبد المطلب نے فاطمہؓ کی نماز جنازہ پڑھائی، ابو محشر سے مروی ہے کہ عباسؓ بن علیؓ اور فضلؓ بن العباس ان کی قبر میں اترے تھے۔

اس سال عبد اللہ بن ابی بکرؓ بن ابی قحافہ کا انتقال ہوا۔ طائف کی لڑائی میں رسول اللہ صلی اللہ علیہ وسلم کے ہمراہ ابو محجن کا چلایا ہوا ایک تیران کے لگاتھا پہلے تو زحسم بھر گیا تھا، مگر پھر وہ بھرا ہو گیا اور اسی سے انھوں نے شمال میں وفات پائی۔ اسی سال اہل فارس نے یزدجرد کو اپنا بادشاہ تسلیم کیا۔

اسی سال ابو بکرؓ کا خارجہ بن حصن الفزاری سے مقابلہ ہوا۔ علی بن محمد سے مروی ہے کہ رسول اللہ صلی اللہ علیہ وسلم کی وفات کے بعد اُسامہ کی مہم کو رسول اللہ صلی اللہ علیہ وسلم کی ہدایت کے بموجب شام کے اس علاقے کو جہاں اُسامہ کے باپ زید بن حارثہ شہید ہوئے تھے روانہ کر کے ابو بکرؓ مدینہ میں مقیم رہے اس کے علاوہ اور کوئی کام انھوں نے نہیں کیا، اس کے بعد ہی عربوں کے وفد دین اسلام سے مرتد ہو کر ابو بکرؓ کے پاس آئے یہ وہ لوگ تھے جو نماز کے قائل اور زکوٰۃ کے منکر تھے مگر ابو بکرؓ نے ان کی بات نہیں مانی اور ان کو رد کر دیا۔ اس کے بعد اُسامہ بن زید بن حارثہ کی دہلیز تک جو مدینہ سے ان کی روانگی کے چالیس دن بعد عمل میں آئی ابو بکرؓ خاموش رہے اُسامہ کی دہلیز کے متعلق یہ بھی بیان کیا جاتا ہے کہ وہ ستر دن کے بعد مدینہ آئے، بہر حال ان کی دہلیز کے بعد ابو بکرؓ نے ان کو یا جیسا کہ بیان کیا جاتا ہے بنان الضمری کو مدینہ پر اپنا

نائب مقرر کیا اور خود وہاں سے برآمد ہوئے اور جہادِ اولیٰ یا جہادِ اولیٰ الاخر میں مدینے سے چلکر ذی القصدہ میں فروکش ہوئے۔

اس سے قبل نوفل بن معاویۃ اللدنی کو رسول اللہ صلی اللہ علیہ وسلم نے صدقات کی تحصیل کے لیے بھیجا تھا، شریہ میں خارجہ بن حصن نے زبردستی اس مال کو نوفل سے چھین کر اُسے بنی قزارہ کو واپس کر دیا۔ نوفل، اُسامہ کے ہم پر جانے سے قبل مدینے میں ابوبکرؓ کے پاس آگئے تھے رسول اللہ صلی اللہ علیہ وسلم کی وفات کے بعد مرتدین سے پہلی لڑائی عسسی سے یمن میں ہوئی اس کے بعد یہ لڑائی خارجہ بن حصن اور منظور بن زمانی بن سبیار سے غطفان میں ابوبکرؓ کی ہوئی اس موقع پر پہلے مسلمانوں کو پسپائی ہوئی ابوبکرؓ ایک گھنے جنگل میں گھسکر چھپ گئے مگر پھر اللہ نے مشرکوں کو شکست دی۔

مجاہد بن سعید سے مروی ہے کہ اُسامہ کے مدینے سے روانہ ہو جانے کے بعد تمام عرب کافر اور کفر میں ہو گئے، قریش اور ثقیف کے علاوہ کوئی قبیلہ ایسا نہ تھا کہ وہ کل یا اس کے کچھ لوگ مرتد نہ ہو گئے ہوں۔

عروہ اپنے باپ کی روایت بیان کرتے ہیں کہ رسول اللہ صلی اللہ علیہ وسلم کی وفات اور اُسامہ کی روانگی کے بعد تمام عرب عام اور خاص مرتد ہو گئے، مسلمانہ اور طلیحہ نے نبوت کا دعویٰ کیا ان کی جماعت اور طاقت بہت بڑھ گئی طے اور اسد طلیحہ کے ساتھ ہوئے اسی طرح اشج اور غطفان کے بعض خاندانوں کے خاص لوگوں کے علاوہ تمام غطفان مرتد ہو گیا اور انھوں نے طلیحہ کی بیعت کر لی، ہوازن مرتد تھے انھوں نے بھی زکوٰۃ کی ادائیگی سے انکار کر دیا البتہ ثقیف اور ان کے توابع اسلام پر قائم رہے اور ان کی اقتدا میں جدیلہ اور اعجاز بھی عام طور پر اسلام پر قائم رہے البتہ بنی سلیم کے خواص مرتد ہو گئے اور یہ ہی حال تمام قبائل عرب کا تھا۔ یمن، یمامہ، اور بنی اسد کے علاقوں سے رسول اللہ صلی اللہ علیہ وسلم کے فرستادے اور ان اشخاص کے نمائندے جن کو رسول اللہ صلی اللہ علیہ وسلم نے اسود، مسلمانہ، اور طلیحہ کی مداخلت اور مفادمت کا حکم بھیجا تھا ابوبکرؓ کے پاس مدینہ میں واقعات اور خطوط کے ساتھ آئے یہ سب خط انھوں نے ابوبکرؓ کو دیدیے اور زبانی تمام حالات بیان کیے، ابوبکرؓ نے کہا ابھی ٹھیرو اور دیکھو کہ تمہارے امرا اور دوسرے عمائد کے قاصدان خبروں سے بھی زیادہ پریشان کن حالات کی اطلاع لے کر یہاں

آتے ہوں گے اور واقعہ بھی یہ ہوا کہ تھوڑی ہی مدت میں بلا استثنا، رسول اللہ صلی اللہ علیہ وسلم کے مقرر کردہ تمام اُمرانے اپنے اپنے مستقر سے یہ اطلاع دی کہ ہر جگہ فتنہ ارتداد برپا ہو گیا ہے کوئی قبیلہ ایسا نہیں جو کہ کل یا اس کے کچھ لوگ مرتد ہو کر باغی نہ ہو گئے ہوں اور مسلمانوں پر ہر طرح کی سبقت اور پریشانی چھائی ہوئی ہے،

ابو بکر نے انہیں ذرائع سے ان سب کا مقابلہ شروع کیا جو رسول اللہ صلی اللہ علیہ وسلم اُستمال کر چکے تھے کہ مراسلت شروع کی جو قاصد اب آئے تھے ان کو تو ابو بکرؓ نے اپنے حکم سے واپس بھیج دیا مگر ان کے عقب میں اپنے دوسرے قاصد اس غرض کے لیے روانہ کیے اور اب منتظر رہے کہ اُسامہ واپس آئیں تو پھر خود ان باغیوں کی سرکوبی کے لیے روانہ ہوں۔ مگر اُسامہ کی واپسی سے پہلے ہی عیسٰی اور ذبیان نے ابو بکرؓ سے لڑائی شروع کر دی۔ زید بن اسلم سے مروی ہے کہ رسول اللہ صلی اللہ علیہ وسلم نے وفات پائی اس وقت کلب اور قضاعہ پر بنی عبد اللہ کے امرئیں بنی النکلی بن اصبح النکلی آپ کے عامل تھے، قین پر عمرو بن اککم تھے اور سعد بن ذیم پر معاویہ بن حنظل الوائلی عامل تھے، (سری کہتے ہیں کہ وائلی نہیں وائلی تھے) ودیعہ النکلی اپنے قبیلہ کلب کے تبعین کے ساتھ مرتد ہو گیا امرؤ القیس اپنے دین اسلام پر قائم رہے اسی طرح زبیل بن قطبہ القینی۔ اپنے قبیلہ بنی قین کے تبعین کے ساتھ مرتد ہو گیا اور عمرو اپنے دین پر قائم رہے، معاویہ سعد بن ذیم کے اپنے تبعین کے ساتھ مرتد ہو گیا، ابو بکرؓ نے امرؤ القیس بن حنظل کو جو سکینہ بنت حسین کے نانا تھے لکھا کہ تم اس کا انتظام کرو وہ ودیعہ کے پاس گئے نیز ابو بکرؓ نے عمرو کو لکھا وہ زبیل اور معاویہ العذری کے انتظام کے لیے کھڑے ہوئے۔

اُسامہ نے قضاعہ کے علاقے کے وسط میں پہنچ کر اپنے رسالے ان میں پھیلا دیے اور حکم دیا کہ جو لوگ اسلام پر قائم ہوں ان کو مرتدین کے مقابلے کے لیے آباوہ کر کے برآمد کریں مگر تمام قضاعہ اپنے گھروں کو چھوڑ کر بھاگ گئے اور پھر دوسرے میں منتقل ہو کر ودیعہ کے پاس جمع ہو گئے، اُسامہ کے سواران کے پاس بے نیل مرام چلے آئے اُسامہ اپنی فوج کے ساتھ بڑھے اور انہوں نے حمقین پر غارتگری کر کے جذام کے بنی الضبیہ میں اور لخم کے بنی خلیل میں اور ان کے توابع میں کشت و خون کیا ان کے اونٹوں پر قبضہ کر لیا اور پھر مال غنیمت کو لے کر صحیح و سالم اپنے مقام پر چلے آئے

قاسم بن محمد سے مروی ہے کہ رسول اللہ صلی اللہ علیہ وسلم کی وفات کے بعد خاص لوگوں کے علاوہ تمام قبائل اسد غطفان اور طے طیلس کے ساتھ ہو گئے، بنی اسد سُمیرا میں جمع ہوئے، بنی فزارہ اور ان کے قریب کے غطفان طیبہ کے جنوب میں جمع ہوئے بنی طے اپنے علاقوں کی سرحد پر جمع ہوئے، ثعلبہ بن سعد اور ان کے قریب والے قبائل مرہ اور عبس ربذہ کے مقام ابرق میں جمع ہوئے بنی کنانہ کے سمجھ لوگ بھی ان سے آئے تھے مگر وہ علاقے ان کے بار کے متحمل نہ ہو سکے اس لیے ان کی دو جماعتیں ہو گئیں، ایک ابرق میں مقیم رہی اور دوسری ذی القصد چلی گئی، طیلس نے جبال کو ان کی مدد کے لیے بھیج دیا اس طرح جبال کی عہاندار بھی اہل ذی القصد کے جس میں ہاں کے متوطن بنی اسد اور اس موقع پر ان کی حمایت کے لیے آنے والے قبائل لیث ذیل اور مدح پر مشتمل تھی ذمے ہو گئی۔ ابرق جو بنی مرہ تھے عوف بن فلان بن سینان ان کا سردار تھا اور حارث بن فلان بنی بصریہ والا ثعلبہ اور عبس کا سردار تھا، ان قبائل نے اپنے وفد مدینے بھیجے تھے یہ مدینے آکر عمائد مدینہ کے یہاں فروکش ہوئے عباس کے علاوہ اور سب نے ان کو اپنے یہاں جہان بنالیا اور ان کو ابوبکرؓ کی خدمت میں لیکر آئے اس شرط کے ساتھ کہ وہ نماز تو پڑھتے رہیں مگر زکوٰۃ نہ دیں۔ اللہ نے ابوبکر کو حق پر راسخ کر دیا انھوں نے کہا کہ اگر یہ زکوٰۃ سنی اونٹ باندھنے کی رسمی بھی نہ دیں گے تو میں ان سے جہاد کروں گا، اس وقت (زکوٰۃ کے جانوروں کی رسیاں بھی زکوٰۃ ادا کرنے والوں پر عائد تھیں) ابوبکر نے ان کی بات نہ مانی، مدینے کے قریب والے مرتدین کا وفد ان کے پاس واپس آگیا اور انھوں نے اپنے قبائل سے کہا کہ اس وقت مدینے میں بہت کم آدمی ہیں حملہ کرنے کا اچھا موقع ہے۔ ابوبکر بھی غافل نہ تھے انھوں نے اس وقت کے اخراج کے بعد مدینے کے تمام ناکوں پر باقاعدہ پہرے متعین کر دیے علیؓ، زبیرؓ، طلحہؓ اور عبداللہ بن مسعودؓ اس کام پر مقرر کیے گئے، اس کے علاوہ ابوبکرؓ نے تمام اہل مدینہ کو حکم دیا کہ وہ مسجد میں جمع ہوں اور پھر ان سے کہا کہ تمام ملک کافر ہو گیا ہے اور وہ تمھاری قلت تعداد کو دیکھ گئے ہیں وہ ضروروں یارات میں تم پر حملہ آور ہوں گے، دشمن کی سب سے قریب جماعت یہاں سے صرف ایک ڈاک کی منزل پر ہے وہ چاہتے تھے کہ ہم ان کے شرائط قبول کر کے ان سے سمجھوتہ کر لیں مگر ہم نے ان کی بات نہ مانی اور ان کے شرائط مسترد کر دیے لہذا اب مقابلے کے لیے بالکل تیار ہو جاؤ۔

ابوبکرؓ کی اس تقریر کے بعد صرف تین راتیں گزری تھیں کہ مرتدین نے رات ہوتے ہی مدینہ پر دھاوا کر دیا اپنے ساتھیوں میں سے ایک جماعت کو وہ ذی حسیٰ میں چھوڑ آئے تاکہ وہ بوقت ضرورت کمک کا کام دیں یہ غارتگر رات کے وقت مدینے کے ناکوں پر پہنچے وہاں پہلے سے فوج متعین تھی ان کے عقب میں کچھ اور لوگ تھے جو بلندی پر چڑھ کر دیکھتے پھر سے داروں نے ان لوگوں کو دشمن کی یورش سے آگاہ کیا اور ابوبکرؓ کو دشمن کی پیشقدمی کی اطلاع دینے کے لیے آدمی دوڑائے ابوبکرؓ نے جواب میں یہ ہدایت کی کہ سب اپنی اپنی جگہ جمے رہیں جس پر تمام فوج نے عمل کیا، اس کے ساتھ ہی خود ابوبکرؓ ان تمام مسلمانوں کو لے کر جو مسجد میں تھے اونٹوں پر سوار ہو کر مدافعت کے لیے چلے دشمن نے سپاہی اختیار کی مسلمانوں نے انھیں اونٹوں پر ان کا تعاقب کیا اور بڑھتے ہوئے ذی حسیٰ پہنچے وہاں مرتدین کی جماعت جو بوقت ضرورت کمک کے لیے وہاں ٹھہر گئی تھی چڑھ کے کیوں میں ہوا بھر کر اور ان میں رسیاں باندھ کر مسلمانوں کے مقابلے کے لیے نکلی اور انھوں نے ان کیوں کو اپنے پیروں سے ضرب لگا کر اونٹوں کے سامنے قبائل کی طرح لڑا دیا اور چونکہ اونٹ اس سے سب سے زیادہ بدکتا ہے اس لیے مسلمانوں کے تمام اونٹ ان کیوں سے اس طرح بدک کر فرار ہوئے کہ وہ مسلمانوں سے جو ان پر سوار تھے کسی طرح بھی سنبھل نہ سکے اور مدینے سے پہلے انھوں نے دم نہیں لیا۔ مسلمان اس طرح بغیر کسی طرح جانی یا مالی نقصان اٹھائے بے نیل مرام مدینے چلے آئے، حطیہ بن اوس کے بھائی خلیل بن اوس اور عبداللہ اللیشی نے جو اپنے قبیلے بنی عبد مناة کے ساتھ جو بنی فہان سے تھے مرتد تھا اس واقعے کے متعلق چند شعر بھی کہے۔

مسلمانوں کی اس سپاہی سے دشمنوں کو یہ گمان ہوا کہ مسلمان کمزور ہیں ان میں مقابلے کی طاقت نہیں اس خام خیالی میں انھوں نے اپنے ان ساتھیوں کو جو ذی القعدہ میں فروکش تھے اس واقعے کی اطلاع دی وہ اس خبر پر بھروسہ کر کے اس جماعت کے پاس آگئے مگر ان کو یہ معلوم نہ تھا کہ اللہ نے ان کے متعلق کچھ اور ہی فیصلہ کیا ہے جس کو وہ بہر حال نافذ کر کے چھوڑتا ہے، رات بھر ابوبکرؓ اپنی فوج کی تیاری میں مصروف رہے اور سب کو تیار کر کے رات کے پچھلے پہر پوری فوجی ترتیب کے ساتھ مدینے سے دشمن پر غارتگری کرنے چلے وہ خود پیادہ تھے، نمنان بن مقرن ان کے سامنے پر عبداللہ بن مقرن میسرے پر

اور سوید بن مقرن ساقہ فوج میں جن کے ساتھ شترسوار بھی تھے متعین تھے، ابھی صبح نمودار نہیں ہوئی تھی کہ مسلمان اور مرتدین ایک ہی میدان میں روبرو آ گئے یہ تمام مشقہ می اس قدر خاموشی اور احتیاط سے وقوع پذیر ہوئی کہ مرتدین کو مسلمانوں کی کوئی آہٹ اور بھٹک بھی نہ مل سکی کہ مسلمانوں نے اُن کو تلوار کے گھاٹ اُتارنا شروع کر دیا، صرف رات کے پچھلے پہر میں لڑائی ہوئی آفتاب کی کرن نے ابھی مطلع اُفتق کو اپنے جلوہ سے منور نہیں کیا تھا کہ مرتدین نے شکست کھا کر راہ فرار اختیار کی مسلمانوں نے اُن کے تمام جانوروں پر قبضہ کر لیا اس واقعے میں جبال بُری طرح مارے گئے، ابو بکرؓ نے ان کا تعاقب کیا اور ذی القصد پہنچ کر فروکش ہوئے، فتنہ ارتداد کے بعد یہ پہلی فتح تھی جو اللہ نے مسلمانوں کو دی، ابو بکرؓ نے نعمان بن مقرن کو کچھ لوگوں کے ساتھ وہیں متعین کر دیا اور خود اپنے چلے آئے، اس شکست سے مشرکین ذلیل ہو گئے اور اب انھوں نے ظلم پر کمر باندھی بنی ذبیان اور بنی عیس نے اپنے یہاں کے مسلمانوں پر جانک حملہ کر کے اُن کو بنایت بے دردی سے طرح طرح کے عذاب دیکر شہید کر ڈالا ان کی تقلید میں دوسرے قبائل نے بھی مسلمانوں کے ساتھ یہ ہی کیا۔ البتہ ابو بکرؓ کی اس فتح سے مسلمانوں کی عزت قائم ہوئی ان کے جو صلے بلند ہو گئے۔ ان مظالم کی اطلاع پر ابو بکرؓ نے قسم کھا کر عہد کیا کہ جن جن قبائل نے مسلمانوں پر یہ مظالم کئے ہیں وہ ان سب کو اسی بے دردی سے قتل کریں گے جیسا کہ انھوں نے مسلمانوں کے ساتھ کیا ہے اور جب قدر مسلمان قتل کئے گئے ان سے زیادہ وہ ان کے انتقام میں مشرکوں کو قتل کریں گے۔ اس کے بعد اس سلسلے میں کوئی مزید کارروائی نہیں کی گئی البتہ جب ہر قبیلے میں مسلمان زیادہ خلوص اور استقامت سے اپنے دین پر جم گئے اور اس کے برخلاف ہر قبیلے میں مشرک اپنے کام سے انحراف کرنے لگے اور مدینے میں صفوان - زبرقان اور عدی کی جمعیتیں مسلمانوں کی حمایت کے لیے رات میں آئیں۔ پہلے صفوان آئے، پھر زبرقان اور پھر عدی آئے، صفوان ابتدائی رات میں مدینے آئے، زبرقان وسط شب میں اور عدی آخر شب میں مدینے پہنچے، صفوان کے آنے کی بشارت سعد بن ابی وقاص نے دی، زبرقان کی بشارت عبدالرحمان بن عوف نے اور عدی کی بشارت عبداللہ بن مسعود نے دی ایک روایت یہ ہے کہ عدی کی بشارت ابو قتادہ نے دی تھی جب یہ سردار مدینے میں نمودار ہوئے تو ہر جمعیت کے نمودار ہونے کے موقع پر لوگوں نے کہا کہ یہ دشمن معلوم ہوتے ہیں مگر ابو بکرؓ نے

ہر موقع پر یہ کہا کہ نہیں یہ دوست ہیں حمایت کے لیے آئے ہیں نقصان کے لیے نہیں۔ چنانچہ جب باقاعدہ طور پر یہ معلوم ہوا کہ یہ جمعیتیں حمایت اسلام کے لیے آئی ہیں مسلمانوں نے ابو بکرؓ سے کہا کہ آپ بڑے مبارک آدمی ہیں آپ ہمیشہ سے بشارت دیتے چلے آئے ہیں یہ وہ وقت تھا کہ جبکہ اسامہ کی مہم کو روانہ ہوئے ساتھ دن پورے ہوئے تھے اس کے کچھ ہی دن کے بعد خود اسامہ دو ماہ کچھ یوم باہر گزار کر اپنی مہم سے مدینے چلے آئے، اُن کے آنے کے بعد ابو بکرؓ نے اُن کو مدینے میں اپنا نائب مقرر کیا اور اُن سے اور ان کی فوج سے کہا کہ سر دست تم بھی آرام کرو اور اپنی سواری کے جانوروں کو بھی دم لینے دو اب خود ابو بکرؓ مدینے سے ان لوگوں کے ساتھ جو اسامہ کی مہم میں گئے تھے اور ان لوگوں کے ساتھ جو مدینے کے ناکوں پر متعین تھے اسامہ کی مہم والی سواریوں پر سوار ہو کر ذی القصدہ روانہ ہوئے مگر مسلمانوں نے ان کو اس ارادے سے روکا اور کہا کہ اے خلیفہ رسول اللہ ہم آپ سے خدا کا واسطہ دے کر درخواست کرتے ہیں کہ آپ خود اس مہم پر نہ جائیں کیونکہ خدا نخواستہ اگر آپ کام آگئے تو سارا نظام درہم برہم ہو جائے گا اس سے آپ کا مدینے میں قیام کرنا دشمن کے حق میں زیادہ مضر ہے آپ کسی اور کو اس کام سے لیے بھیج دیں تاکہ اگر وہ کام آجائے آپ دوسرے کو اُس کی جگہ مقرر کر سکیں۔ ابو بکرؓ نے کہا کہ میں اس بات کو ہرگز نہیں ماننا میں خود اپنی ذات سے اس فتنے کے انداد میں تمھاری شرکت کروں گا۔

ابو بکرؓ انتظام کر کے ذی حسیٰ اور ذی القصدہ چلے نعمان۔ عبداللہ اور سوید اپنی اپنی جگہ تھے اسی ترتیب کے ساتھ ابو بکرؓ نے ابرق میں اہل الربدہ کو جالیا، شدید جنگ ہوئی اللہ نے حارث اور عوف کو شکست دی اور حطینہ زندہ گرفتار کر لیا گیا، اس واقعے سے عبس اور بنی بکر فرار ہو گئے، ابو بکرؓ نے چند روز ابرق میں قیام کیا۔

اس سے قبل بنی ذبیان نے اس علاقے پر اپنا تصرف کر لیا تھا۔ حرام نے بنی ذبیان سے کہا کہ تم اس تمام علاقے پر قبضہ کر لو کیونکہ اللہ نے یہ ہمیں غنیمت میں دیا ہے انھوں نے اس پر قبضہ کر کے وہاں کے قدیم دیس والوں کو خارج البلد کر دیا تھا۔ اب اس وقت جب مرتدین مغلوب ہوئے اور ان کا فتنہ خود اُن کے لیے تباہ کن ثابت ہوا اور اسن واماں ہوا بنو تعلبہ اس علاقے کے قدیم متوطن پھر توطن کے لیے وہاں آئے مگر اُن کو قابضوں نے اس ارادے میں کامیاب نہ ہونے دیا وہ ابو بکرؓ کے پاس مدینے آئے اور پوچھا کہ ہم کو کیوں

اپنی زمینوں میں آباد ہونے سے روکا گیا ابو بکرؓ نے کہا تم جھوٹے ہو اس علاقے پر تمہاری ملکیت باقی نہیں رہی یہ علاقہ اب صرف میری ملک اور زیر تصرف ہے ابو بکرؓ نے ان کی درخواست نہیں مانی اور بنی ثعلبہ کے برخلاف انہوں نے ابرق کو مسلمانوں کے گھوڑوں کی چراگاہ بنادیا اس کے بعد پھر اس تمام علاقے کو اسی جنگ کی وجہ سے جو منکرین زکوٰۃ اور مسلمانوں میں ہوئی ابو بکرؓ نے زکوٰۃ کے جانوروں کی چراگاہ بنادیا اور اس طرح ان چراگاہوں کو اوروں کے لیے محصور اور ممنوع قرار دیا۔

اس جنگ میں شکست کھا کر بنی عیس اور بنی ذبیان طلیحہ سے جو سمیرا سے چل کر اُس وقت بُزاحہ پہنچ کر فروش تھا جا ملے۔

عبدالرحمان بن شعب بن مالک سے مروی ہے کہ اُسامہ کی واپسی کے بعد ابو بکرؓ نے پران کو اپنا نائب مقرر کر کے مرتدین کے مقابلے کے لئے چلے زندہ آئے یہاں بنی عیس۔ ذبیان اور بنی عبدمنہ بن کنانہ کی ایک جماعت سے اُن کا ابرق پر مقابلہ ہوا۔ جنگ ہوئی اللہ نے مرتدین کو ہزیمت کامل دی وہ بھاگ گئے ابو بکرؓ مدینے چلے آئے اس اثناء میں اُسامہ کی فوج بھی آرام کر کے تازہ دم ہو گئی اور مدینے کے گرد و حوا کے اور لوگ بھی آگئے ابو بکرؓ ذی القصد روانہ ہوئے اور وہاں سب کے ساتھ فروش ہو گئے یہ مقام مدینے سے ڈاک کی ایک مسندل مسافت پر نجد کی سمت واقع تھا، یہاں انہوں نے اپنی فوج کو گیارہ دستوں میں تقسیم کیا گیارہ نشان باندھے ہر دستہ ایک امیر کی قیادت میں دیا اور سب کو حکم دیا کہ جہاں جہاں سے گذریں وہاں کے طاقتور مسلمانوں کو اپنے ساتھ لیں اور بعض کو وہیں اپنے اپنے علاقوں کی حفاظت کے لیے مقرر کر کے چھوڑ دیں۔

قاسم بن محمد سے مروی ہے کہ جب اُسامہ اور اُن کی فوج نے اپنی سواریوں کو آرام دے لیا وہ تازہ دم ہو گئیں اور اسی زمانے میں اس قدر صدقات مدینے میں موصول ہوئے جو مسلمانوں کی ضرورت سے بچ گئے ابو بکرؓ نے ہماقی فوجیں تیار کیں اور گیارہ جمعیتیں مقرر کر کے ان کو گیارہ امیروں کی قیادت میں گیارہ نشانوں کے ساتھ مرتدین کے مقابلے کے لیے روانہ کیا، ایک نشان خالد بن الولید کے تفویض ہوا اور اُن کو حکم دیا گیا کہ وہ پہلے طلیحہ بن خویلد کے مقابلے پر جائیں اس سے فارغ ہو کر بطاح میں مالک بن نویرہ سے لڑیں اگر اس وقت تک وہ ان کے مقابلے پر جا رہے، ایک نشان عکرمہ بن ابی جہل کو دیا گیا اور ان کو

سیدہ کے مقابلے کا حکم دیا گیا، ایک نشان ہاجر بن ابی امیہ کے تفویض ہوا اور ان کو حکم دیا گیا کہ وہ عتسی کی فوجوں کا مقابلہ کریں نیز قیس بن مکشوح اور ان دوسرے اہل مین کے مقابلے میں جو ابناء سے برسر پیکار تھے ابناء کی امداد کریں اور اس سے فارغ ہو کر کندہ کے مقابلے کے لیے حضر موت چلے جائیں، ایک نشان سعید بن العاص کو دیا گیا جو اسی زمانے میں مین سے اپنی خدمت چھوڑ کر آئے تھے اور ان کو حقیقتیں بھیجا جو شام کی سرحد پر ہے۔ ایک نشان عمرو بن العاص کو دیا اور ان کو قضاۃ و دیوہ اور حارث کی جمعیوں کے مقابلے پر جانے کا حکم دیا۔ ایک نشان حذیفہ بن محض الغلفانی کو دیا اور ان کو اہل دیا کے مقابلے پر بھیجا۔ ایک نشان عوف بن ہرثمہ کو دیا اور ان کو مہرہ جانے کا حکم دیا اور ہدایت کی کہ یہ دونوں مہرہ میں ایک جامع ہو جائیں مگر جو علاقے ان کے سپرد کئے گئے ہیں ان میں وہ ایک دوسرے پر امیر رہیں گے۔ ابو بکرؓ نے شریل بن حسنہ کو عکرمہ بن ابی جہل کے پیچھے روانہ کیا اور حکم دیا کہ پیامہ سے فارغ ہو کر تم قضاۃ کے مقابلے پر جانا اور مرتدین سے جنگ کے موقع پر تم ہی اپنے رسالے کے آزاد امیر ہو گئے ایک نشان طریقہ بن حاجر کو دیا اور ان کو حکم دیا کہ وہ بنی سلیم اور ان کے ساتھی ہوازن کا مقابلہ کریں۔ ایک نشان سوید بن مقرن کو دیا اور ان کو حکم دیا کہ وہ مین کے علاقہ تہامہ کو جائیں، ایک نشان علاء اسحضری کو دیکر ان کو بحرین جانے کا حکم دیا۔ یہ امرادی القصبہ سے اپنی اپنی سمت روانہ ہو گئے، ہر سردار کی فوج اس سے جاملی۔ ابو بکرؓ نے تمام مرتدین کے نام ایک پیام بھی خط کی صورت میں بھیجا۔ عبدالرحمان بن کعب بن مالک سے جن کو ابو بکرؓ نے اس خط کی تحریر میں قحذم کے ساتھ شریک کیا تھا مروی ہے کہ تمام مرتدین کے نام ایک ہی خط تھا جو ابو بکرؓ نے لکھا تھا وہ حسب ذیل ہے۔

”بسم اللہ الرحمن الرحیم۔ یہ خط ابو بکرؓ خلیفہ رسول اللہ کی جانب سے ان تمام عام اور خاص لوگوں کے نام ہے جن کو یہ موصول ہو چاہے وہ اسلام پر قائم ہوں یا اس سے مرتد ہو گئے ہوں، سلامتی ہو ان پر جنہوں نے راہ راست کی اتباع کی اور ہدایت کے بعد ضلالت اور گمراہی اختیار نہیں کی، میں تمہارے سامنے اس معبود حقیقی کی جس کے سوا کوئی دوسرا معبود نہیں ہے تعریف کرتا ہوں اور اعلان کرتا ہوں کہ اللہ واحد لا شریک ہے اور محمد اس کے بندے اور رسول ہیں اللہ کا جو پیام وہ ہمارے لیے لائے ہم اس کا اقرار کرتے ہیں اور جو اس سے انکار کرے ہم اسے کافر سمجھتے ہیں اس سے جہاد کریں گے اللہ تعالیٰ نے محمد کو

واقعی اپنی جانب سے اپنی مخلوق کے لیے بشارت دینے والا اور ڈرنے والا اور اللہ کی جانب اس کے حکم سے دعوت دینے والا اور ایک شمع روشن بنا کر مبعوث فرمایا۔ تاکہ وہ جو زندہ ہوں ان کو اللہ کا خوف دلائیں اور اس طرح منکرین کے برخلاف بات بھی ہو جائے۔ جس نے ان کی بات مانی اللہ نے اسے راہِ راست بتا دی اور جس نے اُن سے انکار کیا رسول اللہ نے اللہ کے حکم سے اُسے اچھی طرح سزا دی یہاں تک کہ وہ خوشی سے یا بادل نا خواستہ اسلام لے آیا، پھر اللہ نے اپنے رسول کو اپنے پاس بلا لیا مگر وہ اللہ کے حکم کو پوری طرح نافذ کر چکے تھے اور اس کی امت کے ساتھ مخلصانہ خیر خواہی کر چکے تھے، اللہ نے ان کی موت کی صاف اطلاع خود رسول اللہ کو اور تمام مسلمانوں کو اپنی کتاب میں جسے اُس نے نازل فرمایا ہے پہلے سے دیدی تھی اسی کے متعلق وہ فرماتا ہے اِنَاکَ مِیْتٌ وَ اَہْنَمَ مِیْتُوْنَ (بے شک تم مرنے والے ہو اور وہ سب بھی مرنے والے ہیں) پھر اللہ تعالیٰ فرماتا ہے۔ وَمَا جَعَلْنَا بَشَرًا مِنْ قَبْلُکَ الْخَالِدَ اَفَاَنْ مِیْتٌ فَھُمْ الْخَالِدِیْنَ (ہم نے تم سے پہلے کسی انسان کو بقائے دوم نہیں دی تو کیا اگر تم مر گئے تو وہ ہمیشہ جیتے رہیں گے؟) پھر اللہ تعالیٰ مسلمانوں سے فرماتا ہے۔ وَمَا حَمَّیْدُ الْاَرْسُولِ تَدْخُلَتْ مِنْ قَبْلِہِ الرُّسُلُ اَفَاَنْ مَاتَ اَوْ قُلِ الْقَلْبِیْنِ عَلٰی اَحْکَامِکُمْ وَمَنْ نَّیْقَلِبْ عَلٰی عَقْبِیْہِ فَلَنْ یُّضِلَّ اللّٰہُ شَیْئًا وَّ سَیَجْزِی اللّٰہُ الشَّاکِرِیْنَ (محمد بھی ایک رسول ہیں ان سے پہلے بہت سے رسول گزر چکے ہیں کیا اگر وہ مر جائیں یا مارے جائیں تم اپنے پچھلے پیروں پلٹ جاؤ گے اور جو ایسا کرے گا وہ اللہ کو ہرگز کوئی ضرر نہیں پہنچا سکتا اور اللہ ضرور اپنے شکر گزار بندوں کو جزائے خیر دے گا) اس لیے جو لوگ محمد کی عبادت کرتے تھے اُن کو آگاہ ہو جانا چاہئے کہ محمد مر گئے اور جو اللہ وحدہ لا شریک کی عبادت کرتے تھے ان کو اطمینان رکھنا چاہئے کہ اللہ ان کا نگران ہے وہ زندہ جاوید ہے نہ اُسے موت ہے نہ اُسے اونگ اور نیند آتی ہے وہ اپنی بات کا محافظ ہے اپنے دشمن سے پورا پورا انتقام لینے والا ہے میں تم کو نصیحت کرتا ہوں کہ تم اللہ سے ڈرتے رہو اور اس طرح اپنا حصہ اور نصیب اس سے حاصل کر سکو اور تمہارے نبی جو اللہ کا پیام تمہارے پاس لائے ہیں اس سے بہرہ ور ہو سکو اور اللہ کی ہدایت پر گامزن رہو اللہ کے دین پر مضبوطی سے قائم رہو جسے اللہ ہدایت نہ دے وہ گمراہ ہے اور جسے اللہ معاف نہ کرے وہ سخت مصیبت میں مبتلا ہوتا ہے جس کی اعانت اللہ نہ کرے وہ

ذلیل اور ناکام رہتا ہے جس کی ہدایت اللہ نے کی وہ واقعی راہِ راست پر گامزن ہوا اور جسے اللہ نے گمراہ کر دیا وہ بالکل گمراہ ہوا اللہ تعالیٰ فرماتا ہے مَنْ يَهْدِ اللَّهُ فَهُوَ الْمُهْتَدِ وَمَنْ يُضِلِّ فَلَنْ تَجِدَ لَهُ وَلِيًّا مُرْسِدًا۔ (جسے اللہ نے ہدایت دی وہ واقعی کامیاب ہوا اور جسے اللہ نے گمراہ کر دیا تو اس کے بعد پھر ہرگز اُسے کوئی صحیح اور خیر خواہ رہبر نہیں مل سکتا) اور جب تک کوئی اس دین الہی کا اقرار نہ کرے نہ دنیا میں اس کا کوئی عمل مقبول ہو گا اور نہ آخرت میں کوئی بدلہ یا معاوضہ قبول کیا جائے گا۔ مجھے معلوم ہوا ہے کہ بہت سے لوگ اسلام لانے اور اس پر عمل پیرا ہونے کے بعد اس سے مُرتد ہو گئے ہیں ان کو یہ جہارت اس لیے ہوئی کہ انھوں نے اللہ کے متعلق غلط اندازہ قائم کیا ہے اور اس کے طریقہ کار سے وہ واقف نہیں اور انھوں نے شیطان کے اغوا کو قبول کیا اللہ تعالیٰ فرماتا ہے وَإِذْ قُلْنَا لِلْمَلَائِكَةِ اسْجُدُْوا لِآدَمَ فَسَجَدُوا إِلَّا إِبْلِيسَ كَانَ مِنَ الْجِنِّ فَفَسَقَ عَنْ أَمْرِ رَبِّهِ أَفَتَتَّخِذُونَهُ وَذُرِّيَّتَهُ أَوْلِيَاءَ مِنْ دُونِي وَهُمْ لَكُمْ عَدُوٌّ۔ بَلَيْسَ لِلظَّالِمِينَ بَدَلٌ لَا۔ (اور جب ہم نے فرشتوں سے کہا کہ آدم کو سجدہ کرو انھوں نے سجدہ کیا سوائے ابلیس کے جو جن تھا اس لیے اس نے اپنے رب کے حکم سے سرتابی کی تو اب کیا تم اُسے اور اُس کی جماعت کو میرے سوا اپنا مالک بناتے ہو حالانکہ وہ تمھارے دشمن ہیں راہِ راست سے ہٹنے والوں کو یہ بہت بُرا معاوضہ ملا) اور اللہ تعالیٰ فرماتا ہے إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا إِنَّمَا يَدْعُو حِزْبَهُ لِيَكُونُوا مِنَ أَصْحَابِ السَّعِيرِ۔ (بے شک شیطان تمھارا دشمن ہے تم بھی اُسے اپنا دشمن ہی سمجھو۔ اس کی جماعت تم کو اس لیے اغوا کرتی ہے کہ تم دوزخ میں جاؤ) میں نے فلاں شخص کو مہاجرین انصار اور پہلے تابعین کی جمعیت کے ساتھ تمھارے پاس بھیجا ہے اور ان کو حکم دیا ہے کہ تا وقتیکہ وہ اللہ کا پیام تم تک نہ پہنچا دیں نہ کسی سے جنگ کریں اور نہ کسی کو قتل کریں لہذا جو اس دعوت کو قبول کرے اُس کا اقرار کر لے اپنے موجودہ طرزِ عمل سے باز آ جائے اور عمل صالح کرنے لگے اس کے اقرار اور عمل کو قبول کر کے اس پر قیام کے لیے اس شخص کی اعانت کی جائے اور جو اس پیام کو رد کر دے اس کے متعلق میں نے حکم دیا ہے کہ محض اس انکار کی وجہ سے اس سے جنگ کی جائے اور پھر جس پر قابو چلے اس کے ساتھ ذرا بھی رحم نہ کیا جائے اُن کو جلا دیا جائے

اور بری طرح قتل کر دیا جائے اُن کے اہل و عیال کو لونڈی غلام بنالیا جائے اسلام کے
 سو کسی بات کو ان سے قبول نہ کیا جائے جو اسلام کی اتباع کرے وہ اس کے لیے بہتر ہے
 جو اس سے انکار کرے اسے سمجھ لینا چاہئے کہ وہ اللہ سے بھاگ کر کہیں جا نہیں سکتی میں نے
 اپنے پیامبر کو ہدایت کی ہے کہ وہ اس خط کو ہر مجمع میں پڑھ کر سُنادیں اور ہمارا شمار ازاں ہے
 لہذا جب مسلمان ازاں دیں مُرتدین بھی ازاں دیں، خاصوشی اختیار کی جائے اور اگر وہ ازاں
 نہ دیں فوراً ان کی خبر لی جائے اور ازاں دینے کے بعد بھی اُن سے دریافت کیا جائے
 کہ وہ کس مسلک پر ہیں اگر وہ اسلام سے انکار کریں فوراً اُن سے جنگ شروع کر دی جائے
 اور اگر وہ اسلام کا اقرار کر لیں اُن کے بیان کو قبول کر کے اُن پر اسلام کی خدمت عام کی جائے
 فوجوں سے پہلے پیامبر ابو بکرؓ کے اس خط کو لے کر اپنی اپنی سمت روانہ ہوئے
 ان کے بعد اُترائے عساکر ابو بکرؓ کے حسب ذیل فرمان کے ساتھ اپنی اپنی سمتوں کو چلے۔
 ”یہ فرمان ابو بکر خلیفہ رسول اللہ کی طرف سے فلاں شخص کے لیے لکھا گیا ہے
 جب انہوں نے اُسے مسلمانوں کی فوج کے ساتھ مُرتدین سے لڑنے کے لیے روانہ کیا،
 ہم نے ان امرأ کو اس شرط پر یہ منصب دیا ہے کہ وہ دل میں اور علانیہ جہاں تک
 ہو سکے گا اللہ کے معاملے میں اللہ سے ڈرتے رہیں گے اور مُرتدین کے مقابلے میں خلوص
 نیت کے ساتھ پوری سعی کریں گے اور اُن سے اللہ کے لیے لڑیں گے ہاں مگر اس سے
 پہلے وہ ان کو اپنی اصلاح کا موقع دیں گے اور اسلام کی دعوت دیں گے تاکہ اگر وہ اُسے
 قبول کر لیں ان سے کوئی تعارض نہ کیا جائے اور اگر انکار کریں تو فوراً اُن پر یورش کر دی جائے
 یہاں تک کہ وہ پھر اسلام سے آئیں تب ان کو ان کے حقوق اور فرائض بتائے جائیں جو
 اُن پر واجب الادا ہو وہ وصول کیا جائے اور جس کے وہ مستحق ہوں وہ ان کو دیا جائے
 اس معاملے میں ان کو ہرگز مہلت نہ دی جائے اور جب تک یہ اغراض حاصل نہ ہو جائیں
 مسلمانوں کو جہاد سے واپس نہ لایا جائے جو شخص اللہ عزوجل کی بات کو تسلیم کر کے اس کا
 اقرار کر لے اس کے ایمان کو قبول کر کے تپاک کے ساتھ دین پر قیام کے لیے اس کی مدد
 کی جائے ان لوگوں سے بھی جہاد کیا جائے جو ایک طرف اللہ کے پیام کا اقرار کرتے ہیں
 اور پھر اللہ کے حکم سے انکار کرتے ہیں البتہ اگر وہ ہماری دعوت کو قبول کر لیں تو اُن سے
 کوئی تعارض نہ کیا جائے ایسی صورت میں اللہ تعالیٰ آخرت میں اُن سے حساب لے لے گا

اگر انھوں نے نفاق سے کام لیا ہوگا البتہ جو علانیہ طور پر اللہ کی دعوت کو رد کر دے
 اُسے جہاں اور جس طرح ہو سکے ذلت سے قتل کر دیا جائے اور اسلام لانے کے سوا کوئی
 دوسری شرط اس کی قبول نہ کی جائے جو اسلام کا اقرار کرے اُسے مسلمان سمجھا جائے اور
 اسی طرح سلوک کیا جائے اور جو اسلام لانے سے انکار کرے اُس سے جنگ کی جائے اگر
 اللہ فتح دے تو مرتدین کو تلو اور آگ سے بڑی طرح ہلاک کر دیا جائے اور جو مال غنیمت
 دستیاب ہو اس میں سے پانچواں حصہ علیحدہ کر کے باقی کو شریکائے جہاد میں تقسیم کر دیا جائے
 اور پانچواں حصہ میں بھیجا جائے امیر کو لازم ہے کہ وہ اپنے ہمراہیوں کو جلد بازی اور
 فساد سے روکے اور ان میں کسی غیر آدمی کو تا وقتیکہ اس کی صلاحیت کا پورا علم نہ ہو جائے
 شامل نہ ہونے دے کیونکہ مبادا وہ دشمن کا جاسوس ہو اور اس طرح بے خبری میں مسلمانوں پر
 کوئی حملہ ہو جائے، سفر اور قیام میں مسلمانوں کے ساتھ نرمی اور میانداری اختیار کرے
 ان کی خبر گیری کرتا رہے اور ایسا نہ ہو کہ ایک جماعت کو دوسری سے پہلے دشمن کے
 مقابلے پر لڑا دے اور مسلمانوں کے ساتھ برتاؤ اور گفتار میں ہمیشہ خوش خلقی اور ملائم بلکہ
 اختیار کرے۔“

طلیحہ اور عطفان کے بقیہ واقعات



قاسم بن محمد - بدر بن اخیل اور شام بن عروہ سے مذکور ہے کہ جب عیسٰی، ذبیان اور
 اُن کے توابع بزاخہ میں جمع ہو گئے طلیحہ نے بنی جدیلہ اور غوث کو کہلا کر بھیجا کہ تم فوراً میرے پاس جاؤ،
 ان قبائل کے کچھ لوگ تو فوراً ہی اس کے پاس پہنچ گئے اور دوسرے اپنی قوم والوں کو انھوں نے
 ہدایت کی کہ وہ بھی اُن سے آئیں اور وہ بھی طلیحہ کے پاس آ گئے۔
 قبل اس کے کہ ابوبکرؓ خالد بن الولید کو ذی القصد سے روانہ کریں انھوں نے عدی سے
 کہا کہ تم فوراً اپنی قوم کے پاس جاؤ ایسا نہ ہو کہ اس ہنگامے میں وہ برباد ہو جائیں عدی اپنی قوم کے پاس
 آئے اور ذروہ اور غارب میں انھوں نے اُن کو روک لیا، ان کے بعد ہی خالد روانہ ہوئے ابوبکرؓ نے
 اُن کو حکم دیا تھا کہ پہلے وہ اکناف پر طے سے شروع کریں اور پھر بزاخہ کا رخ کریں اور
 وہاں سے آخر میں بطاخ جائیں اور جب وہ دشمن سے فارغ ہو جائیں تو تا وقتیکہ اُن کو

جدید احکام موصول نہ ہوں وہ اور قصد نہ کریں۔ ابو بکرؓ نے یہ بھی ظاہر کیا کہ وہ خیر جاتے ہیں اور پھر وہاں سے مڑ کر وہ خالد سے سلمیٰ کے اکناف پر آئیں گے، خالد روانہ ہوئے براۓ سے انھوں نے کنائی کاٹ کر اجا کا رخ کیا اور یہ ظاہر کیا کہ اب تو وہ خیر جارہے ہیں پھر وہاں سے اُن کے مقابلے پر پیش گئے اس خیال سے طے اپنی جگہ بیٹھے رہے طلحہ کے پاس نہیں گئے، عدی بھی طے کے پاس آئے اور اُن کو سلام کی دعوت دی انھوں نے کہا کہ ہم اب لفصل کی ہرگز کبھی سمیت نہیں کریں گے، عدی نے کہا کہ تمہارے مقابلے پر ایسی فوج آرہی ہے کہ تمہارے گھمبار کو لوٹ کر برباد کر دے گی اور اس وقت تم ابو بکرؓ کو ابو الفحل الاکبر کی کنیت سے یاد کرو گے، میری بات نہیں مانتے تو تم جاؤ اس شخص سے نبٹ لو، طے نے کہا اچھا تم اس حملہ آور فوج سے جا کر ملو اور اُسے ہم پر یورش کرنے سے روکو تاکہ اس اُتار میں ہم اپنے اُن ہم قوم لوگوں کو جو براۓ میں ہیں بلالیں اور یہ بات اس لیے ضروری ہے کہ ہمیں اندیشہ ہے کہ اگر اب جبکہ ہمارے لوگ اُن کے ہاتھ میں ہیں ہم طلحہ کی مخالفت کا اعلان کر دیں تو وہ یا تو ان سب کو قتل کر دے گا اور یا اُن کو یرغمال کی حیثیت سے قید رکھے گا۔

۱۸۸۷ عدی خالد کے پاس آئے جواب سنچ آچکے تھے، عدی نے خالد سے کہا کہ مہربانی فرما کر آپ مجھے تین دن کی مہلت دیں اور میری قوم کے خلاف کوئی کارروائی شروع نہ کریں یا نسو جنگجو تمہارے ساتھ ہو جائیں گے جن کے ساتھ تم دشمن کا مقابلہ کرنا اور یہ بات اس سے بہتر ہے کہ تم ابھی اُن کو واصل جہنم کر دو اور اس کے لیے اُن سے مصروف پیکار ہو جاؤ، خالد نے اُن کی تجویز مان لی عدی اپنی قوم کے پاس آئے اس سے پہلے وہ براۓ سے اپنی قوم والوں کو واپس بلانے کے لیے اپنے آدمی بھیج چکے تھے چنانچہ اب وہ دکھانے کے لیے بطور ملک اپنی قوم کے پاس آ گئے۔ اگر یہ ترکیب نہ کی جاتی تو اُن کی واپسی نہ ہو سکتی اور مرتدین ان کو واپس نہ جانے دیتے، اُن کو مسلمان بنا کر عدی نے خالد سے آکر اُن کے سلام لے آنے کی اطلاع دی اب خالد نے یہاں سے جدیدہ کے مقابلے کے خیال سے اَلنسر کی طرف کوچ کیا، عدی نے اُن سے کہا کہ طے کی مثال ایک پرند کی ہے جدیدہ طے کے دو بازووں میں سے بمنزلہ ایک بازو کے ہیں آپ مجھے چند روز کی مہلت دیں شاید اللہ ان کو بھی راہ راست پر لے آئے جس طرح اس نے غوث کو

گمراہی سے نکال لیا خالد نے ان کی بات مانی عدی جدیلہ کے پاس آئے اور جب تک انھوں نے عدی کی بیعت نہیں کی عدی نے اُن کا پیچھا نہ چھوڑا، اُن کے اسلام لے آنے کی بشارت عدی نے خالد کو آکر دی اور اس قبیلے کے ایک ہزار شترسوار جانِ یمن کے لیے مسلمانوں کے پاس آگئے۔ اس طرح عدی سے زیادہ بابرکت اور موجب سعادت شخص بنی طے میں کوئی دوسرا پیدا نہیں ہوا،

اس سلسلے میں ہشام بن العکلی کہتے ہیں کہ جب اُسارہ اور ان کی تمام فوج مدینے واپس آگئی ابو بکرؓ نے مرتدین کے خلاف پیش از پیش سعی شروع کی وہ سب کے ساتھ مدینے سے چکر ذی القعدہ جو نجد کی سمت مدینے سے ایک منزل ڈاک کی مسافت پر ہے، آئے یہاں انھوں نے اپنی فوجوں کو مرتب کیا اور پھر خالد بن الولید کو سب کا سپہ سالار مقرر کر کے روانہ کیا ثابت بن قیس کو انصار کا امیر مقرر کر کے خالد کے ماتحت کیا اور خالد کو حکم دیا کہ وہ طلحہ اور عیینہ بن حصن کے مقابلے پر جائیں جو بنی اسد کے ایک چشمہ آبِ بزاخہ پر فردکش تھے اس موقع پر ابو بکرؓ نے یہ چال بھی چلی کہ کھانا ہسٹ کیا کہ خود میں بھی اپنی تمام فوج کے ساتھ بہت جلد خیر ہوتا ہوا تم سے آلوں گا حالانکہ تقریباً تمام فوج وہ خالد کے ہمراہ کرچکے تھے مگر اس بات کو انھوں نے اس لیے ظاہر کیا تاکہ دشمن کو یہ خبر پہنچے اور وہ مرعوب رہے۔ اس انتظام کے بعد ابو بکرؓ مدینے چلے آئے خالد اپنی راہ چل دیئے جب دشمن قریب رہ گیا انھوں نے عکاشہ بن محسن اور بنی العجلان کے ثابت بن اقرم انصار کے حلیف کو دشمن کی خبر گیری کے لیے روانہ کیا جب یہ دشمن کے قریب پہنچے طلحہ اور اس کا بھائی سلمہ دیکھنے کے لیے اور دریافت حال کے لیے برآمد ہوئے سلمہ نے تو آتے ہی ثابت کو شہید کر ڈالا اور طلحہ نے جب دیکھا کہ اس کا بھائی اپنے مقابل سے فارغ ہو چکا ہے اُس نے اسے اپنے مقابل کے مقابلے میں مدد کے لیے پکارا کہ آؤ میری مدد کرو ورنہ شخص مجھے کھا جائے گا چنانچہ اب ان دونوں نے عکاشہ کو شہید کر ڈالا اور اپنی فرد گاہ کو لپٹ گئے اب خالد اپنی فوج کے ساتھ اُس مقام پر آئے جہاں ثابت مقتول پڑے تھے کسی کو اُن کو خبر نہ تھی کہ اچانک کسی اونٹ کا پاؤں اُن کے جسم پر پڑ گیا اُن کو مقتول دیکھ کر مسلمان مرعوب ہو گئے اب پھر جو غور سے دیکھا کہ عکاشہ بن محسن بھی مقتول پڑے ہوئے ہے اس سے وہ اور بھی مرعوب ہوئے اور کہنے لگے کہ مسلمانوں کے دو بڑے سردار

اور بہادر امیر مارے گئے اس زنگ کو دیکھ کر اس وقت خالد طے کے پاس پلٹ آئے، ہشام کہتے ہیں کہ خود عدی بن حاتم سے مروی ہے کہ میں نے خالد بن الولید سے کہا کہ بھیجا کہ تم میرے پاس آکر چند روز قیام کرو میں طے کے تمام قبائل کے پاس آدمی بھیجتا ہوں اور جس قدر مسلمان اس وقت تمہارے ساتھ ہیں ان سے کہیں زیادہ فوج تمہارے پاس جمع کئے دیتا ہوں اور پھر میں خود تمہارے دشمن کے مقابلے میں تمہارے ساتھ چلوں گا۔

ایک انصاری سے مروی ہے کہ ثابت اور عکاشہ کے شہید ہونے کے بعد جب خالد نے دیکھا کہ ان کی فوج والوں پر اس واقعے کا بہت برا اثر پڑا ہے انہوں نے کہا اگر تم چاہو تو میں تم کو عرب کے ایک ایسے بڑے قبیلے کے پاس لیے چلتا ہوں جن کی تعداد اور شوکت بہت زیادہ ہے اور جن کا ایک شخص بھی مرتد نہیں ہوا ہے مسلمانوں نے خالد سے پوچھا اس سے آپ کی مراد کونسا قبیلہ ہے اگر ایسا ہے تو اس سے بہتر اور کیا بات ہو سکتی ہے، خالد نے کہا طے، مسلمانوں نے کہا بے شک آپ صحیح فرماتے ہیں اور آپ کی رائے مناسب ہے چنانچہ خالد سب مسلمانوں کو لیکر طے میں فروکش ہو گئے۔

مروی ہے کہ خالد سلمیٰ کے قصبہ اڑک میں فروکش ہوئے تھے مگر دوسری روایت یہ ہے کہ وہ آجائیں فروکش ہوئے یہاں سے انہوں نے غلیحہ کے مقابلے کے لیے اپنی فوج کو مرتب کیا اور براخہ پر دونوں کا مقابلہ ہوا۔ اس اثناء میں تمام بنی عامر اپنے امرا اور عوام کے ساتھ اس جھگڑے سے علیحدہ مگر قریب ہی اس انتظار میں بیٹھے تھے کہ دیکھیں کس کو شکست ہوتی ہے تب کسی فریق کی شرکت کا فیصلہ کریں۔

سعد بن مجاہد نے اپنی قوم کے شیوخ سے یہ بات سنی کہ ہم نے خالد سے کہا ہم قیس سے نبٹ لیتے ہیں بنی اسد ہمارے حلیف ہیں ان کے مقابلے سے ہم کو معاف کر دیا جائے۔ خالد نے کہا کہ قیس بھی کچھ طاقتور نہیں ہیں لہذا دونوں قبیلوں میں سے جس کے مقابلے پر جانا چاہو بڑھو اس پر عدی نے کہا کہ اگر اسلام کو میری قوم میں سے میرے قریب تر سے قریب تر خاندان نے چھوڑا ہوتا تو میں ان سے جہاد کرتا، محض اس وجہ سے کہ بنی اسد ہمارے حلیف ہیں ہم ان سے نہ لڑیں اس کے لیے تیار نہیں ہوں خالد نے کہا دونوں فریقوں سے جہاد کرنا جہاد فی سبیل اللہ ہے لہذا اس معاملے میں تم اپنے ساتھیوں کی مخالفت

نہ کر کسی ایک کے مقابلے پر جاؤ بہتر یہ ہے کہ اس فریق کے مقابلے پر جاؤ جس سے لڑنے کے لیے وہ زیادہ سبے تاب ہیں

عبدالسلام بن سدید سے مروی ہے کہ خالد کے آنے سے پہلے بنی اسد اور بنی فزارہ کے رسالے طے کے مقابلے میں آتے اور محض موائجے ہونے کے بعد بغیر لڑاے واپس جاتے اور کہتے کہ ہم ہرگز کبھی ابو الفضیل (ابوبکرؓ) کی بیت نہیں کریں گے اس کے جواب میں طے کے سوار کہتے کہ ہم اعلان کرتے ہیں کہ ابوبکر تمہاری اس طرح خبر لیں گے کہ پھر تم اُن کو ابو الفضل الاکبر کہو گے

اب لڑائی شروع ہوئی، عیینہ نے بنی فزارہ کے سات سو افراد کے ساتھ طلیحہ کی جماعت میں خوب ہی داد مردانگی دی اس وقت طلیحہ اپنے اولیٰ خیمے کے صحن میں چادر اوڑھے نبی بنا ہوا بیٹھا تھا اور باہر میدان میں نہایت خوریز جنگ ہو رہی تھی جب عیینہ کو لڑائی میں تکلیف اٹھانا پڑی اور اس کا شدید نقصان ہوا وہ میدان کارزار سے ہٹ کر طلیحہ کے پاس آیا اور اس نے پوچھا کیا جبرئیل تمہارے پاس آئے، اُس نے کہا اب شک نہیں آئے عیینہ معرکے میں آکر پھر لڑائی میں مصروف ہو گیا اور جب اس کو دوبارہ جنگ کی شدت نے پریشان کر دیا وہ پھر طلیحہ کے پاس آیا اور پوچھا کہ اب بھی جبرئیل نہیں آئے اُس نے کہا نہیں عیینہ نے کہا اب کب آئیں گے ہمارا تو کام تمام ہوا۔ مگر وہ پھر میدان جنگ میں ہٹ کر لڑنے لگا اور اب جب پھر اسے ناکامی ہوئی وہ طلیحہ کے پاس آیا اور پوچھا اب بھی جبرئیل آئے اس نے کہا ہاں عیینہ نے پوچھا انہوں نے کیا بات بتائی طلیحہ نے کہا انہوں نے مجھ سے کہا ہے کہ یہ لڑائی تمہارے لیے اسی طرح چکی کا پاٹ ثابت ہوگی جیسے عیینہ کے لیے اور یہ ایک ایسا واقعہ ہوگا جو کبھی فراموش نہیں کیا جاسکے گا، عیینہ نے اپنے دل میں کہا واقعی معلوم ہوتا ہے کہ یہ جنگ ایک ناقابل فراموشی سانحہ ثابت ہوگی اسے بنی فزارہ ایسا ہی معلوم ہوتا ہے اب یہاں سے بھاگو، بخدا طلیحہ کذاب ہے تمام بنی فزارہ اپنے امیر کے حکم پر لڑائی سے کنارہ کش ہو گئے اُن کے جاتے ہی رنگ بدل گیا تمام مردین بھاگے طلیحہ کے پاس آئے اور پوچھنے لگے کیا حکم ہے اس سے پہلے ہی اس نے اپنے اور اپنی بیوی نوار کے لیے دو گھوڑے سفر کے لیے ساز و سامان سے درست تیار رکھے تھے جب اس کی مغرور فوج نے اسے آکر گھیرا اور پوچھا کہ اب کیا حکم ہوتا ہے وہ لپک کر اپنے

گھوڑے پر سوار ہوا دوسرے پر اس نے اپنی بیوی کو سوار کیا اور اسے لیکر بھاگا اپنے ساتھیوں سے بھی اس نے کہا کہ جو میری طرح بھاگ کر جان بچا سکتا ہو وہ بھاگ جائے طلیحہ نے حوشیہ کی راہ اختیار کی اور وہاں سے شام چلا گیا اس کی جماعت بالکل پراگندہ ہو گئی بہت سے مارے گئے بنی عامر اپنے خاص و عام افراد کے ساتھ یہاں سے قریب بیٹھے ہوئے جنگ کے نتیجے کا انتظار کر رہے تھے اور ان قبائل سلیم اور ہوازن کا بھی یہی حال تھا کہ اللہ نے بنی فزارہ اور طلیحہ کو برسی طرح شکست دی اور برباد کر دیا تو یہ دوسرے قبائل خود آئے اور کہنے لگے کہ جس دین کو ہم نے چھوڑا تھا ہم پھر اس میں داخل ہوتے ہیں ہم اللہ اور اس کے رسول پر ایمان لاتے ہیں اور اپنے مال اور جان کے متعلق اللہ اور اس کے رسول کے فیصلے کو تسلیم کرتے ہیں ابو جعفر کہتے ہیں کہ عیینہ، غطفان اور بنی طے میں سے جو لوگ مرتد ہوئے ان کے ارتداد کا واقعہ عمارہ بن فلان الاسدی کی روایت سے جو ہم تک منقول ہوا ہے یہ ہے کہ طلیحہ نے رسول اللہ کی زندگی ہی میں مرتد ہو کر نبوت کا دعویٰ کیا تھا آپ نے ضرار بن الازور کو اس فتنے کے استیصال کے لیے ہدایات کے ساتھ اپنے بنی اسد کے عاملوں کے پاس روانہ فرمایا تھا اور ان کو حکم دیا تھا کہ وہ ہر مرتد کے مقابلے پر باقاعدہ کارروائی کریں اس میں مسامحت نہ کریں انھوں نے طلیحہ کو پریشان اور خوف زدہ کر دیا، مسلمان واردات میں فروکش ہوئے اور مشرک سمیرا میں فروکش ہوئے، مسلمانوں کی جمیعت میں روز بروز اضافہ ہوتا رہا، برخلاف اس کے مشرک گھٹنے لگے یہاں تک کہ ضرار نے خود طلیحہ پر مشقہ جی کی اور قریب تھا کہ وہ طلیحہ کو زندہ گرفتار کر لیتے مگر ایک وار کی وجہ سے جو انھوں نے کسی تیز آلے سے اسپر کیا اور اس کا کوئی اثر اس پر نہ ہوا اس میں کامیابی نہ ہو سکی۔ یہ بات تمام مسلمانوں میں مشہور ہو گئی کہ کسی ہتھیار کا طلیحہ پر اثر نہیں ہوتا۔ اسی اثناء میں مسلمانوں کو رسول اللہ صلعم کی وفات کی اطلاع ملی اس وار کے متعلق جو ضرار نے طلیحہ پر کیا تھا بعض لوگوں نے کہا کہ اس پر کسی ہتھیار کا اثر نہیں ہوتا اس بات کا یہ نتیجہ ہوا کہ اسی دن کی شام نہ ہونے پائی تھی کہ بہت سے لوگ مسلمانوں کا ساتھ چھوڑ کر طلیحہ سے جا ملے۔ اس کی بات خوب بن آئی اور دُور دُور اس کی شہرت پھیل گئی۔ ذوالسحار بن عوف ابجداحی ہمارے سامنے آکر فروکش ہوا ثمامہ بن اوس بن لام الطائی نے اس سے کہا کہ بھیجا کہ میرے ساتھ جدیلہ کے یا نسو جو ان مرد ہیں اگر تم کو کوئی ضرورت پیش آجائے تو ہم رگیستان کے قریب قردودہ اور انسر میں مقیم ہیں تم ہم کو

بلالینا، اسی طرح جلیل بن زید نے اس سے کہلا کر بھیجا کہ میرے ساتھ غوث کی ایک زبردست جماعت موجود ہے اگر تم کو کوئی تکلیف پیش آئے تو ہم فیذ کے قریب اکناف میں فروکش ہیں تم ہم کو بلالینا طے ذی اسحاق بن عوف کی طرف اس لیے جھک پڑے کہ عہد جاہلیت میں اسد غطفان اور طے کے درمیان ایک معاہدہ دوستی تھا رسول اللہ کی بعثت سے کچھ قبل غطفان اور اسد نے طے کے خلاف ایک سمجھوتہ کر کے اُن کے قبائل غوث اور جدیلہ کو ان کے دیس سے نکال باہر کیا، یہ بات عوف کو ناگوار گذری اس نے غطفان سے اپنے تعلقات منقطع کر لیے کہ غوث اور جدیلہ جلاء وطن ہو گئے مگر عوف نے اُن دونوں سے نامہ و پیام کر کے اُن سے دوبارہ معاہدہ کر لیا اور اب وہ ان کی مدد کے لیے اکھڑا ہو گیا اس کی مدد سے یہ قبیلے پھر اپنے گھروں کو واپس آکر بس گئے مگر یہ بات غطفان کو بہت شاق ہوئی، رسول اللہ کی وفات کے بعد عیینہ بن حصن نے غطفان کے سامنے تقریر کی اور اُن سے کہا کہ جب سے ہمارے اور بنی اسد کے تعلقات منقطع ہوئے ہیں میں نے غطفان کی حدود نہیں دیکھیں میں تو اب پھر اُن سے اس معاہدے کی تجدید کرنا چاہتا ہوں جو نہایت قدیم زمانے سے ہمارے اور اُن کے درمیان قائم تھا اور طلیحہ کا ساتھ دینا چاہتا ہوں اگر ہم اپنے حلیفوں میں سے کسی بنی کی اتباع کر لیں تو یہ بات اس سے بہتر ہے کہ ہم قریش کے بنی کی اتباع کریں اس کے علاوہ محمد کا انتقال ہو چکا ہے اور طلیحہ زندہ ہے، غطفان نے اس کی رائے سے اتفاق کیا اس نے طلیحہ کی اتباع کر لی ان سب نے بھی اس کی اتباع کی جب تمام غطفان طلیحہ کے ساتھ ہو گیا، ضرار، قضاعی، سنان اور دوسرے وہ لوگ جو بنی اسد میں فتنہ ارتداد کے انسداد میں رسول اللہ کے حکم سے کام کر رہے تھے وہاں سے بھاگے جتنے ان کے ساتھی تھے وہ منتشر ہو گئے، پھر انھوں نے ابو بکرؓ سے آکر سارا واقعہ سنایا اور ان کو باخبر رہنے اور حفاظت کے لیے تدابیر اختیار کرنے کا مشورہ دیا، اس سلسلے میں ضرار بن الازور سے مروی ہے کہ رسول اللہ صلی اللہ علیہ وسلم کے علاوہ شاید ہی کسی شخص کو جنگ کی ایسی پریشان کن حالت سے مقابلہ کرنا پڑا ہو جیسا کہ ابو بکرؓ کو ہوا مگر اس کے باوجود ان کے استقلال میں ذرا کمی نہ تھی چنانچہ جب ہم نے اُن کو تمام واقعات سنائے تو ایسا معلوم ہوتا تھا کہ گویا یہ سب واقعات ان کے موافق پیش آئے ہیں بنی اسد غطفان۔ ہوازن اور طے کے وفد ابو بکر کے پاس آئے، قضاعہ کے

وفد سے اسامہ بن زید کی ملاقات ہو گئی اسامہ اُن کو بھی ابو بکرؓ کے پاس لے آئے یہ سب وفد مدینے میں جمع ہوئے رسول اللہؐ کی وفات کے دسویں دن یہ تمام وفد مدینے آئے اور مسلمانوں کے عائد کے یہاں یہاں ہوئے انھوں نے یہ شرط کی کہ ہم نماز پڑھنے کے لیے تیار ہیں بشرطیکہ زکوٰۃ معاف کر دی جائے جن لوگوں کے پاس یہ وفد فروکش تھے وہ سب اُن کی اس شرط کو ماننے پر آمادہ ہو گئے تھے اور قریب تھا کہ وہ اپنے مقصد میں کامیاب ہو جائیں عباسؓ کے سوا مسلمان عائد میں کوئی اور ایسا نہ تھا جس کے یہاں کوئی وفد مقیم نہ ہوتا ہو، اپنی اپنی جگہ اس بات کو طے کر کے یہ سب ابو بکرؓ کے پاس آئے اور اس سمجھوتے کی اطلاع دی کہ ابو بکرؓ نے اُن کی شرط کو نہ مانا اُسے سستہ کر دیا اور کہا کہ میں وہی زکوٰۃ برابر وصول کروں گا جو رسول اللہؐ وصول کرتے تھے، اسے اُن لوگوں نے نہ مانا ابو بکرؓ نے اُن کو بے نیل مرام واپس کر دیا اور ایک دن اور رات کی اُن کو بہلت دی وہ بہت تیزی سے اپنے قبائل کو روانہ ہو گئے،

عمر بن شعیب سے مروی ہے کہ حجۃ الوداع سے واپسی میں رسول اللہؐ نے عمرو بن العاص کو حیف کے پاس بھیجا تھا، رسول اللہؐ کی وفات ہو گئی، عمرو اس وقت عمان میں تھے یہ مدینے آرہے تھے جب بحرین آئے انھوں نے منذر بن سادہ کو زندگی کے آخر وقت میں پایا، منذر نے عمرو سے کہا مجھے اپنے مال کے متعلق مشورہ دو کہ میں اسے کس کام میں خرچ کروں جس سے مجھے نفع ہو ضرر نہ ہو عمرو نے کہا اسے وقف کر دو تاکہ تمھارے بعد یہ صدقہ جاریہ رہے منذر نے اُن کے مشورے پر عمل کیا، عمرو وہاں سے روانہ ہو کر بنی تمیم میں آئے یہاں سے چل کر بنی عامر کے علاقے میں آئے اور قرۃ بن ہبیرہ کے پاس فروکش ہوئے قرۃ کی یہ حالت تھی کہ وہ مذہب تھا کہ کس کا ساتھ دے، خاص خاص اشخاص کے علاوہ تمام بنی عامر اسی شش و پنج میں تھے یہاں سے چل کر عمرو مدینے آئے قریش نے اُن کو گھیر لیا اور واقعات دریافت کیے انھوں نے بیان کیا کہ وہاں سے لیکر مدینے تک فوجیں چھاؤنی ڈالے پڑی ہیں، یہ سن کر قریش متفرق ہو گئے اور مشورے کے لیے مختلف حلقوں میں تقسیم ہو گئے۔ عمر بن الخطاب عمرو بن العاص سے ملنے آرہے تھے کہ اُن کو کچھ لوگ نظر پڑے جو عمرو بن العاص کے بیان کردہ واقعات پر تبادلاً خیال کر رہے تھے اس حلقے میں عثمانؓ، علیؓ، طلحہؓ، زبیرؓ، عبدالرحمانؓ اور سعدؓ تھے جب اُن کے قریب آئے

وہ خاموش ہو گئے، عمرؓ نے پوچھا کیا گفتگو تھی انہوں نے اس کا کوئی جواب نہیں دیا۔ عمرؓ نے کہا جو بات تم لوگوں نے مجھ سے چھپانا چاہی وہ مجھے معلوم ہے، ظلم بگڑے اور کہنے لگے اے ابن الخطاب اب تم ہم کو غیب کی باتیں بتاتے ہو، عمرؓ نے کہا کہ غیب کا علم تو صرف اللہ کو ہے مگر میرا خیال ہے کہ آپ حضرات یہی کہتے ہوں گے کہ ہمیں عربوں سے قریش کے لیے سخت اندیشہ ہے اب عمرؓ نے قسم دیکر ان سب سے پوچھا کیا یہ بات نہ تھی انہوں نے اس کا اقرار کیا اور کہا کہ آپ سچ کہتے ہیں عمرؓ نے کہا آپ لوگوں کو اس حالت سے قطعی خوف زدہ ہونے کی ضرورت نہیں بلکہ مجھے تو عربوں کے لیے آپ کی جانب سے اس سے زیادہ اندیشہ ہے جتنا کہ آپ کو ان کی جانب سے ہے۔ سجد اگر قریش کے قابل کسی تنگ و تاریک غار میں جائیں تو تمام عرب ان کی متابعت میں وہاں چلے جائیں گے، اللہ سے ان کے معاملے میں ڈرو اور اس قدر سوئے ظنی ان سے نہ رکھو۔ یہ کہہ کر عمرؓ عمرو بن العاص سے ملنے چلے گئے اور ان سے ملکر ابو بکرؓ کے پاس چلے آئے۔

عمر وہ اپنے باپ کی روایت بیان کرتے ہیں کہ رسول اللہ کی وفات کے بعد جب عمرو بن العاص عمان سے مدینے آنے لگے وہ قرۃ بن ہبیرہ بن سلمہ بن قشیر کے پاس مہمان ٹھہرے بنی عامر کے تمام خاندانوں کا ایک زبردست لشکر اس کے گرد فروکش تھا قرۃ نے عمرو کے لیے جانور ذبح کیے اور ان کی خوب خاطر مدارات کی جب وہ سفر کے لیے تیار ہوئے قرۃ نے ان سے خلوت میں گفتگو کی اور کہا کہ عرب اس بات کو کبھی بھی گوارا نہیں کریں گے کہ وہ اپنی آمدنی میں سے تم کو لگان دیں البتہ اگر تم مطالبہ رقم سے ان کو معاف کر دو تو وہ تمہاری بات سنیں گے اور اسے مانیں گے اگر تم اس کے لیے آمادہ نہیں ہو تو میں نہیں سمجھتا کہ وہ تمہاری اتباع اور حمایت کریں عمرو نے اس سے کہا قرۃ کیا تم کافر ہو چکے ہو چونکہ تمام بنی عامر اس کے گرد موجود تھے اس نے یہ مناسب نہ سمجھا کہ ان کی متابعت کی وجہ سے اپنے دلی منشا کو ظاہر کر دے کیونکہ وہ سب کے سب اس کی اتباع میں کافر ہو جائیں گے اور اس طرح وہ بہت بڑے شر کا باعث بن جائے گا۔ اس لیے بات کو ٹالنے کے لیے اُس نے کہا اور یہ بتانے کے لیے کہ وہ اسلام پر قائم ہے اُس نے کہا اچھا ہم آپ کا مطالبہ لگان دیدیں گے اس کے لیے ایک وقت مقرر کر لیا جائے جب ہم سب جمع ہو کر اس کا

تصفیہ کریں عمرو نے کہا تم عربوں سے ہم کو ڈراتے ہو اور اسی لیے تم مجلس منعقد کرنا چاہتے ہو اس خیال کو اپنے دل سے نکال دو بخدا اس موقع پر ہم ایک زبردست رسالے سے تم پر پوری کر دیں گے یہ کہہ کر عمرو بن العاص مسلمانوں اور ابو بکرؓ کے پاس چلے آئے اور ان سے تمام واقعات بیان کیے۔

خالد نے بنی عامر کے معاملے کا تصفیہ کر کے جب ان سے بیعت لے لی انھوں نے عیینہ بن حصن اور قرۃ بن ہبیرہ کو قید کر کے ابو بکرؓ کے پاس بھیج دیا، یہ ابو بکرؓ کے سامنے آئے قرۃ نے کہا اے خلیفہ رسول اللہ میں مسلمان ہوں عمرو بن العاص میرے اسلام کے شاہد ہیں وہ جب میرے پاس اثنائے سفر میں آئے میں نے ان کو اپنا بھائی بنا یا ان کی تعظیم و تکریم کی اور ان کی حفاظت کی۔ ابو بکرؓ نے عمرو بن العاص کو بلا کر اس کی تصدیق چاہی عمرو نے تمام واقعہ بیان کیا اور جو کچھ قرۃ نے کہا تھا وہ کہا بیان کرتے کرتے جب وہ زکوۃ کے تعلق اس کی گفتگو کو بیان کرنے لگے قرۃ نے کہا اب بس سمجھئے آگے بیان نہ کیجئے آپ پر اللہ کی رحمت ہو، عمرو نے کہا یہ نہیں ہو سکتا میں پوری بات ابو بکرؓ سے بیان کروں گا چنانچہ انھوں نے تمام گفتگو بیان کر دی ابو بکرؓ نے اسے معاف کر کے اس کی جان بخشی کر دی۔

عیینہ بن حصن اس حالت میں کہ اس کے دونوں ہاتھ رسی سے اس کی گردن پر بندھے تھے مدینے آیا مدینے کے لڑکے کھجور کی شاخوں سے اسے کوٹتے تھے اور کہتے تھے اے اللہ کے دشمن ایمان لانے کے بعد تو کافر ہو گیا اس نے جواب دیا کہ میں آج تک اللہ پر ایمان ہی نہیں لایا تھا، ابو بکرؓ نے اسے بھی معاف کر کے اس کی جان بخشی کر دی۔

مسلمانوں نے بنی اسد کے ایک شخص کو گرفتار کر کے عمر بن خالد کے سامنے پیش کیا یہ طلحہ کے مالاً اور نبوت کے واقعات سے باخبر تھا خالد نے اس سے کہا کہ اس کی اور اس کی وحی کی کیفیت بیان کرو چنانچہ اس نے یہ لہام نہایا۔ والھام والیہام۔ والصر الصوام تدرضمن قبلکم ہوام۔ لیباغن لکننا العراق والشام۔

ابو یعقوب سعید بن عبید سے مروی ہے کہ جب اہل العمر بزاخہ میں جمع ہونے طلحہ نے سب کے روبرو کھڑے ہو کر تقریر کی اور کہا کہ میں حکم دیتا ہوں کہ تم ایک چکی تیار کرو جس میں رسیاں بندھی ہوں اللہ اس سے جسے چاہے کا مارے گا اور جسے چاہے اس پر لا ڈالے گا، اس کے بعد اس نے اپنی فوجوں کو مرتب کیا اور کہا کہ بنی نصر بن قین کے دوشہ سوار دو سیاہ گھوڑوں پر روانہ کرو وہ ایک جاسوس کو پکڑ کر تمھارے پاس لائیں گے اس کے پیروں نے بنی قین کے دوشہ سوار اس کام کے لیے بھیج دیے اور پھر خود وہ اور سلمہ دیکھ بھال کے لیے برآمد ہوئے،

ایک انصاری سے جو بزاخہ کے واقعے میں شریک تھے مروی ہے کہ اس واقعے میں خالدؓ کو کسی ایک شخص کے بیوی بچے بھی ہمدست نہ ہو سکے کیونکہ بنی اسد کے تمام اہل و عیال محفوظ مقامات میں رکھے گئے تھے، اس کے متعلق ابو یعقوب سے مروی ہے کہ بنی اسد کے بیوی بچے مشقب اور قلیح کے درمیان محفوظ تھے اور قیس کے اہل و عیال قلیح اور واسط کے درمیان محفوظ تھے، خالد کے بڑھتے ہی انھوں نے شکست کھائی اور اپنے بیوی بچوں کی ہلاکت کے خوف سے سب اسلام لے آئے اور خالد سے ان کے لیے امان کی درخواست کی اور ان کو تعاقب کرنے سے باز رکھا۔ طلیح میدان جنگ سے بھاگ کر نفع میں بنی کلب کے پاس فروکش ہو گیا اور اسلام لے آیا۔ یہ ابو بکرؓ کی وفات تک وہیں مقیم رہا اس کے اسلام لانے کی وجہ یہ ہوئی کہ جب اسے اطلاع ملی کہ تمام اسد غطفان اور عامر مسلمان ہو چکے ہیں وہ بھی مسلمان ہو گیا۔ ابو بکرؓ کی امارت ہی میں وہ عمرہ کرنے کے روانہ ہوا، مدینے کے قریب سے گزرا ابو بکرؓ سے کہا گیا کہ طلیح موجود ہے انھوں نے کہا کہ اب میں اس کے ساتھ کیا کروں جانے دو اللہ نے اسے اسلام کی ہدایت دیدی طلیح نے کئے آکر عمرہ ادا کیا اور پھر عمرہ کے خلیفہ ہونے کے بعد ان کی بیعت کرنے آیا۔ عمرہ نے اس سے کہا تم عکاشہ اور ثابت کے قاتل ہو بخدا میں کبھی تم کو پسند نہیں کر سکتا، طلیح نے کہا امیر المؤمنین آپ ان دو شخصوں کا کیا غم کرتے ہیں جن کو اللہ نے میرے ہاتھوں شہادت کی کرامت عطا فرمائی اور مجھے ان کے ہاتھوں ذلیل نہیں کیا عمرہ نے اس سے بیعت لے لی اور کہا اے سکار اب بھی کچھ کہانت کی قوت باقی ہے اس نے کہا اب میں بوڑھا ہو گیا اب کچھ دم نہیں رہا، ان کے پاس سے اپنی قوم کی قیام گاہ کو آیا اور پھر وہاں عراق جانے تک مقیم رہا۔

ہوازن سلیم اور عامر کا ارتداد

سہل اور عبد اللہ سے مروی ہے کہ بنی عامر مذہب تھے کہ اس فتنہ ارتداد میں کیا روش اختیار کریں اور وہ منتظر تھے کہ اسد اور غطفان کیا کرتے ہیں جب ان کو چاروں طرف سے گھیر لیا گیا اس وقت بنی عامر اپنے عوام اور خواص کے ساتھ علیحدہ فروکش ہو کر یہ تماشا دیکھ رہے تھے قرۃ بن ہبیرہ بنی کعب اور ان کے متعلقین کے ساتھ اور علقمہ بن علاشہ بنی کلاب اور ان کے متعلقین کے ساتھ مورچہ زن تھے علقمہ کا واقعہ یہ ہوا کہ یہ رسول اللہؐ کی حیات ہی میں اسلام

لا کر مرتد ہو گیا اور طائف کے فتح ہو جانے کے بعد شام چلا گیا تھا رسول اللہ کی وفات کے بعد وہ بہت تیزی سے عرب واپس آیا اور بنی کعب میں اس نے مقابلے کے لیے چھاؤنی قائم کی مگر اب تک وہ مذبذب تھا کہ کیا کرے اس کی اطلاع ابو بکر کو ہوئی انھوں نے ایک مہماتی جمیعت قحطاع بن عمرو کی امارت میں اس کے مقابلے پر روانہ کی اور قحطاع سے کہا کہ تم جا کر علقمہ بن علاشہ پر چانک حملہ کرو و تم اس کو زندہ گرفتار کر کے میرے پاس لانا یا قتل کر دینا، تم کو معلوم ہونا چاہئے کہ اگر کپڑا پھٹ جائے تو اس کی اصلاح یہ ہے کہ اسے اچھی طرح سہی دیا جائے لہذا اس مہم کو کامیاب بنانے میں جو تم سے ہو سکے وہ کرنا۔

قحطاع اپنی مہم کے ساتھ چلے اور انھوں نے علقمہ پر جو ایک چشمہ آب پر مقیم تھا چانک حملہ کر دیا علقمہ کے احتیاط کی یہ حالت تھی کہ وہ ہر وقت ایک پاؤں پر کھڑا رہتا تھا اس لیے حملہ ہوتے ہی وہ اپنے گھوڑے کی طرف لپکا، حملہ آور بھی اس کے پیچھے دوڑے مگر وہ ان کے ہاتھ نہ آسکا اس کے اہل و عیال نے اطاعت قبول کر لی اس کی بیوی بیٹیاں دوسری عورتیں اور وہ مرد جو وہیں رہ گئے تھے بالکل بدل گئے اور انھوں نے قحطاع سے اسلام کی وجہ سے اپنے آپ کو بچا لیا، قحطاع ان کو ابو بکر کے پاس لے آئے اس کے بیٹے اور بیوی نے کہا کہ ہم نے علقمہ کو نہیں بلایا ہم تو اپنے وطن میں مقیم تھے ہم نے اسے کوئی اطلاع نہیں بھیجی اس نے جو کچھ کیا اس کے ذمہ دار ہم کسی طرح نہیں ہیں ابو بکر نے ان کو چھوڑ دیا۔ پھر خود علقمہ بھی اسلام لے آیا اور ابو بکر نے اس کے اسلام کو تسلیم کر لیا۔

ابن سیرین سے بھی اسی مفہوم کا بیان نقل ہوا ہے۔

اہل بزاخہ کی ہزیمت کے بعد بنی عامر نے کہا کہ ہم پھر اس دین میں داخل ہو جاتے ہیں جس کو ہم نے ترک کر دیا تھا خالد بن ولید نے ان سے بھی انہیں شرائط پر جو انھوں نے اہل بزاخہ سے جس میں اسد غطفان اور طے شال تھے بیعت لی تھی بیعت لے لی اور ان سب نے اسلام قبول کرنے کی شرط پر اطاعت قبول کر لی خالد بن ولید نے اسد غطفان، ہوازن، سلیم اور طے سب پر یہ شرط لازم کی کہ وہ ان تمام لوگوں کو جنھوں نے ارتداد کے زمانے میں اپنے یہاں کے مسلمانوں کو جلایا تھا ان کے جسم کو ٹکڑے ٹکڑے کیا تھا اور منظام کئے تھے ان کے حوالے کر دیں اس معاملے میں انھوں نے کسی عذر کو نہیں مانا، ان قبائل نے اپنے ان تمام لوگوں کو خالد کے حوالے کر دیا۔ خالد نے ان قبائل کے اسلام کو قبول کر کے ان کو چھوڑ دیا اور اہل بزاخہ

انہوں نے قرہ بن ہبیرہ اور اس کے چند ساتھیوں کو قید کر لیا۔ اور جن لوگوں نے مسلمانوں پر مظالم کیے تھے ان کے اعضا قطع کرادے ان کو جلایا سنگسار کیا اور بعض کو پہاڑوں پر سے اگرا دیا، اور بعض کو کنوؤں میں ڈال کر تیروں سے چھلنی کر دیا۔ قرۃ اور دوسرے قیدیوں کو خالد نے ابوبکر کے پاس روانہ کیا اور ان کو لکھا کہ بنی عامر اسلام سے روگردانی اور انتظار کے بعد پھر اسلام میں داخل ہو گئے ہیں جن قبائل سے میری جنگ ہوئی یا جن سے بغیر جنگ کے مصالحت ہوئی میں نے ان سب پر یہ شرط لازم کی کہ وہ ان تمام لوگوں کو جنہوں نے ارتداد کے زمانے میں مسلمانوں پر طرح طرح کے مظالم کئے تھے تا وقتیکہ میرے حوالے نہ کر دیں میں ان سے مصالحت نہیں کروں گا، انہوں نے میری شرط مان لی اور ایسے تمام مجرموں کو میرے حوالے کر دیا میں نے ان کو طرح طرح کے عذاب دیکر قتل کر ڈالا۔ البتہ قرۃ اور اس کے ساتھیوں کو آپ کی خدمت میں بھیج رہا ہوں۔

نافع سے مروی ہے کہ ابوبکر نے اس خط کے جواب میں خالد کو لکھا جو کچھ تم نے کیا اور جو کامیابی تم کو حاصل ہوئی اللہ تم کو اس کی جزائے خیر دے تم اپنے ہر کام میں اللہ سے ڈرتے رہو فان اللہ مع الذین اتقوا والذین ہم محسنون (الہدایہ) لوگوں کے ساتھ ہے جو اس سے ڈرتے اور نیکی کرتے ہیں) تم اللہ کے اس کام میں پوری جدوجہد کرو تاہل نہ کرنا اور جس کسی ایسے شخص پر جس نے مسلمانوں کو قتل کیا ہو تمہارا قابو چل جائے اُسے تم بے دریغ قتل کر کے دوسروں کے لیے باعث عبرت بنانا، اور جس شخص نے اللہ کی مخالفت کی ہو اور تم اس کو قتل کر دینے میں اسلام کی بھلائی سمجھتے ہو بے دریغ اُسے قتل کر دینا۔

خالد ایک ماہ بزاخہ میں فروکش رہے اور اس قسم کے لوگوں کی تلاش میں ہر طرف چھاپے مار کر ان کو گرفتار کرتے رہے، ان میں سے بعض کو انہوں نے جلادیا بعض کو ہاتھ پاؤں باندھ کر کنوؤں میں ڈال دیا بعض کو سنگسار کر دیا اور بعض کو پہاڑوں پر سے گرا کر مار ڈالا قرۃ اور اس کے ساتھی گرفتار کر کے لائے گئے مگر ان کے ساتھ وہ سلوک نہیں کیا گیا جو عیینہ اور اس کے ساتھیوں کے ساتھ کیا گیا کیونکہ ان کی حالت ان سے مختلف تھی اور نہ انہوں نے وہ حرکتیں کی تھیں جو عیینہ نے کی تھیں۔

سحل اور ابویقوب سے مروی ہے کہ غطفان کے شکست خوردہ اور مفرور لوگ طغرائے یہاں ام رمل سلمیٰ۔ مالک بن حذیفہ بن بدر کی بیٹی جو اپنی ماں ام قریبہ بنت ربیعہ بن خلان بن بدر کے

بالکل مشابہ تھی رہا کرتی تھی، ام قرظہ مالک بن حذیفہ کی بیوی تھی اور اس کے بطن سے مالک کی اولاد قرظہ، حکمہ، جراحہ، زل، حصین، شریک، عبد زفر، معاویہ، حملہ، قیس اور لایا پیدا ہوئی ان میں سے حکمہ کو رسول اللہ نے اس روز جبکہ عیینہ بن حصین نے مدینے کے موشیوں پر غارتگری کی قتل کر دیا۔ ابوقادہ نے حکمہ کو قتل کیا۔ غرضکہ یہ تمام مفروز سہمی کے پاس جو عزت میں اپنی ماں حبیبی تھی جمع ہو گئے اس کے پاس ام قرظہ کا اونٹ بھی تھا، یہ سب لوگ اس کے یہاں فروکش ہوئے اس نے ان لوگوں کو ان کی شکست پر غیرت دلائی اور جنگ کا حکم دیا اور پھر خود بھی قبائل میں گھوم گھوم کر ان کو خالد کے مقابلے کے لیے اکسایا اس طرح ایک بڑی جماعت اس کے پاس جمع ہو گئی اور اب وہ پھر جنگ کے لیے دلیر ہوئے، ہر جانب سے بچھڑے بھٹکے اس کے پاس آ گئے، اس سے قبل ام قرظہ کی زندگی میں یہ قید ہو کر عائشہؓ کو ملی تھی انھوں نے اسے آزاد کر دیا تھا یہ ان کے پاس عرصہ تک رہی پھر اپنی قوم میں چلی آئی ایک مرتبہ رسول اللہؐ عائشہؓ کے پاس آئے اور فرمانے لگے کہ تم میں سے ایک خوب کے گتوں کو بھونکائے گی، سلمیٰ نے مرتد ہونے کے بعد رسول اللہؐ کی اس بات کو پورا کیا اور اپنے مقتولین کا بدلہ لینے کے لیے آمادہ ہوئی اس کے لیے لوگوں کو جمع کرنے کے لیے اس نے ظفر سے خوب تک کے علاقے میں بارہا چکر لگائے اور ان قبائل غطفان، ہوازن، سلیم۔ اسد اور طے کے وہ تمام لوگ جو جنگ سے مفروز ہو کر بے یار و مددگار مصیبت کے دن بسر کر رہے تھے اس کے پاس ایک اور کوشش کے لیے جمع ہو گئے، خالد کو اس کی اطلاع ہوئی وہ اس وقت مجرموں کی گرفتاری، زکوٰۃ کی تحصیل، دعوت اسلام اور لوگوں کی تسکین میں منہمک تھے، اس عورت کے مقابلے پر بڑھے اب تک اس کی شوکت اور طاقت بہت بڑھ چکی تھی اور اس کا مقابلہ اب آسان کام نہیں رہا تھا، خالد اس کے اور اس کی جمعیتوں کے مقابل جنگ کے لیے فروکش ہو گئے، نہایت شدید اور خونریز جنگ ہوئی وہ جنگ کے وقت اپنی ماں کی شان کی طرح اس کے اونٹ پر سوار اپنی فوج کو لڑا رہی تھی اس روز خاسی کے جو بنی غنم کا ایک خاندان تھا اور ہاریہ اور غنم کے خاندان کے خاندان صاف ہو گئے کال کے کئی آدمی کام آئے یہ ہی بہت زیادہ جان بازی سے جنگ میں لڑے تھے، آخر کار خالد کے شہسواروں نے اس اونٹ پر یورش کر کے اسے ذبح اور سلمیٰ کو قتل کر ڈالا، اس کے اونٹ کے گرد تقریباً

سوا آدمی مارے گئے، دشمن کو کامل شکست ہوئی، خالد نے ابوبکر کو اس فتح کی بشارت بھیجی جو مدینے میں قرۃ کے آنے کے ہیں راتوں کے بعد موصول ہوئی۔

سہیل اور ابولیقوب سے مروی ہے کہ جو ا اور ناعر کا قصہ یہ ہوا کہ فجاوہ ایاس بن عبدیلیل ایک دن ابوبکر کے پاس آیا اور ان سے درخواست کی کہ آپ اسلحہ سے میری مدد کریں اور پھر مرتدین کی جس جماعت کے مقابلے پر چاہیں بھیج دیں۔ ابوبکر نے اُسے اسلحہ دیے اور ہدایت کر دی مگر اُس نے ان کے حکم سے سرتابی کی اور مسلمانوں کے خلاف ہو گیا۔ اپنے مقام سے برآمد ہو کر جو آیا یہاں سے اس نے بنی الشریہ کے بنجہ بن ابی المیشاء کو مسلمانوں پر غارتگری کے لیے بھیجا یہ سلیم، عامر اور ہوازن کے مسلمان پر غارتگری کرنے لگا، ابوبکر کو اس کی اطلاع ہوئی۔ انھوں نے طریقہ بن حاجر کو حکم دیا کہ تم تیار ہو کر اس کے مقابلے پر جاؤ نیز انھوں نے عبداللہ بن قیس السجاسی کو طریقہ کی مدد کے لیے روانہ کیا، یہ دونوں بنجہ کے مقابلے کے لیے چلے اور تلاش کر کے اس کے قریب پہنچے اس نے ان دونوں سے کٹائی کا ٹنا شروع کی اور بچنا چاہا مگر انھوں نے جو اُسے لڑنے کے لیے مجبور ہی کر دیا جنگ ہوئی بنجہ مارا گیا، فجاوہ بھاگا مگر طریقہ نے لپک کر اُسے زندہ گرفتار کر لیا اور ابوبکر کے پاس بھیج دیا۔ جب وہ ابوبکر کے پاس پہنچا انھوں نے اس کے لیے مدینے کی عید گاہ میں آگ کا بہت بڑا الاؤ روشن کیا اور ہاتھ پاؤں باندھ کر اس میں زندہ جھونک دیا۔

فجاءۃ کے متعلق عبداللہ بن ابی بکر سے جو روایت منقول ہوئی ہے وہ یہ ہے کہ بنی سلیم کا ایک شخص فجاءۃ ایاس بن عبداللہ بن عبدیلیل بن عمیرہ بن خفاف ابوبکر کے پاس آیا اور اُس نے کہا کہ میں مسلمان ہوں میں مرتدوں سے جہاد کرنا چاہتا ہوں آپ سواری اور اسلحہ سے میری مدد کیجئے ابوبکر نے اس کی درخواست مان لی اُسے سواری اور اسلحہ دیئے یہ وہاں سے چل کر اب منفصلات میں پہنچا وہاں جو مسلم یا مرتد اس کے سامنے آیا اس نے اس سے مال وصول کرنا شروع کیا جس نے انکار کیا اُسے اس نے قتل کر دیا۔ اس کے ہمراہ بنی الشریہ کا بنجہ بن ابی المیشاء بھی تھا ابوبکر کو اس کی اطلاع ہوئی انھوں نے طریقہ بن حاجر کو لکھا کہ دشمن خلا فجاوہ نے مجھے آکر یہ دھوکہ دیا کہ اپنے تئیں مسلمان ظاہر کر کے مجھ سے درخواست کی کہ مرتدین سے جہاد کے لیے اس کی مدد کروں میں نے اُسے سواری دی اور اسلحہ دیئے اب مجھے یقینی طور پر معلوم ہوا ہے کہ یہ اللہ کا دشمن

مسلمانوں اور مرتدین سے مال وصول کر رہا ہے اور جو اس کی مخالفت کرتا ہے اسے قتل کر دیتا ہے لہذا تم اپنے پاس کے مسلمانوں کو ساتھ لے کر جاؤ اور اسے قتل کرو یا زندہ گرفتار کر کے میرے پاس بھیج دو، طریقہ بن حجاز کے مقابلے پر گئے مقابلہ ہوا مگر پہلے صرف تیروں سے مقابلہ ہوا ایک تیر بنجہ کے لگا جس سے وہ ہلاک ہو گیا۔ فحشاء نے جب مسلمانوں کی شجاعت سنی اور ثابت قدمی دیکھی وہ بہم گیا اس نے طریقہ سے کہا کہ اس کام کے تم مجھ سے زیادہ مقدار نہیں ہو تم بھی ابوبکر کے مقرر کردہ امیر ہو اور میں بھی اس کا امیر ہوں۔ طریقہ نے کہا اگر سچے ہو تو ہتھیار رکھ دو اور میرے ساتھ ابوبکر کے پاس چلو، فحشاء طریقہ کے ساتھ مدینہ روانہ ہوا جب دونوں ابوبکر کے پاس آئے ابوبکر نے طریقہ بن حجاز کو حکم دیا کہ اسے بقیع میں لے جا کر آگ سے جلا ڈالو۔ طریقہ اسے عید گاہ لائے آگ جلوائی اور اس میں اسے زندہ جلا دیا۔

عبداللہ بن ابی بکر سے مروی ہے کہ قبیلہ سلیم بن منصور کی یہ حالت تھی کہ ان میں سے بعض مرتد ہو گئے تھے اور بعض اپنے امیر بنی حارثہ کے من بن حجاز کے ساتھ من کو ابوبکر نے مقرر کیا تھا اسلام پر قائم تھے جب خالد بن الولید طلحہ کے مقابلے پر گئے ابوبکر نے من کو لکھا کہ بنی سلیم میں سے جو لوگ اب تک اسلام پر قائم ہوں تم ان کو لے کر خالد کے ساتھ جاؤ، من اپنے مستقر پر اپنے بھائی طریقہ بن حجاز کو مقرر کر کے خالد کے ساتھ چلے گئے، بنی سلیم میں سے ابوشجرہ بن عبدالعزیٰ ضنا، کا بھائی بھی مرتد ہو گیا تھا جس کا اس نے اپنے اشعار میں بھی فخر یہ اظہار کیا ہے مگر پھر یہ اسلام لے آیا اور سب کے ساتھ اس نے بھی اسلام قبول کیا عمر بن الخطاب کے عہد خلافت میں یہ مدینہ آیا۔ مدینہ آکر اس نے اپنی اونٹنی بنی قریظہ کے فراز میں بٹھائی پھر وہ عمر کے پاس آیا جو اسی وقت مساکین کو صدقہ دے رہے تھے اور اسے عرب کے فقراء میں تقسیم کر رہے تھے اس نے کہا امیر المؤمنین مجھے عطا دیجئے کیونکہ میں حاجت مند ہوں، عمر نے پوچھا تم کون اس نے کہا میں ابوشجرہ بن عبدالعزیٰ سلمی ہوں، عمر نے کہا اے دشمن خدا کیا تو نے یہ شہر نہیں کہا ہے

فرویت بھی من کتبہ خالد

و ابی لاس جو بعد خان اعمتہ
(ترجمہ) میں نے اپنے نیزے کو خالد کے دستے سے سیراب کیا اور اب میں یہ توقع رکھتا ہوں کہ عمر کی خبر لوں گا

یہ کہہ کر عمر اس کے سر پر ہاتھ مارنے پڑے مگر وہ بھاگ گیا اور اپنی اڑٹنی کے پاس کر
اس پر سوار ہوا اور پھر اس نے حترہ شوران کی راہ بنی تسلیم کو واپس جانے کے لیے اختیار کیا اور
بعد میں اپنے اشعار میں عمر کے اس طرز عمل کی شکارت کی اور ان کی جو بکھی۔

بنی تمیم اور سباح بنت کثارت بن سباح کا واقعہ

بنی تمیم کا واقعہ یہ ہوا کہ رسول اللہ نے وفات پائی مگر اس سے پہلے آپ اپنے
مالوں کو بنی تمیم میں مقرر کر کے بھیج چکے تھے زبیر بن بکر، رباب عوف اور ابنا کے
مال تھے قیس بن عاصم، مقاعس اور ان کے متعلقہ خاندانوں کے مال تھے، صفوان بن صفوان
اور سیرہ بن عمرو بن عمرو کے مال تھے یہ بھدی پر تھے اور وہ خضم پر تھے یہ دونوں بنی تمیم
کے قبیلے ہیں۔ دیکھ بن مالک، اور مالک بن نویرہ بنی خطلہ کے مال تھے، ایک بنی مالک
اور دوسرا بنی یربوع کا مال تھا، صفوان کو جب رسول اللہ کی وفات کی اطلاع ملی وہ بنی
عمرو اپنے علاقے اور سیرہ کے علاقے کے صدقات کا مال لے کر ابوبکر کے پاس چلے آئے،
سیرہ اپنی قوم میں رباب کے ہنگامے کی وجہ سے ٹھہرے رہے، قیس خاموش بیٹھے منتظر
رہے کہ زبیر قان کیا کرتے ہیں کیونکہ وہ قیس سے ناراض تھے جب کبھی قیس نے ان سے
خوشگوار تعلقات قائم کرنے کی کوشش کی زبیر قان نے ان کی کوششوں کو پارہ پارہ کر دیا
ان کو کامیاب نہ ہونے دیا اس لیے اس موقع پر قیس انتظار کرنے لگے کہ دیکھیں زبیر قان
کیا طرز عمل اختیار کرتے ہیں تاکہ وہ ان کے مخالف روش اختیار کریں اب جب انہوں نے
دیکھا کہ زبیر قان نے اب تک اپنے عندیہ کا اظہار نہیں کیا ہے قیس نے کہا ابن العطلیہ
کا بُرا ہوا انہوں نے میرے منصوبے کو خاک میں ملا دیا میرے سمجھ میں نہیں آتا کہ میں کیا کروں
اگر میں ابوبکر کی اتباع کرتا ہوں اور ان کو صدقات کا مال لے جا کر دوں وہ اسے بنی سعد میں
خرچ کر ڈالیں گے اور پھر زبیر قان ان قبائل میں مجھے رسوا کریں گے، اور اگر خود ان صدقات
کو بنی سعد میں خرچ کر دوں تو وہ ابوبکر کے پاس مجھے رسوا کریں گے
آخر کار سوچ سوچ کر قیس نے یہ تصفیہ کیا کہ ان صدقات کو وہ مقاعس اور ان کے
دوسرے متعلقہ خاندانوں میں تقسیم کر دیں انہوں نے اس پر عمل کیا مگر زبیر قان نے وفاداری

اختیار کی اور وہ صفوان کے پیچھے ہی رباب عوف اور ابناء کے صدقات کا مال لے کر مدینہ آگئے اور ایک شعر میں انھوں نے قیس کے طرز عمل پر تعریض کی 'اُن کے جانے کے بعد قبائل کا انتظام درہم برہم ہو گیا ہر طرف کفر و ارتداد پھیل گیا اور ہر شخص کو اپنی پڑگئی مگر اس کے بعد قیس اپنے فعل پر نادم ہوئے اور جب علاء بن الحضر می اُن کے قریب آئے وہ اپنے علاقے کے صدقات کا مال وصول کر کے اُسے اُن کے پاس خود لے کر آگئے اور خود بھی پھر اُن کے ساتھ جہاد کے لیے چلے۔

اس ہنگامے میں عوف اور ابناء بطنوں سے اُچھے رہے اور رباب متاعیس سے دست دگریاں رہے اسی طرح ختم مالک کے ساتھ اور بھدی یربوع کے ساتھ لڑتے رہے اس وقت ختم پر بسرہ بن عمرو صفوان کے جانے کے بعد عامل تھے، حصین بن یاربھدی اور رباب کے عامل تھے، عبداللہ بن صفوان ضبہ کے، عسیاء بن اُبیرہ - عبد مناة کے بنی غنم کے عوف بن ابلاؤ بن خالد الحبشی عوف اور ابناء کے عامل تھے، بطنوں پر سحر بن خفاف تھے، ثامہ بن اثال بنی تمیم سے ان کی امداد کو آیا کرتے تھے مگر جب یہ فتنہ رونما ہوا یہ سب کے سب اپنے اپنے خاندانوں کو چلے گئے اس سے ثامہ بن اثال کو سخت نقصان پہنچا البتہ جب عکرمہ ان کے پاس آئے تو انھوں نے ثامہ کو جنگ پر ابھارا مگر پھر بھی وہ کچھ کرنے سکے، تمام بنی تمیم کے علاقے کا یہ ہی حال تھا کہ ہر ایک کو اپنی پڑی تھی وہ باہر سے دیگر دست دگریاں تھے اُن میں جو مسلمان تھے ان کا واسطہ ان لوگوں سے تھا جواب تک مذذب تھے کہ کس کا ساتھ دیں اسی حالت میں سجاح بنت الحارث جزیرے سے اُن کے پاس پہنچی یہ اور اس کا خاندان بنی تغلب میں تھا ربیعہ کے بعض خاندانوں پر ان کی سیادت تھی اس کے ہمراہ بنو میل بن عمران بنی تغلب کے ساتھ، عتقہ بن ہلال ثمر کے ساتھ زیاد بن خلان ایاد کے ساتھ اور سلیم بن قیس شیبان کے ساتھ تھے ایک طرف تو پہلے سے خود ہی ان قبائل میں خلعتار اور بدظمی پہلی ہوئی تھی دوسری طرف سے سجاح اور اس کے ہمراہی سردار اس قدر کثیر جماعت کے ساتھ اُن پر چڑھ آئے یہ واقعی بڑی پریشانی کی بات تھی جس میں اب یہ سب کے سب مبتلا ہو گئے۔

سجاح بنت الحارث بن سوید بن عتقان اور اس کے دادا عتقان کی اولاد بنی تغلب میں سے تھے اس نے بنی تغلب میں رسول اللہ کی وفات کے بعد جزیرہ میں اپنی نبوت کا

دعویٰ کیا، معذیل نصرانیت کو چھوڑ کر سجاح کا مُردہ ہو گیا، یہ سردار اس کے ساتھ ابو بکر سے لڑنے کے لیے آئے، جب وہ حزن پہنچی اُس نے مالک بن نویرہ کے پاس اپنا قاصد بھیجا اور اُسے صلح کی دعوت دی جسے اُس نے قبول کر لیا اور اس درخواست کی وجہ سے مالک بن نویرہ اس کے مقابلے اور لڑائی سے باز رہا اور اس نے سجاح کو بنی تمیم کے قبیلوں سے لڑنے پر برا بیگنہ کیا، سجاح نے کہا کہ ہاں یہ تجویز مناسب ہے لہذا خود تم اس پر عمل کرو میں خود بنی یربوع کی ایک عورت ہوں اگر حکومت مل گئی تو یہ انھیں کی ہوگی، اس کے بعد اُس نے بنی مالک بن خطلہ سے نامہ و پیام شروع کیا اور ان کو مصالحت اور حمایت کی دعوت دی، عطار دین حاجب اور بنی مالک کے تمام سردار اپنے علاقے کو چھوڑ کر بھاگے اور اُسی حالت میں وہ بنی النضر میں آکر سبرہ بن عمرو کے یہاں فروکش ہوئے اس معاملے میں وکیع نے جو طرز عمل اختیار کیا تھا وہ اس کو پسند نہیں کرتے تھے اسی طرح بنی یربوع کے سردار مالک کے طرز عمل سے بیزار ہو کر اپنے علاقے کو چھوڑ کر بنی مازن میں حصین بن تیار کے پاس چلے آئے۔

سجاح کے قاصد مصالحت اور مشارکت کی دعوت دینے بنی مالک کے پاس آئے وکیع نے اس دعوت کو قبول کر لیا اس طرح اب وکیع، مالک اور سجاح تینوں ایک رائے ہو گئے اور انھوں نے اب آپس میں مصالحت اور معاہدہ کر کے سب سے لڑنے کی ٹھان لی، اور اب اس پر گفتگو شروع ہوئی کہ خضم بھدنی، عوف، ابناء اور رباب میں سے کسی قبیلے سے جنگ کی ابتدا کی جائے البتہ قیس کو انھوں نے اس وجہ سے چھوڑ دیا کہ وہ اب تک مذہب تھے اور اس لیے اُن کو اس بات کی توقع تھی کہ قیس اُن سے مل جائیں گے اس موقع پر سجاح نے الہامی پیرایہ میں یہ چلے کہنے "سواریاں تیار رکھو غارتگری کے لیے تیار ہو جاؤ پھر رباب پر غارتگری کرو کیونکہ اُن کے سامنے کوئی رکاوٹ نہیں ہے"

سجاح اپنے مقام سے بڑھ کر احتیاط کر فرودکش ہوئی اور اُس نے بنی تمیم کے متعلق کہا کہ یہ حجاز کا میدان ہے اور رباب میں اگر کوئی آفت آجائے تو وہ ضرور دجانی اور دہانی جا کر نیاہ گزیں ہوں گے اس لیے مناسب ہے کہ تم میں سے کوئی جا کر پہلے سے اُن مقامات پر قبضہ کر لے۔ چنانچہ مالک بن نویرہ نے بڑھ کر دجانی پر قبضہ کر لیا رباب کو اس کی اطلاع ہوئی ان کے تمام قبائل ضبہ اور عبد مناة سجاح کے مقابلے کے لیے جمع ہو گئے وکیع اور بشر کا

بنی ضبہ کے بنی بکر سے مقابلہ ہوا۔ قبیلہ ثعلبہ بن سعد بن ضبہ سے عہد اور عبد مناقہ سے ہذیل کا مقابلہ ہوا، وکیع اور بشر کی بنی ضبہ کے بنی بکر سے جنگ ہوئی جس میں ان دونوں کو شکست فاش ہوئی سماعہ وکیع اور قحطاع گرفتار کر لیے گئے اور ان کے بے شمار آدمی کام آگئے، اس موقع پر قیس بن عام کو اپنے تردد پر ندامت ہوئی اور ان کو محسوس ہوا کہ ان کا طرز عمل مناسب نہ تھا اپنے بعض شعروں میں انھوں نے اپنی ندامت کا اعتراف کیا، اس کے بعد سجاح، ہذیل اور بنی بکر کا عہد اس معاہدے سے جو سجاح اور وکیع کے مابین ہوا تھا پلٹ گئے عہد، بشر کا ماموں تھا۔ سجاح نے کہا کہ رباب کے پاس جاؤ وہ تم سے صلح کر لیں گے تمہارے قیدیوں کو رہا کر دیں گے تم ان کے مقتولوں کی دیت ادا کر دینا اور ان کے اس طرز عمل کا خوشگوار اثر دوسروں پر بھی پڑے گا چنانچہ ضبہ نے ان کے قیدیوں کو رہا کر دیا اور اپنے مقتولین کی دیت لے لی حملہ آور ضبہ کے علاقے سے چلے گئے اس واقعے کے متعلق قیس نے چند شعر کہے جس میں ضبہ کے اس طرح دب کر صلح کر لینے پر ان کی مذمت کی اور ان کو غیرت دلائی اور اپنے عندیہ کا اظہار کر دیا کوئی عمری، سعدی، اربی سجاح کی دعوت میں شریک نہیں ہوا تھا اور نہ خود ان لوگوں نے کبھی یہ امید کی کہ ان قبائل میں سے کوئی ان کا ساتھ دے گا البتہ قیس کے متعلق ان کو توقع تھی کہ وہ ہمارا ساتھ دے گا مگر جب اس نے اپنے عندیہ کا اظہار اس موقع پر ضبہ کو غیرت دلا کر کر دیا اور اپنی روش پر ندامت کا اظہار کر دیا وہ اس کی طرف سے بھی ایسے ہو گئے، حنظلہ میں سے صرف وکیع اور مالک نے سجاح کی موافقت اختیار کی تھی اس معاہدے کے ساتھ کہ وہ ایک دوسرے کی مدد کریں گے اور آپس میں آمد و رفت رکھیں گے اسی بات کا اظہار اصم التیمی نے فخریہ طور پر اپنے چند شعروں میں کیا ہے۔

خزیرے کے لشکر کے ساتھ سجاح اپنے مقام سے بڑھ کر نیا ج پہنچی اس بن خزیمہ ابھی نے بنی عمرو کے ان لوگوں سے ساتھ جو اس کی حمایت میں لڑنے آگئے ان سب پر غارتگری کی ہذیل گرفتار کر لیا گیا، بنی مازن کے قبیلہ بنی وبر کے ناشرہ نے اس کو گرفتار کیا، عہد کو عہدۃ الجہمی نے گرفتار کر لیا پھر دونوں فریق جنگ سے اس شرط پر باز آگئے کہ قیدیوں کو واپس کر دیں، سجاح وغیرہ ان کے یہاں سے چلے جائیں اور ان کے علاقے سے ہو کر نہ گزریں اس شرط کو سجاح نے مان لیا، حملہ آوروں نے ان کے قیدی رہا کر دیئے مگر ان لوگوں نے سجاح اور

اس کے ساتھیوں سے شرائط صلح کے ایفا کے لیے ضمانت لے لی تھی جسے انھوں نے پورا کر دیا۔ مگر ہذیل کے دل میں اس مازنی کے خلاف جس نے اس کو گرفتار کیا تھا گرہ لگ گئی چنانچہ عثمان بن عفان کے قتل کے بعد اس نے ایک جمعیت اکٹھا کر کے سفار پر جہاں بنی مازن مقیم تھے غارتگری کی بنی مازن نے اس کو قتل کر دیا اور سفار میں پھینک دیا۔

جب ہذیل اور عتقہ دشمن کے پنجے سے رہائی پا کر سجاح کے پاس واپس آئے اور اہل جزیرہ کے دوسرے سردار بھی جمع ہوئے انھوں نے سجاح سے کہا کہ مالک اور وکیع نے اپنی قوم سے صلح کر لی ہے اب وہ ہماری مدد نہیں کرتے اور اس بات کے بھی روادار نہیں رہے کہ ہم ان کے علاقے سے گزر سکیں اسی طرح ان قبائل نے بھی ہم سے شرط کی ہے کہ ہم ان کے علاقے سے نہ گزریں لہذا اب آپ ہمیں کیا حکم دیتی ہیں اس نے کہا یا مہ چلو اہل یمامہ کی شوکت بھی زیادہ ہے اور سیلمہ کی بات بڑھ چکی ہے اس کے بعد اس نے الہامی لہجے میں کہا۔ یا مہ چلو۔ کبوتر کی طرح اڑتے ہوئے یہ لڑائی فیصلہ کن نہوگی اس کے بعد تم پر کوئی ملامت نہیں رہے گی۔

سجاح اور اس کی جماعت بنی حنیفہ کی طرف چلی سیلمہ کو اس کی اطلاع ہوئی اس سے وہ پریشان ہو گیا اور ڈرا کہ اگر وہ اس وقت سجاح سے الجھ جائے گا تو ثمانہ حجر پر اسے زیر کرے گا یا شریل بن حسنہ یا گرد کے دوسرے قبائل اسے زیر کر لیں گے اس خوف سے خود اس نے سجاح کو تحائف بھیجے اور درخواست کی کہ آپ مجھے امان دیں تاکہ میں پھر خود آپ کے پاس آؤں سجاح کی فوجیں مختلف چشموں پر فروکش ہو گئیں اس نے سیلمہ کو اپنے پاس بلایا اسے امان دی سیلمہ بنی حنیفہ کے چالیس آدمیوں کے ساتھ سجاح کی خدمت میں حاضر ہوا، سجاح ایک راسخ العقیدہ عیسائی تھی اور بنی تغلب کے مشرب نصرانیت سے واقف تھی سیلمہ نے اس سے کہا کہ آدمی زمین ہماری اور آدمی قریش کی ہوتی اگر برا تقسیم کی جائے لہذا اب قریش کا حصہ بھی اللہ نے تم کو دیدیا ہے تم اسے بخوشی قبول کر لو سجاح نے کہا یہ آدمی زمین صرف ان کا حق ہے جو اللہ کے مطیع ہیں تم اس نصف کو ان سواروں کو دیدو جو تمھارے سامنے صف بستہ ہیں اور وہ خون کے تشنہ ہیں سیلمہ نے کہا اللہ نے جس کی بات چاہی سنی اور جس نے خیر طلب کی اللہ نے اسے خیر عطا کی اور اس کی بات حسب مراد بڑھتی چلی گئی، تمھارے رب نے تم کو دیکھا، تم پر سلامتی بھیجی اور وحشت کو تم سے دور کر دیا اور

آخرت کے دن وہ تم کو آتش دوزخ سے بچا کر حیات دوم عطا فرمائے گا، نیک لوگوں کی دعائیں ہمارے لیے ہیں جو نہ شقی ہیں نہ بدکار جو تمام رات اللہ کی عبادت کرتے ہیں اور دن کو روزہ رکھتے ہیں۔ تمہارے بزرگ رب کے لیے جو مالک ہے بادلوں کا اور بارشوں کا۔“

اس نے یہ بھی کہا کہ جب میں نے دیکھا کہ ان کے چہرے خوبصورت ہو گئے ہیں اور ان کے لبشرے نورانی ہو گئے ہیں۔ اور ان کے ہاتھ نماز کے لیے بندھ گئے ہیں میں نے ان سے کہا کہ تم عورتوں سے مباشرت نہ کرو شراب نہ پیو بلکہ اے نیک گروہ تم ایک دن روزہ رکھو اور ایک دن کھانا کھاؤ، سبحان اللہ جب حیات جاودانی ملے گی تب تم جس طرح چاہنا زندگی بسر کرنا۔ اور اللہ کی طرف جانا۔ اگر رائی کا دانہ بھی ہوا تو اس پر بھی کوئی گواہ رہے گا، وہ دلوں کے بمعید سے واقف ہے اور بہت سے لوگ اس میں برباد ہو جائیں گے، سیلمہ نے اپنی جماعت کے لیے یہ قانون بنایا تھا کہ جس کا کوئی ایک لڑکا ہو ا جو اس کا وارث ہو سکے اُسے اس لڑکے کے مرنے تک اپنی عورت سے مباشرت نہ کرنا چاہئے البتہ اگر وہ مرحائے تو پھر اولاد کے خیال سے مباشرت کر سکتا ہے اور اگر پھر بیٹا ہو جائے تو علیحدگی اختیار کر لے۔ اس طرح اُس نے ہر ایسے شخص کے لیے جس کا لڑکا ہو عورت سے مباشرت کو حرام کر دیا تھا۔

اس واقعے کے متعلق دوسرا بیان یہ ہے کہ جب سجاح سیلمہ کے مقابل آئی اُس نے مدافعت کے لیے اپنے قلعہ کا دروازہ بند کر لیا، سجاح نے اس سے کہا کہ تم مجھ سے آکر ملو، سیلمہ نے کہا اس شرط پر کہ اپنے ساتھیوں کو ہٹا دو سجاح نے جبہ عمل کیا، سیلمہ نے اپنے آدمیوں کو حکم دیا کہ ملاقات کے لیے ایک خیمہ نصب کرو اور اس میں عود اور لوبان کی خوب دھونی دو تاکہ اس کی خواہش جماع میں تمہیک ہو جب سجاح اس خیمے میں آگئی سیلمہ قلعے سے اتر آیا اور اُس نے حکم دیا کہ دس آدمی یہاں پہرہ دیں اور دس اس طرف پہرہ پر کھڑے رہیں اس سے بعد سیلمہ نے سجاح سے ملاقات کی اور اس کے ساتھ لیٹ گیا اور اس نے کہا کہ مجھے کیا الہام ہوا ہے سجاح نے کہا بھلا عورتیں بھی ابتدا کرتی ہیں ہاں تم کو جو الہام ہوا ہو اس کے مطابق عمل کرو، سیلمہ نے کہا۔ ”کیا تم نے اپنے اس رب کو نہیں دیکھا کہ اُس نے عالمہ عورت کے ساتھ کیسا سلوک کیا۔ اس کی پسلیوں اور انٹریوں کے درمیان سے ایک جاندار بچہ پیدا کیا“ سجاح نے کہا پھر کیا، سیلمہ نے کہا مجھے الہام ہوا ہے اللہ نے

عورت کو فرج بتایا ہے اور مردوں کو ان کا شوہر ہم ان میں جس طرح چاہیں دخول کریں اور جب چاہیں نکال لیں تاکہ وہ ہمارے لیے اولاد جنیں۔ سجاح نے کہا میں اعلان کرتی ہوں کہ تم نبی ہو، مسلمان نے کہا تو پھر شادی کے لیے تیار ہوتا کہ میں اپنی اور تمہاری قوم کے ساتھ کامیاب قبضہ کر لوں۔ سجاح نے کہا ہاں میں تیار ہوں۔ مسلمان نے چند فحش شعر پڑھے سجاح نے کہا میں ہر طرح تیار ہوں مسلمان نے کہا ہاں مجھے بھی اس کے متعلق الہام ہو چکا ہے، تین دن سجاح اس کے پاس رہی پھر اپنی قوم کے پاس آئی انھوں نے پوچھا کیا ہوا اس نے کہا وہ حق پر ہیں اس لیے میں نے ان کی اتباع کی اور ان سے شادی کر لی انھوں نے پوچھا مسلمان نے تم کو کچھ ہر بھی دیا۔ اس نے کہا نہیں۔ انھوں نے کہا تم پھر مسلمان کے پاس جاؤ تمہاری جیسی عورت کے لیے یہ زیبا نہیں کہ بغیر ہر لیے پٹ آئے، سجاح پھر مسلمان کے پاس آئی، جب مسلمان نے اسے آتا ہوا دیکھا اپنا قلعہ بند کر لیا اور پوچھا کیا ہے اس نے کہا مجھے ہر تھو، مسلمان نے پوچھا تمہارا موزن کون ہے اس نے کہا شبت بن ربیع، مسلمان نے کہا اُسے میرے پاس بھیجو، شبت آیا مسلمان نے اُس سے کہا کہ اپنے ساتھیوں میں اعلان کر دو کہ مسلمان بن حبیب رسول اللہ نے تمہارے لیے ان نازوں میں سے جن کا محمد نے حکم دیا ہے دو نمازیں عشاء اور صبح کی صواف کر دیں زبرقان بن بدر عطار دین حاجب اور ان جیسے اور لوگ سجاح کے مصاحبوں میں تھے، کلبی نے بیان کیا ہے کہ بنی تمیم کے مشائخ نے یہ بات بیان کی ہے کہ صحرأ کے اکثر بنی تمیم ان دو وقتوں کی نماز نہیں پڑھتے۔

یہ ہر حال کر کے سجاح اپنے مصاحبین زبرقان۔ عطار دین حاجب عمرو بن الہتم، غیلان بن خرشہ اور شبت بن ربیع وغیرہ کے ساتھ ہاں سے چلی گئی۔ عطار دین نے اپنے ایک شعر میں فخر یہ اس بات کو لکھا ہے کہ اور تمام لوگوں کے نبی مرد ہوئے مگر ہمارا نبی عورت ہے۔ مسلمان نے اس شرط پر سمجھوتا کر لیا کہ وہ یارہ کے محفل میں سے نصف اسے دے گا، سجاح نے کہا مگر اس سال کی رقم تو میں اسی وقت لوں گی مسلمان نے یہ بات مان لی اور کہا کہ اس کام کے لیے تم اپنا کوئی آدمی چھوڑ جاؤ البتہ نصف میں ابھی تم کو دینے دیتا ہوں اور بقیہ رقم بعد میں بھیج دوں گا، یہ کہہ کر وہ قلعے کے اندر آیا نصف رقم اس نے سجاح کو بھیج دیا جسے کر وہ جزیرہ چلی آئی اور بقیہ نصف کی وصولیابی کے لیے اس نے بذیل۔ عقد اور زیادہ کو مسلمان کے پاس چھوڑ دیا یہ لوگ اطمینان سے مقیم تھے کہ اچانک خالد بن الولید ان کے

قریب جانچے اور یہ لوگ وہاں سے منتشر ہو گئے،

عرصے تک سجاح بنی تغلب میں مقیم رہی یہاں تک کہ امیر معاویہ کا عہد آیا اور جب تمام اسلامی ممالک میں بلا شرکت اُن کی حکومت قائم ہو گئی انھوں نے بنی تغلب کو جزیرے سے منتقل کر دیا حضرت علیؑ کے بعد جب عراق نے بھی معاویہؓ کی حکومت کو تسلیم کر لیا، معاویہؓ نے یہ عمل اختیار کیا کہ کوفے میں علیؑ کے جو غالی شیعہ تھے ان کو ان کے مکانات سے بے دخل کر کے ان کی جگہ اپنے شام کے بصرے کے اور جزیرے کے غالی طرفداروں کو آباد کر دیا۔ انھیں لوگوں کو شہروں میں نواقل کہا جاتا ہے اسی سلسلے میں معاویہؓ نے قعقاع بن عمرو بن مالک کو کوفے سے فلسطین کے شہر ایلیاء میں منتقل کیا، اُس نے یہ درخواست کی کہ اُن کے خاندانی مکانات میں بنی عقیقان کو سکونت پذیر کرا دیا جائے اور ان کو بنی تمیم کے ساتھ کر دیا جائے۔ معاویہؓ نے بنی تمیم کو جزیرے سے کوفے میں منتقل کر دیا اور اُن کو قعقاع اور اس کے آبائی مکانات میں سکونت پذیر کرا دیا۔ سجاح بھی ان لوگوں کے ساتھ کوفہ آگئی اور راسخ العقیدہ مسلمان ہو گئی۔

زبرقان اور اقرع ابوبکرؓ کے پاس آئے اور کہا کہ بحرین کا خراج آپ ہیں لکھ دیں اور ہم اس بات کی ضمانت کرتے ہیں کہ ہماری قوم میں سے ایک بھی اسلام کو ترک نہیں کرے گا، ابوبکرؓ نے اُن کی درخواست مان لی اور اس کے لیے ایک تحریر بھی لکھ دی، طلحہ بن عبید اللہ نے اس معاملے کے لیے طرفین میں سفارت کی تھی۔ اس تصنیف پر کئی شخص گواہ بھی بنائے گئے اُن میں عمرؓ بھی تھے مگر جب باقاعدہ تحریر لکھی گئی اور گواہی کے لیے وہ عمرؓ کو دی گئی عمرؓ نے اس کے شرائط دیکھ کر اس پر گواہی ثبت نہیں کی اور کہا کہ میں ہرگز اس پر شاہد نہیں بنوں گا اور پھر اس تحریر کو انھوں نے پُرزے پُرزے کر دیا اور مٹا دیا۔ طلحہ کو اس پر غصہ آیا وہ ابوبکرؓ کے پاس آئے اور کہا کہ آپ امیر ہیں یا عمرؓ ابوبکرؓ نے کہا امیر تو عمرؓ ہی ہیں البتہ بیعت میری ہوئی ہے اس جواب سے طلحہ خاموش ہو گئے، زبرقان اور اقرع خالدؓ کے ساتھ ان کی تمام لڑائیوں میں شریک ہوئے، یامرہ کی مشہور لڑائی میں بھی موجود تھے اس کے بعد اقرع جن کے ہمراہ شہر جیل بھی تھے دُور چلے گئے،

بطاح کا قصہ

جب سجاح جزیرہ واپس چلی گئی، مالک بن نویرہ ڈرا اور اپنی حرکت پر اسے مذمت پہنچی

وہ متحیر تھا کہ اب کیا کرے، وکیع اور ساء کو بھی اپنے طرز عمل کی برائی کا احساس ہوا اور اب وہ پھر خلوص نیت کے ساتھ دائرہ اسلام میں واپس آگئے انھوں نے کوئی سرکشی نہیں کی زکوٰۃ کی رقم اپنے علاقے سے وصول کر کے اسے خالد کے پاس لے کر آئے، خالد نے پوچھا کہ تم نے ان مرتدین سے کیوں تعلقات قائم کیے انھوں نے کہا کہ بنی ضبہ نے ہمارے ایک شخص کو مار ڈالا تھا اس کے خون کا بدلہ لینے کے لیے اس ہنگامے کو ہم نے مناسب موقع خیال کیا تھا اب بنی حنظلہ کے علاقے میں کوئی اور بات تو پریشان کن رہی نہ تھی البتہ مالک بن نویرہ اور جو لوگ بطاح میں اس کے پاس جمع ہو گئے تھے وہ باقی تھے کیونکہ مالک اب تک اپنے معاملے میں سخت تردد اور حیران تھا کہ کیا کرے اور کیا نہ کرے،

قاسم اور عمرو بن شعیب سے مروی ہے کہ خالد نے کوچ کا ارادہ کیا وہ ظفر سے چلے، اسد، غطفان اٹھے اور ہوازن کو وہ درست کر چکے تھے، اب وہ بطاح کے ارادے سے جو حزن سے اُدھر واقع ہے اور جہاں مالک بن نویرہ مقیم تھا روانہ ہوئے، مالک کی کیفیت تھی کہ وہ اپنے معاملے میں سخت تردد تھا، مگر اس موقع پر انصار نے بھی خالد کے ساتھ مشق قدمی کرنے میں تردد کا اظہار کیا اور ان کا ساتھ چھوڑ کر پیچھے رہ گئے اور انھوں نے عذریں یہ کہا کہ خلیفہ نے ہمیں اس کا حکم نہیں دیا تھا انھوں نے یہ ہدایت کی تھی کہ جب ہم بڑاخہ سے فارغ ہو جائیں اور دشمن کے علاقوں کو مطیع کر لیں تو ان کے دوسرے حکم تک وہیں قیام کریں۔ مگر خالد نے یہ کہا ممکن ہے کہ تم کو ایسا ہی حکم دیا گیا ہو مگر خلیفہ نے مجھے یہ حکم دیا ہے کہ میں آگے بڑھوں۔ تمام خبریں مجھے موصول ہوتی ہیں مجھے اس کے خلاف اب تک کوئی حکم نہیں موصول ہوا اور میں امیر ہوں جب تک مجھے ان کا کوئی صریح حکم اس کے خلاف نہ ملے اور میں دشمن کے زیر کرنے کا کوئی موقع پاؤں تو کیا اس کے لیے میں ان کو اطلاع دے کر حکم حاصل کروں اور اس طرح وہ موقع ہاتھ سے جاتا رہے، میں تو ہرگز ایسا نہیں کروں گا بلکہ جو موقع ہمدست ہو گا اس سے فائدہ اٹھاؤں گا۔ اسی طرح اگر ہم کسی مصیبت میں پھنس جائیں جس کے تعلق انھوں نے اپنے فرمان تقریر میں کوئی تصریح نہیں کی ہو تو اس موقع پر ہم کیا کریں گے، ہم جو بہتر صورت دیکھیں گے اس پر فوراً عمل کریں گے، اب مالک بن نویرہ ہمارے قریب موجود ہے میں تو بہر حال خود اور اپنے ہمراہی ہاجرین اور دوسرے مسلمانوں کے ساتھ اس کے مقابلے پر بڑھتا ہوں اور تم کو ساتھ آنے پر مجبور نہیں کرتا،

یہ کہہ کر خالد آگے بڑھے اُن کے جانے کے بعد انصار کو اپنی مخالفت پر مذمت ہوئی اور اس کے متعلق وہ آپس میں سرگوشیاں کرنے لگے اور اپنے تئیں برا کہنے لگے انھوں نے کہا دیکھو اگر خالد کو کامیابی ہوئی اور اُس میں بھلائی ہوئی تو ہم اس سے محروم ہو جائیں گے اور اگر وہ کسی مصیبت میں مبتلا ہو گئے تو سب مسلمانوں میں ہماری رسوائی ہو جائے گی اور وہ ہم سے اجتناب کرنے لگیں گے، ان اندیشوں کی وجہ سے اب تمام انصار بھی خالد کی مسیت کے لیے بالکل آمادہ ہو گئے انھوں نے اپنے ایک قاصد کو خالد کے پاس دوڑا تا کہ وہ اُن کو روکے، خالد انصار کے لیے رُک گئے اور جب وہ آگئے تو اب وہ سب کو لے کر بطاح آئے مگر یہاں انھوں نے کسی کو نہیں پایا۔

خالد جب بطاح آئے انھوں نے وہاں کسی کو بھی نہیں پایا، البتہ انھوں نے دیکھا کہ مالک نے جب اسے اپنے معاملے میں تردد ہوا اپنے تمام پیروؤں کو اُن کی جائیدادوں کی دیکھ بھال کے لیے بھیج دیا اور اجتماع کی مانعت کر دی۔ اس موقع پر اس نے اپنی جماعت سے کہا اے بنی یربوع جب ہمارے امراء نے ہمیں اسلام کی دعوت دی ہم نے ان کی بات نہ مانی اور دوسرے لوگوں کو بھی اسلام میں شرکت سے باز رکھا مگر اس فعل کا ہمیں کوئی فائدہ نہیں ہوا میں نے اس معاملے پر غور کیا تو مجھے معلوم ہوا کہ اس کام کو بغیر سوچے سمجھے اور مصلحت بینی کے اختیار کیا گیا ہے اور نہ اس کی رہبری کے لیے لوگ ہیں ایسی حالت میں تم اس شورش سے علیحدگی اختیار کر لو اپنے علاقوں کو چلے جاؤ اور اسلام میں داخل ہو جاؤ۔

مالک کے اس مشورے کی وجہ سے اس کے تمام ساتھی اپنی اپنی کھیتیوں کی خبر گیری کے لیے چلے گئے خود وہ اپنی فرودگاہ سے اپنے گھر چلا آیا۔

جب خالد بطاح آئے انھوں نے باغیوں کی تلاش کے لیے مختلف فوجی دستے مفصلات میں روانہ کیے اور اُن کو ہدایت کی کہ جہاں پہنچیں وہاں پہلے شعار اسلامی کی منادی کر دیں، جو اس کا جواب نہ دے اُسے گرفتار کر لائیں اور جو مقاومت کرے اسے قتل کر دیں۔

ابوبکرؓ نے ان کو حکم دیا تھا کہ جب وہ کسی مقام پر پہنچیں اذال دیں اور اقامت کہیں اگر اس مقام کے باشندے بھی اذال اور اقامت کہیں تو اُن سے کوئی تعرض نہ کریں اور اگر وہ لوگ ایسا نہ کریں تو اُن پر فوراً حملہ کر کے سب کو جس طرح چاہیں بے دریغ قتل کر ڈالیں جلا دیں اور جو چاہے کریں۔ اور اگر وہ شعار اسلامی کا جواب دے دیں تو پھر اُن سے زکوٰۃ کا اقرار لیا جائے

اگر وہ مان لیں تو بہتر ہے ورنہ بغیر تنبیہ کے اچانک ان پر حملہ کر کے ان کو غارت کر دیا جائے۔ انھیں دستوں میں سے ایک رسالے کا دستہ مالک بن نویرہ کو جس کے ساتھ بنی ثعلبہ بن یربوع کے چند اور آدمی عاصم، عبید، عرین اور جعفر تھے گرفتار کر کے خالد کے پاس لایا۔ اس دستے کے لوگوں میں جن میں ابوقنادہ بھی تھے ان اسیروں کے متعلق اختلاف ہو گیا، ابوقنادہ وغیرہ نے اس بات کی شہادت دی کہ انھوں نے اذان دی اقامت کہی اور نماز پڑھی اس اختلاف شہادت کی وجہ سے خالد نے ان کو قید کر دیا، اس رات اس قدر شدید سردی اور ہوا تھی کہ کوئی شے اس کی تاب نہیں لاتی تھی جب سردی اور بڑھنے لگی خالد نے منادی کو حکم دیا اس نے بلند آواز سے چلا کر کہا کہ آؤ فو اسرا کم (اپنے قیدیوں کو گرم کرو) بنی کنانہ کے محاورے میں اس لفظ کے معنی قتل کرنے کے تھے دوسروں کے محاورے میں جب آؤ نہ کہیں تو قتل کے معنی سمجھے جاتے، سپاہیوں نے اس لفظ کا مفہوم مقامی محاورے کے اعتبار سے یہ سمجھ لیا کہ ان قیدیوں کے قتل کا حکم دیا گیا ہے انھوں نے ان سب کو قتل کر ڈالا، ضرار بن الازور نے مالک کو قتل کیا۔ خالد کو جو شور و غل سنائی دیا وہ اپنے خیمے سے برآمد ہوئے مگر اس وقت تک سپاہی ان سب کا کام تمام کر چکے تھے اب کیا ہو سکتا تھا، خالد نے کہا اللہ جس کام کو کرنا چاہتا ہے وہ بہر حال ہوتا ہے اس سے پہلے بھی لوگوں کا ان کے بارے میں اختلاف تھا ابوقنادہ نے کہا یہ سب تمھارا کیا دھرا ہے خالد نے ابوقنادہ کو ڈانٹ دیا۔ وہ ناراض ہو کر ابوبکر کے پاس مدینے آگئے ابوبکر ان پر برہم ہوئے کہ امیر کی اجازت کے بغیر کیوں آئے، عمرؓ نے ان کی سفارش کی مگر ابوبکرؓ نے کہا کہ جب تک یہ پھر اپنے امیر کے پاس واپس نہ جائیں میں معاف نہیں کروں گا ابوقنادہ خالد کے پاس چلے آئے اور پھر خالد کے ساتھ مدینے آئے، اسی زمانے میں خالد نے ام تیمم منہال کی پتی سے نکاح کیا تھا اور زمانہ طہر کو ختم کرنے کے لیے چھوڑ دیا تھا، کیونکہ عرب جنگ کے اثناء میں عورتوں سے مباشرت کو برا سمجھتے تھے اور جو ایسا کرتا اُسے طعنہ دیتے۔

عمرؓ نے ابوبکر سے کہا کہ خالد ایک مسلمان کے ذمے دار ہیں اور اگر یہ بات ثابت نہ ہو سکے تب بھی اس قدر تو ثابت ہے جس سے کہ ان کو قید کر دیا جائے اس معاملے میں عمرؓ نے بہت اصرار کیا مگر چونکہ ابوبکرؓ اپنے عمال اور آدمیوں کو کبھی قید نہیں کیا کرتے تھے انھوں نے عمرؓ سے کہا کہ عمر اب اس معاملے میں خاموشی اختیار کرو۔ خالد سے اجتہاد ہی غلطی ہوئی ہے تم ان کے بارے اب ہرگز کچھ مت کہو، البتہ مالک کا خوں بہا ادا کرو، ابوبکرؓ نے خالد کو بلا بھیجا

وہ آئے اور انہوں نے اس واقعے کی پوری تفصیل بیان کی اور معذرت چاہی ابو بکرؓ نے ان کی معذرت قبول کی البتہ جنگ کے اثنائیں ان کے نکاح کو برا سمجھا اور ان کو اس بات پر ڈانٹا کیونکہ عرب اس فعل کو مذہوم سمجھتے تھے۔

عروہ اپنے باپ سے مروی ہے کہ اس موقع پر ہم کے بعض لوگوں نے تو شہادت دی کہ جب ہم نے اذان دی اقامت کہی اور نماز پڑھی ان لوگوں نے بھی ایسا ہی کیا مگر دوسروں نے کہا کہ نہیں ایسا کچھ نہیں ہوا اس وجہ سے وہ سب قتل کر دیئے گئے، مالک کا بھائی متمم بن نویرہ ابو بکر کے پاس اپنے بھائی کا قصاص لینے آیا اور اس نے درخواست کی کہ ہمارے قیدی رہا کر دیے جائیں ابو بکرؓ نے قیدیوں کی رہائی کے لیے اس کی درخواست قبول کر لی اور حکم لکھ دیا، عمرؓ نے خالد کے متعلق ابو بکرؓ سے سخت اصرار کیا کہ ان کو برطرف کر دیا جائے اور کہا کہ ان کی تلوار میں بے گناہ مسلمان کا خون ہے مگر ابو بکرؓ نے کہا عمرؓ یہ نہیں ہو سکتا میں اس تلوار کو جسے اللہ نے کفار کے لیے نیام سے برآمد کیا ہے پھر نیام میں نہیں رکھوں گا۔

سوید سے مروی ہے کہ مالک بن نویرہ کے بہت ہی گھنے بال تھے، سپاہیوں نے ان کے سروں کو جوڑ کر ان پر دھکیں رکھ دی تھیں، مالک بن نویرہ اور جس قدر مقتول تھے آگ نے ان کے چہروں کو جھلس دیا تھا البتہ بالوں کی کثرت کی وجہ سے مالک کا چہرہ بھٹسنے سے محفوظ رہا، متمم نے ابو بکرؓ کو خدا کا واسطہ دیا اور کہا کہ وہ بالکل بھوکے تھے، عمرؓ نے ان کو جب وہ رسول اللہ صلم سے پاس آئے تھے دیکھا تھا انہوں نے متمم سے پوچھا کیا جو کچھ تم نے بیان کیا ہے ایسا ہی واقعہ ہوا، انہوں نے کہا بے شک جو کچھ میں کہہ رہا ہوں ایسا ہی ہوا۔

عبدالرحمان بن ابی بکر الصدیق سے مروی ہے کہ ابو بکرؓ نے اپنی فوجوں کو یہ ہدایات دی تھیں کہ جب تم کسی بستی میں جاؤ اور وہاں نماز کے لیے اذان سنو خاموش رہنا اور پھر ان سے دریافت کرنا کہ انہوں نے کیوں سرکشی اختیار کی ہے اور اگر اذان سنائی نہ دے تو فوراً غارتگری کر کے وہاں کے باشندوں کو قتل کر دینا اور جلا دینا۔ نبی سلمہ کے ابو قتادہ عارث بن ربیع نے مالک کے مسلمان ہونے کی شہادت دی تھی اور ان کے قتل کے بعد انہوں نے عہد کیا کہ اب وہ آئندہ کبھی خالد کے ہمراہ کسی جنگ میں شریک نہ ہوں گے اور وہ بیان کرتے تھے کہ جب خالد کی فوج نے مالک کے قبیلے پر یورش کی تو رات کی وجہ سے وہ حملہ آوروں سے خائف ہوئے اور انہوں نے اسلحہ سنبھالے ہم نے ان سے کہا کہ ہم مسلمان ہیں انہوں نے کہا کہ ہم بھی مسلمان ہیں

ہم نے پوچھا پھر ان ہتھیاروں کا کیا مطلب ہے انہوں نے کہا اور تمہارے ہتھیاروں کا کیا مطلب ہے ہم نے کہا اچھا اگر جیسا تم کہتے ہو یہ ہی ہے تو ہتھیار رکھ دو انہوں نے ہتھیار رکھ دیئے ہم نے نماز پڑھی انہوں نے نماز پڑھی خالد مالک کے قتل کے متعلق یہ غدر پیش کرتے تھے کہ اس نے بار بار یہ بات کہی میں سمجھتا ہوں کہ تمہارے صاحب نے یہ اور یہ کہا ہو گا خالد نے کہا کیا تم ان کو اپنا صاحب نہیں سمجھتے اور پھر آگے بڑھا کر ان کی اور ان کے ساتھیوں کی گردن مار دی۔ عمرؓ کو اس واقعے کی اطلاع ہوئی انہوں نے ابو بکرؓ سے ان کی شکایت کی اور پھر ہم اصرار سے کہا کہ دیکھئے دشمن خدا خالد نے ایک مسلمان کو قتل کر دیا اور پھر اس کی بیوی پر کود پڑا خالد اس مہم سے پلٹ کر مدینہ آئے مسجد نبویؐ میں آئے وہ ایک زنگ آلود قبا پہنے تھے اور عمارہ باندھے تھے جس میں متعدد تیرپے ہو چکے تھے جب مسجد میں آئے عمرؓ نے بڑھکرتیروں کو ان کے سر سے کھینچ کر ان کو توڑ ڈالا اور کہا کہ محض دکھانے کے لیے اس بیعت سے آئے ہو تم نے ایک مسلمان کو قتل کر دیا اور پھر اس کی بیوی پر قبضہ کر لیا بخدا میں تم کو سنگسار کر دوں گا خالد نے اس وقت ایک لفظ زبان سے نہیں کہا کیونکہ وہ سمجھتے تھے کہ ابو بکرؓ کا بھی یہی خیال ہے وہ ابو بکرؓ کے پاس سیدھے چلے آئے اور سارا واقعہ سنایا اور معذرت چاہی اس اعتراف پر ابو بکرؓ نے ان کو معاف کر دیا، ان کی خوشنودی حال کر کے وہ اٹھ آئے، عمرؓ مسجد میں بیٹھے تھے خالد نے کہا اے ام شملہ کے بیٹے اب آؤ کیا کہتے ہو عمرؓ ٹانگے کہ ابو بکرؓ ان سے راضی ہو گئے ہیں وہ چلے سے اٹھ کر اپنے گھر چلے گئے اور خالد کو کوئی جواب نہیں دیا۔ عبد بن ازور الاسدی نے مالک کو قتل کیا تھا مگر کبلی کہتے ہیں ضرار بن الازور نے ان کو قتل کیا تھا۔

مسیلۃ الکذاب اور اس کی قوم اہل یامہ کے بقیہ واقعا

قاسم بن محمد سے مروی ہے کہ ابو بکرؓ نے عکرمہ بن ابی جہل کو سیلہ کے مقابلے پر بھیجا ان کے پیچھے شریل کو روانہ کیا عکرمہ شریل سے پہلے سیلہ کے مقابلے پر جا پہنچے تاکہ کامیابی کا سہرا ان کے سر پر ہے انہوں نے جاتے ہی سیلہ سے جنگ کی مگر اس نے ان کو شکست دی اس واقعے کی اطلاع جب شریل کو ملی وہ اٹھائے راہ میں ٹھہر گئے، عکرمہ نے اپنی سرگذشت

ابوبکر کو لکھی ابوبکر نے ان کو ڈانٹ کر لکھا کہ نہ تم مجھے اس حالت میں اپنی صورت دکھاؤ اور نہ مدینہ واپس آؤ جس سے لوگوں میں بددلی پیدا ہو تم سیدھے حذیفہ اور عرفجہ کے پاس چلے جاؤ اور ان کے ساتھ ہو کر اہل عمان اور مہرہ سے لڑو اور اگر تمہارے پہنچنے سے پہلے وہ دونوں جنگ میں مصروف ہو گئے ہوں تو تم اپنی فوج کے ہمراہ بڑھتے چلے جانا اثنائے راہ میں جہاں تمہارا گذر ہو وہاں کے باشندوں کو اسلام کے لیے ٹھیک کرتے جانا یہاں تک کہ تم اور جابر بن ابی امیہ مین اور حضرموت میں مل جاؤ، ابوبکر نے شرجیل کو لکھا کہ تم میرے دوسرے حکم تک اپنی جگہ مقیم رہو پھر انھوں نے خالد کو پیامہ روانہ کرنے سے کچھ ہی دن پہلے شرجیل کو لکھا کہ جب خالد تمہارے پاس آئیں اور تم دونوں اللہ کے حکم سے اپنے کام سے فارغ ہو جاؤ تو تم قضاہ کے مقابلے پر جانا تاکہ وہاں تم اور عمرو بن العاص مسکریں اور مخالفین کی سرکوبی کے لیے یکجا اور تیار رہو خالد جب بطاح سے ابوبکر کے پاس آئے اور ان کے عرض حال اور معذرت خواہی کے بعد وہ ان سے راضی ہو گئے ابوبکر نے ان کو مسلمانہ کے مقابلے پر بھیجا ایک بڑی جماعت ان کے ساتھ کی اس فوج میں جو انصار تھے ثابت بن قیس اور برہہ بن فلان ان کے سردار تھے ابو حذیفہ اور زید ہاجرین کے سردار تھے اسی طرح جتنے قبائل تھے ان میں ہر قبیلے کا علیحدہ علیحدہ سردار تھا خالد اس فوج سے پہلے مدینے سے چکر بطاح میں اپنی سابقہ جمیعت کے پاس چلے آئے اور یہاں امدادی فہم کا اشتہار کرنے لگے جب وہ آگئی تو اس کے ساتھ پیامہ آئے ان کے مقابلے پر بنی حنیفہ کی تعداد اس روز بہت زیادہ تھی

منقول ہے کہ بنی حنیفہ میں اس وقت چالیس ہزار صرف جنگجو تھے خالد بڑھتے ہوئے ان کے قریب پہنچے انھوں نے اپنے رسائے کو عتہ بذیل اور زیادہ کے مقابلے پر جو اس زر خراج کی وجہ سے جسے مسلمانہ نے سجاج کے لیے وصول کر کے ان کو دیا تھا وہاں مقیم تھے تاکہ اسے سجاج کے پاس پہنچا دیں بھیجا۔ نیز خالد نے تیم کے بعض قبائل کو ان کے بارے میں لکھا انھوں نے ان کا تعاقب کر کے ان کو جزیرۃ العرب سے باہر کر دیا۔ اس موقع پر شرجیل نے بھی وہی عجلت کی جو عکرمہ کر چکے تھے اور خالد کے آنے سے پہلے وہ مسلمانہ سے لڑ پڑے اور شکست کھائی اور پیچھے ہٹ آئے جب خالد ان کے پاس آئے انھوں نے شرجیل کو ڈانٹا کہ تم نے یہ کیا کیا خالد نے اسی اندیشے سے کہ چونکہ وہ اب پیامہ کی سرحد میں داخل ہو چکے ہیں ان رسائے کے دستوں کے متعلق یہ اعتقاد کیا تھا کہ وہ ان کے عقب سے دشمن کو ان پر یورش نہ کرنے دیں لہذا انھوں نے

خود لڑائی کی ابتدا کر کے نقصان اٹھایا۔

جابر بن فلان سے مروی ہے کہ ابو بکر نے سلیم کو خالد کے لیے بطور ملک کے روانہ کیا تاکہ وہ ان کے عقب کی حفاظت کریں یہ مدینے سے چل کر جب خالد کے قریب پہنچے تو انہوں نے دیکھا کہ رسالے کے جو دستے مختلف اوقات میں ان علاقوں میں گرد آوری کے لیے بھیجے گئے تھے وہ منتشر اور فرار ہو چکے ہیں حالانکہ یہ ملک ان کے قریب ہی تھی مگر لاعلمی میں ایسا ہوا، ابو بکر کھا کرتے تھے کہ میں نہیں چاہتا کہ اہل بدر میں سے کسی سے کسی کاری کام لوں کیونکہ میں چاہتا ہوں کہ وہ اطمینان سے اللہ کی عبادت میں مصروف ہوں اور اس طرح اپنے بہترین اعمال لے کر اس کی جناب میں باریاب ہوں کیونکہ ان ایسے مقدس اور قوموں کے دوسرے نیک افراد کی برکت سے اللہ تعالیٰ بہت سے مصائب سے محفوظ رکھتا ہے اور نعمتیں نازل فرماتا ہے بجائے اس کے کہ ان لوگوں سے علی مدلی جائے مگر عمر کا خیال اس کے عکس تھا اور وہ کہتے تھے کہ میں ان لوگوں کو ضرور امور سلطنت میں شریک کروں گا اور ان کو میرا تہ بٹانا پڑے گا۔

امثال السخنی سے جو ثمامہ بن اثال کے ساتھ ان معرکوں میں موجود تھا مروی ہے کہ سلیم کی یہ کوشش تھی کہ وہ ہر شخص کو خوشامد اور دلداری سے اپنا بنالے اس کو کچھ اس کی پروا نہ تھی کہ لوگ اس کی برائیوں سے آگاہ ہو جائیں۔ اس کے ہمراہ نہار الرحال بن عنفہ بھی تھا۔ یہ ہاجرین میں سے تھا اس نے کلام پاک پڑھا اور امور شرعیہ میں دستگاہ حاصل کی تھی رسول اللہ ﷺ نے اسے اہل پیامہ کا معلم مقرر فرمایا تھا کہ یہ سلیم کے دعوے کی تردید کرے اور اس لیے مسلمانوں کے لیے باعث تقویت ہو مگر یہ مرتد ہو کر سلیم کے ساتھ ہو گیا بنی حنیفہ پر اس کے ارتداد کا سلیم کے دعوئے نبوت سے کہیں زیادہ بُرا اثر پڑا اس لیے سلیم کے لیے اس بات کی شہادت دی کہ میں نے محمد صلیم کو بیان کرتے سنا ہے کہ سلیم کو میرے ساتھ نبوت میں شریک کر دیا گیا ہے اس کی اس شہادت کو سب نے تسلیم کیا اس کی اطاعت قبول کی اور اس سے کہا کہ تم نبی صلیم سے رسالت کو داگرہ تمہاری بات نہ مانیں تو ہم پھر ان کے مقابلے پر تمہاری اعانت کریں گے۔

اس نہار الرحال بن عنفہ کا ان پر اس قدر اثر تھا کہ جو بات وہ کہتا بنی حنیفہ اُسے مان لیتے اور اس کی اتباع کرتے اور ہر بات تصنیف کے لیے اس کے پاس پیش کرتے یہ ظاہر طور پر اذان میں رسول اللہ صلیم کی رسالت کی شہادت دیتا تھا اور ان کا نام پکارا جاتا تھا،

عبدالرحمان بن النواہ اس کا موذن تھا اور مجیز بن عمیر نماز کی اقامت کیا کرتا تھا اور سیلمہ کی نبوت کی شہادت دیتا تھا جب شہادت کے الفاظ کے ادا کرنے کا موقع آتا تو سیلمہ مجیز کو حکم دیا کہ بلند آواز سے اعلان کر دو وہ زیادہ بلند آواز سے سیلمہ اور تہار کی تصدیق میں کلمات شہادت کہتا اور مسلمانوں کو گمراہ بتاتا، اس طرح رفتہ رفتہ تہار کا اثر بنی حنیفہ میں بہت زیادہ ہو گیا، اس نے پیامہ میں حرم بھی متعین کیا اس سے لوگوں کو روک دیا اور اس کا احترام کرنے پر مجبور کیا اس طرح وہ حرم قرار پایا۔ اس حرم میں احالیف کے جو بنی اسید کی شاخ تھے اور جن کا وطن پیامہ تھا چند دیہات آگئے اور یہ بھی حرم میں داخل ہو گئے احالیف میں قبائل نمارہ۔ نمر، حارث اور بنی جروہ تھے اب انہوں نے یہ طریقہ اختیار کیا کہ جب ان کے علاقے میں خشک سالی ہوتی وہ اہل پیامہ کی پیداوار کو لوٹ کر حرم میں آکر چھپ جاتے اور اگر اہل پیامہ کو ان کی غارتگری کی پہلے سے اطلاع مل جاتی اور وہ ان کا کامیاب مقابلہ کر کے ان کا تعاقب کرتے تو یہ لوگ حرم میں چلے آتے اور ان کا تعاقب کرنے والے حرم کی حرمت کی وجہ سے اس کی سرحد کے اندر قدم نہ رکھتے اور اگر یہ لوگ بے خبری میں ان پر غارتگری کرتے اور ان کی پیداوار لوٹ لے جاتے تو فہوالمراء اس قسم کی حرمتیں جب کثرت سے ہوئیں اہل پیامہ نے ان کے خلاف باقاعدہ چارہ جوئی کی، سیلمہ نے کہا اچھا میں تمہارے اور ان کے بارے میں آسمان سے وحی کے آنے کا انتظار کرتا ہوں اس کے بعد فیصلہ کروں گا پھر اس نے الہامی انداز میں ان سے کہا، ”قسم ہے اچانک پھیل جانے والی رات کی سیاہ بھیڑیے اور سربریدہ کھجور کے درخت کی اسید نے قانون حرم کی خلاف ورزی نہیں کی“ احالیف نے کہا جناب والا کیا حرم میں غارتگری کرنا اور زراعت کو برباد کر دینا حرام نہیں ہے اس فیصلے کے بعد بنی اسید نے پھر غارتگری کی اور احالیف دوبارہ فریاد کے لیے آئے سیلمہ نے کہا میں وحی کا منتظر ہوں اور پھر اس نے کہا ”قسم ہے سیاہ رات اور نڈر بھیڑیے کی اسید نے تراور خشک کی زراعت کو برباد نہیں کیا“ احالیف نے کہا جناب الا کیا نخلستان بار آور نہ تھے جن کو انہوں نے قلع کیا ہے اور کھیتیاں تیار نہ تھیں جن کو انہوں نے برباد کر دیا سیلمہ نے کہا خاموش واپس جاؤ تمہارا کوئی حق نہیں ہے۔

اسی طرح سیلمہ اپنے پیروؤں کے سامنے بنی تسم کے متعلق یہ الہامی پڑھا کرتا تھا ”بنی تسم پاک جو ان مرد ہیں ان میں کوئی برائی یا تسال نہیں ہے، ہم اپنی زندگی بھران کی لغزشوں کو احسان کو کے درگزر کرتے ہیں گئے ہر شخص کے مقابلے میں ان کی حفاظت کریں گے اور جب ہم مرجائیں تو

پھر ان کا معاملہ اللہ رحمان سے ہے۔ اسی طرح وہ یہ الہام پڑھا کرتا تھا، ”قسم ہے بکری اور اس کے زنگوں کی اور سب سے تعجب انگیز اس کا سیاہ رنگ اور اس کا دودھ ہے سیاہ بکری سفید دودھ کس قدر عجیب بات ہے دودھ میں پانی ملا نا حرام کر دیا گیا ہے پھر کیوں تم کو شرم نہیں آتی۔“ ایک اور الہام یہ ہے۔ ”اے مینڈکی مینڈک کی مٹی تو کس قدر صاف پاک ہے تیرا بالائی حصہ پانی میں رہتا ہے اور زیریں مٹی کیچڑ میں تو نہ پانی پینے والے کو روکتی ہے اور نہ پانی کو مکد کرتی ہے۔“ ایک دوسرا الہام ہے قسم ہے کھیت میں بیج ڈالنے والوں فصل درو کرنے والوں دانہ نکالنے والوں پھر چکی میں آٹا پیسنے والوں روٹی پکانے والوں ان کو چور کر لیدہ بنانے والوں اور پھر لقمے بنا کر کھانے والوں کی جو چربی اور مکھن سے کھاتے ہیں اے ساکنان بادیم کو فضیلت دہی گنتی ہے اور شہری تم سے کسی بات میں آگے نہیں ہیں اپنے علاقے کی مدافعت کرو غریب کو پناہ دو اور بد معاش کو اپنے یہاں سے نکال دو۔

ایک مرتبہ نبی حنیفہ کی ایک عورت ام ابیثم سیلمہ کے پاس آئی اور اس نے کہا کہ ہمارے نخلستانوں میں اب پھل نہیں آتے اور ہمارے کنوؤں میں بہت کم پانی رہ گیا ہے تم ہمارے نخلستانوں اور کنوؤں کی شادابی کے لیے دعا کرو جس طرح محمد نے اہل ہرمان کے لیے دعا کی تھی۔ سیلمہ نے نہار سے پوچھا اس کا کیا واقعہ ہے نہار نے کہا کہ ایک مرتبہ اہل ہرمان نے محمد صلعم سے آکر شکایت کی کہ ہمارے کنوؤں میں پانی بہت کم رہ گیا ہے اور نخلستان بار آور نہیں رہے۔ محمد نے ان کے لیے دعا کی ان کے کنوؤں میں اس قدر پانی آیا کہ وہ اہل پڑے اور نخلستان اس قدر بار آور ہوئے کہ پھل کے بوجھ سے ان کی شاخیں اس طرح زمین سے لگ گئیں کہ پھر وہ خود درخت کی جڑیں ہو گئیں اور ان کو قطع کرنا پڑا پھر وہ نہایت بلند سیدھی اور سرسبز ہو گئیں۔ سیلمہ نے اس سے پوچھا کہ کنوؤں کے ساتھ انھوں نے کیا ترکیب کی تھی۔ نہار نے کہا کہ محمد نے پانی کا ایک ڈول منگوایا پھر اہل ہرمان کے لیے دعا کی اس کے بعد اس میں سے تھوڑا سا پانی منہ میں لے کر غرارہ کیا اور پھر اس کی کھلی اس ڈول میں کر دی، اسے لے کر وہ لوگ اپنے کنوؤں کے پاس آئے اور اس ڈول میں سے پانی لے کر سب کنوؤں میں ڈال دیا پھر انھوں نے ان کنوؤں سے اپنے نخلستانوں کو پانی دیا جس کا اثر وہ ہوا جو میں بیاں کر چکا ہوں اور پھر بھی کنوؤں کا پانی ذرا سا بھی کم نہیں ہوا۔

سیلمہ نے پانی کا ایک ڈول منگوایا دعا مانگی اس سے ایک چلو پانی منہ میں لے کر

اس ڈول میں کھلی کر دی اُس پانی کو اُن لوگوں نے لے جا کر اپنے کنوئیں میں ڈال دیا اس کا نتیجہ یہ ہوا کہ ان کنوئوں کا پانی اور بھی کم ہو گیا اور ان کے نخواستان خشک ہو گئے مگر یہ بات مسیلمہ کے قتل کے بعد ان پر ظاہر ہوئی۔

ایک مرتبہ نہار نے اس سے کہا کہ تم بنی حنیفہ کے نوزائیدہ بچوں کو برکت دیا کرو، اُس نے پوچھا یہ کس طرح کیا جائے نہار نے کہا اہل حجاز کا یہ دستور تھا کہ جب اُن کے یہاں کوئی بچہ پیدا ہوتا تھا وہ اسے دعائے برکت کے لیے محمد صلیم کے پاس لاتے تھے وہ اُس کی تھوڑی اور سر پر ہاتھ پھیرتے تھے مسیلمہ کے پاس بھی جو بچہ لایا جاتا وہ اس کے ساتھ ہی عمل کرتا مگر جس بچے کی تھوڑی یا سر پر اس نے ہاتھ پھیرا وہ مسخ ہو گیا اور اس کی زبان میں بکنت پیدا ہو گئی یہ بات اس کے پیروں کو اس کے قتل کے بعد معلوم ہوئی۔

مسیلمہ کے مصاحبوں نے اس سے کہا کہ محمد صلیم کی طرح تم بھی اپنے پیروں کے باغوں میں چلو اور نماز پڑھو، مسیلمہ یارسہ کے ایک باغ میں آیا اس نے وضو کیا نہار نے باغوں سے کہا کہ تم رحمان کا وضو لے کر اس سے اپنے باغ کو سیراب کیوں نہیں کر لیتے اس سے تمام باغ سیراب اور شاداب ہو جائے گا جیسا کہ اس سے پہلے بنی حنیفہ کے بنی ہریرہ کر چکے ہیں اس کا واقعہ یہ ہوا تھا کہ بنی ہریرہ کا ایک شخص رسول اللہ صلیم کے پاس آیا اور آپ کے وضو کا پانی وہ اپنے ساتھ یارسہ لے کر آیا اور اس پانی کو اُس نے اپنے کنوئیں میں ڈال دیا اس کی برکت سے اس کنوئیں کا پانی بڑھ گیا اور اس کی زمین جو پانی کی کمی کی وجہ سے خشک ہوتی جا رہی تھی اب اس وضو کے پانی کی برکت سے جب اُسے کنوئیں سے سیراب کیا گیا تو وہ شاداب اور سیر حاصل ہو گئی اور ہر زمانے میں اس کی زمین زراعت سے سرسبز اور آباد پائی گئی نہار کے کہنے سے باغ والے نے مسیلمہ کے وضو کے پانی سے اپنے باغ کو سیراب کیا نتیجہ یہ ہوا کہ وہ بالکل خشک اور بنجر ہو گئی کہ اب اس میں چارہ بھی پیدا نہیں ہوتا تھا۔

ایک اور شخص مسیلمہ کے پاس آیا اور اس نے کہا کہ میری زمین شور ہو گئی ہے آپ اس کے لیے دعا کیجئے جیسا کہ محمد نے سلمیٰ کی زمین کے لیے دعا کی تھی۔ مسیلمہ نے کہا نہار یہ کیا کہہ رہا ہے اور کیا واقعہ ہوا ہے اس نے کہا، ایک مرتبہ ایک سلمیٰ جس کی زمین شور ہو گئی تھی محمد کے پاس آیا محمد نے اس کے لئے دعا کی اور پانی کے ایک ڈول میں کھلی کر کے وہ اُسے دیدیا اس نے اس ڈول کو اپنے کنوئیں میں ڈال کر اسے نکال لیا اس سے وہ زمین پھر سرسبز

اور قابل کاشت ہو گئی، یہ واقعہ سن کر یسلمہ نے بھی یہ ہی کیا اور جو شخص اس کے پاس دعا کے لیے آیا تھا اس نے وہ ڈول لے جا کر اپنے کنویں میں ڈالا مگر اس کا نتیجہ یہ ہوا کہ اس کی زمین میں اور زیادہ تری بڑھ گئی جس کی وجہ سے نہ وہ خشک ہو سکی اور نہ بار آور۔

ایک مرتبہ ایک عورت یسلمہ کے پاس آئی اور اسے دعا کے لیے اپنے نخلستان لے گئی، یسلمہ نے اُن کے لیے دعا کی جنگ عقرباء کے دن اس کے نخلستان کے تمام خوشے خشک ہو کر جھڑ گئے، یہ بات اگرچہ اس کے پیروں پر ظاہر ہو چکی تھی مگر بدبختی نے اُن پر ایسا غلبہ کیا تھا کہ پھر بھی وہ راہ راست پر نہ آئے۔

عمیر بن طلحہ النمری اپنے باپ کا واقعہ بیان کرتا ہے کہ وہ پیامہ آیا، اُس نے پوچھا یسلمہ کہاں ہے لوگوں نے کہا زبان بند کرو رسول اللہ کہو اس نے کہا جب تک میں اس سے ملاقات نہ کر لوں میں اسے رسول اللہ نہیں کہوں گا، اب وہ اس کے پاس آیا، اور پوچھا تم یسلمہ ہو اس نے کہا ہاں میرے باپ نے پوچھا تمھارے پاس کون آتا ہے اس نے کہا رحمان، میرے باپ نے پوچھا کیا وہ روشنی میں آتا ہے یا ظلمت میں اس نے کہا ظلمت میں، میرے باپ نے کہا میں شہادت دیتا ہوں کہ تم جھوٹے ہو اور محمد صادق ہیں مگر ربوہ کے کذاب کو میں منفر کے صادق پر ترجیح دیتا ہوں، یہ یسلمہ کے ساتھ عقرباء کی جنگ میں مارا گیا،

جب یسلمہ کو معلوم ہوا کہ خالد قریب آگئے ہیں اس نے عقرباء میں اپنا پڑاؤ ڈالا اپنے تمام لوگوں کو مدد کے لیے بلایا اور لوگ آئے، اسی اثناء میں مجاہد بن مرارہ ایک جمعیت کے ساتھ برآمد ہوا تا کہ بنی عامر اور بنی تمیم سے اپنا انتقام لے جس کے فوت ہو جانے کا اُسے اندیشہ تھا اور اب ان لوگوں کے اس ہنگامے میں مشغول ہونے کی وجہ سے اُس انتقام کے اس وقت لینے کی اُسے ترغیب پیدا ہوئی، خولہ بنت جعفر کو بنی عامر نے اپنے یہاں روک لیا تھا، مجاہد نے اُسے اُن کے ہاتھ سے زبردستی چھڑا لیا اور بنی تمیم نے اس کے کچھ اونٹ بکڑ لیے تھے۔

خالد، شریل بن حنہ کے سامنے آئے اور انھوں نے شریل کو آگے بڑھنے کا حکم دیا، خالد نے اپنے مقدّمہ سمیش پر خالد بن فلان المخزومی کو امیر مقرر کیا اور اپنے میمنہ اور میسرہ پر زید اور ابو حذیفہ کو امیر مقرر کیا، یسلمہ نے اپنے میمنہ اور میسرہ پر محکم اور رتال کو امیر مقرر کیا، خالد بڑھے شریل اُن کے ساتھ تھے جب یسلمہ کے پڑاؤ سے ایک رات کے فاصلے پر

رہ گئے، جیلیہ پر رات کو ایک جماعت جس کی تعداد کم از کم چالیس اور زیادہ سے زیادہ ساٹھ بیان کی گئی ہے شب گزارنے کے لیے آئی، یہ مجاہد اور اس کے ہمراہی تھے جو بنی عامر کے علاقے پر غارتگری کر کے اور خولہ بنت جعفر کو ان کے ہاتھ سے چھڑا کر ساتھ لیے ہوئے واپس آئے تھے اور یہاں نیند کے غلبے سے مجبور ہو کر پیامہ کے اصل در سے در سے شب باٹھتے خالہ کی فوج نے اُن کو سوتے ہوئے جالیا گھوڑوں کی باگیں اُن کے ہاتھوں میں تھیں جن کو انھوں نے اپنے گالوں کے نیچے رکھ چھوڑا تھا ان کو اس فوج کے قریب آ جانے کا علم نہ ہو سکا تھا خالہ کی فوج نے اُن کو بیدار کیا اور پوچھا کون ہو انھوں نے کہا یہ مجاہد ہے اور یہ حنیفہ ہے پھر انھوں نے پوچھا اللہ تمہارا بھلا نہ کرے تم بتاؤ تم کون ہو اس کا خالہ کی فوج نے کچھ جواب نہیں دیا اور ان کو حراست میں لے لیا اور خالہ کے وہاں آنے تک اُن کو روک رکھا، جب خالہ آئے اُن کی فوج والوں نے اس جماعت کو ان کے پاس پیش کیا، خالہ نے پہلے تو خیال کیا کہ یہ لوگ ان کے استقبال کے لیے آئے ہیں تاکہ ان کی گرفت سے بچ جائیں اس خیال سے انھوں نے پوچھا کہ تم کو ہماری خبر کب ہوئی ان لوگوں نے کہا کہ ہمیں آپ کی تو کوئی اطلاع نہ تھی ہم تو یہ اپنے پاس والے بنی عامر اور بنی تمیم سے اپنا انتقام لینے آئے تھے، یہ جواب لاعلمی میں وہ دے گئے اگر خالہ کے سوال کو سمجھ جاتے تو ایسا نہ کہتے بلکہ کہتے کہ آپ کی خبر سن کر ہم خود آپ کے استقبال کے لیے آئے ہیں، خالہ نے اُن کے جواب کی وجہ سے اُن سب کے قتل کا حکم دے دیا، مجاہد بن مرارہ کے علاوہ اور سب نے قتل ہونے پر آمادگی ظاہر کی البتہ مجاہد کے متعلق اُس کے ساتھیوں نے خالہ سے کہا کہ تم کل جو بھلائی یا برائی کا سلوک اہل پیامہ کے ساتھ کرنا چاہتے ہو اپنے مفاد کی خاطر مجاہد کو زندہ چھوڑ دو، خالہ نے اور سب کو قتل کر دیا اور مجاہد کو یرغمال کے طور پر اپنے پاس قید کر لیا۔

ابو ہریرہ سے مروی ہے کہ ابو بکرؓ نے رجال کو بلایا، وہ اُن کے پاس آیا ابو بکرؓ نے اُسے ہدایات دے کر اہل پیامہ کے پاس بھیج دیا، چونکہ ابو بکرؓ کی دعوت پر وہ ان کے پاس چلا آیا تھا اس لیے وہ یہ سمجھتے رہے کہ وہ سچا مومن ہے، حالانکہ ایک مرتبہ کا یہ واقعہ ہے کہ میں ایک جماعت کے ساتھ جس میں رجال بن عوفہ بھی تھا رسول اللہ صلی اللہ علیہ وسلم کی خدمت میں حاضر تھے، آپ نے فرمایا کہ تم میں ایک ایسا شخص ہے کہ جس کا دانت جو احد سے بڑا ہے

دو زخ میں جل رہا ہے، اس صحبت کے اور سب تو مر گئے تھے میں اور رح سال زندہ تھے
 میں رسول اللہ صلعم کی اس وعید سے خائف تھا کہ رحال نے مسیلمہ کے ساتھ خروج کیا اور
 اس کی نوت کی شہادت دی اب اسلام کے لیے مسیلمہ سے بڑھکر رحال کے مرتد ہونے سے
 نقصان کا اندیشہ تھا، ابو بکر نے خالد کو ان کے مقابلے پر بھیجا، یہ جب یمامہ کی گھائی ٹپنچے،
 مجاہد بن مرارہ بنی حنیفہ کے سردار سے جو اپنی قوم کی ایک چھوٹی سی جماعت کے ساتھ جن کی
 تعداد تینیس بیان کی جاتی ہے جس میں شہ سو، را اور شتر سوار دونوں تھے اور جو بنی عامر سے
 اپنے ایک خن کا بدلہ لینے اس ہنگامے میں نکلا تھا آنا سامنا ہو گیا یہ ایک مقام پر شب باش
 تھے وہیں خالد نے ان کو آلیا اور پوچھا کہ ہمارے آنے کی خبر تم کو کب ہوئی انھوں نے کہا کہ
 ہمیں آپ کی آمد کی تو اطلاع نہیں تھی تم تو بنی عامر سے اپنا انتقام لینے نکلے تھے، اس جواب پر
 خالد نے ان کے قتل کا حکم دے دیا ان کو قتل کر دیا گیا، البتہ مجاہد کو خالد نے زندہ چھوڑ دیا
 یہاں سے خالد یمامہ چلے ان کے آنے کی خبر یا کو مسیلمہ اور بنی حنیفہ بھی مقابلے کے لیے نکلے
 اور عقرباد میں آکر فریادیں اٹھائیں اسی مقام پر جو یمامہ کی سرحد پر یمامہ کی کھیتوں اور سرسبز علاقے
 کے سامنے واقع تھا خالد نے ان پر یورش کی شرییل بن مسیلمہ نے بنی حنیفہ سے کہا کہ بس آج ہی
 کا دن حمیت دکھانے کا ہے اگر آج تم نے شکست کھائی تو تمھاری عورتیں لونڈیاں بنالی جائیں گی
 اور بغیر نکاح کے ان سے تمنع کیا جائے گا لہذا آج تم اپنی عزت و آبرو کی حفاظت کے لیے
 پوری جوانمردی دکھاؤ اور اپنی عورتوں کی مدافعت کرو اب عقرباد میں جنگ شروع ہوئی۔
 ہاجرین صحابہ کے سردار اس جنگ میں سالم مولیٰ ابی حذیفہ تھے، ہاجرین نے ان سے
 کہا ہمیں آپ کی جانب سے اپنے لیے اندیشہ معلوم ہوتا ہے انھوں نے کہا اگر میں بزدلی دکھاؤں
 تو میں قرآن کا برا حال بنوں گا، یہ کیسے ہو سکتا ہے، انصار کے سردار ثابت بن قیس بن شماس
 تھے دوسرے قبائل عرب اپنے اپنے سرداروں کے ماتحت تھے، مجاہد ام تمیم کے ساتھ اس کی
 قناتہ میں اسیری کی حالت میں موجود تھا، جنگ شروع ہوئی مسلمان پسپا ہوئے اور بنی حنیفہ کے
 بعض لوگ ام تمیم کے خیمے میں درائے چاہتے تھے کہ اسے قتل کر دیں مگر حجاجہ نے اسے بچایا
 اور حملہ آوروں سے کہا کہ میں ان کا ہمسایہ ہوں اور یہ ایک شریف بی بی ہے اس طرح اس کے
 حملہ آوروں کو پلٹا دیا۔ اب مسلمانوں نے مور کے میں پلٹ کر دشمن پر ایسا شدید جوابی حملہ کیا کہ
 بنی حنیفہ کے پاؤں اکٹڑ گئے اور وہ ہر میت اٹھا کر بھاگے، محکم بن اذین نے ان کو آواز دی کہ

اے بنی حنیفہ اس باغ میں چلے جاؤ میں تمہاری پشت بچاتا ہوں، وہ اُن کی حفاظت کے لیے تھوڑی دیر مسلمانوں سے لڑتا رہا پھر اللہ نے اُسے عبدالرحمان بن ابی بکر کے ہاتھوں قتل کر دیا۔ کفار باغ میں گھس گئے، وحشی نے سیلمہ کو قتل کر دیا انصار کے ایک صاحب نے بھی اس پر وحشی کے ساتھ ہی وار کیا تھا اس لیے وہ بھی اس کے قتل کرنے والوں میں شریک تھے، محمد بن اسحق سے بھی جو روایت اس واقعے کے متعلق مذکور ہوئی ہے وہ قریب قریب یہی ہے البتہ اس روایت میں یہ مذکور ہے کہ صبح کو خالد نے مجاہد اور اس کے دوسرے گرفتار شدہ ساتھیوں کو طلب کیا اور پوچھا اے بنی حنیفہ اس امر متنازعہ فیہ میں کیا رائے رکھتے ہو، انھوں نے کہا اس کا تصفیہ اس طرح ممکن ہے کہ ایک نبی ہم میں سے ہو اور ایک نبی تم میں سے اس جواب پر خالد نے ان سب کو تلوار کے گھاٹ اتار دیا اس جماعت میں سے دو شخص ساریہ بن عامر اور مجاہد بن مرارہ ابھی زندہ تھے کہ ساریہ نے خالد سے کہا کہ اگر تم کل اس بستی کے ساتھ بھلائی یا بُرائی جو کچھ کرنا چاہتے ہو تو اس شخص یعنی مجاہد کو زندہ رکھو خالد کے حکم سے اسے بٹریاں پہنا دی گئیں اور انھوں نے اسے اپنی بیوی ام تیمم کے حوالے کر دیا اور کہا کہ اس کا خیال رکھنا اس کے بعد خالد یمامہ آئے اور ایک ریت کے بڑے ٹیلے پر جہاں سے یمامہ نظر آتا تھا انھوں نے پڑاؤ ڈالا اہل یمامہ سیلمہ کی سرکردگی میں مقابلے کے لیے برآمد ہوئے اس سے قبل ہی سیلمہ نے رجال کو اپنے مقدمہ تکبیش کے ساتھ روانہ کر دیا تھا۔

اس کا پورا نام رجال بن عوفہ بن بنشل ہے یہ بنی حنیفہ کا ایک شخص تھا اسلام لایا تھا، اور سورہ بقرہ اس نے پڑھی تھی یہ جب یمامہ آیا تو اس نے سیلمہ کے حق میں یہ شہادت دی کہ رسول اللہ صلم نے سیلمہ کو بھی نبوت میں شریک کر لیا ہے خود سیلمہ کے ادعائے نبوت سے زیادہ رجال کے اس بیان سے اہل یمامہ فتنہ ارتداد میں مبتلا ہو گئے عام مسلمانوں کی یہ حالت تھی کہ وہ رجال کے طرز عمل کو دریافت کرتے تھے کہ اس کا کیا خیال ہے کیونکہ ان کو تو قح تھی کہ چونکہ وہ مسلمان ہے اس لیے وہ یمامہ کے اس رخنے کو جو ارتداد کی شکل میں نمودار ہوا ہے سد و دکر دے گا مگر اب معاملہ برعکس ہو گیا یہی سب سے پہلے ایک تہ فوج کے ساتھ مسلمانوں کے مقابلے پر نمودار ہوا،

خالد بن الولید نے جو اپنی سند پر بیٹھے تھے اور عمائد اور اشراف ان کے پاس تھے اور فوجیں میدان مصاف میں مقابل تھیں بنی حنیفہ کی سمت میں ایک روشنی دکھی اور کہا مسلمانوں! تم کو بشارت ہو اللہ نے خود ہی تمہارے دشمن کو سمجھ لیا اور ان کی بات بگاڑ دی معلوم ہوتا ہے کہ

اُن میں اللہ نے پھوٹ ڈال دی ہے، مجاہد نے جو بیڑیوں میں جکڑا ہوا خالد بن الولید کے عقب میں موجود تھا اس روشنی کو دیکھ کر کہا کہ جو بات آپ سمجھے ہیں یہ نہیں ہے بلکہ یہ چمک بنی حنیفہ کی ہند سی تلواروں کی ہے جن کے لڑائی میں نکلے ہو جانے کے خوف سے انہوں نے ان کو زرم کرنے کے لیے دھوپ دکھائی ہے اور واقعہ بھی یہ ہی تھا اب جنگ کے لیے مسلمان بڑھے سب سے پہلا شخص جو ان کے مقابلے پر آیا رتال بن عنفہ تھا اللہ نے اسے ہلاک کر دیا۔ ابو ہریرہؓ سے مروی ہے کہ ایک مرتبہ میں اور رتال بن عنفہ رسول اللہ صلی اللہ علیہ وسلم کی مجلس میں حاضر تھے رسول اللہ صلی اللہ علیہ وسلم نے فرمایا اے حاضرین مجلس تم میں سے ایک شخص کی ڈاڑھ جو احد سے بڑی ہوگی قیامت کے دن دوزخ میں ہوگی اُن لوگوں میں سے اور سب لوگ تو اپنی اپنی راہ سد حابے صرف میں اور رتال بن عنفہ زندہ رہے میں رسول اللہ صلی اللہ علیہ وسلم کے اس ارشاد کی وجہ سے برابر خائف تھا کہ اتنے میں میں نے رتال کے خروج کی خبر سنی تو مجھے اپنے متعلق اطمینان ہوا اور اسی کے ساتھ مجھے معلوم ہوا کہ رسول اللہ صلی اللہ علیہ وسلم نے جو کچھ ارشاد فرمایا تھا وہ بالکل سچا اور درست ہے۔

جنگ شروع ہوئی اور عربوں کے مقابلے میں مسلمانوں کو کسی دوسری جنگ میں اس قدر شدید جنگ اور مقاومت سے سابقہ نہیں پڑا تھا جس قدر اس جنگ میں پڑا نہایت شدید جنگ ہوئی اور مسلمانوں کو ہزیمت ہوئی بنی حنیفہ بڑھتے ہوئے مجاہد اور خالد تک جا پہنچے انہوں نے خالد کو اپنی قیام گاہ چھوڑنے پر مجبور کر دیا یہ لوگ اُن قاتلوں میں درآئے جہاں مجاہد ام تمیم کے پاس محبوس تھا، ایک شخص نے ام تمیم پر تلوار اٹھائی، مجاہد نے کہا دور رہ میں ان کا محافظ ہوں یہ نہایت شریف بی بی ہیں تم مردوں سے لڑو تب بھی انہوں نے قاتلوں کو تلواروں سے پارہ پارہ کر دیا۔ مگر اس کے بعد ہی مسلمانوں نے ایک دوسرے کو ملکارا کہ کہاں جاتے ہو جہم کر لڑو ثابت بن قیس نے کہا اے مسلمانو تم نے اپنی بہت بری عادت بنالی ہے خداوند! میں اپنے تئیں تیرے سامنے اہل یمامہ کے دین سے بری قرار دیتا ہوں اور جو کچھ ان مسلمانوں نے کیا ہے اس سے بھی اپنی بڑت ظاہر کرتا ہوں یہ کہہ کر وہ نہایت بہادری سے تلوار سے لڑے اور شہید ہو گئے۔

جب مسلمان اپنی قیام گاہ چھوڑ کر پسا ہوئے زید بن الخطاب نے کہا اس کے بعد اب کہاں مقام ہو سکتا ہے پھر وہ لڑے اور شہید ہو گئے اس کے بعد انس بن مالک کے بھائی برابن مالک

مالک اٹھے، ان کی یہ عاوت تھی کہ جب جنگ میں شریک ہوتے تو فرط جوش سے کانٹے لگتے، پھر کچھ لوگ اُن پر بیٹھ جاتے تب اُن کی کپ کپی کم ہوتی اور وہ پائچا مے ہی میں پیشاب کر دیتے، اس کے بعد وہ شیر کی طرح حملہ آور ہوتے جب انھوں نے دیکھا کہ مسلمانوں نے نہر میت کھائی اُن پر یہ ہی کیفیت طاری ہوئی، کچھ لوگ اُن پر بیٹھ گئے اور جب ان کو پیشاب آگیا وہ شیر کی طرح اُٹھ کھڑے ہوئے اور کہا اے مسلمانو میں برا بن مالک ہوں میرے پاس آؤ، مسلمانوں کی ایک جماعت پلٹ آئی اُس نے دشمن کا مقابلہ کیا اور اُن سب کو تہ تیغ کر ڈالا اور یہ بڑھتے ہوئے محکم بن اطفیل محکم الیمامہ تک پہنچے جب لڑائی اس کے سر پر آ پہنچی اس نے اپنی جماعت کو مخاطب کر کے کہا اے بنی ضیفہ اب وقت آگیا ہے کہ شریف زادان جبراً لوٹناں بنالی جائیں گی اور اُن سے ادنیٰ تر لوگ اُن سے تمتع کریں گے لہذا اگر تم میں کچھ بھی غیرت اور حمیت ہے تو اب دکھاؤ، اس کے بعد وہ خود نہایت بہادری سے مسلمانوں سے لڑا، عبدالرحمان بن ابی بکر الصدیق نے اس کے ایک تیر مارا جو اس کے گلے میں آکر پیوست ہوا اور اس سے وہ ہلاک ہو گیا، اس کے بعد مسلمانوں نے اُن پر ہر طرف سے ایسی یورش کی کہ ان کو ایک محصورہ باغ میں پناہ گزین ہونے پر مجبور ہونا پڑا جو ان سب کے لیے طاقت کا مقام ثابت ہوا، اسی میں دشمن خدا میں لکھنا اب بھی تھا، برائے کہا اے مسلمانو تم مجھے دیوار پر چڑھا کر اندر آؤ، مسلمانوں نے کہا براہم ایسا نہیں کر سکتے مگر انھوں نے نہ مانا اور اصرار کیا کہ آپ لوگ مجھے کسی طرح اس باغ کے اندر ڈال دیں چنانچہ مسلمانوں نے اُن کو کندھے پر اٹھا کر باغ کی دیوار پر چڑھایا اور وہاں سے وہ دشمن میں کود پڑے اور باغ کے دروازے سے اُن کو مار بھگایا اور پھر مسلمانوں کے لیے اُس دروازے کو کھول دیا۔ اب کیا تھا تمام مسلمان ایک دم باغ میں در آئے مرتدین نے ان کا بہت سخت مقابلہ کیا یہاں تک کہ اللہ نے اپنے دشمن میں ہلاک کر ڈالا، جیسیر بن مطعم کے مولیٰ وحشی اور ایک انصاری نے مشترکہ طور پر اُسے قتل کیا تھا۔ وحشی نے اپنا بھالا اُس پر پھینکا اور انصاری نے اپنی تھوڑے اُس پر وار کیا چونکہ دونوں نے ایک ہی وقت میں وار کیا تھا اس لیے بعد میں وحشی کہا کرتے تھے کہ اللہ ہی بہتر جانتا ہے کہ ہم میں سے کس کے وار نے اس کا کام تمام کیا ہے۔

عبداللہ بن عمر سے مروی ہے کہ اس وزیر نے ایک شخص کو یہ کہتے ہوئے سنا کہ میں نے
کو وحشی غلام نے قتل کیا ہے،

عبید بن عمر سے مذکور ہے کہ اس جنگ میں رجال زید بن الخطاب کے مقابل موجود تھا جب معرکہ شروع ہوا دونوں نے صف بندی کی زید نے کہا رجال اللہ سے ڈرو تم نے بخدا مذہب کو ترک کر دیا ہے اور اب میں جس بات کی تم کو دعوت دینا چاہتا ہوں اس میں تمہارے لیے دین و دنیا کی بھلائی ہے مگر رجال نے نہ مانا دونوں نے ایک دوسرے پر تلوار سے حملہ کیا رجال مارا گیا نیز بنی حنیفہ کے اور بہت سے ذمی اثر و رسا مارے گئے اس پر ان لوگوں نے آخر دم تک مقابلے کے لیے باہم معاہدہ کیا اور ہر جماعت نے اپنی سمت میں حملہ کیا مسلمانوں کے پاؤں اکٹڑ گئے، وہ پسپا ہوئے اپنی قیام گاہ تک پسپا ہوئے اور پھر اسے بھی دشمن کے لیے چھوڑ کر اور پیچھے ہٹے اہل یمامہ نے خیموں کی طنابیں کاٹ ڈالیں ان کو منہدم کر دیا اور اب مسلمانوں کی فرو دنگاہ کی لوٹ کھسوٹ میں ہنہک ہوئے مجاہد کی انہوں نے خبر لی اور چاہتے تھے کہ ام تیسم کو قتل کر دیں مگر مجاہد نے ان کو بچایا اور حملہ آوروں سے کہا کہ یہ بڑی نیک اور شریف بی بی ہیں ان سے تعارض نہ کرو۔

اب زید، خالد اور ابو حذیفہ نے بھی آخر دم تک دشمن کے مقابلے میں جان دینے کا معاہدہ کیا اور اپنے اور ساتھیوں سے بھی اس کے لیے گفتگو کی اس روز جنوب کی سمت سے آندھی چل رہی تھی جس سے خبار چھپا ہوا تھا زید نے کہا کہ میں تو اب کسی سے کوئی بات نہیں کرتا آؤ قتیقہ میں دشمن کو مار نہ بھگاؤں یا اس کو شش میں شہید ہو کر اللہ کے پاس نہ پہنچوں اور اس سے اپنا واقعہ نہ بیان کر دوں اسے لوگو! و انت میسر دشمن پر پل پڑا اور بڑھتے چلے جاؤ، چنانچہ سب نے یہی کیا اور دشمن کو پھر ان کے مقام تک ڈھکیل دیا بلکہ اس سے بھی عقب میں اس جنگ تک جہاں انہوں نے اپنی چھاؤنی قائم کی تھی ان کو بھگا دیا اس معرکہ میں زید شہید ہو گئے رحمۃ اللہ علیہ ثابت نے مسلمانوں سے کہا تم اللہ والے ہو اور وہ شیطان کے پیرو غلبہ صرف اللہ اس کے رسول اور اللہ والوں کے لیے ہے لہذا اب میرے سامنے ایسی ہی داد مردانگی دو جیسی میں تمہارے سامنے دیتا ہوں یہ کہہ کر وہ تلوار لے کر دشمن پر ٹوٹ پڑے اور اسے سامنے سے مار بھگایا ابو حذیفہ نے کہا اے قرآن والو! اپنے عمل سے قرآن کو زینت دو اور پھر انہوں نے حملہ کر کے اپنے مقابل کے دشمنوں کو سامنے سے ہٹا دیا اور ان کی صفوں کو چیرتے ہوئے گزر گئے مگر شہید ہوئے رحمۃ اللہ علیہ

اس کے بعد خالد بن الولید نے حملہ کیا اور اپنے حامیوں سے کہا کہ آپ لوگ میرے

عقب سے دشمن کو مجھ پر یورش نہ کرنے دیں یہ دشمن کا صفایا کرتے ہوئے خود مسلمہ کے مقابل جانپے اور اس پر حملہ کرنے کا موقع تلاش کرنے لگے،

مروی ہے کہ جب مسلمانوں نے اپنا علم سالم بن عبد اللہ کو دیا انہوں نے کہا کہ میں نہیں جانتا کہ یہ مجھے کیوں دیا گیا ہے غالباً آپ لوگ یہ کہیں گے چونکہ آپ حافظ قرآن ہیں اور اس لیے آپ بھی دوسرے صاحب کی طرح آخر دم تک دشمن کے مقابلے میں ثابت قدم رہیں گے، مسلمانوں نے کہا بے شک یہی وجہ ہے اب آپ جانے سالم نے کہا اگر میں دشمن کے مقابلے میں ثابت قدم نہ رہا تو میں برا حال قرآن بنوں گا، ان سے پہلے مسلمانوں کا علم عبد اللہ بن جعفر بن غاتم کے پاس تھا۔

مروی ہے کہ جب مجاہد نے بنی حنیفہ سے کہا کہ تم عورتوں سے کیا سروکار رکھتے ہو تم کو چاہئے کہ مردوں سے لڑو، اس وقت مسلمانوں کی ایک جماعت نے آخر دم تک لڑنے کا باہم عہد کیا مجاہد کی اس بات کو سن کر بنی حنیفہ مسلمانوں کی فرد و گاہ سے بھی آگے نکل گئے اور مسلمان سب کے سب اپنی فرد و گاہ چھوڑ کر نکل گئے، اس حالت پر صحابہ رسولؐ میں سے کچھ لوگوں نے گفتگو کی زید بن الخطاب نے کہا کہ میں تو اب کچھ نہیں کہوں گا اب یا میں فتح حاصل کروں یا شہادت! اور آپ سب بھی وہی کریں جو میں کروں پھر انہوں نے اور ان کے ساتھیوں نے دشمن پر حملہ کر دیا۔ ثابت بن قیس نے کہا اے مسلمانوں تم نے اپنے تئیں بری بات کا خوگر بنالیا ہے میں بھی اب یہی کر کے تم کو بتاتا ہوں۔ زید بن الخطاب رحمۃ اللہ علیہ اس عمر کے میں شہید ہو گئے!

سالم سے مروی ہے کہ جب عبد اللہ بن عمرؓ اس واقعے سے واپس آئے عمرؓ نے ان سے کہا زید سے پہلے تم نے اپنی جان کیوں نہیں دیدی وہ مرجائیں اور تم زندہ رہے عبد اللہ بن عمرؓ نے کہا میں خود تو شہادت کا درجہ حاصل کرنا چاہتا تھا مگر میرے نفس نے تال کیا اور اللہ نے ان کو شہادت سے سرفراز فرما دیا۔

سہل سے مروی ہے کہ عمرؓ نے عبد اللہ بن عمرؓ سے زید کی شہادت کے بعد کہا تم میرے سامنے کیسے آئے تم کہیں روپوش کیوں نہ ہو گئے، عبد اللہ بن عمرؓ نے کہا کہ انہوں نے اللہ سے شہادت طلب کی، اللہ نے ان کی درخواست منظور کر لی اور میں نے خود کوشش کی کہ مجھے شہادت نصیب ہو مگر اللہ نے نہ مانا۔

عبید بن عمیر سے مروی ہے کہ اس واقعے میں ہاجرین اور انصار نے اہل بادیہ کو اور

اہل بادیه نے ہاجرین اور انصار کو اپنے سے علیحدہ علیحدہ صف بستہ کیا تھا اور بعضوں نے یہ کہا کہ ہم ایسا اس لیے کر رہے ہیں کہ باہم امتیاز رہے اور میدانِ ہرک سے فرار ہونے میں غیرت اور شرم آئے اور معلوم ہو سکے کہ کس کی سمت سے دشمن کی یورش ہوتی ہے اس تجویز پر عمل ہوا، بستی والوں نے اہل بادیه سے کہا کہ ہم آپ لوگوں کے مقابلے میں شہر والوں سے جنگ کرنے میں زیادہ ماہر ہیں اہل بادیه نے ان سے کہا شہروں کے باشندے اچھے لڑنے والے نہیں ہوا کرتے ان کو معلوم ہی نہیں کہ جنگ کیا ہوا کرتی ہے جب ہم آپ علیحدہ علیحدہ صف بستہ ہوں گے تو معلوم ہو جائے گا کہ دشمن کی یورش اور غلبہ کس سمت سے ہوتا ہے۔

اس طرح صف بندی کے بعد اب لڑائی شروع ہوئی اور جس قدر ہلاکت اسیر اور خونریز جنگ ہوئی اس کی نظیر پہلے دیکھنے میں نہیں آئی اور دونوں فرقوں اہل بادیه اور شہر والوں نے ایسی شجاعت اور ثابت قدمی دکھائی کہ پہلے دیکھی نہیں گئی کسی کو کسی پر ترجیح نہیں دی جاسکتی تھی البتہ ہاجرین اور انصار کو اہل بادیه کے مقابلے میں زیادہ نقصان اٹھانا پڑا اور اب تک جو باقی تھے وہ بھی سخت مصیبت میں تھے عبد الرحمن بن ابی بکرؓ نے محکم کو جو مرتدین کے سامنے تقریر کر رہا تھا اپنے ایک بے خطا تیر سے ہلاک کر دیا اور زید بن الخطاب نے رجال بن غنقوہ کو قتل کر دیا۔

بنی تمیم کے ایک شخص سے جو اس معرکے میں خالد بن الولید کے ساتھ شریک تھا مروی ہے کہ جب لڑائی نے بہت زیادہ شدت اختیار کی اور اب نوبت یہ آگئی کہ کبھی مسلمان مغلوب ہوتے نظر آتے تھے اور کبھی مرتدین خالد نے یہ تجویز پیش کی کہ تمام مسلمان علیحدہ علیحدہ صف بستہ ہو کر اپنی تاک ہر قبیلے کی جو اندر دی اور کارگزاری نمایاں ہو اور معلوم ہو کہ کس کی سمت سے مسلمانوں پر سخت یورش ہوتی ہے اس تجویز کے مطابق اہل بادیه اور شہری مسلمان ایک دوسرے سے علیحدہ ہو گئے اور ان میں بھی پھر ہر قبیلہ علیحدہ علیحدہ صف بستہ ہوا اور وہ اپنے اپنے سرداروں کے پرچموں کے تحت موکر کارزار میں جم گئے اور اب سب نے دشمن کا مقابلہ شروع کیا، اہل بادیه نے کہا کہ آج ان شہریوں کو لڑائی کا مزہ معلوم ہو گا چنانچہ اسی جماعت کو سب سے زیادہ جانی نقصان اٹھانا پڑا میسلہ اپنی جگہ جا رہا اور دشمن کی یورش نے مسلمانوں کے چمکے چمکے دیے خالد نے محسوس کیا کہ جب تک میسلہ قتل نہ ہو گا یہ طوفان فرو نہ ہو گا بنی حنیفہ اپنے مقتولین کے قتل سے ذرا بھی متاثر نہ ہوئے بلکہ اسی جماعت کے ساتھ جیسے کہ وہ پہلے

لڑ رہے تھے برابر لڑتے رہے، اس کے بعد خود خالد صف سے برآمد ہو کر دشمن کے مواجہہ میں کھڑے ہوئے اور انہوں نے مبارزت طلب کی اور کہا کہ میں ابن الولید العودہ ہوں میں عامر اور زید کا فرزند ہوں پھر تمام مسلمانوں نے اپنا شعار یا محمدؐ بلند کیا، اس واقعے میں اُن کا یہی شعار تھا، اس کے بعد خالد کی منجاعت کا یہ حال تھا کہ جو شخص اُن کے مقابلے پر آیا انہوں نے اُسے قتل کر دیا اس وقت وہ یہ رجز پڑھتے جاتے تھے،

أَنَا ابْنُ الشَّيْبَانِجِ وَسَيْفِي لَمْ يَخْشَ عَظِيمُ شَيْءٍ حِينَ يَأْتِيكَ لِنَفْتٍ

(ترجمہ) میں سرداروں کا فرزند ہوں اور میری تلوار نہایت خوں فشاں ہے جیسا کہ وہ ترجمہ پڑھے۔

جو سامنے آیا انہوں نے اُسے موت کے گھاٹ اتار دیا اب مسلمانوں کا پلہ بھاری ہوا اور انہوں نے دشمن کو ہر طرح کچل دیا۔ اس کے بعد مسلمہ کے قریب پہنچ کر خالدؓ نے اُسے للکارا، اس کے متعلق رسول اللہ صلم نے فرمایا تھا کہ ایک شیطان مسلمہ کے تابع ہے جب وہ اُس کے پاس آتا ہے تو اس کے مُنہ سے اس قدر کفت جاری ہوتا ہے کہ معلوم ہوتا ہے کہ اس کے دونوں جبڑوں میں ناکو ہے اور جس بھلی بات کے کرنے کا مسلمہ لادہ کرتا ہے وہ شیطان اُسے اس کے کرنے سے روک دیتا ہے لہذا اگر کبھی تم کو اس کے خلاف موقع مل جائے تو ہرگز اس کو ماتھے سے نہ جانے دینا۔

رسول اللہ صلم کے اس ارشاد کی وجہ سے خالدؓ اس کے قریب پہنچ کر اس پر حملہ کرنے کا موقع تلاش کرنے لگے خالدؓ نے دیکھا کہ وہ اپنی جگہ جما ہوا ہے حالانکہ اب جنگ میں مسلمانوں کا پلہ ور ہو چکا تھا اور وہ مرتدین کو بے دریغ قتل کر رہے تھے مگر تاہم خالدؓ نے اندازہ لگایا کہ تا وقتیکہ مسلمہ اپنی جگہ سے نہ ہٹے اس کے ساتھی میدان سے بھاگنے والے نہیں انہوں نے موقع کی تلاش میں مسلمہ کو آواز دی اس نے جواب دیا، خالدؓ نے چند باتیں ایسی پیش کیں جو وہ چاہتا تھا اور کہا کہ اچھا بتائیے اگر ہم نصف پر راضی ہو جائیں تو کونسا نصف حصہ آپ ہمیں دیں گے، اُس کی یہ عادت تھی کہ جب وہ کوئی جواب دینا چاہتا تو اپنا مُنہ شیطان سے مشورہ کرنے کے لیے پھیر لیتا اور وہ منہ کر دیتا چنانچہ اس گفتگو کے دوران میں اُس نے ایک مرتبہ شورے کے لیے اپنا مُنہ ذرا پھیرا تھا کہ خالدؓ موقع ملے ہی اس پر پل پڑے اور وہ ہمہم کر بھاگا اس کے پیچھے ہی اس کے تمام توابع میدان سے فرار ہو گئے، خالدؓ نے مسلمانوں کو للکارا کہ خبردار

اب کو تاہی نہ کرنا بڑھو اور کسی کو بچ کر جانے نہ دو مسلمان سب کے سب اُن پر پل پڑے اور مرتدین کو کاٹل شکست ہوئی،

جب تمام لوگ میلہ کا ساتھ چھوڑ کر فرار ہو گئے اور وہ بھی اپنی جگہ سے اٹھا تو کسی نے اس سے کہا کہ آپ کے وہ وعدے جو آپ اپنی فتح کے ہم سے کیا کرتے تھے کیا ہوئے اُس نے کہا بہر حال اب اس وقت تو تم اپنی عزت کی حمایت میں لڑو،

محکم نے بنی حنیفہ کو لٹکارا کہ باغ میں چل کر پناہ لو اتنے میں وحشی نے میلہ پر جو ایک دوسرے شخص کے سہارے کھڑا تھا اور فرط غضب سے جس کے منہ سے جھاگ نکل رہے تھے حملہ کیا اور اپنے بھائے کو پھیک کر اس کا کام تمام کر دیا۔ اب تمام مسلمان چاروں طرف سے دیواروں اور دروازوں کو پھانڈ کر اُس باغ میں مرتدین پر ٹوٹ پڑے اور اُن سب کا صفایا کر دیا، اس لڑائی اور پھر اس باغ میں جو بعد میں حدیقۃ الموت کے نام سے مشہور ہے اس دزد دس ہزار نیر و آرمہ کا کام آئے۔

مروسی ہے کہ جب مسلمانوں نے ثابت قدمی اور دلیری سے لڑنے کے لیے اپنے اپنے قبائل اور خاندانوں کی حیثیت سے اپنی جداگانہ ترتیب قائم کی اور انہوں نے مرتدین کا جم کو مقابلہ کیا، بنی حنیفہ کو شکست ہوئی مسلمانوں نے اس کا تعاقب کر کے ان کو تلواریں پر رکھ لیا اور مارتے مارتے حدیقۃ الموت تک اس کے تعاقب میں چلے آئے اب یہاں میلہ کے قتل میں اختلاف بیان ہے کہ وہ کب اور کہاں قتل ہوا، بعض لوگوں کا بیان ہے کہ وہ اسی باغ میں مارا گیا ہے،

بنی حنیفہ نے باغ میں داخل ہو کر تمام دروازے بند کر لیے مسلمانوں نے ہر طرف سے ان کو محصور کر لیا۔ برائین مالک نے مسلمانوں سے کہا کہ آپ مجھے اس دیوار پر چڑھا کر اندر اتار دیں انہوں نے براؤ کو دیوار پر چڑھا دیا مگر وہ دشمن کو دیکھ کر لرزہ بر اندام ہو گئے اور کہا مجھے اتارو اس کے بعد پھر انہوں نے کہا کہ مجھے دیوار پر چڑھا دو ایسا کہی بار ہوا کہ وہ چڑھے اترے آخر کار ایک مرتبہ کہنے لگے کہ اس خوف اور ہراس کا بُرا ہوا ایک مرتبہ آپ لوگ مجھے اور چڑھا دیں مسلمانوں نے ان کو دیوار پر چڑھا دیا اُس پر چڑھتے ہی وہ دشمن کے پیچ میں کود پڑے اور دروازے پر اُن کو مار کر اسے مسلمانوں کے لیے جو پہلے سے باہر آواہ تھے کھول دیا مسلمانوں نے اس باغ میں داخل ہو کر اب خود اس کے دروازے کو دشمن پر مسدود

کر دیا اور اس کی کنجی باہر پھینک دی، اس کے بعد ایسی شدید جنگ ہوئی جس کی نظیر نہ تھی۔ جتنے مڑتے اس باغ میں پناہ گزین تھے قتل کر ڈالے گئے، مسلمانوں کو اللہ نے اس سے پہلے ہی قتل کر دیا تھا۔ شکست کھانے پر بنی حنیفہ نے اس سے کہا تھا وہ تمہارے تمام وعدے کیا ہوئے اس نے کہا اب ان کا ذکر مت کرو اس وقت تو اپنی آبرو کی خاطر جو ان مروی دکھاؤ۔

مروی ہے کہ کسی نے اعلان کیا کہ غلام عیسیٰ نے مسلمانوں کو قتل کر دیا ہے، خالد مجاہد کو لے کر جو زنجیروں میں بند تھا ہوا تھا مسلمانوں اور ان کے دوسرے سرداروں کو دکھانے میدان کارزار میں آئے، جب وہ رجال کی لاش پر آئے مجاہد نے خالد سے کہا کہ یہ رجال ہے۔

دوسری طرح سے مروی ہے کہ مسلمانوں سے فارغ ہو کر تمام مسلمان خالد کے پاس آئے اور ان کو اس کی اطلاع دی وہ مجاہد کو جو بیڑیاں پہنے تھا ساتھ لے کر میدان میں آئے تاکہ وہ ان کو مسلمانوں کی لاش بتائے، ایک ایک مقتول کا چہرہ اس کی شناخت کے لیے کھولا جاتا تھا اسی طرح گزرتے ہوئے خالد، محکم بن اطفیل کے لاشے پر آئے یہ ایک نہایت قد آور و جید اور شاندار آدمی تھا خالد نے اس کی صورت دیکھ کر مجاہد سے کہا کہ یہ تمہارا سردار ہو گا مجاہد نے کہا ہرگز نہیں یہ اس سے کہیں زیادہ بہتر اور معتز آدمی تھا، یہ پیامہ کا محکم ہے اور آگے چلے۔ خالد مقتولین کے چہروں کو شناخت کے لیے اسے دکھاتے جاتے تھے باغ میں پہنچے وہاں کے مقتولوں کو دیکھنا شروع کیا ان میں ایک پستہ قامت زرد رنگ مادہ رُوشن شخص کی لاش نظر آئی مجاہد نے کہا کہ یہ ہی مسلمان ہے جس کے قتل سے تم کو فراغت ہو گئی خالد نے کہا کہ اسی کے بد قوارہ نے تم کو اس طرح بچایا، مجاہد نے کہا ہاں بات تو یہ ہی ہے مگر بخدا خالد یاد رکھو کہ یہ لوگ جو تمہارے مقابلے پر آئے تھے بہت ہی گھٹیا جلد باز تھے اور جو اصل میں ذی مرتبہ اور صاحب وقار ہیں وہ تو سب قلعوں میں کہیں پڑے ہیں خالد نے کہا یہ کیا کہتے ہو، مجاہد نے کہا جو کہہ رہا ہوں بالکل حق ہے میری مانواؤ میں اپنی قوم کی طرف سے تم سے صلح کر لیتا ہوں،

بنی عامر بن حنیفہ کا ایک شخص اغلب بن عامر بن حنیفہ تھا اس کی گردن نہایت زبردست اور موٹی تھی جب مشرکین کو شکست ہوئی اور مسلمانوں نے ان کو گھیر لیا وہ مڑہ بن کر پڑ گیا، مسلمان مقتولین کی شناخت کرنے لگے، ابو بصیرہ انصاری چند اشخاص کے ساتھ اغلب کے پاس پہنچے جب انہوں نے اسے مقتولین میں پڑا ہوا دیکھا۔ یہ ہی

سمجھے کہ اس کا کام ہی تمام ہو چکا ہے لوگوں نے ابولبصیرہ سے کہا کہ تم اس بات کے مدعی ہو کہ تمھاری تلوار نہایت درجے کا شٹنے والی ہے (یہ ہمیشہ اس کے مدعی تھے) تو اب ذرا اس اغلب کی گردن پر جو مرا پڑا ہے وار کر کے اپنی تلوار کی کاٹ دکھاؤ اگر اس میں تم کا میاں ہو سکے تو ہم جو کچھ تمھاری تلوار کے متعلق اب تک سنتے آئے ہیں اسے یاد کر لیں گے

ابولبصیرہ تلوار نیام سے نکال کر اغلب کی طرف بڑھے کسی کو بھی اس کے مردہ ہونے میں کوئی شک نہ تھا مگر ان کے قریب پہنچتے ہی وہ ایک دم اٹھ کر بھاگا۔ ابولبصیرہ نے اس کا تعاقب کیا اور کہنے لگے کہ میں ابولبصیرہ انصاری ہوں مگر اغلب نے اس تیزی سے بھاگنا شروع کیا کہ وہ ان کی گرفت سے دور ہی ہوتا گیا، جب ابولبصیرہ کہتے کہ میں ابولبصیرہ انصاری ہوں اغلب جواب دیتا کہ میں آپ نے اپنے کافر بھائی کی دوسری بھی اسی طرح وہ ان کی گرفت سے بچ کر بھاگ گیا۔

جب خالد اور ان کی سپاہ سیلمہ کے قصبے سے فارغ ہو گئی عبداللہ بن عمر اور عبدالرحمن بن ابی بکرؓ نے ان سے کہا کہ آپ ہم سب کو لے کر بڑھیے اور ان تمام قلعوں کا محاصرہ کر لیجئے خالد نے کہا مگر پہلے میں چاہتا ہوں کہ رسالے کے مختلف دستے اطراف میں بھیلادوں اور ان مرتدین کا پہلے صفایا کر دوں جو اب تک قلعہ گزیں نہیں ہو سکے ہیں اس کے بعد دیکھوں گا کہ اب کیا کرنا چاہیئے چنانچہ انھوں نے اپنے رسالے کو دشمن کی تلاش میں روانہ کیا اور ان دستوں نے مال، عورتیں اور بچے جن پر ان کا قابو چلا ان کو گرفتار کیا اور ان کو اپنے لشکر میں لے آئے، اب خالد نے کوچ کا اعلان کیا تاکہ قلعوں کا محاصرہ کریں۔

مجاہد نے ان سے کہا کہ آپ کے مقابلے میں یہ جلد باز نا تجربہ کار لڑنے آئے تھے، تمام قلعے نبرد آزماؤں سے پُر ہیں آؤ میں تم سے ان کے لیے صلح کر لوں۔ خالد نے اس سے اس شرط پر کہ صرف جانیں معاف کر دی جائیں گی اس کے علاوہ ہر شے پر وہ قبضہ کر لیں گے صلح کر لی۔ مجاہد نے کہا میں قلعہ والوں کے پاس جاتا ہوں اور ان سے مل کر اس سمجھوتے پر مشورہ کر کے پھرتا ہوں۔

مجاہد قلعوں میں آیا یہاں موائے عورتوں، بچوں بہت بوڑھوں اور کمزوروں کے اور کون تھا مگر اس نے یہ کیا کہ عورتوں کو زریں پہنائیں اور ان سے کہا کہ میری دہلیز تک

تم قلعے کی تفصیل پر نمودار ہو کر اپنا شعار جنگ برابر بلند کرتی ہو، یہ انتظام کر کے وہ خالد کے پاس آیا اور کہا کہ جس شرط پر میں نے تم سے صلح کی تھی قلعے والے اسے نہیں مانتے اور یہ دیکھوان میں کے بعض اپنے انکار کے اظہار کے لیے فسیلوں پر نمودار ہوئے ہیں اور میں ان کی ذمہ داری نہیں لے سکتا۔ وہ میرے قابو سے باہر ہیں۔ خالد نے قلعوں کی طرف دیکھا وہ سیاہ ہو رہے تھے اس شدید لڑائی نے خود مسلمانوں کو بھی نقصان پہنچا تھا وہ تھک گئے تھے، اپنے اہل و عیال سے ملے ہوئے ان کو مدت گزر چکی تھی وہ چاہتے تھے کہ اسی فتح پر اکتفا کر کے وطن واپس جائیں اور نیز یہ بھی اندیشہ تھا کہ اگر ان قلعوں میں لڑنے والے ہوئے تو معلوم نہیں کہ جنگ کا نتیجہ کیا ہو کیونکہ پہلے ہی اس جنگ میں صرف مدینے کے مہاجرین اور انصار میں سے تین سو ساٹھ صحابہ شہید ہو چکے تھے۔

نیز اہل مدینہ کے علاوہ دوسرے مہاجرین اور تابعین میں سے چھ سو یا زیادہ صحابہ شہید ہوئے تین سو مہاجرین میں سے اور تین سو تابعین، ثابت بن قیس بھی شہید ہوئے، ان کو ایک مشرک نے قتل کیا، ان کا ایک پاؤں کٹ کر الگ ہو گیا تھا ثابت نے اسی کو اپنے قاتل پر پھینک مارا جس سے وہ ہلاک ہو گیا، دوسری طرف بنی حنیفہ کے اقرباء کے میدان میں سات ہزار آدمی کام آئے تھے موت والے باغ میں سات ہزار اور تعاقب و تلاش میں اسقدر

مردی ہے کہ جب مجاہد نے مصالحت کے متعلق خالد سے گفتگو کی تو اس نے یہ تجویز ایسے شخص کے سامنے پیش کی تھی جسے خود لڑائی سے کافی نقصان پہنچ چکا تھا اور مسلمانوں کے اشراف میں سے بہت بڑی تعداد شہید ہو چکی تھی اس وجہ سے خالد نرم پڑ گئے، اور انھوں نے صلح و دوستی کو پسند کر لیا۔ اور مصالحت پر آمادگی ظاہر کر دی، مجاہد سے اس شرط پر صلح کی کہ تمام سونا، چاندی، مویشی، اور آدھے لونڈی غلام، خالد کے قبضے میں دیدیے جائیں گے، اس کے بعد اس نے کہا کہ اچھا اب میں اپنی قوم کے پاس جاتا ہوں تاکہ یہ شرائط ان کے سامنے پیش کروں۔

مجاہد نے قلعوں میں آکر عورتوں سے کہا کہ اسلحہ لگا کر قلعے کی برجیوں پر نمودار ہو جاؤ، انھوں نے اس ہدایت کی تعمیل کی، اب مجاہد پھر خالد کے پاس آیا۔ خالد پہلے ہی قلعے پر یہ مظاہرہ دیکھ چکے تھے کہ نبرد آزمائی کی ایک بڑی سلیج جماعت اب تک قلعہ بند ہے،

مجاہد نے خالد سے آکر کہا کہ قلعے والے ان شرائط کو نہیں مانتے البتہ اگر آپ میری ایک اور بات مان لیں تو پھر میں ان کے پاس گنگنگ کے لیے جاؤں، خالد نے پوچھا کیا مجاہد نے کہا کہ اگر آپ صرف چوتھائی لونڈی غلام لیں اور بقیہ چھوڑ دیں، خالد نے کہا میں نے اسے بھی منظور کیا مجاہد نے کہا تو اچھا اب میں نے آپ سے قطعی مصالحت کر لی، جب وہ دونوں انعقاد صلح سے فارغ ہو گئے، قلعے کے کھول دیے گئے، وہاں دیکھنے سے معلوم ہوا کہ صرف عورتیں اور بچے ہیں کوئی مرد نہیں ہے، خالد نے مجاہد سے کہا کہ تم نے مجھے دھوکا دیا، مجاہد نے کہا کہ میں مجبور تھا چونکہ یہ میری قوم کا معاملہ تھا اس وجہ سے سوائے اس کارروائی کے اور میں کیا کر سکتا تھا۔

یہ بھی مروی ہے کہ اس روز دوسری مرتبہ مجاہد نے خالد سے کہا کہ اگر آپ پسند کریں تو نصف لونڈی غلام، تمام نقدی، تمام مویشی اور علاقے پر صلح ہو جائے اور میں اس کے لیے باقاعدہ مسابہہ صلح نکھدوں، خالد نے ان شرائط کو منظور کر لیا، مجاہد نے ان شرائط پر کہ تمام نقدی مویشی زمین، نصف لونڈی غلام اور ہر گائوں میں سے ایک باغ جسے خالد پسند کریں اور ایک مزرعہ جسے وہ پسند کریں لے لیں ان سے صلح کوئی انعقاد صلح کے بعد خالد نے مجاہد کو قلعے والوں کے پاس شرائط صلح کی تکمیل کے لیے بھیجا اور کہا کہ کچھ دو کہ میں صرف تین دن کی جہلت دیتا ہوں اس اثنا میں ان تمام شرائط کی عملی تکمیل ہو جائے ورنہ میں پھر دھاوا کر دوں گا اور پھر سوائے سب کو تیغ کر دینے کے کوئی درخواست قبول نہیں کروں گا، مجاہد نے قلعے والوں سے آکر کہا کہ بہتر یہی ہے کہ ان شرائط کو قبول کر کے صلح کر لو، اس پر سلیمان بن عمیر کھننی نے کہا کہ ان شرائط کو ہم ہرگز نہیں مانیں گے ہم دیہات والوں اور غلاموں کی جماعت کو دعوت دیتے ہیں اور دشمن سے پھر مقابلہ کریں گے، ہم خالد سے معاملہ نہیں کرتے، ہمارے قلعے سنگین ہیں، خوراک وافر ہے اور جاڑا اب قریب آ رہا ہے۔ مجاہد نے اس سے کہا تو بہت ہی بدبخت اور منحوس ہے تجھے اس بات سے کہ میں نے حریف کو دھوکا دیکر ان شرائط کو سنوایا ہے دھوکا ہوا ہے تو ہرگز اپنی رائے میں کامیاب نہیں ہو سکتا کیا اب تم میں کوئی ایسا شخص ہے جس میں ذرا بھی کوئی خوبی یا محل شناسی باقی رہی ہو، اور اس صلح سے میں نے تم کو اس مصیبت سے بچا لیا جس کی پیشین گوئی شریل بن سلیمان نے کی تھی۔

اس گفتگو کے بعد مجاہد سات آدمیوں کے ساتھ خالد کے پاس آیا اور ان سے کہا کہ بہت مشکل سے میری قوم والوں نے یہ صلح قبول کی ہے لہذا اب اس کے لیے باقاعدہ صلح نامہ لکھ دیجئے۔ خالد نے لکھا: یہ وہ معاہدہ ہے جس پر خالد بن الولید نے مجاہد بن مرارہ، سلمہ بن عمیر اور فلاں فلاں اشخاص سے صلح کی ہے، جس قدر سونا، چاندی، بنی حنیفہ کے پاس ہے وہ سب خالد کو دیدیا جائے گا، نصف لونڈی غلام ان کے حوالے کر دیئے جائیں گے، تمام مویشی اور علاقہ ان کے قبضے میں دیدیا جائے گا۔ ہر گائوں میں ایک باغ، اور ایک مزرعہ ان کو دیدیا جائے گا، بشرطیکہ وہ اسلام لے آئیں۔ اس کے بعد ان کو امان اور آزادی ہے، ان شرائط کے ایفا کے لیے ابیہ خالد بن الولید، ابو بکر خلیفہ رسول اللہ صلعم اور تمام مسلمانوں کی ذمہ داری کا اقرار کیا جاتا ہے،

ابو ہریرہؓ کے مروی ہے کہ خالد نے مجاہد سے ان شرائط پر صلح کی تمام سونا، چاندی مویشی اور ہرست میں ایک باغ جس کو پسند کیا جائے اور نصف لونڈی غلام خالد کے حوالے کر دیئے جائیں مگر بنی حنیفہ نے ان شرائط کو ماننے سے انکار کر دیا، خالد نے مجاہد سے کہا کہ میں تم کو تین دن کی جہلت دیتا ہوں اس میں آخری تصفیہ کر لو، سلمہ بن عمیر نے بنی حنیفہ سے کہا تم اپنی عزت و آبرو کی خاطر آخر دم تک لڑو اور کوئی شرط نہ مانو کیونکہ ہمارا قلم نہایت سنگین ہے، ہمارے پاس خوراک وافر ہے اور اب مروی بھی شروع ہو گئی ہے مجاہد نے کہا اے بنی حنیفہ میری بات مانو اور سلمہ کی بات ہرگز نہ مانو یہ شخص بہت سی نحو س ہے اور قبل اس کے کہ شرجیل بن مسلمہ کا کہا ہوا یہ قول کہ عورتوں کو زبردستی بھگائے جایا جائے گا اور مفت میں ان سے تمسک کیا جائے گا تم پر صادق آئے تم اس صلح کو قبول کرو۔ چنانچہ بنی حنیفہ نے اس کی بات مان کر اس کے تصفیہ کو قبول کر لیا اور سلمہ کی بات کو رد کر دیا۔ اسی زمانے میں حضرت ابو بکرؓ نے سلمہ بن سلام بن قشش کے ہاتھ ایک خط خالد کو بھیجا تھا جس میں ان کو حکم دیا تھا اگر اللہ عزوجل ان کو فتح دے تو وہ بنی حنیفہ کے ان تمام مردوں کو جن کی دائرہ میں نکل آئی ہے قتل کر دیں مگر جب سلمہ خط لے کر خالد کے پاس پہنچے تو اس سے پہلے ہی خالد بنی حنیفہ سے صلح کر چکے تھے سلمہ نے بھی اس صلح کی توثیق کر دی۔

بنی حنیفہ بیست اور اپنے سابقہ کردار سے برأت کے لیے خالد کے پاس ان کے

پڑاؤ میں جمع ہوئے سلمہ بن عمیر نے مجاہدہ سے کہا مجھے خالد کے پاس لے چلو میں اُن سے خود اُن کی بھلائی کی ایک بات کہنا چاہتا ہوں حالانکہ اس کا یہ ارادہ تھا کہ وہ اچانک خالد پر حملہ کر کے ان کا کام تمام کر دے۔ مجاہدہ نے اس کی باریابی کے لئے خالد سے اجازت مانگی خالد نے اجازت دیدی سلمہ بن عمیر خالد کو قتل کے ارادہ سے تلوار بغل میں چھپائے اندر آیا خالد نے پوچھا یہ کون ہے مجاہدہ نے کہا یہ وہی شخص ہے جس سے متعلق میں نے آپ سے گفتگو کی تھی اور آپ نے اُسے باریابی کی اجازت دی ہے۔ خالد نے کہا اُسے یہاں سے نکال دو لوگوں نے اُسے باہر نکال دیا اور جب اس کی جامہ تلاشی لی گئی تو اس سے یکس تلوار برآمد ہوئی لوگوں نے اس کو بہت لعنت ملامت کی قید کر لیا اور کہا کہ تو نے اپنی حرکت سے اپنی پوری قوم کو تباہ کرنا چاہا تھا اور تیری نیت صرف یہ تھی کہ پورا بنی حنیفہ برباد ہو جائے اُن کی آل و اولاد اور عورتیں لونڈی عن سلام بنالی جائیں اگر خالد کو یہ معلوم ہو جاتا کہ تو ہتیار لے کر آیا ہے وہ ضرور تجھے قتل کر دیتے اور اب بھی ہمیں یہ اندیشہ ہے کہ اگر انھیں تیری اس حرکت کی اطلاع ملی تو وہ تمام مردوں کو قتل کر دیں گے اور عورتوں کو لونڈی بنالیں گے نیز وہ یہ گمان کریں گے کہ یہ ایک شخص کی حرکت نہیں ہے بلکہ ہماری ایک جماعت اس سازش میں شریک ہے۔ لوگوں نے اسے قید کر کے قلعے میں بند کر دیا، تمام بنی حنیفہ اپنے سابقہ کردار سے برأت اور تہیہ اسلام کے لئے جمع ہوئے سلمہ نے اُن سے کہا کہ میں وعدہ کرتا ہوں کہ اب کوئی بات تمہارے خلاف مرضی نہیں کروں گا، تم مجھے معاف کر دو مگر بنی حنیفہ نے اُس کی درخواست کو رد کر دیا اور اس کی حماقت کی وجہ سے وہ اس کے کسی عہد کو بھی قبول کرنے کے لئے تیار نہ ہوئے۔ چنانچہ ایک روز رات کو وہ قلعے سے چپکے سے نکل کر خالد کی فرو دگاہ کی طرف چلا، مگر پھرے والوں نے اسے شناخت کر لیا اور وہ چلائے بنی حنیفہ بیدار ہوئے اُس کے تعاقب میں دوڑے اور قلعے کی کسی فصیل میں اس کو جا پلایا اس نے ان پر تلوار سے حملہ کیا، انھوں نے پتھروں سے مار کر اسے ایک کونے میں پناہ لینے کے لئے مجبور کیا اس وقت تلوار اس کے حلقوم پر تھی اس نے اپنی شہ رگیں کاٹ دیں وہ ایک کنوین میں گر پڑا اور مر گیا۔

مردی ہے کہ خالد نے تمام بنی حنیفہ سے صلح کر لی تھی سوائے ان لوگوں کے

جو عرض میں اور قریہ میں تھے کیونکہ وہ اس وقت گرفتار کئے گئے ہیں جب مختلف مقامات پر دوڑیں بھیجی گئیں صرف عرض اور قریہ میں جو لوٹدی غلام بنی حنیفہ قیس بن ثعلبہ اور لشکر کے خالد کو ملے وہ پانچ سو تھے جو انھوں نے ابوبکرؓ کے پاس بھیج دیے۔

محمد بن اسحاق سے مروی ہے کہ پھر خالد نے مجاہد سے کہا کہ تم اپنی بیٹی کا نکاح میرے ساتھ کرو و مجاہد نے کہا ذرا ابھی صبر کرو ورنہ امیر المومنین مجھ سے اور تم سے سخت ناراض ہو جائیں گے خالد نے کہا تم ابھی اپنی بیٹی کو میرے نکاح میں دیدو اس نے نکاح کر دیا اس کی اطلاع ابوبکرؓ کو پہنچی انھوں نے خالد کو ایک بہت ہی خشم آگیز خط لکھا کہ اسے خالد بڑے افسوس کی بات ہے معلوم ہوتا ہے کہ اب تم کو کوئی کام ہی نہیں رہا، کہ تم عورتوں سے نکاح کر رہے ہو، حالانکہ بارہ سو مسلمانوں کا خون تمہارے صحن میں اب تک تازہ ہے جو خشاک نہیں ہوا، خالد خط کو دیکھ کر کہنے لگے کہ یہ اعمیر یعنی عزن الخطابؓ کی حرکت ہے جو یہ خط امیر المومنین نے مجھے لکھا ہے۔

اس سے پہلے خالد بن الولید نے بنی حنیفہ کا ایک وفد ابوبکرؓ کے پاس بھیج دیا تھا جب یہ وفد ان کے پاس پہنچا ابوبکرؓ نے ان سے کہا کہ تم لوگوں نے یہ کیا حرکت کی کہ اسلام سے بغاوت کی انھوں نے کہا اے خلیفہ رسول اللہ ہم سے جو لغزش ہوئی وہ ایک ایسے منحوس آدمی کی وجہ سے ہوئی ہے کہ جسے نہ اللہ نے اس معاملے میں برکت دی نہ اس کے خاندان کو، ابوبکرؓ نے کہا اچھا پھر بھی یہ تو بتاؤ کہ وہ تم کو کس بات کی دعوت دیتا تھا انھوں نے کہا کہ وہ ہم سے بطور الہام یہ جملے کہا کرتا تھا "اے مینڈک تو پاک ہے صاف ہے نہ کسی پانی پینے والے کو روکتا ہے نہ پانی کو گندہ کرتا ہے آدھی زمین ہمار سی آدھی قریش کی مگر قریش تو ایسی قوم ہے جو اپنی حد سے تجاوز کرتی ہے" ابوبکرؓ نے کہا یسوعان اللہ تم پر بہت افسوس ہے یہ تو اس قسم کا کلام ہے جسے آج تک نہ خدا نے کہا نہ پیغمبر نے وہ تمہیں کہاں بہکا لے گیا تھا۔

خالد بن الولید جب یمامہ کے قصبے سے فارغ ہوئے جہاں وہ اس کی ایک وادی ریاض نامی میں فروکش تھے اور وہیں ان کی بنی حنیفہ سے جنگ ہوئی تھی اب وہ اس سے منتقل ہو کر یمامہ کی ایک اور وادی دبر نام میں فروکش ہوئے۔

اہل بحرین کا واقعہ حکم کا ارتداد اور اُس کے ساتھی

سیف سے مروی ہے کہ علاء بن محضر می بحرین روانہ ہوئے، بحرین کا قصبہ یہ ہوا رسول اللہ صلی اللہ علیہ وسلم اور منذر بن سادہ ایک ہی جہینے میں بیمار ہوئے منذر کا رسول اللہ صلی اللہ علیہ وسلم کے بعد ہی انتقال ہو گیا ان کے بعد اہل بحرین مرتد ہو گئے ان میں سے عبد القیس بصرہ اسلام لے آئے البتہ بکر مرتد ہی رہے جس شخص کی کوشش سے عبد القیس دوبارہ اسلام میں داخل ہوئے وہ جارود تھے۔

حسن ابن الحسن سے مروی ہے کہ جارود بن اعلیٰ تلاش حق میں رسول اللہ صلی اللہ علیہ وسلم کی خدمت میں حاضر ہوئے آپ نے اُن سے فرمایا جارود اسلام لے آؤ انہوں نے کہا کہ میں خود اپنا دین رکھتا ہوں آپ نے فرمایا تمہارا دین کوئی حقیقت نہیں رکھتا وہ مہل ہے، جارود نے آپ سے کہا کہ اگر میں اسلام لے آؤں تو جو خرابی بعد میں اسلام میں ہو اُس کی ذمہ داری آپ پر آپ نے فرمایا اچھا۔ جارود اسلام لے آئے اور مدینے میں مقیم رہے جب وہ مسائل دین سے اچھی طرح واقف ہو گئے تو اب انہوں نے گھر جانے کا ارادہ کیا اور رسول اللہ صلی اللہ علیہ وسلم سے عرض کیا کہ سفر کے لیے کوئی سواری ہو تو دیجئے آپ نے فرمایا اس وقت تو کوئی سواری نہیں ہے جارود نے کہا اگر راستے میں کوئی بھٹکا ہوا جانور مل جائے میں اُسے لے لوں آپ نے فرمایا کہ نہیں تم ہرگز ایسا نہ کرنا۔ یہ اپنی قوم کے پاس آئے اُن کو اسلام کی دعوت دی جسے انہوں نے قبول کیا اُن کی پوری قوم مسلمان ہو گئی اسے تھوڑا ہی عرصہ گزرا تھا کہ رسول اللہ صلی اللہ علیہ وسلم نے وفات پائی اُن کے قبیلے عبد القیس نے کہا اگر محمد نبی ہوتے تو وہ کبھی نہ مرتے اور سب مرتد ہو گئے اس کی اطلاع جارود کو ہوئی انہوں نے ان سب کو جمع کیا تقریر کرنے کھڑے ہوئے اور کہا اُسے کہو کہ عبد القیس میں تم سے ایک بات پوچھتا ہوں اگر تم اُسے جانتے ہو تو بتانا اور اگر نہ جانتے ہو تو نہ بتانا انہوں نے کہا جو یا ہو سوال کرو جارود نے کہا جانتے ہو کہ گزشتہ زمانے میں اللہ کے نبی دنیا میں آچکے ہیں۔ انہوں نے کہا ہاں جارود نے کہا تم اُن کو صرف

جانتے ہو یا تم نے اُن کو دیکھا بھی ہے اُنہوں نے کہا کہ نہیں ہم نے اُن کو دیکھا تو نہیں لیکن ہم اُن کو جانتے ہیں جا رو دو دے کہا کہ پھر کیا ہوا، اُنہوں نے کہا وہ مر گئے جا رو دو نے کہا تو اسی طرح محمد صلی اللہ علیہ وسلم بھی انتقال فرما گئے جس طرح سابقہ انبیاء دنیا سے اٹھ گئے اور میں اعلان کرتا ہوں لا الہ الا اللہ وَاَنَّ مُحَمَّدًا عَبْدُہٗ وَرَسُولُہٗ اِن کی قوم نے کہا کہ ہم بھی شہادت دیتے ہیں کہ سوائے اللہ کے کوئی حقیقی معبود نہیں ہے اور بے شک محمد اس کے بندے اور رسول ہیں اور ہم تم کو اپنا برگزیدہ اور اپنا سردار تسلیم کرتے ہیں اس طرح وہ اسلام پر ثابت قدم رہے ارتداد کی وبا اُن تک نہ پہنچی اور اُنہوں نے تمام بنی ربیعہ منذر اور مسلمانوں کو اپس میں پیٹ لینے کے لیے جھوٹ دیا چنانچہ منذر اپنی زندگی بھر اُن سے اُلجھے رہے اُن کے مرنے کے بعد اُن کی جماعت مکانشین میں محصور ہو گئی یہاں تک کہ اُن کو علماء نے محاصرے سے آزاد کرایا۔

مروی ہے کہ جب خالد بن الولید بیمار کے قصبے سے فارغ ہوئے ابو بکرؓ نے علا ابن الحضرمی کو بحرین بھیجا یہ علا وہی شخص ہیں جن کو رسول اللہ صلی اللہ علیہ وسلم نے منذر بن ساوی العبدی کے پاس اسلام کی دعوت دینے بھیجا تھا منذر اسلام لے آئے، اور علا بحرین میں رسول اللہ صلی اللہ علیہ وسلم کے امیر کی حیثیت سے مقیم رہے، رسول اللہ کی وفات کے تھوڑے ہی دن کے بعد منذر بن ساوی کا بحرین میں انتقال ہوا۔

عمر بن العاص عمان میں متعین تھے یہ رسول اللہ صلی اللہ علیہ وسلم کی وفات کے وقت بھی وہیں تھے یہ مدینے روانہ ہوئے اثنائے راہ میں منذر بن ساوی کے پاس آئے جو اُس وقت مرض الموت میں مبتلا تھے عمرو ان سے ملنے گئے منذر نے اُن سے پوچھا کہ ایک مسلمان کی وفات کے وقت اُس کے مال میں سے رسول اللہ صلی اللہ علیہ وسلم کتنا حق خود اُس مرنے والے کو دلاتے ہیں عمرو نے اُن سے کہا کہ تیسرا حصہ منذر نے ان سے پوچھا کہ میں اپنے اس ثلث مال کو کس طرح خرچ کروں عمرو نے اُن سے کہا کہ اگر آپ چاہیں تو اُسے اپنے عزیزوں میں تقسیم کر دیجئے، اور اس طرح یہ ایک نیکی کر جائیں اور اگر آپ چاہیں تو اپنے اس مال کو صدقہ کر دیجئے اور اس طرح یہ صدقہ ایک محرم شے ہو گا کہ جو آپ کے بعد اُن لوگوں کے لیے جس کے لیے آپ نے یہ صدقہ کیا ہے، یہ صدقہ جاریہ رہے گا۔ منذر نے کہا میں نہیں چاہتا کہ اپنے

مال کو بحیرہ سائبہ و صیلہ اور حامی کی طرح حرام کر جاؤں بجائے اس کے میں اپنے مال کو ابھی تقسیم کیے جاتا ہوں اور جن لوگوں کے لیے میں نے وصیت کی ہے اُن کو دیے دیتا ہوں تاکہ اُسے وہ جس طرح چاہیں خرچ کریں۔ عمرو ہمیشہ ان کے اس قول پر تعجب کیا کرتے تھے کہ انہوں نے کیا عمدہ بات کہی۔

جارود بن عمرو بن حنش بن مُعلی کے علاوہ تمام بنی ربیعہ اور عربوں کے ساتھ بحرن میں مرتد ہو گئے، البتہ جارود اور اُن کے قبیلے والے بدستور اسلام پر ثابت قدم رہے۔ جب اُن کو رسول اللہ صلی اللہ علیہ وسلم کی وفات اور عربوں کے مرتد ہو جانے کی اطلاع ملی انہوں نے کہا تو میں اعلان کرتا ہوں کہ سوائے اللہ کے اور کوئی معبود نہیں ہے اور اعلان کرتا ہوں کہ محمد اس کے بندے اور رسول ہیں اور میں اُن تمام لوگوں کو جو اس کا اقرار نہیں کرتے کافر قرار دیتا ہوں۔ بنی ربیعہ بحرن میں جمع ہوئے اور مرتد ہو گئے انہوں نے کہا کہ ہم اس علاقے کی حکومت پھر منذر کے خاندان کو دیتے ہیں چنانچہ انہوں نے منذر بن النعمان بن المنذر کو اپنا بادشاہ بنالیا، اسے غرور یعنی فریب کہا جاتا تھا مگر جب وہ اور تمام دوسرے لوگ تلوار کے زور سے دوبارہ اسلام لائے تو خود وہ کہا کرتا تھا کہ میں فریب نہیں ہوں بلکہ فریب خود ہوں۔ عمیر بن غلان البہدی سے مڑی ہے کہ رسول اللہ صلی اللہ علیہ وسلم کی وفات کے بعد بنی قیس بن ثعلبہ کے حطم بن ضبیہ نے بکر بن وائل کے مرتدین اور دوسرے اُن لوگوں کے ساتھ جو ہمیشہ سے کافر تھے مرتد ہو کر خروج کر کے قطیف اور ہجر میں اپنا مستقر قائم کیا اور تمام خطے کو اُس میں جس قدر زحمت اور سیاحی آباد تھے اُن سب کو گمراہ کر دیا، اُس نے

۱۷ بحیرہ عہد جاہلیت میں اُس اونٹنی کو کہتے تھے جس کو پانچ بچے ہو جانے کے بعد اس کے کان میں سودا خ کے آزاد چھوڑ دیا جاتا تھا نہ اُس سے پھر سواری لی جاتی تھی نہ اس کا دودھ دوا جاتا تھا۔

۱۸ سائبہ منت کے سلسلے میں آزاد کی ہوئی اونٹنی کو کہتے ہیں۔

۱۹ وکیلہ وہ بکری جو ایک ساتھ نر مادہ و دو بچے ایک مرتبہ جنے اور پھر اس سے استفادہ

حرام ہو جاتا تھا۔

۲۰ حامی۔ وہ اونٹ جو دس بچے جنوانے کے بعد آزاد کر دیا جاتا تھا اور پھر اس سے کوئی کام نہیں لیا جاتا تھا۔

ایک مہم دارین بھی جو اس کے ساتھ ہو گئے تاکہ وہ عبیدیس کو اپنے اور ان کے درمیان گھیر لے کیونکہ وہ ان کے مخالف تھے اور منذر اور مسلمانوں کی مدد کرتے تھے اس نے غرور بن سوید ثمان بن المنذر کے بھائی کو بلا بھیجا اور اسے جو آنا بھیجا اور اس نے کہا کہ تم اپنی جگہ پر ثابت قدم رہنا، اگر مجھے فتح ہوئی تو میں تمہیں بحرین کا بادشاہ بنا دوں گا اور تم ثمان بادشاہ حیرہ کے برابر ہو جاؤ گے، اس نے جو آنا کر وہاں کے باشندوں کا مکمل محاصرہ کر لیا محصورین کو محاصرے سے بڑی تکلیف ہوئی ان مسلمان محصورین میں مسلمانوں کے ایک بڑے بزرگ بنی ابی بکر بن کلاب کے عبداللہ بن حذف بھی تھے ان کو اور تمام محصورین کو بھوک کی ایسی تکلیف ہوئی کہ قریب تھا کہ سب ہلاک ہو جاتے اس موقع پر انہوں نے چند شعر بھی کہے ہیں۔ جس میں اپنی دردناک حالت کو ابوبکرؓ اور اہل مدینہ کو مخاطب کر کے بیان کیا ہے۔

منحباب بن راشدہ سے مروی ہے کہ ابوبکرؓ نے علاء بن الحضرمی کو بحرین کے مرتدین سے لڑنے کے لیے بھیجا بحرین آئے ہوئے جب وہ یارہ کے قریب پہنچے تو ثمار بن اثال بنی ضیفہ کے بنی سحیم کے مسلمانوں اور دوسرے بنی ضیفہ کے دیہاتیوں کے ہمراہ ان سے ملے یہ اب تک جنگ سے کنارہ کشی کیے ہوئے اپنے طرز عمل پر غور کر رہے تھے کہ کس کا ساتھ دیں۔

علاءؓ نے عکرمہ کو پہلے عمان بھیجا اور پھر مہرہ اور شریصل کو حکم دیا کہ تم امیر المؤمنین حضرت ابوبکر صدیق رضی اللہ تعالیٰ عنہ کے حکم آنے تک جہاں ہو وہیں ٹھہرے رہو، علاءؓ دومہ آئے یہاں وہ اور عمرو بن العاص بنی قنصاعہ کے مرتدین پر چھاپے مارنے لگے عمرو بن العاص سعد اور بلی پر غارت گری کرتے تھے اور علاءؓ نے بنی کلاب اور ان کے تواج سے کارروائی شروع ہوئی۔

راوی کہتا ہے کہ جب وہ ہمارے قریب آئے تو ہم اس علاقے کی بلند سطح پر تھے بنی رباب اور بنی عمرو بن سحیم میں سے جس جس کے پاس گھوڑا تھا وہ اس پر سوار ہو کر علاءؓ کے استقبال کے لیے آگیا۔ بنی حنظلہ بھی متروک تھے کہ آیا اس ہنگامے میں شرکت کریں یا نہ کریں، مالک بن نویرہ ایک بڑی جماعت کے ساتھ بطاح میں تھا وہ کبھی ہم پر حملہ کرتا اور کبھی ہم اس پر، وکیع بن مالک ایک بڑی جماعت کے ساتھ قرعہ میں تھا

وہ عمرو پر حملہ کرتا تھا اور عمرو اس پر حملہ کرتے تھے قبیلہ سعد بن زید نسات میں دو جہتیں ہو گئی تھیں عوف اور ابناء نے زبرقان بن بدر کی بات مانی وہ اسلام پر قائم رہے اور انھوں نے زبرقان کی مرتدین کے مقابلے میں مداخلت کی البتہ متاعس اور ذیلی قبائل نے زبرقان کی بات نہ مانی اور بناوت کا اعلان کر دیا قیس بن عاصم نے اس زکوٰۃ کے مال کو جو ان کے پاس جمع ہو گیا تھا متاعس اور ان کے ذیلی قبائل میں تقسیم کر دیا حالانکہ زبرقان نے عوف اور ابناء کے زکوٰۃ کے مال کو حکومت کے لیے وصول کیا۔ اس طرح عوف اور ابناء متاعس اور ان کے ذیلی قبائل سے جنگ و جدال میں مصروف ہو گئے، مگر جب قیس بن عاصم کو معلوم ہوا کہ رباب اور عمرو بن تميم سب علاؤ کے مل گئے ہیں وہ اپنے کیے پر نادم ہوئے اور زکوٰۃ کا جو مال انھوں نے بہ اختیار خود تقسیم کر دیا تھا اتنا ہی مال علاؤ کے پاس لا کر ان کے حوالے کر دیا اور اپنی بناوت کے ارادے سے باز آ کر وہ خود اہل بحرین سے لڑنے کے لیے ان کے ساتھ ہو گئے۔ اس موقع پر انھوں نے بہت سے شعر بھی کہے جس طرح کہ زبرقان نے زکوٰۃ کے مال کو ابوبکر کے پاس بھیجتے ہوئے کہے تھے، قیس جب زکوٰۃ کا مال لے کر علاؤ کے پاس آئے علاؤ نے ان کی تعظیم و تکریم کی علاؤ کے ساتھ جہاد کے لیے قبیلہ عمرو سعد اور رباب میں سے اتنے ہی آدمی اور شامل ہو گئے جتنے کہ پہلے سے ان کی اصلی فوج میں تھے علاؤ ہم کو دہنا کے راستے سے لے چلے جب ہم اس کے وسط میں پہنچے جہاں سے خانائے اور عزافات ان کے دہنی اور بائیں جانب تھے اور اللہ نے چاہا کہ ہمیں اپنا ایک معجزہ دکھائے علاؤ نے مقام کر دیا اور سب لوگوں کو قیام کا حکم دیدیا۔ جب رات اچھی طرح چھا گئی تمام اونٹ بے قابو ہو کر بھاگ گئے نہ ہم میں سے کسی کے پاس کوئی اونٹ رہا نہ توشہ نہ توشہ دان نہ خیمہ سب کا سب اونٹوں پر رگستان میں غائب ہو گیا اور یہ واقعہ اس وقت ہوا جبکہ لوگ سواریوں سے اتر چکے تھے مگر ابھی وہ اپنا سامان نہ اتار سکے تھے اس وقت ہم پر جو رنج و غم طاری ہوا مجھے معلوم نہیں کہ کسی اور جماعت پر کبھی طاری ہوا ہو ہم نے اپنی زندگی سے مایوس ہو کر ایک دوسرے کو آخری پیام دیے، اتنے میں علاؤ کے مادی نے سب کے اجتماع کا حکم دیا ہم سب علاؤ کے پاس جمع ہوئے انھوں نے کہا میں یہ کیا پریشانی اور اضطراب آپ لوگوں میں دیکھ رہا ہوں اور آپ لوگ

کیوں اس قدر متفکر ہیں لوگوں نے کہا کہ یہ تو کوئی ایسی بات نہیں ہے کہ جس پر ہم کو مورد الزام قرار دیا جائے ہمارے یہ حالت ہے کہ اگر اسی طرح صبح ہو گئی تو ابھی آفتاب اچھی طرح طلوع بھی نہیں ہونے پائے گا، کہ ہم سب ہلاک ہو چکے ہوں گے۔

علاءؓ نے کہا آپ لوگ ہرگز خوفزدہ نہ ہوں کیا آپ مسلمان نہیں ہیں کیا آپ اللہ کی راہ میں جہاد کرنے نہیں آئے، کیا آپ اللہ کے مددگار نہیں ہیں سب نے کہا بیشک ہم ہیں علاءؓ نے کہا آپ لوگوں کو بشارت ہو کیونکہ اللہ ہرگز ایسے لوگوں کا جس حال میں آپ ہیں کبھی ساتھ نہیں چھوڑے گا۔

طلوع فجر کے ساتھ صبح کی اذان ہوئی علاءؓ نے یہیں نماز پڑھائی بعض لوگوں نے ہم میں سے تیمم کر کے نماز پڑھی اور بعض کا اب تک سابقہ وضو باقی تھا، نماز کے بعد وہ اپنے دونوں گھٹنوں پر دعا کے لیے بیٹھ گئے اور سب لوگ بھی اسی طرح دو زانو دعا کے لیے بیٹھ گئے جب سورج کی روشنی افق مشرق میں درانمودہ ہوئی وہ صف کی طرف متوجہ ہوئے اور انہوں نے کہا کوئی ہے ایسا کہ جا کر خبر لائے کہ یہ روشنی کیا ہے ایک شخص اس کام کے لیے گئے اور انہوں نے واپس آکر کہا کہ یہ روشنی محض سراب ہے علاءؓ پھر دعائیں مصروف ہو گئے۔ دوسری مرتبہ پھر وہ روشنی نظر آئی دریافت سے معلوم ہوا کہ سراب ہے تیسری مرتبہ پھر روشنی نمودار ہوئی اس مرتبہ خبر گیر نے آکر کہا کہ پانی ہے علاءؓ کھڑے ہو گئے اور سب لوگ کھڑے ہو گئے اور پانی کی طرف چل کر وہاں پہنچے ہم نے پانی پیامند ہاتھ دھوئے غسل کیا ابھی دن نہیں چڑھا تھا کہ ہمارے اونٹ ہر سمت سے دوڑتے ہوئے ہمارے پاس آتے ہوئے نظر آئے وہ ہمارے پاس آکر بیٹھ گئے ہر شخص نے اپنی سواری کے پاس جا کر اسے پکڑ لیا ہمارے کسی کوئی چیز بھی ضایع نہیں ہوئی ہم نے ان کو اس وقت پانی پلایا پھر دوسری مرتبہ خوب سیر ہو کر پلایا اور اپنے ساتھ بھی پانی کا ذخیرہ لے لیا اور پھر خوب آرام کیا اس وقت ابو ہریرہؓ میرے رفیق تھے جب ہم اس مقام سے ذرا دور نکل گئے انہوں نے مجھ سے پوچھا کہ اس پانی کے مقام سے واقف ہو میں نے کہا کہ میں اور تمام عربوں کے مقابلے میں اس علاقے کے چھپے سے بہت زیادہ واقف ہوں، ابو ہریرہؓ نے کہا تم مجھے پھر اسی جگہ لے چلو میں نے اونٹ کو موڑا اور ٹھیک اسی پانی کے مقام پر ان کو لے کر آیا وہاں آکر دیکھا کہ نہ کوئی پانی کا حوض ہے

نہ پانی کا کوئی نشان میں نے ابوہریرہؓ سے کہا بخدا اگر یہ بات نہ ہوتی کہ یہاں مجھے کوئی حوض نظر نہیں آیا تب بھی میں ضرور یہی کہتا کہ یہی وہ مقام ہے جہاں سے ہم نے پانی لیا ہے مگر آج سے پہلے کبھی میں نے اس مقام میں صاف اور شیریں پانی نہیں دیکھا تھا حالانکہ اس وقت بھی پانی سے برتن لبریز تھے ابوہریرہؓ نے کہا کہ اے ابوہریرہؓ بخدا یہی وہ مقام ہے اسی لیے میں یہاں آیا ہوں اور تم کو لے کر آیا ہوں میں نے اپنے برتن پانی سے بھرے تھے اور ان کو اس حوض کے کنارے رکھ دیا تھا میں نے کہا کہ اگر یہ اللہ کا معجزہ اور اللہ کی طرف سے نازل شدہ رحمت ہے تو میں معلوم کر لوں گا اور اگر یہ محض بارش کا پانی ہے اسے بھی میں معلوم کر لوں گا، دیکھنے سے معلوم ہوا کہ یہ واقعہ اللہ کا ایک معجزہ تھا جو اس نے ہمارے بچانے کے لیے ظاہر کیا تھا اس پر ابوہریرہؓ نے اللہ کی حمد کی وہاں سے پلٹ کر پھر ہم اپنے راستے چلے اور ہجر اگر ہم نے پڑاؤ کیا۔

علاء نے جارود اور ایک دوسرے صاحب کو حکم بھیجا کہ تم دونوں عبد القیس کو لے کر حطیم کے مقابلے کے لیے اس علاقے میں جو تم سے ملا ہوا ہے جا کر پڑاؤ کرو۔ خود علاؤؓ اپنی فوج کے ساتھ حطیم کے مقابلے پر اس علاقے میں آئے جو ہجر سے ملا ہوا تھا۔ اہل دارین کے علاوہ تمام مشرکین حطیم کے پاس جمع ہو گئے اسی طرح تمام مسلمان علاؤ بن ابھرمی کے زیرِ علم جمع ہوئے دونوں حریفوں نے اپنے اپنے آگے خندق کھود لی، اب وہ روزانہ اپنی اپنی خندق سے برآمد ہو کر ایک دوسرے سے لڑتے تھے اور پھر اپنی خندق میں واپس ہو جاتے تھے ایک مہینے تک جنگ کی یہی کیفیت رہی اسی اثنائے میں ایک رات مسلمانوں کو مشرکین کے پڑاؤ سے بڑا زبردست شور و غوغا سنائی دیا وہ شور ایسا معلوم ہوتا تھا جیسا کہ شکست خوردہ فوج میں ہوتا ہے، علاؤؓ نے کہا کوئی ہے جو دشمن کی اصل حالت کی خبر لائے۔ عبد اللہ بن حذاف نے کہا میں اس کام کے لیے جاتا ہوں ان کی ماں قبیلہ رعل کی تھیں یہ اپنی فرودگاہ سے نکل کر جب دشمن کی خندق کے قریب پہنچے انھوں نے اُن کو پکڑ لیا پوچھا کہ تم کون ہو انھوں نے کہا کہ میں رعلی ہوں اور وہ دیکھار نے گئے اے ابجر میری مدد کرو ابجر بن بھیران کے پاس آیا اُن کو پہچانا اور پوچھا کہ کیا ہے انھوں نے کہا میں لہزموں کے ہاتھ سے نہیں مڑنا چاہتا اور میں کیوں قتل کیا جاؤں جبکہ میرے گرد رعلی تم اللات قیس اور عنزہ کی فوجیں کھڑی ہیں حطیم اور

دوسرے دور والے قبائل تمھارے ہوتے ہوئے مجھے کھلونا بنائیں یا ٹھکرائیں! ابجر نے اُن کو سپاہیوں سے چھڑا لیا مگر کہا بخدا میں سمجھتا ہوں کہ آج رات تم اپنے مامووں کے لیے بہت بے بھانچے ہو عبداللہ بن حذاف نے کہا کہ اس بات کو چھوڑو مجھے کچھ کھلاؤ میں بھوک سے مر رہا ہوں ابجر اُن کے لیے کھانا لایا عبداللہ نے کھانا کھایا اور پھر کہا کہ مجھے زاد راہ دو سواری دو۔ اور کچھ نقد دو تاکہ میں اپنے ننھیال چلا جاؤں ابجر نے اس کے لیے ایک شخص کو حکم دیا جو شراب کے نشے میں چور تھا اُس نے ان کو سواری کے لیے ایک اونٹ دیا۔ توشہ دیا۔ اور کچھ نقد دیا۔ عبداللہ بن حذاف وہاں سے چل کر مسلمانوں کی فرو دگاہ میں آگئے اور انھوں نے اُکریہ اطلاع دی کہ ہمارا حریف محمودؓ سے مسلمانوں نے فوراً دشمن پر حملہ کر دیا اور خود اس کے پڑاؤ میں گھس کر اُن کو بے دریغ تلوار کے گھاٹ اتارنا شروع کیا وہ بے تحاشا اپنی خندق کی طرف بھاگے بہت سے اُس میں گر کر ہلاک ہو گئے جو بچے وہ اس قدر خوفزدہ ہو گئے تھے کہ یا قتل کر دیے گئے یا گرفتار کر لیے گئے مسلمانوں نے ان کی پڑاؤ کی ہر چیز پر قبضہ کر لیا جو شخص بچ کر بھاگ سکا وہ صرف اُس چیز کو لے جاسکا جو اُس کے جسم پر تھی۔ البتہ ابجر جان بچا کر بھاگ گیا، حطم کی خوف و دہشت سے کیفیت تھی کہ گویا اُس کے جان ہی نہیں وہ اپنے گھوڑے کی طرف بڑکھا جب کہ تمام مسلمان شہرکین کے وسط میں آچکے تھے اپنی بدحواسی میں حطم خود مسلمانوں میں سے ہو کر اپنے گھوڑے پر سوار ہونے سے لیے جانے لگا جیسے ہی اُس نے رکاب میں پاؤں رکھا رکاب ٹوٹ گئی بنی عمرو بن سمیم کے عقیف بن المنذر کا اُس کے پاس گزر ہوا وہ اس وقت پکار رہا تھا کہ کیا بنی قیس بن ثعلبہ کا کوئی شخص ہے جو مجھے رکاب کے لیے ڈوری دیدے اُس نے یہ بات ایسی بلند آواز سے کہی کہ عقیف نے اسے شناخت کر لیا اور آواز دی ابو ضبیہ حطم نے کہا کہ ہاں عقیف نے کہا کہ پاؤں دو میں اُس میں ڈوری باندھے دیتا ہوں حطم نے اس کے لیے اپنا پاؤں آگے کر دیا عقیف نے تلوار کے ایک دار سے ران پر سے اُس کا پاؤں کاٹ ڈالا اور اُس کو اسی حالت میں چھوڑ دیا، حطم نے کہا اب کیا ہے تم میرا کام ہی تمام کر دو عقیف نے کہا کہ میں نہیں چاہتا کہ جب تک میں تیری ہڈیاں نہ چالوں تجھے موت آئے کیونکہ اس روز رات کو عقیف کے کئی بھائی جو ان کے ساتھ تھے اس لڑائی میں شہید ہو چکے تھے حطم کے پاس سے اُس شب میں جو مسلمان گزرے وہ اُس سے کہتا کہ کیا تم حطم کو قتل کرنا چاہتے ہو یہ بات اس نے ابلتک

ان مسلمانوں سے کبھی تھی جو اُسے پہچانتے نہ تھے اتنے میں قیس بن عاصم اُس کے پاس سے گزرے حطیم نے اُن سے بھی یہی کہا قیس بن عاصم نے اسی وقت پلٹ کر اس کا کام تمام کر دیا۔ مگر جب انھوں نے دیکھا کہ اس کی ران سے اس کا پاؤں کٹا ہوا الگ ہے کہنے لگے کہ یہ تو میں نے بُرا کیا اگر یہ بات مجھے معلوم ہوتی تو میں اُسے ہاتھ ہی نہ لگاتا یوں ہی تڑپ تڑپ کے مرنے کے لیے چھوڑ دیتا۔

مشرکین کی فرود گاہ کی ہر چیز پر قبضہ کرنے کے بعد مسلمان اُن کی خندق سے برآمد ہو کر اُن کے تعاقب میں چلے، قیس بن عاصم ابجر کے قریب پہنچ گئے مگر ابجر کا گھوڑا قیس کے گھوڑے سے زیادہ طاقتور تھا اُن کو یہ اندیشہ ہوا کہ یہیں میری گرفت سے نکل نہ جائے انھوں نے ابجر کے گھوڑے کی مٹھی پر نیزہ مارا جس نے گھوڑے کے سرین کے پٹھے کو تو قطع کر دیا مگر رگ کو وہ قطع نہیں کر سکا اور گھوڑا کانٹے لگا۔

عصف بن المنذر نے غرور بن سوید کو گرفتار کر لیا رباب نے علاء سے اُس کی سفارش کی اُس کا باپ تیم کا بھانجا تھا اس لیے رباب نے علاء سے اُس کی سفارش کی علاء نے کہا میں نے اسے معاف کیا۔ یہ کون ہے اس نے کہا میرا نام غرور ہے علاء نے کہا اچھا آپ ہی ہیں جس نے اُن سب کو فریب دیا ہے۔ غرور نے کہا کہ اے مالک میں فریب نہیں ہوں بلکہ فریب خوردہ ہوں علاء نے کہا اسلام لے آؤ وہ مسلمان ہو گیا اور ہجر ہی میں رہ گیا اس کا اصل نام ہی غرور تھا یہ اس کا لقب نہ تھا۔

عصف بن المنذر بن السوید بن المنذر کو قتل کر دیا، صبح کو علاء نے مال غنیمت مجاہدین میں تقسیم کر دیا اور اپنے لوگوں کو جنموں نے خاص طور سے جنگ میں بہادری دکھائی تھی۔ کپڑے دیے، ان میں عصف بن المنذر قیس بن عاصم اور ثامہ بن اثال تھے ثامہ کو جو کپڑے دیے گئے تھے اُن میں ایک سیاہ چوغا تھا جس پر نشان بنے ہوئے تھے حطیم اس کو پہنکر بہت اتر آتا تھا، اس کے علاوہ علاء نے اور کپڑوں کو فروخت کر دیا شکست خوردہ مشرکین کا بڑا حصہ کشتیوں میں بیٹھ کر دارین چلا گیا اور دوسرے لوگ اپنے اپنے قبائل کے علاقوں میں پلٹ گئے، علاء بن اسفہر می نے قبیلہ بکر بن دائل کے ان لوگوں کو جو اسلام پر قائم تھے اُن کے متعلق حکم لکھا کہ ان کا مقابلہ کریں نیز عتبہ بن النہاس اور عامر بن عبد الاسود کو حکم بھیجا کہ تم بدستور اسلام پر قائم رہو اور ہر راستے پر مرتدین کے

مقابلے کے لیے پہرے بٹھادو نیز انھوں نے مسیح کو حکم دیا کہ وہ خود بڑھکر مرتدین کا مقابلہ کریں اور انھوں نے خصفۃ التیمی اور ثنی بن حارثہ اشیبانی کو حکم بھیجا کہ وہ بھی ان مرتدین کا مقابلہ کریں چنانچہ وہ ان کے روکنے کے لیے راستوں کے ناکوں پر کھڑے ہوئے۔ اور مرتدین میں سے بعض نے توبہ کی اور اسلام لے آئے جسے تسلیم کیا گیا اور ان کو علاؤ کی فوج میں شامل کر دیا گیا اور بعض نے توبہ کرنے سے انکار کیا، اور اپنے ارتداد پر اصرار کیا ان کو ان کے علاقوں میں جانے سے روک دیا گیا، اس لیے وہ پھر اسی راستے پر پلٹے جہاں سے وہ آئے تھے یہاں تک کہ وہ بھی کشتیوں کے ذریعے دارین پہنچ گئے اس طرح اللہ نے ان سب کو ایک جگہ جمع کر دیا۔ بنی صبیعہ بن عجل کے ایک شخص وہب نے بکر بن وائل کے مرتدین کے متعلق دو شعر بھی کہے جس میں ان کی اس حرکت پر نفرین کی گئی ہے۔

علاؤ دستور مشرکین کی اسی فرودگاہ میں مقیم رہے، یہاں تک کہ ان کے پاس بکر بن وائل کے ان لوگوں کے جن کو انھوں نے خط لکھے تھے خطا جواب میں موصول ہوئے اور ان کو معلوم ہو گیا کہ وہ لوگ اللہ کے حکم پر عمل کریں گے اور عمل کرائیں گے۔ اور اپنے دین کی حمایت کریں گے، جسے علاؤ چاہتے تھے اور اب ان کو یقین ہو گیا کہ ان کے عقیقے سے کوئی بات ایسی رونما نہ ہوگی جو ان کے مخالف ہو یا جس کا برا اثر اہل سحرین میں سے کسی کو ہو انھوں نے اب تمام مسلمانوں کو دارین پر مشقیدی کی دعوت دی۔ ان کو جمع کر کے ان کے سامنے تقریر کی جس میں کہا اللہ نے شیاطین کے گرد ہوں اور جنگ سے شکست کھا کر بھگوڑوں کو تمھارے ہاتھوں تباہ کرنے کے لیے اس سمندر میں جمع کر دیا ہے۔ اللہ تعالیٰ خشکی میں تم کو اپنی ایسی نشانیاں دکھا چکا ہے جس سے تم سمندریں اس کی ذات پر بھروسہ کر سکو۔ لہذا اپنے دشمن پر بڑھو اور سمندر پھاڑ کر ان تک پہنچ جاؤ کیونکہ اللہ نے ان سب کو ایجا کر دیا ہے، یہ ان کو تباہ کرنے کا بہترین موقع ہے، تمام مسلمانوں نے کہا ہم اس کے لیے بخوشی تیار ہیں اور سبجا جب تک ہم زندہ ہیں وادی دہناؤ کے واقعے کے بعد اب کسی خطرے سے نہیں ڈرتے۔

علاؤ اور تمام مسلمان اس فرودگاہ سے کوچ کر کے سمندر کے کنارے آئے اور سب کے سب گھوڑوں آڈٹوں خچر اور گدھوں پر سوار اور سادے سوار ہو کر سمندر میں گھس پڑے علاؤ نے اللہ کی جناب میں دعا کی مسلمانوں نے بھی دعا کی اس وقت وہ یہ دعا

مانگ رہے تھے۔ اے ارحم الراحمین، اے کریم، اے حلیم، اے احد، اے صمد، اے حی، اے محی الموتی، اے حی، اے قیوم، تیرے سوا کوئی معبود نہیں ہے، اے ہمارے رب۔ تمام مسلمانوں نے اللہ کے حکم سے اس خلیج کو بغیر کسی نقصان کے عبور کر لیا، ایسا معلوم ہوتا تھا کہ نرم ریت پر جس پر پانی چھڑکا گیا ہے چل رہے ہیں کہ اونٹوں کے پاؤں تک نہ ڈوبے۔ حالانکہ بعض موقتوں پر ساحل سے دارین تک کاسفر کشتیوں کے ذریعے ایک دن اور ایک رات میں طے ہوتا تھا اب وہاں مسلمانوں کا اور مرتدین کا مقابلہ ہوا ہنایت ہی خوزیر سمر کہ ہوا جس میں وہ سب مارے گئے کہ کوئی خبر دینے والا بھی نہ بچا۔ مسلمانوں نے ان کے اہل و عیال کو لوٹدی و غلام بنا لیا، اور ان کی املاک پر قبضہ کر لیا، ہر ایک شہسوار کو چھ ہزار اور ہر پیادے کو دو ہزار درہم غنیمت میں لے۔

مسلمانوں کو ساحل سمندر سے ان تک پہنچتے اور ان کے مقابلے میں پورا دن صاف ہو گیا، ان سے فارغ ہو کر پھر وہ جس راستے سے گئے تھے۔ اسی راستے واپس آئے اور سمندر طے کر کے پھر کنارے پہنچ گئے اس واقعے کو عقیف بن المنذر نے اپنے دو شعروں میں بیان کیا ہے۔

جب علاؤ بھون سے واپس آ گئے انھوں نے اطراف و اکناف میں اسلام کی سلطنت قائم کر دی، مسلمانوں اور اسلام کی عزت کو برقرار کر دیا اور شرک اور شرکین کو ذلیل کر دیا۔ بعض منافقوں نے بے بنیاد بُری بُری خبریں مشہور کیں، بعض لوگوں نے کہا یہ دیکھو مغروق اپنے خاندان شیمان تغلب اور نمر کے ساتھ مسلمانوں کے مقابلے کے لیے آمادہ ہے بعض مسلمانوں نے ان کو اس کا یہ جواب دیا کہ اگر ایسا ہے تو ہونے دو خوف کس بات کا ہے ہماری طرف سے لہازم ان کو نبٹ لیں گے کیونکہ تمام لہازم اس وقت علاؤ کی امداد کا تہیہ کر چکے تھے اور وہ اپنے اس خیال میں پورے اترے عبد اللہ بن حذاف نے اس واقعے کا ذکر اپنے بعض شعروں میں بھی کر دیا ہے۔

علاء بن الحضرمی تمام لوگوں کو واپس لے آئے اور سوائے ان لوگوں کے جنھوں نے وہیں قیام کرنے کو پسند کیا۔ سب لوگ واپس آ گئے تمامہ بن اثال بھی واپس آ گئے، ہسم جب بنی قیس بن ثعلبہ کے ایک چشمہ آب پر مقیم تھے لوگوں کی نظر تمامہ پر پڑی، اور انھوں نے حطم کا چوٹا اس کے جسم پر دیکھا ایک شخص کو دریافت کے لیے بھیجا

اور اس سے کہا کہ جا کر تمامہ سے دریافت کرو کہ یہ چوغا تم کو کہاں سے ملا، اور حطم کے متعلق دریافت کرو کہ کیا تمہیں نے اُسے قتل کیا ہے یا کسی اور نے اُس شخص نے اگر تمامہ سے چوغے کو پوچھا انہوں نے کہا کہ یہ مجھے مال غنیمت میں ملا ہے۔ اُس شخص نے کہا کیا تم نے حطم کو قتل کیا ہے؟ تمامہ نے کہا کہ نہیں اگرچہ میری تمنا تھی کہ میں اُس کو قتل کرتا۔ اُس شخص نے کہا کہ یہ چوغا تمہارے پاس پھر کہاں سے آیا، تمامہ نے کہا کہ اس کا جواب تمہیں میں پہلے ہی دے چکا ہوں اُس شخص نے اپنے دوستوں سے اُس گشتگو کی اطلاع کی، وہ سب کے سب تمامہ کے پاس آنے کے لیے جمع ہوئے، اور اُن کو اگر گھیر لیا انہوں نے کہا کیوں کیا ہے اُن سب نے کہا کہ تمہیں حطم کے قاتل ہو، تمامہ نے کہا تم جھوٹے ہو میں اُس کا قاتل نہیں ہوں۔ البتہ یہ چوغا مجھے مال غنیمت میں بطور حصے کے ملا ہے انہوں نے کہا کہ حصہ تو صرف قاتل ہی کو ملتا ہے تمامہ نے کہا یہ چوغا اُس کے جسم پر نہیں تھا بلکہ اُس کی قیام گاہ سے ہمدست ہوا ہے لوگوں نے کہا تم جھوٹ بولتے ہو اور پھر ان کو قتل کر دیا۔

مہاجرین مسلمانوں کے ساتھ ایک راہب بھی تھے جو اُس وز اسلام سے آئے لوگوں نے اُن سے پوچھا کہ آپ کے اسلام لانے کی وجہ کیا ہوئی؟ انہوں نے کہا کہ تین چیزیں جن کے واقع ہونے کے بعد میں ڈرا کہ اب بھی اگر میں اسلام نہ لایا تو کہیں اللہ مجھے مسخ نہ کر دے۔ ریگستان میں چشمے کا جاری ہونا، سمندر کے پانی کا سمٹ جانا، اور وہ دعا جس کی گونج میں نے صبح کے وقت اُن کی فرود گاہ سے آتی ہوئی فضا میں سنی۔ لوگوں نے پوچھا کہ وہ دعا کیسا تھی راہب نے کہا کہ وہ یہ دعا ہے۔

اے اللہ تو رحمن و رحیم ہے تیرے ہوا کوئی مبود نہیں، تو ابتدا سے ہے تجھ سے پہلے کوئی شے نہ تھی، تو ہر وقت ہے، تجھ پر غفلت کبھی طاری نہیں ہوتی، تو ہی وہ زندہ ہے کہ جسے موت نہیں، تو ہر چیز کا پیدا کرنے والا ہے، چاہے وہ نظر آتی ہو یا نہ آتی ہو، ہر روز تو ایک نئی شان میں جلوہ افروز ہے، تو ہر چیز کو جانتا ہے، بنی اس کے کہ تو نے اُسے سیکھا ہو۔ اس دعا سے مجھے معلوم ہوا کہ اگر یہ لوگ اللہ کے حکم پر عمل پیرا نہ ہوتے اور اس کے دین پر نہ ہوتے تو فرشتے ان کی امداد کے لیے نہ بھیجے جاتے۔ اس زمانے کے بعد صحابہ اس واقعے کو ان ہجری راہب کی زبانی سنا کرتے تھے۔

علاءؓ نے ابوبکرؓ کو حسب ذیل مراسلہ لکھا ”اما بعد“ اللہ تعالیٰ نے ہمارے لیے وادی دہنا میں ایک پانی کا چشمہ جاری کر دیا۔ حالانکہ وہاں چشمے کے کوئی آثار نہ تھے، اور سخت تکلیف اور پریشانی کے بعد ہم کو اپنا ایک معجزہ دکھایا جو ہم سب کے لیے عبرت کا باعث ہے، اور یہ اس لیے کہ ہم اس کی حمد و ثنا کریں لہذا اللہ کی جناب میں دُعا مانگئے اور اس کے دین کے مددگاروں کے لیے نصرت طلب کیجئے۔

ابوبکرؓ نے اللہ کی حمد کی اس سے دعا مانگی اور کہا کہ عرب ہمیشہ سے وادی دہنا کے متعلق یہ بات بیان کرتے آئے ہیں کہ لقمان سے جب اس وادی کے لیے پوچھا گیا کہ آیا پانی کے لیے اسے کھودا جائے یا نہیں، انھوں نے اس کے کھودنے کی مانگت کی اور کہا کہ یہاں کبھی پانی نہیں نکلے گا تو اس وجہ سے اس وقت اس وادی میں چشمے کا جاری ہو جانا اللہ کی قدرت کی ایک بہت بڑی نشانی ہے جس کا حال ہم نے پہلے کسی قوم میں نہیں سنا تھا۔ اے اللہ تو بجائے محمد صلی اللہ علیہ وسلم کے ہم میں ان کی نیابت کر۔

پھر علاءؓ نے ابوبکرؓ کو خندق والوں کی شکست اور عظیم کے قتل کی جس کو زید اور مسیح نے قتل کیا تھا اپنے حسب ذیل خط سے اطلاع دی ”اما بعد اللہ تبارک و تعالیٰ نے ہمارے دشمن کی عقلوں کو اور ان کی بات کو شراب سے جس کو انھوں نے دن کے وقت سے پی لیا تھا بگاڑ دیا۔ ہم ان کی خندق کو طے کر کے اچانک ان پر ٹوٹ پڑے ہم نے ان سب کو نشے میں مدہوش پایا سو اُسے چند کے سب کو تہ تیغ کر دیا۔ اللہ نے عظیم کو بھی ختم کر دیا۔

ابوبکرؓ نے علاءؓ کو لکھا ”اما بعد بنی شیبان بن ثعلبہ کے متعلق تم کو جو اطلاع ملی ہے، اگر اس کی توثیق ہو جائے اور بُری خبریں شایع کرنے والے اس سے غلط فائدہ اٹھائیں تو تم فوراً ان کے مقابلے پر ایک فوج روانہ کرو جو ان کا اتصال کر دے جس سے دوسروں کو بھی عبرت ہو جائے۔“

اس حکم سے نہ وہ لوگ مخالفت کے لیے جمع ہوئے اور نہ ان کی بُری خبریں شایع کرنے کا کوئی برا نتیجہ ظاہر ہوا۔

”اہل عمان ہبرہ اور یمن کے باشندوں کا ارتداد“

ان لوگوں سے مسلمانوں کی جنگ کی تاریخ میں اختلاف ہے محمد بن اسحاق کی روایت کے مطابق یمامہ، عمان، اور ہبرہ کی فتح اور شام کی طرف مسلمان فوجوں کا جانا یہ سب بھڑائی کا واقعہ ہے۔ لیکن ابوزید کے ذریعے علمائے اہل شام اور عراق کی جو روایت ہم تک پہنچی ہے اس سے یہ معلوم ہوتا ہے مرتدین کے مقابلے میں جتنی فتوحات خالد بن ولید اور دیگر سرداروں کو حاصل ہوئیں وہ سب سب بھڑائی میں ہوئی ہیں۔ البتہ ربیع بن جبہ تغلبی کا واقعہ سب بھڑائی میں ہوا ہے۔ اس کا قصہ یہ ہے کہ خالد بن الولید مسیح اور حصید میں مقیم تھے کہ اس ربیعہ نے مرتدین کی جماعت کے ساتھ علم بغاوت برپا کیا، خالد نے اس سے لڑ کر اس کو تباہ کر دیا، اس کے لشکر کو لوٹ کر بہت سا مال غنیمت حاصل کیا اور بہت سے لونڈی غلام بنالے اس میں ربیعہ بن جبہ کی ایک لڑکی بھی گرفتار ہوئی، خالد نے اسے بھی لونڈی بنالیا، اور ان لونڈی غلاموں کو ابوبکرؓ کی خدمت میں بھیج دیا، پھر یہ ربیعہ کی لڑکی علی بن ابی طالب کو مل گئی۔

عمان کا واقعہ

زوالناح لقیط بن مالک الازدی نے جو زمانہ جاہلیت میں حبشہ کی برابری کرتا تھا عمان میں نبوت کا دعویٰ کر کے اس پر غاصبانہ قبضہ کر لیا اور مرتد ہو گیا، اس نے جیفر اور عباد کو پہاڑوں اور سمندر میں پناہ لینے پر مجبور کر دیا۔ جیفر نے اس کی اطلاع ابوبکرؓ کو اور ان سے درخواست کی کہ وہ لقیط پر فوج کشی کریں ابوبکر صدیق رضی اللہ تعالیٰ عنہ نے حمیر کے حذیقہ بن محسن الغلفانی کو عمان اور آزد کے عرقۃ الباری کو ہبرہ مرتدین سے لڑنے روانہ کیا، ابوبکرؓ نے ان دونوں کو ہدایت کی کہ جب وہ دونوں شفق الراءے ہو جائیں تو مشترکہ طور پر

لقیط سے لڑیں اور جنگ کی کارروائی عمان سے شروع کی جائے، حذیفہ اپنے عمل میں عرفجہ پر امیر بالادست ہوں گے، اور عرفجہ اپنے عمل میں حذیفہ پر امیر بالادست ہوں گے۔

یہ دونوں ساتھ ساتھ روانہ ہوئے ابو بکرؓ نے دونوں کو ہدایت کی کہ وہ بہت تیزی سے سفر طے کر کے عمان پہنچیں، جب یہ عمان کے قریب پہنچے انھوں نے جعفرؓ اور عبادؓ کو خط لکھے اور اپنی رائے پر عمل شروع کیا اور جس کا اُن کو حکم دیا گیا تھا، اُس کی تعمیل کی۔

ابو بکرؓ نے عکرمہؓ کو مسیلتہ سے لڑنے کے لیے پیام بھیجا تھا اور اُن کے پیچھے شرجیل بن حسنہ کو بھی پیام بھیجا، اور ان دونوں کو بھی وہی ہدایت کی جو وہ حذیفہ اور عرفجہ کو کر چکے تھے، مگر عکرمہؓ شرجیل سے جلدی کر کے آگے بڑھ گئے، تاکہ فتح کا سہرا انھیں کے سر بند سے مسیلتہ نے اُن کو ایسی دھمکی دی کہ وہ اس کے مقابلے سے ہٹ گئے اور انھوں نے اس کی اطلاع ابو بکرؓ کو دیدی۔

شرجیل کو جب اس واقعے کی اطلاع ملی تو وہ جہاں تھے وہیں ٹھہر گئے ابو بکرؓ نے اُن کو لکھا کہ تم میری اجازت سے پیام میں مقیم رہو یہاں تک کہ تم کو میرا دوسرا حکم موصول ہو اور جس شخص کے مقابلے کے لیے تم کو بھیجا ہے سروسر اس کا مقابلہ نہ کرو دوسری طرف ابو بکرؓ نے عکرمہؓ کو خط لکھا، جس میں اُن کی جلد بازی پر اُن کو زبردستی تو بیخ کی اور لکھا کہ اب تا وقتیکہ تم مرتدین کے مقابلے میں کوئی کار نمایاں نہ کرو نہ میں تمھاری صورت دیکھوں گا اور نہ میں تمھاری کوئی بات سننا چاہتا ہوں، تم عمان جاؤ اور اہل عمان سے لڑو حذیفہ اور عرفجہ کو دو دو تم میں کا ہر ایک شخص اپنے اپنے رسالے کا سردار رہے گا، البتہ جب تک تم حذیفہؓ کے علاقہ عمل میں رہو گے وہ تم سب کے افسر علی رہیں گے، عمان کے قضیہ سے فارغ ہو کر تم عہرہ جانا اور وہاں سے میں جا کر یمن اور حضرموت کی کارروائیوں میں مہاجرین ابی امیہ کے ساتھ رہنا اور اُٹائے راہ میں عمان اور یمن کے درمیان جو مرتد ہوں اُن کی سرکوبی کرنا، میں چاہتا ہوں کہ تم اس مہم میں ایسی نمایاں کارگزاری دکھاؤ جو میری خوشنودی کا باعث ہو۔ اس حکم کے مطابق عکرمہؓ اپنی فوج کے ساتھ عرفجہ اور حذیفہ کی طرف روانہ ہوئے اور قبل اس کے کہ وہ دونوں عمان پہنچ جائیں عکرمہؓ اُن سے جا ملے، اس سے قبل ابو بکرؓ نے ان دونوں کو یہ ہدایت کر دی تھی کہ عمان سے فارغ ہونے کے بعد وہ عکرمہؓ کی رائے پر عمل کریں۔ چاہے وہ اُن کو اپنے ساتھ لے لیں یا عمان میں

ٹھہرنے کا حکم دیں۔ یہ تینوں امیر عمان کے قریب ایک مقام رجام میں باہم جا ملے۔ اور انھوں نے جیفر اور عباد کے پاس اپنے پیام بھیج دے دوسری طرف لقیط کو بھی اس فوج کے آنے کی اطلاع پہنچی۔ اس نے اپنی جماعتوں کو اکٹھا کیا اور دیبا میں آکر پڑاؤ ڈالا، جیفر اور عباد بھی اپنی اپنی قیام گاہوں سے برآمد ہوئے اور انھوں نے صحار میں آکر پڑاؤ کیا اور حذیفہ عرقجہ عکرمہ کو کہلا کر بھیجا کہ آپ سب ہمارے پاس آجائیں۔ چنانچہ وہ سب ان دونوں کے پاس صحار میں ایک جا ہو گئے اور اپنے متعلقہ علاقے کو مرتدین سے پاک کر دیا، جس کا نتیجہ یہ ہوا کہ اور مرتدین بھی اپنی بناوت سے باز آ گئے۔ نیز ان امرائے لقیط کے ساتھی سرداروں کو خطوط لکھے اور اس کی ابتدا انھوں نے بنی جدید کے رئیس سے کی ان کے جواب میں ان سرداروں نے بھی مسلمان امرائے لقیط کو خطوط لکھے اس مراسلت کا نتیجہ یہ ہوا کہ یہ سب سردار لقیط سے علیحدہ ہو گئے۔

مسلمانوں نے لقیط کی جانب پیش قدمی کی اور مقام دبا پر دونوں حریفوں کا اجتماع ہوا۔ لقیط نے اپنے تمام اہل و عیال کو جمع کر کے ان کو صفوں کے پیچھے ٹھیکر دیا تھا تا کہ وہ اپنے نبرد آزماؤں کو جنگ میں دلدشجاعت دینے پر ابھارتیں نیز خود لڑنے والے بھی اپنے ناموس کی حفاظت کے لیے جم کر لڑیں، یہ مقام مضر کے علاقے میں ایک بڑی منڈی ہے۔ جنگ شروع ہوئی اور نہایت خونریز اور شدید ہوئی قریب تھا کہ لقیط کو مسلمانوں پر فتح حاصل ہو جائے، اس حالت میں جبکہ مرتدوں کا پلہ بھاری ہو چکا تھا اور مسلمانوں کی حالت کمزور ہو چکی تھی، مسلمانوں کی حمایت کے لیے زبردست امدادی فوجیں آگئیں۔ بنی ناجیہ حریت بن راشد کی قیادت میں، اور عبد القیس، سیحان بن حلوحان کی قیادت میں آگئے، نیز ان دونوں قبیلوں کے جو متفرق خاندان عمان میں سکونت پذیر تھے وہ ایک بڑی تعداد میں مدد کے لیے آگئے، اس کمک سے اللہ نے مسلمانوں کے بازو کو قوی اور شیریں کے بازو کو کمزور کر دیا۔ مشرک شکست کھا کر میدان سے بھاگے، مسلمانوں نے وہ ہزار مشرکوں کو معرکے ہی میں قتل کر دیا اور پھر ان کا تعاقب کر کے اور خوب بے دریغ قتل کیا۔ بہت سے لوندی غلام اور مال غنیمت حاصل کیا، مال غنیمت کو امرائے اسلام نے

مسلمان مجاہدین میں تقسیم کر دیا۔ اور اس کا خمس (پانچواں حصہ) عرفجہ کے ساتھ ابوبکرؓ کے پاس روانہ کر دیا۔

اس سفر کے بعد عکرمہ اور حذیفہ نے یہ مناسب خیال کیا کہ حذیفہ عمان میں قیام کر کے انتظام حکومت کریں اور شورش کو فرو کریں، جو خمس ابوبکرؓ کو بھیجا گیا تھا اس میں آٹھ سو نوٹھی غلام تھے، نیز مسلمانوں نے دبا کی پوری منڈی پر بطور غنیمت قبضہ کر لیا۔ عرفجہ خمس کو لے کر جس میں نوٹھی غلام اور دوسرا مال و متاع تھا۔ ابوبکرؓ کے پاس آگئے۔ حذیفہ عمان میں لوگوں کو مطمئن کرنے کے لیے ٹھہر گئے انھوں نے عمان کے اسلی قبائل اور دوسرے ان مختلف قبائل کے خاندانوں کو جو اپنے وطن سے ترک سکونت کر کے اس علاقے میں آباد ہو گئے تھے دعوت دی کہ اللہ نے جو فتح مسلمانوں کو دی ہے اب اس سے مستفید ہونے کے لیے وہ انتظام حکومت میں ان کی اعانت کریں۔ عکرمہ مسلمانوں کی بڑی فوج کے ساتھ دوسرے مشرکین کی سرکوبی کے لیے آگے بڑھ گئے۔ انھوں نے ہرہ سے اپنی حبشگی کا زروائی کی ابتدا کی۔ اسی واقعے کا عباد الناجی نے اپنے اشعار میں ذکر کیا ہے۔

ہرہ واقعہ نجد کا واقعہ

جب عکرمہ، عرفجہ اور حذیفہ عمان کے مرتدین سے فارغ ہو گئے، عکرمہ اپنی فوج کے ساتھ ہرہ کی سمت چلے، انھوں نے اہل عمان اور حوالی عمان سے اپنی اس جہم کے لیے مدد لی۔ یہ اپنے سابقہ مقام سے چلکر ہرہ کے قریب پہنچے، بنی ناجیہ، ازد عبد القیس، راسب اور بنی تمیم کے بعد کی ایک بڑی جماعت عکرمہ کی امداد کے لیے عمان سے ان کے ساتھ ہو گئی تھی اس فوج کے ساتھ عکرمہ نے ہرہ کے علاقے پر یورش کی، ان کے مقابلے کے لیے مشرکین کے وہاں دو گروہ تھے ایک ہرہ کے مقام جیروت میں بنی شخراۃ کے ایک شخص شخیت کی سرکردگی میں مورچہ زن تھا، ان کی جمعیتیں اس تمام علاقے میں جیروت سے لے کر نضد ون تاگ جو دونوں ہرہ کے دو صحرا ہیں پھیلی ہوئی تھیں، دوسرا گروہ نجد میں بنی محارب کے مصبح کی سرکردگی میں

آبادہ جنگ تھا اور دراصل تمام ہرہ اسی جماعت کے سردار کے قبضے میں تھا اور سوائے شخریت اور اس کی جمعیت کے سب اسی کے ماتحت تھے۔ مگر یہ دونوں ایک دوسرے کے مخالف اور رقیب تھے اور ہر ایک دوسرے کو اپنی اطاعت کی دعوت دیتا تھا نیز ان دونوں فوجوں میں ہر ایک یہ چاہتا تھا کہ کامیابی کی عزت اسے حاصل ہو، مشرکین کی اس باہمی عداوت اور رقابت سے اللہ نے مسلمانوں کی بات کو قوی اور مشرکین کی بات کو کمزور کر دیا۔

جب عکرمہ نے دیکھا کہ شخریت کے ہمراہ بہت کم جماعت ہے انہوں نے اُسے ارتداد سے توبہ کر کے دوبارہ اسلام قبول کرنے کی دعوت دی اور محض اس ابتدائی تحریک ہی پر شخریت نے ان کی دعوت کو قبول کر لیا، اس واقعے سے مصبح کے حوصلے پست ہو گئے، شخریت کے بعد اب عکرمہ نے مصبح کو کفر سے توبہ کر کے پھر اسلام لانے کی دعوت دی مگر اس نے اپنی کثرت تعداد سے دھوکہ کھایا اور چونکہ اب شخریت مسلمانوں کے ساتھ ہو گیا تھا اس سے حسد کی وجہ سے مصبح کی دشمنی اسلام اور مسلمانوں سے اور بڑھ گئی، نجد میں دونوں حریفوں کا مقابلہ ہوا یہاں وہاں سے بھی زیادہ شدید اور خونریز جنگ ہوئی مگر اللہ نے مرتدوں کو شکست دی ان کا سردار مارا گیا وہ بھاگے مسلمان ان پر چڑھ گئے اور انہوں نے کفار کو بے دریغ جس طرح چاہا موت کے گھاٹ اتارا اور جس قدر مال و متاع کو چاہا اس پر بطور غنیمت قبضہ کر لیا۔ مال غنیمت میں دو ہزار تیز رفتار اونٹنیاں بھی ہوتی ہیں، عکرمہ نے مال غنیمت کو پانچ حصوں میں تقسیم کیا اور پانچواں حصہ شخریت کے ساتھ ابوبکر کے پاس روانہ کر دیا۔ باقی چار حصوں کو انہوں نے مسلمانوں میں تقسیم کر دیا اس فتح اور کثرت سے مال غنیمت مل جانے سے عکرمہ اور ان کی فوج کی مادی طاقت اور ساز و سامان بہت بڑھ گیا اور انہوں نے وہیں قیام کر کے اپنی خواہش کے مطابق تمام اس علاقے کے باشندوں کو پھر اسلام میں داخل کر لیا۔ انہوں نے نجد، ریاضۃ الودعہ، ساحل، جزائر، مریہ، یمن، جیروت، ظہور الشحر، صبرات، یمن، اور ذات النجیم کے باشندوں کو توبہ کے بعد اسلام میں شریک کر لیا۔ اس کامیابی کی خوشخبری سے عکرمہ نے مخزوم کے بنی عابد کے سائب کے ذریعے ابوبکرؓ کو کی فتح کی بشارت لے کر یہ پہلے ابوبکرؓ کے پاس پہنچے ان کے بعد

شخريت خمس لے کر مدینے آئے ۔

یمن کے مرتدوں کا واقعہ

عکرمہ اور قاسم بن محمد سے مروی ہے کہ رسول اللہ صلی اللہ علیہ وسلم کی وفات ہو گئی، اس وقت عتبات بن اسید اور طاہر بن ابی ہالہ مکے اور اس کے علاقے کے عامل تھے، عتبات بنی کنانہ پر عامل تھے اور طاہر عک پر اور اس تقریر کی وجہ یہ تھی کہ رسول اللہ صلی اللہ علیہ وسلم نے فرمایا تھا کہ عک کی امارت ان کے دادا سعد بن عدنان کی اولاد کو ملنا چاہیے۔ طاہف اور اس کے علاقے پر عثمان بن ابی العاص اور مالک بن عوف النصری عامل تھے۔ عثمان شہر سی آبادی کے عامل تھے اور مالک دیہاتی آبادی کے جو زیادہ تر قبیلہ موزن سے تعلق رکھتی تھی عامل تھے۔ بخران اور اس کے علاقے پر عمرو بن حزم اور ابوسفیان بن حرب عامل تھے۔ عمرو بن حزم نمازیں امامت کرتے تھے اور ابوسفیان بن حرب مالگزار می وصول کرتے تھے، زح اور زبید سے لے کر بخران کی حد تک کے علاقے پر خالد بن سعید بن العاص عامل تھے، تمام سہدان پر عامر بن شہر عامل تھے، صنعا کے عامل فیروز الدلیمی تھے، دازویہ اور قیس بن الکثوث ان کے مددگار تھے، یعلیٰ بن اُمیہ جند کے عامل تھے، بارب کے عامل ابو موسیٰ الاشعری تھے عک کے ساتھ جو اشعری تھے ان کے عامل بھی طاہر بن ابی ہالہ تھے، معاذ بن جبل اس تمام علاقے کے معلم تھے۔ لہذا وہ ان تمام عاملوں کے علاقے کا دورہ کرتے تھے اور اسلام کی تعلیم دیا کرتے تھے۔

خود رسول اللہ صلی اللہ علیہ وسلم کی حیات میں اسود نے ان عامل کے خلاف بغاوت کر دی، رسول اللہ صلی اللہ علیہ وسلم نے اپنے قاصدوں اور خطوط کے ذریعے اسود سے جہاد شروع کیا۔ یہاں تک کہ اسود مارا گیا اور رسول اللہ صلی اللہ علیہ وسلم کی وفات سے ایک رات قبل اس تمام علاقے پر حسب سابق رسول اللہ صلی اللہ علیہ وسلم کا تسلط اور تصرف دوبارہ قائم ہو گیا تھا۔ اگرچہ ان باغیوں کی بغاوت کا عام عربوں پر اب تک کچھ زیادہ اثر نہیں ہو سکا تھا اور وہ سب اس کے مقابلے کی تیاری کر رہے تھے مگر جب

اور عربوں کو رسول اللہ صلی اللہ علیہ وسلم کی وفات کی خبر ہوئی مین اور دوسرے تمام علاقوں میں ایک عام بغاوت برپا ہو گئی اس سے قبل عتسی کے سوار بخران سے صنعا تک کے تمام علاقے میں گرداوری کر رہے تھے اور انھوں نے بے قاعدہ جنگ سے یہاں اودھم مچا رکھا تھا نہ وہ کسی امیر کے مقابلے کے لیے جاتے تھے اور نہ کوئی امیر ان کے مقابل جاتا تھا۔ عمرو بن معدی کرب، فردہ بن مسیک کے مقابل تھا، اور معاویہ بن ایش عتسی کی مفرد فوج کے ساتھ ادھر سے اُدھر سرگرداں تھا۔

رسول اللہ صلی اللہ علیہ وسلم کی وفات کے بعد آپ کے عاملوں میں سے صرف عمرو بن حزم اور خالد بن سعید مدینے واپس آئے دوسرے عاملوں نے اپنے اپنے علاقے چھوڑ کر مسلمانوں کے یہاں پناہ لے لی تھی عمرو بن معدی کرب نے خالد بن سعید کو راستے میں روکا اور ان کی تلوار صمصامہ چھین لی، البتہ رسول اللہ صلی اللہ علیہ وسلم کے فرستادے دوسرے خبر لانے والوں کے ساتھ مدینے آئے جریر بن عبد اللہ اقرع بن عبد اللہ اور وبری بن کنش واپس آگئے۔ اب ابوبکرؓ نے بھی رسول اللہ صلی اللہ علیہ وسلم کی طرح تمام مرتدوں سے اپنے قاصدوں اور تحریروں سے جہاد شروع کیا یہاں تک کہ اسامہ بن زید شام سے واپس آئے اس کا رروائی میں تین مہینے گزر گئے اس مدت میں البتہ صرف اذی حسی اور ذی القصدہ کے باشندوں کے واقعات پیش آئے، اسامہ کی واپسی کے بعد سب سے پہلے خود ابوبکرؓ جہاد کے لیے برآمد ہوئے اور مدینے سے ابرق آئے ابوبکرؓ نے اب یہ طریقہ اختیار کیا کہ جس قبیلے کو جاکر وہ شکست دیتے ان میں سے اُن مسلمانوں کو جو مرتد نہیں ہوئے تھے حکم دیتے کہ وہ اپنے سے ملحقہ قبیلے کے مقابلے کے لیے ان کا ساتھ دیں چنانچہ اس طرح وہ ہاجرین، انصار اور دوسرے غیر مرتد مسلمانوں کی جمیعت کے ساتھ ایک کے بعد دوسرے اس سے متصل قبیلے سے لڑے اسی طرح انھوں نے اس پوری مہم کو کامیابی سے ختم کیا اور کسی مرتد سے مرتدین کے مقابلے میں مدد نہیں لی۔

سب سے پہلے عتاب بن اسید اور عثمان بن ابی العاص نے ابوبکرؓ کو لکھا کہ ہمارے علاقے میں مرتدین نے مسلمانوں پر یورش کر دی ہے عتاب نے اس کے مقابلے میں یہ کارروائی کی کہ خالد بن اسید کو اہل ہمامہ کی سرکوبی کے لیے بھیجا،

یہاں مدینہ کی ایک بڑی جماعت اور خراہ اور کمانہ کی متفرق ٹولیاں۔ بنی مدینہ کے خاندان بنی شقوق کے جندب بن سلمیٰ کی سرکردگی میں مرتد ہو کر مقابلے کے لیے جمع ہوئے۔ عتاب کے علاقے میں صرف یہی ایک جماعت ان سے برسرِ پیکار تھی۔ ابارق میں حریفوں کا مقابلہ ہوا۔ خالد بن اسید نے ان کو شکست دے کر پراگندہ کر دیا اور بہت سوں کو قتل کر دیا اس میں بھی بنی شقوق سب سے زیادہ مارے گئے۔ اسی واقعے کے بعد ان کی تعداد اس قدر کم ہو گئی کہ وہ ہمیشہ کے لیے ایک ناقابل التفات وحدت رہ گئے، اس واقعے نے عتاب کے علاقے عمل کو فتنہ ارتداد سے پاک صاف کر دیا اور جندب بھاگ گیا۔

عثمان بن ابی العاص نے اہل طائف کی ایک فوج عثمان بن ربیعہ کی امارت میں شوق روانہ کی جہاں ازد، بجیلہ اور خثعم کی جماعتیں حمیضہ بن النعمان کی سرکردگی میں مرتد ہو کر حکومت سے لڑنے کے لیے جمع ہوئے۔ اس مقام پر حریفوں کا مقابلہ ہوا عثمان نے ان سب جماعتوں کو ذلیل شکست دی وہ حمیضہ کا ساتھ چھوڑ کر بھاگیں۔ حمیضہ بھی کسی غیر معلوم علاقے میں بھاگ گیا۔

قبیلہ عک کے اخابث کا واقعہ

رسول اللہ صلی اللہ علیہ وسلم کے بعد ہتمامہ میں سب سے پہلے عک اور اشعروں نے حکومت سے بغاوت کی اس کی وجہ یہ ہوئی کہ جب ان کو رسول اللہ صلی اللہ علیہ وسلم کی وفات کی اطلاع ملی ان کا قبیلہ طخاریر بغاوت کے لیے جمع ہوا اشعرین اور خثعم بند کے جو طخاریر تھے وہ بھی اس اہل جماعت سے آئے، انھوں نے سمندر کے ساحل پر مقام اعلاب میں اپنا پڑاؤ ڈالا، ان کے ساتھ کچھ جمع ہوئے وہ سپاہی بھی جن کا کوئی سردار نہ تھا آئے، طاہر بن ابی ہالہ نے ان کے اجتماع کی ابو بکر کو اطلاع کی اور وہ خود ان کی سرکوبی کے لیے روانہ ہوئے، اس غرض سے اپنی روانگی کی بھی اطلاع انھوں نے ابو بکر کو لکھ بھیجی، طاہر کے ساتھ مسروق الکلی بھی تھے انھوں نے اعلاب آکر ان باغیوں کا مقابلہ کیا شدید جنگ کے بعد اللہ نے باغیوں کو شکست دی۔

مسلمانوں نے ان کو ایسا بے دریغ تہ تیغ کیا کہ شاید ان میں سے کوئی بچ نہ سکا۔ ان تمام راستوں میں ان کے مقتولین کی بدبو پھیل گئی اللہ نے ان باغیوں کو ہلاک کر کے مسلمانوں کو ایک شاندار فتح عطا فرمائی۔ قبل اس کے کہ ابوبکرؓ کے پاس طاہر کا فتح کی بشارت دینے والا خط پہنچے انھوں نے طاہر کے سابقہ خط کے جواب میں ان کو لکھا "مجھے تمہارا خط ملا جس میں تم نے اعلاب میں اخابث کے مقابلے پر اپنے جانے اور مسروق اور ان کی قوم کو اپنی مدد کے لیے ساتھ لے جانے کی اطلاع دی ہے، تمہاری یہ کارروائی مناسب ہے، اس موقع پر ان باغیوں کو بغیر کسی رحم کے ایسی سزا دو جو دوسروں کے لیے باعث عبرت ہو، ان کا صفایا کر کے تم میرے آئندہ حکم کے آنے تک اعلاب ہی میں مقیم رہنا تاکہ ان خبیثوں کے راستے مسافروں کے لیے مامون ہو جائیں۔

ابوبکرؓ کے ان باغیوں کو اخابث لکھنے کا یہ اثر ہے کہ اب تک ملک کی یہ جماعت اور دوسرے قبائل والے جو بغاوت میں ان کے شریک ہو گئے تھے اخابث کے نام سے موسوم اور یہ راستے جہاں انھوں نے جنگ کی تھی اخابث کے راستوں کے نام سے مشہور ہیں۔

لڑائی کے بعد ابوبکرؓ کے حکم کے بموجب طاہر بن ابی ہالہ جن کے ساتھ مسروق قبیلہ ملک کے ساتھ تھے اخابث کے راستے پر ابوبکرؓ کے دوسرے حکم کے انتظار میں فروکش رہے۔

اہل نجران کا واقعہ

جب اہل نجران کو رسول اللہ صلی اللہ علیہ وسلم کی وفات کی اطلاع ملی جن میں اس وقت بنی الاضی کے جو بنی الحارث سے قبل وہاں مسوطن تھے چالیس ہزار جنگجو تھے انھوں نے تجدید معاہدہ کے لیے اپنا ایک وفد ابوبکرؓ کے پاس بھیجا یہ وفد ابوبکرؓ کے پاس آیا۔ انھوں نے حسب ذیل فرمان ان کو لکھ دیا۔

”بسم اللہ الرحمن الرحیم۔ یہ فرمان عبد اللہ ابی بکر خلیفہ رسول اللہ صلی اللہ علیہ وسلم کی طرف سے اہل نجران کے لیے لکھا جاتا ہے۔ میں نے ان کو اپنی اور اپنی فوج

کی طرف سے پناہ دی اور جو فرمان معافی رسول اللہ صلی اللہ علیہ وسلم نے ان سے کیا تھا میں بھی اُسے تسلیم کرتا ہوں اور اس کی توثیق کرتا ہوں سوائے ان باتوں کے جن سے خود رسول اللہ صلی اللہ علیہ وسلم نے اللہ کے حکم سے ان کے بارے میں رجوع کیا ہے وہ یہ ہے کہ نہ صرف ان کے علاقے میں بلکہ تمام عرب میں دو مذہب کے پرو سکونت پذیر نہیں رہ سکتے۔ اس کے علاوہ وہ ان کو ان کی جان، مذہب، اموال، حاشیہ، متعلقین چاہے وہ اس وقت ہجران میں ہوں یا باہر ہوں اس کے پادری۔ راہب اور گرجا جہاں وہ بنے ہوئے ہیں اور تھوڑی یا زیادہ جس قدر ان کی اموال میں ان سب کو ان کے حق میں رہنے دیتے ہیں بشرطیکہ جو سرکاری لگان مقرر ہے وہ ادا ہوتا رہے اور جب وہ اپنے واجبات پورے کر دیں تو پھر نہ ان کو خارج البلد کیا جائے نہ ان سے عیش لیا جائے نہ کسی پادری کو اس کے حلقے سے بدلا جائے اور نہ کسی راہب کو اس کی خانقاہ سے نکالا جائے جو کچھ اس تحریر میں لکھا گیا ہے اس کے ایفا کے لیے محمد رسول اللہ صلی اللہ علیہ وسلم کی ضمانت اور تمام مسلمانوں کی نگہبانی کی ضمانت دی جاتی ہے اس کے ساتھ اہل ہجران کے لیے بھی ضروری ہے کہ وہ ہمیشہ مسلمانوں کے خیر خواہ اور وفادار رہیں۔ شعرا بن عمرو اور عمرو بن ابوبکرؓ نے اس تحریر پر اپنی شہادت ثبت کی۔

ابوبکرؓ نے جبریر بن عبد اللہ کو حکم دیا کہ تم اپنے محل پر واپس جاؤ اور اپنے ان ہم قوم لوگوں کو جو اسلام پر ثابت قدم ہوں اعانت دین کی دعوت دو اور جو ان میں سے تندرست اور صاحب استطاعت ہوں ان کو جہاد کے لیے تیار کرو اور ان کے ساتھ مرتدوں سے جہاد کرو، پہلے ختم پر دھوا کر ناجو ذی اخطا کی حمایت کے لیے برآمد ہوئے ہوں ان سے لڑنا نیز ان کا مقابلہ کرنا جو تمہارا مقابلہ کریں ان کا بالکل صفایا کر دینا نیز ان کے شر کا بھی خاتمہ کرنا اس سے فارغ ہو کر تم ہجران جانا اور وہاں میرے دوسرے حکم کے آنے تک ٹھہرے رہنا۔

جبریر اپنی خدمت پر روانہ ہوئے جو احکام ابوبکرؓ نے ان کو دیے تھے اس کی انہوں نے پوری پوری تعمیل کی مگر سوائے ایک چھوٹی سی جماعت کے کسی نے ان کا مقابلہ نہیں کیا اس جماعت نے مقابلہ کیا مگر وہ بُری طرح قتل کر دیئے گئے اور تعاقب کے بعد بہت سونگو گرفتار کر لیا گیا اس قضیے سے فارغ ہو کر وہ ہجران پہنچ گئے اور وہاں

ابوبکر کے دوسرے حکم کے انتظار میں مقیم ہو گئے۔

ابوبکر نے عثمان بن ابی العاص کو حکم بھیجا کہ تم اہل طائف میں سے جبریلہ طور پر جہاد کے لیے ایک ہم بھرتی کرو، ہر محلے میں سے اس کی استطاعت کے مطابق سپاہی لیے جائیں اور ان پر اپنے ایک خاص معتد علیہ شخص کو امیر مقرر کرو۔ چنانچہ عثمان نے ہر محلے میں سے بیس سپاہیوں کو بھرتی کر کے ان پر اپنے بھائی کو امیر مقرر کیا۔

ابوبکر نے عتاب بن اسید کو لکھا کہ تم اہل مکہ اور اپنے ماتحت علاقے سے پانچ سو سپاہیوں کو بھرتی کر کے ان پر اپنے کسی معتد علیہ کو امیر مقرر کرو، عتاب نے اس حکم کی تعمیل کی اور اس جماعت پر خالد بن اسید کو امیر مقرر کیا۔ اب ہر فوج اور اس کا امیر جہاد پر جانے کے لیے تیار اور پار کا ب ہو گئے کہ ابوبکر کا ان کو حکم ملے اور رہا جو ان کے پاس آئیں تو وہ جہاد کے لیے روانہ ہو جائیں۔

اہل یمن کا دوسری مرتبہ ارتداد

جن لوگوں نے دوسری مرتبہ ارتداد کیا ان میں قیس بن عبد یغوث بن کشوح تھا۔ اس کا واقعہ یہ ہے کہ جب اہل یمن کو رسول اللہ صلی اللہ علیہ وسلم کی وفات کی اطلاع ملی قیس نے مرتد ہو کر فیروز، دارویہ اور حبشیش کے قتل کی کوشش کی، ابوبکرؓ نے حمران کے رئیس عمیر کو زود کے رئیس سید کو، کلاع کے رئیس سیف کو، خلیم کے رئیس حوث کو اور ذمی یثاق کے رئیس شہر کو خط لکھے جس میں ان کو حکم دیا گیا تھا کہ وہ اپنے دین پر قائم رہیں اللہ کی حکومت کو قائم رکھیں اور لوگوں کا اضطراب نہ کریں اور یہ کہ میں تمہاری مدد کے لیے فوج بھیجوں گا۔ ان سب سرداروں کے نام ان کے خط کا مضمون یہ تھا کہ تم اپنا ان کے دشمنوں کے مقابلے میں مدد کرو مرتدوں کو گھیر لو، میں نے فیروز کو یمن کا والی مقرر کیا ہے تم ان کے حکم کی تعمیل کرو اور ان کا ساتھ دو۔

عروہ بن غزیمۃ الدثینی سے مروی ہے کہ جب ابوبکرؓ خلیفہ ہوئے انہوں نے فیروز کو یمن کا امیر مقرر کیا۔ حالانکہ اس سے قبل وہ دارویہ حبشیش اور قیس

اس فتنے سے الگ تھلاک تھے، نیز زمین کے دوسرے عمائد کو لکھا کہ وہ ارتداد کے فرد کرنے میں ان کی اعانت کریں قیس کو جب اس کی اطلاع ہوئی اس کے ذی الکلاع اور اس کے ساتھیوں کو لکھا کہ اس وقت جماعت اپنا، تمھارے علاقوں میں منتشر حالت میں ہے وہ تم میں گھوم پھر رہے ہیں اگر اس وقت ان کو پھوڑ دیا جائے گا تو وہ ہمیشہ تمھارے سر پر سوار رہیں گے میں مناسب یہ سمجھتا ہوں کہ ان کے سرداروں کو قتل کر دوں اور ان کو اپنے علاقے سے خارج البلد کر دوں۔ مگر ذی الکلاع نے اس کی تجویز کو منظور نہیں کیا اور نہ اس نے اپنا، کی حمایت کی بلکہ وہ فریقین سے ملجھدہ ہو گئے اور انھوں نے صاف کہہ دیا کہ اس معاملے میں ہمارے اغراض شریک نہیں ہیں ہم کوئی دخل نہیں دیتے تم ان کے رقیب اور وہ تمھارے تم آپس میں نبٹ لو۔

اس جواب پر اب خود قیس نے اپنا، کے قتل کی ٹھان لی۔ ان کے سرداروں کے قتل اور ان کے اخراج کی سازش میں منہمک ہو گیا۔ اس نے ان مفرد اور ور شکست خوردہ لخمی جماعت سے جو گوریلے کی طرح اس تمام علاقے میں پھرتی تھی اور صرف انھیں کا مقابلہ کرتی تھی جو خود اس کے سر پر آکر حملہ کرتے تھے ورنہ جم کو مقابلے سے کنائی کاٹ جایا کرتی تھی ساز باز کی اور لکھا کہ تم جلد سے جلد میرے پاس آ جاؤ تاکہ ہم تم ایک غرض مشترکہ کے لیے کارروائی کریں اور وہ یہ کہ میں سے اپنا، کا ہمیشہ کے لیے اخراج کر دیں۔ اس جماعت کے سرداروں نے قیس کو لکھا کہ ہمیں تمھاری تجویز سے اتفاق ہے اور ہم بہت جلد اس غرض کے لیے تمھارے پاس آتے ہیں۔ خاندی اہل صنعا، کو ان کی کسی پیشقدمی کی اطلاع نہ ہو سکی کہ خبر ملی کہ وہ شہر کے پاس پہنچ گئے ہیں۔ قیس بظاہر اس خبر وحشت اثر کو سن کر متاثر نہ بنائے فیروز اور دازویہ کے پاس آیا اور تاکہ ان کو اس کی نیت پر شبہ نہ ہو اور وہ اس سازش میں اسے ملوث نہ سمجھیں ان سے آوارہ گرد دشو رشوں کی روک تھام کے لیے مشورہ کرتے لگا، وہ لوگ بھی قیس کی نیک نیتی پر بھروسہ کرتے سوچنے لگے کہ اس فتنے کو کیونکر روکا جائے اس کے بعد قیس نے ان سرداروں کو دعوت دی کہ کل صبح کا کھانا آپ میرے ساتھ کھائیں پہلے اس نے دازویہ کو دعوت دی، پھر فیروز کو اور پھر

جیش کو، وازو یہ اپنے گھر سے چل کر قیس کے یہاں آئے ان کے اندر آتے ہی قیس نے ان کو قتل کر دیا، اب فیروز اپنے گھر سے اس کے پاس آنے کے لیے روانہ ہوئے اس کے گھر کے قریب پہنچے تھے کہ انھوں نے سنا کہ دو عورتیں دو گھوڑوں پر کھڑی ہوئی کچھ باتیں کر رہی ہیں ایک نے کہا افسوس ہے یہ بھی وازو یہ کی طرح مارے گئے۔ فیروز نے ان کی گفتگو سن لی اور وہ اُلٹے پاؤں اس بہانے سے پلٹ گئے تاکہ دیکھیں کہ جو لوگ دشمن کی نگرانی کے لیے متعین کئے گئے ہیں وہ اپنی جگہوں پر موجود ہیں یا نہیں۔ قیس کو اطلاع دی گئی کہ فیروز واپس چلے گئے، وہ اپنی فوج کو لے کر ان کی گرفت کے لیے دوڑا، فیروز نے بھی اپنے گھوڑے کو ایڑ دی۔ جیش مل گئے اور اب وہ بھی ان کے ساتھ ہو کر جبل خولان کی طرف چلے جہاں فیروز کے ناہیالی رشتہ دار رہتے تھے، یہ دونوں تعاقب کرنے والے دشمن کے رسالوں سے آگے بڑھ کر پہلے پہاڑ پہنچ گئے وہاں گھوڑوں سے اتر کر پہاڑ پر چڑھ گئے اس وقت وہ دونوں سادے جوتے پہنتے تھے جن کی وجہ سے پہاڑ پر چڑھتے چڑھتے ان کے پاؤں لہو لہان ہو گئے، غرض کہ کسی طرح سے وہ خولان کے پاس پہنچ گئے اور فیروز اپنے ناہیال میں محفوظ ہو گئے۔ انھوں نے اس موقع پر قسم کھائی کہ اب آئندہ وہ کبھی معمولی سادہ جوتا استعمال نہیں کریں گے ان کے تعاقب میں جو سوار آئے تھے وہ بے نیل مرام قیس کے پاس چلے آئے۔

قیس نے صنعا میں بناوت برپا کر کے اُس پر قبضہ کر لیا اور نیز اس نے اطراف و جانب کے علاقے سے ٹلیس وصول کیا مگر اب بھی وہ مذذب تھا کہ ابوبکر کا ساتھ دے یا اسود کا اسی اثنا میں اسود کے سوار بھی اس کے پاس آچکے تھے۔

جب فیروز بنی خولان اپنے ماموروں کی حفاظت میں محفوظ ہو گئے اور کچھ اور لوگ بھی ان کے پاس جمع ہوئے انھوں نے ابوبکر کو اپنی پوری سرگذشت لکھی۔ دوسری طرف قیس نے طنزاً فیروز کے متعلق کہا کہ خولان کی فیروز کی اور قرار کی جو ان کی اعانت کے لیے اس کے پاس آئے ہیں میں کیا حقیقت سمجھتا ہوں۔

ابوبکر نے جن جن قبائل کے سرداروں کو خط لکھے تھے ان کے عوام

اکثر و بیشتر قیس کے پاس آگئے البتہ ان کے رؤساء اب تک اس شوکش سے علیحدہ تھے۔
اب قیس نے انباء کا رخ کیا ان کے تین ٹکڑے کئے ایک وہ جو صنعاء میں
مقیم رہے قیس نے ان کو اور ان کے بیوی بچوں کو وہیں رہنے دیا۔ دوسرے
وہ جو بھاگ کر فیروز سے جا ملے تھے ان کے بیوی بچوں کو بھی اس نے دو حصوں میں
تقسیم کیا ایک کو اپنے آدمیوں کی نگرانی میں جلا وطن کرنے کے لیے عدن بھیجا تاکہ یہ
وہاں اسے سمندر کے ذریعے اپنے اصلی وطن بھیج دیے جائیں دوسری جماعت کو اس نے
خشکی کی راہ جلا وطن کیا اس طرح دلیلی کے اہل و عیال خشکی کی راہ اور دازیہ کے
سمندر کی راہ سے جلا وطن کئے گئے۔

جب فیروز کو معلوم ہوا کہ عام اہل مین قیس کے ساتھ ہو گئے ہیں اور اس نے انباء
کے اہل و عیال کو سفر میں لے کر جانے کے لیے بڑے خطرہ استوں سے جلا وطن کر دیا ہے نیز
اس نے ان کے ماموں اور انباء کی توہین کی ہے اور وہ ان کو بہت ہی حقیر
سمجھتا ہے انھوں نے کئی شعبوں میں اپنے سابقہ کارہائے نمایاں کو فخریہ بیان کیا ہے
اور موجودہ حالات پر اپنے غم و غصے کا اظہار کیا ہے۔

اب فیروز نے تنہا قیس کے مقابلے کی ٹھان لی، انھوں نے بنی عقیل بن
وہبہ بن عامر بن صمصعہ کے پاس اپنا پیامبر اس پیام کے ساتھ بھیجا کہ میں اپنے آپ کو
آپ لوگوں کی پناہ میں دیتا ہوں اور آپ سے مدد مانگتا ہوں آپ میری اس موجودہ
مصیبت میں دستگیری کریں اور جو لوگ انباء کے اہل و عیال کو جلا وطن کرنے
لے جا رہے ہیں ان سے ان کو رہائی دلائیں۔ نیز فیروز نے عاک کے پاس بھی اسی درخواست
کے ساتھ اپنا قاصد بھیجا اس درخواست پر بنی عقیل احواف کے ایک شخص معاویہ کی
قیادت میں برآمد ہوئے انھوں نے قیس کے ان سواروں کو جو انباء کے اہل و عیال کو
لے جا رہے تھے اٹھائے راہ میں ٹوکا اور روکا نیز انھوں نے ان کی گرفت سے
انباء کے اہل و عیال کو چھڑایا اور ان کے لے جانے والوں کو قتل کر دیا، اور فیروز کے
صنعاہ واپس آنے تک ان کو وہیں دیہات میں مقیم کرادیا۔ اسی طرح قبیلہ عاک نے
مسروق کی قیادت میں یورش کر کے انباء کے اہل و عیال کو ان کے جلا وطن
کرنے والوں کے ہاتھ سے چھڑایا اور ان کو فیروز کے صنعاہ واپس آنے تک دیہات میں

مقیم کرادیا۔

بنی عسیل اور عاک نے فیروز کی مدد کے لیے جو انہر بھیج دیے، جب یہ امدادی جماعتیں اور دوسرے لوگوں کے ساتھ ان کے پاس پہنچ گئیں وہ ان سب کو لے کر قیس کے مقابلے کے لیے بڑھے، صنعا کے سامنے دونوں میں شدید لڑائی ہوئی اللہ نے قیس اس کی قوم اور دوسرے ساتھیوں کو شکست دی اور وہ سب کے ساتھ فرار ہو کر پھر اس مقام میں آگیا جہاں وہ ان سب آوارہ گرد جماعتوں کے ساتھ اس غدارانہ شورش سے پہلے عسلی کے قتل کے بعد حیران اور سرگردان رہا کرتا تھا، یہ جماعتیں پھر صنعا، اور نجران کے درمیان میں پھرنے لگیں۔ اس سے پہلے عمرو بن معدی کرب جو عسلی کا حامی تھا۔ فروہ بن مسیک کے مقابل تھا۔

فروہ بن مسیک کا واقعہ یہ ہے کہ یہ اسلام لا کر رسول اللہ صلعم کی خدمت میں حاضر ہوا اس کے متعلق اس نے شہر بھی کہے تھے، رسول اللہ صلعم نے جو باتیں اس سے کیں ان میں یہ بھی کہتا تھا کہ فروہ جنگ رزم میں جو ہلاکت کی مصیبت تمہاری قوم کو برداشت کرنا پڑی اس سے تم خوش ہوئے یا رنجیدہ فروہ نے کہا جس شخص کو اپنی قوم کی ایسی تباہی دیکھنے کا اتفاق ہوا ہوگا جیسا مجھے یوم الرزم میں اپنی قوم کو ہلاکت ہوتے دیکھنا پڑا وہ ضرور اس سے متاثر اور رنجیدہ ہوگا۔ یہ لڑائی فروہ کے قبیلے اور ہمدان کے درمیان یقوت نام ایک بت کے متعلق ہوئی تھی جو ایک مدت میں ایک قبیلے کے پاس رہتا تھا اور دوسری میں دوسرے قبیلے کے پاس چنانچہ جب قبیلہ مراد کی نوبت آئی انھوں نے چاہا کہ اُسے ہمیشہ کے لیے اپنے یہاں رکھ لیں اس پر بنی ہمدان نے لڑکر ان کو بالکل تباہ کر دیا۔ اس موقع پر الابدع ابو مسروق ان کا رئیس تھا۔

اس جواب پر رسول اللہ صلعم نے اس سے فرمایا خیر اس سے کیا ہوتا ہے۔ اسلام لانے سے تو ان کی عزت بڑھ ہی گئی، فروہ نے کہا اگر ایسا ہے تو یہ بات میرے لیے باعث خوشی ہے، رسول اللہ نے اُسے بنی مراد کے صدقات کا تحصیل مقرر کر دیا نیز ان لوگوں کا بھی جو بنی مراد کے یہاں فروکش ہوں یا ان کے علاقے میں مقیم ہوں ان کو تحصیلدار بنادیا۔

عمرو بن معدی کرب کا واقعہ یہ ہے کہ یہ اپنی قوم سعد العسیرہ سے جدا ہو کر

بنی زبید اور ان کے حلیفوں میں متوطن ہو گیا تھا انھیں کے ساتھ یہ بھی اسلام لے آیا اور وہیں مقیم تھا جب عسسی مرتد ہوا اور قبیلہ مذجج کے اکثر افراد اس کے ساتھ ہو گئے تو فروہ تو چند ان لوگوں کے ساتھ جو اسلام پر بدستور قائم تھے اس شورش سے الگ تھلک ہو گئے البتہ عمرو بھی دوسروں کے ساتھ مرتد ہو گیا۔ عسسی نے اُسے اپنا نائب بنا کر پیچھے چھوڑا تاکہ وہ فروہ کے مقابل رہے یہ فروہ کے سامنے تھا مگر دونوں حریف ایک دوسرے کے مقابلے سے اپنے اس تعلق کی وجہ سے جو ان کو براح سے تھانپتے رہتے تھے البتہ اشعار کی جنگ ہوتی رہتی تھی جس میں ایک دوسرے پر طنز و تخریص کرتا رہتا۔ اسی حالت میں اطلاع ملی کہ عکرمہ ابن پنیج گئے ہیں۔

عکرمہ ہرہ سے چل کر یمن کے علاقے میں ابن پنیج ان کے ساتھ ایک بڑی زبردست جمیت جس میں ہرہ کے بہت سے لوگ تھے نیز سعد بن زید از د ناجیہ عبد القیس بنی مالک بن کنانہ کے حذبان اور عتبہ کے عمرو بن حنظل تھے ساتھ تھے عکرمہ نے قبیلہ شخ کو ان کے بھگڑوں کو نرا دینے کے بعد اکٹھا کیا اور پوچھا تمہارا طرز عمل اس شورش میں کیسا رہا۔ انھوں نے کہا ایام جاہلیت میں بھی ہم ایک ایسے دین پر قائم تھے کہ ہم پر وہ پھبتیاں جو عرب ایک دوسرے پر کھا کرتے تھے عائد نہیں کی گئیں یہ جیسے اب تو ہم اس دین پر قائم ہیں جس کی خوبی سے ہم خوب واقف ہو چکے ہیں اور جس کی محبت ہمارے قلوب میں جاگزین ہو چکی ہے۔ عکرمہ نے جب اور لوگوں سے ان کے طرز عمل کی تحقیقات کی تو معلوم ہوا کہ ان کا بیان صحیح ہے ان کے عوام بدستور اسلام پر ثابت قدم رہے تھے البتہ ان کے خواص میں سے جو مرتد ہو گئے تھے وہ بھاگ گئے تھے اس طرح شخ اور حمیر کو انھوں نے ارتداد کے الزام سے بری قرار دیا اور اب وہ ان کو جمع کرنے کے لیے وہیں مقیم ہو گئے قیس بن عبد یثوث نے عمرو بن معدی کرب پر یہ الزام لگایا کہ تمہاری غفلت سے عکرمہ یمن میں در آئے۔ اس وجہ سے دونوں میں جھگڑا ہو گیا اور انھوں نے اب ایک دوسرے پر لعن طعن شروع کیا عمرو نے قیس پر یہ الزام لگایا کہ تم نے انبار کے ساتھ بد عہدی کی اور وازویہ کو دھوکے سے ہلا کر قتل کر دیا اور فیروز کے مقابلے سے دم و با کر بھاگے۔ ان عیوب اور الزامات کو اس نے اپنے شعروں میں بیان کیا۔

قیس نے بھی ترکی ترکی اس کا جواب اسی انداز میں اپنے شعروں میں دیا ۔

طاہر کی وانگی فیروز کی مد کے لیے

ابوبکرؓ نے طاہر ابن ابی ہالہ اور مسروق کو لکھا کہ تم صنعا، جاؤ اور ابنہار کی مدد کرو یہ دونوں امیر اپنے اپنے مقام سے چل کر صنعا پہنچے ۔ نیز ابوبکرؓ نے عبید بن ثور بن اصغر کو لکھا کہ تم عربوں اور اہل تہامہ کے دوسرے ان لوگوں کو جو تمھاری دعوت قبول کریں جمع کر کے اپنی جگہ میرے دوسرے حکم کے موصول ہونے تک جنگ کے لیے تیار ہو کر مقیم رہو ۔

عمرو بن سعدی کرب کے پہلے مرتد ہونے کا واقعہ یہ ہوا تھا کہ وہ خالد بن سید کے ہمراہ تھا، عمرو ان کے خلاف ہو کر اسود سے جا ملا ۔ خالد بن سید اس کے مقابلے پر بڑھے اور پاس پہنچ گئے، دونوں میں مقابلہ ہوا ایک نے دوسرے پر تلوار کا وار کیا، خالد کا وار اس کے کاندھے پر پڑا جس سے تلوار کا پرتلہ کٹ گیا، تلوار گر پڑی اور وار کاندھے تک سرایت کر گیا ۔ عمرو نے بھی ان پر وار کیا مگر بے سود خالد بن سید چاہتے تھے کہ دوسرا وار کریں مگر عمرو فوراً گھوڑے سے کود کر پہاڑ پر بھاگ کر چڑھ گیا خالد نے اس کے تمام سامان، گھوڑے اور صمصامہ نام تلوار پر قبضہ کر لیا، اور دونوں کے ساتھ عمرو بھی اب روپوش ہو گیا تھا ۔ سید بن العاص الاکبر کی تمام املاک سید بن العاص الاصغر کو وراثت میں ملیں اور جب یہ کوفے کے والی مقرر ہوئے عمرو بن سعدی کرب نے اپنی لڑکی ان کو پیش کی مگر انھوں نے اسے قبول نہیں کیا بلکہ سید خود عمرو کے مکان اس سے ملنے گئے اور زمین میں جو تلواریں خالد کو ملی تھیں وہ ساتھ لے گئے اور اس سے کہا کہ ان میں تمھاری تلوار صمصامہ کون سی ہے عمرو نے کہا یہ ہے سید نے کہا اٹھا لو میں نے تم کو دے دی عمرو نے اسے اٹھا لیا، اپنے خچر کی باگ ساتھ میں لی اور اس کی زین پر تلوار کا ہاتھ مارا تلوار زین اور منڈے کو کاٹتی ہوئی خچر کے جسم میں سرایت کر گئی ۔ اس کے بعد عمرو نے اسے پھر سید کو دے دیا اور کہا کہ اگر یہ میری ملک ہوتی اور آپ میرے گھر

مجھ سے ملنے آئے ہوتے ہیں وہ خود آپکو دے دیتا اور اب جبکہ وہ گرمی کے میں اسے نہیں لیتا۔
مرتدین کی سرزنش کے لیے سب سے آخر میں جو امیر ابوبکرؓ کے پاس سے گئے
وہ ہاجر بن ابی امیہ تھے، انھوں نے کئے کی راہ اختیار کی، کئے آئے وہاں سے
خالد بن اسید ان کے ساتھ ہو گئے، طائف آئے یہاں سے عبد الرحمن بن
ابی العاص ان کے ہمراہ ہوئے، آگے بڑھے جریر بن عبد اللہ کے مقابل آئے
ان کو ساتھ لیا جب عبد اللہ بن ثور کے پاس آئے وہ خود ان کے ساتھ ہو گئے
نجران پہنچے فروہ بن سبک ان کے ساتھ ہوئے اب عمرو بن معدی کرب نے قیس کا
ساتھ چھوڑا اور وہ خود بغیر امان حاصل کیے ہاجر کی خدمت میں حاضر ہوا ہاجر نے
اُسے اور قیس دونوں کو گرفتار کر کے قید کر دیا۔ پھر ان کے متعلق ابوبکرؓ کو لکھا بلکہ
خود ان دونوں کو ان کی خدمت میں بھیج دیا۔

جب نجران سے ہاجر منفرور اور روپوش باغی جماعتوں کی تلاش اور
سرکونی کے لیے روانہ ہوئے اور سواروں نے ان کو ہر طرف سے آلیا انھوں نے
امان کی درخواست کی مگر ہاجر نے ان کی درخواست نہ مانی اس پر ان کی دو جہتیں
ہو گئیں ایک سے انھوں نے عجیب پر مقابلہ کیا اور سب کا صفایا کر دیا دوسری کہ
ان کے رسالے نے جو عبد اللہ کی قیادت میں تحاطق اخاث میں جالیا اور اس کا
قلع فتح کر دیا۔ متفرق بھاگے ہر راہ اور ہر سمت قتل کئے گئے۔

قیس اور عمرو بن معدی کرب ابوبکرؓ کے پاس لائے گئے ابوبکرؓ نے قیس سے
کہا اے قیس تم نے اللہ کے بندوں پر یورش کر کے ان کو قتل کیا ہے، اور تم
مومنین کو چھوڑ کر مشرکوں اور مرتدین کے جتنے میں شریک ہو گئے۔ ابوبکرؓ کا منشا
تھا کہ اگر کوئی اس کا کھلا ہوا جرم مل جائے تو اسے قتل کر دیں۔ مگر قیس نے دانہ دیہ
کے قتل کی سازش اور اس میں شرکت سے صاف انکار کر دیا اور بات یہ تھی کہ یہ
حکمت بہت ہی خفیہ طور پر سرانجام دی گئی تھی قیس کے خلاف کوئی صاف شہادت
ہدست نہ ہو سکی تھی اس وجہ سے ابوبکرؓ اس کے قتل سے باز رہے۔

عمرو بن معدی کرب سے انھوں نے کہا کیا تم کو اس بات سے شرم نہیں آتی کہ
کل تم کو شکست ہوئی تم نے راہ فرار اختیار کی اور آج تم کو قید کر کے یہاں لایا گیا

کاش تم اسلام کی خدمت کرتے اللہ تم کو بڑی عزت دیتا۔ اتنا کہہ کر اُسے بھی رہا کر دیا اور ان دونوں کو اجازت دے دی کہ اپنے گھر چلے جائیں، عمرو نے کہا اب تو میں امیر المومنین کی نصیحت کو ضرور قبول کروں گا اور اب کبھی اپنے سابقہ کردار کا اعادہ نہیں کروں گا۔

ہاجر عجیب سے چل کر صنعا آئے انہوں نے حکم کیا کہ مفروروں کی تلاش اور تعاقب کر کے سرکوبی کی جائے چنانچہ مسلمانوں نے جس پر قابو پایا انہوں نے اسے بے دریغ بری طرح قتل کر دیا، کبھی سرکش کو معاف نہیں کیا گیا البتہ سرکشوں کے علاوہ جن لوگوں نے توبہ کی اور ان کے حالات دریافت کرنے سے معلوم ہوا کہ ان کے جرم کی نوعیت شدید نہیں ہے اور ان کی اصلاح کی بھی امید کی جاسکتی ہے ان کو معاف کیا گیا۔ صنعا پہنچ کر ہاجر نے اپنے صنعا پہنچنے اور اٹھائے راہ کی ساری سرگذشت کی اطلاع ابو بکر کو لکھ بھیجی۔

حضور موت کے ارتداد کا واقعہ

رسول اللہ صلی اللہ علیہ وسلم کا جب وصال ہوا تو حضرات کے علاقوں پہ آپ کے عامل خاص حضرات پر زید بن لبید تھے، سکاسک اور سکون پر عکاشہ بن محسن تھے، اور کندہ کے عامل ہاجر مقرر کئے گئے تھے مگر وہ ابھی اپنی خدمت پر جانہ سکے تھے کہ رسول اللہ صلی اللہ علیہ وسلم کا وصال ہو گیا اس لیے ابو بکرؓ نے اب ان کو حکم دیا کہ پہلے وہ یمن کے مرتدین سے جا کر لڑیں ان کا قلع قمع کرنے کے بعد اپنی خدمت کا جا کر جائزہ حاصل کریں۔

ام سلمہؓ اور ہاجر بن ابی امیہ سے مروی ہے کہ ہاجر غزوہ تبوک سے رسول اللہ صلی اللہ علیہ وسلم کا ساتھ چھوڑ کر چلے آئے تھے جب رسول اللہ صلی اللہ علیہ وسلم اس غزوہ سے واپس آئے تو آپؐ ان سے ناراض تھے اسی زمانے میں ایک روز ام سلمہؓ آپؐ کا سر دھلا رہی تھیں انہوں نے عرض کیا کہ مجھے اس خدمت کا کیا نفع جب آپؐ میرے بھائی سے ناراض ہیں رسول اللہ صلی اللہ علیہ وسلم ان کی اس بات سے متاثر ہو گئے انہوں نے اپنے خادم کو اشارہ کیا وہ ہاجر کو بلا لایا ہاجر مسلسل اپنا عذر بیان کرتے رہے یہاں تک کہ رسول اللہ صلی اللہ علیہ وسلم نے ان کی خطا

ساعت فرمادی ان کے عذر کو قبول کر لیا اور ان کو کندہ کا عامل مقرر فرمایا، مگر وہ بیمار ہو گئے اپنی خدمت پر جان سکے اس لیے انھوں نے زیاد کو لکھا کہ آپ میری خدمت کو بھی انجام دیں اس کے بعد وہ شفا یاب ہوئے اور ابو بکرؓ نے ان کے تقرر کو بحال رکھا اور حکم دیا کہ پہلے تم مین جاؤ اور وہاں بخران سے لے کر مین کے آخری حدود تک جو باغی ہوں ان کا ایشمال کرو اور پھر اپنی خدمت کا جا کر جائزہ لینا اس کے انتظار کی وجہ سے زیاد اور عکاشہ نے اب تک کندہ کے مقابلے میں کوئی کارروائی نہیں کی تھی اسود انسی کی تحریک کو قبول کرنے کی وجہ سے کندہ مرتد ہو گئے اسی وجہ سے رسول اللہ صلیم نے ان کے چاروں رئیسوں پر لعنت بھیجی ارتداد سے پہلے یہ واقعہ ہوا تھا کہ جب وہ اور حضرموت کا سارا علاقہ اسلام لے آیا ان کے صدقات کے انتظام کے متعلق رسول اللہ صلیم نے یہ حکم دیا تھا کہ حضرموت کے قبض لوگوں کا صدقہ کندہ میں جمع کیا جائے اور بعض اہل کندہ کا صدقہ حضرموت میں جمع ہو اسی طرح اہل حضرموت کے بعض کا صدقہ سکون میں جمع اور بعض اہل سکون کا صدقہ حضرموت میں جمع ہوا کرے اس پر بنی ولیعہ کے بعض لوگوں نے کہا یا رسول اللہ ہمارے پاس اونٹ نہیں ہیں اگر آپ مناسب خیال فرمائیں تو آپ ان کو حکم دیں کہ وہ صدقے کا مال ہمارے پاس لے آیا کریں رسول اللہ صلیم نے ان لوگوں سے کہا اگر ایسا کر سکتے ہو تو کرنا ان لوگوں نے کہا ہم اس پر غور کریں گے اگر بنی ولیعہ کے پاس جانور نہ ہونگے تو ہم صدقے کا مال خود پہنچا دیا کریں گے۔

رسول اللہ صلیم کی وفات کے بعد جب صدقات کی وصول کرنے کا وقت آیا، زیاد نے لوگوں کو اپنے پاس بلایا وہ آئے بنی ولیعہ نے حضرمیوں سے کہا کہ تم نے جیسا کہ رسول اللہ صلیم سے وعدہ کیا تھا صدقات کو ہمارے پاس پہنچا دو۔ انھوں نے کہا کہ تمہارے پاس بار برداری موجود ہے اپنے جانور لے آؤ اور صدقات لے جاؤ انھوں نے بنی ولیعہ کو برا بھلا کہا۔ انھوں نے زیاد کو برا بھلا کہا اور حضرمیوں کی جنبہ داری کا الزام لگایا۔ حضرمیوں نے خود صدقات پہنچانے سے انکار کر دیا اور کندہ ہی اپنے مطالبے پر مصر رہے یہ لوگ اپنے گھروں کو واپس چلے گئے اب ان کا طرز عمل مذہب ہو گیا ایک قدم آگے بڑھاتے تھے اور دوسرا پیچھے ہٹاتے تھے، زیاد نے اس وقت تو مہاجر کے انتظار میں ان کے خلاف کوئی کارروائی نہیں کی، جب مہاجر صیہ آ گئے اور یہاں سے

انہوں نے ابوبکر کو اپنی پوری کارروائی کی اطلاع لکھ بھیجی وہ ان کے دوسرے حکم کے آنے تک صناعاء میں مقیم ہو گئے، پھر ابوبکرؓ نے ان کو اور عکرمہ کو حکم بھیجا کہ تم دونوں حضرموت جاؤ، زیاد کو ان کی خدمت پر بحال رکھا جائے، مکے سے الیکرمین تک کے درمیانی علاقے کے جو لوگ تمہارے ساتھ ہیں ان کو اپنے گھروں کو واپس جانے کی اجازت دے دینا البتہ جو خود اپنی خوشی سے جہاد میں شریک ہونا چاہے اُسے ساتھ لے لینا، نیز زیاد کی مدد کے لیے عبیدہ بن سعد کو بھی بھیج دیا جائے۔ مہاجر نے امیر المؤمنین کے حکم کی بجا آوری کی وہ خود صناعاء سے اور عکرمہ اپن سے حضرموت روانہ ہوئے مارب پر دونوں ملے اور پھر وہاں سے؟ کی راہ بڑھ کر حضرموت میں درائے ایک نے اسود کے مقابل پڑاؤ کیا اور دوسرے نے وائل کے مقابل۔

جب کندہ زیاد سے خفا ہو کر چلے گئے اور انہوں نے اپنی بات پر اصرار کیا اور حضرمیوں نے اپنی بات پر بنی عمر بن معاویہ کے صدقات کی وصولیابی خود زیاد نے اپنے ذمے لی وہ ان کے پاس جو ریاض میں مقیم تھے آئے، سب سے پہلے ان کا ایک لڑکا شیطان بن جحر نظر آیا زیاد نے اس کے گلے سے صدقہ حاصل کیا اس میں کی ایک جوان اونٹنی جس کے اب تک بچہ نہیں ہوا تھا ان کو پسند آئی، انہوں نے آگ منگوائی اور اس پر زکوٰۃ کا نشان داغ دیا۔ یہ اونٹنی شیطان کے بھائی عدا بن جحر کی تھی جس پر صدقہ واجب نہ تھا اور خود اس کے بھائی کو اُسے برآمد کرتے وقت شہید گذرا تھا مگر پھر اس نے یہ خیال کر کے کہ یہ وہ نہیں ہے اسے حوالے کر دیا۔ عدانے کہا یہ تو میری اونٹنی شذرہ ہے اور اسی نام سے اسے آواز دیتی شیطان نے کہا میرا بھائی سچ کہہ رہا ہے یہ انھیں کی اونٹنی ہے میں نے شذرہ کو صدقے میں نہیں دیا میں سمجھتا تھا کہ یہ کوئی دوسری اونٹنی ہے آپ اسے چھوڑ دیں اور اس کے عوض میں دوسری لے لیں یہ میری ملک نہیں ہے۔ زیاد نے خیال کیا کہ یہ لڑکا جھوٹا بیانا نہ بنا رہا ہے انہوں نے اس سے کہا تو اسلام سے برگشتہ ہو کر کافر ہو گیا ہے، اس بات سے ایک فتنہ برپا ہو گیا اور دونوں کو غصہ آگیا زیاد نے کہا چونکہ اب اس پر زکوٰۃ کا نشان داغ دیا گیا ہے لہذا اب یہ کسی طرح تم کو واپس نہیں مل سکتی یہ اللہ کے حق میں وصول کی گئی ہے اس کی واپسی کی کوئی صورت ممکن نہیں اس کی واپسی کے مطالبے سے باز آؤ کہیں یہ تمہارے لیے اسی طرح منخوس بات

نہ ہو جیسے لبوس اونٹنی اپنے قبیلے والوں کے لیے ثابت ہوئی۔ اس پر عدانے ریاض میں جو آل عمرو تھے ان کو اپنی حمایت اور مدد کے لیے پکارا اور کہا کہ تمہاری موجودگی میں مجھ پر یہ تسلیم اور زیادتی ہو وہ قبیلہ ذلیل ہے جس کے گھر میں ایسا ظلم کیا جائے۔ اسے ابو السمیٹ میری مدد کرو

اس آواز پر ابو السمیٹ حارثہ بن سراقہ بن سعدی کرب اپنے گھر سے نکل کر زیاد بن بعید کے پاس آیا جو کھڑے ہوئے تھے، اس نے زیاد سے کہا کہ آپ اس شخص کی اونٹنی چھوڑ دیں اور اس کے عوض میں جو ان اونٹ لے لیں اس میں کوئی ہرج معلوم نہیں جو تا کیونکہ اونٹ کے عوض میں اونٹ دیا جائے مگر زیاد نے نہ مانا اور کہا کہ اب یہ نہیں ہو سکتا۔ ابو السمیٹ نے کہا اگر تم بیوہ دی ہو تو بے شک یہ نہیں ہو سکتا مگر اب تو ہو سکتا ہے، اس کے بعد اس نے اونٹنی کی طرف پلٹ کر اس کی ڈوری کاٹ ڈالی اور اس کے پہلو پر ضرب لگائی جس سے بدک کر وہ کھڑی ہو گئی، ابو السمیٹ اسے بچانے کیلئے اس کے سامنے کھڑا ہو گیا، زیاد نے حضرموت اور سکون کے نوجوانوں کو حکم دیا کہ اسے پکڑ لو۔ انھوں نے ابو السمیٹ کو جھٹکا دے کر ٹپک دیا اور اس کی اور اس کے ساتھیوں کی مشکیں باندھ دیں اور بطور یرغمال ان کو نظر بند کر لیا۔ اور اس اونٹنی کو پھر پکڑ کر حسب سابق اس کے گلے میں ڈوری باندھ دی۔

اب اہل ریاض نے ایک شور و غوغا برپا کیا انھوں نے ایک دوسرے کو مدد کے لیے پکارا، معاویہ کے بیٹے حارثہ کی مدد کے لیے آمادہ ہوئے اور اب انھوں نے اپنے اصلی مسلک کا اظہار کر دیا۔ اسی طرح سکون اور حضرموت زیاد کی حمایت پر کمر بستہ ہو گئے وہ دونوں حریفوں کے دوزبر دست لشکر ایک دوسرے کے مقابل ایستادہ ہوئے مگر نہ بنو معاویہ نے اپنے ان ہم قوم لوگوں کی وجہ سے جو زیاد کے پاس قید تھے جنگ کی ابتدا کی اور نہ زیاد کی فوج کو ان کے خلاف کسی کارروائی کے شروع کرنے کا موقع ملا۔ اس حالت قفل کو مٹانے کے لیے زیاد نے اپنے دشمنوں سے کہلا کر بھیجا کہ ہتھیار رکھ دو ورنہ جنگ کے لیے آمادہ ہو جاؤ اس کا جواب انھوں نے یہ دیا کہ ہم ہرگز اس وقت تک ہتھیار نہیں رکھیں گے جب تک کہ تم ہمارے آدمیوں کو رہا نہ کرو، اس کا جواب زیاد نے یہ دیا کہ ان قیدیوں کو ہرگز رہا نہیں کیا جائے گا جب تک کہ تم متفرق نہ ہو جاؤ۔

اور تم نہایت ہی ادنیٰ درجہ کے ذلیل اور خبیث لوگ ہو تم حضرموت کے باشندے اور سکون کے ہمسایہ ہو تمہارے لیے یہ ہرگز زیبا نہیں تھا کہ تم حضرموت کے علاقے میں اور اپنے موالی کے سامنے یہ متمدانہ روش اختیار کرتے۔

سکون نے زیاد سے کہا کہ یہ لوگ یوں تو باز آنے والے نہیں تم خود ان پر مشقہ کر کے حملہ کرو، چنانچہ ایک رات زیاد نے خود ان پر یورش کر کے ان کے بہت سے آدمیوں کو قتل کر دیا اور وہ بہت ہی سراسیمگی میں ہر طرف بھاگ نکلے۔ ان کے فرار کے بعد زیاد نے قیدیوں کو رہا کر دیا اور وہ اپنے اصلی مقام طفرہ میں واپس چلے آئے۔

جب یہ قیدی رہا ہو کر اپنے لوگوں میں آئے انہوں نے حکومت سے لڑنے کی ٹھان لی اور ایک دوسرے سے اس کیلئے عہد لیا اور انہوں نے کہا کہ اس علاقے کی حالت ہمارے یا ہمارے حریفوں کے لیے اس وقت تک خوش آئند نہیں ہو سکتی جب تک کہ اس پر کسی ایک کا بلا شرکت غیرے تصرف کامل نہ ہو، اب سب نے جمع ہو کر چھاؤنی ڈالی اور سب میں منادی کر دی کہ کوئی زکوٰۃ نہ دے زیاد نے ہر دست ان کا پیچھا چھوڑ دیا نہ زیاد ان پر بڑھے اور نہ وہ زیاد پر۔ البتہ زیاد نے حصین بن نمیر کو قاصد کی حیثیت سے ان سے گفتگو کرنے بھیجا، حصین کی ایک طرف اہل ریاض اور دوسری طرف زیاد، سکون اور حضرموت کے درمیان متعدد بار آنے جانے کا نتیجہ یہ نکلا کہ دونوں فریق ایک دوسرے کی طرف سے مسلم بن ہو گئے۔ یہ اہل ریاض کی دوسری یورش تھی۔ اس کے بعد وہ چند روز خانوش رہے پھر عمرو بن معاویہ کے بیٹے اپنی مختلف گڑھیوں اور محصورہ علاقوں میں جا کر مقابلے کے لیے قیام پذیر ہوئے، جب مخصوص شرح، الضبعہ اور ان کی بہن عمروہ ایک ایک گڑھی میں جا کر مقیم ہوئے یہ لوگ یعنی عمرو بن معاویہ کے بیٹے اس علاقے کے رؤسا تھے۔ اسی طرح حارث بن معاویہ کے بیٹے اپنی اپنی گڑھیوں میں جا کر فروکش ہوئے اشعث بن قیس اور سمط بن الاسود بھی ایک ایک گڑھی میں مقیم ہو گئے۔ اس طرح تمام معاویہ کی اولاد نے اس بات پر اتحاد و اتفاق کیا کہ زکوٰۃ نہ دی جائے، بعد سب اسلام سے مرتد ہو جائیں البتہ شریل بن السمط اور ان کے بیٹے نے بنی معاویہ کے درمیان کھڑے ہو کر اعلان کیا کہ بخدا شریف قوموں کے لیے ترک مذہب کرنا بہت بُرا ہے، اعلیٰ درجہ کے شرفا

کا تو یہ شیوہ ہوتا ہے کہ اگر ان کو اپنے مسلک کے متعلق شبہ بھی پیدا ہو تب بھی وہ بدنامی کے خوف سے اس مسلک کو ترک کر کے اس سے زیادہ صاف مسلک کو اختیار کرنے میں پس و پیش کرتے ہیں چہ جائیکہ ایک نہایت عمدہ مذہب اور حق کو چھوڑ کر باطل اور برے کی طرف غور کیا جائے، اسے خداوند ہم دونوں اس معاملے میں اپنی قوم سے موافقت نہیں کرتے اور آج تک انھوں نے اس بارے میں اٹھنی والے دن اور دوسرے موقع پر حکومت کے خلاف جو اجتماع کیا اس پر اظہارِ مذمت کرتے ہیں۔ اس کے بعد شریل بن السمط اور ان کے بیٹے سمط دونوں زیاد بن لبید کے پاس چلے آئے اور ان کی جماعت میں شامل ہو گئے، ابن صراح اور امرؤ القیس بن عابس بھی زیاد کے پاس آئے اور انھوں نے زیاد سے کہا کہ آپ دشمن پر شب خون ماریں کیونکہ مسکاسک، سکون اور حضرموت کے بعض لوگ اپنی جماعتوں سے بھاگے ہوئے اشخاص ان باغیوں کی جماعت میں جا کر مل گئے ہیں تاکہ جب ہم ان پر حملہ کریں تو ان کی وجہ سے خود ہماری جماعت میں پھوٹ پڑ جائے اگر آپ ہماری رائے پر عمل پیرا نہ ہوں گے تو ہمیں یہ بھی اندیشہ ہے کہ اسی طرح خود ہماری جماعت کے لوگ جستہ جستہ ہمیں چھوڑ کر ان کی جماعت میں جا کر شامل ہو جائیں گے۔ انھیں لوگوں کے ان میں مل جانے کی وجہ سے ہمارے دشمن کے جو صلے بڑھ گئے ہیں وہ میدان میں جولانی کر رہا ہے اور امید باندھے ہے کہ ہماری جماعت کے اور لوگ بھی ہمارا ساتھ چھوڑ کر اس کے ساتھ مل جائیں گے۔

زیاد نے کہا اچھی بات ہے اسی مشورے پر عمل کیا جائے۔ چنانچہ انھوں نے اپنی فوج کو جمع کر کے دشمن پر رات کے وقت ان کی گڑھیوں میں شب خون مارا اور دیکھا کہ وہ آگ کے لادوں کے گرد بیٹھے ہوئے ہیں ان میں مسلمانوں نے ان لوگوں کو جن کی نیت سے وہ آئے تھے شناخت کر لیا اور بنی عمرو بن معاویہ پر جو دشمن کے قوت بازو تھے پل پٹے انھوں نے شرح۔ مخوص، جد، الضبہ، اور ان کی بہن عمروہ کو قتل کر دیا اور اس طرح اللہ کی لعنت ان پر پڑ گئی۔ نیز مسلمانوں نے ان کے اور بہت سے پیروں کو قتل کیا جو بھاگ سکے وہ بھاگ گئے مگر اس واقعے سے بنی عمرو بن معاویہ کا خاتمہ ہو گیا اور اس کے بعد پھر وہ کبھی

کوئی نمایاں کام نہ کر سکے، زیاد و قیدیوں اور مال غنیمت کو لے کر پلٹے اور ایسے راستے سے جو ان کو اشعث اور بنی السحارث بن معاویہ کے پڑاؤ پر پہنچاتا ہے، جب ان کے قریب آئے بنی عمرو بن معاویہ کی گرفتار شدہ عورتوں نے بنی السحارث کو دہائی دی اور پکا لاشعث اشعث ہم تمھاری خالائیں ہیں جو اس طرح اسیر کر کے لے جانی جا رہی ہیں اشعث نے بنی السحارث کو اپنے ساتھ لے کر فوراً اس آواز پر یورش کی اور ان کو مسلمانوں کے ہاتھ سے چھڑا لیا، یہ ان کی تیسری شورش تھی۔

مگر اب اشعث نے محسوس کیا کہ جب زیاد اور ان کی فوج کو اس واقعے کا علم ہوگا وہ بنی السحارث بن معاویہ اور بنی عمرو بن معاویہ کا پیچھا نہیں چھوڑیں گے اس لیے اس نے ان دونوں خاندانوں کو اور اطراف کے قبائل سکاسک اور خصائص میں سے جو لوگ اس کے سمینوا ہو سکے ان کو اپنے ساتھ ملا لیا اس واقعے کی وجہ سے حضرموت کے اکثر قبائل علانیہ متمرّد ہو گئے مگر زیاد کے ہمراہی ان کی اطاعت پر ثابت قدم رہے اور کندہ اپنی بات پر اڑے رہے جب نوبت یہاں تک پہنچی تو زیاد اور دوسرے لوگوں نے ہاجر کو خطوط لکھ کر واعثات سے مطلع کیا ہاجر کو یہ خطوط اس وقت ملے جب وہ صحرائے صہید کو جو مارب اور حضرموت کے درمیان واقع ہے ملے کر رہے تھے انھوں نے عکرمہ کو شکر پر اپنا نائب بنایا اور خود تیز رفتار لوگوں کو ساتھ لے کر بجلت حکمہ زیاد کے پاس پہنچے اور کندہ پر حملہ آور ہوئے اشعث ان کا امیر تھا زرقان کی گڑھی پر موحرکہ آئی ہوئی کندہ کو شکست ہوئی ان کے بہت سے آدمی مارے گئے اور انھوں نے بھاگ کر بنجرمین پناہ لی وہ اس قلعے کو تعمیر و ترمیم کر کے پہلے ہی سے مستحکم کر چکے تھے۔ ہاجر نے بڑھ کر بنجر کا محاصرہ کیا اس قلعے میں کندہ کے ساتھ سکاسک، سکون اور حضرموت کے کچھ باغی افراد بھی تھے۔ بنجر کو تین راستے جاتے تھے ان میں سے ایک کو زیاد نے دوسرے کو ہاجر نے روک لیا تیسرے سے دشمن کی آمد و رفت جاری تھی مگر جب عکرمہ آگئے تو ان کو تیسرے راستے پر مقرر کر دیا گیا۔ جب دشمن کے لیے تمام راستے مسدود ہو گئے تو ہاجر نے اپنے رسالوں کو کندہ کی آبادیوں پر یورش کرنے اور ان کو پامال کرنے کا حکم دیا ان میں سے ایک دستے کے افسر

یزید بن قنان تھے انھوں نے بنی ہند سے لے کر برہوت تک تمام بستیوں میں قتل کا بازار گرم کر دیا اسی طرح ہاجر نے ساحل کی طرف خالد مخزومی اور ربیعہ حضرمی کو بھیجا انھوں نے اہل حمّا اور دوسرے قبائل کو قتل کیا کندہ کو جو اس وقت قلعے میں محصور تھے اپنی بستیوں کی بربادی کی اطلاع ملی تو وہ کہنے لگے اس ذلت اور بے بسی کی زندگی سے موت بہتر ہے اٹھو اپنی پیشانی کے بال کاٹو اپنی جانیں خدا کے سپرد کر دو یہاں تک خدا کے فضل سے تم کامیاب ہو جاؤ، یقین و اثق ہے کہ خدا تمہیں ان ظالموں پر فتح دے گا۔ چنانچہ سب نے پیشانیوں کے بال کاٹ ڈالے اور ایک ایک نے جان لڑا دینے اور ایک دوسرے کی امداد سے گریز نہ کرنے کا عہد کیا۔ صبح ہوئی تو یہ لوگ قلعے سے نکل کر بنجر کے میدان میں اسلامی لشکر پر حملہ آور ہوئے بڑے زور کی لڑائی ہوئی مقتولین کی لاشوں سے تینوں راستے اور ان کے اطراف پٹ گئے کندہ کو اس طرح شکست ہوئی ان کے بیشتر آدمی مارے گئے۔

ایک قول یہ ہے کہ عکرمہ ہاجر کی امداد کے لیے اس وقت پہنچے جبکہ ہاجر دشمن کا استیصال کر چکے تھے اس لیے زیاد اور ہاجر نے اپنے رفقاء کے سامنے یہ تجویز پیش کی کہ تمہارے یہ بھائی تمہاری امداد کے لیے آئے ہیں اگرچہ تم پہلے ہی قتیاب ہو چکے ہو مگر مناسب یہ ہے کہ مال غنیمت میں ان کو بھی شریک کرو، یہ رائے سب نے منظور کی اپنی فوج کے ساتھ سب کو سمجھا بچھا کر ان کو بھی حصہ دیا گیا خمس اور قیدی ہاجر نے دربار خلافت کو روانہ کئے ایک شخص فتح کی بشارت دینے کے لیے روانہ ہوا جو قیدیوں اور مال غنیمت سے آگے نکل گیا، یہ لوگ راستے میں جہاں سے گزرتے وہاں مسلمانوں کو اس فتح کی خوشخبری اور تمام واقعات سناتے جاتے۔

حضرت ابوبکر نے مغیرہ بن شعبہ کے ذریعے ہاجر کو یہ حکم بھیجا تھا کہ جب تم کو میرا خط ملے اور تم کو اس وقت تک فتح نہ ہوئی ہو تو جب تمہیں دشمن پر فتح حاصل ہو تو اگر وہ بزدل و شرمیلہ ہو گئے ہوں تو تم ان کے جنگ جو مردوں کو قتل کر دینا اور ان کے اہل و عیال کو قید کر لینا یا اب وہ میرے تھیفے پر ہتھیار رکھ دیں تو اس کی اجازت دو، اور اگر اس خط کے پہنچنے سے قبل مصالحت ہو چکی ہے تو اب یہ کیا جائے کہ وہ جلا وطن کر دیے جائیں کیونکہ ان کی اس بغاوت

اور شورش کے بعد میں اس بات کو برا سمجھتا ہوں کہ ان کو ان کے مکانات میں رہنے دیا جائے تاکہ یہ کچھ تو اپنی بدکرداری کا خمیازہ بھگتیں اور ان کو معلوم ہو کہ جو حرکت انہوں نے کی ہے وہ بہت نازیبا تھی۔

ادھر جب بنجر کے محصورین نے دیکھا کہ مسلمانوں کو برابر امداد پہنچ رہی ہے اور وہ ہمارا پیچھا نہیں چھوڑیں گے تو ان پر دہشت طاری ہو گئی ان کو اور ان کے سرداروں کو اپنی موت نظر آنے لگی اس لیے انہوں نے یہ تیسری صورت اختیار کی کہ مغیرہ کی آمد تک صبر کریں اور ان کے آنے کے بعد جلا وطنی قبول کر کے صلح کر لیں، اس وجہ سے اشعث فوراً عکرمہ کے پاس پہنچا ان سے امان کا طالب ہوا ان کے سوا کسی اور سے امان ملنے کی اس کو توقع بھی نہ تھی وجہ یہ تھی کہ اسماعیل بن عکرمہ کے نکاح میں تھی جس زمانے میں عکرمہ جنہ میں مہاجر کی آمد کے منتظر تھے انہوں نے اس سے نکاح کا پیام دیا تھا اور اس وقت سے قبل ہی اسماء کے باپ نے اس کو عکرمہ کے پاس پہنچا دیا تھا، عکرمہ اشعث کو لے کر مہاجر کے پاس آئے اور درخواست کی کہ اس کو اور اس کے علاوہ نوافراد کو مع ان کے متعلقین کے اس شرط پر پر امان عطا کی جائے کہ یہ قلعے کا دروازہ کھول دیں، مہاجر نے یہ درخواست قبول کی اور اشعث کو حکم دیا کہ جا کر امان کا وثیقہ لکھ لائے اور ہماری مہر ثبت کرائے۔ ایک روایت یہ ہے کہ اشعث نے مہاجر کے پاس حاضر ہو کر اپنی جان مال اپنے متعلقین اور دوسرے نوافراد کے لیے اس شرط پر امان کی درخواست کی کہ وہ قلعے کا دروازہ کھول کر اپنی قوم کو مسلمانوں کے حوالے کر دے گا۔ مہاجر نے حکم دیا کہ جاؤ اور اپنی اپنی حسب خواہش مہر ثبت لکھ کر اشعث نے اپنے اہل و عیال اور چچا کی اولاد اور ان کے متعلقین کے نام تو تجھ دیے مگر دہشت اور گھبراہٹ کی وجہ سے خود اپنا نام لکھنا بھول گیا اور مہاجر کے پاس آ کر اس پر مہر ثبت کرائی اور چلا آیا اس طرح جن لوگوں کے نام امان نامے میں درج تھے وہ سب چھوڑ دیے گئے۔

ایک روایت یہ ہے کہ جب اشعث سب کے نام لکھ کر آخر میں اپنا نام لکھنا چاہتا تھا تو محمد چھری لے کر اس پر جھپٹا اور اس نے کہا کہ یہ انا نام لکھو ورنہ میں

ابھی تمھارا کام تمام کرتا ہوں، مجبوراً اس نے محمدؐ کا نام لکھ دیا اور خود کو چھوڑ دیا۔ قلعے کا دروازہ کھلتے ہی مسلمانوں نے دشمن کو بے بس کر کے ایک ایک کی گردن مار دی اور جنگجو لوگوں میں سے کسی کو زندہ نہ چھوڑا، بخیر اور اس کی خندق میں جو عورتیں گرفتار ہوئیں ان کی تعداد ایک ہزار تھی مال غنیمت اور قیدیوں پر نگران کا رقبہ کر دیے گئے اس کام کی انجام دہی میں کثیر بھی شریک تھے۔

اس فتح کے بعد مہاجر نے اشعث اور دوسرے امان پانے والوں کو طلب کیا جن جن لوگوں کے نام امان نامے میں درج تھے ان کو معافی دی مگر اس میں اشعث کا نام درج نہ تھا یہ دیکھ کر مہاجر بہت خوش ہوئے اور کہا کہ اے اشعث، اے دشمن خدا، شکر ہے کہ تیرا مقدر تجھ سے بر گشتہ ہو گیا، میری تمنا تھی کہ خدا تجھ کو ذلیل کرے یہ کہہ کر مہاجر نے اس کی مشکلیں کسوا دیں اور قتل کا ارادہ کیا مگر عکرمہ نے کہا ذرا توقف فرمائیے اس کو حضرت ابوبکرؓ کی خدمت میں بھیج دیجیے اس کے معاملے میں وہی کوئی تصفیہ فرما سکتے ہیں کیونکہ گفتگوئے مصالحت خود اس کے ذریعے سے ہوئی ہے اگر اس فہرست میں یہ اپنا نام لکھنا بھول گیا ہے تو اس سے امان باطل نہیں ہو سکتی۔ مہاجر نے کہا اگرچہ اس کا معاملہ بالکل ظاہر ہے مگر میں تمھارے مشورے پر عمل کرنے کو ترجیح دیتا ہوں اس لیے مہاجر نے اس وقت اسے قتل نہیں کیا بلکہ اور قیدیوں کے ساتھ حضرت ابوبکرؓ کی خدمت میں روانہ کر دیا۔ راستے میں مسلمان اور خود اس کی قوم کے قیدی اس کو لعنت لامت کرتے رہے اور اس کی ہم قوم عورتیں اس کو دوزخ کا کندہ اور غدار کہتی تھیں

مہاجر کے پاس جب بغیر پہنچے تو فتنائے الہی کا یہ تماشا دیکھ کر حیران رہ گئے کہ دشمنوں کی لاشیں خون میں لتھڑی پڑی ہیں، قیدی گرفتار ہو چکے ہیں اور جانوروں پر سوار کر کے ان میں سے روانہ کیا جا چکا ہے۔ حضرت ابوبکرؓ کو فتح کی اطلاع ملی، اسیران جنگ خدمت میں پیش ہوئے، آپ نے اشعث کو طلب کیا اور فرمایا تو بنو ولیعہ کے فریب میں آگیا مگر وہ تیرے فریب میں نہیں آئے کیونکہ جانتے تھے کہ تو اس کام کا اہل نہیں ہے وہ خود ہلاک ہوئے اور تجھے بھی تباہ کیا۔ تجھے اس کا بھی خوف نہ ہوا کہ اگر رسول اللہ صلیم کی دعوت کچھ نہ کچھ تجھے پہنچی ہوتی تب بھی میں تیرے ساتھ کیا سلوک کرتا؟ اشعث نے کہا مجھے کیا معلوم

آپ اپنی رائے کو خود جانتے ہیں۔ آپ نے فرمایا کہ میں تو تجھ کو قتل کرنا چاہتا ہوں اس نے کہا کہ مسلمانوں سے اپنے دس آدمیوں کی جاں بخشی کا قصہ خود میں نے کرایا ہے میرا قتل کیسے جائز ہو سکتا ہے آپ نے فرمایا کیا حق انتخاب تم کو دیا گیا تھا اس نے کہا جی ہاں، آپ نے کہا جب تم تحریر لکھ کر لائے تو کیا سپہ سالار اسلام نے اس پر ہر شت کر دی؟ اس نے کہا جی ہاں۔ آپ نے فرمایا کہ تحریر پر جب ہر ہو گئی تو وہ انھیں لوگوں کے لیے سند ہو سکتی ہے جن کے نام اس میں درج ہیں اور تیری مصالحت کنندہ کی حیثیت اس سے قبل تک تھی

اشعث کو جب خوف ہوا کہ اب جان گئی اس نے عرض کیا آپ مجھ سے آئندہ کسی بھلائی کی توقع کر سکتے ہیں تو براہ کرم ان قیدیوں کو آزاد کر دیجئے میرا قصور معاف فرمائیے اور میرا اسلام قبول لیجئے اور میرے ساتھ وہی سلوک روا رکھیے جو مجھ جیسوں کے ساتھ آپ کیا کرتے ہیں اور میری زوجہ کو میرے حوالے فرمائیے۔ اس واقعے سے قبل جب اشعث رسول اللہ صلی اللہ علیہ وسلم کی خدمت میں حاضر ہوا تھا تو اس نے ام فروہ بنت ابی قحاذہ کو پیام نکاح دیا تھا ابو قحاذہ نے اپنی لڑکی اس کی زوجیت میں دے دی تھی اور رخصت تو اشعث کی دوبارہ آمد پر اٹھا رکھا تھا۔ اس عرصے میں رسول اللہ صلی اللہ علیہ وسلم وفات فرما گئے اور اشعث کے اعمال آپ سن چکے ہیں اس لیے اُسے اندیشہ ہوا کہ اس کی بیوی اس کے حوالے نہ کی جائے گی اس لیے اس نے عرض کیا کہ آپ دیکھیں گے کہ میں اپنے علاقے والوں میں اسلام کا بہترین خادم ثابت ہوں گا، یہ سن کر حضرت ابو بکرؓ نے اس کی جاں بخشی فرمادی اس کا اسلام قبول کیا اور اس کی بیوی اس کے حوالے کر دی، اور فرمایا جاؤ آئندہ مجھے تمہارے متعلق بہتر اطلاعات ملنی چاہئیں آپ نے تمام قیدیوں کو بھی آزاد فرمادیا اور وہ سب اپنے اپنے ٹھکانوں کو چلے گئے۔ اس کے بعد حضرت ابو بکرؓ نے خمس مال غنیمت لوگوں کو تقسیم فرمادیا اور بقیہ چار خمس فوج نے آپس میں تقسیم کر لیے۔ ایک بیان یہ ہے کہ جب اشعث حضرت ابو بکرؓ کی خدمت میں حاضر کیا گیا اور آپ نے اس کی بدکرداریوں پر اس کو متنبہ فرما کر پوچھا کہ بتاؤ میں تمہارے ساتھ کیا سلوک کروں تو اس نے عرض کیا مجھ پر کرم کیجئے میرے طوق و سلاسل کھلوادیجئے اور اپنی بہن سے میری شادی کر دیجئے کیونکہ میں تائب ہوتا ہوں اور اسلام لاتا ہوں،

حضرت ابو بکرؓ نے فرمایا اچھا منظور اور ام فروہ بنت ابی قحاذہ کو اس کے نکاح میں دے دیا، اس کے بعد اشعث فتح عراق تک مدینے میں قیام پذیر رہا۔

جب حضرت عمرؓ خلیفہ ہوئے تو آپ نے فرمایا کہ یہ بڑی نازیبا بات ہے کہ عرب عرب کی غلامی میں قید رہیں حالانکہ خدا نے اپنے فضل سے مملکت اسلامی کو کہانی وسیع اور عجمیوں کو ہمارے زیر فرمان کر دیا ہے۔ آپ نے دور جاہلیت اور دور اسلام کے تمام عرب قیدیوں کے لیے سب کے مشورے سے چھ اونٹ اور سات اونٹ کا فدیہ مقرر فرمایا مگر ام ولد کو فدیے سے معاف رکھا نیز قیدیہ جیفہ اور کندہ کے لیے قدرے تخفیف فرمادی کیونکہ ان کے اکثر مرد قتل ہو چکے تھے، اہل دبا اور دوسرے تہی دستوں کو بھی آپ نے فدیے سے مستثنیٰ فرما دیا۔ اس کا نتیجہ یہ ہوا کہ لوگ اپنی اپنی عورتوں کو گھر گھر تلاش کرتے پھرنے لگے، اس طرح اشعث کو بنو نہد اور بنو غطف میں دو عورتیں ملیں، ہوا یہ کہ اشعث ان قبائل میں پہنچ کر پوچھنے لگا، دو سوسے اور گدہ کہاں ہیں؟ کسی نے پوچھا اس سے تیرا کیا مطلب ہے اس نے کہا بنجر کی جنگ میں گدہ، کوئے، بھیڑیے اور کتے ہماری عورتوں کو اچکے لگے تھے، بنو غطف نے کہا کوآ تو یہ ہے، اشعث نے کہا اس کو تمہارے یہاں کیا حیثیت حاصل ہے؟ بنو غطف نے کہا وہ ہماری حفاظت میں ہے اشعث نے کہا بہت اچھا اور چلا گیا۔

جب حضرت عمرؓ کی رائے پر مسلمانوں کا اجماع ہو گیا اور آپ نے اعلان فرمادیا کہ آج سے کوئی عربی کسی کی ملک میں نہ رہے۔ تو جہا جرنے اس عورت کے معاملے میں غور کیا جس کا باپ نعمان بن جون تھا اس عورت کا قصہ یہ ہے کہ اس کے باپ نے اس کو رسول اللہ صلیم کی خدمت میں ہدیہ پیش کیا تھا اور اس کی خوبی یہ بتلائی تھی کہ آج تک یہ بیمار نہیں ہوئی پہلے تو آپ نے اس کو اپنے سامنے بیٹھنے کی اجازت دے دی تھی مگر یہ بات سن کر فرمایا کہ اس کو یہاں سے ہٹاؤ ہمیں اس کی ضرورت نہیں ہے اگر اس کو خدا کے نزدیک کوئی بھلائی ہوتی تو ضرور یہ کبھی بیمار ہوتی۔

جہا جرنے عکرمہ سے پوچھا تم نے اس سے کب شادی کی تھی عکرمہ نے کہا یہ میرے پاس جند میں لائی گئی تھی مارب کے سفر میں میرے ساتھ تھی پھر میں اس کو چھاکوئی میں لے آیا۔ بعض نے عکرمہ کو رائے دی کہ اس کو چھوڑ دو یہ غربت کے

قابل نہیں ہے اور بعض نے کہا مت چھوڑو۔ مہاجر نے اس کے بارے میں حضرت ابوبکرؓ کی خدمت میں لکھ کر استفسار کیا تو آپؓ نے جواب میں یہ واقعہ لکھا کہ اس کا باپ نعمان بن جون اس کو لے کر رسول اللہ صلی اللہ علیہ وسلم کی خدمت میں آیا تھا اور اس کو آپؓ کے لیے آراستہ کیا تھا آپؓ نے فرمایا اسے یہاں لاؤ، جب وہ لے کر آیا تو اس نے کہا اس میں مزید خوبی یہ ہے کہ آج تک اسے کسی قسم کا مرض نہیں ہوا، آپؓ نے فرمایا اگر اس میں خدا کے نزدیک کوئی خیر ہوتی تو ضرور کبھی بیمار ہوتی چونکہ آپؓ نے اس عورت کو پسند نہیں کیا ہے لہذا تم لوگ بھی اسے پسند نہ کرو اور چھوڑ دو۔

عمرؓ نے جب تمام عرب قیدیوں کو زرفدیہ لے کر رہا کر دیا تو ان عورتوں میں سے جو قریش میں رہ گئیں چند کے نام یہ ہیں بشری بنت نفیس جو سعد بن مالک کے پاس تھی اس سے ان کا لڑکا پیدا ہوا، ازرعہ بنت شرح جو عبد اللہ بن عباس کے پاس تھی اس سے ان کا لڑکا علی پیدا ہوا۔

حضرت ابوبکرؓ نے مہاجر کو لکھا کہ تم یمن اور حضرموت میں سے کسی ایک ملک کی حکومت پسند کر سکتے ہو انھوں نے یمن کو پسند کیا اس طرح یمن پر دو حاکم مقرر ہوئے فیروز اور مہاجر اور حضرموت پر دو مقرر ہوئے عبیدہ بن سعد کندہ اور سکاسک۔ پر اور زیادہ بن لبید حضرموت پر جس علاقے میں ارتداد ہوا تھا اس کے حکام کے نام حضرت ابوبکرؓ نے یہ حکم نافذ کیا تھا کہ میں چاہتا ہوں کہ آپ لوگ حکومت میں صرف انھیں اشخاص کو شریک کریں جن کا دامن ارتداد کے داغ سے پاک رہا ہو آپ سب اسی پر عمل کریں اور اسی کو دوسروں کے لیے مثال بنائیں۔ فوج میں جو لوگ واپسی کے خواہاں ہوں ان کو واپسی کی اجازت دی جائے اور دشمن سے جہاد کرنے میں کسی مرتد سے ہرگز مدد نہ لی جائے۔

مہاجر کے سامنے دو گانے والی عورتوں کے مقدمات پیش ہوئے ایک نے رسول اللہ صلی اللہ علیہ وسلم کی شان میں گالیوں کے اشعار گائے تھے، مہاجر نے اس کی سزائیں اس کا ایک ہاتھ قطع کر دیا اور سامنے کے دو دانت تڑوا دیے حضرت ابوبکرؓ کو اس کی اطلاع ملی تو آپؓ نے مہاجر کو لکھا کہ رسول اللہ صلی اللہ علیہ وسلم کی شان میں گالیوں

اشعار گانے بجانے والی عورت کو جو سزا تم نے دی ہے مجھے اس کا حال معلوم ہوا، اگر مجھے پہلے علم ہوتا تو میں تمہیں اس کو قتل کرنے کا حکم دیتا، کیونکہ حد انبیاء اور لوگوں کے حدود کے مثل نہیں ہے پس اگر کسی مسلمان سے یہ گستاخی سرزد ہو تو وہ مرتد ہے اور ذمی اس کا ارتکاب کرے تو وہ باغی محارب ہے اور جس عورت نے مسلمانوں کی ہجو میں اشعار گائے تھے اس کے متعلق امیر المومنین نے مہاجر کو لکھا کہ مجھے معلوم ہوا ہے کہ تم نے اس کو ہاتھ کاٹنے اور دو دانت توڑنے کی سزا دی ہے، اگر وہ عورت مدعی اسلام تھی اس کو تادیب اور تنبیہ کرنا کافی تھا نہ کہ اس سے اعضا کاٹنا اور اگر ذمی تھی تو بخدا اس کے جس جرم سے تم نے اب تک درگزر کیا وہ اس سے کہیں زیادہ بڑا تھا۔ اگر میں اس قسم کی باتوں پر تمہاری گرفت کروں تو ممکن ہے کوئی ناگوار صورت پیش آجائے، لہذا بہتر یہ ہے کہ ایسا طرز عمل اختیار کرو جس میں امن رہے کبھی کسی کو قطع اعضا کی سزا نہ دو کیونکہ یہ گناہ ہے اور اس سے لوگوں کے دلوں میں نفرت پیدا ہوتی ہے البتہ قصاص کی صورت میں اور بات ہے۔

۱۱ھ میں مزید واقعات یہ پیش آئے کہ حضرت معاذ بن جبل مین سے واپس آئے اور حضرت ابوبکرؓ نے عمرؓ کو قاضی مقرر کیا جس منصب کو وہ ابوبکرؓ کی آخر عمر تک انجام دیتے رہے۔ اس سال متبر روایت یہ ہے کہ حضرت ابوبکرؓ نے عتاب بن اسید کو امیر مقرر کیا تھا مگر دوسرا قول یہ ہے کہ عبدالرحمان بن عوف نے بحیثیت امیر کے خلیفہ وقت کے حکم سے لوگوں کو حج کرایا۔

۱۲ھ کے واقعات

خالد بن ولیدؓ کی مہم سے فارغ ہو کر ابھی وہیں ٹھہرے ہوئے تھے کہ حضرت ابوبکرؓ نے ان کو لکھا کہ عراق کی طرف روانہ ہو جاؤ اور اس میں داخل ہو جاؤ، اور ہندی سرحد سے جابلہ کے نام سے مشہور ہے آغاز کرو اور باشندگان فارس اور وہاں کی دوسری اقوام کی تالیف قلوب کر بعض لوگوں کا بیان ہے کہ حضرت ابوبکرؓ نے خالدؓ کو کوخے کی طرف جہاں کے حاکم ثنی بن حارثہ تھے جانے کا

حکم دیا تھا اور خالد محرمؓ میں بصرے سے ہوتے ہوئے جس کا ٹیس قبیلہ
سہ وہی تھا کوفے پہنچے۔

مگر واقدی کہتے ہیں کہ خالدؓ کے اس سفر کے متعلق مختلف اقوال ہیں کوئی
کہتا ہے کہ وہ بیمار سے سیدھے عراق چلے گئے۔ اور کوئی کہتا ہے کہ علیؓ عمامہ سے
مدینہ واپس آئے اور پھر کوفے کے راستے سے عراق کا سفر کر کے حیرہ پہنچے۔
صالح بن کیسان کا بیان ہے کہ حضرت ابوبکرؓ نے خالدؓ کو عراق جانے کا
حکم بھیجا، خالدؓ عراق روانہ ہوئے وہاں پہنچ کر سواد کی بستیوں بالینا، باروسہا اور
الیس میں اترے یہاں کے باشندوں نے خالدؓ سے صلح کر لی، آپ سے یہ طاقت
ابن صلو بانے کی تھی، یہ سلسلہ کا واقعہ ہے۔ خالدؓ نے ان لوگوں سے جزیہ لینا
قبول کر لیا اور حسب ذیل تحریر ان کو لکھ دی۔

بسم اللہ الرحمن الرحیم

یہ وثیقہ خالد بن الولید کی طرف سے ابن صلو با سواد میں باشندہٗ ساحل فرات
کے حق میں نکھاجاتا ہے چونکہ تمہارے جزیہ دے کر جان بچائی ہے اس لیے تم کو خدا کی امان
دی جاتی ہے تم نے جزیہ کی یہ رقم ایک ہزار درہم اپنی طرف سے اور اپنے خزانہ ہندوں
اور جزیرے اور بالینا، باروسہا کے باشندوں کی طرف سے ادا کی ہے اس کو قبول
کرتا ہوں میرے ساتھ کے تمام مسلمان اس تصفیے پر تم سے خوش ہیں۔ آج سے
تم کو اللہ اللہ کے رسول صلعم اور مسلمانوں کی حفاظت میں لیا جاتا ہے۔

ہشام بن ولید نے اس عہد نامے پر اپنی گواہی کے دستخط کیے۔

یہاں سے فارغ ہو کر خالدؓ اپنی افواج کو لیے ہوئے حیرہ پہنچے وہاں کے
شہر فاکبیرہ بن ایاس کی سرکردگی میں آپ کے پاس حاضر ہوئے کسریٰ نے
نعمان بن منذر کے بعد قبیرہ کو حیرہ کا امیر مقرر کر دیا تھا خالدؓ نے اس کو اور اس کے
رفقاء کو مخاطب کر کے کہا میں تم کو اللہ کی طرف اور اسلام کی طرف بلا رہا ہوں،
اگر تم اسلام قبول کرتے ہو تو تم مسلمانوں میں داخل ہو جاؤ گے نفع نقصان میں تم اور وہ
برابر ہوں گے اسلام لانا نہیں چاہتے تو جزیہ دینا قبول کرو، اگر جزیہ سے بھی انکار ہے۔

تو تمہیں معلوم ہونا چاہیے کہ میں تمہارے سر پر ایسی قوم کو چڑھا کر لایا ہوں جو زندگی سے زیادہ موت کو پسند کرتی ہے، ہم تم سے جہاد کرتے رہیں گے یہاں تک کہ خدا ہمارے اور تمہارے درمیان کوئی فیصلہ کر دے۔

یہ سن کر قبیصہ بن ایاس نے کہا کہ ہم آپ سے لڑنا نہیں چاہتے بلکہ اپنے مذہب پر قائم رہ کر جزیہ دینا قبول کرتے ہیں، چنانچہ خالدؓ نے ان لوگوں سے نوے ہزار درہم پر مصالحت کر لی، یہ رقم اور ابن صلوبا کی بستیوں کی رقم عراق کا سب سے پہلا جزیہ ہے۔

ہشام ابن العکلیٰ کی روایت یہ ہے کہ جس وقت خالدؓ پیامہ میں ٹھہرے ہوئے تھے حضرت ابوبکرؓ نے ان کو لکھا کہ تم شام چلے جاؤ اور عراق سے گذرتے ہوئے اپنے سفر کا آغاز کرو، چنانچہ خالدؓ پیامہ سے روانہ ہو کر بناج میں فروکش ہوئے۔ ایک راوی کا یہ بیان ہے کہ حارثہ شیبانی حضرت ابوبکرؓ کی خدمت میں پہنچے اور درخواست کی مجھے میری قوم کا امیر مقرر کر دیجیے تو میں اپنے پڑوس کے اہل فارس سے جہاد کروں گا اور آپ کی طرف سے تنہا ان سے نمٹ لوں گا، حضرت ابوبکرؓ نے ان کی یہ درخواست منظور کر لی، ثنی بن حارثہ نے اپنے وطن واپس آکر اپنی قوم کو جمع کر کے ایک فوج تیار کی اور اس کو لے کر وہ کبھی تسکر کے ایک جھے پر اور کبھی زیرین فرات پر چلے کرتے۔

خالدؓ بناج آئے تو اس وقت ثنی بن حارثہ خفان میں اپنی فوج کے ساتھ مقیم تھے خالدؓ نے ان کو اپنے پاس بلایا اور حضرت ابوبکرؓ کا خط بھی بھیج دیا جس میں آپ نے ثنی کو حکم دیا تھا کہ خالدؓ کی اطاعت کرو، یہ حکم ملے ہی ثنی فوراً خالدؓ سے جا ملے مگر بنو عجل کا یہ خیال ہے کہ ثنی کے ساتھ ہمارے خاندان کا ایک شخص جہاد کے لئے نکلا تھا اس کا نام مذعور بن عدی تھا، مذعور اور ثنی میں کسی بات پر جھگڑ گئی، دونوں نے ابوبکرؓ کو خطوط لکھ کر واقعات کی اطلاع دی، ابوبکرؓ نے عجل کو حکم دیا کہ خالدؓ کے ساتھ شام کو چلے جاؤ اور ثنی کو اپنی جگہ برقرار رکھا، اس کے بعد عجل مصر چلے گئے جہاں انھوں نے بڑے مناصب اور اعزازات حاصل کیے، ان کا نخل آج تک مصر میں مشہور ہے۔

خالد آگے بڑھے ایسے کارئیس جابان آپ کا مزاحم ہوا آپ نے
ثمنی بن حارثہ کو اس کے مقابلے کے لیے بھیجا ثمنی اس سے لڑے اور اس کو
شکست دی، جابان کے بڑے بڑے سردار ندی کے کنارے مارے گئے،
اسی واقعے کی وجہ سے وہ ندی خون کی ندی کے نام سے مشہور ہو گئی اس کے بعد
ایس کے لوگوں نے حضرت خالدؓ سے صلح کر لی۔

خالدؓ آگے چل کر حیرہ کے قریب آئے آزادہ کی فوجیں مقابلے کے لیے
نہلیں آزادہ کسری کی ان تمام فوجی چوکیوں کا افسر اعلیٰ تھا جو کسری کے
دارالسلطنت سے بے کر عرب تک پہنچی ہوئی تھیں۔ ندیوں کے سنگم پر طرفین کی
فوجوں کا مقابلہ ہوا ثمنی نے بڑھ کر دشمن پر حملہ کیا خدا نے دشمن کو شکست دی۔
یہ دیکھ کر اہل حیرہ خالدؓ کے استقبال کے لیے نکلے ان کے ساتھ عبدالمسیح
بن عمرو اور بانی بن قبیصہ بھی تھے، خالدؓ نے عبدالمسیح سے پوچھا کہ تم کہاں سے
آئے ہو؟ اس نے کہا اپنے باپ کی پشت میں سے۔ خالدؓ نے پوچھا کہ تم
کہاں سے نکلے ہو؟ اس نے جواب دیا اپنی ماں کے پیٹ میں سے، خالدؓ نے
فرمایا تم پر افسوس ہے یہ بتاؤ کہ تم کس چیز پر ہو؟ اس نے کہا ہم زمین پر ہیں۔ خالدؓ
نے کہا ارے میاں تم کس شے میں ہو؟ اس نے کہا میں اپنے کپڑوں میں ہوں۔
خالدؓ نے کہا تم کچھ عقل سے بھی کام لیتے ہو، عبدالمسیح نے کہا ہاں عقل سے بھی کام
لیتا ہوں اور قید سے بھی۔ خالدؓ نے کہا میں تم سے سوال کر رہا ہوں، اس نے کہا
اور میں آپ کو جواب دے رہا ہوں خالدؓ نے پوچھا تم صلح کے خواہاں ہو یا
جنگ کے؟ اس نے کہا ہم صلح چاہتے ہیں آپ نے کہا تو پھر ان قلعوں سے
تمھارا کیا منشا ہے۔ اس نے کہا یہ قلعے ہم نے اس لیے بنائے ہیں کہ کوئی
بیوقوف آئے تو ہم اسے قید کر لیں اور کوئی سمجھ دار آئے تو وہ ان سے بچ کر
چلا جائے۔

خالدؓ نے اس کے بعد ان لوگوں سے کہا کہ میں تم کو خدا کی اس کی عبادت
کی اور اسلام کی طرف دعوت دیتا ہوں، اگر یہ قبول ہے تو ہمارے اور تمھارے
حقوق برابر ہیں، اگر اس سے انکار ہے تو جزیہ دو، یہ بھی نہیں تو یاد رکھو کہ میں

تم پر ایسی قوم کو لایا ہوں جو موت کو اتنا ہی محبوب رکھتی ہے جتنا کہ تم شراب نوشی کو، انھوں نے کہا ہم آپ سے لڑنا نہیں چاہتے، خالد نے اُن سے ایک لاکھ نوے ہزار درہم پر صلح کر لی یہ سب سے پہلا جزیرہ تھا جو عراق سے مدینے کو روانہ کیا گیا اس کے بعد خالد باقی چارے بچے وہاں بعبہ بن صلو بانی سے آپ سے ایک ہزار درہم اور جبکہ بطور جزیرہ ادا کرنے پر صلح کر لی، خالد نے ان لوگوں کو ایک تحریر لکھ دی۔

اہل حیرہ سے خالد نے اس شرط پر صلح کی تھی کہ یہ لوگ خالد کے لیے جاسوسی کی خدمت انجام دیں گے جس کو انھوں نے قبول کیا۔

شعبی کی روایت ہے کہ بنو بقیعہ نے مجھ کو وہ تحریر دکھائی ہے جو خالد نے اہل مدائن کے نام لکھی تھی جو حسب ذیل ہے۔

خالد بن الولید کی طرف سے سرداران فارس کے نام سلام سے اُن پر جو ہدایت اختیار کرتے ہیں اما بعد شکر ہے اس خدا کا جس نے تمہاری شوکت کا حاتمہ کر دیا، تمہارا ملک سلب کر لیا، تمہارے مکر کو ناکام کر دیا، جو شخص ہماری طرح ناز پڑھے، ہمارے قبضے کی طرف رخ کرے اور ہمارے ہاتھ کا ذبیحہ کھائے وہی مسلم ہے اس کے حقوق اور ہمارے حقوق برابر ہیں، اس خط کے پہنچتے ہی میرے پاس یرغال بھیج دو، اور میری طرف سے اپنی حفاظت کی ذمہ داری کا اطمینان حاصل کر لو ورنہ قسم ہے اس خدا کی جس کے سوا کوئی معبود نہیں ہے کہ میں تمہارے مقابلے میں ایک ایسی قوم کو بھیجوں گا جو موت کی ایسی ہی عاشق ہے جتنا کہ تم زندگی کے۔

خالد کا یہ خط پڑھ کر اہل فارس کو بید تعجب ہوا، یہ ۱۲ھ کا واقعہ ہے۔

شعبی کی دوسری روایت یہ ہے کہ جب خالد غیمامہ کی مہم سے فارغ ہو گئے تو حضرت ابو بکرؓ نے ان کو لکھا کہ خدا تعالیٰ نے تم کو فتح عنایت فرمائی ہے اب عراق میں گھس جاؤ اور عیاض سے جا ملو اور عیاض بن غنم کو جو اس وقت بناج اور حجاز کے درمیان کسی جگہ تھے یہ لکھا کہ تم وہاں سے روانہ ہو کر مصیغ پہنچو اور مصیغ سے شروع کر کے بالائے عراق میں داخل ہو جاؤ اور خالدؓ سے جا ملو اس کے بعد جو لوگ واپسی چاہتے ہوں ان کو اس کی اجازت دو و بجز کسی کو فتوحات میں شریک نہ کرو۔ خالدؓ اور عیاض کے پاس خلیفہ کا یہ حکم پہنچا اس کی تعمیل میں انھوں نے

لوگوں کو واپسی کی اجازت دے دی مدینہ اور اس کے اطراف کے سب لوگ واپس ہو گئے اور خالدؓ اور عیاضؓ کو تنہا چھوڑ گئے اس لیے ان دونوں نے ابو بکرؓ سے امداد طلب کی آپ نے خالدؓ کی امداد کے لیے عقیق بن عمرو تمیمی کو بھیج دیا، اس پر کسی نے کہا آپ اس شخص کی مدد جس کو اس کی فوج چھوڑ آئی ہے صرف ایک شخص سے کرتے ہیں، حضرت ابو بکرؓ نے فرمایا جس فوج میں ایسا بہادر موجود ہو گا وہ کبھی شکست نہیں پاسکتی۔ آپ نے عیاضؓ کی مدد کے لیے عبد بن عوفؓ کو بھیجا، اور دونوں سرداروں کو لکھا کہ اپنے ساتھ ان لوگوں کو بھی جہاد میں لے لو جو مرتدین سے لڑ چکے ہیں اور جو رسول اللہ صلی اللہ علیہ وسلم کے بعد اسلام پر ثابت قدم رہے ہیں۔ مگر مرتدین میں سے کوئی شخص جہاد میں تمہارے ساتھ اس وقت تک شریک نہ ہو جب تک کہ میں اس کے متعلق حکم نہ دوں اس لیے ان لڑائیوں میں کوئی مرتد شریک نہ ہو سکا۔

جب خالدؓ کے نام عراق کی امارت کا حکم پہنچا تو انھوں نے حرملہؓ سلمیٰؓ، ثنیٰؓ اور مذعورؓ کو حکم بھیجا کہ مجھ سے آلو اور اپنی فوجوں کو ابلہ پھینچنے کا حکم دو، اس کی وجہ یہ تھی کہ ابو بکرؓ نے خالدؓ کو لکھا تھا کہ عراق پہنچ کر سند و سندہ کی نو آباد چھاؤنی سے آغاز کرنا، اور وہ مقام اس وقت ابلہ ہی تھا جو کسی واقعے کی یادگار میں اس نام سے موسوم ہوا تھا۔

خالدؓ نے اپنے جائے قیام سے لے کر عراق تک ربيعہ اور مضر کے قبائل میں سے کوئی آٹھ ہزار کاشکر جمع کیا دو ہزار سپاہی ان کے پاس پہلے سے تھے یہ سب مل کر دس ہزار ہو گئے ان کے علاوہ آٹھ ہزار ان چار امراءؓ عرب یعنی ثنیٰؓ مذعورؓ سلمیٰؓ اور حرملہؓ کی فوجیں تھیں، اس طرح خالدؓ نے ہرمز کے مقابلے کے لیے یہ ٹھہار ہزار کاشکر تیار کیا۔

بعض راویوں کا بیان یہ ہے کہ ابو بکرؓ نے خالدؓ کو عراق کی لڑائی کا امیر بناتے ہوئے لکھا تھا کہ تم زبیر بن جہلؓ سے عراق میں داخل ہونا، اور عیاضؓ کو امیر بناتے ہوئے یہ لکھا تھا کہ تم بالائی جانب سے عراق میں داخل ہونا اس کے بعد تم دونوں حیرہ کی طرف جھپٹنا جو تم میں سے حیرہ پہلے پہنچ جائے وہی اپنے ساتھی کا افسر بلا دست قرار پائے گا نیز یہ بھی لکھا تھا کہ جب تم دونوں حیرہ پہنچ جاؤ اور

اہل فارس کی چوکیوں کا خاتمہ کر لو اور یہ اطمینان ہو جائے کہ مسلمانوں پر پیچھے سے کوئی حملہ نہ ہو سکا تو تم میں سے ایک مجاہدین کی امداد کے لیے محفوظ دستے کی حیثیت سے حیرہ میں ٹھہرے اور دوسرا اپنے اور خدا کے دشمن اہل فارس پر اور ان کے دار السلطنت ان کی عزت کے مرکز یعنی مدائن پر ٹوٹ پڑے۔

خالدؓ نے ہرگز جو اس وقت سرحد ہی افواج کا افسر علی تھا قبل اس کے کہ وہ آزاد رہا ابی الزیادہ کے ساتھ ان کے مقابلے کے لیے پیام سے جہاں وہ دونوں تقسیم تھے روانہ ہو یہ خط لکھا تھا۔

اما بعد اسلام قبول کر دو تم سلامت رہو گے یا اپنی اور اپنی قوم کے لیے حفاظت کی ضمانت حاصل کر لو اور جزیہ دینے کا اقرار کرو ورنہ اس کے بعد ہونے والے ہوں گے ان کے لیے تم بجز اپنے کسی اور کو ملامت نہیں کر سکتے کیونکہ میں تمہارے مقابلے کے لیے ایسی قوم کو لایا ہوں جو موت کو ایسا ہی پسند کرتی ہے جیسا کہ تم حیات کو۔

مغیرہ بن عتبہ قاضی کوفہ کا بیان یہ ہے کہ خالدؓ نے پیام سے عراق کو کوچ کرتے وقت اپنی فوج کو تین حصوں میں تقسیم کر دیا تھا اور سب کو ایک ساتھ آگے نہیں بڑھایا تھا بلکہ شہنشاہ کو اپنے سے دور و زبیل روانہ کیا ان کے رہنما ظفر تھے ان کے بعد عدی بن حاتم اور عاصم بن عمرو کو ایک ایک دن کے فاصلے سے روانہ کیا ان کے رہنما مالک بن عباد اور سالم بن نصر تھے سب کے بعد خالدؓ خود روانہ ہوئے ان کے رہنما رافع تھے۔ ان سب سے حذیر پر مٹنے اور جمع ہونے کا وعدہ کیا تاکہ وہاں سے ایک دم اپنے دشمن سے ٹکرائیں یہ فرج الہند اہل فارس کی بڑی زبردست اور موثر کی چھاؤنی تھی۔ یہاں کا سپہ سالار ایک طرف خشکی میں عربوں سے نبرد آزما ہوتا تھا اور دوسری طرف سمندریں اہل ہند سے اس وقت خالدؓ کے ساتھ جہلب بن عقبہ اور عبد الرحمان بن سیاہ الاحمری بھی تھے انہما کی طرف منسوب ہو کر حمراء سیاہ کہلاتا ہے۔

جب خالدؓ کا خط ہرمز کے پاس پہنچا اس نے شیرازی بن کسری اور ارشد بن شیرازی کو اس کی اطلاع دی اور اپنی فوجیں جمع کیں اور ایک تیز رو دستے کو لے کر

فوراً خالد کے مقابلے کے لیے کوز طم پہنچا اور اپنی فوج کو آگے بڑھایا، مگر یہاں آکر اس کو معلوم ہوا کہ خالد کا راستہ اس طرف سے نہیں ہے اور اطلاع یہ ملی کہ مسلمانوں کا لشکر حفر پر جمع ہو رہا ہے اس لیے پلٹ کر حفر کی طرف جھپٹا وہاں پہنچتے ہی اپنی افواج کی صف آرانی کی، مھوٹا فوج کے لیے ان دو شہزادوں کو متحرک کیا جن کا سلسلہ نسب اردشیر اور شبر ہی کے واسطوں سے اردشیر اکبر تک پہنچتا تھا ان میں سے ایک کا نام قباذ اور دوسرے کا نام انوشجان تھا،

اس لڑائی میں استقلال کے خیال سے ایرانیوں نے اپنے آپ کو زنجیروں سے جکڑ لیا تھا، اس پر لوگوں میں چھ میگویاں ہونے لگیں کہ تم لوگ دشمن کے لیے خود ہی اپنے کو پایہ بھولا کرتے ہو، ایسا نہ کرو، یہ بد حالی ہے اس کا انھوں نے یہ جواب دیا کہ تمھارے متعلق تو ہم کو یہ اطلاع ملی ہے کہ تم بھاگنے کا ارادہ کر رہے ہو۔ جب خالد کو ہرمز کے حفر پہنچنے کی اطلاع ملی تو آپ نے اپنی افواج کو کاملہ کی طرف پلٹا ہرمز کو اس کا پتا چل گیا وہ فوراً کاظمہ پہنچ کر ایک کھلے میدان میں فروکش ہوا اس سرحد کے امرا میں ہرمز عربوں کا بدترین پڑوسی تھا، تمام عرب اس سے کھلے ہوئے تھے جہاں میں اس کو ضرب المثل بنا رکھا تھا ان کا قول تھا کہ فلاں شخص ہرمز سے بڑھ کر خبیث ہے اور ہرمز سے زیادہ کافر ہے۔

ایرانیوں نے اپنے آپ کو زنجیروں میں جکڑ لیا تھا پانی پر ان کا قبضہ تھا۔ خالد آئے تو ان کو ایسے مقام پر اترنا پڑا جہاں پانی نہیں تھا، لوگوں نے آپ سے اس کی شکایت کی آپ نے اپنے نقیب سے اس امر کا اعلان کرایا کہ سب لوگ اتر پڑیں اور سامان نیچے اتار لیں اور دشمن سے پانی چھین لینے کی کوشش کریں کیونکہ بخدا پانی پر ایسی جماعت کا قبضہ ہو جائے گا جو لڑائی میں زیادہ صابر رہے گی اور شرافت کا ثبوت دے گی۔ یہ سنتے ہی سامان اتار لیا گیا سوار فوج اپنی جگہ کھڑی رہی بدل فوج نے پیش قدمی کی اور دشمن پر حملہ آور ہوئی دونوں طرف کے آدمی مارے جانے لگے اتنے میں خدا نے ایک بدلی بھیجی جس نے برس کر مسلمانوں کی صفوں کے پیچھے پانی کے ڈبرے بھر دیے مسلمانوں کو اس تائب غیبی سے بڑی تقویت پہنچی اور دن ابھی پورے طور پر نہ چڑھا تھا کہ ہرمز خاک و خون میں لٹھڑا ہوا پڑا تھا۔

مقطع بن الشیم کی روایت سے مذکورہ بالا بیان کی تائید ہوتی ہے مگر بعض راویوں کا بیان یہ ہے کہ ہرمنز نے پہلے چند لوگوں کو خالد پر دھوکے سے حملہ کرنے کے لیے تیار کر کے بھیجا۔ اس سازش کے بعد ہرمنز میدان میں نکلا، اس موقع پر کبھی ایک شخص اور کبھی دوسرا لکارتا "کہاں ہیں خالد۔ ہرمنز اپنے سواروں سے بات ملے کر ہی چکا تھا۔ خالد گھوڑے پر سے اتر پڑے ہرمنز بھی اپنے گھوڑے سے نیچے اترا اور خالد کو مقابلے کی دعوت دی خالد چل کر آگے آئے دونوں کا مقابلہ ہوا دونوں طرف سے وار ہونے لگے خالد نے ہرمنز کو پچھاڑ دیا، ہرمنز کے حامی جھپٹے اور اصول جنگ کے خلاف خالد پر حملہ کرنے لگے مگر خالد نے اس کے باوجود ہرمنز کا کام تمام کر دیا، ققاع بن عمرو ہرمنز کے حامیوں پر حملہ آور ہوئے اور خالد کے ساتھ مل کر ان سب کو سلا دیا۔ ایرانیوں کو شکست ہوئی، مسلمان رات تک ان کا تعاقب کر کے ان کو مار رہے خالد نے مال غنیمت جمع کرایا اس میں اونٹ کے ایک ہار کے برابر زنجیریں بھی ہاتھ آئیں ان کا وزن ایک ہزار رطل تھا۔ اسی لیے یہ لڑائی ذات اسلاسل (زنجیروں والی) کے نام سے موسوم ہے۔ اس لڑائی میں قباذ اور انوشجان جان بچا کر بھاگ گئے تھے۔

شیمی کا بیان ہے کہ اہل فارس کی ٹوپیاں اس خاندانی اعزاز کے مطابق ہوتی تھیں جو ان کو اپنے خاندان میں حاصل ہوتا تھا جس کا اعزاز بدجہ کمال پہنچ جاتا تھا اس کی ٹوپی ایک لاکھ کی ہوتی تھی اور ہرمنز بھی اس اعزاز میں اعلیٰ درجہ حاصل کر چکا تھا اور اس کی ٹوپی بھی ایک لاکھ کی تھی اور جواہرات سے مرصع تھی حضرت ابو بکرؓ نے یہ ٹوپی خالد کو عنایت فرمادی اور اہل فارس میں کمالی شرف سمجھا جاتا تھا کہ کوئی شخص ان کے چوٹی کے ساتھ مشہور خاندانوں میں سے ہو۔

حنظلہ بن زیاد کی روایت ہے کہ جب دشمن کا تعاقب کرنے والی فوجیں واپس آئیں اور یہ معلوم ہو گیا کہ قباذ اور انوشجان بھاگ گئے ہیں تو خالد نے اپنی فوجوں کو کوچ کرنے کا حکم دیا اور خود بھی ان لوگوں کے ساتھ روانہ ہو کر بصرے میں اس مقام پر منزل کی جہاں اب بڑا پل ہے۔ خالد نے فتح کی خوشخبری بقیہ مال غنیمت اور ایک ہاتھی مدینے کو روانہ کر دیا اور سب طرف اسلامی لشکر کی فتح کا اعلان کر دیا۔ جب زربن گلب مال غنیمت اور ہاتھی کو لے کر مدینے پہنچے تو لوگوں کے

دیکھنے کے لیے اس کو سارے شہر میں گشت کرایا گیا بوڑھی بوڑھی عورتیں اس ہاتھی کو دیکھ کر بہت متعجب ہوئیں اور کہنے لگیں کیا یہ واقعی کوئی خدا کی مخلوق ہے! وہ سمجھیں کہ یہ کوئی بناوٹی چیز ہے۔ اس ہاتھی کو ابو بکرؓ نے زر کے ساتھ خالد کے پاس واپس بھیج دیا۔

بصرے میں اس مقام پر پہنچ کر جہاں اب بڑا پل واقع ہے خالد نے ثنی بن حارثہ کو دشمن کے تعاقب میں روانہ کیا اور معقل بن مقرن مزی کو ابلہ بھیجا کہ وہاں پہنچکر مال غنیمت جمع کر لیں اور قیدیوں کو گرفتار کر لیں چنانچہ معقل وہاں سے روانہ ہو کر ابلہ پہنچے اور مال غنیمت اور قیدی بھی جمع کر لیے۔

ابو جعفر کا بیان ہے کہ ابلہ کی فتح کا یہ قصہ عمامہ الی میرا در صحیح تاریخی کتب کی روایت کے خلاف ہے، کیونکہ ابلہ کی فتح عمرؓ کے عہد میں ۱۲ھ میں عتبہ بن عروان کے ہاتھ سے عمل میں آئی ہے ہم انشاء اللہ اسی سنہ کے واقعات میں ابلہ کے حالات اور اس کی فتح کا قصہ بیان کریں گے۔

ثنی روانہ ہو کر عورت کی ہنر پر پہنچے اور اس قلعے کے پاس آئے جس میں وہ عورت مقیم تھی ثنی نے اس جگہ معنی بن حارثہ کو چھوڑا، انھوں نے اس عورت کو اس کے محل میں محصور کر لیا اور خود ثنی نے آگے بڑھ کر اس کے شوہر کو گھیر لیا اور اس سے اور اس کی فوج سے جبراً ہتھیار رکھوا لیے اور سب کو قتل کر دیا اور ان کے تمام مال پر قبضہ کر لیا۔ اس کی اطلاع عورت کو ملی تو اس نے ثنی سے صلح کر لی اور اسلام قبول کر لیا اس کے بعد معنی نے اس سے نکاح کر لیا۔

خالد اور ان کے تمام افسروں نے ان فتوحات کے دوران میں کاشتکار طبقے سے کوئی تعرض نہیں کیا کیونکہ ابو بکرؓ کی طرف سے ان کو ایسی ہی ہدایات دی گئی تھیں البتہ ان جنگجو لوگوں کی اولاد کو جو اہل عجم کی خدمات ملکی انجام دیتے تھے گرفتار کر لیا کاشتکاروں میں سے جو مقابلے پر نہیں آئے ان کو سجالا رہنے دیا اور ان کو ذمی بنالیا، جنگ ذات السلاسل اور ثنی میں سوار کو ایک ہزار درہم کا حصہ دیا گیا تھا اور پیدل کو اس کا ثلث۔

مذار کا واقعہ

یہ واقعہ صفر ۱۲ھ میں پیش آیا تھا اس روز لوگوں کی زبان پر یہ فقرہ

تھا صفر کا مہینہ آگیا ہے اس میں ہر ظالم کس کس قتل ہو گا۔ جہاں دریاؤں کا سنگم ہے۔
 سیف کہتے ہیں کہ مختلف راویوں کا بیان ہے کہ ہرمز نے اردشیر اور شہری کو خالد کے
 خط اور ان کے پیام میں آنے کی اطلاع دی تو اس نے قارن کو ہرمز کی امداد کے لیے
 بھیجا مگر جب قارن ہرمز کی مدد کے لیے مدائن سے مزارچنچا تو اس کو ہرمز کی شکست یابی
 کی اطلاع ملی اور شکست خوردہ لوگ اس سے آکر ملے یہاں ان لوگوں نے عہد و پیمان کیے
 فارس اور امواز کے بھاگنے والوں نے سواد اور جبل کے بھاگنے والوں سے کہا
 اگر آج تم متفرق ہو گئے تو پھر کبھی جمع نہیں ہو سکتے اس لیے ایک دم واپسی کے لیے
 اکٹھے ہو جاؤ اس میں اپنے بادشاہ کی مدد ہے، اور یہ قارن ہمارے ساتھ ہے
 ممکن ہے خدا ہماری قسمت کو بدل دے، دشمن پر قابو حاصل ہو جائے اور ہم
 اپنے نقصانات کی تلافی کر لیں چنانچہ یہ سب لوگ جمع ہو گئے مزار میں ایک لشکر تیار ہو گیا
 قارن نے محفوظ دستے پر قباذ اور انوشجان کو مقرر کیا، دشمن کی اس تیاری کی اطلاع
 شعی اور معنی نے خالد کو بھیجی، خالد نے قارن کی اطلاع پاتے ہی مال غنیمت انھیں
 مجاہدوں پر تقسیم کر دیا جن کو خدا نے دیا تھا اور خمس میں سے مزید صلے عطا کیے اور
 باقی مال غنیمت اور فتح کی خوشخبری ولید بن عقبہ کے ذریعے سے ابوجہر کے پاس روانہ
 کر دی، اور اس امر سے بھی مطلع کیا کہ دشمنوں کی افواج میث اور منات ندیوں پر
 جمع ہو رہی ہیں، عرب ہرمز کو شعی کے نام سے موسوم کرتے ہیں۔
 خالد روانہ ہو کر مزار میں قارن کی فوجوں کے مقابلے پر آئے، اپنی افواج
 کی صف آرائی کی، دونوں طرف سے مقابلہ ہوا، دونوں حریف نہایت غیظ و غضب
 سے ایک دوسرے سے دست و گریبان ہو گئے، قارن مبارزت کے لیے میدان میں
 نکلا اور اسے خالد اور امیض رکبان یعنی منقل بن الاعشی مقابلے کے لیے بڑھے دونوں
 قارن کی طرف لپکے مگر منقل نے خالد سے پہلے قارن کو جالیا اور قتل کر دیا۔ اور عاصم
 نے انوشجان کو اور عدی نے قباذ کو تلوار کے گھاٹ اتارا۔ قارن اپنے شرف
 و اعزاز میں بدرجہ کمال پہنچ چکا تھا۔ اس کے بعد مسلمانوں نے کسی ایسے ذمی مرتبہ
 ایرانی سردار کو قتل نہیں کیا جس کا اعزاز بدرجہ کمال پہنچ چکا ہو۔ اس جنگ میں فارس
 بہت بڑی تعداد میں مارے گئے اور جو لوگ بچے ہوئے وہ اپنی کشتیوں میں سوار ہو کر

بھائے مسلمان تہیوں کی وجہ سے ان کا تعاقب نہ کر سکے۔ خالد نے مذاری میں قیام کیا اور ہر مقتول کا سامان خواہ کبھی قیمت کا ہو اسی مجاہد کو عطا کیا جس نے اس کو قتل کیا تھا۔ اور مال غنیمت کے خمس میں سے ان لوگوں کو چھلے عطا کیے جنہوں نے کارہائے نمایاں انجام دیے تھے، باقی مال غنیمت ایک وفد کے ہمراہ بنی عسہ بن کعب کے سید بن نعمان کی سرکردگی میں مدینہ روانہ کر دیا۔

ابن عثمان کا بیان ہے کہ گذار کی رات کو تیس ہزار ایرانی قتل ہوئے یہ ان کے علاوہ ہیں جو دریا میں غرق ہوئے اور اگر یہ دریا ملتے نہ ہوتے تو ان میں سے ایک بھی نہ بچتا پھر بھی جو لوگ بچ کر بھاگے ہیں وہ بہت پرانگندہ حال اور اپنا سب چھوڑ کر بھاگے۔

شعبی کا بیان ہے کہ عراق کی ہمم میں خالد کا سب سے پہلا مقابلہ ہرگز سے کو اظہم میں ہوا تھا اس کے بعد خالد دہ آہ فرات میں دھلے کے کنارہ فروکش ہوئے وہاں کوئی تکلیف دہ بات پیش نہیں آئی اور ان کو ہر طرح کا آرام ملا دھلے کے کنارے سے وہ شنی پہنچے ہرگز کے مقابلے کے بعد جتنے واقعات پیش آتے گئے وہ پہلے واقعات سے زیادہ شدید ثابت ہوئے ان سب کے بعد خالد دوسرے الجندل میں آئے واقعہ ذات السلاسل کے مقابلے میں شنی کے معرکے میں سوار کا حصہ اور بڑھ گیا، شنی میں قیام کر کے خالد نے جنگجو لوگوں کی اولاد اور ان کے مسا دین کو گرفتار کیا، کاشتکاروں سے اور جن لوگوں نے دعوت اسلام کے بعد خراج دینا قبول کیا ان سے کوئی تعاض نہیں کیا ان سب پر بحیر قابویا گیا تھا لیکن جب ان سے جزیہ کا مطالبہ کیا گیا تو انھوں نے جزیہ دینا منظور کر لیا اور وہ سب ذی بنائے گئے۔ ان کی زمین ان کے قبضے میں رہنے دی گئی لیکن یہ عمل درآمد اس وقت تک کے لیے رکھا گیا جب تک کہ زمین تقسیم نہ ہو اس کے بعد یہ عمل باقی نہ رہے کا قبیہ یوں ہیں یہ لوگ بھی تھے حبیب ابو الحسن یعنی حسن بصری کے باپ نصرانی تھے عثمان کے غلام مافنہ اور مغیرہ بن شعبہ کے غلام ابولیاچ تھے۔ خالد نے فوج کا انسہر سعید بن نعمان کو اور جزیہ کا افسر سوید بن مقرن مزی کو مقرر کیا تھا اور مزی کو حکم دیا تھا کہ تم نصیر جاؤ اور اپنے عہدہ دار مقرر کرو اور لگان وصول کرو اور خود خالد دشمن کے مقابلے کے لیے فروکش ہوئے اور اس کی نقل و حرکت کی جستجو کرنے لگے۔

ولجہ کا واقعہ

اس کے بعد صفر ۳۱ء میں ولجہ کا واقعہ پیش آیا، ولجہ کسکر کے قریب خشکی کا علاقہ ہے۔ جب خالد ثنی کی لڑائی سے فراغت پا چکے اور اس کی اطلاع اردشیر کو پہنچی تو اس سے مسلمانوں کے مقابلے کے لیے اندرزغر کو بھیجا یہ شخص فارسی تھا اور سواد میں پیدا ہوا تھا۔

اور دوسرے راویوں کا بیان یہ ہے کہ جب اردشیر کو قارن اور اہل نزار کے قتل کی خبر ہوئی تو اس نے اندرزغر کو روانہ کیا اندرزغر فارسی تھا اور سواد میں پیدا ہوا تھا اگرچہ یہ شخص نہ تو مدائن میں پیدا ہوا اور نہ وہاں تربیت پائی مگر رتبے میں اہل فارس کا ہمسر تھا اس کے پیچھے اردشیر نے بہمن جاذویہ کو ایک فوج دیکر روانہ کیا اور یہ حکم دیا کہ اندرزغر کے راستے سے کترا کر جانا۔ اس سے قبل اندرزغر خراسان کی سرحدی چھاؤنی پر مقرر تھا اندرزغر مدائن سے چل کر سکر آیا اور وہاں سے ولجہ کی طرف بڑھا، اس کے پیچھے بہمن جاذویہ چلا۔ اس نے دوسرا راستہ اختیار کیا اور وسط سواد میں سے گذرا اندرزغر کے ساتھ حیرہ اور کسکر کے درمیانی علاقے کے عرب اور دوسرے ایرانی زمیندار مل گئے انھوں نے ولجہ میں اس کے پڑاؤ کے پہلو میں اپنا پڑاؤ ڈالا۔ اندرزغر اپنی حسب خواہش اتنی فوجیں جمع ہو جانے سے پھولے نہ سمایا اس نے خالد کی طرف بڑھنے کا پختہ ارادہ کر لیا۔

خالد اس وقت ثنی میں مقیم تھے، جب ان کو اندرزغر کی تیاریوں اور ولجہ میں آنے کی اطلاع ملی انھوں نے اپنی افواج کو روانگی کا حکم دے دیا، سوید بن مقرن کو اپنے پیچھے چھوڑا اور تاکید کر دی کہ حیرہ سے نہ ہٹیں، پھر ان لوگوں کے پاس پہنچے جن کو زبیر بن جہلہ پر پیچھے چھوڑ آئے تھے ان کو حکم دیا کہ دشمن سے ہر وقت چوکنے رہیں، غفلت اور فریب میں مبتلا نہ ہوں، اس کے بعد اپنی فوج کو لے کر ولجہ کی طرف پیش قدمی کی اور اندرزغر، اس کے لشکر اور اس کی مساوین جاتوں کے مقابل آکر اترے بڑے گھمان کارن پڑا، یہ سحرکہ ثنی کے سحر کے سے کہیں

بڑھ کر تھا۔

ابو عثمان راوی ہیں کہ اندرزغر سے خالد کا مقابلہ ولجہ میں صفر کے مہینے میں ہوا تھا بڑی سخت لڑائی ہوئی ہر دو فریق کے ہاتھ سے صبر کا دامن چھوٹ گیا، خالد اپنے گھات میں متعین دستوں کے آگے برآمد ہونے میں تاخیر محسوس کرنے لگے، کیونکہ آپ نے اپنی فوج کے دونوں طرف رکین کے دستے مقرر کئے تھے جس میں ایک کے افسر بسر بن ابی رہم اور دوسرے کے افسر سعید بن مرہ حمہ اجملی تھے۔ آخر کار رکین کے دونوں دستے دونوں طرف سے دشمن پر حملہ آور ہوئے، عجیبوں کی فوجیں شکست کھا کر بھاگیں، مگر خالد نے سامنے سے اور رکین کے دستوں نے پیچھے سے ان کو ایسا گھیرا کہ ایک کو ایک کے قتل کی خبر نہ رہی، اندرزغر ہزیمت اٹھا کر بھاگتا اور پیاس کی تکلیف سے مر گیا۔

اس فتح کے بعد خالد نے کھڑے ہو کر ایک تقرر کی جس میں مسلمانوں کو بلا دمحم کے فتح کرنے کی ترغیب دی اور کہا کہ عرب کے ملک میں کیا رکھا ہے، کیا تم نہیں دیکھتے کہ یہاں مٹی کے تو دوں کی طرح کھانے کی چیزوں کے ڈھیر گئے ہوئے ہیں خدا کی قسم اگر جہاد اور خدا کے نام کی تبلیغ ہم پر فرض بھی نہ ہوتی، بلکہ صرف طلب معاش کی ہم کو ضرورت ہوتی تب بھی میں تم کو مشورہ دیتا کہ ان شاداب علاقوں کے لیے لڑو اور ان کے مالک بن جاؤ اور بھوک اور قلتِ غذا کا تنگہ ان کاہلوں کے لیے چھوڑ دو جو تمھاری جدوجہد میں شریک ہونے سے جان چاتے ہیں۔ کاشتکاروں کے ساتھ خالد نے وہی سلوک کیا جو ان کا اصول تھا ان میں سے کسی کو قتل نہیں کیا صرف جنگجو لوگوں کی اولاد اور ان کے معاونین کو گرفتار کیا اور عسام باشندگان ملک کو جزیہ دینے اور ذمی بن جانے کی دعوت دی جس کو ان لوگوں نے منظور کر لیا۔

شبھی بیان کرتے ہیں کہ دیجہ کی لڑائی میں خالد نے ایک ایسے ایرانی کو مقابلے کے لیے دعوت دی تھی جو قوت میں ایک ہزار آدمیوں کے برابر تھا اور جب خالد اس کو قتل کر کے فارغ ہو گئے تو اس کا تیگہ بنا کر بیٹھ گئے اور وہیں اپنا کھانا طلب کیا، اس جنگ میں بکر بن وائل کے اور لوگوں کے علاوہ ایک لڑاکا جابر بن

بحیر کا اور ایک لڑکا عبید الاسود کا بھی قتل ہوا۔

الیس کے واقعات

الیس دریائے فرات کے ساحل پر واقع ہے

مغیرہ بن عقیبہ کی روایت ہے کہ جب خالد نے بکر بن وائل کے ان نصرانیوں کو قتل کر دیا جنہوں نے اہل فارس کی امداد کی تھی تو ان کے ہم قوم نصرانی انتقام لینے پر تل گئے انہوں نے عجمیوں کو اور عجمیوں نے ان کو خطوط لکھے اور الیس کے مقام پر سب جمع ہو گئے ان کا امیر عبد الاسود الجہلی مقرر ہوا، بنو عجل کے مسلمان عقیبہ بن نہاس، سعید بن مرہ، فرات بن حیان، شنی بن لاحق اور مذعور بن عدی ان نصرانیوں کے سخت ترین دشمن تھے۔

اس وقت بہمن جاذویہ قبشیا میں مقیم تھا، اہل فارس کے ہاں ہرمینہ تیس دن کا ہوتا تھا اور دربار شاہی کے لیے ہر دن کا ایک جدا ایڑی کا ٹکڑا مقرر تھا، بہمن کے دن کا ایڑی کا ٹکڑا بہمن جاذویہ تھا اردشیر نے بہمن جاذویہ کو حکم دیا کہ تم اپنے لشکر کو لے کر الیس پہنچو اور وہاں فارس اور نصاریٰ عرب کی جماعتوں سے جا ملو، بہمن جاذویہ نے اپنے آگے جابان کو روانہ کیا اور اس کو حکم دیا کہ لوگوں کے دلوں میں جنگ کا جوش پیدا کرو مگر میرے آنے تک دشمن سے لڑائی شروع نہ کرنا ہاں وہ خود پہل کرے تو تم بھی لڑائی شروع کر دو، جابان الیس کی طرف روانہ ہوا اور بہمن جاذویہ اردشیر کے پاس گیا تاکہ اس سے مشورہ کرے اور مزید ہدایات حاصل کرے مگر یہاں آکر دیکھا کہ اردشیر بیمار پڑا ہے اس لیے بہمن جاذویہ تو اس کی تیمارداری میں لگ گیا اور جابان تنہا محاذ جنگ کی طرف روانہ ہو کر ماہ صفر میں الیس پہنچا۔

جابان الیس آیا تو اس کے پاس ان چوکیوں کی فوجیں جو عرب کے مقابلے میں متعین تھیں بنو عجل کے نصرانی عربوں میں سے عبد الاسود، تیمم، الات، نصیبہ

اور حیرہ کے خالص عرب یہ سب جمع ہو گئے اور ایک نصرانی جابر بن بکر عبد الاسود سے مل گیا۔

خالد کو عبد الاسود، جابر، زہیر اور ان کے ساتھ اور گردہوں کے اکھٹا ہونے کی اطلاع ملی تو آپ نے ان کے مقابلے کی تیاری کی آپ کو معلوم نہ تھا کہ جابان بھی قریب آگیا ہے خالد صرف ان عربوں اور نصرانیوں سے لڑنے کے ارادے سے آئے تھے مگر ایس میں جابان سے سامنا ہو گیا۔

اس موقع پر عجمیوں نے جابان سے پوچھا آپ کی کیا رائے ہے آیا پہلے ہم ان کی خبریں یا لوگوں کو کھانا کھلا دیں ہمارا خیال تو یہی ہے کہ کھانے سے فارغ ہو جائیں اور پھر دشمن کا خاتمہ کریں جابان نے کہا کہ اگر سستی دشمن کی طرف سے ہو اور وہ تم سے کوئی تعرض نہ کریں تو تم بھی خاموش رہو مگر میں یہ سمجھتا ہوں کہ وہ تم پر جلد حملہ کریں گے اور تم کو کھانا کھانے کا موقع نہ دیں گے ان لوگوں نے جابان کا کھانا مانا، دسرخوان بچھا دیے، کھانا چنا گیا اور سب کو بلا کر کھانا کھانے میں مصروف ہو گئے۔

خالد دشمن کے مقابل پہنچ کر ٹھہر گئے سامان اتارنے کا حکم دیا اس کام سے فراغت ہوئی تو دشمنوں کی طرف متوجہ ہوئے خالد نے خود اپنی پشت کی حفاظت کے لیے محافظ دستے مقرر کیے اور دشمن کی صف کی طرف بڑھے اور لڑکارے ابھر کھانے عبد الاسود کہاں ہے، مالک بن قیس کہاں ہے، یہ شخص جذرہ میں سے تھا، اور سب تو خاموش رہے مگر مالک میدان میں نکلا، خالد نے اس سے کہا اے بدکار غورت کے بیٹے اور سب دبا گئے تجھ کو میرے مقابل آنے کی کیسے جرأت ہوئی؟ تجھ میں کیا رکھا ہے یہ کہہ کر اس کو آپ نے ایک وار میں ختم کر دیا اور عجمیوں کو قبل اس کے کہ وہ کچھ کھائیں دسرخوان پر سے اٹھا دیا جابان نے اپنے لوگوں سے کہا میں نے تم سے پہلے ہی کہہ دیا تھا کہ کھانا شروع نہ کرو بخدا مجھے کسی سپہ سالار سے ایسی دہشت نہیں ہوتی ہے جیسی کہ آج اس لڑائی میں ہو رہی ہے، وہ لوگ اگرچہ کھانا کھا نہیں سکتے تھے مگر اپنی بہادری جتانے کے لیے کہنے لگے اچھا کھانا ملے تو ہی رکھو ان سے فارغ ہو کر کھالیں گے جابان نے کہا مگر میرا گمان یہ ہے کہ تم نے یہ کھانا دشمن کے لیے رکھ چھوڑا ہے تم نہیں سمجھتے

اب میری بات مانو اس میں زہر لادو اگر تم کامیاب ہوئے تو یہ کوئی بڑا نقصان نہیں ہے اور ناکامیاب ہوئے تو تم کچھ کام کر چکے ہو گے جس سے دشمن مصیبت میں مبتلا ہو گا مگر ان لوگوں نے اپنی طاقت پر گھمنڈ کر کے کہا نہیں اس کی ضرورت نہیں ہے۔

جایان نے بیٹے اور میسرے پر عبد الاسود اور ابجر کو مقرر کیا، خالد نے اپنی افواج کی صف آرائی اسی اصول کے مطابق کی جیسا کہ اس سے قبل کی لڑائیوں میں کر چکے تھے بڑے زور و شور سے لڑائی ہونے لگی، مشرکین کو جاذبہ کے آنے کی توقع بندھی تھی اس لیے خوب جم کر بڑی شدت سے لڑے مسلمانوں کو صرف اس بات کی آس تھی کہ علم الہی میں ہمارے لیے ضرور کوئی بھلائی ہے وہ لڑے اور خوب لڑے، خالد نے کہا کہ الہی اگر تو نے ہم کو ان پر فتح عنایت فرمائی تو میں تیرے نام کی یہ نذر ماننا ہوں کہ ان میں سے جس کسی پر ہم کو قابو حاصل ہو گا اس کو زندہ نہ رکھوں گا اور ان کے خون سے ایک نہر جاری کروں گا۔

خدا تعالیٰ نے مسلمانوں کو فتح عطا فرمائی اور ان کے دشمن کو مغلوب کر دیا، خالد نے اعلان کر دیا قید کر و قید کرو، بجز اس کے جو تمھارا منہ جسم ہو کسی کو قتل نہ کرو اسلامی فوجیں قیدیوں کو گرفتار کر کے ہانکتی ہوئی لائے گی اور خالد نے کچھ لوگوں کو متعین کر دیا کہ ان کی گردنیں اڑا کر ان کا خون نہر میں بہا دیں یہ عمل ایک رات اور ایک دن تک ہوتا رہا اگلے اور اس کے بعد دوسرے روز تک نہر بن تک اور الیس کے چاروں طرف اتنے ہی فاصلے سے دشمنوں کو پکڑ پکڑا کر لاتے گئے اور قتل کرتے گئے، قہقاع اور ان جیسے اور لوگوں نے خالد سے کہا اگر روئے زمین کے تمام انسانوں کو بھی آپ قتل کر دیں گے تو ان کا خون نہیں ہے گا کیونکہ خون میں زیادہ رقت نہیں ہوتی اسی لیے اس کا سیلان رک جاتا ہے اور نہ زمین اس کو چوستی ہے بہتر یہ ہے کہ آپ اس پر پانی بہا دیں آپ کی قسم پوری ہو جائے گی۔ خالد نے نہر کا پانی روک دیا تھا جب آپ نے نہر میں دوبارہ پانی جاری کر دیا تو خالص سرخ خون بہتا ہوا نظر آنے لگا، اس واقعے کی وجہ سے یہ نہر آج تک خون کی نہر کے نام سے مشہور ہے۔

دوسرے راویوں کا بیان یہ ہے کہ زمین جب حضرت آدم کے بیٹے کا

خون چوس چکی تو اس کو اور خون چوسنے کی اللہ کی جانب سے ممانعت کر دی گئی۔
اور خون کو بھی بہنے سے روک دیا گیا مگر اس قدر کہ جب تک ٹھنڈا نہ ہو۔

جب دشمن ہریمیت اٹھا چکا اور اس کی فوج پر انگڑا ہوا ہو گئی اور مسلمان
ان کے تعاقب سے فارغ ہو کر واپس آ گئے اور دشمن کے پڑاؤ میں داخل ہوئے
اور خالد کھانے کے پاس آ کر کھڑے ہوئے تو کہا یہ میں تمکو عطا کرتا ہوں یہ تمھارا ہے
کیونکہ رسول اللہ صلیم جب کسی تیار کھانے پر قبضہ فرماتے تھے تو اس کو اپنی فوج
کو بخش دیتے تھے۔ چنانچہ مسلمان رات کا کھانا کھانے کے لیے اسی دسترخوان پر
بیٹھ گئے، جن لوگوں نے وہ شاداب علاقے اور وہ سفید روٹیاں نہیں دیکھی تھیں وہ
پوچھنے لگے یہ سفید کپڑے کے ٹکڑے کیسے ہیں جو جانتے تھے انھوں نے مذاق
میں کہا تم رفیق انیش کو جانتے ہو انھوں نے کہا ہاں جانتے ہیں انھوں نے کہا
یہ وہی ہے اسی واقعے کی وجہ سے روٹیوں کو رقاق کہنے لگے حالانکہ اس سے
پہلے عرب ان کو قریٰ کہتے تھے۔

خالد سے روایت ہے کہ خیبر کی جنگ میں رسول اللہ صلیم نے لوگوں کو روٹیاں
شوربا اور بھنا ہوا گوشت اور جو کچھ وہ کھا گئے تھے بخش دیا تھا سوائے اس کے کہ
جو کسی نے رکھ لیا تھا۔

مغرہ کا بیان ہے کہ اس نہر پر پن چکیاں لگی ہوئی وہ سُرخ پانی سے چل رہی
تھیں ان میں تین روز تک اٹھارہ ہزار یا اس سے زیادہ آدمیوں کے لیے آنا پستار ہا۔
اس فتح کی اطلاع خالد نے بنی محل کے ایک شخص جندل نامی کے ذریعے
روانہ کی تھی یہ بہت پختہ کار اور مضبوط آدمی تھے انھوں نے حضرت ابو بکرؓ کی
خدمت میں پہنچ کر ایس کی فتح کی خوشخبری مال غنیمت کی مقدار، قیدیوں کی
تعداد، خمس میں جو چیزیں حاصل ہوئی تھیں اور جن جن لوگوں نے کارہائے نمایاں
انجام دیے تھے ان سب کی تفصیل بہت عمدگی سے بیان کی حضرت ابو بکرؓ کو
ان کی پختہ کاری اور فتح کی خبر سنانے کا یہ انداز بہت پسند آیا آپ نے ان سے
پوچھا تمھارا نام کیا ہے انھوں نے عرض کیا میرا نام جندل ہے آپ نے فرمایا
واہ رے بلندال (بلندل عربی میں پتھر کو کہتے ہیں) آپ نے ان کو اس

مال غنیمت میں سے ایک نوٹدی بطور انعام عطا فرمائی جس سے ان کے ہاں اولاد پیدا ہوئی۔
 ایس کی جنگ میں دشمنوں کے ستر ہزار آدمی کام آئے جو سب کے سب
 انیشیا کے تھے عبد اللہ بن سعد کے چچا کا بیان ہے کہ میں نے حیرہ بن انیشیا
 کے متعلق پوچھا تو لوگوں نے کہا وہ انیشیا ہے میں نے سیف سے دریافت کیا
 انہوں نے کہا اس کے دونوں نام ہیں۔

انیشیا کے واقعات

انیشیا کو خدا نے صفر کے مہینے میں جنگ کے بغیر ہی فتح کرا دیا تھا،
 ابو عثمان اور حیرہ کا بیان ہے کہ جب خالد ایس کی فتح سے فارغ ہو گئے تو
 انیشیا آئے کر آپ کے آنے سے قبل ہی وہاں کے باشندے بستی چھوڑ کر بھاگ گئے
 اور سواد میں منتشر ہو گئے، اس روز سے سکرات سواد کے علاقے میں شامل ہو گیا
 خالد نے انیشیا اور اس کے قرب و جوار کے تمام مکانات منہدم کرا دیئے انیشیا
 حیرہ کے برابر کا شہر تھا، فرات باوقلی اس کے پاس سے گزرتا تھا، ایس ہی مقام
 کی فوجی چوکی تھی، اس میں مسلمانوں کو اس قدر مال غنیمت ہاتھ آیا کہ اس سے قبل کبھی
 ہاتھ نہ آیا تھا، فرات ابجلی کہتے ہیں کہ ذات اسلاسل سے لے کر انیشیا کے واقعہ تک
 مسلمانوں کو اس قدر مال غنیمت نہیں حاصل نہیں ہوا جتنا کہ انیشیا میں حاصل ہوا
 علاوہ ان انعامات کے جو کاربائے نمایاں انجام دینے والوں کو عطا ہوئے
 اس جنگ میں سوار کو پندرہ سو درہم کا حصہ دیا گیا تھا، حضرت ابو بکرؓ نے
 مسلمانوں کو اس فتح کی خوشخبری دیتے ہوئے فرمایا تھا "اے گروہ قریش تمہارے
 شیر نے ایک شیر پر حملہ کیا اور اس کی گوی میں گھس کر اس کو مغلوب کر دیا،
 عورتیں خالد جیسا بہادر پیدا نہیں کر سکتیں۔

جنگ المقر اور فرات باوقلی کے دہانے کے واقعات
 حیرہ سے مروی ہے کہ آزاد بنہ کا خاندان کسری کے عہد سے آج تک حیرہ کی

امارت پر فائز تھا، یہ امراء بادشاہ کی بلا اجازت ایک دوسرے کی مدد نہیں کرتے تھے، آزادبہ کا اعزاز نصف درجے تک پہنچ چکا تھا اس کی ٹوپی کی قیمت پچاس ہزار تھی، جب خالد نے انیشیا کو تباہ کر دیا اور اس کے باشندے سکرات میں جو دیہات کے زمینداروں کی ملک تھا آگے، آزادبہ نے محسوس کیا کہ اب میری خیر نہیں ہے، اس لیے اس نے خالد کے مقابلے کی تیاریاں شروع کر دیں اور اپنے بیٹے کو آگے روانہ کیا اور نجد اس کے پیچھے چلا اور حیرہ کے باہر اپنے لشکر کو ٹھہرایا اس نے اپنے بیٹے کو حکم دیا کہ فرات کا پانی روک دو۔ جب خالد انیشیا سے روانہ ہوئے اور پیدل فوج مع سامان اور مال غنیمت کے کشتیوں میں سوار کرا دی گئی تو یہ دیکھ کر خالد کو بڑی پریشانی لاحق ہوئی کہ کشتیاں پایاب ہو گئی ہیں اس کی وجہ سے سب پر خوف طاری ہو گیا، ملاحوں نے کہا کہ اہل فارس نے نہروں کو کھول دیا ہے تمام پانی دوسرے راستوں سے بہا جا رہا ہے جب تک نہریں بند نہ ہوں گی، مارے پاس پانی نہیں آسکتا، یہ سنتے ہی خالد فوراً سواروں کا ایک دستہ لے کر آزادبہ کے لڑکے کی طرف بڑھے، فم عیتق پر اس کے ایک رسالے سے اچانک ڈبھڑھو گئی وہ لوگ اس وقت خالد کی یورش سے بالکل بیفکر تھے، طرین میں لڑائی ہوئی اور خالد نے ان سب کا مقرین خاتمہ کر دیا اور قتل اس کے کہ آزادبہ کے بیٹے کو مقر کے حالات کا علم ہو خالد نے فرات باوقلی کے دہانے پر بڑھ کر اس کے لشکر پر حملہ کیا اور ان سب کو قتل کر دیا اس کے بعد آپ نے نہروں کو بند کر دیا جس سے فرات میں حسب دستور پانی جاری ہو گیا۔ خالد فرات باوقلی کے دہانے پر ابن آزادبہ کا کام تمام کر چکے تو انہوں نے اپنے تمام سرداروں کو طلب کیا اور حیرہ کا قصد کیا، ان کا ارادہ تھا کہ خورنق اور نجف کے درمیان کہیں پڑاؤ کریں، خالد خورنق پہنچے مگر آزادبہ بنیر لڑے ہوئے فرات کو عبور کر کے بھاگ گیا، اس کے بھاگنے کی وجہ یہ ہوئی کہ اس کو معلوم ہو گیا تھا کہ اردشیر مر گیا ہے اور خود اس کا لڑکا جنگ میں مارا جا چکا ہے اس وقت آزادبہ کا لشکر عزیزین اور قصر ابیض کے درمیان مقیم تھا۔

خورنق میں خالد کے تمام افسران سے آکر مل گئے تو آپ اپنے لشکر سے

بھل کر غرین اور قصر ابیض کے درمیان اس جگہ پر اڑا دیا جہاں آزاد بہ کی فوج
مقیم تھی اہل حیرہ قلعہ بند تھے خالد نے اپنی فوج کے ایک رسالے کو حیرہ میں داخل
کر دیا اور ہر محل پر ایسا ایک ایک افسر متعین کر دیا کہ محل والوں کا محاصرہ کر لو
اور ان سے لڑو چنانچہ ضرار بن ازور نے قصر ابیض کا محاصرہ کیا اس میں
ایاس بن قبیصہ طائی تھا، اور ضرار بن الخطاب نے قصر عدسین کا محاصرہ
کیا اس میں عدی بن عدی المقتول تھا اور ضرار بن مقرر المزنی نے جو
اپنے دس بھائیوں میں سے ایک تھے قصر بنی مازن کا محاصرہ کیا اس میں ابن
اکال تھا اور مثنیٰ نے قصر ابن بقیلہ کا محاصرہ کیا اس میں عمرو بن عبدالمسیح تھا ان
سرداروں نے ان سب لوگوں کو دعوت اسلام دی اور ایک روز کی
مہلت دی مگر اہل حیرہ نے اسلام قبول کرنے سے انکار کیا اور اپنی بات پر اڑے
رہے اس پر مسلمانوں نے ان سے لڑائی شروع کر دی۔

بنو کنانہ سے ایک شخص کی روایت یہ ہے کہ خالد نے اپنے افسروں کو حکم
دیا تھا کہ دعوت اسلام سے آغاز کرو، اگر وہ لوگ اس کو قبول کر لیں تو قبضہ کرنا
ان کو ایک روز کی مہلت دو مگر ان کے حیلوں حوالوں پر کان نہ دھرنا
ورنہ اندیشہ ہے کہ تمہیں نقصان پہنچانے کی ترکیبیں نکال لیں بلکہ ان سے
لڑو اور مسلمانوں کو دشمنوں کے ساتھ لڑنے میں تر و دین مبتلا نہ کرو۔
ان افسروں میں پہلے شخص جنہوں نے ایک روز کی مہلت دیکر دشمن پر
حملہ کیا ضرار بن ازور تھے وہ قصر ابیض والوں سے لڑنے کے لیے متعین تھے،
جب صبح ہوئی اور انہوں نے اہل قصر کو اوپر سے جھانکتے ہوئے دیکھا تو ان کو
ان تین چیزوں میں سے کسی ایک کے قبول کرنے کی دعوت دی، اسلام خیرہ
اور مقابلہ، انہوں نے مقابلے کو انتخاب کیا اور اوپر سے چلائے، اب تم پر
غلبہ برستے ہیں، ضرار نے اپنے لوگوں سے کہا تم ان کی زد سے ذرا ہٹ جاؤ،
دیکھیں ان کی بجواس کی کیا اصلیت ہے، ضرار نے یہ کہا ہی تھا کہ اتنے میں قصر کی
چوٹی آدمیوں سے بھر گئی ان سب کے ہاتھوں میں غلیلیں تھیں وہ مسلمانوں پر مٹی کے
غلبہ برسانے لگے، ضرار نے کہا تم ان پر تیر برساؤ مسلمانوں نے آگے بڑھ کر تیر برسائے

جس کے تمام دیواروں کی چوٹیاں خالی ہو گئیں اس کے بعد ہر ایک نے اپنے پاس کے دشمنوں کو قتل کرنا شروع کر دیا اس صبح کو ہر ایک افسر نے اپنے دشمنوں کے ساتھ یہی سلوک کیا اور تمام مکانات اور کیسے فتح کر لیے گئے اور بے شمار آدمی مارے گئے تمام پادری اور راہب چلا اٹھے کہ اسے محلات والو ہمارے قتل کا باعث تم ہو محلات والے چلائے کہ اسے اہل عرب ہم ان تین چیزوں میں سے ایک کو قبول کرتے ہیں، ہمیں چھوڑ دو اور ہمارے قتل سے باز آ جاؤ، اور ہم کو خالد کے پاس پہنچا دو۔

اس لیے ایاس بن قبیصہ اور اس کا بھائی، ضرار بن ازور کے پاس آئے اور عدی بن عدی اور زید بن عدی، ضرار بن خطاب کے پاس آئے یہ عدی الاوسط وہ ہے جو جنگ ذی قار میں مارا گیا تھا اور اس کی ماں نے اس کا مرثیہ کہا تھا، اور عمر بن عبد المسیح، ضرار بن مقرن کے پاس اور ابن اکال ثنی بن حارث کے پاس آئے تھے۔ ان افسروں نے ان لوگوں کو خالد کے پاس روانہ کر دیا اور خود اپنے اپنے مقاموں پر جمے رہے۔

غیرہ کا بیان ہے کہ صلح کی خواہش سب سے پہلے عمر بن عبد المسیح بن قیس بن الحارث نے کی تھی یہ حارث بقیلہ کے نام سے مشہور تھا بقیلہ کی وجہ تسمیہ یہ ہوئی کہ وہ لوگوں کے سامنے دو سبز چادریں پہن کر آیا لوگوں نے کہا حارث تم تو بقیلہ خضرا یعنی سبزی معلوم ہوتے ہو عمر بن عبد المسیح کے بعد اور لوگ بھی صلح کرنے پر آمادہ ہو گئے۔ اسلامی فوج کے افسروں نے ان لوگوں کے وفود کو اپنے ایک ایک متمد علیہ شخص کی سمیت میں خالد کی خدمت میں بھیج دیا تاکہ آپ ان سے صلح کے معاملے میں گفتگو کر لیں۔

خالد نے ہر اہل قصر کو الگ الگ باریاب کیا سب سے پہلے آپ عدی کے وفد سے ملے اور ان سے کہا تم لوگ کون ہو، اگر تم عرب ہو تو عربوں سے کیوں عداوت رکھتے ہو؟ اور اگر عجمی ہو تو عدل و انصاف سے تمہیں کیوں دشمنی ہے۔ عدی نے جواب دیا کہ ہم عرب عارب ہیں اور دوسرے لوگ متعرب یعنی بنے ہوئے عرب ہیں خالد نے کہا کہ اگر تمہارا قول درست

ہے تو تم ہم سے کیوں لڑتے ہو اور ہماری حکومت کو کیوں ناپسند کرتے ہو، عدی نے کہا کہ ہمارے قتل کی صحت کا ثبوت یہ ہے کہ ہم ہجر عربی زبان کے اور کوئی زبان نہیں بولتے، خالد نے کہا ہاں تم ٹھیک کہتے ہو، اس کے بعد خالد نے کھانہ چیزوں میں سے تم ایک کو اختیار کر لیا تو ہمارے دین میں داخل ہو جاؤ اس صورت میں ہمارے تمہارے حقوق ایک ہو جائیں گے پھر خواہ تم یہاں سے کہیں ہجرت کر جاؤ یا اپنے وطن میں مقیم رہو، یا جزیہ دینا قبول کرو یا مقابلہ اور لڑائی کیونکہ خدا کی قسم میں تمہارے مقابلے کے لیے ایسی قوم کو لایا ہوں جو موت کی اس سے زیادہ فریفتہ ہے جتنا کہ تم زندگی کے، ان لوگوں نے کہا کہ ہم آپ کو جزیہ ادا کرتے ہیں خالد نے کہا کمبختو تم پر افسوس ہے، کفر گمراہی کا ایک میدان ہے احمق ترین عرب وہ ہے جو اس میدان میں بھٹکتا پھرتا ہو، اس کو دور رہنا ملیں ایک عربی مگر وہ اس کو چھوڑ دے دوسرا عجمی اور اس سے رہنمائی چاہے۔ ان لوگوں نے خالد سے ایک لاکھ نوے ہزار ہر مصالحت کرنی اور دوسرے دفعہ نے بھی ان کی تقلید کی اور خالد کی خدمت میں تحائف بھیجے، خالد نے ہذیل کابلی کے ذریعے سے فتح کی خوشخبری اور وہ تحائف حضرت ابوبکرؓ کی خدمت میں بھیج دیے، حضرت ابوبکرؓ نے ان کو جزیہ میں محسوب کر کے قبول کر لیا، اور خالد کو لکھا کہ یہ تحائف اگر جزیہ میں شامل ہیں تو خیر ورنہ تم ان کو جزیہ میں شامل کر کے بقیہ رقم وصول کر کے اپنی فوج کی تقویت کے لیے کام میں لاؤ۔

بعض راویوں کا بیان ہے کہ یہ لوگ اپنے معاملات کے طے کرانے میں عمرو بن عبدالمسیح کو آگے آگے رکھتے تھے۔ خالد نے اس سے پوچھا تمہاری عمر کیا ہے عمرو بن عبدالمسیح نے کہا سیکڑوں سال، خالد نے پوچھا اس مدت میں تو نے عجیب ترین بات کیا دیکھی اس نے کہا میں نے دمشق سے حیرہ تک مسلسل آبادیاں دیکھیں اور دیکھا کہ ایک عورت حیرہ سے سفر کرتی ہے اور رولی کے سوا اس کو کوئی اور توشہ نہیں دیا جاتا۔ خالد سکاڑے اور فرمایا اسے عمرو بڑھا ہے۔ تیری عقل ٹھکانے نہیں رہی بخدا تو بہک گیا ہے، اس کے بعد آپ نے ال حیرہ کی طرف مخاطب ہو کر کہا مجھے معلوم ہوا ہے کہ تم لوگ بڑے خبیث، دھوکے باز

اور مکار ہو پھر کیا بات ہے کہ تم اپنے معاملات کو ایک ایسے دماغ چلے بڑھے کے ذریعے طے کراتے ہو جسے یہ تک معلوم نہیں کہ کہاں سے آیا ہے، عمرو نے تجاہل کرتے ہوئے چاہا کہ کوئی ایسی بات دکھائے جس سے ان کو اس کی عقل اور اس کے قول کی سچائی کا ثبوت مل جائے اس نے کہا اے امیر آپ کے حق کی قسم میں خوب جانتا ہوں کہ میں کہاں سے آیا ہوں آپ نے پوچھا ہاں بتاؤ کہاں سے آئے ہو، اس نے کہا قریب کی جگہ بتاؤں یا دور کی آپ نے کہا جو تمھارا دل چاہے اس نے کہا اپنی ماں کے پیٹ سے آپ نے پوچھا کہاں جانا چاہتے ہو اس نے کہا اپنے سامنے، آپ نے پوچھا اپنے سامنے کا کیا مطلب اس نے کہا آخرت، آپ نے پوچھا تیرا آغاز کہاں سے ہے، اس نے کہا باپ کی پیٹھ سے آپ نے پوچھا تو کس چیز میں ہے اس نے کہا اپنے کپڑوں میں ہوں، آپ نے پوچھا کہ تو کچھ عقل سے بھی کام لیتا ہے اس نے کہا ہاں بخدا اور گرفت بھی کرتا ہوں۔

اس کی یہ باتیں سن کر خالد کو معلوم ہوا کہ واقعی یہ بڑھا بڑا کٹ کھنا ہے اور اس کے ہم وطن تو اس کو پہلے ہی جانتے تھے، خالد نے کہا زمین اس شخص کو قتل کرتی ہے جو اس سے ناواقف ہے اور وہ شخص زمین کو قتل کرتا ہے جو اس سے بخوبی واقف ہے، اور ہم اس سرزمین سے بخوبی واقف ہیں اس پر عمرو نے کہا اے امیر چیونٹی اپنے گھر کے حال سے واقف ہوتی ہے نہ کہ اونٹ۔ ابن بقیلہ کے ساتھ اس کا خادم بھی تھا اس کی کمر میں ایک تحصیل لٹکی ہوئی تھی، خالد نے وہ تحصیل لے لی اور اس میں جو کچھ تھا اس کو اپنی تحصیل پر الٹ کر پوچھا اے عمرو یہ کیا ہے اس نے کہا خدا کی امانت کی قسم یہ زہر قاتل ہے، آپ نے پوچھا یہ ساتھ لئے کیوں پھرتے ہو اس نے کہا مجھے اندیشہ تھا کہ شاید تم لوگ ہمارے ساتھ کوئی توہین آمیز سلوک کرو میں تو مرنے کے قریب ہوں، مگر اپنی قوم اور اہل وطن کی توہین کے مقابلے میں موت کو ترجیح دیتا ہوں، خالد نے کہا کہ کوئی تنفس اپنی موت سے پہلے نہیں مر سکتا اور یہ دعا پڑھی، اس اللہ کے نام سے جس کے نام بہترین ہیں، جو زمین و آسمان کا رب ہے جس کے نام کی برکت سے ہم کو کوئی بیماری مضرت نہیں پہنچا سکتی جو رحمن ہے اور رحیم ہے یہ دیکھ کر لوگ

جھپٹے کہ آپ کو روکیں مگر آپ نے جلدی سے وہ نہر منہ میں ڈال لیا اور نگل گئے،
عمر ویہ دیکھ کر دنگ رہ گیا اور کہا اے عربو! سجد اتم جس چیز کو چاہو اس کے مالک
بن سکتے ہو۔

عمر و اہل حیرہ کے پاس پہنچا ان سے کہا کہ اقبال کی کھلی نشانی جیسی میں نے
آج دیکھی ہے اس سے قبل کبھی نہیں دیکھی تھی۔

خالد نے صلح کی قرارداد کے لئے اہل حیرہ سے یہ شرط لگائی کہ کرامہ بنت
عبدالمسیح شویل کے حوالے کر دی جائے، یہ مطالبہ ان کو سخت گراں گزرا مگر کرامہ نے
کہا تم گھبراؤ نہیں مجھے حوالے کر دو میں فدیہ دے کر آ جاؤں گی، وہ لوگ مان گئے۔
خالد نے اہل حیرہ کو حسب ذیل معاہدہ لکھ کر دیا۔

بسم اللہ الرحمن الرحیم۔ یہ معاہدہ خالد بن الولید نے عدی کے دونوں بیٹوں عدی
اور عمر سے اور عمرو بن عبدالمسیح سے اور ایاس بن قبیصہ سے اور حیرتی بن اکال سے
کیا ہے یہ لوگ اہل حیرہ کے نقیب ہیں انھوں نے ان لوگوں کو اس معاہدے کی
تکمیل کے لئے مجاز گردانا ہے اور وہ اس معاہدے پر رضامند ہیں، معاہدہ اس امر
پر ہے کہ اہل حیرہ سے اور ان کے پادریوں اور راہبوں سے سالانہ ایک لاکھ
نوسے ہزار درہم جز یہ وصول کیا جائے گا مگر غیر مستطیع تارک الدنیا راہب اس سے
مستثنی ہوں گے اس کے معاوضے میں ہم ان کے جان و مال کی حفاظت کریں گے
اور جب تک ہم حفاظت نہ کریں جز یہ نہ لیا جائے گا، اگر ان لوگوں نے اپنے
کسی قول یا فعل سے اس کی خلاف ورزی کی تو یہ معاہدہ فسخ ہو جائے گا اور ہم انکی
حفاظت کی ذمہ داری سے بری ہو جائیں گے۔

المرقوم ماہ ربیع الاول ۱۲ھ

یہ تحریر اہل حیرہ کے حوالے کر دی گئی تھی مگر جب حضرت ابو بکرؓ کی وفات
کے بعد اہل سواد مرتد ہو گئے تو ان لوگوں نے اس معاہدے کی توہین کی اور چاک کر ڈالا
اور دوسرے لوگوں کے ساتھ یہ بھی مرتد ہو گئے اس کے بعد ان لوگوں پر اہل فارس کا تسلط ہو گیا۔
جب ثنیٰ نے حیرہ کو دوبارہ فتح کیا تو ان لوگوں نے اسی معاہدے پر
تصفیہ چاہا مگر ثنیٰ نے اس کو منظور نہیں کیا اور ان پر دوسری شرط عائد کی، اس کے بعد

جب ثنی بعض مقامات پر مغلوب ہو گئے تو ان لوگوں نے پیچروہی حرکت کی اور لوگوں کے ساتھ مرتد ہو گئے، باغیوں کی اعانت اور معاہدے کی توہین کی اور اس کو چاک کر دیا، پھر جب اس کو سعد نے فتح کیا تو ان لوگوں نے پیچر سابقہ معاہدوں پر تصفیہ چاہا سعد نے کہا ان دونوں میں سے کوئی ایک معاہدہ پیش کرو، اگر وہ لوگ پیش کرنے سے قاصر رہے اس لئے سعد نے ان پر خراج عاید کیا اور ان کی مالی استطاعت کی تحقیقات کرنے کے بعد علاوہ موتوں کے چار لاکھ کا خراج عائد کیا۔

جریر بن عبد اللہ ان لوگوں میں سے تھے جو خالد بن سعید بن العاصی کے ہمراہ شام گئے تھے، وہاں انہوں نے خالد سے ابو بکرؓ کے پاس جانے اور ان سے اپنی قوم کے متعلق گفتگو کرنے کی اجازت چاہی، تاکہ اپنی قوم کے افساد کو جو ادھر ادھر عرب میں منتشر اور غلام بنے ہوئے تھے آزاد کر کے جمع کر لیں اور ان کے امیر بن جائیں خالد نے ان کو جانے کی اجازت دے دی یہ حضرت ابو بکرؓ کی خدمت میں حاضر ہوئے اور ان کو نبی کریم ﷺ کا وعدہ یاد دلایا اور اس کے متعلق شہادت پیش کی اور درخواست کی کہ وہ وعدہ پورا کیا جائے، ان کے اس مطالبے پر ابو بکرؓ بہت برہم ہوئے اور فرمایا کہ تم ہماری مصروفیت اور حالت دیکھ رہے ہو کہ ہم ان مسلمانوں کی مدد کرنے میں مشغول ہیں جو روم و فارس جیسے دو شیروں سے مقابلہ کر رہے ہیں مگر تم چاہتے ہو کہ ہم ایسے کام میں لگ جائیں جو اس سے زیادہ خدا و رسول کے نزدیک پسندیدہ نہیں ہے مجھے چھوڑو اور خالد بن الولید کے پاس چلے جاؤ تاکہ میں دیکھوں خدا ان دونوں لڑائیوں کا کیا انجام دکھاتا ہے، چنانچہ جریر خالدؓ کے پاس چلے گئے اس وقت خالد حیرہ میں تھے اس وجہ سے اس سے قبل جریر خالدؓ کے ساتھ عراق اور فتنہ ارتداد کی کسی جنگ میں شریک نہیں ہوئے البتہ حیرہ کے بعد کی تمام لڑائیوں میں انہوں نے حصہ لیا ہے۔

حیرہ کے بعد کے واقعات

جیل طائی کے والد کا بیان ہے کہ جب کرامہ بنت عبدالمسیح شویل کے

حوالے کر دی گئی تو میں نے عدی بن حاتم سے کہا بڑے تعجب کی بات ہے کہ شویل نے اس بڑھاپے میں کرامہ بنت عبدالمسیح کو طلب کیا ہے۔ عدی نے کہا وہ مدت سے اس پر فریفتہ تھے اور کہتے تھے کہ جب میں نے سنا کہ رسول اللہ صلی اللہ علیہ وسلم ان بلاد کا تذکرہ فرماتے ہیں جو آپ کے سامنے پیش کئے گئے ہیں اور آپ نے ان میں حیرہ کا بھی ذکر فرمایا کیونکہ اس کے محلات کے کنگرے کتے کے دانتوں کی شکل کے ہیں تو میں سمجھ گیا کہ وہ اس لئے دکھایا گیا ہے کہ وہ عنقریب فتح ہو جائے گا اس وجہ سے میں نے رسول صلعم سے کرامہ کی درخواست کی تھی۔

شعبی روایت کرتے ہیں کہ شویل خالد کے پاس آئے اور کہا کہ جب میں نے رسول اللہ صلعم کو حیرہ کی فتح کی پیشین گوئی فرماتے ہوئے سنا تھا تو میں نے آپ سے کرامہ کی درخواست کی تھی آپ نے فرمایا کہ جب حیرہ جبراً فتح ہوگا وہ تمھاری ہے اور اس پر شویل نے شہادت بھی پیش کی چنانچہ خالد نے اہل حیرہ سے اسی شرط پر مصالحت کی اور کرامہ شویل کو دے دی یہ بات کرامہ کے خاندان اور اہل وطن کو سخت گراں گزری اور اس میں اس کے لئے ان کو بڑا خطرہ محسوس ہوا، کرامہ نے کہا خطرے کی کوئی بات نہیں ہے، تم صبر سے کام لو۔ جس عورت کی عمر اسی سال کی ہو چکی ہے اس کے متعلق تمھیں کیا خوف ہے، معلوم ہوتا ہے کہ یہ شخص احمق ہے اس نے مجھے جوانی میں دیکھا ہوگا اور سمجھتا ہے کہ جوانی ہمیشہ قائم رہتی ہے چنانچہ ان لوگوں نے کرامہ کو خالد کے پاس بھیجا اور خالد نے اس کو شویل کے حوالے کر دیا، کرامہ نے شویل سے کہا کہ میں بڑھیا تمھارے کس کام کی ہوں بہتر ہے کہ مجھ سے فدیہ لے لو شویل نے کہا اگر رقم تنغین کرنے کا اختیار مجھے ہوگا کرامہ نے کہا ہاں تمھیں اختیار ہے جتنی چاہو مقرر کرو، شویل نے کہا میں اپنی ماں کی اولاد نہیں ہوں اگر تجھ سے ایک ہزار درہم سے کم لوں، کرامہ نے شویل کو دھوکا دینے کے لئے کہا او ہویہ تو بہت ہے اس کے بعد وہ رقم لا کر شویل کو دے دی اور اپنے گھر واپس چلی گئی۔

لوگوں کو معلوم ہوا تو سب شویل کو برا بھلا کہنے لگے انھوں نے کہا کہ میں سمجھتا تھا کہ ہزار سے اوپر کوئی عدد نہیں ہے لوگوں نے کہا نہیں تم جا کر ان سے جھگڑو شویل خالد کے پاس آئے اور کہا سیری مراد انتہائی عدد سے تھی

مگر لوگ کہتے ہیں کہ عدد ہزار سے اوپر بھی ہوتا ہے، خالدؓ نے کہا تم کچھ چاہتے تھے اور اللہ نے کچھ چاہا، ہم اس پر عمل کریں گے جو ظاہر ہے تم جاؤ تمہاری نیست جانے خواہ تم صادق ہو یا کاذب ہم اس تصفیے میں اب کوئی تبدیلی نہیں کر سکتے۔

حیرہ فتح ہو گیا تو خالدؓ نے نماز فتح پڑھی جس میں آٹھ رکعات ایک سلام سے ادا کیں اس سے فارغ ہو کر آئے تو کہا جنگ موتہ میں حبشہ میں لڑا تھا اس وقت میرے ہاتھ میں نو تلواریں ٹوٹی تھیں، میں نے اہل فارس سے زیادہ بہادر کوئی قوم نہیں دیکھی اور ان میں بھی اہل ایس کو سب سے بڑھ کر پایا، ایک دوسری روایت میں یہی واقعہ مذکور ہے مگر اس میں رکعات کی تعداد نہیں ہے،

قیس بن ابی حازم جریر کے ساتھ خالدؓ کے پاس آئے تھے ان کا بیان ہے کہ ہم خالدؓ کے پاس حیرہ پہنچے اس وقت خالدؓ ایک چادر اوڑھے ہوئے جس کو انھوں نے اپنی گردن میں باندھ رکھا تھا تنہا نماز پڑھ رہے تھے، جب نماز سے فارغ ہوئے تو کہنے لگے جنگ موتہ میں میرے ہاتھ میں نو تلواریں ٹوٹی تھیں مگر ان کے بعد ایک یمنی تلوار میرے ہاتھ ایسی چڑھی کہ آج تک کام دے رہی ہے۔

بعض راویوں کا بیان ہے کہ جب اہل حیرہ کی خالدؓ سے مصالحت ہو گئی اس وقت صلوا بن سبطونا جو دیرناطف کے پادری کا غیب تھا خالدؓ کے پاس ان کے لشکر میں حاضر ہوا اور آپ سے بانقیا اور باسما کے قصبات کے متعلق مصالحت کر لی، اور وہ ان دونوں قبیلوں اور ان کی ان تمام اراضی کے لگان کا ذمہ دار ہو گیا جو دریائے فرات کے کنارے پر واقع تھیں، اس نے اپنی ذات، اپنے خاندان اور اپنی قوم کی طرف سے دس ہزار دینار دینے کا وعدہ کیا اور کسری کے موتی اس رقم کے علاوہ تھے، یہ جزیہ فی کس چار درہم کے حساب سے عائد کیا گیا تھا اس معاہدے کی باضابطہ تحریر لکھی گئی اور اس پر طرفین کے دستخط ثبت ہو گئے اور یہ جتا دیا گیا کہ اگر کبھی اہل فارس نے بغاوت کی تو اس کے بعد یہ معاہدہ کالعدم ہوگا اس معاہدے کی تحریر میں مجالہ بھی شریک تھے۔ وہ معاہدہ حسب ذیل ہے۔

”بسم اللہ الرحمن الرحیم۔ یہ معاہدہ خالد بن الولید کی طرف سے صلوبا بن نسطونا اور اس کی قوم کے لئے لکھا جاتا ہے۔ میں تم سے جزیہ قبول کرتا ہوں اور اس کے معاوضے میں تمہاری دونوں بستیوں بالقیہ اور باسما کی حفاظت کا ذمہ لیتا ہوں، اس جزیے کی رقم دس ہزار دینار ہے موقتاً اس کے علاوہ ہیں یہ رقم ہر سطح اور جزیہ معاش سے اس کی حیثیت کے مطابق سالانہ وصول کی جائے گی، اور تم کو اپنی قوم کا نقیب مقرر کیا جاتا ہے، جس کو تمہاری قوم قبول کرتی ہے میں اور میرے ساتھ کے سب مسلمان اس معاہدے پر رضامند ہیں اور اس کو قبول کرتے ہیں اسی طرح تمہاری قوم بھی رضامند ہے آج سے تم ہماری ذمہ داری اور حفاظت میں داخل ہو، ہم تمہاری حفاظت کریں گے تو جزیے کے مقدار ہوں گے ورنہ نہیں، اس معاہدے پر ہشام بن الولید قعقاع بن عمرو جریہ بن عبد اللہ حمیری خنظلہ بن یحییٰ نے گواہی کے دستخط کئے اور یہ ماہ صفر ۳۱ھ میں لکھا گیا۔

مغیرہ کہتے ہیں کہ حیرہ کے اطراف کے زمیندار اس انتظار میں تھے کہ دیکھیں کہ اہل حیرہ خالد کے ساتھ کیا معاملہ کرتے ہیں چنانچہ جب اہل حیرہ اور خالد کے درمیان معاہدات طے پا گئے اور وہ خالد کے سطح ہو گئے تو موطا طین کے زمیندار بھی آپ کی خدمت میں حاضر ہوئے ان آنے والوں میں ایک تو زاذ بن ہیش سریا کی ندی کا زمیندار تھا اور دوسرا صلوبا بن نسطونا بن بصبہری تھا اور ایک روایت یہ ہے کہ وہ صلوبا بن بصبہری تھا اور نسطونا تیسرا زمیندار تھا، چنانچہ ان لوگوں نے خالد سے غلابیج سے لے کر ہرمزہ تک کے علاقے کے لئے بیس لاکھ کی رقم پر مصالحت کر لی اور حبیب اللہ کی روایت میں دس لاکھ رقم مذکور ہے۔ اور قرار پایا کہ آل کسری کی تمام املاک مسلمانوں کی ملک ہے اور جو لوگ اپنا وطن چھوڑ کر ان کے ساتھ چل دیے ہیں وہ اس مصالحت سے خارج ہیں خالد نے اپنے پڑاؤ میں اپنا خیمہ نصب کرایا اور ان لوگوں کے لئے یہ معاہدہ لکھا۔

بسم اللہ الرحمن الرحیم۔ یہ تحریر خالد بن الولید کی طرف سے زاذ بن ہیش اور صلوبا بن نسطونا کے لئے لکھی جاتی ہے ہم تمہاری جان و مال کی حفاظت کے ذمہ دار ہیں اور تم پر جزیہ عائد کیا جاتا ہے، تم بہت بھلا ذالاسفل اور اوسط کے باشندوں کے

نقیب اور ان کے ضامن ہو اور عبید اللہ کی روایت میں ہے کہ تم ان لوگوں کی جنگ کے جن کے تم نقیب قرار دیے گئے ہو ذمہ دار ہو، اس جزیہ کی مقدار بیس لاکھ ہے جو تم میں کے صاحب قدرت لوگوں سے سالانہ وصول کی جائے گی مگر بالقیہ اور باساک کی محاصل اس رقم سے الگ ہے میں نے مسلمانوں نے تم نے تیز بہتیا ذاسقل اور بہتیا ذواسط کے باشندوں نے ان شرائط کو تسلیم کیا ہے مگر آل کسری اور جو لوگ ان کے ساتھ چلے گئے ہیں ان کی اطلاق کا اس معاہدے سے کوئی تعلق نہیں ہے اس پر گواہی کے دستخط ہشام بن الولید، قعقلع بن عمرو جریر بن عبد اللہ الحمیری، بشیر بن عبید اللہ بن النخصاصیہ اور خنظلہ بن الربیع نے کئے تھے اور یہ معاہدہ ۵ ماہ صفر ۳۱ھ میں تحریر کیا گیا تھا۔

اس کے بعد خالد نے صوبہ داروں اور فوجی چوکیوں کے افسروں کا تقرر کیا چنانچہ فلاہج کے بالائی علاقے پر عبد اللہ بن وثیمہ البصری کو بھیجا تاکہ وہ وہاں کے باشندوں کی حفاظت کریں اور جزیہ وصول کرتے رہیں، اور بالقیہ اور باساک پر جریر بن عبد اللہ کو مامور کیا، اور نہر بن پریشیر بن النخصاصیہ کو مامور کیا انھوں نے بانبورا میں کویفہ کو اپنا مستقر بنایا، اور بستر کی طرف سویدین مقرر ہو کر انھوں نے عقر میں قیام کیا جو آج تک عقر سوید کے نام سے مشہور ہے مگر سوید منقری دوسری جگہ ہے وہ ان کے نام سے موسوم نہیں ہے، اور روضستان کی طرف اُط بن ابی اُط کو بھیجا انھوں نے نہر کو اپنا مستقر بنایا، آج تک یہ نہر، نہر اُط کہلاتی ہے یہ اُط بنی سعد بن زید منات میں کے ایک شخص تھے، یہ مذکورہ بالا اصحاب خالد کے زمانے میں عہدہ دارانہ خراج تھے، اور سرحدی چوکیوں پر جو اس وقت سیب کے مقام پر تھیں ضرار بن الازور ضرار بن الخطاب، ثنی بن حارثہ، ضرار بن مقرن، قعقلع بن عمرو بسر بن ابی رہم اور عتیبہ بن النہاس کو متعین کیا تھا یہ لوگ سیب کے مقام پر پہنچ کر اپنی مملکت کے عرض میں قیام پذیر ہو گئے یہ سب خالد کی طرف سے فوجی چوکیوں کے عہدہ دار تھے خالد نے ان کو حکم دیا تھا کہ دشمن پر یورش کرتے رہو اور اس کو چین نہ لینے دو یہی وجہ تھی کہ ان لوگوں نے اپنی سرحد سے آگے وجہ کے کنارے تک تمام علاقہ دشمنوں سے چین لیا تھا۔

جب خالد سواد کا ایک حصہ فتح کر چکے تو آپ نے اہل حیرہ میں سے ایک شخص کو بلا کر اس کے ہاتھ اہل فارس کے پاس ایک خط بھیجا وہ لوگ اس وقت مدائن میں تھے اور دشیر کے انتقال کی وجہ سے ان میں اختلاف پیدا ہو گیا تھا اور جنگ کے معاملے کو ایک دوسرے پر ٹال رہے تھے، انہوں نے صرف اتنا کیا تھا کہ بہمن جاذویہ کو بکسر سیر بھیج دیا تھا وہ گویا ان کا مقدمہ ہمیشہ تھا، بہمن جاذویہ کے ساتھ آذیہ اور اس جیسے اور چند سردار تھے نیز خالد نے ایک اور شخص کو صلوبا کے پاس سے بلایا تھا ان میں سے ایک حیری اور دوسرا بنطی تھا، خالد نے ان دونوں کو ایک ایک خط دیا ان میں سے ایک خط خواص کے نام تھا اور دوسرا عوام کے نام خالد نے اہل حیرہ کے قاصد سے پوچھا تمہارا نام کیا ہے اس نے کہا مَرّہ آپ نے کہا یہ خط لیا اور اس کو اہل فارس کے پاس پہنچا دو خدا سے امید ہے کہ یا تو وہ ان کے ہمیشہ کو تلخ کر دے گا یا وہ لوگ اسلام قبول کر لیں گے یا ہم سے مصالحت کر لیں گے اور صلوبا کے قاصد سے پوچھا تمہارا نام کیا ہے اس نے کہا میرا نام نہر قیل ہے خالد نے کہا یہ خط لیا اور کہا اے ان دشمنوں کو زہق یعنی ضیق میں مبتلا کر دے۔ ان خطوط کا مضمون حسب ذیل تھا۔

بسم اللہ الرحمن الرحیم۔ خالد بن الولید کی طرف سے لوگ فارس کے نام اما بعد شکر ہے اس خدا کا جس نے تمہارا نظام ابتر کر دیا، جس نے تمہاری مکاری ناکام کر دی جس نے تم میں اختلافات پیدا کر دیے۔ اور اگر خدا ایسا نہ کرتا تو اس میں تمہارا نقصان تھا لہذا تم ہماری حکومت کو قبول کر لو ہم تم کو اور تمہاری سر زمین کو چھوڑ کر آگے بڑھ جائیں گے ورنہ تمہارے علی الرغم تم ایسی قوم کے ہاتھوں مغلوب ہو گے جو موت کو اس سے زیادہ پسند کرتی ہے جتنا کہ تم زندگی کو پسند کرتے ہو۔

اور دوسرا خط حسب ذیل تھا۔

بسم اللہ الرحمن الرحیم۔ خالد بن الولید کی طرف سے فارس کے سرداروں کے نام اما بعد تم لوگ اسلام قبول کر لو سلامت رہو گے یا جزیہ ادا کرو اور ہمارے ذمی بن جاؤ ورنہ یاد رکھو کہ میں تم پر ایسی قوم کو چڑھا کر لایا ہوں جو موت کی اتنی ہی فریفتہ ہے جتنا کہ تم شراب نوشی کے۔

یہ خراج پچاس دن میں خاند کے پاس لاکر داخل کر دیا گیا تھا اس عرصے میں وہ لوگ جو اس خراج کے ضامن تھے اور بازاروں کے چودھری خاند کے پاس بطور پرنسپل کے رہے یہ قسم خاند نے مسلمانوں کو دے دی جس کو انھوں نے اپنی ضروریات میں صرف کیا۔ اس زمانے میں اردو شیر کے مرنے کی وجہ سے اہل فارس میں اختلاف پیدا ہو رہا تھا اگرچہ خاند سے لڑنے کے متعلق سب متفق الرائے تھے مگر لڑائی کو ایک دوسرے پر ٹال رہے تھے ایک سال تک اُن کی تو یہ کیفیت رہی اور مسلمان و جملہ تک ملک پر قبضہ کرتے چلے گئے اور حیرہ سے لے کر و جملہ تک اہل فارس کا مطلق اثر نہ رہا اور نہ اس علاقے کے لوگ ذمی بنے صرف وہ لوگ ذمی بنے جنہوں نے خاند سے نامہ و پیام کر کے تحریریں لکھوالی تھیں، باقی اہل سواد میں سے کچھ تو جلا وطن تھے اور کچھ قلعہ بند تھے اور کچھ حرب و پیکار میں مصروف تھے۔

مال خراج سے بھی تحریریں حاصل کی گئی تھیں انھوں نے سب کے لئے ایک ہی مضمون کی رسید لکھ دی جس کا مضمون یہ تھا۔

بسم اللہ الرحمن الرحیم۔ یہ فلاں فلاں لوگوں کے لئے جزیہ کی رسید ہے جس کا تصفیہ ان سے ہمارے سپہ سالار خاند نے کیا ہے، میں نے یہ طے شدہ رقم تم سے وصول کر لی ہے، خاند اور مسلمان تمہارے حقوق کی حفاظت کے لئے اس شخص سے جنگ کریں گے جو اس صلح کے خلاف عمل کرے گا اگر یہ حفاظت اس وقت تک کی جائے گی جب تک کہ تم جزیہ ادا کرتے رہو گے اور معاہدے کے خلاف کوئی اقدام نہ کرو گے امان اور صلح کا برقرار رکھنا تمہارے ہاتھ ہے ہم وہی سلوک کریں گے جیسا کہ تمہارا طرز عمل ہوگا اس پر انھیں صحابیوں نے دستخط کئے جن کو خاند نے گواہ بنایا تھا جو حسب ذیل ہیں۔ ہشام، قعقاع، جابر بن طارق، جریر، بشیر، حنظلہ، ازداد، حجاج بن ذی العنق، مالک بن زید۔

عبد خیر کی روایت یہ ہے کہ جب خاند حیرہ سے روانہ ہوئے تو ان لوگوں نے آپ کو یہ تحریر لکھ کر دی تھی۔

ہم نے جس جزیہ پر معاہدہ کیا ہے اس کی قسم خدا کے نیک بندے خاند کو اور خدا کے نیک بندوں مسلمانوں کو اس معاہدے میں ادا کی ہے کہ

یہ لوگ اور ان کا امیر ہم کو مسلمانوں کی اور دوسرے لوگوں کی ظلم و زیادتی سے بچائے گا۔

ایک دوسری روایت میں روانہ ہوئے کے بجائے فارغ ہوئے کے الفاظ ہیں اور باقی بیان اسی طرح ہے۔

خاندان نے اپنے ان دونوں قاصدوں کو جن کا اس سے قبل ذکر آچکا ہے یہ حکم دیا تھا کہ میرے پاس ان خطوں کا جواب لے کر آؤ اس عرصے میں خالد شام کو جانے سے قبل ایک سال تک حیرہ میں مقیم رہے اور اس کے بالائی اور اطراف کے علاقوں میں دورے کرتے رہے اور اہل فارس نے بحسنہ اس کے کہ بھر سیر پر مدافعت کی اور بادشاہ بناتے اور معزول کرتے رہے اور کچھ نہیں کیا۔

اس کی وجہ یہ تھی کہ شیر بن کسری نے کسری بن قباذ کے خاندان کے ہر شخص کو تلوار کے گھاٹ اُتار دیا تھا، شیر بن کسری اور اس کے بیٹے اردشیر کے بعد اہل فارس اٹھے اور انھوں نے کسری بن قباذ سے لے کر بہرام گورتاب کی تمام اولاد کو قتل کر دیا، جس کا یہ نتیجہ ہوا کہ انھیں کوئی ایسا شخص نہیں ملتا تھا جس کو بالاتفاق بادشاہ بنا سکیں۔

شعبی کا بیان ہے کہ حیرہ کی فتح کے بعد سے شام کو جانے تک ایک سال سے زیادہ عرصے تک خالد ان علاقوں کے انتظامات میں مصروف رہے جو عیاض کے نامزد تھے، خالد نے مسلمانوں سے کہا کہ اگر خلیفہ نے مجھ کو حکم نہ دیا ہوتا تو میں عیاض کے کاموں میں مصروف نہ ہوتا، دومہ میں عیاض کا سرخمی ہو گیا تھا، فتح فارس سے قبل کا سارا سال عورتوں کے سال کی طرح بالکل بیکاری میں گزرا اور خلیفہ نے یہ حکم دیا تھا کہ دشمن کی منظم افواج کو اپنے پیچھے چھوڑ کر ان کے ملک میں نہ گھسنا اور اہل فارس کا ایک لشکر العین میں تھا دوسرا انبار میں تھا تیسرا فراض میں تھا۔

جب خالد کا خط اہل مدائن کے پاس پہنچا تو آل کسری کی عورتوں نے شورہ کر کے جب تک آل کسری کسی ایک شخص کو بالاتفاق بادشاہ تسلیم کریں فرخ زاد کو نگرار سلطنت مقرر کر دیا۔

مغیرہ اور دوسرے راویوں کا بیان ہے کہ ابو بکر نے خالد کو حکم دیا تھا کہ

تم زیرین عراق سے عراق میں داخل ہو اور عیاض کو حکم دیا تھا کہ تم بالائی عراق سے عراق میں داخل ہو تم میں سے جو حیرہ پہلے پہنچ جائے گا وہ حیرہ کا حاکم ہو گا اور جب تم دونوں خدا کے حکم سے حیرہ میں اکٹھے ہو جاؤ اور عرب اور فارس کے درمیان کی چوکیوں کو توڑ ڈالو اور تمہیں اطمینان ہو جائے کہ مسلمانوں پر پیچھے سے کوئی حملہ نہ ہو گا تو اس وقت تم میں ایک حیرہ میں قیام کرے اور دوسرا دشمن کے علاقے میں گھس کر اس کے ملک پر بزور شمشیر قبضہ کرتا چلا جائے اللہ سے ہر وقت مدد چاہتے رہو اس سے ڈرتے رہو، آخرت کے مسائل کو دنیا پر ترجیح دو تمہیں دونوں بجائیں گی، دنیا کو کبھی ترجیح نہ دینا ورنہ دونوں ہاتھ سے جاتی رہیں گی جن چیزوں سے خدا نے ڈرایا ہے ان سے ڈرتے رہو گناہوں سے بچتے رہو تو یہ میں جلدی کرنا گناہوں پر اصرار نہ کرنا اور توبہ میں تاخیر نہ کرنا۔

چنانچہ خالد اس حکم کے مطابق حیرہ پہنچ گئے اور غلامیج سے لے کر سواد اسفل تک کا تمام علاقہ ان کے زیر حکومت آگیا اس لئے آٹھویں نے اسی روز سواد حیرہ کو جریر بن عبد اللہ الحمیری اور بشیر بن الحصاصیہ اور خالد بن ابوالشہمہ اور ابن ذی العنق اور اخطا اور سوید اور ضرار میں تقسیم کر دیا اور سواد بالا بلہ کو سوید بن مقرن اور حاکمہ الجبلی اور حصین بن ابی الحکر اور ربیعہ بن عسل میں تقسیم کر دیا۔ اور سرحدات پر فوجی چوکیاں قائم کیں اور حیرہ پر قفقاع کو اپنا نائب مقرر کیا اور خود خالد عیاض کی امداد اور ان کے اور اپنے درمیان کے حصے فتح کرنے کے لئے عیاض کے علاقے کی طرف گئے چنانچہ پہلے فلوہ پہنچے وہاں سے کر بلا گئے اس کی چوکی پر عاصم بن عسمر و تھے اور خالد کے مقدمے پر خالد الافرع بن جابس تھے کیونکہ ثنی اس وقت مدائن کی کسی صحھاؤنی پر متعین تھے، اس طرح یہ لوگ خالد کی حیرہ سے روانگی سے قبل اور اس کے بعد جب وہ عیاض کی مدد کے لئے گئے اہل فارس سے دوست و گریباں رہتے اور وجہ کے کنارے کی طرف بڑھتے جاتے تھے۔ کر بلا میں خالد کا پسند روز قیام ہوا اس وقت عبد اللہ بن وثیمہ نے ان سے کہیوں کی شکایت کی خالد نے کہا وزا صبر کرو میں چاہتا ہوں کہ وہ تمام چوکیاں جن کے متعلق عیاض کو حکم دیا گیا تھا دشمنوں سے خالی کرالوں تاکہ ہم ان میں عربوں کو متعین کر سکیں اور مسلمانوں

کے لشکر کو دشمن کے پیچھے سے حملہ آور ہونے کا خطرہ نہ رہے اور عربوں کی آمد و رفت ہم تک باطنیان ہو سکے خلیفہ نے ہم کو یہی حکم دیا ہے اور ان کی رائے امت کی فلاح و بہبود کی مترادف ہوتی ہے۔

انباء یعنی ذات اعیوں اور کلوافوسی کے واقعات

خالد کا لشکر حیرہ سے سابقہ ترتیب کے ساتھ نکلا، مقدمۃ الجیش براقرع بن حابس متعین تھے جب اقرع اس منزل پر ٹھہرے جس کے بعد انباء پہنچ جاتے تو وہاں لوگوں کی اونٹنیوں کے بچے پیدا ہو گئے جس کی وجہ سے ان کو آگے بڑھنا مشکل معلوم ہوا کیونکہ اونٹنیوں کے بچے ان کے ساتھ تھے مگر جب روانگی کا اعلان ہوا تو انھوں نے یہ ترکیب نکالی کہ ان بچوں کو جن میں چلنے کی قوت نہ تھی اونٹوں پر لاد دیا اور انکی ماؤں کو ہانک کر چلایا اسی طرح ان کو لادے لادے انباء پہنچے اہل انباء قلعہ بند ہو گئے تھے اور انھوں نے قلعے کے اطراف خندق کھود لی تھی اور اپنے قلعے میں سے جھاناک جھاناک کر دیکھ رہے تھے ان کے لشکر کا سپہ سالار سا باط کارئیس شیرزاد تھا وہ اپنے زمانے میں بڑا عقلمند، معزز اور عرب و عجم میں ہر و لغز پر غمبی تھا، انباء کے عربوں نے تفصیل پر سے چلا کر کہا آج کی صبح انباء کے حق میں بہت بری ہے اونٹوں پر اونٹوں کے بچے لدے ہوئے ہیں جن کو اونٹنیاں دودھ پلاتی ہیں، شیرزاد نے پوچھا کہ یہ لوگ کیا کہہ رہے ہیں لوگوں نے اس کو ان کی بات کا مطلب سمجھایا شیرزاد نے کہا کہ یہ لوگ جان کی بازی لگا کر آئے ہیں اور جو لوگ اس طرح آتے ہیں ان پر اپنے عہد کا پورا کرنا فرض ہو جاتا ہے، میں قسم کھا کر کہتا ہوں کہ اگر خالد یہاں سے کسی اور طرف نہ گئے تو میں ان سے صلح کروں گا۔

اتنے میں خالد اپنے مقدمۃ الجیش کو لئے ہوئے یہاں پہنچ گئے آپ نے خندق کے اطراف ایک چکر لگایا اور جنگ شروع کر دی ان کی عادت تھی کہ جہاں کہیں کوئی جنگ کا موقع ان کو نظر آتا یا سن پاتے تو ان سے ضبط نہ ہوتا تھا، خالد اپنے تیراندازوں کے پاس گئے اور ان کو ہدایت کی اور کہا کہ میں سمجھتا ہوں کہ یہ لوگ

اصول جنگ سے بالکل نا آشنا ہیں تم لوگ صرف ان کی آنکھوں کو اپنے تیروں کا نشانہ بناؤ اور اس کے سوا کہیں اور نہ مارو چنانچہ ان لوگوں نے ایک ساتھ تیسے چلائے اور اس کے بعد اور کئی بار بھی چلائیں جس کا نتیجہ یہ ہوا کہ اس روز تقریباً ایک ہزار آنکھیں بچوٹ گئیں اسی لئے یہ جنگ ذات العیون کے نام سے موسوم ہو گئی دشمنوں میں شور مچ گیا کہ اہل انبار کی آنکھیں جاتی رہیں شیرزاؤ نے اس کا مطلب پوچھا جب اس کو مطلب سمجھایا گیا تو اس نے کہا بس کرو بس کرو اور خالد سے صلح کی بات چیت شروع کر دی مگر شرائط ایسی پیش کیں جن کو خالد نے منظور نہیں کیا اور اس کے قاصدوں کو واپس کر دیا۔

اس کے بعد خالد اپنی فوج کے کچھ جانوروں لے کر خندق پر ایسے مقام پر آئے جہاں وہ بہت تنگ تھی اور ان کو ذبح کر کے اس میں ڈال دیا جس سے وہ سچر گئی اور ان مذبحہ جانوروں سے ایک پل بن گیا اب مسلمان اور مشرکین خندق میں اکٹھے ہو گئے آخر کار دشمنوں کو قلعے کی طرف پسپا ہونا پڑا شیرزاؤ نے پھر خالد سے صلح کے لئے مراسلت کی اور درخواست کی کہ مجھ کو سواروں کے ایک دستے کے ساتھ جن کے ساتھ سامان وغیرہ کچھ نہ ہو گا یہاں سے نکلنے اور اپنے ٹھکانے پر پہنچنے کی اجازت دی جائے خالد نے اس کو منظور کیا، چنانچہ جب شیرزاؤ یہاں سے جان سلامت لے کر بہمن جاذویہ کے پاس پہنچا اور اس کو واقعات سے مطلع کیا تو اس نے شیرزاؤ کو بہت سخت سست کہا شیرزاؤ نے کہا کہ میں وہاں ایسے لوگوں میں تھا جو عقل سے کورے تھے اور جو عربوں کی نسل سے تھے میں نے سنا کہ مسلمان ہماری طرف پختہ ارادے سے آرہے ہیں اور ان کی عادت یہ ہے کہ جب ایک دفعہ ارادہ کر لیتے ہیں تو اس کی تکمیل کو اپنا فرض سمجھتے ہیں چنانچہ جب ان سے ہماری فوج کا مقابلہ ہوا تو قلعے کی فصیل پر کسے اند نیچے کے آدمیوں کی ایک ہزار آنکھیں بچوٹ گئیں اس سے مجھے معلوم ہوا کہ صلح کرنا ہی بہتر ہے۔

جب خالد کو اور سب مسلمانوں کو انبار میں اطمینان حاصل ہو گیا اور اہل انبار بھی بے خوف ہو کر باہر آ گئے تو خالد نے دیکھا کہ وہ لوگ عربی زبان کھینٹے پٹھتے ہیں اور عربی ہی سیکھتے ہیں۔ خالد نے ان سے پوچھا کہ تم کون لوگ ہو

انہوں نے کہا کہ ہم عرب ہیں اور ہم یہاں اُن عربوں کے پاس آکر اترے تھے جو ہم سے پہلے یہاں آباد تھے اور وہ پہلے عرب بخت نصر کے عہد میں جب اس نے عربوں کو شکست دی تھی یہاں آکر آباد ہوئے تھے اور پھر وہیں رہ پڑے۔ خالدؓ نے پوچھا تم نے کھنسا کس سے سیکھا ہے انہوں نے کہا کہ ہم نے کھنسا ایاذ سے سیکھا ہے۔

اس کے بعد انبار کے اطراف کے لوگوں نے خالدؓ سے صلح کر لی جس کی ابتدا اہل بوازجیج نے کی، اور اہل کلواذی نے خالدؓ کے پاس قاصد بھیجا تاکہ آپ اُن کیلئے صلح نامہ لکھ دیں چنانچہ خالدؓ نے ان کو ایک تحریر لکھ دی اس وقت سے وہ لوگ وجہ کے اس پار خالدؓ کے پشت پناہ بن گئے۔ مگر بعد میں اہل انبار اور اس کے اطراف کے لوگوں نے مسلمانوں سے کئے ہوئے معاہدات توڑ دیے البتہ اہل بالقیس اور ان کی طرح اہل بوازجیج اپنے معاہدات پر ثابت قدم رہے۔

جیب بن ثابت کا بیان ہے کہ واقعہ عیون سے قبل اہل سواد میں سے بنی صلو با جو اہل حیرہ ہیں اور کلواذی اور فرات کی چند بستیوں کے سوا کسی سے مسلمانوں کی صلح نہیں ہوئی تھی پھر جب یہ لوگ باغی ہو گئے تو ان کو زیر کر کے ذمی بنالیا گیا۔

محمد بن قیس کہتے ہیں کہ میں نے شعبی سے پوچھا کیا سواد جبراً فتح ہوا تھا انہوں نے کہا ہاں بلکہ تمام ملک جبراً فتح ہوا تھا بجز چند قلعوں اور گڑھیوں کے، کیونکہ ان میں سے بعض نے خالدؓ سے مصالحت کر لی تھی اور بعض بجزیرہ کئے گئے، پھر میں نے پوچھا کیا نبھا گئے سے پہلے اہل سواد خود کو ذمی سمجھتے تھے شعبی نے کہا نہیں بلکہ بعد میں انکو دعوت دی گئی اور وہ خراج دینے پر رضامند ہو گئے تب وہ ذمی بنے۔

عین التمر کے واقعات

جب خالدؓ انبار سے فراغت پا چکے اور وہ مکمل طور پر ان کے قبضے میں آگیا تو اس پر انہوں نے زرقان بن بدر کو اپنی طرف سے نائب مقرر کیا اور خود عین التمر کے

ارادے سے روانہ ہوئے عین التمر میں اس وقت مہران بن بہرام چوہیں عجمیوں کے ایک بڑے لشکر کے ساتھ مقیم تھا نیز عتہ بن ابی عتہ بھی وہاں تھا اور اس کے ساتھ نجر، تغلب، ایاد وغیرہ قبائل عرب کی بہت بڑی جماعت تھی، جب ان لوگوں کو خالد کے آنے کی اطلاع ملی تو عتہ نے مہران سے کہا عربوں سے لڑنے کا ڈھنگ عرب خوب جانتے ہیں تم کچھ نہ کرو خالد سے ہم نمٹ لیں گے مہران نے کہا بخدا تم ٹھیک کہتے ہو عربوں کے ساتھ لڑنے میں تم ایسے ہی ماہر ہو جیسا کہ ہم عجمیوں کے ساتھ لڑنے میں ماہر ہیں، یہ کہہ کر مہران نے عتہ کو دھوکا دیا اور خود کو جنگ کی مصیبت سے بچالیا اور کہا جاؤ تم ان سے لڑو اگر ضرورت ہوئی تو ہم تمہاری مدد کے لئے موجود ہیں۔

جب عتہ خالد کے مقابلے کے لئے چلا گیا تو عجمیوں نے مہران سے کہا کہ تم نے اس کتنے سے یہ بات کیوں کہی مہران نے کہا تم میری بات میں دخل نہ دو میں نے جو ارادہ کیا ہے اس میں تمہارا خالد ہ ہے اور ان کا نقصان ہے، کیونکہ اس وقت تمہارے مقابلے کے لئے ایک ایسا شخص آ رہا ہے جس نے تمہارے سلاطین کو قتل کر دیا اور تمہاری شوکت و سلطوت کا خاتمہ کر دیا اگر یہ عرب خالد کے مقابلے میں فتیاب ہو گئے تو اس میں تمہارا نفع ہے اور اگر دوسری بات پیش آئی تو دشمن تمہارے مقابلے میں اپنی طاقت کھو کر آئے گا ہم اس وقت طاقتور ہوں گے اور وہ کمزور ہو گا۔

عتہ نے خالد کا راستہ بارو کا تھا اس کے سینے پر بنی عبید بن سعد بن زہیر کا ایک شخص بحیر بن فلان تھا اور دوسرے پر ذیل بن عمران تھا عتہ اور مہران کے درمیان ایک دن کی مسافت تھی، اور عتہ کرخ کے راستے پر بطور بد رفتاری کے ٹھہرا ہوا تھا، جب خالد آئے تو عتہ اپنی فوج کی صف آرائی کر رہا تھا خالد نے آتے ہی اپنی فوج کو مرتب کیا اور اپنے بازوؤں سے کہا میں حملہ کرتا ہوں تم دشمن کو ہماری طرف نہ آنے دینا اور اپنے پیچھے چند محافظ متعین کئے اور حملہ کر دیا عتہ ابھی اپنی فوج کی صفیں ہی درست کر رہا تھا کہ خالد نے اس کو جالیا اور قید کر لیا، اس کی صفیں بغیر لڑائی کے پسپا ہو گئیں جس کی وجہ سے وہ لوگ بکثرت قید ہوئے۔

ہجیر اور ذیل بھاگ گئے مسلمانوں نے ان کا تعاقب کیا۔

مہران کو اس کی اطلاع ہوئی تو وہ اپنے لشکر کو لے کر قلعے سے فرار ہو گیا اور جب عتقہ کے ساتھ کے عربی اور گھبی لوگ بھاگ کر قلعے کی طرف آئے تو وہ لوگ اُس میں گھس گھس کر جان بچانے لگے خالدؓ اپنی افواج لے کر قلعے کے پاس فروکش ہوئے ان کے ساتھ عتقہ اور عمرو بن صعق قید میں تھے یہ لوگ یہ سمجھتے تھے کہ خالدؓ اور عرب لیٹروں کی طرح ہوں گے مگر جب دیکھا کہ وہ ان کا پیچھا نہیں چھوڑتے تو امان کے طلبگار ہوئے خالدؓ نے کہا نہیں تم کو ہمارے فیصلے پر ہتھیار ڈالنے ہوں گے چار ونا چار اُن کو مانا پڑا جب ان لوگوں نے قلعے کا دروازہ کھول دیا تو خالدؓ نے اُن کو مسلمانوں کے حوالے کر دیا چنانچہ وہ سب گرفتار ہو گئے۔

اب خالدؓ نے عتقہ کے متعلق جو دشمنوں کا بدرقہ تھا قتل کا حکم صادر کیا تاکہ تمام قیدی زندگی سے مایوس ہو جائیں۔ چنانچہ اس کی گردن اڑادی گئی۔ جب قیدیوں نے اس کی لاش پل پر پڑی ہوئی دیکھی تو سب اپنی زندگی سے مایوس ہو گئے اس کے بعد خالدؓ نے عمرو بن صعق کو طلب کیا اور اس کی گردن اڑادی اس کے بعد تمام قلعے والوں کی گردنیں مار دی گئیں اور ان سب لوگوں کو جو قلعے کو گھیرے ہوئے تھے خالدؓ نے گرفتار کر کے نوڈی غلام بنالیا اور قلعے کے تمام مال پر قبضہ کر لیا۔

اس قلعے میں خالدؓ نے ایک کنیسہ دیکھا اس میں چالیس لڑکے انجیل کی تعلیم پاتے تھے کنیسہ کا دروازہ بند تھا آپ نے دروازے کو توڑ دیا اور ان سے پوچھا تم کون ہو انھوں نے کہا ہم اس کنیسہ کے لئے وقف ہیں خالدؓ نے ان سب کو ان مجاہدوں میں تقسیم کر دیا جنھوں نے کار ہائے نمایاں انجام دیے تھے ان لڑکوں میں سے بعض لوگ حسب ذیل ہیں ابو عمرہ جو عبداللہ بن عبدالاعلیٰ شاعر کے دادا ہیں، سیرین ابو محمد بن سیرین، حریت، علائہ ابو عمرہ شرجیل بن حسنہ کو دیے گئے۔ حریت بنی عباد کے ایک شخص کو دیے گئے علائہ معنی کو دیے گئے۔ حمران عثمان کو دیے گئے، انھی لوگوں میں سے عمیر اور ابو قیس ہیں شام کے قدیم ہوابیوں میں صرف وہی ایسے ہیں جو اپنے اصلی نسب پر قائم رہے، اور نصیر بنی شکر کی طرف ابو عمرہ بنی مرہ کی طرف منسوب ہوتے تھے اور ان میں سے ایک صاحب ابن اخت النمر تھے۔

خالد کے فرستادے ولید بن عقبہ مال غنیمت لے کر حضرت ابو بکرؓ کی خدمت میں حاضر ہوئے آپ نے ولید کو عیاض کی مدد کے لئے اُنکے پاس بھیج دیا۔ جب ولید عیاض کے پاس پہنچے تو دیکھا کہ عیاض نے دشمن کو گھیر رکھا ہے اور دشمن نے عیاض کو گھیر رکھا ہے اور عیاض کا راستہ بھی سدود کر دیا ہے۔ ولید نے عیاض سے کہا کہ بعض اوقات فوج کی کثرت غذا و کسے متقاضی میں ایک عقل کی بات زیادہ کارگر ہوتی ہے میری رائے یہ ہے کہ آپ خالد کے پاس قاصد بھیجئے اور اُن سے مدد طلب کیجئے عیاض نے ایسا ہی کیا جب ان کا قاصد طلب امداد کے لئے خالد کے پاس پہنچا تو اس وقت عین التمر فتح ہو چکا تھا۔ خالد نے عیاض کو فوراً جواب لکھا کہ میں ابھی تمھارے پاس آتا ہوں۔

لَبِثَ قَلِيلًا تَاثَكَ الْجَلَاءُ بِحِمْلِنِ اسَدًا عَلَيهَا الْقَاشِبُ كِتَابٌ تَبِيعَا كِتَابُ ذِرَاثُحِيرٍ وَتَمَّارٍ سَاسِ ابْجِي اَوْثُنِيَا اَنِّ دَالِي مِزْ كَبْنِ پَر كَالِے اَوْرَزْ بَرِيْلَے نَاگ سَوَارِ هِی۔ فُوج كَے دَسْتِے هِیْ جَنْ كَے قِیْچَے اَوْر دَسْتِے هِی۔

دومند الجندل کا واقعہ

خالد نے عین التمر سے فارغ ہو کر اُس پر عویم بن الکاهل کو چھوڑا اور خود اپنی فوج کو اس ترتیب کے ساتھ جو عین میں تھی لے کر روانہ ہوئے۔ اہل دومند کو خالد کے آنے کی اطلاع ملی تو انھوں نے بہراؤ، کلب، غسان، تنوخ اور ضجاعم کے قبیلوں سے جماعتیں طلب کیں، سب سے پہلے اُن کے پاس دوایعہ کلب اور بہراؤ کے لوگوں کو لیکر آیا اس کا معاون ابن وبرہ بن رومانس تھا اور ابن الحسدہ جان ضجاعم کو لایا ابن الایہم غسان اور تنوخ کی جماعتوں کو لایا، یہ سب عکرم عیاض کو اور عیاض ان کو پریشان کرتے رہے ان لوگوں کی فوج کے دوسرے دار تھے ایک اکیدر بن عبد الملک اور دوسرا جودی بن ربیعہ جب ان کو خالد کی آمد کی اطلاع ملی تو ان میں اختلاف پیدا ہو گیا اکیدر نے کہا کہ میں خالد کو خوب جانتا ہوں اس سے بڑھ کر کوئی شخص اقبال مند نہیں ہے، اور نہ اس سے زیادہ کوئی جنگ میں تیز ہے، جو قوم خالد

سے مقابلہ کرتی ہے خواہ وہ تعداد میں کتنی ہی ہو ضرور شکست پاتی ہے تم لوگ میرے مشورے پر عمل کرو اور مسلمانوں سے صلح کر لو مگر ان لوگوں نے اکیدر کی بات نہیں مانی اکیدر نے کہا تم جانو تمہارا کام جانے، میں خالد کے ساتھ لڑنے میں تمہارا ساتھ نہیں دے سکتا۔ یہ کہہ کر وہ وہاں سے چل دیا اس کی اطلاع خالد کو ہو گئی انہوں نے اس کا راستہ روکنے کے لئے عاصم بن عمرو کو بھیجا عاصم نے اکیدر کو حبس کر ڈالا اس نے کہا تم مجھے اپنے امیر کے پاس لے چلو جب وہ خالد کے سامنے پیش کیا گیا تو انہوں نے اس کی گردن مروا دی۔ اور اس کے تمام سامان پر قبضہ کر لیا خالد آگے بڑھ کر دوسرے پہنچے اہل دوسرے کے سردار حسب ذیل ملے جو دی بن دویعہ و دیعتہ الکلبی ابن رومانس الکلبی ابن اللایم اور ابن الحداد بن الحداد نے دوسرے کو اپنی اور عیاض کی فوج کے بیچ میں لے لیا نصرانی عرب جو اہل دوسرے کی امداد کے لئے آئے تھے وہ قلعے کے اطراف پڑے ہوئے تھے کیونکہ قلعے میں ان کی گنجائش نہیں تھی جب خالد باطینان صف آرائی کر چکے جو دی قلعے سے نکل کر دویعہ سے آٹھ دو نوں نے ملکر خالد پر حملہ کیا اور ابن الحداد بن الحداد اور ابن اللایم عیاض پر حملہ آور ہوئے طرین میں شدت کی جنگ ہوئی مگر آخر میں خدا نے جو دی اور دویعہ کو خالد کے ہاتھوں شکست دی اور عیاض نے اپنے مقابل والوں کو شکست دی اب مسلمان دشمنوں پر چڑھ دوڑے خالد نے جو دی کو اور اقرع بن حابس نے دویعہ کو گرفتار کر لیا باقی لوگ قلعے کی طرف پسپا ہوئے مگر قلعے میں کافی گنجائش نہیں تھی جب قلعہ بھر گیا تو اندر والوں نے بہت سے لوگوں کو باہر چھوڑ کر قلعے کا دروازہ بند کر لیا جس کی وجہ سے باہر کے لوگ حیران پریشان پھرنے لگے عاصم بن عمرو نے کہا اے بنو تمیم اپنے حلیف کلب کی مدد کرو اور ان کو پناہ دو کیونکہ تمہیں ان کی امداد کا ایسا موقع بھر بھی نہیں ملے گا یہ سن کر بنو تمیم نے ان کی مدد کی اس روز صرف اس وجہ سے کہ عاصم نے بنو تمیم کو اشارہ کر دیا تھا کلب والوں کی جان بچ گئی۔

خالد نے قلعے کی طرف پسپا ہونے والوں کا پیچھا کیا اور اتنے آدمی قتل کئے کہ ان کی لاشوں سے قلعے کا دروازہ مسدود ہو گیا، پھر جو دی کو بلا کر اسس کی گردن ماری اور تمام قیدیوں کو قتل کر دیا صرف کلب کے قیدی بچ گئے کیونکہ عاصم اور اقرع

اور بنی تمیم نے کہہ دیا تھا کہ ہم نے ان کو امان دی ہے خالد نے اُن سے کہا تم لوگوں کو کیا ہو گیا ہے کہ جاہلیت کے کاموں کی حفاظت کرتے ہو اور اسلام کے کاموں کو ضائع کرتے ہو۔ عاصم نے جواب دیا کہ آپ ان لوگوں کی عافیت پر حسد نہ کریں شیطان ان کو نہیں ور غلائے گا۔

پھر خالد قلعے کے دروازے پر پہنچے اور اس کے ایسے پیچھے پڑے کہ اس کو توڑ کر دم لیا، مسلمان قلعے میں گھس گئے لڑنے والوں کو قتل کیا گیا اور نو عمروں کو لونڈی غلام بنا کر نیلام کیا گیا، جو دی کی لڑکی کو جو بہت حسین و جمیل تھی خالد نے خرید لیا اور وہ میں ٹھہر گئے اور اقرع کو انبار واپس بھیج دیا۔

حیرہ دومہ سے صرف ایک رات کی مسافت پر تھا جب خالد دومہ سے حیرہ واپس آئے تو اقرع نے اہل حیرہ کو خالد کے استقبال کے لئے باجے بجانے کا حکم دیا چنانچہ یہ لوگ خالد کو باجے بجاتے ہوئے آبادی میں لائے اس موقع پر یہ لوگ ایک دوسرے سے کہنے لگے کہ یہاں سے جلدی نکل چلو یہ شر کی جگہ ہے۔

جس وقت خالد دومہ میں مقیم تھے اس وقت جمعی ان کے خلاف سازشوں میں مصروف تھے عقیقہ کے انتقام کے جوش میں جریرہ کے عربوں نے ان مجسموں سے خط و کتابت اور ساز باز کر لی تھی، بغداد سے زرمہراور اس کے ساتھ روز بہ انبار کی طرف روانہ ہوئے اور دونوں نے حصید اور خنافس پر ملنے کا وعدہ کیا، زبرقان نے جو انبار پر تھے اس کی اطلاع قتل کو دی قتل اس وقت حیرہ پر خالد کے نائب تھے، قتل نے اعبید بن فذ کی سہی کو روانہ کیا اور ان کو حصید پہنچنے کا حکم دیا اور عروہ بن الجور کو خنافس بھیجا اور دونوں کو ہدایت کی کہ اگر تمہیں آگے بڑھنے کا موقع ملے تو آگے بڑھ جانا یہ دونوں سردار وہاں پہنچ کر درمیان میں ایسے مقام پر ٹھہرے کہ حصید اور خنافس کا ریف سے تعلق منقطع ہو گیا اور ان کے راستے مسدود ہو گئے زرمہراور روز بہ مسلمانوں سے مقابلہ کرنے کے لئے ریمہ کے ان لوگوں کا جن سے اُن کے نامہ و پیام اور وعدے و عہد ہو چکے تھے انتظار کر رہے تھے۔ اور خالد دومہ سے حیرہ واپس آئے، خالد نے ان پر چڑھائی کرنے کا عزم کر چکے تھے مگر یہاں پہنچ کر جب ان کو ان واقعات کا علم ہوا تو انہوں نے ابوبکر کی ہدایت کے خلاف کام کرنا اور خود کو

سورہ الزام بنانا مناسب نہ سمجھا۔ اور فوراً قنقلع بن عمرو اور ابن ابی یسلیٰ کو روزہ اور زرمہر کے مقابلے کے لئے بھیج دیا قنقلع اور ابن ابی یسلیٰ خالد سے پہلے میں پہنچ گئے خالد کے پاس امر القیس الکلبی کا خط آیا کہ ابن الہذیل بن عمران نے مہینچ میں اور ربیعہ بن بجیر نے ثنی اور بشر میں نو جہیں جمع کی ہیں یہ لوگ عتقہ کے انتقام کے جوش میں روزہ اور زرمہر کے پاس جا رہے ہیں۔

یہ معلوم ہوتے ہی خالد نے حیرہ پر عیاض بن غنم کو اپنا نائب مقرر کیا اور خود وہاں سے روانہ ہوئے خالد کے مقدمۃ الجیش کے فراق رعب بن حابس تھے، خالد نے خنافس جانے کے لئے وہی راستہ اختیار کیا جس سے قنقلع اور ابی یسلیٰ گئے تھے عین میں آکر خالد ان دونوں سے مل گئے، یہاں آکر خالد نے قنقلع کو امیر فوج بنایا اور ان کو حصید روانہ کیا اور ابی یسلیٰ کو خنافس بھیجا اور حکم دیا کہ دشمنوں اور ان کے بھڑکانے والوں کو گھیر کر ایک جگہ جمع کرو، اور اگر وہ جمع نہ ہوں تو اسی حالت میں ان پر حملہ کرو وگرواں پہنچ کر انھوں نے توقف سے کام لیا۔

حصید کا واقعہ



قنقلع نے جب دیکھا کہ زرمہر روزہ جنبش تک نہیں کرتے تو حصید کی طرف بڑھے اس طرف کی عربی اور عجمی فوجوں کا سردار روزہ تھا، جب روزہ نے دیکھا کہ قنقلع اس کے قصد سے آ رہے ہیں تو اس نے زرمہر سے امداد طلب کی زرمہر نے اپنی فوج پر مہوزان کو اپنا نائب مقرر کیا اور بذات خود روزہ کی مدد کے لئے آیا حصید پر طرفین کا مقابلہ ہوا بڑی شدت کی جنگ ہوئی اللہ نے عجمیوں کی بہت بڑی تعداد کو قتل کرایا، قنقلع نے زرمہر کو قتل کیا، روزہ بھی مارا گیا، اس کو عصمہ بن عبد اللہ نے جو بنی ضبہ میں سے حارث بن طریف کی اولاد میں سے تھے قتل کیا، عصمہ برہہ میں سے تھے، جس قبیلے کے تمام افراد نے ہجرت کی تھی وہ برہہ کہلاتا تھا اور جس قبیلے کے ایک حصے نے ہجرت کی تھی وہ خیسرہ کہلاتا تھا اس طرح مسلمان مہاجرین بعض خیرہ تھے اور بعض برہہ اس جنگ میں کثیر مال غنیمت مسلمانوں کے ہاتھ آیا

حصید کے بھاگے ہوئے لوگ خنافس میں جا کر جمع ہوئے۔

خنافس

ابولیلیٰ بن فد کی اپنی اور کمک کی فوجوں کو لیکر خنافس کی طرف گئے حصید کے بھاگے ہوئے لوگ ہبوزان کے پاس پہنچے تھے، ہبوزان کو مسلمانوں کی آمد کی خبر ہوئی تو وہ خنافس چھوڑ کر سب کے ساتھ مصیغ بھاگ گیا، وہاں کا افسر ہذیل بن عمران تھا۔ خنافس کی فتح کے لئے ابولیلیٰ کو کچھ دشواری پیش نہیں آئی۔ ان تمام فتوحات کی اطلاع خالد کی خدمت میں بھیج دی گئی۔

مصیغ بنی البرشاء

خالد کو حصید کی فتح اور اہل خنافس کے بھاگنے کی اطلاع ہوئی تو انھوں نے ایک خط لکھا جس میں قعقاع، عبد اور عردہ سے ایک رات اور ایک وقت مقرر کر کے مصیغ پر حملے کا وعدہ کیا، مصیغ حوران اور قلت کے درمیان واقع ہے، خالد عین سے مصیغ روانہ ہوئے انھوں نے گھوڑوں کو ساتھ لیا اور اونٹ پر خود سوار ہوئے جناب اور بردان میں منزلیں کرتے ہوئے حنی پہنچے اور مقررہ رات کو طے شدہ وقت آتے ہی خالد اور ان کے افسروں نے مصیغ پر ایک دم سے یورش کر دی اور ہذیل، اس کی فوج اور تمام پناہ گزینوں پر جو سب پڑے سو رہے تھے تین طرف سے حملہ کیا، ہذیل چند لوگوں کے ساتھ جان بچا کر بھاگ گیا مگر اور تمام لوگ قتل ہو گئے لاشوں سے میدان اس طرح پٹ گیا گویا بکریاں ذبح کی ہوئی پڑی ہیں۔

حرقوص بن نعمان نے ان لوگوں سے دشمنانہ بات کہی تھی اور انکو مخلصانہ مشورہ دے کر مسلمانوں سے ڈرایا تھا۔ مگر انھوں نے اس کا کہا نہیں مانا، اس یورش سے قبل حرقوص نے چند اشعار کہے تھے جن کا ایک مصرعہ یہ ہے اکاسقیانی قبل خیل ابی بکر۔ مجھے ابوبکر کے سواروں کی آمد سے پہلے شراب

سے سیراب کر دو۔ اس رات کو حرقوس بنی ہلال کی ایک عورت ام تغلب سے شادی رچانے میں مشغول تھا اس شب خون میں وہ عورت اور عباده بن بشر اور امرأ القیس بن بشر اور قیس بن بشر مارے گئے یہ سب بنی ہلال میں سے تھو یہ کی اولاد تھے۔

مصحیح کی لڑائی میں جریر بن عبد اللہ کے ہاتھ سے قبیلہ نمر کا ایک شخص عبد العزی بن ابی ریم بن قرواش بھی مارا گیا وہ اُس منات نمری کا بھائی تھا، اس کے اور لبید بن جریر کے پاس ان کے اسلام لانے کے متعلق حضرت ابو بکرؓ کا عطا کیا ہوا ایک صداقت نامہ موجود تھا حضرت ابو بکرؓ نے اس کا نام عبد العزی بدل کر عبد اللہ کا تھا ابو بکرؓ کے پاس حملے کی رات کا اسکا یہ قول بھی پہنچا تھا، سبحانک الہم رب محمد (ترجمہ) اے خدا اے محمد کے رب تیری ذات پاک ہے، اسی لئے آپ نے جریر اور لبید کا خون بہا ادا کیا، یہ دونوں معرکہ جنگ میں قتل ہوئے تھے ابو بکرؓ نے فرمایا کہ یہ لوگ اہل حرب کے پاس ٹھہرے ہوئے تھے لہذا ہم پر ان کے قتل کی ذمہ داری عائد نہیں ہوتی ان کی اولاد کی پرورش کا آپ نے مناسب انتظام کر دیا تھا مالک بن نویرہ اور ان دونوں کے قتل کی وجہ سے عرش خالد کو مورد الزام قرار دیتے تھے لیکن ابو بکرؓ اس کے جواب میں یہ کہتے تھے کہ جو مسلمان دشمنوں کے ملک میں ان کے ساتھ سکونت پذیر ہو گئے ان کے لئے یہ صورت پیش آنا ممکن ہے۔

عدی بن حاتم کا بیان ہے کہ جس رات کو ہم نے اہل مصحیح پر یورش کی تھی ایک شخص حرقوس بن نعمان نامی قبیلہ نمر کا تھا اس کی بیوی اور لڑکیاں وہاں اس کے گرد جمع تھے درمیان میں شراب کا ایک کونڈا رکھا تھا وہ سب اس پر ٹھکے ہوئے تھے اور کہتے تھے اس وقت رات کی ان پچھلی گھڑیوں میں شراب کون پئے حرقوس نے کہا ارے پی لو، یہ آخری پینا ہے، مجھے امید نہیں کہ کبھی تم شراب پی سکو گے دیکھ خالد العین میں ہے اور اس کی فوج حصید میں اس کو ہارا یہاں جمع ہونا معلوم ہو گیا ہے اب وہ ہمیں نہیں چھوڑے گا پھر اس نے یہ اشعار پڑھے۔

الاقاشربوا من قبل قاصدة الظلم : لبیدا انتفاخ القوم بالعسكر الاثر
وقل منا یا نا المصلیة بالقدر : لحین لعمرك لا ینید ولا یجری

(ترجمہ) اپنی لو قبل اس کے کہ ہماری موت کی وہ گھڑی آئے جو خدا کی قسم تل نہیں سکتی، اور قبل اس کے کہ ہماری قوم کے لاشے پھولے ہوئے، کمر کی ہڈیاں ٹوٹے ہوئے اور مٹی میں ملے ہوئے زمین پر پڑے ہوں حرقہ ص اسی حالت میں تھا کہ ایک سوار نے بڑھ کر اس کا سر قلم کر دیا، اتفاق کی بات کہ اس کا سر اسی شراب کے گونڈے میں گرا۔ اس کے لڑکے قتل کر دیے گئے اور لڑکیاں گرفتار کر لی گئیں۔

الثنیٰ اور الزبیل کا واقعہ

عقہ کے انتقام کے جوش میں ربیعہ بن بکر اپنی فوج کو لے کر اثنیٰ اور البشر میں تھا اس نے بعد بہ نذر اور ہذیل سے بھی آٹھ کا وعدہ لے لیا تھا اور خالد نے مصیغ کے سر کے کو سر کر کے قتل اور البویلی کو اپنے آگے روانہ کر دیا اور ایک رات ستر کر کے لے گیا کہ ہم سب مصیغ کی طرح یہاں بھی تین مختلف سمتوں سے دشمن پرورش کرینگے، اس کے بعد خالد مصیغ سے چل کر حوران پھر اثنیٰ پھر الحماۃ پہنچے یہ مقام آج کل قبیلہ کلب کی ایک شاخ بنی خادہ بن زہیر کے قبضے میں ہے الحماۃ سے بڑھ کر الزبیل آئے اس جگہ کا نام البشر بھی ہے اور اثنیٰ اسی سے ملتی ہے، یہ دونوں مقام آج کل رصافہ کا شرقی حصہ ہیں اثنیٰ سے خالد نے اپنی مہم کا آغاز کیا یہاں ان کے دونوں ساتھی بھی ان سے مل گئے ان تینوں نے رات کے وقت تین طرف سے ربیعہ کی فوج پر اور ان لوگوں پر جو بڑی شان سے لڑنے کے لئے جمع ہوئے تھے شب خون مارا اور تواریں سونت کر ان کا ایسا صفایا کیا کہ کوئی بھاگ کر کہیں خبر بھی نہ دے سکا ان کی عورتیں گرفتار کر لی گئیں، بیت المال کا خمس نعمان بن عوف بن نعمان شیبانی کے ذریعے ابو بکرؓ کی خدمت میں بھیج دیا گیا اور باقی مال غنیمت اور عورتیں مجاہدین میں تقسیم کر دی گئیں، ان میں سے بنت ربیعہ بن بکر تغلبی کو حضرت علیؓ نے خرید لیا تھا جن سے آپ کے یہاں عمر اور رقیہ پیدا ہوئیں۔

ہذیل نے بھاگ کر الزبیل میں عتاب بن فلان کے پاس پناہ لی عتاب ایک عظیم الشان لشکر کے ساتھ بشر میں فروکش تھا، اس سے پہلے کہ اس تک

ربیعہ کے خاستے کی خبر پہنچے خالد نے اس پر بھی تین طرف سے شب خون مارا اس معرکہ میں اس کثرت سے آدمی قتل ہوئے کہ اس سے قبل کبھی نہیں ہوئے تھے اور بے شمار مال غنیمت مسلمانوں کے ہاتھ آیا۔ خالد نے ایک قسم کھائی تھی کہ تغلب کو ان کے گھر میں گھس کر اچانک ختم کروں گا یہ قسم اس وقت پوری ہو گئی خالد نے مال غنیمت مسلمانوں میں تقسیم کر دیا اور خمس صباغ بن فلان المزنی کے ذریعے ابو بکرؓ کی خدمت میں بھیج دیا اس خمس میں حسب ذیل عورتیں بھی تھیں سوذن النمری کی لڑکی، لیلی بنت خالد، ریحانہ بنت الہذیل بن ہبیرہ۔

خالد ابشر سے الرضاب کی طرف فرطے وہاں کا اخضر ہلال بن عقیق تھا اس کی فوج کو جب خالد کے آنے کی اطلاع ہوئی تو وہ اس سے منحرف ہو گئی مجبوراً ہلال وہاں سے کھسک گیا الرضاب کو لینے میں مسلمانوں کو کوئی وقت پیش نہیں آئی۔

الفراض کا واقعہ

تغلب کو اچانک ختم کر کے اور الرضاب پر قبضہ کر کے خالد الفراض پہنچے الفراض پر شام، عراق اور جزیرے کے راستے آکر ملتے تھے۔ یہاں خالد رمفان کے روزے نہیں رکھ سکے، اس سفر میں خالد کو بہت سی لڑائیاں لپے درپے پیش آئیں، شرانے جس قدر جزیرہ نظیں ان لڑائیوں کے متعلق کہی ہیں ان سے قبل کی کسی لڑائی کے متعلق نہیں کہی تھیں۔

فراض میں مسلمانوں کے اجتماع کو دیکھ کر اہل روم کی رگ حمیت جوش میں آگئی اور وہ بہت غضبناک ہوئے۔ انھوں نے اپنے قریب کی اہل فارس کی فوجی چوکیوں سے نیز قبائل تغلب، ایاد اور نمر سے امداد طلب کی، ان سب نے رومیوں کو مدد دی اس کے بعد یہ لوگ خالد سے لڑنے کے لئے آگے بڑھے جب دریائے فرات بیچ میں رہ گیا تو انھوں نے خالد سے کہا کہ دریا کو عبور کر کے یا تو تم اس طرف آؤ یا ہم تمھاری طرف آتے ہیں، خالد نے کہا تم ہی عبور کر کے اس پار آ جاؤ، انھوں نے کہا اچھا تم سامنے سے ہٹو ہم عبور کر کے آتے ہیں، خالد نے کہا

یہ نہیں ہو سکتا البتہ یہاں سے ذرا نیچے جا کر پار ہو سکتے ہو۔ یہ واقعہ ۵ ذی قعدہ ۲۵ھ کا ہے رومیوں اور فارسیوں میں اس پر اختلاف ہوا ان میں سے بعض کی رائے یہ تھی کہ ہم کو اپنے ہی ملک میں رہ کر لڑنا چاہیے کیونکہ یہ شخص اپنے دین کی حمایت کے لئے لڑ رہا ہے وہ بڑا دانشمند اور صاحب علم ہے بخدا وہ کامیاب ہوگا اور ہم لوگ ناکام ہو کر ذلت اسٹائیں گے، مگر اس رائے پر ان لوگوں نے عمل نہیں کیا، اور خالد کی فوج سے نیچے جا کر دریا کو عبور کیا جب سب لوگ پار ہو گئے تو اہل روم نے اہل فارس سے کہا کہ اب الگ الگ ہو جاؤ تاکہ معلوم ہو جائے کہ اچھا یا بُرا نتیجہ کس کے سر ہے، چنانچہ یہ لوگ الگ الگ ہو گئے، اس کے بعد معرکہ شروع ہوا بہت دیر تک شدید خونریزی ہوتی رہی بالآخر اللہ نے انکو شکست دی، خالد نے اپنی فوج کو حکم دیا کہ ان کا پیچھا کر دو اور ان کو دم نہ لینے دو چنانچہ ایک ایک راندہ اپنے دستے کے تیروں سے دشمن کے بڑے بڑے گروہ کو گھیرتا تھا اور اس کے بعد تلوار کے گھاٹ اتارتا تھا، فرائض کی لڑائی میں عین میدان جنگ میں اور پھر تعاقب میں ایک لاکھ آدمی کام آئے۔

اس جنگ سے فارغ ہو کر خالد نے فرائض میں دس روز تک قیام کیا اور ۲۵ ذی قعدہ ۲۵ھ کو اپنی فوج کو عاصم بن عمرو کی سرکردگی میں حیرہ واپس جانے کی اجازت دی اور ساقہ کے دستے پر شجرہ بن الاعز کو متعین کیا اور خود بظاہر ساقہ میں شریک ہوئے۔

خالد کا حج کرنا

۲۵ ذی قعدہ کو خالد چپکے سے حج کرنے کے لئے روانہ ہوئے ان کے ساتھ اور بھی چند لوگ تھے خالد شہروان اور بستیوں کو چھوڑتے ہوئے سیدھے مکہ کی سمت چل کر پہنچے یہ راستہ اہل جزیرہ کے راستوں میں سے ایک تھا اس قدر عجیب اور دشوار گزار راستہ کہ کبھی ایسا دیکھنے میں نہیں آیا۔ اسی طرح فوج سے انکی غیر عافری بہت تھوڑے عرصے رہی ابھی فوج کا آخری حصہ سیدہ میں نہ پہنچا تھا

کہ خالد جج سے فارغ ہو کر اپنے بنائے ہوئے ساقہ سے آئے اور اُس کے ساتھ حیرہ میں داخل ہوئے، خالد اور ان کے رفیق سر منڈائے ہوئے تھے، ساقہ کے ان چند لوگوں کے سوا جو خالد کے ساتھ تھے اور کسی کو خالد کے جج کی مطلق خبر نہیں ہوئی۔ ابو بکرؓ کو بھی بعد میں اس کی اطلاع ہوئی آپ نے خالد پر غتاب کیا اور غتاب یہ کیا کہ ان کو شام بھیج دیا۔

خالد کا یہ سفر جج تمام شہروں کو چھوڑتے ہوئے سیدھے مکہ کی سمت کو ہوا تھا یہ راستہ اس طرح گیا ہے کہ فراض سے ماء العبری کو پھر شقیب کو پھر ذات عرق کو اور وہاں سے مشرق کی طرف مُرکِ عرفات پہنچا دیتا ہے، یہ راستہ القُد کے نام سے موسوم ہے، جج سے فارغ ہو کر خالد حیرہ جا رہے تھے کہ ان کو راستے میں ابو بکرؓ کا حکم ملا کہ حیرہ سے دور اور شام سے قریب ہوتے چلے جاؤ ابو بکرؓ نے اپنے خط میں خالد کو حکم دیا تھا کہ تم یہاں سے روانہ ہو کر یرموک میں مسلمانوں کی جماعت سے مل جاؤ کیونکہ وہاں وہ دشمن کے زرخے میں گھر گئے ہیں، اور یہ حرکت جو تم نے اب کی ہے آئندہ کبھی تم سے سرزد نہ ہو۔ یہ خدا کا فضل ہے کہ تمہارے سامنے دشمن کے چھکے چھوٹ جاتے ہیں اور تم مسلمانوں کو دشمن کے زرخے سے صاف بچا لاتے ہو، اے ابوسلیمان میں تم کو تمہارے خلوص اور خوش قسمتی پر مبارک باد دیتا ہوں اس مہم کو پایہ تکمیل پہنچاؤ اللہ تمہاری مدد فرمائے گا تمہارے دل میں فخر یہ نہ ہونا چاہئے کیونکہ فخر کا انجام خسار و مارہ رسوائی ہے، اور نہ اپنے کسی فعل پر نازاں ہونا کیونکہ فضل و کرم کرنے والا صرف خدا ہے اور وہی اعمال کا صلہ دیتا ہے۔ ہیشتم البکائی راوی ہیں کہ کوفے کے وہ لوگ جو ان جنگوں میں نبرد آزارہ چکے تھے جب معاویہ کو اپنے ساتھ کوئی زیادتی کرتے دیکھتے تو کہا کرتے تھے کہ معاویہ کیا چاہتے ہیں انکو معلوم ہونا چاہئے کہ ہم ذات السلاسل کے شہسوار ہیں، وہ لوگ ذات السلاسل سے لیکر فراض تک کی جنگوں کو اس شان سے بیان کرتے تھے کہ گویا ان سے قبل اللہ بعد کی لڑائیاں بالکل بیخ تھیں۔

علی بن محمد کی روایت میں یہ مذکور ہے کہ خالد انبار پہنچے پہل انبار نے جلا وطنی پر خالد سے صلح کر لی مگر بعد میں ان لوگوں نے کچھ رقم پیش کی جس کو خالد نے قبول کر لیا اور ان کو ان کے وطن میں برقرار رکھا، اس کے بعد خالد نے بغداد کے بانیان پر الحال

کی منڈی کی طرف سے چڑھائی کی اور اس کے لئے ثنیٰ کو بھیجا ثنیٰ نے اس بازار پر حملہ کیا اس میں قضاہ اور بکر کے لوگ جمع تھے اُس بازار کا تمام مال مال غنیمت میں شامل کر لیا گیا، اس کے بعد خالد بن النمر پہنچے اور اُس کو بجبر فتح کیا جنگجو لوگوں کو قتل کیا اور باقی افراد کو لونڈی غلام بنایا اور ان کو ابو بکرؓ کی خدمت میں بھیج دیا، یہ سب سے پہلے لونڈی غلام تھے جو عجم سے مدینے آئے۔ پھر خالدؓ دومتہ الجندل گئے وہاں اکیڈ کو قتل کیا اور اس کی لڑکی جو ذی کو لونڈی بنایا اس کے بعد واپس آکر حیرہ میں قیام کیا یہ سب واقعات ۱۲ھ کے ہیں۔

اسی سنہ میں عمرؓ نے عاتکہ بنت زید سے نکاح کیا۔

اسی سنہ میں ابو مرثد الغنوی فوت ہوئے۔

اسی سنہ میں ماہ ذی الحجہ میں ابو العاصی بن الربیع فوت ہوئے اور انہوں نے زبیر کو وصیت کی اور حضرت علیؓ نے اُن کی لڑکی سے نکاح کیا۔

اسی سنہ میں حضرت عمرؓ نے اپنے غلام اسلم کو خریدا۔

اس امر میں کہ اس سال امیر جج کون تھے ارباب ہجیر کا اختلاف ہے بعض کا قول ہے کہ اس سال کے امیر جج ابو بکرؓ تھے، اس کی تائید ابن ماجہ السہمی کے اس بیان سے ہوئی ہے، وہ کہتے ہیں کہ حضرت ابو بکرؓ نے ۱۲ھ میں حج کیا تھا اور میں اپنے گھر کے ایک غلام سے سختی سے پیش آیا تھا اس نے اپنے دانتوں سے میرا کان پکڑ لیا اور اس میں کاٹ کھایا یا اس کے برعکس واقعہ پیش آیا غرضیکہ ہمارا قصہ ابو بکرؓ کی خدمت میں پیش ہوا آپ نے فرمایا ان دونوں کو عمرؓ کے پاس لیجاؤ وہ تحقیق کریں اگر زخم ہڈی تک پہنچ گیا ہے تو قصاص لیں، جب ہم عمرؓ کے سامنے پیش کئے گئے تو انہوں نے دیکھ کر کہا خدا کی قسم یہ زخم تو ہڈی تک پہنچ گیا ہے، بلاؤ حجام کو اور حجام کا نام لیتے ہی حضرت عمرؓ نے یہ حدیث روایت کی کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ میں نے اپنی خالہ کو ایک غلام دیا ہے خدا سے امید ہے کہ وہ ان کے لئے باعث برکت ثابت ہوگا مگر میں نے ان کو اس بات سے روک دیا ہے کہ وہ اس کو حجام یا قصاب یا سار بنائیں چنانچہ عمرؓ نے اس غلام سے قصاص لیا۔ ابو جرحہ یزید اپنے باپ سے راوی ہیں کہ ابو بکرؓ نے ۱۲ھ میں حج کیا تھا

اور عثمان بن عفان کو اپنے بجائے مدینے پر نائب مقرر کیا تھا۔
 بعض لوگوں کا یہ قول ہے کہ ۱۲ھ میں امیر حج عمرؓ تھے، اس کی تائید
 ابن اسحاق کی روایت سے ہوتی ہے وہ کہتے ہیں کہ بعض لوگوں کا بیان یہ ہے کہ ابو بکرؓ
 نے اپنے زمانہ خلافت میں کوئی حج نہیں کیا بلکہ ۱۲ھ کے حج کے لئے آپ نے عمرؓ
 یا عبد الرحمن بن عوف کو امیر حج مقرر کیا تھا۔

۱۳ھ کا آغاز

اس سال کے واقعات کا تذکرہ

اس سال ابو بکرؓ نے مکے سے مدینے واپس آکر شام کو فوجیں روانہ کی تھیں،
 ابن اسحاق کا بیان ہے کہ ۱۲ھ کے حج سے واپس آکر ابو بکرؓ نے شام کو فوجیں بھیجنے
 کا انتظام کیا، چنانچہ عمرو بن العاصی کو فلسطین کی جانب روانہ کیا انھوں نے معروفہ کا راستہ
 اختیار کیا جو ایلد پر سے گزرتا ہے۔ اور یزید بن سفیان، ابو عبیدہ بن الجراح اور شمیل
 کو جن میں سے آخر الذکر ایک امدادی دستے کے افسر تھے، یہ حکم دیا کہ تم شام کے
 بالائی علاقہ بلقا پر سے گزرتے ہوئے تھوکیہ چلے جاؤ۔ اور عجل بن محمد کی روایت اس طرح
 سے ہے کہ اس کے بعد ابتدائے ۱۳ھ میں ابو بکرؓ نے شام کو فوجیں روانہ کیں، سب
 سے پہلے شخص جن کو آپ نے علم دیکر امیر بنایا خالد بن سعید ہیں مگر قبل اس کے
 کہ وہ روانہ ہوں ان کو معزول کر کے یزید بن سفیان کو امیر بنادیا، شام کو روانہ ہونے
 والے امرا میں یزید سب سے پہلے امیر ہیں، یہ لوگ سات ہزار مجاہدین کو لے کر
 شام گئے تھے۔

ابو بکرؓ نے خالد بن سعید کو اس لئے معزول کیا تھا کہ رسول اللہ ﷺ کی وفات
 کے بعد جب خالد بن سعید مین سے واپس آئے تو انھوں نے دو ماہ تک ابو بکرؓ
 سے بیعت نہیں کی تھی وہ کہتے تھے کہ مجھ کو رسول اللہ ﷺ نے امیر بنایا تھا اور

اپنی وفات تک مجھے اس عہد سے آپ نے معزول نہیں فرمایا یہ خالد بن ابی طالب اور عثمان بن عفان کے پاس گئے اور ان سے کہا اے بنی عبد مناف حکومت پر غیروں نے قبضہ کر لیا اور تم چین سے بیٹھے رہے ابو بکرؓ نے تو خالد کی ان باتوں کی کوئی پروا نہیں کی مگر عسکر کے دل میں ان کی طرف سے کھٹاک پیدا ہو گئی، جب ابو بکرؓ نے شام کی مہم کے لئے لشکر تیار کیا تو سب سے پہلے اس لشکر کے ایک چوتھائی حصے پر خالد بن سعید کو امیر مقرر کیا مگر عمرؓ نے اس کو ناپسند کیا اور ابو بکرؓ سے کہا کہ آپ ایسے شخص کو امیر بناتے ہیں جس کے یہ اقوال اور افعال ہیں، اور اس پر ابو بکرؓ گویا بار بار ٹوکتے رہے آخر کار ابو بکرؓ نے خالد بن سعید کو معزول کر کے یزید بن ابی سفیان کو امیر مقرر کر دیا۔

خالد بن سعید یہ رہا، رسول اللہ صلی اللہ علیہ وسلم کی وفات کے ایک ماہ بعد مدینہ واپس آئے وہ اس وقت دیباچ کا بیہوش ہونے لگے تھے اسی لباس میں خالد بن سعید عمرؓ اور علیؓ بن ابی طالب سے ملے عمرؓ نے اپنے پاس والوں سے پوچھا کہ کہا ان کا بیہوش ہونا دیکھا یہ ریشم پہنتے ہیں حالانکہ بحالت امن مردوں کے لئے اس کا پہننا ممنوع ہے، لوگوں نے یہ سنتے ہی ان کے جے کو پاش پاش کر دیا۔

خالد بن سعید نے کہا اے ابوالحسن، اے بنو عبد مناف کیا تم حکومت کے معاملے میں مغلوب ہو گئے ہو علیؓ نے کہا اس کو تم غلبہ سمجھتے ہو یا خلافت خالد نے کہا اے بنو عبد مناف اہل کے لئے تم سے زیادہ مستحق کون ہو سکتا ہے، عمرؓ نے خالد سے کہا خدا تیرا منہ توڑ دے جوڑے تیرے دماغ میں ایسی ہی باتیں سجاتی رہیں گی، مگر یاد رکھ کہ اس کا خمیازہ تجھے بھگتنا پڑے گا۔

عمرؓ نے اس تمام گفتگو کا تذکرہ ابو بکرؓ سے کیا۔ ابو بکرؓ نے جب مرتدین کی سرکوبی کے لئے افسران فوج منتخب کئے اور ان کو علم دیے تو ان میں سے ایک خالد بن سعید بھی تھے مگر عمرؓ نے اس کی مخالفت کی اور کہا کہ یہ تو ناکارہ اور کم عقل ہے، اس نے ایسی بے نیکی باتیں زبان سے نکالی ہیں کہ جن سے ہمیشہ فتنے برپا رہیں گے اور اس کو اپنی ان باتوں پر گھمنڈ اور اصرار بھی ہے آپ اس سے کوئی کام نہ لیں، مگر ابو بکرؓ سرکوبی رائے سے ذرا متاثر نہ ہوئے اور خالد کو تیجا میں امدادی دستے پر متعین کر دیا، عمرؓ کے

مشورے پر آپ کبھی عمل کرتے اور کبھی نہیں کرتے تھے۔

ابو بکرؓ نے خالد بن سعید کو تیار کیا، جانے کا حکم دیا اور فرمایا کہ تم اپنی جگہ سے نہ ہٹنا اطراف کے لوگوں کو اپنے سے ملنے کی دعوت دینا اور صرف ان لوگوں کو بھرتی کرنا جو مرتد نہ ہوئے ہوں بلکہ اسلام پر ثابت قدم رہے ہوں اور جب تک میرے احکام نہ ملیں جنگ کا آغاز نہ کرنا۔

خالد بن سعید تیار ہو کر مقیم ہو گئے اطراف کی بہت سی جماعتیں ان سے آئیں، رومیوں کو مسلمانوں کے اس عظیم الشان لشکر کی خبر ہوئی تو انہوں نے اپنے زیر اثر عربوں سے شام کی جنگ کے لئے فوجیں طلب کیں چنانچہ بہرا، کلب، سلج، تنوخ، نخم، جذام اور عسان کے قبیلوں کی فوجیں زبڑا، کے قریب مقام ثلث میں جمع ہو گئیں، خالد نے رومیوں کی تیاری اور عرب قبائل کی آمد کے متعلق ابو بکرؓ کو مطلع کیا ابو بکرؓ نے جواب میں لکھا کہ تم پیش قدمی کرو ذرا مت گھبراؤ اور اللہ سے مدد طلب کرو خالد یہ جواب ملتے ہی دشمن کی طرف بڑھے مگر جب قریب پہنچے تو دشمن پر کچھ ایسی ہیبت طاری ہوئی کہ سب اپنی جگہ چھوڑ کر ادھر ادھر منتشر ہو گئے اور بھاگ گئے خالد دشمن کے مقام پر قابض ہو گئے اکثر لوگ جو خالد کے پاس جمع ہو گئے تھے مسلمان ہو گئے۔ اس کامیابی کی اطلاع خالد نے ابو بکرؓ کو دی ابو بکرؓ نے ان کو لکھا کہ تم آگے بڑھو مگر اتنا آگے نہ نکل جانا کہ پیچھے سے دشمن کو حملہ کرنے کا موقع مل جائے۔ خالد اپنی فوج اور تیار کے لیے ہوئے لوگوں کو لیکر اس مقام پر فروکش ہوئے جو آبل، زیراء اور تسطل کے درمیان واقع ہے یہاں ان کے مقابلے پر ایک رومی پادری بابان نامی آیا خالد نے اس کو شکست دی اور اس کی فوج کو تہ تیغ کر دیا اور اس کی اطلاع ابو بکرؓ کو دے کر آپ سے مزید کمک طلب کی،

اس وقت ابو بکرؓ کے پاس یمن اور مکہ اور یمن کے درمیان کے ذوالکلاع وغیرہ قبائل کے رضا کار آئے ہوئے تھے، نیز عکرمہ بن کے ساتھ تھامہ، عمان، بحرین اور السرد کے لوگ تھے جو جنگ میں کامیاب ہو کر واپس آئے تھے، ان سب کے متعلق ابو بکرؓ نے امرائے صدقات کو لکھا کہ تمہارے پاس کے جو لوگ تبدیلی کے خواہاں ہوں ان کو بدل دو اور ان کے بجائے ان تازہ دم سپاہیوں کو متعین کرو چنانچہ وہاں کے

سب لوگ تبدیل ہو گئے اسی لئے اس فوج کا نام جیش البدال پڑ گیا، یہ فوجیں خالد بن ولید کی کمک کے لئے ان کے پاس پہنچیں، اس کے بعد بھی ابو بکرؓ لوگوں کو شام کی جنگ کے لئے ابھارنے لگے اور اس کے لئے آپ نے سخت مشقت برداشت کی۔

عمر و بن العاصی کے عمان جانے سے قبل ان کو رسول اللہ صلعم نے سعد بن ہذیمؓ عذرہ اور اس کے لمخات جذام اور حدس وغیرہ قبائل کے صدقات کی وصولی کے لئے مامور کیا تھا جب عمر و عمان کو روانہ ہوئے تو اس وقت بھی آنحضرت صلعم نے ان سے وعدہ فرمایا کہ عمان سے واپس آؤ گے تو اس عہدے پر تمہیں کو بھیجا جائے گا، چنانچہ ابو بکرؓ نے رسول اللہ صلعم کے وعدے کو پورا کیا اور ان کو عامل بنا کر بھیج دیا۔

جب جنگ شام چھڑی اور ابو بکرؓ لوگوں کو اس میں شرکت کی ترغیب دینے لگے تو عمر و بن العاصی کو آپ نے ایک خط لکھا جس میں یہ مضمون تحریر کیا کہ رسول اللہ نے تم کو جس عہدے پر مامور فرمایا تھا اور تمہارے عمان جانے سے قبل تم سے اسکا دوبارہ وعدہ فرمایا تھا میں نے آنحضرت کے وعدے کی تکمیل کے لئے تم کو اس عہدے پر بھیج دیا، اس طرح تمہارا تقرر دو مرتبہ عمل میں آیا ہے۔ اے ابو عبد اللہ میں تم کو ایک ایسے کام میں مصروف کرنا چاہتا ہوں جو تمہاری دنیا اور آخرت دونوں کے لئے بہترین ہے سوائے اس کے کہ تمہیں یہی کام پسند ہو جو اب انجام دے رہے ہو تو تمہاری مرضی۔

اس کے جواب میں عمر و بن العاصی نے ابو بکرؓ کو یہ لکھا کہ میں اسلام کے تیروں میں سے ایک تیر ہوں اور اللہ کے بعد آپ ہی ایسے شخص ہیں جو ان تیروں کو چلانے اور جمع کرتے ہیں پس آپ ان میں سے ایسا تیر انتخاب کیجئے جو نہایت سخت زیادہ خوفناک اور بہترین ہو اور اُس کو اس طرف چلا دیجئے جس طرف آپ کو کوئی دقت پیش آرہی ہو۔ اسی مضمون کا خط ابو بکرؓ نے ولید بن عقبہ کو لکھا تھا مگر انہوں نے اس کے جواب میں اپنی خدمات جہاد کے لئے پیش کر دیں قاسم بن محمد کا بیان ہے کہ ابو بکرؓ نے عمر و اور ولید بن عقبہ کو لکھا تھا۔ ولید قضاۃ کے نصف حصے کے صدقات کی تحصیل کے لئے مقرر کئے گئے تھے۔ جب ان دونوں کو آپ نے ان عہدوں پر مامور کر کے روانہ کیا تھا تو ان کی مشایعت میں کچھ دور تشریف لے گئے تھے اور دونوں

کو ایک ساتھ یہ نصیحت فرمائی تھی۔ ظاہر و باطن میں خدا سے ڈرتے رہو کیونکہ مَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ

وہ عظیم لہ اجراً (ترجمہ) جو شخص اللہ سے ڈرتا ہے اس کے لئے اللہ رہائی کا راستہ پیدا کر دیتا ہے اور اس کو ایسی جگہ سے رزق دیتا ہے کہ جہاں سے ملنے کا اس کو گمان بھی نہیں ہوتا، جو شخص اللہ سے ڈرتا ہے اللہ اس کی غلطیوں کو معاف کر دیتا ہے اور اس کو بڑا اجر دیتا ہے، تقویٰ ان چیزوں میں بہترین شے ہے جس کی وصیت بندگان خدا ایک دوسرے کو کرتے ہیں۔ تم خدا کے راستوں میں سے ایک راستے پر جا رہے ہو، لہذا جو امر تمہارے دین کی قوت اور تمہاری حکومت کی حفاظت کا موجب ہو اس میں تمہارا غفلت کو تاہی اور فراموشی اختیار کرنا ناقابل عفو جرم ہے پس تمہاری طرف سے سستی اور سہل انگاری ہرگز نہ ہونی چاہئے۔

ابوبکرؓ نے ان دونوں کو تحریبی حکم بھیجا تھا کہ تم اپنے علاقوں میں اپنی طرف سے تحصیلداروں کا تقرر کرو اور اپنے اطراف کے لوگوں کو دعوت جہاد دو۔ چنانچہ عمرو نے بالائی قضاعہ پر عمرو بن فلان العذری کو تحصیلدار مقرر کیا تھا اور ولید نے مضافات قضاعہ پر جو دومہ سے متصل ہے امراء القیس کو تحصیلدار مقرر کیا تھا، نیز عمرو اور ولید نے لوگوں کو شرکت جہاد کی ترغیب دی جس کی وجہ سے بیشتر آدمی ان کے پاس آکر جمع ہو گئے۔ اس کے بعد یہ دونوں ابوبکرؓ کے احکام کا انتظار کرنے لگے۔

ابوبکرؓ نے لوگوں کے مجمع میں کھڑے ہو کر ایک تقریر کی جس میں حدوثنا اور سلوۃ و سلام کے بعد یہ کہا کہ اے لوگو! ہر چیز کا ایک بلند معیار ہے جو شخص اس معیار کو حاصل کر لیتا ہے پس وہ اس کے لئے کافی ہوتا ہے، جو شخص صرف اللہ کے لئے عمل کرتا ہے اللہ اس کے ہر کام کو پورا کرتا ہے کوشش اور قصد تمہارا فرض ہے قصد موثر ترین حربہ ہے۔ یاد رکھو جس کے دل میں ایمان نہیں اس کے پاس دین بھی نہیں، قرآن کریم میں جہاد فی سبیل اللہ کا بڑا ثواب آیا ہے، مسلمان کا فرض ہے کہ اپنے آپ کو جہاد کے لئے وقف کر دے یہ وہ تجارت ہے کہ جس کی طرف اللہ نے خاص توجہ دلائی ہے اور اس کو رسوائی سے بچنے اور دارین کی سعادت حاصل کرنے کا ذریعہ قرار دیا ہے۔

اس طرح جو رضا کار مجاہدین جمع ہوئے ان میں سے بعض کو آپؐ نے عمرو کی ماتحتی میں دیا اور عمرو کو فلسطین کا امیر مقرر کر کے ایک خاص راستے سے جانے کی ہدایت کی۔

اور بعض کو ولید کی ماتحتی میں دیا اور ان کو اردون جانے کے لئے لکھا ان کے علاوہ اور رضاکاروں کے ایک بہت بڑے لشکر پر یزید بن سفیان کو امیر بنایا ان کے لشکر میں کئے کے لوگوں میں سے سہیل بن عمرو اور ان جیسے اور ذی مرتبہ لوگ بھی شریک تھے اور ایک اور جماعت کا امیر ابو عبیدہ بن الجراح کو بنایا اور ان کو حمص پر متعین کیا جب ر فوج روانہ ہوئی تو یزید بن ابی سفیان اور ابو عبیدہ لوگوں کے بیچ میں پیدل چل رہے تھے اور حضرت ابو بکرؓ ان کی شایعت فرما رہے تھے اور ان کو ضروری ہدایات دیتے جاتے تھے۔

جب ولید حمّاذ جنگ پہنچے تو خالد بن سعید کو ان کی بروقت آمد سے امداد ملی نیز مسلمانوں کی وہ فوج بھی آگئی جس کو ابو بکرؓ نے خالد بن سعید کی مدد کے لئے بھیجا تھا اور وہ حبش البدال کے نام سے موسوم ہوئی تھی خالد کو ان لوگوں کی آمد سے اطمینان ہو گیا اور ان کو یہ بھی معلوم ہو گیا کہ امراء بھی فوجیں لے کر یہاں پہنچا چاہتے ہیں اس لئے خالد بن سعید نے اس طمع میں کہ اس جنگ کی کامیابی کا سہرا میرے سر بندھے دوسرے امراء کی آمد سے پہلے ہی رومیوں پر حملہ کر دیا اور اپنی پشت خالی چھوڑ دی باہان اپنے دستے کے ساتھ ان کے سامنے سے ہٹ کر دمشق کی طرف پسپا ہو گیا خالد دشمن کی فوج میں آگے تک گھستے ہوئے مرج الصفر تک جو واقعہ اور دمشق کے درمیان واقع ہے پہنچ گئے، اس وقت ان کے ہمراہ ذوالکلاع، عکرمہ اور ولید بھی تھے خالد کے مرج الصفر میں پہنچتے ہی باہان کی فوجی چوکیوں نے ایک ساتھ ملکر ان کو محصور کر لیا اور ان کے راستے روک لئے خالد کو اس کی خبر تک نہ ہوئی اس کے بعد باہان نے پیشقدمی کی ایک جگہ خالد کے لڑکے سعید بن خالد کو کچھ لوگوں کے ساتھ پانی کی تلاش میں گھومتے ہوئے پایا باہان نے ان سب کو ختم کر دیا خالد کو اس کی خبر ہوئی، تو سواروں کے ایک دستے کے ساتھ وہاں سے بھاگے ان کے ساتھ بعض اور لوگ بھی جن کو موقع ہاتھ آیا گھوڑوں اور اونٹوں پر فراہ ہو کر اپنے لشکر سے منقطع ہو گئے، اس ہزیمت نے قوی المروۃ تک خالد کا پھیلا چھوڑا مگر عکرمہ اپنی جگہ سے نہیں ہٹے بلکہ مسلمانوں کی مدد کرتے رہے انھوں نے باہان اور اس کی فوج کو خالد کا تعاقب کرنے سے باز رکھا، اس وقت عکرمہ کا قیام شام کے متصل کسی مقام پر تھا۔

اسی اثنا میں شہزاد خلیل خالد بن الولید کے پاس سے قاصد بکر ابو بکرؓ کی خدمت میں آئے تھے انھوں نے لوگوں کو اپنے ساتھ جہاد پر جانے کی ترغیب دی ابو بکرؓ نے ان کو ولید کی جگہ مقرر کر دیا اور مدینے کے باہر تک ان کو نصیحتیں کرتے ہوئے اور سمجھاتے تشریف لائے۔ شہزاد خلیل خالد بن سعید کے پاس پہنچے تو ان کی فوج کا بیشتر حصہ شہزاد خلیل کے ساتھ ہو گیا۔ اس کے بعد ابو بکرؓ کے پاس اور لوگ جمع ہو گئے آپ نے معاویہ کو ان کا امیر بنایا اور ان کو یزید سے مل جانے کا حکم دیا معاویہ روانہ ہو کر یزید سے جا ملے جب معاویہ کا گند خالد کے پاس سے ہوا تو ان کی فوج کا بقیہ حصہ بھی معاویہ کے ساتھ ہو گیا۔

عروہ راوی ہیں کہ عمرؓ ابو بکرؓ سے خالد بن الولید اور خالد بن سعید کے بارے میں کہتے رہتے تھے مگر آپ نے خالد بن الولید کے متعلق ان کی رائے نہیں مانی اور کہا کہ وہ ایک تلوار ہے جس کو خدا نے کفار کے سروں پر کھینچا ہے میں اس کو نیام میں نہیں رکھوں گا۔ اور خالد بن سعید کے متعلق جب کہ ان سے یہ غلطی سرزد ہوئی عمرؓ کی بات مان گئے، شام کی جنگ کے لئے عمرو تو مہرقہ کے راستے سے گئے تھے اور ابو عبیدہ اپنے مقررہ راستے سے اسی طرح یزید تو کبہ کی طرف سے اور شہزاد خلیل اپنے مقررہ راستے سے، ابو بکرؓ نے ان سب اُمراء کے لئے شام کے الگ الگ شہر مخصوص کر دیئے تھے اور اس خیال سے کہ رومی ان کو جنگ میں بہت جلد مشغول کر لیں گے یہ حکم دینا مناسب سمجھا کہ جو لوگ بالائی علاقے پر متعین کئے گئے ہیں وہ اطراف سے جائیں اور جو اطراف پر متعین کئے گئے ہیں وہ بالائی علاقے سے گذریں اور جنگ میں اپنی اپنی آزاد رائے پر عمل کریں تاکہ ان میں خود اعتمادی پیدا ہو اور معاملات کو ایک دوسرے کے بھروسے پر نہ چھوڑ بیٹھیں چنانچہ ان لوگوں نے ایسا ہی عمل کیا۔

ابو بکرؓ کو خالد بن سعید کے شکست کھانے اور ذی المرہ میں آنے کی اطلاع ہوئی تو آپ نے خالد کو لکھا کہ تم اب وہیں رہو، خدا کی قسم تمہیں ہمت میں آگے بڑھنا آتا ہے مگر بڑے بزدل اور معرکوں سے جان بچا کر بھاگنے والے ہو تم کو ہمت کو پایہ تکمیل کو پہنچانا اور مشکلات میں صبر و ضبط سے کام لینا نہیں آتا۔ بعد میں جب خالد کو مدینے میں داخل ہونے کی اجازت مل گئی تو انھوں نے ابو بکرؓ سے معافی طلب کی اس وقت، اخطل نے کہا کہ تم میدان جنگ میں بڑے بزدل ہو، جب خالد ابو بکرؓ کے پاس سے اٹھ کر گئے تو

آپ نے کہا کہ خالد بن سعید کو عمرؓ اور علیؓ خوب جانتے تھے اگر میں ان کا کہنا مانتا تو خالد سے ڈرتا اور احتراز کرتا۔

امراء اسلام اپنی فوجوں کو نیکر شام پہنچے عکرمہ ان کے پشت پناہ بنے، رومیوں کو اس کی اطلاع ہوئی انھوں نے بقل کو کھاکر بقل خود چکر محض آیا اور رومیوں کے لئے بڑا شکر تار کیا اور اس کی صف آرائی کی چونکہ اس کے پاس فوج کافی بلکہ اس سے بھی زیادہ تھی اس لئے اس نے مسلمان امراء کے مقابلے کے لئے الگ الگ امیر مقرر کئے عمرو کے مقابلے پر اپنے حقیقی بھائی تذارق کو بھیجا اس کے ساتھ نوے ہزار فوج تھی اور اس کے پیچھے ایک افسر کو ساتھ متعین کیا اس کو بالائی فلسطین میں ثنیہ جلق پر متعین کیا، اور یزید بن ابی سفیان کے مقابلے پر جرجہ بن توذرا کو صف آرا کیا اور شریل بن حسنہ کے مقابلے پر ذراعص کو بھیجا اور فیتار بن نسطور کو ساٹھ ہزار فوج دیکر ابو عبیدہ کے مقابلے پر بھیجا۔

دشمن کی یہ عظیم الشان تیاری دیکھ کر مسلمانوں پر ہیبت طاری ہو گئی کیونکہ ان کی پوری فوج عکرمہ کے چھ ہزار چھوڑ کر صرف اکیس ہزار تھی سب نے گھبرا کر عمرو کے پاس خطوط اور قاصد دوڑائے اور پوچھا کہ بتائیے اب کیا چارہ کار ہے عمرو نے ان سب کو قاصدوں کے ذریعے یہ کہلا بھیجا کہ اب بہترین صورت یہ ہے کہ تم سب ایک جگہ جمع ہو جاؤ کیونکہ جمع ہونے کے بعد باوجود قلت تعداد کے تمھارا مغلوب کرنا کھیل نہیں ہے مگر تم متفرق رہے تو یاد رکھو کہ تم میں سے ایک متنفس ایسا باقی نہ رہے گا جو کسی آگے والے کے کام آسکے۔ کیونکہ ہم میں سے ہر ایک پر بڑی بڑی فوجیں مسلط کر دی گئی ہیں۔ چنانچہ طے یہ ہوا کہ یرموک پر سب جمع ہو جائیں۔

جو مضمون عمرو کے پاس لکھ کر بھیجا گیا تھا وہی ابو بکرؓ کے پاس بھی بھیجا گیا تھا ابو بکرؓ کے پاس سے بھی ان لوگوں کو وہی ہدایت آئی جس کا مشورہ عمرو نے دیا تھا کہ جمع ہو کر ایک لشکر بن جاؤ اور اپنی فوجوں کو مشرکین کی فوجوں سے بھڑا دو تم اللہ کے ساتھی ہو اللہ اس کا مددگار ہے جو اللہ کا مددگار ہے اسکو ذلیل کرتا ہے جو اس کا انکار کرتا ہے تم جیسے لوگ قلت تعداد کی وجہ سے کبھی مغلوب نہیں ہو سکتے دس ہزار بلکہ اس سے کہیں زیادہ اگر گناہوں کے طرقدار بن کر اٹھیں گے تو وہ دس ہزار سے ضرور مغلوب ہو جائیں گے۔ لہذا تم گناہوں سے محترز رہو اور یرموک میں ملکر کام کرنے کے لئے جمع ہو جاؤ۔

تم میں سے ہر امیر اپنی فوج کے ساتھ نماز ادا کرے۔

ہر قتل کو مسلمانوں کے یرموک پر جمع ہونے کی اطلاع ہوئی تو اس نے اپنے پادریوں کو لکھا کہ تم رومیوں کے پاس جمع ہو جاؤ اور ان کو ایسے مقام پر فروکش کرو جس میں کافی گنجائش اور وسعت ہو اور بجائے والوں کے لئے راستہ تنگ ہو تمھاری فوج کا سپہ سالار تدارق کو مقرر کیا جاتا ہے مقدمے پر جرجہ اور مہینے اور میرے پر باہان اور دراقص متین کئے جائیں اور امیر حرب فقیار کو بنایا جائے میں تمھیں یہ خوشخبری دیتا ہوں کہ باہان تمھارے عقیب میں تمھاری مدد کے لئے موجود ہے، چنانچہ پادریوں نے ہر قتل کے احکام کی تعمیل کی واقفہ میں اپنی فوجوں کو فروکش کیا واقفہ یرموک کے کنارے پر واقع ہے، اس وادی نے اُن کو خندق کا کام دیا جس کی وجہ سے وہ ایک ناقابل تسخیر گھاٹی بن گیا، باہان کی اور اس کے رفیقوں کی خواہش یہ تھی کہ رومیوں کے دل سے مسلمانوں کی دہشت نکل جائے اور وہ اُن کو ہوا سمجھنا چھوڑ دیں۔

مسلمان اپنی جائے اجتماع سے اُٹھ کر رومیوں کے بالکل سامنے ان کے راستے پر ٹھہر گئے رومیوں کے لئے اس کے سوا اور کوئی راستہ نہ تھا، یہ دیکھ کر عمرو بول اُٹھے مسلمانوں مبارک ہو بخدا رومی محصور ہو گئے اب اُن سے کچھ بن آنا مشکل ہے مسلمان رومیوں کے سامنے اُن کا راستہ روکے ہوئے صفر ۱۳ سے ربیع الاول ربیع الثانی تک پڑے رہے اور اُن کا کچھ نہ بگاڑ سکے اور نہ خود اُن تک پہنچ سکے کیونکہ رومیوں کے پیچھے واقفہ کی گھاٹی تھی اور سامنے خندق تھی، مسلمان جب کبھی اُن پر بڑھتے سپا کر دیے جاتے۔ ربیع الاول یوں ہی ختم ہو گیا ماہ صفر میں مسلمانوں نے یہاں کے واقعات کی اطلاع ابو بکرؓ کو دے دی تھی اور اُن سے مکہ طلب کی تھی، ابو بکرؓ نے خالد بن الولید کو لکھا کہ تم امداد کے لئے پہنچو اور عراق پریشی کو اپنا نائب مقرر کر جاؤ چنانچہ خالد ربیع الآخر میں اسلامی لشکر سے جا ملے۔

سیف کا بیان ہے کہ جب مسلمان یرموک پہنچے تو انھوں نے ابو بکرؓ کو امداد سے لئے لکھا ابو بکرؓ نے کہا کہ اس مہم کے لئے خالد کی ضرورت ہے خالد اس وقت عراق کے والی تھے ابو بکرؓ نے خالد کو تاکید لکھا کہ شام روانہ ہو جاؤ اور جلد پہنچنے کا حکم دیا۔ خالد فی الفور شام پہنچے اور صبح باہان رومیوں کی مدد کے لئے آیا اس نے اپنی فوج کے آگے آگے

آفتاب پرستوں، راہبوں اور پادریوں کو متعین کیا تھا کہ یہ لوگ فوج کو جنگ کے لئے بھڑکائیں اور اُن کے دلوں میں جوش پیدا کریں، اتفاق سے خالد اور باہان کی آمد ایک وقت ہوئی باہان جنگ کے لئے اس انداز سے بڑھا گیا سیدان اس کا ہے خالد باہان سے بٹھنے لگے اور دوسرے امراء اپنے مقابلے کے رومیوں سے لڑنے لگے باہان نے شکست کھائی اور اس کے بعد اور رومیوں نے بھی یکے بعد دیگرے ہزیمت اٹھائی اور اپنی خندق میں گھس گئے، رومیوں نے تو باہان کی آمد کو قابلِ تیکہ تصور کیا تھا اور مسلمانوں کو خالد کے آنے سے خوشی ہوئی تھی مسلمان خوب جوش سے لڑے اور مشرکین بھی زور شور سے لڑے مشرکین کی تعداد دو لاکھ چالیس ہزار تھی اُن میں سے اسی ہزار کے پاؤں میں بیڑیاں پڑی ہوئی تھیں اور چالیس ہزار زنجیروں میں بندھے ہوئے تھے تاکہ جان دینے کے سوا سجا گئے کا خیال بھی ان کے دل میں نہ آئے اور چالیس ہزار نے خود کو اپنے عاموں سے باندھ لیا تھا، اسی ہزار سوار اور اسی ہزار پیدل تھے اور مسلمان ستائیس ہزار تو پہلے سے موجود تھے اور نو ہزار خالد کے ساتھ آئے تھے جن سے ان کی مجموعی تعداد چھتیس ہزار ہو گئی تھی۔ جادی الاولیٰ میں ابو بکرؓ بیمار پڑ گئے اور جادی الاخریٰ کے وسط میں اس فتح سے دس روز قبل انتقال فرما گئے۔

میرپوک کا واقعہ

— ۱۰۰ —

ابو بکرؓ نے شام کے امیروں کے لئے جداجدا شہر نامزد کئے تھے، ابو عبیدہ بن عبد اللہ بن الجراح کے لئے حمص، یزید بن ابی سفیان کے لئے دمشق، عمرؓ بن خطاب کے لئے اردن اور عمرو بن العاصی اور علقمہ بن مجزز کے لئے فلسطین کا تعین کیا تھا مگر علقمہ اس جنگ سے فراغت پانے کے بعد مصر چلے گئے تھے۔ جب سلطان شام کے قریب پہنچے تو دشمنوں کا ٹڈی دل دیکھ کر اُن کے جوش اڑ گئے اس لئے سب کی یہ رائے قرار پائی کہ ایک جگہ جمع ہو جائیں اور مسلمانوں کی پوری فوج کو دشمن کی پوری فوج سے بھڑا دیا جائے خالدؓ نے یہ دیکھ کر مسلمان امراء الگ الگ آزاد رائی سے اپنی فوجوں کو

لڑا رہے ہیں اُن سے کہا اے سردار دیکھا آپ ایسا مشورہ ماننے کے لئے تیار ہیں جس سے امید ہے کہ خدا دین کو سر بلند کرے گا اور آپ کے مراتب میں کوئی کمی نہ آئے گی۔
خالد اور عبادہ کا بیان ہے کہ شام میں ان چاروں امراء کے ساتھ تائیس ہزار لشکر پہنچا تین ہزار سپاہی خالد بن سعید کے پاس کے بھاگے ہوئے تھے جن کا امیر ابو بکرؓ نے معاویہ اور شرجیل کو بنایا تھا اور دس ہزار عراق کی کمک کے تھے جو خالد بن الولید کے ساتھ آئے تھے۔ علاوہ ازیں چھ ہزار وہ تھے جو خالد بن سعید کے بعد عکرمہ کے ساتھ جے اور پشت پناہ بنے رہے تھے اس طرح مسلمانوں کا پورا لشکر چھیا لیس ہزار نفوس پر مشتمل تھا۔

خالد کے آنے تک یہ سب امراء اپنی فوجوں کے لڑانے میں کسی ایک امیر کے تابع نہیں تھے یہ سوک میں ابو عبیدہ کا لشکر عمرو بن العاصی کے لشکر کے پڑوس میں تھا اور شرجیل کا لشکر یزید بن ابی سفیان کے لشکر کے پڑوس میں مقیم تھا، کبھی کبھی ابو عبیدہ عمرو کے ساتھ اور شرجیل یزید کے ساتھ نماز پڑھ لیتے تھے مگر عمرو اور یزید ابو عبیدہ اور شرجیل کے ساتھ کبھی نہیں پڑھتے تھے خالد نے اگر یہ حالت دیکھی تو انھوں نے اپنے لشکر کو علیحدہ ٹھہرایا اور اہل عراق کے ساتھ نماز پڑھی۔

اس وقت مسلمان روہیوں کی کمک دیکھ کر پریشان ہو رہے تھے اور رومی باطن اور اس کی فوجوں کے آنے سے خوش تھے اب طرفین میں لڑائی ہوئی روہیوں کو خدائے شکست دی وہ اور انہی امدادی فوج مجبوراً سپاہیوں کو خندقوں تک ہٹ گئی، واقعہ ان خندقوں کی آخری مدد تھی ایک مہینے تک یہ لوگ اپنی خندقوں میں گھسے رہے راہب، پادری اور آفتاب پرست اُن کو ابھارتے اور کہتے کہ اگر آج تم نہ بڑھے تو نصرانیت کا خاتمہ ہے، اس سے روہیوں میں ایسا جوش پیدا ہوا اور وہ اس شدید لڑائی کے لئے میدان کی طرف بڑھے جس کی نظیر بعد کی لڑائیوں میں نہیں ملتی۔

مسلمانوں کو روہیوں کے میدان کی طرف آنے کی اطلاع ہوئی تو انھوں نے آزادانہ لڑنے کا ارادہ کیا مگر خالد نے سب امراء کو جمع کیا اور حسد و شدا کے بعد حسب ذیل تقریر کی آج کا دن خدائے اہم ترین دنوں میں سے ہے آج کسی کو فخر اور خود رانی نہ کرنی چاہئے خلوص نیت سے جہاد کرو عمل صرف خدا کے لئے کرو، آج کی کامیابی ہمیشہ کی کامیابی

ہے ایک مرتب اور منظم لشکر سے تمھارا آزادی اور انتشار کے ساتھ لڑنا کسی طرح جائز اور موزوں نہیں
اگر ان کو جو تم سے دور ہیں یہاں کی کیفیت کا ایسا ہی علم ہو جیسا کہ تم کو حاصل ہے تو وہ
بھی تم کو اس طرح لڑنے کی ہرگز اجازت نہ دیں گے، جس امر میں تمھیں کوئی خاص حکم نہیں
ملتا ہے اس کو ایک ایسی رائے کے ساتھ انجام دو گویا وہ تمھارے والی اور اس کے
خیر خواہوں کا حکم ہے۔

یہ سن کر ان لوگوں نے کہا تلو تمھاری کیا رائے ہے، خالدؓ نے کہا، ابو بکرؓ
نے ہم لوگوں کو یہ خیال کر کے بھیجا تھا کہ ہم اس مہم کو آسانی سر کریں گے، اگر ان کو یہاں
کے واقعات اور حالات کا علم ہوتا تو وہ تم کو متفرق رکھنے کے بجائے اکٹھا رکھتے مسلمانوں
کے لئے یہ موقع اس سے پہلے کے مواقع کی بہ نسبت بہت سخت ہے اور مشرکین کو چونکہ
کافی مدد مل گئی ہے اس لئے ان کے حق میں سازگار ہے۔ میں دیکھتا ہوں کہ دنیا نے تم کو
متفرق کر دیا ہے اللہ اکبر تم میں سے ہر ایک شخص الگ الگ شہر کے لئے نامزد کر دیا گیا
ہے، اگر تم ان سرداروں میں سے کسی ایک کے مطیع ہو جاؤ تو اس سے نہ تمھارے
مراتب میں فرق آئے گا اور نہ اس کو کوئی بڑائی حاصل ہوگی کسی ایک کو اپنا امیر تسلیم
کر لینے سے خدا اور خلیفہ رسول کے نزدیک تمھارا درجہ کم نہ ہوگا، دیکھو دشمن کی تیاری
کتنی عظیم الشان ہے اگر آج ہم نے ان کو خندق میں دھکیل دیا تو پھر ہمیشہ دھکیلتے رہیں گے
اور اس کے برعکس اگر آج انھوں نے ہمیں شکست دے دی تو آئندہ ہمارے پیٹنے کا
کوئی اسکان نہیں، ہونا یہ چاہئے کہ امارت کے عہدے کو باری باری کر دیا جائے آج
ہم میں سے ایک شخص امیر ہو کل دوسرا اور پرسوں قیسرا یہاں تک کہ آپ سب کو
امیر بننے کا موقع مل جائے، اور آج کا امیر مجھے بنا دو، چنانچہ سب نے خالدؓ کو امیر تسلیم
کر لیا۔ یہ لوگ یہ سمجھتے تھے کہ رومیوں کی آج کی یورش بھی اور دونوں کی طرح کی ہے
اور ابھی یہ چپقلش اور طول کھینچے گی، مگر اب کی دفعہ رومیوں کی صف آرائی ایسی باضابطہ
تھی کہ اس کی مثال اس سے قبل دیکھنے میں نہیں آئی تھی اس کے مقابلے میں خالدؓ نے
اپنے لشکر کو جس طریقے سے مرتب کیا وہ عربوں کے لئے بالکل نیا تھا۔

خالدؓ نے اپنی فوج کو بہت سے دستوں میں منقسم کر دیا جن کی تعداد چھتیس تا
چالیس بیان کی جاتی ہے خالدؓ نے کہا تمھارے دشمن کی تعداد بہت زیادہ ہے اور

وہ اپنی کثرت پر اترایا ہوا ہے ایسی ترتیب کہ ہمارا لشکر دشمن کو بظاہر زیادہ نظر آئے صرف یہ ہے کہ اس کے بہت سے دستے بنا دیے جائیں۔ چنانچہ خالد نے قلب کے متعدد دستے بنائے اور ان پر ابو عبیدہ کو متعین کیا، اور سینے کے متعدد دستے بنا کر ان پر شرجیل کو متعین کیا، یسرے کے کئی دستے بنائے اور ان پر یزید بن ابی سفیان کو متعین کیا، عراق کی فوجوں کے ایک دستے پر قنقاع بن عمرو تھے، ایک دستے پر مذکور بن عدی، اور ایک دستے پر عیاض بن غنم ایک دستے پر ہاشم بن عتبہ، ایک دستے پر زیاد بن حنظلہ، اور خالد بن سعید ایک دستے میں تھے اور خالد بن سعید کے بھاگے ہوئے لوگوں کے ایک دستے پر وحید بن خلیفہ، اور ایک دستے پر امرؤ القیس، ایک دستے پر یزید بن عیث، ایک دستے پر ابو عبیدہ ایک دستے پر عکرمہ، ایک دستے پر سہیل، ایک دستے پر عبد الرحمن بن خالد، انکی عمر اس وقت اٹھارہ سال کی تھی، ایک دستے پر حبیب بن مسلمہ، ایک دستے پر صفوان بن امیہ، ایک دستے پر سعید بن خالد، ایک دستے پر ابوالاعور بن سفیان، ایک دستے پر ابن ذی النخار، اور سینے کے ایک دستے پر عمارہ بن مخشی بن خیلہ، ایک دستے پر شرجیل ان کے ساتھ خالد بن سعید بھی تھے، ایک دستے پر عبد اللہ بن قیس، ایک دستے پر عمرو بن عبسہ، ایک دستے پر سمطہ الاسود، ایک دستے پر ذوالکلاع، ایک دستے پر معاویہ بن خدیج، ایک دستے پر جنید بن عمرو بن حتمہ، ایک دستے پر عمرو بن فلان، ایک دستے پر لقیط بن عبد القیس بن بجرہ جو بنی فزارہ میں کے بنی ظفر کے حلیف تھے اور میسرے میں ایک دستے پر یزید بن ابی سفیان، ایک دستے پر زبیر، ایک دستے پر خوشب ذو ظلم ایک دستے پر قیس بن عمرو بن زید بن عوف بن سبذل بن نازن بن حصصہ جو قبیلہ ہوازن سے تھے اور بنی نجار کے حلیف تھے، ایک دستے پر عصمہ بن عبد اللہ جو بنی نجار کے حلیف اور بنی اسد میں سے تھے ایک دستے پر نزار بن الازور، ایک دستے پر مسروق بن فلان، ایک دستے پر عتبہ بن ربیعہ بن بنز جو بنی عصمہ کے حلیف تھے، ایک دستے پر جاریہ بن عبد اللہ الاسجعی جو بنی سلمہ کے حلیف تھے ایک دستے پر قباث تھے، اور لشکر کے قاضی ابوالدرداء تھے اور قصہ گو ابوسفیان بن حرب تھے اور بدر قے کے افسر قباث بن اشیم اور سامان کے افسر عبد اللہ بن مسعود تھے۔

نیز ایک روایت میں یہ ہے کہ اس لشکر کے قاری مقداد تھے، بدر کے بعد رسول اللہ صلعم نے یہ سنت جاری فرمادی تھی کہ مقابلے کے وقت جہاد کی صورت یعنی سورہ انفال تلاوت کی جائے بعد میں مسلمانوں نے اس پر ہمیشہ عمل کیا۔

عبادہ اور خالد کا بیان ہے کہ یرموک کی جنگ میں ایک ہزار صحابہ رسول اللہ صلعم

شریک تھے اور ان میں ایک سو وہ صحابہ تھے جن کو شرکت بدر کی سعادت حاصل ہو چکی تھی، ابوسفیان کچھ دور چلتے پھر دستوں کے سامنے ٹھہر جاتے اور یہ کہتے اللہ اللہ تم حامیان عرب اور انصار اسلام ہو اور وہ حامیان روم اور انصار شرک ہیں الہی یہ جنگ صرف تیرے نام کے لئے ہے اے خدا اپنے ان بندوں پر اپنی مدد نازل فرما۔

ایک شخص نے خالد سے کہا ادھر رومی کتنے زیادہ ہیں اور مسلمان کتنے کم ہیں! خالد نے کہا ادھر رومی کتنے کم اور مسلمان کتنے زیادہ ہیں! اس کے بعد آپ نے کہا فوجیں نصرت سے کثیر اور ناکامی سے قلیل ہوتی ہیں نہ کہ آدمیوں کی تعداد سے، اے کاش میرے کمیت کا پاؤں اچھا ہوتا پھر چاہے دشمن تعداد میں دو گنے ہوتے، خالد کے گھوڑے کا پاؤں چلتے چلتے زخمی ہو گیا تھا۔

تمام انتظامات سے فارغ ہو کر خالد نے عکرمہ اور ققاع کو جو قلب کے دونوں بازوؤں پر متعین تھے جنگ کے شروع کرنے کا حکم دیا چنانچہ ان دونوں صاحبوں نے رجزیہ اشعار پڑھ کر جنگ کو شروع کر دیا۔ جنگ کی آگ بھڑک گئی، لوگ ایک دوسرے پر ٹوٹ پڑے اور سواروں پر سوار حملے کرنے لگے یہاں یہ ہو ہی رہا تھا کہ اتنے میں مدینے سے برید آیا سواروں نے اس کو گھیر لیا اور پوچھا کہو کیا خبر ہے اس نے کہا کچھ نہیں خیریت ہے، تمھاری امداد کے لئے فوجیں آرہی ہیں، مگر اصل واقعہ یہ تھا کہ وہ ابو بکرؓ کی وفات کی اطلاع اور ابو عبیدہ کی امارت کا حکم لایا تھا، لوگوں نے برید کو خالدؓ کے پاس پہنچایا، اس نے خالدؓ کو چپکے سے ابو بکرؓ کی وفات کی اطلاع دی، اور فوج کے لوگوں سے جو کچھ کہا تھا اس سے بھی خالدؓ کو باخبر کر دیا، خالدؓ نے کہا تم نے بہت اچھا کیا، تم ٹھہرو، اور اس کے ہاتھ سے خطا لیکر اپنے ترکش میں ڈال لیا، کیونکہ خالدؓ کو اندیشہ ہوا کہ اگر یہ خبر لشکر کو معلوم ہو گئی تو ان میں ابتری پھیل جائے گی، حمید بن زئیم خالدؓ کے پاس کھڑے ہو گئے مدینے کے قاصد یہی تھے۔

جرجہ اپنی فوج سے بھل کر دونوں صفوں کے درمیان کھڑا ہو گیا اور آواز دی خالدؓ اپنی فوج سے نکل کر میرے پاس آئیں، خالدؓ بڑھ کر اس کے پاس پہنچے اور اپنی جگہ ابو عبیدہ کو کھڑا کر گئے، جرجہ نے خالدؓ کو دونوں صفوں کے درمیان ٹھہرا لیا، دونوں اتنے قریب ہو گئے کہ ان کے گھوڑوں کی گردنیں آپس میں مل گئیں کیونکہ دونوں نے

ایک دوسرے کو امان دیدی تھی۔

جرجہ نے کہا اے خالدؓ سچ کہنا، جھوٹ نہ بولنا، شریف جھوٹا نہیں ہوتا، اور نہ مجھے دھوکا دینا کیونکہ کریم النفس انسان ایسے شخص کو دھوکا نہیں دیتا جو خدا کا واسطہ دیکر آتا ہے، کیا اللہ نے تمہارے نبی پر آسمان سے کوئی تلوار اتاری ہے اور انھوں نے وہ تلوار تم کو دے دی ہے کہ تم جس قوم پر اس تلوار کو کھینچتے ہو وہ شکست ہی پاتی ہے، خالدؓ نے کہا ایسا تو نہیں ہے جرجہ نے پوچھا پھر تمہارا نام سیف اللہ کیوں ہے خالدؓ نے کہا اللہ نے ہم میں اپنے ایک نبی کو مبعوث کیا اس نے ہم کو دعوت دی پہلے تو ہم میں سے کسی نے اس کی بات نہ مانی بلکہ اس سے الگ الگ رہے مگر کچھ عرصے کے بعد بعض لوگوں نے اس کی تصدیق کی اور اس کے پیرو ہو گئے اور بعض اس سے دور رہے اور اس کو جھٹلایا، میں بھی ان لوگوں میں سے تھا جنہوں نے اس کی تکذیب کی اس سے دور رہے اور اس سے لڑے۔ مگر پھر اللہ نے ہمارے دلوں اور پیشانیوں کو پکڑ لیا اور ہم کو ہدایت دی ہم نے اس کی پیروی کی، پھر اس پیغمبر خدا نے مجھ کو فرمایا کہ تم اللہ کی تلواروں میں سے ایک تلوار ہو جس کو اللہ نے مشرکین پر کھینچا ہے آپ نے میرے لئے نصرت کی دعا فرمائی ہے، یہی وجہ ہے کہ میں سیف اللہ مشہور ہوں اور مشرکوں کے لئے سب سے زیادہ سخت مسلمان ہوں، جرجہ نے کہا بیشک تم مجھ سے سچ سچ کہہ رہے ہو۔ جرجہ نے پھر کہا اے خالدؓ تباؤ تم مجھے کن باتوں کی طرف دعوت دیتے ہو خالدؓ نے کہا میں تم کو اس امر کی طرف دعوت دیتا ہوں کہ تم شہادت دو کہ اللہ کے سوا کوئی معبود نہیں ہے اور محمدؐ اللہ کے بندے اور اس کے رسول ہیں، اور اقرار کرو کہ محمدؐ جو کچھ لائے ہیں وہ اللہ کی طرف سے ہے، جرجہ نے کہا اور جو شخص تمہاری اس بات کو نہ مانے، خالدؓ نے کہا وہ جزیہ ادا کرے ہم اس کے جان مال کی حفاظت کریں گے، جرجہ نے کہا اگر کوئی جزیہ بھی نہ دے، خالدؓ نے کہا ہم اس کو اعلان جنگ دیں گے اور اس کے بعد اس سے لڑیں گے، جرجہ نے کہا اچھا جو شخص تمہاری اس دعوت کو آج قبول کرے اس کا درجہ کیا ہو گا خالدؓ نے کہا خدا تعالیٰ نے ہم پر جو فرائض عائد کئے ہیں ان کے لحاظ سے اعلیٰ، ادنیٰ اور اول، آخر سب

ساوی اور ہم رتبہ ہیں۔

جرجہ نے کہا اے خالد جو شخص آج تمھارے مذہب میں داخل ہوتا ہے کہیا اس کو وہی اجر و ثواب ملے گا جو تم کو ملیگا خالد نے کہا ہاں بلکہ ہم سے زیادہ اس نے کہا وہ تمھارے برابر کیسے ہو سکتا ہے حالانکہ تم اس سے سبقت رکھتے ہو، خالد نے کہا اس کی وجہ یہ ہے کہ ہم لوگ اسلام میں اس وقت داخل ہوئے تھے اور اپنے بنی مسلم سے ہم نے اس وقت بیعت کی تھی جبکہ وہ ہم میں بقیہ حیات تھے آسمان پر سے آپ پر خیریں آتی تھیں آپ ہم کو کتابوں کی خبریں سناتے تھے اور اللہ کی نشانیاں دکھانے لگتے تھے، ہماری طرح جس شخص نے یہ چیزیں دیکھی اور سنی ہیں اس کا تو فرض تھا کہ وہ اسلام قبول کر کے آپ سے بیعت کر لے مگر تم نے وہ عجیب باتیں اور وہ خدائی نشانیاں کہاں دیکھی یا سنی ہیں جن کا ہم کو موقع ملا ہے، اس لئے تم میں سے جو شخص صداقت اور خلوص نیت سے اس دین میں داخل ہو گا وہ ہم سے افضل ہو گا۔

جرجہ نے کہا خالد قسمیہ کہو کہ تم نے مجھ سے یہ سب باتیں سچ کہی ہیں تم نے مجھے دھوکا تو نہیں دیا اور نہ میرا دل خوش کرنا چاہا، خالد نے کہا بخدا میں نے تم سے سچ کہا ہے، مجھے تمھارا یا تم میں سے کسی کا ذرا خوف نہیں ہے خدا گواہ ہے کہ میں نے تمھارے سوالات کا جواب ٹھیک ٹھیک دیا ہے، جرجہ نے کہا میں آپ کی صداقت کو تسلیم کرتا ہوں، پھر اس نے اپنی ڈھال کو پلٹ دیا اور خالد کے ساتھ چلا آیا اور ان سے درخواست کی کہ آپ مجھے اسلام کی تعلیم دیجئے خالد جرجہ کو اپنے ہمراہ اپنے خیمے میں لائے، اس کے اوپر تکیزہ اونڈیل کر آپ نے اس کو غسل کرایا اس کے بعد جرجہ نے دو رکعت نماز پڑھی۔

جرجہ کو خالد کے ساتھ پلٹنے دیجھ کر رومیوں نے حملہ کر دیا وہ سمجھے کہ جرجہ حملہ کرتا ہوا جا رہا ہے رومیوں نے اس حملے سے مسلمانوں کو ان کی جگہ سے ہٹا دیا مگر مددگار دوستے جن کے افسر عکرمہ اور حارث بن ہشام تھے اپنی جگہ جمے رہے، اس کے بعد خالد اور ان کے ساتھ جرجہ اپنے گھوڑوں پر سوار ہو کر واپس آئے اس وقت رومی مسلمانوں کی فوج میں گھسے ہوئے تھے، خالد نے مسلمانوں کو لٹکارا

جس سے اُن کے قدم جم گئے اور رومی اپنی جگہوں کو واپس ہو گئے، خالد رومیوں پر چڑھ دوڑتا اور وہاں پر تلواریں چلنے لگیں یہاں تک کہ وہاں چڑھتے سے لے کر غروب آفتاب تک خالد اور جرجہ دشمنوں کی گردنیں اڑاتے رہے آخر کار جرجہ شہید ہو گئے، جرجہ نے بجز اُن دو رکعات کے جو انہوں نے اسلام لانے کے وقت پڑھی تھیں اور کوئی نماز سچے کے ساتھ ادا نہیں کی، ظہر اور عصر کی نمازیں سب نے ادا کر دیں اور ان کی نعشیں۔

رومیوں کے پاؤں اکٹھے گئے خالد ان کے قلب میں سواروں اور پیدلوں کے بیچ میں گھس گئے دشمنوں کا یہ میدان لڑنے کے لئے تو کافی وسیع تھا مگر بھاگنے کے لئے اس کا راستہ تنگ تھا خالد آگے بڑھے آئے تو دشمن کے سواروں کو بھاگنے کا راستہ مل گیا اور وہ بھاگ گئے اور اپنی پیدل فوج کو میدان جنگ میں چھوڑ گئے اُن بھاگنے والوں کو ان کے ٹھوڑے خیل میں ادھر ادھر بھگائے لئے پھرنے لگے اس وقت مسلمانوں نے نماز میں دیر کر دی چنانچہ فرستے حاصل ہونے کے بعد نماز ادا کی۔

مسلمانوں نے یہ دیکھ کر کہ رومی سوار بھاگنا چاہتے ہیں ان کو راستہ دیا اور اور مزاحم نہیں ہوئے یہ لوگ بھاگ کر مختلف شہروں میں منتشر ہو گئے۔ پھر خالد اور مسلمان پیدلوں کی طرف متوجہ ہوئے اور ان کو کاٹ کاٹ کر یہ حالت کر دی گویا کہ ایک عظیم الشان دیوار تھی جو منہدم ہو گئی، رومی اپنی خندق میں گھس گئے خالد وہاں بھی پہنچے وہاں سے جان بچا کر رومیوں نے واقفہ کی گھاٹی کی طرف رخ کیا جن لوگوں کے پاؤں میں بیڑیاں اور زنجیریں پڑی ہوئی تھیں وہ اس گھاٹی میں دھڑا دھڑا کرنے لگے بلکہ ان میں سے جو لڑنے کے لئے جم کر کھڑے رہنا چاہتے ان کو وہ لے کر تاجکے دل پر دہشت طاری ہوتی تھی ایک ایک کے گرنے سے دس دس کی جان پر آہستی تھی، ذرا دو آدمی جھکتے اور ان کے ساتھ کے باقی لوگ بے بس ہو جاتے ایک لاکھ بیس ہزار رومی واقفہ کی گھاٹی کی نذر ہوئے ان میں سے اسی ہزار پابجولاں تھے اور چالیس ہزار کھلے ہوئے یہ تعداد ان سواروں اور پیدلوں کے علاوہ ہے جو معرکے میں قتل ہوئے، اس جنگ کے مال غنیمت میں سے ہر سوار کو پندرہ سو کا حصہ دیا گیا تھا، فیکار اور بعض دوسرے معزز رومی سرداروں نے مار سے شرم اور غیرت کے

اپنی ٹوپوں سے اپنے منہ چھپا لئے اور بیٹھ گئے اور کہا آج اگر ہم نصرانیت کی حمایت کرنے اور یوم مسرت دیکھنے کے قابل نہیں ہیں تو ہم اس ذلت اور بدبختی کے دن کو بھی دیکھنا نہیں چاہتے چنانچہ ان لوگوں کو اسی حالت میں قتل کر دیا گیا۔

خالد خندق میں داخل ہونے کے بعد تدارق کے خیمے میں جا ٹھہرے اور صبح تک اسی میں قیام کیا آپ کے سوار اس خیمے کو ٹھہرے رہے اور لوگ صبح تک قتل و غارت میں مصروف رہے۔

اسی روز عکرمہ بن ابی جہل نے جوش میں آکر کہا میں وہ شخص ہوں جس نے ہرمیدان میں رسول اللہ معلم سے جنگ کی ہے، کیا آج کی لڑائی میں تم سے ڈر کر بھاگ جاؤں گا، اس کے بعد عکرمہ نے بلند آواز سے کہا آؤ موت کے لئے کون بیعت کرتا ہے، یہ سنتے ہی حارث بن ہشام اور ضرار بن الازور اور ان کے علاوہ چار سو ذی مرتبت مسلمانوں اور شہسواروں نے عکرمہ کے ہاتھ پر موت کے لئے بیعت کی انھوں نے خالد کے خیمے کے سامنے قتل کیا بازار گرم کر دیا جب لڑتے لڑتے یہ لوگ زخموں سے چور ہو گئے تو میدان سے اٹھا کر لائے گئے ان میں سے اکثر مجاہد شہید ہو گئے کچھ لوگ تندرست ہوئے جن میں سے ایک ضرار بن الازور ہیں۔

جب صبح ہوئی تو لوگ عکرمہ کو خبی حالت میں خالد کے پاس لائے خالد نے انکار اپنی ران پر رکھا اس کے بعد اسی حالت میں عکرمہ کے بیٹے عمرو کو لائے خالد نے ان کا سر اپنی نینڈ لی پر رکھا خالد ان دونوں بانیار باپ بیٹے کے منہ سے خون پوچھتے جاتے اور ان کے حلق میں پانی کے قطرے ٹپکاتے جاتے اور کہتے جاتے تھے کہ ابن النختر نے غلط کہا تھا کہ ہم لوگ حصول شہادت سے گریز کریں گے۔

ابو امامہ اور عبادہ بن الصامت جنگ یرموک میں شریک تھے ابو امامہ

کا بیان ہے کہ یرموک کے معرکے میں مسلمان عورتیں بھی لڑی تھیں چنانچہ ابوسفیان کی بیٹی جو یہ بھی ایک جامعہ کے ساتھ نکل کر لڑی تھیں یہ اپنے شوہر کے ساتھ تھیں ایک شدید لڑائی کے بعد شہید ہو گئیں۔ اسی روز ابوسفیان کی آنکھ میں ایک تیرا کر لگا تھا جس کو ابو حتمہ نے ان کی آنکھ سے نکالا تھا۔

ارطاة بن جہیش کی روایت ہے کہ یرموک کی لڑائی میں اشتر موجود تھے

یہ جنگ قادسیہ میں شریک نہیں ہوئے تھے اُس روز رومیوں کی صف میں سے ایک شخص نکل کر آیا اور اس نے لاکھوں کون متابلے پر آتا ہے یہ سن کر اشتر اس کے مقابلے کے لئے نکلے دونوں نے ایک دوسرے پر وار چلائے، اشتر نے کہا یہ لے اور میں ایادی لوجوان ہوں، رومی نے کہا کہ خدا نے تجھے ایسے میری قوم میں بکثرت پیدا کئے ہیں، اگر تو میری قوم سے نہوتا تو میں رومیوں کے لئے تجھے کو ختم کر دیتا مگر اب میں ان کی مدد نہیں کرتا۔

جنگ یرموک میں تین ہزار مسلمان زخمی اور شہید ہوئے تھے ان میں یہ لوگ بھی تھے عکرمہ، عمرو بن عکرمہ، سلمہ بن ہشام، عمرو بن سعید، ابان بن سعید، خالد بن سعید یہ تندرست ہو گئے تھے پھر معلوم نہیں انکھان انتقال ہوا ہے، اور جنڈب بن عمرو بن حمہ دومی اور طفیل بن عمرو، اور خراب بن الارور یہ تندرست ہو کر زندہ رہے، اور طلیب بن عمیر بن وہب جو بنی عبید بن قحطی سے تھے اور مہبار بن سفیان اور ہشام بن العاصی۔ عمرو بن مہمون اپنے باپ سے روایت کرتے ہیں کہ جب خالد شام کو اہل یہ موک کی امداد کے لئے جا رہے تھے تو اُن کو رومی علاقے کا ایک عرب ملا، اُس نے کہا اے خالد رومیوں کی تعداد دو لاکھ یا اس سے بھی زیادہ ہے اس لئے اگر تم اپنے مددگاروں میں واپس چلے جاؤ تو بہتر ہے، خالد نے کہا کیا تو مجھے رومیوں سے ڈراتا ہے، خدا کی قسم میری آرزو تو یہ ہے کہ میرے گھوڑے کا پاؤں تندرست ہو اور رومی اپنی تعداد سے دو چنڈ ہوں، چنانچہ خدا نے رومیوں کو باوجود کثرت تعداد کے خالد کے ہاتھوں شکست دی۔

ارطاة بن حبیش کہتے ہیں کہ اُس روز خالد نے یہ کہا، تعریف اُس خدا کے لئے زیبا ہے جس نے ابو بکر پر موت کا حکم جاری کر دیا، وہ مجھے عسٹم سے زیادہ محبوب تھے، اور تعریف اُس خدا کے لئے زیبا ہے جس نے عمر کو حاکم بنا دیا وہ مجھے ابو بکر کے مقابلے میں ناپسند تھے مگر پھر مجھ سے جبراً ان کی محبت کرائی،

خالد بن سعید کی شکست یانی سے پہلے ہر قل حج کے لئے بیت المقدس گیا ہوا تھا، ابھی وہ وہاں قیام تھا کہ اس کو مسلمانوں کے لشکر کے قریب آنے کی اطلاع ملی، اس نے رومی سرداروں کو جمع کر کے کہا کہ میری رائے میں تم ان لوگوں

جنگ نہ کرو بلکہ مصالحت کر لو، کیونکہ خدا کی قسم اگر شام کی نصف آمدنی کو ان کو دید اور نصف تم رکھو اور اس کے معاوضے میں روم کے تمام پہاڑ تمہارے قبضے میں رہ جائیں تو یہ اس سے کہیں بہتر ہے کہ وہ لوگ روم کے پہاڑوں میں تمہارے حصہ دار بن جائیں ہر قتل کی یہ بات سن کر اس کے بھائی اور داماد نے بہت ناک چڑھائی اور دوسرے حاضرین نے بھی اس کی رائے کو ناپسند کیا۔

ہر قتل نے یہ دیکھ کر کہ یہ لوگ اس کے مشورے کے مخالف اور اس پر معترض ہیں اس نے بہائی کو مقابلے کے لئے بھیجا اور افسران فوج کا تعین کیا اور مسلمانوں کے ہر لشکر کے مقابلے کے لئے الگ لشکر روانہ کیا، اور جب مسلمانوں کے لشکر سب ایک جگہ جمع ہو گئے تو اس نے بھی اپنی فوجوں کو حکم دیا کہ سب ایک وسیع اور مستحکم مقام پر پڑاؤ ڈالیں، اس لئے وہ لوگ واقعہ میں ٹھہرے اور خود ہر قتل بیت المقدس سے حمص میں آگیا، یہاں آکر جب اس کو یہ اطلاع ملی کہ خالد نے سوئی پر پہنچ کر پہلے اس کے خاندان اور املاک کا خاتمہ کر دیا ہے پھر بصری جا کر اس کو بھی فتح کر لیا ہے اور غدراء کی بھی اینٹ سے اینٹ بجا دی ہے تو اس نے اپنے اہل دربار سے کہا دیکھا، میں نے تم سے نہیں کہا تھا کہ تم ان لوگوں سے نہ لڑو تم میں اس قوم سے مقابلہ کرنے کی طاقت نہیں ہے، ان کا دین ایک نیا دین ہے جو ان کے صبر و ثبات کو تقویت پہنچاتا رہتا ہے ان کے مقابلے میں جانا گویا موت کے منہ میں جانا ہے اہل دربار نے ہر قتل کی یہ گفتگو سن کر کہا کہ آپ کو چاہئے کہ اپنے دین کی حفاظت کے لئے جنگ کریں، لوگوں کو بزدل نہ بنائیں اور جو آپ کا فریضہ ہے اس کی انجام دہی میں کوتاہی نہ کریں، ہر قتل نے کہا، میری خواہش اور کیا ہو سکتی ہے میں بھی تو تمہارے مذہب کی ترقی کا دل سے شید ہوں۔

جب اسلامی فوجیں دمشق پہنچیں تو مسلمانوں نے رومیوں کے پاس یہ کہا بھیجا کہ ہم تمہارے سپہ سالار سے ملنا اور گفتگو کرنا چاہتے ہیں لہذا ہمیں اس کا موقع دو اس کی اطلاع رومی سپہ سالار کو کی گئی، اس نے مسلمانوں کے وفد کو آنے کی اجازت دی اس وفد کے ارکان حسب ذیل حضرات تھے، ابو علیہ، یزید بن ابی سفیان، حارث بن ہشام، ضرار بن الازور اور ابو جندل بن سہیل، اس وفد یا شاہ کے بھائی کے

لشکر کے بیچ میں تیس ریشمی خیمے نصب کئے گئے تھے اور ان پر تیس دیبا کے پردے آویزاں کیے گئے تھے، جب مسلمانوں کا وفد ان آراستہ خیموں کے پاس پہنچا تو انہوں نے اس کے اندر قدم رکھنے سے انکار کر دیا اور کہا کہ ہمارے مذہب میں ریشم کا استعمال حرام ہے تمہارے سپہ سالار کو چاہئے کہ ہم سے ملنے کے لئے باہر آئے، مجبوراً اس کو باہر کے فرش پر آنا پڑا، اس واقعے کی اطلاع ہر قل کو ہوئی تو اس نے کہا کیا میں نے تم سے نہیں کہا تھا، یہ پہلی ذلت ہے، مگر شام، اسے کاش شام برباد نہو افسوس رومی منہوس بچے کی وجہ سے ہلاک ہو گئے، رومیوں اور مسلمانوں کی مصالحت کی گفتگو ناکام رہی ابو عبیدہ اور ان کے رفقاء واپس آ گئے اور رومیوں کو دھکی دے کر آئے چنانچہ لڑائی ہوئی اور مسلمان فتح یاب ہوئے۔

شام کے لوگوں اور بوڑھوں کا بیان ہے کہ جس روز خالد امیر لشکر بنے اسی رات کو اللہ نے رومیوں کو شکست دی، مسلمان گھائی کی چٹانوں پر چڑھ دوڑے اور شکر کے مال پر قابض ہو گئے اس جنگ میں رومیوں کے بڑے ذمی مرتبت لوگ بڑے بڑے سردار اور شہسوار قتل ہوئے ہر قل کا بھائی تذارق بھی گرفتار اور قتل ہوا اس ہزیمت کی اطلاع ہر قل کو ہوئی وہ اس وقت حمص سے اس طرف مقیم تھا، وہ فوراً وہاں سے چل دیا اور حمص کو اپنے اور اپنی فوج کے درمیان کر لیا اور دمشق کی طرح یہاں بھی ایک شخص کو امیر بنا کر حمص میں چھوڑ گیا، شکست دینے کے بعد مسلمان سواروں کے دستوں نے رومیوں کا دور تک تعاقب کیا، جب منصب امارت ابو عبیدہ کو ملا تو انہوں نے کوچ کا حکم دیدیا مسلمان رومیوں کا پھینکا کرتے ہوئے سفر کرتے رہے یہاں تک کہ انہوں نے مرج الصفر میں اپنی فوج کو ٹھہرایا۔

ابو امامہ کہتے ہیں کہ مرج الصفر پہنچ کر مجھ کو طلا یہ گردی کے لئے روانہ کیا گیا میرے ساتھ دو سوار اور تھے میں غوط پہنچا اور اس کے مکانوں اور درختوں کے درمیان پھیر کر حالات معلوم کرتا رہا، میرے ایک رفیق نے کہا، جہاں تک کا تم کو حکم دیا گیا تھا وہاں تک پہنچ چکے ہو اب واپس چلو اور ہماری جانیں نہ گنواؤ، میں نے اس سے کہا اچھا تم صبح تک یا میری واپسی تک یہیں ٹھہرو اور میں آگے چلا یہاں تک کہ شہر پناہ کے دروازے تک پہنچ گیا وہاں مجھے ایک شخص بھی باہر بھرتا ہوا نظر

نہیں آیا، میں نے اپنے گھوڑے کی لگام نکالی اور تو برا اس کے منہ میں ٹسکا دیا اور اپنے نیزے کو زمین میں گاڑ دیا اس کے بعد اپنا سر رکھ کر سو گیا جب دروازہ کھولنے کے لئے کبھی کو حرکت دی گئی اس وقت میں بیدار ہوا، میں اٹھا، صبح کی نماز ادا کی، پھر گھوڑے پر سوار ہوا، اس کے بعد دربان پر نیزے سے حملہ کر کے اس کا کام تمام کیا اور وہاں سے جلدی سے واپس ہو گیا، اندر کے لوگ مجھے پکڑنے کے لئے نکلے مگر اس ڈر سے کہ عباد امیر کوئی ساتھی کمین میں بیٹھا ہو، مجھ سے الگ الگ رہے، اتنی دیر میں میں اپنے اس رفیق کے پاس پہنچ گیا جس کو وہاں کھڑا کر آیا تھا، جب ان لوگوں نے اس کو دیکھا تو کہا ہاں اس کا کمین وہ ہے اب وہ اپنے کمین کے پاس پہنچ گیا، پھر وہ لوگ واپس ہو گئے۔ اس کے بعد میں اور میرا ساتھی حکم اپنے پہلے ساتھی کے پاس پہنچے اور وہاں سے روانہ ہو کر ہم مسلمانوں کے لشکر میں داخل ہو گئے۔

ابو عبیدہ نے ارادہ کر لیا تھا کہ عسکر کی رائے اور ان کا حکم آنے تک یہاں سے نہیں ہوں گا چنانچہ جب حکم آگیا تو وہاں سے انہوں نے کوچ کیا اور دمشق پر آکر اترے اور یرموک میں بشیر بن کعب بن ابی الحمیری کو فوج کا ایک دستہ دیکر چھوڑ آئے۔

قیات کہتے ہیں کہ فتح یرموک کی اطلاع لے جانے والے وفد میں جو مدینے جا رہا تھا میں بھی شریک تھا اس جنگ میں ہم لوگوں کو بہت کافی مال غنیمت ملا تھا، اس سفر میں ہمارا رہبر ہم کو ایک ایسے شخص کے چٹے پر لے گیا جس کی زمانہ جاہلیت میں میں نے شاگردی کی تھی۔ اس کا واقعہ یہ ہے کہ جب میں بڑا ہو گیا اور مجھ کو یہ احساس ہوا کہ اپنے لئے کچھ کمانا چاہئے تو بعض لوگوں نے مجھے اس شخص کا پتا دیا، میں اس کے پاس پہنچا اور اپنا ارادہ ظاہر کیا اس نے کہا تم نے بہت اچھا کیا کہ میرے پاس چلے آئے، میں نے اس شخص کو دیکھا تو وہ عرب کے شیروں میں سے ایک شہر تھا اس کے کھانے کی یہ کیفیت تھی کہ ایک دن میں اونٹ کا پلٹھا مع کھال کے چٹ کر جاتا تھا اور پیٹھے کے علاوہ اتنا ہی اور گوشت کھا جاتا تھا صرف اتنا باقی چھوڑتا کہ جس سے میرا پیٹ بھر جائے۔ جب وہ کسی قبیلے پر غارتگری کے لئے جاتا تو مجھ کو

قریب میں چھوڑ دیتا تھا، اور کہتا کہ جب کوئی شخص تمہارے پاس سے یہ رجز گاتا ہوا گزرے تو تم سمجھ جانا کہ وہ میں ہوں اور میرے ساتھ مل جانا، اس طرح ایک عرصے تک میں اس کے ساتھ رہا اس نے میرے لئے کافی مال جمع کر دیا، وہ مال لے کر میں اپنے گھر آیا، وہ میری پہلی کمائی تھی، اس کے بعد میں اپنی قوم کا سردار ہو گیا اور عرب کے بڑے لوگوں میں میرا شمار ہونے لگا۔

جب ہمارا رہبر ہم کو اُس شہر پر لایا تو میں نے اس جگہ کو پہچان لیا، میں نے لوگوں سے اُس شخص کا مکان دریافت کیا انہوں نے کہا ہم کو معلوم نہیں مگر یہ معلوم ہے کہ وہ زندہ ہے اس کے بعد مجھے اس کا پتہ مل گیا میں اس کے لڑکوں کے پاس پہنچا جو میرے بعد پیدا ہوئے ہوں گے اُن سے میں نے اپنا واقعہ بیان کیا لڑکوں نے کہا کہ آپ کل صبح کو آئیے کیونکہ صبح کے وقت اس کی حالت ذرا اس قابل ہوتی ہے کہ آپ اُس سے مل سکیں، چنانچہ میں صبح کو اُس کے پاس گیا اس کے لڑکوں نے اُس کو اُس کی کھوہ سے باہر نکالا اور مجھ سے ملاقات کرانے کے لئے اس کو بٹھایا، دیر تک میں اس کو کچھ واقعات یاد دلانا رہا، آخر اس کو یاد آ گیا اور شوق سے سننے لگا اور سن سن کر مزے لے لیکر جھومنے لگا اور مجھ سے کہتا رہا اور سناؤ ہم دونوں دیر تک بیٹھے ہوئے باتیں کرتے رہے یہاں تک کہ اس کے لڑکوں کو اب ہمارا بیٹھنا گراں گزر لے لگا اس لئے انہوں نے اس کو کسی ایسی چیز سے جس سے وہ ڈرنے لگا تھا ڈرایا تاکہ وہ اپنے غار میں گھس جائے یہ بات اس کی عقل میں آ گئی اور مجھ سے کہا کہ اُس زمانے میں میں کسی چیز سے نہیں ڈرتا تھا میں نے کہا بیشک اس کے بعد میں نے اس کو اس کے سب گھر والوں کو کچھ دیکر ان کے ساتھ کچھ سلوک کیا اور پھر چلا آیا۔

مروان بن الحکم نے قباث سے سوال کیا کہ تم بڑے ہو یا رسول اللہ صلی اللہ علیہ وسلم؟ قباث نے کہا کہ رسول اللہ صلی اللہ علیہ وسلم مجھ سے بڑے ہیں مگر میں آپ سے پہلے پیدا ہوا ہوں۔ مروان نے پوچھا تمہیں سب سے زیادہ پُرانی کیا بات یاد ہے قباث نے کہا کہ ہاتھی کی لینڈیاں ایک سال تک، پھر پوچھا تم نے عجیب ترین چیز کیا دیکھی ہے قباث نے کہا کہ قبیلہ قضاہ کا ایک شخص دیکھا ہے جب میں جوان ہو گیا اور کچھ کمانے کا خیال ہوا تو مجھ کو ایسے شخص کی تلاش ہوئی جس کے ساتھ رہ کر میں بھی لوٹ مار کیا کروں مجھے لوگوں

نے اس کا پتا دیا، اور وہی قصہ مروان کو سنایا جو اوپر بیان ہو چکا ہے۔

صالح بن کیسان کی روایت ہے کہ جب اسلامی فوج روانہ ہوئی اس وقت ابوبکرؓ یزید بن ابی سفیان کو نصیحتیں کرتے ہوئے مدینے سے باہر تک آئے تھے یزید گھوڑے پر سوار تھے اور آپ پیدل چل رہے تھے نصیحتوں سے فارغ ہو کر آپ نے یزید سے کہا السلام علیکم، اب میں تم کو خدا کے سپرد کرتا ہوں، یہ کہہ کر ابوبکرؓ واپس ہو گئے اور یزید روانہ ہو کر تبوک پہنچے۔ ان کے پیچھے شرجیل بن حسنہ گئے اور ان دونوں کی امداد کے لئے چوتھائی فوج کے افسر ہو کر ابو عبیدہ بن الجراح روانہ ہوئے ان تینوں نے ایک ہی راستہ اختیار کیا تھا، ان کے بعد عمرو بن العاصی روانہ ہوئے۔ وہ غمر العربات میں جا کر اترے ان کے مقابلے پر رومیوں کی ستر ہزار فوج فلسطین کے بالائی علاقے میں شنیہ جلق میں آکر ٹھہری اس کا سپہ سالار ہرقل کا حقیقی بھائی تذارق تھا، عمرو بن العاصی نے فوراً ابوبکرؓ کو رومیوں کی عظیم الشان تیاری سے مطلع کیا اور امداد طلب کی، اسی اثنا میں یہ واقعہ پیش آیا کہ خالد بن سعید بن العاصی جو اس وقت علاقہ شام میں مرج الصفر میں تھے پانی کی تلاش میں نکلے ہوئے تھے کہ رومی دیہاتیوں نے اُن کو گھیر کر قتل کر دیا۔

مگر علی بن محمد کی روایت میں یہ ہے کہ یزید بن ابی سفیان کی شام کو روانگی کے کئی روز بعد ابوبکرؓ نے شرجیل بن حسنہ کو روانہ کیا تھا، اور وہ شرجیل بن عبد اللہ ابن المطاع بن عمرو قبیلہ کنندہ یا بقول بعض ازد سے تھے، وہ سات ہزار فوج لیکر گئے تھے، اُن کے بعد ابو عبیدہ بن الجراح سات ہزار فوج لے کر گئے، یزید نے بلقاء میں قیام کیا اور شرجیل نے اُردن میں اور بعض کا قول ہے کہ بصری میں۔ اور ابو عبیدہ جابیہ میں ٹھہرے، پھر ان سب کی امداد کے لئے ابوبکرؓ نے عمرو بن العاصی کو بھیجا اور وہ غمر العربات میں جا کر مقیم ہوئے، ابوبکرؓ لوگوں کو جہاد کی ترغیب دینے گئے لوگ مدینے میں آتے تھے اور آپ اُن کو شام کی طرف بھیجتے رہتے تھے ان میں سے بعض لوگ ابو عبیدہ کی فوج میں شریک ہو جاتے اور بعض یزید کی فوج میں اسس کا ان کو اختیار تھا۔

سب سے پہلی صلح جو علاقہ شام میں ہوئی وہ ماب کی تھی ماب کوئی شہر نہیں تھا

بلکہ ایک خیموں کی بستی تھی بمقام سے اس کا تعلق تھا اس پر سے ابو عبیدہ کا گزر ہوا تھا پہلے تو وہاں کے لوگوں نے ابو عبیدہ سے جنگ کی مگر پھر صلح کے خواستگار ہوئے چنانچہ ابو عبیدہ نے ان سے صلح کر لی۔

رومی فلسطین کے علاقے میں عرب پر بہت بڑی تعداد میں جمع ہوئے، یزید نے ان کے مقابلے پر ابو امامہ الباہلی کو بھیجا انھوں نے رومیوں کی اس جمعیت کو پارہ پارہ کر دیا، کہتے ہیں کہ سترہ اُسامہ کے بعد شام میں پہلی جنگ عرب پر ہوئی تھی، اس کے بعد رومی اللہ ثنہ بننے اس کو الداشن بھی کہتے ہیں ابو امامہ الباہلی نے وہاں انکو شکست دی اور ان کے ایک پادری کو قتل کر دیا، اسکے بعد مرج الصفر کا واقعہ پیش آیا جس میں اُردن چار ہزار دیہاتیوں کو لیکر خالدؓ پر حملہ آور ہوا جس سے خالدؓ اور کچھ مسلمان شہید ہو گئے ایک روایت سے یہ بتا جاتا ہے کہ اس لڑائی میں خالدؓ کے ایک لڑکے شہید ہوئے تھے اور خالدؓ یہ خبر سن کر میدان جنگ سے ہٹ گئے تھے۔ اس کے بعد ابو بکرؓ نے شام کے جملہ اُمراء خالدؓ کو امیر بنایا، خالدؓ حیرہ سے ربیع الآخر ۳۱ھ میں آٹھ سو یا بقول بعض پانچ سو کی جمعیت لیکر روانہ ہوئے اور حیرہ پر اپنے بجائے ثنی بن الحارثہ کو چھوڑ گئے صند و داء میں خالدؓ کا دشمن سے مقابلہ ہوا خالدؓ ان پر فتیاب ہوئے وہاں آپ نے ابن حرام الضاری کو چھوڑا اس کے بعد مسیح اور حصید پر ایک جماعت سے مقابلہ ہوا اس کا سردار ربیعہ بن بکیر تغلبی تھا خالدؓ نے انکو بھی شکست دی اور نوڈی ظلم بنائے اور مال غنیمت حاصل کیا پھر قراقرم جاتے ہوئے سوئی پہنچے اور اہل شوی پر چھاپہ مار کر ان کا مال لوٹ لیا اور حرق و ص بن النعمان البہرانی کو قتل کر دیا، پھر آپ اڑک آئے۔ یہاں کے لوگوں نے آپ سے صلح کر لی اسکے بعد تدمر آئے یہاں کے لوگ قلعہ بند ہو گئے بعد میں انھوں نے صلح کر لی پھر آپ القرین پہنچے وہاں والوں سے لڑائی ہوئی خالدؓ فتیاب ہوئے اور مال غنیمت حاصل کیا اسکے بعد آپ حوارین آئے وہاں والوں سے بھی جنگ ہوئی جس میں آپ نے ان کو شکست دی لوگوں کو قتل کیا اور عورتوں کو نوڈی غلام بنایا پھر آپ قعصم آئے وہاں بنو مشجع نے جو قضاہ سے تھے آپ سے صلح کر لی، وہاں سے چل کر آپ مرج راہط آئے اور قبیلہ غسان پر ٹھیک ان کی قعص کی عید (ایسر) کے دن ان پر چھاپہ مارا ان کے مردوں کو قتل کیا اور عورتوں کو نوڈیاں بنایا پھر آپ نے بسر بن ارطاة اور حبیب بن سلمہ کو غوطہ کی طرف بھیجا یہ دونوں ایک کنیہ پر پہنچے

اور اس میں کے سب مرد و عورت گرفتار کر لئے اور بچوں کو خالدؓ کے پاس بھیج دیا۔
 اسی اثنا میں خالدؓ کے پاس جب وہ حج کر کے حیرہ کو واپس ہو رہے تھے ابو بکرؓ
 کا خط پہنچا کہ تم یہاں سے یرموک جا کر مسلمانوں کی فوجوں کے پاس پہنچو کیونکہ اب تک
 وہ دشمنوں کو اور دشمن ان کو دق کر رہے ہیں، اور یہ حرکت جو تم نے اب کی ہے
 آئندہ نہ ہونی چاہئے، یہ محض خدا کا فضل ہے کہ تمہاری طرح دشمن پر کوئی اور شخص
 قابو نہیں پاتا اور نہ تمہاری طرح کوئی شخص دشمن کے زرعے سے صحیح سلامت نکلتا ہے
 میں تم کو تمہاری حسن نیت اور کامیابی پر مبارک باد دیتا ہوں، تم اس مہم کو پانچ گھنٹوں
 کو پہنچاؤ اللہ تمہاری مدد فرمائے گا اگر تمہارے دل میں خود پسندی پیدا نہ ہونی
 چاہئے یہ خسارے اور رسوائی کا باعث ہوتی ہے، اور نہ تمہیں اپنے کسی عمل پر
 نازاں ہونا چاہئے، کیونکہ لطف و غایت وہ کرتا ہے اور اسی کے ہاتھ میں اعمال کی
 جزا ہے۔

ہیشتم البکائی کا بیان ہے کہ اہل کوفہ میں سے جو لوگ ان لڑائیوں میں
 کام کر چکے تھے جب ان کو معاویہ کی طرف سے کوئی شکایت پیدا ہوتی تو وہ معاویہ
 کو دھمکاتے تھے اور کہتے تھے کہ معاویہ کیا چاہتے ہیں اُن کو معلوم ہونا چاہئے کہ
 ہم ذات السلاسل والے ہیں، یہ لوگ ذات السلاسل سے لے کر الفرائس تک کی
 لڑائیوں کے مقابلے میں بعد کی لڑائیوں کا تذکرہ بہت حقارت سے کرتے تھے۔

جب ابو بکرؓ نے خالد بن الولیدؓ کو موافق بھیجا تھا اسی وقت خالد بن سعید بن العاصی
 کو شام روانہ کیا تھا اور دونوں کو ایک طسج کی ہدایات دی تھیں، خالد بن سعید شام
 پہنچے وہاں انھوں نے دشمن پر حملہ نہیں کیا بلکہ بہت سے لوگوں کو اپنی فوج میں بھرتی
 کرتے رہے، یہ دیکھ کر رومیوں کے دل میں خالدؓ کی بہت پید ہو گئی اور ان کے
 مقابلے سے ہٹ گئے اس موقع پر خالدؓ نے ابو بکرؓ کی ہدایت کے مطابق صبر سے کام
 نہیں لیا بلکہ دشمن کی طرف بڑھ گئے رومیوں نے سامنے سے ہٹ کر خالدؓ کو راستہ
 دیتے دیتے صفر میں پہنچا دیا اور جب خالدؓ وہاں پہنچ کر بے فکر ہو گئے تو رومی ان کی
 طرف بڑھے اتفاق سے اُن کو خالدؓ کے ایک لڑکے جو بارش سے بچ کر کہیں بیٹھے ہوئے
 تھے مل گئے رومیوں نے ان کو اور اُن کے چند رفیقوں کو قتل کر دیا، اس کی اطلاع

خالد کو ہونی، خالد وہاں سے نکل کر بھاگے تاکہ صحرا میں کہیں ٹھہریں، اس کے بعد رومی یرموک کی طرف گئے اور وہاں قیام کیا، رومیوں نے کہا خدا کی قسم ہم ابوبکرؓ کو ایسا پریشان کریں گے کہ وہ ہمارے ملک میں اپنے سواروں کا بھیجنا بھول جائیں، خالد بن سعید نے ان واقعات سے ابوبکرؓ کو مطلع کیا۔

ابوبکرؓ نے عمرو بن العاصی کو لکھا وہ اس وقت قضاہ میں تھے کہ تم یرموک چلے جاؤ انھوں نے اس کی تعمیل کی نیز ابوبکرؓ نے ابوصیدہ بن الجراح اور زید بن ابی سفیان کو بھی روانہ کیا، ان دونوں کو اپنے غارتگری کا حکم دیا اور یہ ہدایت کہ جب تک عقبہ محفوظ نہ ہو دشمن کے علاقے میں آگے نہ بڑھنا۔ شہیل بن حنہ خالد کے پاس سے کسی فتح کی خوشخبری لیکر آئے تھے ابوبکرؓ نے ان کو بھی ایک فوج دیکر شام کو روانہ کر دیا ان فوجوں کے ہر امیر کے لئے ابوبکرؓ نے الگ الگ علاقے نامزد کر دیے تھے جب یہ لوگ یرموک پہنچے اور رومیوں نے ان کا اجتماع دیکھا تو اپنی کرتوت پر بہت نادم ہوئے اور ابوبکرؓ کو دھکیاں دینا بھول گئے، کچھ عرصے تک رومی اور مسلمان ایک دوسرے کو پریشان اور دق کرتے رہے مگر بعد میں رومیوں نے واقعہ کی گھائی میں قیام کیا۔

ابوبکرؓ نے کہا میں خالد بن الولید کے ہاتھوں رومیوں کے دماغ سے شیطانی دوسے نکال دوں گا، اور آپ نے خالد کو وہ خط لکھا جو اس کے قبل مذکور ہو چکا ہے اور یہ حکم دیا کہ عراق پر ثقی بن الحارثہ کو نصف فوجیں دیکر اپنا نائب بنا جاؤ، اور جب خدا تعالیٰ شام کو مسلمانوں کے لئے فتح کرادے تم عراق کی حکومت پر واپس آجنا خالدؓ نے ان مجاہدوں کو جنھوں نے کارہائے نمایاں انجام دیے تھے انعامات دینے کے بعد باقی خمس عمر بن سعد انصاری کے ذریعے ابوبکرؓ کے پاس روانہ کر دیا اور اپنے شام کو روانہ ہونے کی اطلاع بھی دیدی۔ اور رہبروں کو ساتھ لیکر حیرہ سے رومہ کی طرف چلے پھر صحرائیں قراقرز تک گئے اس کے بعد کہا یہاں سے مجھ کو ایسا راستہ ملنا چاہئے جس سے میں رومیوں کے عقب میں پہنچوں کیونکہ اگر میں ان کے سامنے سے گیا تو وہ مجھ کو روک لیں گے اور مسلمانوں کی اداوندہ کرنے میں لگے، رہبروں نے کہا ایسا راستہ صرف ایک ہے مگر وہ فوجوں کے

گزر نے کے قابل نہیں ہے، البتہ تنہا ایک سوار جاسکتا ہے، آپ ہم کو مصیبت میں مبتلا نہ کریں مگر خالد اسی راستے سے جانے پر اڑ گئے کوئی پہیری پر آنا وہ نہ ہوتا تھا آخر کار رافع بن عمر ڈرتے ڈرتے رہنا ٹی پر تیار ہوئے۔

خالد لوگوں کے مجمع میں کھڑے ہوئے اور کہا تم میں اختلاف اور ضعف ایمان پیدا ہونا چاہئے یا در کھو خدا کی طرف سے مدد بقدر نیت آتی ہے اور اجر بقدر خلوص ملتا ہے، مسلمان کی شان سے یہ بعید ہے کہ وہ کسی دشواری میں گرفتار ہو کر پریشان ہو جائے کیونکہ اس کے ساتھ اللہ کی مدد ہے، اس کے جواب میں لوگوں نے کہا کہ تم ایسے آدمی ہو کہ اللہ نے کامیابی اور بہتری تمہارے لئے جمع کر دی ہے لہذا تم جو چاہتے ہو کرو ہم تمہارے ساتھ ہیں سب نے اپنے دلوں میں وہی نیت، خلوص اور جذبہ پیدا کر لیا جو خالد کے دل میں موجزن تھا۔

وہ لوگ خالد کے حکم سے پانچ دن کے لئے سیراب ہو گئے آپ نے ہر سوار کو حکم دیا کہ اپنے گھوڑے کو جتنا پانی پیے پلا دو نیز ہر قائد نے یہ کیا کہ بقدر ضرورت بڑھی بڑھی اونٹنیوں کو پہلے پیاسا کیا اور پھر ان کو خوب پانی پلایا اور پھر پلایا، اسکے بعد ان کے کان خوب مضبوطی سے باندھ کر بند کر دیے اور ان کی دھیں کھول دیں پھر یہ لوگ سوار ہو کر قراقرص سے سوئی کی طرف روانہ ہوئے سوئی کا دوسری طرف کا علاقہ شام سے متصل تھا ایک دن سفر کرنے کے بعد گھوڑوں کی تمام تعداد کے لئے دس اونٹنیوں کے پیٹ چاک کئے اور ان کے معدوں میں سے جو کچھ دو دو پانی نکلا اس سب کو آسپز کے گھوڑوں کو پلا دیا اور اپنے ہونٹ بھی پانی سے تر کر لیے چار دن تک اسی ترکیب سے سفر کیا، محرز بن حریش الحاربی نے خالد سے کہا آپ صبح کے تارے کو اپنی دائیں ابرو کی سیدھ میں رکھ کر چلتے رہیں وہ آپ کو سوئی پہنچا دے گا چنانچہ یہ ترکیب سب سے بہتر رہنا ثابت ہوئی۔

سوئی پہنچ کر خالد کو اندیشہ ہوا کہ کہیں گرمی کی شدت سے مسلمان پست ہمت نہ ہو جائیں آپ نے کہا اے رافع اب تمہارے پاس کیا خبر ہے، رافع نے کہا عمدہ خبر ہے آپ نے سیرابی کو پالیا اب آپ پانی پر ہیں یہ کہہ کر رافع نے لوگوں کی ہمت بڑھائی حالانکہ وہ خود متحیر تھے اور ان کی آنکھیں چندھیال ہی تھیں، رافع

نے کہا لوگو دیکھو یہاں کہیں دو پستان نمائیلے تلاش کرو، لوگوں نے وہ ٹیلے پائے اور کہا وہ ٹیلے تو یہ ہیں، رافع اُن کے پاس آکر کھڑے ہوئے اور کہا دائیں طرف اور بائیں طرف ایک جھاڑی تلاش کرو جو آدمی کے سرین کی مانند ہے، لوگوں نے ڈھونڈا تو اس کی جڑ ملی، انھوں نے کہا یہاں جڑ تو موجود ہے مگر جھاڑی کا کہیں پتا نہیں، رافع نے کہا یہاں جس جگہ تم چاہو کھودو ڈالو انھوں نے کھودا تو ایک جگہ سے پانی رِس رِس کر نکلنے لگا، رافع نے کہا اے امیر میں اس پانی پر تیس سال کے بعد آیا ہوں بچپن میں صرف ایک مرتبہ یہاں اپنے والد کے ساتھ آیا تھا۔ جب مسلمان پانی پی کر تازہ دم ہو گئے تو انھوں نے دشمنوں پر چھاپہ مارا، ان لوگوں کے وہم و گمان میں بھی نہ تھا کہ کوئی فوج ان تک رسائی پاسکے گی۔

ظفر بن وہی کہتے ہیں کہ خالہ نے ہم لوگوں کو ساتھ لے کر سوئی سے روانہ ہو کر قبیلہ بہراء کی بستی مصیغ پر چھاپہ مارا تھا یہ مقام قصوانی کے علاقے میں ایک چشمہ ہے، جب صبح کے وقت خالہ نے مصیغ اور النمر پر چھاپہ مارا اس وقت وہ لوگ بالکل بے خبر تھے ایک جگہ ایک جماعت بیٹھی ہوئی تھی شراب کا دور چل رہا تھا اور ساتی بے راگ الاپ رہا تھا اُلا صبحانی قبل جیش ابی بکر (ترجمہ) دوستو! مجھ کو الہ بکر کی فوج کی آمد سے پہلے صبح کی شراب پلا کر مست کر دو۔ ظفر کہتے ہیں کہ میں نے اس ساتی کی گردن اڑا دی اور اس کا خون اس کی شراب میں مل گیا۔

قبیلہ غسان کو خالہ کی سوئی پر چڑھائی اور اس کی بربادی نیز مصیغ بہراء پر غارتگری اور اس کی تباہی کا علم ہوا تو وہ لوگ مرج راہط میں جمع ہو گئے، خالہ کو اس کا پتا چل گیا، ادھر خالہ رومیوں کی سرحدی چوکیوں اور فوجوں کو جو عراق سے ملحق تھیں پیچھے چھوڑ کر اُن کے اور یرموک کے درمیانی علاقے میں آگئے۔ تھے اس لئے آپ نے اُن پر چڑھائی کر دی، آپ بہراء کے لونڈی غلاموں کو لیکر سوئی واپس آگئے تھے، اب وہاں سے چکر راستے میں رمانتین علین میں اُترے اس کے بعد الکثب میں اُترے وہاں سے دمشق کی طرف چل کر مرج الصفر میں پہنچے یہاں غسانیوں سے اُن کی ٹڈ بھڑ ہوئی اُن کا سردار حارث بن ایہم تھا خالہ نے اُن کے لشکر اور اہل دعیال کا خاتمہ کر دیا مرج میں آپ نے کئی روز قیام کیا

یہاں سے مال غنیمت کا خمس بلال بن الحارث المزنی کے ذریعے ابو بکرؓ کی خدمت میں روانہ کیا، مرج سے روانہ ہو کر خالد بن ولیدؓ کی بصری پہنچے، مرج علاقہ شام کا پہلا شہر تھا جو خالدؓ اور ان کی عراقی فوجوں کے ہاتھوں سے فتح ہوا تھا، اس کے بعد آپ واقعہ میں اپنی نوہزار کی جمعیت کے ساتھ مسلمانوں کی فوجوں میں جا ملے۔ سیف سے مروی ہے کہ جب خالدؓ مرج سے واپس آئے ان کو حضرت ابو بکرؓ کا خط ملا جس میں آپ نے لکھا تھا کہ نصف فوج تم لے کر چلے جاؤ اور باقی نصف پر مثنیٰ بن الحارث کو اپنا جانشین بنا کر چھوڑ جاؤ اور جہاں جہاں فتح حاصل کرتے جاؤ وہاں اپنے دستے متعین کرتے جاؤ، اور جب خدا شام کو فتح کرا دے تو تم ان لوگوں کو اپنے ساتھ عراق واپس لے جانا اور وہاں اپنی سابقہ خدمت کا جائزہ لے لینا۔

یہ حکم پاتے ہی خالدؓ نے ان لوگوں کو چنانچہ کورسول اللہ صلیم کی صحبت کا شرف حاصل تھا اور غیر صحبت یافتہ لوگوں کو مثنیٰ کے لئے چھوڑ دیا اس کے بعد ان لوگوں کو چن لیا جو رسول اللہ صلیم کی خدمت میں وفد یا غیر وفد کی صورت میں حاضر ہوئے تھے اور جو اس شرف سے بھی محروم تھے ان کو مثنیٰ کے لئے چھوڑ دیا ان لوگوں کو اپنے حصے میں لگا کر پوری فوج کو نصف نصف تقسیم کر لیا، مثنیٰ نے اس تقسیم کو ناپسند کیا اور کہا کہ تقسیم اسی طرح ہونی چاہئے جس طرح امیر المومنین نے حکم دیا ہے تاکہ صحابہ کی نصف یا اس سے کچھ کم تعداد میرے حصے میں بھی آسکے بخدا صحابہ کے بغیر مجھے دشمن پر کامیاب ہونے کی امید نہیں ہے آپ مجھے ان حضرات سے کیوں محروم کرتے ہیں، جب خالدؓ نے ان کو معترض پایا تو ان کو اتنے صحابہ دیکر اور لوگ معاوضے میں لے لئے جس سے مثنیٰ رضامند ہو گئے۔ جن صحابہ کو خالدؓ نے عوض میں دیا تھا ان میں سے بعض کے نام حسب ذیل ہیں فرات بن حیان العجلی، بشیر بن الحصاصید، حارث بن حسان الدہلیان، معبد بن معبد الاسلمی، عبد اللہ بن ابی اوفی الاسلمی، حارث بن بلال المزنی، عاصم بن عمر و التیمی، جب مثنیٰ کا مقصد پورا ہو گیا اور وہ خوش ہو گئے تو خالدؓ نے اپنا سفر شروع کر دیا مثنیٰ ان کی مشالیت کے لئے قراقرم تک آئے تھے اور خالدؓ کو وہاں تک

پیشوا کریم میں تیرہ واپس آگئے اور اپنی حکومت کے انتظامات میں مصروف ہو گئے۔
 ثنی نے اپنی چوکی پر جو سیب میں واقع تھی اپنے بھائی کو متعین کیا اور
 ضرار بن الخطاب کی جگہ عتبہ بن النہاس کو اور ضرار بن الازور کی جگہ اپنے دوسرے
 بھائی مسعود کو متعین کیا اسی طرح ان سب عہدہ داروں کی جگہ جو خالد کے ساتھ چلے
 گئے تھے انھیں جیسے تجربہ کار لوگوں کو متعین کر دیا، ان میں ایک مقام پر مذکور بن
 عدی کو مقرر کیا تھا۔

خالد کی حیرہ میں آمد سے لیکر اُنکی روانگی سے کچھ قبل تک تقریباً ایک سال ۳۱ھ میں اہل فارس
 پر شہر بزنہ شہر بن شہر کی حکومت رہی شہر براز خاندان کسریٰ سے تعلق رکھتا تھا اس کے
 بعد ساہور حکمران ہوا اس نے ثنی کے مقابلے پر ہر مزاجا ذویہ کی سرکردگی میں دس ہزار کا
 عظیم الشان لشکر بھیجا اس کے ہمراہ ایک ہاتھی بھی تھا، ہر عدی عہدہ داروں نے
 ہر مزکی آمد کی اطلاع ثنی کو دی، ثنی اس کے مقابلے کے لئے حیرہ سے چلے انھوں نے
 اپنی چوکیوں کی فوجیں بھی ساتھ لے لیں، دونوں بازوؤں پر عارثہ کے بیٹوں ثنی اور مسعود
 کو متعین کیا اور بابل میں دشمن کے انتشار میں ٹھہر گئے، ہر مزاجا ذویہ بھی آگے آیا اُسکی
 فوج کے دونوں بازوؤں پر کوکبہ اور خوکبہ تھے، شہر براز نے ثنی کو اس مضمون کا
 ایک خط لکھا۔

یہ خط شہر براز کی طرف سے ثنی کی طرف لکھا جاتا ہے تم کو معلوم ہونا چاہئے
 کہ میں تمھارے مقابلے کے لئے اہل فارس کے ارادل و انفار کی فوج بھیج رہا ہوں
 یہ لوگ مرغیاں اور خنزیر پالنے والے ہیں میں تمھیں انھی لوگوں کے ہاتھوں سے
 قتل کراؤں گا۔

ثنی نے اس خط کا یہ جواب دیا، یہ خط ثنی کی طرف سے شہر براز کے نام
 لکھا جاتا ہے، تم دو حال سے خالی نہیں یا تو جو تم نے لکھا ہے وہی تمھارا اصلی نشانہ ہے تو اس پر تمھارے
 لئے برائی اور ہمارے لئے بھلائی ہے، یا جو لکھا ہے کہ اگر بادشاہ جھوٹا ہوتا ہے تو وہ سب سے
 زیادہ مستوجب سزا اور خدا اور اس کے بندوں کی نظر میں ذلیل ہوتا ہے تمھارے
 خط کے مفہوم سے ہم نے پتا چلا یا ہے کہ تم ان کمینوں اور نفروں سے کام لینے پر مجبور
 ہو گئے ہو، لہذا ہم اس خدا کا شکر ادا کرتے ہیں جس نے تمھارے کید و مکر کو مرغیاں

اور بجزیاں پالنے والوں تک پہنچا دیا ثنی کا یہ جواب پڑھ کر اہل فارس جو اس باختم ہو گئے اور کہنے لگے کہ شہر براز ایک منحوس اور ذلیل مقام کی پیداوار ہے، (وہ میدان میں رہا کرتا تھا، بعض مقامات کا قیام اپنے باشندوں کے لئے باعث اہانت ہوتا ہے) انھوں نے کہا کہ آپ نے اپنی تحریر سے دشمن کو ہم پر جرمی بنا دیا ہے آئندہ جب بھی آپ کسی کو خط لکھیں تو اس کے متعلق ہم سے مشورہ کر لیا کریں۔

بابل پر طرفین کا مقابلہ ہوا پہلے راستے کے قریبی کنڈ کے پاس شدت کی لڑائی ہوئی ثنی اور ان کے ساتھ چند اور لوگوں نے ہاتھی پر حملہ کیا ہاتھی مسلمانوں کی صفوں اور دستوں میں گھس کر انتشار پیدا کر رہا تھا یہ لوگ اس کے مارنے میں کامیاب ہو گئے اہل فارس نے شکست کھائی، مسلمان ان کا تعاقب کرتے اور مارتے مارتے ان کی فوجی چوکیوں سے بھی آگے بڑھ گئے اور پھر انھیں چوکیوں میں آکر مقیم ہو گئے، تعاقب کرنے والے دستے دشمنوں کا تعاقب کرتے کرتے دائیں تک پہنچ گئے۔

یہاں تو ہرمز جاذویہ کو شکست ہوئی اور ادھر شہر براز کا انتقال ہو گیا جس سے اہل فارس میں اختلاف پیدا ہو گیا سواد کا وہ تمام علاقہ جو دجلہ اور بڑنس سے اس طرف واقع تھا ثنی اور مسلمانوں کے قبضے میں رہ گیا۔

اس کے بعد اہل فارس نے اتفاق کر کے شہر براز کے بعد کسریٰ کی لڑائی دخت زمان کو تخت نشین کیا مگر اس سے انتظام سلطنت نہ سنبھل سکا اس لئے اس کو معزول کر کے ساہور بن شہر براز کو بادشاہ بنایا، اس کا مدار المہام فرخ زاد بن بندوان بنا اور اس نے ساہور سے کہا کہ کسریٰ کی بیٹی آذر میدخت کو میرے نکاح میں دید و ساہور نے فرخ زاد کی درخواست منظور کی اور آذر میدخت کا نکاح فرخ زاد سے کر دیا، اس پر آذر میدخت بہت غصہ ناک ہوئی اور کہا اے ابن عم کیا تم میرا نکاح میرے غلام سے کرتے ہو، اس نے کہا تمہیں ایسی بات کہنے سے شرمانا چاہیے، آئندہ کبھی نہ کہنا، وہ تمہارا شوہر ہے، آذر میدخت نے سیا و خش کو بلایا وہ بڑا قاتل بھی تھا اور اس سے اپنے معاملے کی خطرناک صورت بیان کی اس نے کہا اگر آپ کو یہ بات ناپسند ہے تو اب اپنی ناراضی کا اظہار نہ کیجئے اور اس کو اپنے پاس آنے کے لئے کہلا بھیجے میں اس سے نہٹ لوں گا چنانچہ آذر میدخت

نے ایسا ہی کیا اور ساہور نے فرخ زاد کو بلا بھیجا اور سیاہ خش تیار ہو گیا جب شب عروسی آئی اور فرخ زاد اندر داخل ہوا سیاہ خش نے بڑھ کر اس کا کام تمام کر دیا اور اس کے ساتھ والوں کو بھی قتل کر دیا، اس سے فارغ ہو کر آذر میدخت کو ساہور کے پاس لے گیا وہ ساہور کے پاس اندر پہنچی تو یہ لوگ بھی گھس گئے اور انہوں نے ساہور کو قتل کر دیا، اس کے بعد آذر میدخت تخت پر بٹھائی گئی۔

اہل فارس ان داخل امور میں مصروف رہے اور مسلمانوں کے پاس ابو بکر کے پاس سے اطلاعات وصول ہونے میں تاخیر ہو رہی تھی اس لئے مثنیٰ نے فوج پر بشیر بن الحصاصیہ کو اپنا نائب بنایا اور ان کی چوکی پر سعید بن المرثدہ الجملی کو مقرر کیا اور خود ابو بکرؓ کی خدمت میں حاضر ہونے کے لئے رہا نہ ہوئے تاکہ محاذ جنگ اور مسلمانوں اور کافروں کے حالات سے ان کو باخبر کر دیں اور مزید اعانت کے لئے ان سے یہ درخواست کریں کہ مرتد ہونے والے لوگوں میں سے جن کی ندامت اور توبہ پایہ ثبوت کو پہنچ چکی ہے اور وہ جنگی خدمات ادا کرنے کے خواہاں ہیں، ان کو شرکت جہاد کی اجازت عطا فرمائی جائے نیز اس سے بھی ان کو مطلع کر دیں کہ مہاجرین کی امداد اور اہل فارس سے جنگ کرنے کے لئے وہ لوگ سب سے زیادہ جوش میں سمجھے ہوئے ہیں۔

مثنیٰ مدینے پہنچے تو ابو بکرؓ کو بیمار پایا ابو بکرؓ کی علالت اسی وقت سے شروع ہو چکی تھی جس وقت کہ خالدؓ شام کو روانہ ہوئے اسی علالت میں چند ماہ بعد ابو بکرؓ انتقال فرما گئے تھے، جب مثنیٰ مدینے پہنچے تو اس وقت ان کا مزاج ذرا سنبھل گیا تھا اور انہوں نے عرشہ کو اپنے بعد جانشین مقرر کر دیا تھا، مثنیٰ نے آپ کو واقعات سے مطلع کیا، آپ نے کہا عمرؓ کو بلاؤ، عمرؓ آپ کے پاس آئے آپ نے ان سے کہا اے عمرؓ میں جو کچھ کہتا ہوں اسے غور سے سنو پھر اس پر عمل کرنا، آج دو شنبہ کا دن ہے میں تو توقع کرتا ہوں کہ میں آج ہی انتقال کر جاؤں گا اگر میں انتقال کر جاؤں تو شام ہونے سے قبل لوگوں کو جہاد کی ترغیب دیکر مثنیٰ کے ساتھ کر دینا، اور اگر مجھے رات تک دیر لگے تو صبح سے پہلے مسلمانوں کو جمع کر کے مثنیٰ کے ساتھ کر دینا، میری موت کی مصیبت خواہ کتنی ہی عظیم ہو مگر میں

احکام اور ادا امر خداوندی کی تعمیل سے ہرگز باز نہ رہنے دے، تم نے دیکھا ہے کہ رسول اللہ صلعم کی وفات کے موقع پر میں نے کیا کیا کتنا حالانکہ لوگوں کے لئے وہ عظیم ترین حادثہ تھا بجز اگر میں اُس وقت خدا اور رسول کے احکام کی تعمیل میں ذرا تاخیر جائز رکھتا تو خدا ہم کو ذلیل کر دیتا ہم کو سزا دیتا اور مدینے میں آگ کے شعلے بھرک اُٹھتے، جب خدا شام کو وہاں کے امرا کے لئے فتح کرا دے تو خالد کی فوجوں کو عراق واپس کر دینا کیونکہ وہ لوگ عراق کے لئے اہل اور کامیاب عہدہ دار ہیں اور وہاں کے طسہ بقی سیاست سے بخوبی آشنا اور بڑے جری ہیں۔

رات آنے ہی ابو بکرؓ کا انتقال ہو گیا، عمرؓ نے رات ہی کو اُن کو دفن کر دیا اور مسجد میں آپ ہی نے نماز جنازہ پڑھائی ابو بکرؓ کی تجہیز و تکفین سے فارغ ہوتے ہی عمرؓ نے مثنیٰ کے لئے فوج بھرتی کی، عمرؓ نے کہا کہ ابو بکرؓ جانتے تھے کہ میں عراق کی جنگ کے لئے خالد کی امداد کو ناپسند کروں گا اس لئے انھوں نے انکی فوج کی واپسی کا حکم دیا مگر خود ان کا ذکر چھوڑ دیا۔

آزرمیدخت کو ابو بکرؓ کی وفات کی اطلاع ہو گئی سواد کا نصف حصہ ابو بکرؓ کی قلمرو میں آچکا تھا اس کے بعد آپ کا انتقال ہوا تھا اور اہل فارس اپنے داخلی امور میں ایسے مصروف تھے کہ ابو بکرؓ کے زمانہ حکومت سے لیکر عمرؓ کے برس حکومت آنے اور مثنیٰ کے ابو عبیدہ کی معیت میں عراق کو واپس ہونے تک مسلمانوں کو ملاقات سواد سے بیدخل کرنے کا اُن کو ذرا موقع نہ ملا، اس زمانے میں عراقی فوجوں کا مستقر حیرہ تھا۔ اور فوجی چکیاں سیب میں تھیں اُن کی لوٹ مار و جلد کے کنارے تک پہنچ رہی تھی دریاے و جلد عرب و عجم کے درمیان حائل تھا، ابو بکرؓ کے دور حکومت کے حالات از ابتدا تا انتہا بیان کئے جا چکے ہیں۔

ابو اسحاق کی روایت میں مذکورہ بالا واقعات کا تذکرہ اس طرح ہے کہ خالد حیرہ میں تھے ابو بکرؓ نے ان کو کھاکہ متھارے پاس جو جنگ کی قوت رکھنے والے لوگ موجود ہوں ان کو لیکر اہل شام کی امداد کے لئے چلے جاؤ اور ضعیف و کمزور افراد پر انھیں میں سے کسی کو افسر بنا کر چھوڑ جاؤ، جب خالد کو یہ خط ملا تو انھوں نے کہا کہ یہ اُمییر بن ام شملہ یعنی عمرؓ کا کام ہے عراق کو میرے ہاتھوں فتح ہوتا ہوا دیکھ کر

ان کو حسد ہوا، چنانچہ خالد قوسی لوگوں کو اپنے ساتھ لے گئے اور کمزوروں اور عورتوں کو مدینہ یعنی مدینہ رسول اللہ صلی اللہ علیہ وسلم بھیج دیا، اور عمیر بن سعد انصاری کو ان کا افسر بنا دیا، اور ربیعہ اور عروق کے دوسرے نو مسلموں پر ثنی بن حارثہ الشیبانی کو اپنا نائب مقرر کیا، خالد نے یہاں سے روانہ ہو کر عین التمر والوں پر چھاپ مارا جس میں ان کو بہت سا مال غنیمت حاصل ہوا اس کے بعد آپ نے اس کے ایک قلعے کو جس میں کسریٰ نے جنگجو لوگوں کو متعین کر رکھا تھا محصور کر لیا جب انھوں نے ہتھیار ڈال دیے تو ان کو قتل کر دیا عین التمر میں اور اس قلعے میں بہت سے لونڈی غلام ہاتھ آئے خالد نے ان سب کو ابو بکرؓ کی خدمت میں بھیج دیا ان میں سے بعض کے نام یہ ہیں، ابو عمرہ شبان کے غلام انھنی کا نام ابو عبد اللہ علی بن ابی عمرہ ہے، اور ابو عبیدہ معلی کے غلام جو بنی زریق میں کے انصاری ہیں، اور ابو عبد اللہ زہرہ کے غلام، اور خیر، ابو داؤد انصاری کے غلام جو بنی ہازن بن بخار سے تھے، اور یسار، محمد بن اسحاق کے دادا، وہیں بن مخزمہ بن مطلب بن عبد مناف کے غلام تھے اور اطلح ابو ایوب انصاری کے غلام جو بنی مالک بن بخار میں سے ایک تھے، اور محمد بن ابان، حضرت عثمان بن عفان کے غلام۔

خالد نے عین التمر میں ہلال بن عقبہ بن بشر النمری کو قتل کر کے سولی پر چڑھا دیا وہاں سے روانہ ہو کر ان کا ارادہ تھا کہ قراقرم ہوتے ہوئے جو قبیلہ کلب کا چشمہ تھا سوئی پہنچیں یہ قبیلہ بہرا کا چشمہ تھا یہ پانچ رات کی مسافت تھی، مگر خالد راستہ نہ پاسکے آپ نے رہبر کو طلب کیا لوگوں نے رافع بن عمیرہ طائی کا نام لیا، خالد نے ان سے کہا تم فوج کو لے چلو رافع نے کہا کہ آپ اتنی فوج اور ساز و سامان کے ساتھ اس راستے سے نہیں گزر سکتے وہ راستہ تو ایسا ہے کہ اکیلا سوار بھی اس سے ڈرتے ہوئے جان سے ہاتھ دھو کر گھڑتا ہے پوری پانچ رات کا سفر ہے، راستہ بھٹک جانے کے خوف کے سوا پانی کا کہیں نام نہیں ہے، خالد نے کہا ان باتوں کو چھوڑو مجھے یہی کرنا ہے خلیفہ نے اشد ضروری حکم دیا ہے لہذا تم اپنی کہو رافع نے کہا تو پھر آپ حکم دے دیجئے کہ لوگ بہت سا پانی ساتھ لے لیں اور جس جس سے ہو سکے وہ اپنی اونٹنی کو پانی پلا کر اس کا کال باندھ دے۔ کیونکہ یہ سفر خطرات سے پر ہے ہاں خدا

مدد فرمائے تو کوئی بات نہیں، نیز مجھے آپ میں اونٹنیاں بڑی بڑی موٹی تازی اور عمر سید
 دیجئے خالدؓ نے رافع کو ان کی خواہش کے مطابق اونٹنیاں دے دیں، رافع نے پہلے
 اُن کو خوب پیسا کیا یہاں تک کہ وہ پیاس کی شدت سے نہ سہاں ہو گئیں اس کے
 بعد ان کو خوب پانی پلایا جب اونٹنیوں نے اچھی طرح پانی سے پیٹ پر کر لئے تو اُن کے
 ہونٹ کاٹ کر باندھ دیے تاکہ جگال نہ کر سکیں، اس کے بعد رافع نے اُن کی دھیں
 کھول دیں اور خالدؓ سے کہا چلئے خالدؓ اپنے شکر اور سامان کو ساتھ لئے ہوئے اس کے
 ہمراہ تیزی سے روانہ ہوئے، جہاں کہیں منزل کرتے اُن میں سے چار اونٹنیوں کے
 پیٹ چاک کرتے اور جو کچھ اُن کے معدے میں سے نکلتا وہ گھوڑوں کو پلا دیتے تھے اور
 اپنے ساتھ کے پانی سے لوگ اپنی تشنگی دور کرتے

جب اس صحرا سے اُٹے قی دو ق کے سفر کا آخری دن آیا تو خالدؓ
 نے کہا اے رافع اب تمھارے پاس کیا خبیر ہے رافع کی آنکھیں چند عیبائی ہوئی
 تھیں رافع نے کہا آپ گھبرائیے نہیں اب آپ انشاء اللہ پانی پر پہنچ جاتے ہیں۔ جب
 دو ٹیلوں کے پاس پہنچے رافع نے لوگوں سے کہا دیکھو یہاں کوئی جھاڑی آدمی کے
 سرین کی مانند نظر آتی ہے، انھوں نے کہا یہاں ہم کو کوئی جھاڑی نظر نہیں آتی رافع
 نے کہا انا للہ وانا الیہ راجعون افسوس اب میں بھی ہلاک ہوا اور تم بھی برباد ہوئے
 جس طرح ہو سکے اس کو ڈھونڈ نکالو، لوگوں نے پھر تلاش و جستجو کیا اب کی
 بار وہ مل گئی مگر کسی نے اس کو کاٹ دیا تھا صرف اس کا تنا باقی رہ گیا
 تھا، جب وہ جھاڑی مل گئی تو مسلمانوں نے بلند آواز سے تکبیر کہی اور رافع
 نے بھی تکبیر کہی رافع نے کہا اس کی جڑ میں سے مٹی کھودو، لوگوں نے
 مٹی کھودی اور اس میں سے ایک چشمہ نکال لیا جس سے سب نے سیر
 ہو کر پانی پیا اس کے بعد خالدؓ قریب قریب منزلیں کرتے ہوئے چلے گئے رافع نے
 کہا خدا کی قسم میں اس چشمے پر سہر جبر میں صرف ایک دفعہ اپنے والد کے ساتھ
 بچپن میں آیا تھا۔

جب خالدؓ سوئی پہنچ گئے تو وہاں جاتے ہی صبح ہونے سے ذرا قبل اس کے
 باشندوں پر شب خون مارا یہ لوگ قبیلہ ہیراء کے تھے، اُن میں کی ایک جماعت

شراب نوشی کا لطف اٹھا رہی تھی درمیان میں شراب کا کوٹہ اڑکھا تھا اور مطرب یہ اشعار گارہا تھا۔

آلَا عِلَّادَنِي قَبْلَ جَيْشِ ابِي بَكْرٍ
آلَا عِلَّادَنِي بِالْثَّرْبِ جَابِجٍ وَكَثَرَا
آلَا عِلَّادَنِي مِنْ سَلَا قِتْهِ قَهْوَةٍ
أَظُنُّ خِيُولَ الْمُسْلِمِينَ وَحَالِدًا
فَهَلْ لَكُمْ فِي السَّيْرِ قَبْلَ قِتَالِكُمْ
لَعَلَّ مَنَآيِنَا قَرِيبٌ وَمَانَدَرِي
عَلَى كَمَيْتِ اللَّوْنِ صَافِيَةٍ تَجْرِي
تَسْلِي هُمُومِ النَّفْسِ مِنْ جَيْدِ الْخَمْرِ
سَتَطْرُقُكُمْ قَبْلَ الصَّبَاحِ مِنَ الْبَشَرِ
وَقَبْلَ خُرُوجِ الْمَعْصَرَاتِ مِنَ الْخَدَرِ

(ترجمہ) دوستو مجھے ابو بکر کی فوج کے آنے سے پہلے پلا دو، شاید ہماری موت قریب لگنی ہے جس سے ہم بے خبر ہیں تم مجھے بلور کے جام میں شراب ارغوانی پلا دو اور سپر پلا دو، ہاں ایسی نفیس شہاب پلا دو جس سے سارے رنج و غم دور ہو جائیں، میں سمجھتا ہوں کہ صبح ہونے پائے گی کہ بشر کی طرف سے خالد اور اس کی فوج تم پر چھاپہ مارے گی لہذا اگر قتل و غارت سے پہلے اور کنواریوں کے بے پردہ ہونے سے پہلے تم یہاں سے بھاگنا چاہتے ہو تو بھاگ جاؤ۔

بعض لوگوں کا بیان ہے کہ وہ مطرب اس محلے میں قتل ہو گیا اور اس کا خون اس شراب کے کوٹھے میں مل گیا۔

سوملی سے روانہ ہو کر خالد نے مرج راہط میں غسان پر چھاپہ مارا وہاں سے بڑھ کر قناتہ بصری پہنچے، وہاں ابو عبیدہ بن الجراح، شرجیل بن حسنہ، اور یزید بن ابی سفیان پہلے سے موجود تھے ان سب نے ملکر قناتہ بصری کو محصور کر لیا، محبورا بصری والوں نے جزیہ پر صلح کر لی اور خذائے بصری پر مسلمانوں کو فتح عنایت فرمادی۔ شام کے علاقے کا یہ پہلا شہر ہے جو ابو بکرؓ کے زمانہ خلافت میں فتح ہوا۔ اس کے بعد یہ سب امر عمرو بن العاصی کی امداد کے لئے فلسطین کی طرف روانہ ہوئے عمرو اس وقت فلسطین کے نشیبی علاقے میں عربات میں مقیم تھے۔ رہ میوں کو مسلمانوں کی آمد کی خبر ہوئی تو وہ جلتی چھوڑ کر اجنادین میں پہنچے ان کا سپہ سالار ہرقل کا حقیقی بھائی تذارق تھا، اجنادین فلسطین کے علاقے میں تہلہ اور بیت جبرین کے درمیان ایک شہر ہے عمرو بن العاصی کو جب ابو عبیدہ بن الجراح، شرجیل حسنہ اور یزید بن ابی سفیان کے آنے کی اطلاع ملی تو وہ ان کے ساتھ مل گئے اور سب نے اجنادین پر جمع ہو کر رہ میوں کے سامنے صف آرائی کی۔

عروہ بن زبیر کی روایت یہ ہے کہ رومیوں کا سپہ سالار اُن میں کا ایک شخص قبطار نامی تھا ہر قل قسطنطنیہ جاتے وقت اس کو شام کے اُمر پر اپنا نائب مقرر کر گیا تھا اور تذاریق اپنے ساتھ کی رومی فوجوں کو لیکر اس کے پاس آ گیا تھا مگر علمائے شام کا خیال یہ ہے کہ رومیوں کا سپہ سالار تذاریق تھا واللہ اعلم۔

جب طرفین کے لشکر قریب ہو گئے قبطار نے ایک عربی شخص کو بلایا جس کے متعلق سنایا ہے کہ وہ قبیلہ قضا کے تزیہ بن حیدان کے خاندان سے تھا جس کا نام ابن ہزارف تھا، قبطار نے اس سے کہا تم ان لوگوں میں جا کر ایک دن رات ٹھہرو اس کے بعد آ کر مجھے ان کے حالات سے باخبر کرو، وہ شخص عربوں کی فوج میں داخل ہو گیا عربی وضع قطع ہونے کی وجہ سے کسی نے اس کو اجنبی نہ سمجھا، وہ ایک رات اور ایک دن وہاں مقیم رہا، پھر قبطار کے پاس واپس آیا اس نے پوچھا کہ کیا خبر لائے ہو اس نے کہا وہ لوگ رات کو راہب ہیں اور دن کو شہ سوار ہیں ان کے انصاف کا یہ حال ہے کہ اگر ان کے بادشاہ کا فرزند بھی چوری کرے تو وہ اس کا ہاتھ کاٹ ڈالتے ہیں اور اگر زنا کا مرتکب ہو تو وہ اس کو سنگسار کرتے ہیں۔

قبطار نے یہ سن کر کہا کہ اگر تم یہ باتیں سچ کہہ رہے ہو تو سطح زمین پر ان سے مقابلہ کرنے کی بہ نسبت میں یہ بہتر سمجھتا ہوں کہ زمین کے اندر سما جاؤں، اے کاش خدا مجھ پر اتنا کرم فرمائے کہ مجھے اُن سے چھٹکارا دلا دے نہ میں ان پر فتح پاؤں اور نہ وہ مجھ پر۔

اس کے بعد لڑائی شروع ہو گئی لوگ ایک دوسرے پر جھپٹ پڑے اور قتل کا بازار گرم ہو گیا، مسلمانوں کی لڑائی کا حال دیکھ قبطار پریشان ہو گیا اس نے رومیوں سے کہا تم میری آنکھوں پر پٹی باندھ دو انھوں نے پوچھا کیوں اس نے کہا آج کا دن بڑا منحوس ہے، میں اس کو دیکھتا نہیں چاہتا میں نے دنیا میں آج تک ایسا سخت دن نہیں دیکھا ہے، چنانچہ جب مسلمانوں نے اس کا سر قلم کیا تو وہ کپڑے میں پٹا ہوا تھا، اجنادین کی جنگ، ارجادوی الادلی ۳۱۵ھ کو واقع ہوئی تھی۔

اس لڑائی میں مسلمانوں کی ایک بڑی جماعت قتل ہوئی تھی اُن میں سے بعض کے نام یہ ہیں مسلمہ بن ہشام بن مغیرہ ہبار بن الاسود بن عبد الاسود، نعیم بن عبد اللہ النحام، ہشام بن العاصی بن داؤد، ان کے علاوہ قریش کے اور لوگ بھی قتل ہوئے تھے مگر ان میں کسی انصاری کا نام نہیں لیا جاتا۔

اسی سال ابوبکرؓ نے ۲۲ یا ۲۳ رجمادی الآخرہ کو وفات پائی شام کی جنگ کے متعلق علی بن محمد کی روایت یہ ہے کہ خالد دمشق آئے ان کے مقابلے کے لئے بصری کے رئیس نے فوجیں جمع کیں خالدؓ اور ابو عبیدہ اس کی طرف پہنچے اور بخارہ سے مقابلہ ہوا مسلمان خنیاں ہوئے اور دشمنوں نے شکست کھائی اور وہ اپنے قلعے میں گھس گئے، اس کے بعد صلح کے خواستکار ہوئے خالدؓ نے اس شرط پر صلح کی کہ فی کس سالانہ ایک دینار اور ایک جریب گیہوں ادا کیا جائے، اس کے بعد دشمن پھر مسلمانوں سے آمادہ جنگ ہوئے اجنادین پر ۲۲ رجمادی الاولیٰ ۳۱ھ شنبہ کے دن طرفین کا مقابلہ ہوا۔ مسلمان کا مہیاں ہوئے اور دشمنوں کو خدا نے شکست دی ہر قتل کا نایب بھی مارا گیا۔ اس جنگ میں مسلمانوں میں سے کچھ بہادر شہید ہوئے پھر ہر قل خود مسلمانوں سے لڑنے کیلئے آیا اور واقعہ پر مقابلہ ہوا میدان میں شدت کی جنگ ہو رہی تھی طرفین کے آدمی مارے جا رہے تھے کہ اسی اثناء میں ابوبکرؓ کی وفات کی اطلاع اور ابو عبیدہ کی امارت کا حکم پہنچا، یہ ماہ رجب کا واقعہ ہے۔ مگر ایک بیان یہ ہے کہ ابوبکرؓ نے ۲۲ رجمادی الآخرہ بروز دو شنبہ ۶۳ سال کی عمر میں وفات پائی ہے، آپ کی وفات کا سبب یہ بتلایا جاتا ہے کہ آپ کو یہودیوں نے چانولوں میں یا ولیہ میں زہر دیدیا تھا آپ کے ساتھ کھانے میں حادث بن کلدہ بھی شریک تھے انھوں نے لقمہ لیا مگر پھر رگ گئے اور ابوبکرؓ سے کہا کہ آپ نے زہر ملا ہوا کھانا کھا لیا ہے اس زہر کا اثر ایک سال میں ظاہر ہوتا ہے، چنانچہ آپ ایک سال کے بعد انتقال فرما گئے آپ پندرہ روز بیمار رہے کسی نے آپ سے کہا آپ طبیب کو بلا لیتے تو اچھا ہوتا آپ نے فرمایا وہ مجھے دیکھ چکا ہے لوگوں نے پوچھا کہ اس نے آپ سے کیا کہا ہے آپ نے کہا اس نے یہ کہا ہے کہ میں جو چاہتا ہوں کرتا ہوں، اسی روز کے میں غتاب بن اسید فوت ہوئے ان دونوں کو ایک ساتھ زہر دیا گیا تھا۔

لیکن اور روایات سے معلوم ہوتا ہے کہ ابو بکرؓ کی علالت کا باعث یہ ہوا ہے
۷ رجمادی الآخرہ دو شنبہ کے دن آپؐ نے غسل کیا اس روز خوب سردی تھی اس وجہ
سے آپؐ کو بخار ہو گیا اور پندرہ روز تک رہا یہاں تک کہ آپؐ نماز کے لیے بھی
باہر آنے کے قابل نہ رہے، آپؐ نے حکم دے دیا تھا کہ عشاء نماز پڑھاتے رہیں
لوگ آپؐ کی عیادت کے لئے آتے تھے مگر روز بروز آپؐ کی طبیعت خراب ہو گئی
اس زمانے میں ابو بکرؓ اس مکان میں مقیم تھے جو ان کو رسول اللہ صلی اللہ علیہ وسلم نے عنایت
فرمایا تھا اور جو اب عثمان بن عفان کے مکان کے سامنے واقع ہے علالت کے زمانے میں
زیادہ تر آپؐ کی تیمارداری عثمانؓ کرتے رہے، ابو بکرؓ نے سہ شنبہ کی شام کو
بتاریخ ۱۲ رجمادی الآخرہ ۱۳ھ انتقال فرمایا آپؐ کا عہد خلافت دو سال تین مہینے
دس روز رہا۔

ابو معشر کیا کرتے تھے کہ ابو بکرؓ کا زمانہ خلافت دو سال چار مہینے مگر چار دن
کم رہا ہے لیکن اس پر سب راویوں کا اتفاق ہے کہ آپؐ نے تریسٹھ سال کی عمر
میں وفات پائی اور رسول اللہ صلی اللہ علیہ وسلم کی عمر تک پہنچ گئے تھے، ابو بکرؓ واقعہ فیل کے
تین سال بعد پیدا ہوئے تھے۔

سعید بن المسیب کہتے تھے کہ ابو بکرؓ نے اپنے زمانہ خلافت میں اپنی عمر
رسول اللہ کی عمر کے برابر کر لی چنانچہ آپؐ کی وفات رسول اللہ صلی اللہ علیہ وسلم کے سن کو
پہنچ کر ہوئی ہے۔

جبر کہتے ہیں کہ میں معاویہ کے پاس بیٹھا تھا انہوں نے کہا کہ رسول اللہ صلی اللہ علیہ وسلم
نے وفات پائی آپؐ اس وقت تریسٹھ سال کے تھے، ابو بکرؓ نے وفات پائی وہ اس وقت
تریسٹھ سال کے تھے عمر قتل کئے گئے وہ اس وقت تریسٹھ سال کے تھے۔ اور جبر کی
دوسری روایت یہ کہ معاویہ نے کہا کہ رسول اللہ صلی اللہ علیہ وسلم اس جہان سے اٹھائے گئے
اس وقت آپؐ تریسٹھ سال کے تھے عمر قتل کئے گئے وہ اس وقت تریسٹھ سال کے
تھے اور ابو بکرؓ نے وفات پائی وہ اس وقت تریسٹھ سال کے تھے۔

علی بن محمد کی روایت میں یہ ہے کہ ابو بکرؓ کا عہد خلافت دو سال تین مہینے
میں روز اور بقول بعض دس روز تھا۔

ابوبکر کی تجہیز و تکفین، وفات اور نماز کے اوقات

اور نماز جنازہ کس نے پڑھائی

حضرت عائشہؓ کی روایت ہے کہ ابوبکرؓ نے مغرب اور عشا کے درمیان انتقال کیا، اسابنت عیسٰی کہتی ہیں کہ ابوبکرؓ نے مجھ سے کہا تھا کہ تم مجھ کو غسل دینا میں نے کہا کہ یہ کام میں کیسے کر سکوں گی تو آپ نے کہا کہ عبدالرحمن بن ابی بکر پانی ڈال کر تمھاری مدد کریں گے۔

قاسم بن محمد سے مروی ہے کہ ابوبکرؓ الصدیق نے یہ وصیت کی تھی کہ انکو انکی بیوی اساعل دیں اور ان سے کام نہ چل سکے تو میرے لڑکے محمد ان کی مدد کریں۔
محمد بن عمر کہتے ہیں کہ یہ حدیث ضعیف ہے کیونکہ محمد ابوبکرؓ کی وفات کے وقت صرف تین سال کے تھے۔

عائشہؓ فرماتی ہیں کہ ابوبکرؓ نے مجھ سے دریافت کیا کہ رسول اللہ صلی اللہ علیہ وسلم کو کتنے کپڑوں میں کفنا یا گیا تھا میں نے کہا کہ تین کپڑوں میں آپ نے کہا کہ تم لوگ میرے یہ دونوں کپڑے دھو لو، وہ دونوں کپڑے دریدہ تھے اور ایک کپڑا میرے لئے خرید لو میں نے کہا ابا جان ہم لوگ تو خوشحال ہیں، آپ نے کہا، اے بیٹی مروے کی بہت زائد آدمی نے کپڑے کا زیادہ مستحق ہے اور یہ دونوں کپڑے پڑانے اور بوسیدہ ہونے والوں کے لئے مناسب ہیں۔

عبدالرحمن بن قاسم کا بیان ہے کہ ابوبکرؓ نے غروب آفتاب کے بعد عشا کے وقت منگل کی رات کو وفات پائی اور وہ رات ہی کے وقت دفن کر دیے گئے۔
ابوبکرؓ اسی پلنگ پر اٹھائے گئے تھے جس پر رسول اللہ صلی اللہ علیہ وسلم کو اٹھایا گیا تھا آپ کے جنازہ کی نماز عمرؓ نے مسجد نبوی صلی اللہ علیہ وسلم میں پڑھائی تھی اور قبر میں عمرؓ، عثمانؓ

طلحہ اور عبدالرحمن بن ابی بکر اترے تھے عبد اللہ نے بھی اترنا چاہا مگر عمرؓ نے ان سے کہا اب تمھاری ضرورت نہیں ہے، ابو بکرؓ نے عائشہؓ کو وصیت کی تھی کہ مجھ کو رسول اللہ صلی اللہ علیہ وسلم کے پہلو میں دفن کیا جائے، چنانچہ جب آپ کا انتقال ہو گیا تو آپ کے لئے قبر کھودی گئی اور ابو بکرؓ کا سر رسول اللہ صلی اللہ علیہ وسلم کے شانہ مبارک کے قریب اور انہی لحد کو رسول اللہ صلی اللہ علیہ وسلم کی لحد سے ملحق رکھا گیا، پھر اس میں دفن کئے گئے۔

عبد اللہ بن زبیر کا بیان ہے کہ ابو بکرؓ کا سر رسول اللہ کے شانوں کے برابر اور عمرؓ کا سر ابو بکرؓ کی کوکھ کے برابر رکھا گیا تھا۔

قاسم بن محمد کہتے ہیں کہ میں نے عائشہؓ سے عرض کیا اماں جان ذرا ہمیں رسول اللہ صلی اللہ علیہ وسلم اور آپ کے دونوں رفیقوں کی قبریں کھول کر دکھائیے چنانچہ آپ نے میرے لئے حجرہ کھولا اس میں تین قبریں تھیں نہ بہت اٹھی ہوئی نہ زمین سے ملی ہوئی ان پر سرخ میدان کی ریتی پڑی ہوئی تھی میں نے دیکھا کہ ان میں سے رسول اللہ صلی اللہ علیہ وسلم کی قبر پہلے ہے اور ابو بکرؓ کی قبر حضور کے سر مبارک کے پاس ہے اور عمرؓ کی قبر ابو بکرؓ کے سر کے پاس ہے۔

ایک روایت یہ ہے کہ ابو بکرؓ کی قبر رسول اللہ صلی اللہ علیہ وسلم کی قبر کی طرح مسطح بنائی گئی تھی اور اس پر پانی چھڑکا گیا تھا اور عائشہؓ نے اس پر نوہ کرنے والیوں کو بٹھایا تھا۔

سعید بن المسیب کی روایت ہے کہ جب ابو بکرؓ کا انتقال ہو گیا تو عائشہؓ نے ان پر نوہ کرنے والیوں کو بٹھایا اتنے میں عمرؓ آگئے اور ان کے دروازے کے پاس آکر کھڑے ہو گئے آپ نے ان کو ابو بکرؓ پر نوہ اور میں کرنے سے روکا مگر ان عورتوں نے باز آنے سے انکار کر دیا عمرؓ نے ہشام بن الولید کو حکم دیا کہ تم اندر جا کر ابو تمھارے کی بیٹی ابو بکرؓ کی بہن کو پکڑ کر میرے پاس لاؤ جب عائشہؓ نے عمرؓ کو ہشام کو یہ حکم دیتے ہوئے سنا تو بولیں ہشام میں تمھیں اپنے مکان میں داخل ہونے کی ممانعت کرتی ہوں عمرؓ نے ہشام سے کہا اندر جاؤ میں تم کو اجازت دیتا ہوں، ہشام اندر گھس گئے اور ام فروہ ابو بکرؓ کی بہن کو عمرؓ کے پاس پکڑ لائے عمرؓ نے دروازہ کھٹکا ان کے کئی بار رسید کیا دروازے کی آواز سن کر نوہ کرنے والیاں سب بھاگ گئیں علی بن محمد کا بیان ہے کہ ابو بکرؓ نے اپنے مرض الموت میں یہ اشعار پڑھے تھے۔

وکل ذی اہل موردوث وکل ذی سلب مسلوب
وکل ذی عیبة یؤوب وغائب الموش لا یؤوب

(ترجمہ) ہر دو تہمند کا مال میراث میں بٹ جائیگا اور ہر سامان والے سے اس کا سامان چھین جائے گا، ہر غائب ہوئی والا واپس آجاتا ہے مگر مکر غائب ہونے والا کبھی واپس نہیں آتا۔ آپ کی زبان پر آخری الفاظ یہ تھے رب توفنی مسلماً والحقنی بالصالحین (ترجمہ) بارالہا! مجھ کو بحالت اسلام موت دے اور مجھ کو صالحین کے پاس پہنچا دے۔

عبدالرحمن بن ابی بکر کہتے ہیں کہ ایک مرتبہ عائشہؓ اپنے کجاوے میں بیٹھی تھیں آپ نے سامنے سے ایک عرب کو گزرتے ہوئے دیکھا اور اس کو دیکھ کر فرمایا کہ میں نے اس شخص سے زیادہ کسی کو ابو بکرؓ کے مشابہ نہیں دیکھا، ہم نے عرض کیا آپ ہم سے ابو بکرؓ کا حلیہ بیان کیجئے عائشہؓ نے فرمایا ابو بکرؓ گورے، دبلے کھلے پٹھے ہوئے اور جھکے ہوئے آدمی تھے ان سے ازار نہیں سنبھلتی تھی بلکہ کمر پر سے سرک سرک جاتی تھی چہرہ پر گوشت نہیں تھا آنکھیں اندر دھنسی ہوئی پیشانی اٹھی ہوئی اور بھنویں صاف تھیں۔

علی بن محمد کی روایت میں یہ ہے کہ ابو بکرؓ کا رنگ گورا زردی مائل تھا آپ خوش قامت، نحیف اور جھکے ہوئے تھے نازک مزاج اور فیاض تھے، ناک ستواں رخسار پتلے اور آنکھیں اندر کو تھیں اور آپ کی پنڈلیاں تپلی اور رانیں صاف تھیں، میندھی اور کسم کا خضاب کرتے تھے۔

جب ابو بکرؓ کا انتقال ہوا اس وقت آپ کے والد کے میں زندہ تھے جب ان کو ابو بکرؓ کے انتقال کی اطلاع ہوئی تو انھوں نے کہا افسوس بہت بڑا سا خدہ ہے۔

ابو بکرؓ کا نام، نسب اور عرفیت

اہل سیر کا اس پر اتفاق ہے کہ ابو بکرؓ کا نام عبداللہ تھا اور عقیق ان کو ان کی فیاضی کی وجہ سے کہتے تھے، اور بعض لوگوں کا بیان یہ ہے کہ ان کو عقیق اس لئے کہتے تھے کہ رسول اللہ صلم نے ان کو فرمایا تھا انت عقیق من النار (ترجمہ) تم

عذاب دوزخ سے آزاد ہو، اور عائشہؓ سے یہ روایت ہے کہ اُن سے کسی نے پوچھا کہ ابو بکرؓ عقیق کیوں کہلاتے تھے عائشہؓ نے فرمایا کہ ایک روز رسول اللہ صلی اللہ علیہ وسلم نے انکی طرف دیکھا اور فرمایا ہذا عقیق اللہ صلی اللہ علیہ وسلم (ترجمہ) ان کو اللہ نے عذاب دوزخ سے آزاد فرمایا ہے، ابو بکرؓ کے والد کا نام عثمان اور ان کی کنیت ابو قحافہ تھی، ابو بکرؓ کا شجرہ نسب اس طرح تھا، ابو بکرؓ عبد اللہ بن عثمان بن عامر بن عمرو بن کعب بن سعد بن تیمم بن مرہ بن کعب بن لوی بن غالب بن فہر بن مالک، اور آپ کی والدہ کا شجرہ یہ ہے ام الخیر بنت صخر بن عامر بن کعب بن سعد بن تیمم بن مرہ۔

واقعی کا قول یہ ہے کہ ابو بکرؓ کا نام عبد اللہ ابن ابی قحافہ اور ان کے والد کا نام عثمان بن عامر تھا اور آپ کی والدہ ام الخیر تھیں اور ان کا نام سلمیٰ بنت صخر بن عامر بن کعب بن سعد بن تیمم بن مرہ تھا۔

ہشام کہتے ہیں کہ مجھ تک یہ روایت پہنچی ہے کہ ابو بکرؓ کا نام عقیق بن عثمان بن عامر تھا، اور عمارہ بن غزیہ کہتے ہیں کہ میں نے عید الرحمن بن قاسم سے ابو بکرؓ کا نام دریافت کیا تو انھوں نے کہا عقیق، یہ تین بھائی ابو قحافہ کے بیٹے تھے عقیق، عقیق اور عقیق۔

ابو بکر کی بیویوں کے نام

علی بن محمد کی روایت ہے کہ ابو بکرؓ نے زمانہ جاہلیت میں قتیلہ سے نکاح کیا تھا، واقعی اور کلبی بھی اس روایت سے متفق ہیں وہ کہتے ہیں کہ قتیلہ کا شجرہ یہ ہے قتیلہ بنت عبد العزی بن عبد بن اسعد بن جابر بن مالک بن جہل بن عامر بن لوی، قتیلہ سے آپ کے یہاں عبد اللہ اور اسامیہ ہوئیں، نیز زمانہ جاہلیت میں آپ نے ام رومان بنت عامر بن عمیرہ بن ذہل بن وہان بن الحارث بن غنم بن مالک بن کنانہ سے نکاح کیا تھا، اور بعض لوگوں کا قول ہے کہ وہ ام رومان بنت عامر بن عویمر بن عبد شمس بن عتاب بن اذینہ بن جمیع بن وہان بن الحارث بن غنم بن مالک بن کنانہ تھیں، ان کے بطن سے آپ کے یہاں عبد الرحمان اور عائشہؓ

شخص تھے آپ نے جرش کی طرف بھیجا تھا اور عیاض بن غنم فہری کو آپ نے دوسرے الجندل کی طرف بھیجا تھا اور شام میں ابو عبیدہ اشتر حبیل بن جسیہ بن زید بن ابی سفیان اور عمرو بن العاصی امور تھے یہ سب ایک ایک لشکر کے امیر تھے اور ان سب کے امیر خالد بن الولید تھے۔

ابوبکرؓ سنی، نرم مزاج اور انساب عرب کے امیر تھے۔ اور حیان صائغ کی روایت ہے کہ ابوبکرؓ کی مہر پر نعم القادر اللہ کندہ تھا، کہتے ہیں کہ ابوقحاذ ابوبکرؓ کی وفات کے بعد صرف چھ مہینے زندہ رہے انہوں نے ستانوے سال کی عمر میں محرم ۱۷ھ میں کے میں وفات پائی۔

ابوبکرؓ نے اپنے مرض الموت کے زمانے میں عمرؓ کو اپنے بعد خلیفہ مقرر کر دیا تھا کہتے ہیں کہ جب آپ نے اس کا ارادہ کیا تھا اس وقت عبدالرحمن بن عوف کو بلایا تھا چنانچہ واقعہ کی روایت ہے کہ ابوبکرؓ نے اپنی وفات کے وقت عبدالرحمن بن عوف کو بلایا اور ان سے کہا بتلاؤ عمرؓ کے متعلق تمہاری کیا رائے ہے عبدالرحمن نے کہا اے خلیفہ رسول وہ اوروں کی بہ نسبت آپ کی رائے سے بھی افضل ہیں مگر ان کے مزاج میں ذرا شدت ہے ابوبکرؓ نے کہا یہ شدت اس وجہ سے تھی کہ وہ مجھ کو نرم دیکھتے تھے جب تک دست خود ان کے تفویض ہوگی تو اس قسم کی انکسار باتیں چھوڑ دیں گے، اے ابو محمد میں نے ان کو بغور دیکھا ہے کہ جس وقت میں کسی شخص پر کسی معاملے میں غصہ بنا کہ ہوتا تھا تو عمرؓ مجھ کو اس پر راضی ہونے کا مشورہ دیتے تھے اور جب کبھی میں کسی پر نرم ہوتا تھا تو وہ مجھ کو اس پر سختی کرنے کا مشورہ دیتے، اے ابو محمد یہ باتیں جو میں نے تم سے کہی ہیں تم ان کا کسی اور سے ذکر نہ کرنا عبدالرحمن نے کہا بہت اچھا۔

اس کے بعد ابوبکرؓ نے عثمان بن عفان کو بلایا اور ان سے کہا اے ابو عبیدہ مجھے بتلاؤ کہ عمرؓ کیسے ہیں عثمانؓ نے کہا آپ ان کو سب سے زیادہ جانتے ہیں ابوبکرؓ نے کہا ہاں اے ابو عبیدہ اللہ اس کی ذمہ داری مجھ پر ہے پھر آپ نے کہا بارالہا! میں عمر کے باطن کو ان کے ظاہر سے بہتر سمجھتا ہوں، ہم میں ان جیسا کوئی دوسرا شخص نہیں ہے، پھر ابوبکرؓ نے کہا اے ابو عبیدہ اللہ تم پر رحم فرماتا ہے

ان باتوں کا تم کسی سے ذکر نہ کرنا عثمانؓ نے کہا بہت اچھا، اس کے بعد ابو بکرؓ نے کہا اگر میں نے عمرؓ کو چھوڑ دیا تو تمہیں نہیں چھوڑوں گا، مجھے معلوم نہیں، ممکن ہے عمرؓ اس کو قبول نہ کریں، اُن کے لئے تو یہی بہتر ہے کہ وہ تمہاری حکومت کا بار اپنے سر نہ لیں، میری خواہش تو یہ تھی کہ میں تم لوگوں کے اس معاملے سے بے تعلق رہتا اور اپنے پیشرو کے طریقے کو اختیار کرتا، اے ابو عبد اللہ میں نے جس کام کے لئے تمہیں بلایا ہے اور عمرؓ کے متعلق جو کچھ تم سے کہا ہے تم کسی سے اس کا ذکر نہ کرنا۔

ابو اسفر کی روایت ہے کہ ابو بکرؓ نے اپنے گوشے سے جھانکا اسما بنت عمیس جن کے ہاتھ گودے ہوئے تھے آپ کو پکڑے ہوئے تھیں آپ نے کہا لوگو! میں جس شخص کو تم پر خلیفہ بناتا ہوں کیا تم اس کو پسند کرتے ہو، کیونکہ میں نے اس کے متعلق غور کرنے میں کوئی دقیقہ فرو گزاشت نہیں کیا اور نہ میں نے اپنے کسی قرابتدار کو انتخاب کیا ہے، میں نے عمرؓ بن الخطاب کو تمہارا خلیفہ بنایا ہے تم ان کا حکم سنو اور ان کی اطاعت کرو، یہ سن کر سب نے کہا ہم بسر و چشم منظور کرتے ہیں اور ہم اُن کی اطاعت کریں گے۔

قیس کہتے ہیں کہ میں نے دیکھا کہ عمرؓ بن الخطاب بیٹھے ہیں ان کے ہاتھ میں ایک چھڑی ہے اور وہ کہتے ہیں کہ تم اپنے خلیفہ کا حکم سنو اور ان کی اطاعت کرو وہ کہہ رہے ہیں کہ میں نے تمہاری خیر خواہی میں کوئی کسر نہیں اٹھار رکھی، اس وقت عمرؓ کے پاس ابو بکرؓ کا خلام بیٹھا ہوا تھا جس کو لوگ شدید کہتے تھے اس کے ہاتھ میں ایک کاغذ تھا جس میں عمرؓ کی خلافت کا حکم درج تھا۔

محمد بن ابراہیم کا بیان ہے کہ ابو بکرؓ نے عثمانؓ کو تحلیے میں بلایا اور اُن سے کہا لکھو بسم اللہ الرحمن الرحیم یہ عہد نامہ ابو بکرؓ بن ابی قحافہ نے مسلمانوں کے نام لکھا ہے اما بعد اسکے بعد ابو بکرؓ پر غشی طاری ہو گئی اور وہ بیخبر ہو گئے اس لئے عثمانؓ نے یہ لکھ دیا اما بعد میں تم پر عمرؓ بن الخطاب کو خلیفہ مقرر کرتا ہوں میں نے حق المقدور تمہاری خیر خواہی میں کوئی کسر باقی نہیں چھوڑی ہے، پھر ابو بکرؓ ہوش میں آ گئے آپ نے عثمانؓ سے کہا سنو تم نے کیا لکھا ہے، عثمانؓ نے پڑھ کر سنایا، ابو بکرؓ نے تکبیر پڑھی اور کہا میں سمجھتا ہوں کہ شاید تمہیں یہ اندیشہ ہوا کہ اگر اس غشی میں میری روح پرواز کر گئی تو لوگوں میں اختلاف

پیدا ہو جائے گا عثمانؓ نے کہا ہاں میں نے یہی خیال کیا تھا، ابوبکرؓ نے کہا اللہ تم کو اسلام اور مسلمانوں کی طرف سے جزائے خیر دے اس کے بعد ابوبکرؓ نے اُس مضمون کو وہیں تک برقرار رکھا۔

عبدالرحمن بن عوف سے مروی ہے کہ وہ ابوبکرؓ کے مرض الموت کے زمانے میں اُن کے پاس گئے اور ان کو کچھ غمگین سا پایا عبدالرحمن نے آپ سے کہا خدا کا شکر ہے کہ آپ نے تندرستی کے ساتھ صبح کی ہے، ابوبکرؓ نے کہا کیا تم اس بات کو دیکھ رہے ہو؟ عبدالرحمن نے کہا ہاں، ابوبکرؓ نے کہا کہ میں نے تمہاری حکومت ایک ایسے شخص کے حوالے کی ہے جو میرے نزدیک تم سب سے بہتر ہے مگر اس سے تم سب کی ناکیں پھول گئیں، ہر شخص یہ چاہتا ہے کہ یہ منصب خود اُس کو مل جائے، اب تم لوگوں نے دنیا کو آنے دیکھ لیا ہے، دنیا جب آئے گی تو اس وقت تم ریشم کے پردے اور دیباچ کے گدے استعمال کر دو گے اور آذری اون پر لیٹے ہو گے تمہیں ایسی تکلیف ہوگی جیسے کسی کو کانٹوں پر لیٹنے سے تکلیف ہوتی ہے، دنیا داری میں گرفتار ہونے سے یہ کہیں بہتر ہے کہ حد شرعی کے بغیر تمہاری گردن اڑا دی جائے، تم ہی لوگوں کو سب سے پہلے گمراہ کرنے اور راہ راست سے ہٹانے والے ہو، اسے راہ مستقیم دکھانے والے بلاشبہ وہ یا تو صبح کی روشنی کے مانند ہے یا ڈوبنے والے سمندر کی مانند ہے، عبدالرحمن کہتے ہیں کہ میں نے کہا امیر المومنین اس قدر جوش میں نہ آئیے اس سے آپ نڈھال ہوئے جاتے ہیں، لوگوں میں ہر شخص دو حال سے خالی نہیں ہے یا تو اس کی رائے بھی وہی ہے جو آپ کی ہے تو وہ آپ کے ساتھ ہے یا آپ کی رائے کے خلاف کہنے والا ہے تو وہ آپ کو مشورہ دے رہا ہے مگر آپ کی پسند اور منشاء کے ساتھ ہے، ہم جانتے ہیں کہ آپ صرف خیر خواہی چاہتے ہیں، آپ ہمیشہ صالح اور مصلح رہے ہیں، اور آپ کے دل میں دنیا کی کسی چیز کی حسرت نہیں ہے۔

ابوبکرؓ نے کہا کہ ہاں میرے دل میں دنیا کی کوئی حسرت نہیں ہے، مگر تین چیزیں ایسی ہیں جو میں نے کی ہیں مگر کاشش نہ کرتا، اور تین چیزیں ایسی ہیں جو میں نے چھوڑ دی ہیں مگر کاشش اُن کو کرتا اور تین چیزیں ایسی ہیں کہ کاشش میں

رسول اللہ صلی اللہ علیہ وسلم سے اُن کے متعلق دریافت کر لیا، وہ تین چیزیں جن کو میں چھوڑ دیتا تو اچھا ہوتا یہ ہیں کہ کاش میں فاطمہؓ کا گھر نہ کھوتا اگرچہ وہ لوگ جنگ کے لئے اس کا دروازہ بند کرتے، اور کاش میں النبیاءؑ سلسلی کو نہ جلاتا، بلکہ یا تو اس کو باندھ کر قتل کر دیتا یا آزاد چھوڑ دیتا، اور کاش بنی سقیفہ کے روز میں اس امارت کو دو میں سے کسی ایک شخص کے گھلے میں ڈال دیتا، ابو بکرؓ کا اشارہ عشر اور ابو عبیدہ کی طرف تھا، دونوں میں سے کوئی ایک امیر ہوتا اور میں وزیر ہوتا۔

اور جو چیزیں مجھ سے چھوٹ گئی ہیں وہ یہ ہیں کہ کاش جب اشعث میرے سامنے اسیر کر کے لایا گیا تھا میں اس کی گردن مار دیتا کیونکہ بعد میں میں نے دیکھا کہ جو بڑا کام اس کو نظر آتا ہے وہ اس کا معاون بن جاتا ہے، اور کاش جب میں نے خالدؓ کو مرتدین کے مقابلے کے لئے روانہ کیا تھا اس وقت میں ذی القصدہ میں جا کر قیام کرتا اگر مسلمان فتحیاب ہوتے تو خیر اور اگر شکست پاتے تو میں مقابلے کے درپے ہوتا یا مددگار بن جاتا، اور کاش جب میں نے خالد بن الولیدؓ کو شام کی طرف بھیجا تھا اس وقت عمر بن الخطابؓ کو عراق کی طرف بھیج دیا اور اس طرح خدا کی راہ میں اپنے دونوں ہاتھ پھیلا دیتا یہ کہہ کر ابو بکرؓ نے اپنے دونوں ہاتھ پھیلا دیے۔

اور کاش میں رسول اللہ صلی اللہ علیہ وسلم سے پوچھ لیتا کہ یہ امارت کس کو ملنی چاہئے تاکہ پھر کسی کو نزاع کا موقع نہ رہتا، اور کاش میں آپؐ سے پوچھ لیتا کہ کیا انصار کے لئے اس حکومت میں کچھ حصہ ہے اور کاش میں آپؐ سے پوچھ لیتا کہ میراث کے متعلق دریافت کر لیتا، کیونکہ میرے دل میں اس کے متعلق کچھ بے اطمینانی ہے۔

ابو بکرؓ امیر المومنین ہونے سے قبل تجارت کرتے تھے اور اس وقت اُن کا مکان صنع میں تھا مگر پھر مدینے میں منتقل ہو گئے تھے عائشہؓ کی روایت ہے کہ میرے والد صنع میں اپنی بیوی حبیبہ کے پاس رہتے تھے حبیبہ کا شجرہ یہ ہے حبیبہ بنت خازم بن زید بن ابی زہیر جو بنی الحارث بن الخزرج سے تھے ابو بکرؓ نے اس مکان پر کھجور کی شاخوں سے ایک حجرہ بنایا تھا، ابھی اُس سے زیادہ اور کچھ نہیں بنانے پائے تھے کہ مدینے میں اپنے مکان میں منتقل ہو گئے، بیعت خلافت کے بعد چھ مہینے تک آپؐ ہی میں مقیم رہے،

اور ہر روز صبح کو مدینہ پیدل آتے رہے اور کبھی کبھی گھوڑے پر آتے تھے ان کے جسم پر ایک تہمد اور ایک پُرانی چادر ہوتی تھی، آپ مدینے پہنچ کر لوگوں کو نماز پڑھاتے اور عشاء کی نماز پڑھا کر اپنے گھر سنح کو واپس چلے جاتے، جب آپ آتے تو خود نماز پڑھاتے اور جب نہ آتے تو عشاء نماز پڑھاتے، اور جمعہ کے روز دن چڑھے تک سنح میں رہتے۔ ہر اور ڈاڑھی کو خضاب لگاتے اور جمعہ کی نماز کے وقت آکر لوگوں کو نماز جمعہ پڑھاتے تھے۔ ابو بکر تجارت پیشہ آدمی تھے آپ ہر روز صبح کو بازار جاتے خرید و فروخت میں مشغول رہتے تھے ان کے پاس بکریوں کا ایک ریوڑ تھا کبھی آپ خود اس کو چرانے کے لئے لیجاتے اور کبھی آپ کا یہ کام کوئی اور شخص کر دیتا تھا، آپ قبیلے والوں کی بکریوں کا دودھ دوہ دیا کرتے تھے چنانچہ جب آپ خلیفہ ہوئے تو قبیلے کی ایک لڑکی نے کہا کہ اب ہمارے گھر کی بکریاں نہیں دہی جائیگی اس کی یہ بات ابو بکرؓ نے سُن لی آپ نے کہا ہاں بخدا میں تمہاری بکریاں ضرور دوہونگا، اور مجھے امید ہے کہ اس منصب سے میری سابقہ عادات میں کوئی تغیر واقع نہ ہوگا، چنانچہ خلیفہ ہو کر بھی ابو بکر قبیلے کی بکریوں کا دودھ نکالتے رہے اکثر ایسا ہوتا کہ آپ قبیلے کی لڑکی سے پوچھتے کہ اگر تم چاہتی ہو تو تمہاری بکریاں میں چراؤں یا تم کہو تو انکو لکر چھوڑ دوں، لڑکی کبھی کہتی آپ انکو چرا لائیے۔ اور کبھی کہتی انکو چھوڑ دیجئے۔ چنانچہ جیسا وہ کہتی آپ اسکی مرضی کے مطابق کر دیا کرتے سنح کے قیام کے زمانے میں چھ مہینے تک آپ کا یہی طرز عمل رہا، پھر آپ مدینے اُٹھ آئے اور وہیں قیام کر لیا آپ نے فرائض خلافت اور اپنے مسئلہ معاش پر غور کیا اور کہا بخدا لوگوں کے معاملات کی نگرانی کے ساتھ تجارت نہیں ہو سکتی اس خدمت کے لئے فراغت اور پوری توجہ کی ضرورت ہے اور میرے اہل و عیال کے لئے بھی کچھ ضروری ہے اس لئے آپ نے تجارت ترک کر دی اور بیت المال سے اپنی اور اپنے متعلقین کی ضروریات کے لئے روزانہ خرچ لینے لگے لوگوں نے آپ کے ذاتی مصارف کے لئے سالانہ چھ ہزار درہم کی رقم منظور کی تھی، جب ابو بکرؓ کی وفات کا وقت ہوا تو انھوں نے کہا بیت المال کا جو کچھ سامان ہمارے پاس ہو سب واپس کر دو، کیونکہ میں اُس مال میں سے اپنے ذمے کچھ رکھنا نہیں چاہتا، میری وہ زمین جو فلال مقام پر واقع ہے وہ اس رقم کے معاوضے

میں دید و جو آج تک میں نے بیت المال سے لی ہے چنانچہ وہ زمین، ایک اونٹنی، ایک قلعی گر غلام اور کچھ غلہ جس کی قیمت پانچ درہم ہوگی یہ سب چیزیں عمرؓ کو دید گئیں عمرؓ نے کہا کہ ابو بکرؓ نے اپنے بعد والوں کو کس قدر مشکل میں مبتلا کر دیا ہے۔ ایک روایت یہ ہے کہ ابو بکرؓ نے لوگوں سے کہا کہ حساب لگاؤ کہ جب سے میں خلیفہ ہوا ہوں میں نے بیت المال کی کتنی رقم خرچ کی ہے جو کچھ میزان نکلے اس کو میری جائداد سے وصول کر لو چنانچہ حساب لگایا گیا تو پورے زمانہ خلافت کی رقم آٹھ ہزار درہم نکلی۔

اسما بنت عمیس کہتی ہیں کہ طلحہ بن عبید اللہ ابو بکرؓ کے پاس آئے اور کہا آپ نے عمرؓ کو لوگوں پر خلیفہ مقرر کیا ہے حالانکہ آپ کو معلوم ہے کہ آپ کی موجودگی میں لوگوں کو ان سے کیا کیا تکلیفیں پہنچتی رہی ہیں جب سب کچھ ان کے ہاتھ میں ہوگا تو نہ جانے کیا کیفیت ہوگی، آپ خدا کے سامنے جارہے ہیں وہ آپ سے آپ کی رعایا کے حقوق کے متعلق باز پرس کرے گا، ابو بکرؓ بیٹھے ہوئے تھے یہ سن کر آپ نے کہا مجھے بٹھا دو، لوگوں نے اچھوٹھا دیا آپ نے طلحہ سے کہا تم مجھے خدا سے ڈراتے ہو تم مجھے خدا کا خوف دلانے ہو یا در کھو جب میں خدا کے سامنے جاؤں گا اور وہ مجھ سے باز پرس کریگا تو میں کہوں گا میں نے تیری مخلوق پر ان میں سے بہترین شخص کو خلیفہ بنایا ہے۔

گزشتہ صفحات میں ہم ابو بکرؓ کے عمر کو خلیفہ مقرر کرنے، ابو بکرؓ کی وفات پانے اور عمرؓ کے ان کی نماز جنازہ پڑھانے اور صبح ہونے سے قبل رات ہی کو ان کی تدفین عمل میں آنے کے واقعات بیان کر چکے ہیں، اس رات کے ختم ہوتے ہی صبح کو عمرؓ نے جو سب سے پہلا کام کیا اس کے متعلق شہاد کی روایت یہ ہے کہ خلیفہ ہونے کے بعد عمرؓ غبر پر چڑھے اور کہا میں چند کلمات کہنا چاہتا ہوں تم لوگ ان پر آمین کہو اسی طرح مڑی کا بیان ہے کہ خلیفہ ہونے کے بعد عمرؓ نے جو سب سے پہلی گفتگو کی وہ یہ تھی کہ عربوں کی مثال ایسی ہے جیسے نیکیل میں بندھا ہوا اونٹ جو اپنے قائد کے پیچھے پیچھے چلتا رہتا ہے لہذا قائد کا فرض ہے کہ سوچ سمجھ کر اس کی قیادت کرے، اور میں، قسم ہے، لب کعبہ کی ان کو سیدھے راستے پر لیکر چلوں گا۔ خلیفہ ہونے کے بعد عمرؓ نے سب سے پہلا خط ابو عبیدہ کو لکھا جس میں ان کو

خالد کے لشکر کا امیر مقرر کیا اور بکھا کہ میں تم کو اُس خدا سے ڈرنے کی وصیت کرتا ہوں جو باقی رہنے والا ہے اور جس کے سوا ہر چیز فنا ہونے والی ہے، جس نے ہم کو گمراہی سے نکال کر راہِ راست پر لگایا، اور ظلمت سے نکال کر نور میں داخل کیا، میں تم کو خالد کے لشکر کا امیر مقرر کرتا ہوں تم مسلمانوں کے حقوق ادا کرنے کے لئے کھڑے ہو جاؤ تم غنیمت کی حرص میں اگر مسلمانوں کو ہلاکت میں مبتلا نہ کرنا اور نہ کسی اجنبی مقام میں وہاں کے حالات اور نتائج سے پیچھے ہو کر اُن کو ٹھیکرانا، جب تم کسی جماعت کو جنگ کے لئے بھیجو تو معقول تعداد کے بغیر نہ بھیجنا، مسلمانوں کو ہلاکت میں ہرگز مبتلا نہ کرنا، خدا نے تمہارا معاملہ میرے ہاتھ میں اور میرا معاملہ تمہارے ہاتھ میں دیا ہے دنیا کی محبت سے اپنی آنکھیں بند کرو اور اپنے دل کو اس سے بے نیاز کر لو خبردار اگلے لوگوں کی طرح ہلاکت میں مت ڈالو، اُن کے پچھڑنے کے میدان تمہاری آنکھوں کے سامنے ہیں۔

جو لوگ شام میں ابوبکرؓ کی وفات کی اطلاع لیکر گئے تھے ان کے نام یہ ہیں شہاد بن اوس بن ثابت النزاری، حمیہ بن جند اور یر فا، انھوں نے مسلمانوں کے قحطیاب ہوتے تک اس خیر کو لوگوں سے پوشیدہ رکھا اس وقت مسلمان یاقومہ کی گھائی پر رومی دشمنوں سے برسرِ پیکار تھے یہ رجب کا واقعہ ہے، اس کے بعد ان لوگوں نے ابوجبیدہ کو ابوبکرؓ کی وفات پانے کی اطلاع دی اور بتایا کہ عمرؓ نے آپ کو شام کی جنگ کا سپہ سالار مقرر کیا ہے اور تمام امراء کو آپ کا ماتحت بنایا ہے اور خالد کو معزول کر دیا ہے۔

ابن اسحاق کی روایت ہے کہ جب مسلمان اجنادین کے معرکے سے فارغ ہو گئے تو وہاں سے فحل کی طرف جو علاقہ اُردن میں واقع ہے چلے گئے کیونکہ رومی بھاگ کر وہاں جمع ہو گئے تھے، مسلمان بدستور اپنے امراء کے ماتحت تھے خالد مقتدرہ الجیش پر تھے، رومیوں نے بیسان پر پہنچ کر اس کی نہروں کے بند توڑ دیے، وہاں کی زمین شور تھی جس سے تمام زمین و دلت بن گئی، بیسان فلسطین اور اُردن کے درمیان واقع ہے، جب مسلمان وہاں پہنچے تو وہ رومیوں کی کارستانی سے لاعلم تھے ان کے گھوڑے دلدل میں پھنس گئے اور انھیں سخت مصیبت اٹھانی پڑی مگر خدا نے

ان کو وہاں سے سلامتی سے نکال دیا۔ یہاں کا نام اس رحمت کی وجہ سے جو مسلمانوں کو وہاں اٹھانی پڑی ذات الردغہ (دلدل والی جگہ) پڑ گیا، اس کے بعد مسلمان رومیوں کے پاس پہنچے وہ اس وقت فحل میں تھے، طرین میں جنگ ہوئی رومیوں نے شکست کھائی، مسلمان فحل میں داخل ہو گئے اور بھاگے ہوئے رومی دمشق پہنچ گئے، فحل کا واقعہ عمر کی خلافت کے چھ ماہ بعد ذی قعدہ ۱۳ھ میں پیش آیا تھا اس سال کے امیر ج عبد الرحمن بن عوف تھے۔

فحل کے بعد مسلمان دمشق کی طرف متوجہ ہوئے مقدمہ الجیش پر خالد بن الولید تھے رومی دمشق میں ایک شخص بابان نامی کے پاس جمع ہو گئے تھے، عمر نے خالد بن الولید کو معزول کر کے ابو عبیدہ کو سپہ سالار مقرر کر دیا تھا دمشق کے اطراف مسلمانوں اور رومیوں میں بڑی شدت کی جنگ ہوئی، اس جنگ میں خدا نے رومیوں کو شکست دی اور مسلمانوں کو بہت سامان غنیمت حاصل ہوا، رومی دمشق میں گھس گئے اور اس کے دروازے بند کر لئے، مسلمانوں نے بڑھ کر دمشق کا محاصرہ کر لیا اور آخر کار اس کو فتح کر کے رہے، رومیوں نے جزیہ دینا قبول کیا۔

عمر کے پاس سے ابو عبیدہ کے نام ان کی امارت اور خالد کی معزولی کا حکم پہنچا تو انہوں نے شرم کی وجہ سے وہ خالد کو نہیں دکھلایا جب دمشق خالد کے ہاتھوں فتح ہو گیا اور صلح نامہ انھیں کے نام سے لکھا جا چکا تب ابو عبیدہ نے خالد کو اس خط کے مضمون سے مطلع کیا جب اہل دمشق نے صلح کر لی تو بابان جس نے مسلمانوں سے جنگ کی تھی ہرقل کے پاس چلا گیا، دمشق رجب ۱۴ھ میں فتح ہوا تھا، اس کے بعد ابو عبیدہ نے اپنی امارت اور خالد کی معزولی کو ظاہر کر دیا مسلمانوں اور رومیوں کا مقابلہ پہلے ایک شہر عین فحل میں ہوا تھا عین فحل فلسطین اور اردن کے درمیان واقع ہے وہاں بڑے زور کا معرکہ ہوا تھا اس کے بعد رومی دمشق میں پہنچے تھے۔

مگر خالد اور عبادہ کی روایت میں یہ ہے کہ جب بریدہ بنے سے ابو بکر کی وفات کی اطلاع اور ابو عبیدہ کی امارت کا حکم لیکر مسلمانوں کے پاس یہ موک پہنچا اُس وقت مسلمانوں اور رومیوں میں بڑی شدت کی جنگ ہو رہی تھی اس کے بعد رومی نے تمام واقعہ یہ موک کا بیان کیا ہے اور دمشق کا واقعہ اس طرح بیان نہیں کیا جسطرح ابن اسحاق نے

بیان کیا ہے میں اس روایت کا کچھ حصہ بعد میں ذکر کروں گا؛

خلیفہ ہونے کے بعد عمرؓ خالد بن سعید اور ولید بن عقبہ سے خوشش ہو گئے ان دونوں کو مدینے میں داخل ہونے کی اجازت دیدی، ابو بکرؓ نے جنگ سے بھاگنے کی پاداش میں ان دونوں کو مدینے میں داخل ہونے کی مانگت کر دی اور ان کو شام واپس کر دیا تھا اور ان سے یہ کہہ دیا تھا کہ اب میں تم کو اچھی طرح آزمانا چاہتا ہوں جاؤ ہمارے جس امیر کے ساتھ تم چاہتے ہو ملجاؤ، چنانچہ یہ دونوں فوج میں آکر شریک ہو گئے تھے اور انھوں نے سخت معرکوں میں بڑے کارہائے نمایاں انجام دیے تھے۔

دمشق کا واقعہ سیف کی روایت کے مطابق

خالدؓ اور عبادہؓ بیان کرتے ہیں کہ جب خدا نے یرموک کی فوجوں کو شکست دیدی اور واقعہ کے لوگ تتر بتر ہو گئے اور مال غنیمت اور انعامات تقسیم ہو چکے اور غصہ اور فود بھیجے جا چکے، تب ابو عبیدہؓ نے اس اندیشے سے کہ مبادا مرتدین یرموک پر حملہ کر کے قابض ہو جائیں اور ہماری رسد کے راستے بند کر دیں یرموک پر بشیر بن کعب بن ابی الہمیریؓ کو اپنا نائب بنا کر چھوڑ دیا اور خود صفر کے ارادے سے آگے بڑھے ابو عبیدہؓ بھاگنے والوں کا تعاقب کرنا چاہتے تھے اُن کو معلوم نہیں تھا کہ رومی کہیں جہننا چاہتے ہیں یا منتشر ہونا چاہتے ہیں اتنے میں اُن کے پاس اطلاع آئی کہ رومی نخل پر جمع ہو رہے ہیں اور یہ بھی اطلاع ملی کہ اہل دمشق کی مدد کے لئے حمص سے کمک آرہی ہے اس وقت ابو عبیدہؓ متروک ہوئے کہ آغاز دمشق سے کریں یا نخل سے جو علاقہ اردن کا ایک شہر ہے اسلئے انھوں نے اس بارے میں عمرؓ کی خدمت میں لکھ کر ہدایت طلب کی اور جواب کے انتظار میں صفر میں ٹھہر گئے، عمرؓ نے یرموک کی فتح کی اطلاع کے بعد جلد امراء کو اُن کے عہدوں پر برقرار رکھا مگر خالدؓ کو ابو عبیدہؓ کے ماتحت کر دیا اور عمروؓ کو جنگ کے اثرات فلسطین پہنچنے تک مسلمانوں کی امداد کے لئے مقرر کر دیا اور لکھ دیا کہ جب جنگ فلسطین میں ہونے لگے تو عمروؓ وہاں کے سپہ سالار ہونگے۔

لوگوں کا خیال ہے کہ عمرؓ نے خالدؓ کو اُن کی کسی گفتگو کی وجہ سے معزول کر دیا تھا

ابوبکرؓ کے پورے زمانہ خلافت میں عمرؓ خالدؓ سے ناراض رہے اور ان کے اعمال کو ناپسند کرتے رہے کیونکہ انھوں نے ابن نویرہ کو قتل کر دیا تھا اور نیزان سے جنگ میں بعض بے ضابطگیاں سرزد ہوئی تھیں، چنانچہ خلیفہ ہوتے ہی جو بات سب سے پہلے عمرؓ کی زبان سے نکلی وہ خالدؓ کے معزول کرنے کے متعلق تھی آپ نے کہا کہ میرے زمانے میں خالدؓ کبھی کسی وٹہ دار عہدے پر نہیں رہیں گے۔

عمرؓ نے ابوعبیدہ کو خط لکھا کہ اگر خالدؓ اپنے نفس کی تکذیب یعنی اپنے قصوروں کا اعتراف کرتے ہیں تو وہ علیؓ کا سپہ سالار ہیں اور اگر وہ اس کے لئے تیار نہیں ہیں تو تم ان کی جگہ سپہ سالار مقرر کئے جاتے ہو اس کے بعد تم ان کے سر سے ان کی دستار اتار لینا اور ان کا تمام مال ان سے نصفاً نصف سے تقسیم کرالینا۔

جب ابوعبیدہ نے خالدؓ سے اس حکم کا ذکر کیا تو خالدؓ نے کہا مجھے ذرا مہلت دو میں اپنی بہن سے اس معاملے میں مشورہ کرتا ہوں، ابوعبیدہ نے ان کو مہلت دیدی خالدؓ اپنی بہن فاطمہ بنت الولید کے پاس گئے وہ حارث بن ہشام کی بیوی تھیں خالدؓ نے ان سے اس معاملے کا ذکر کیا، فاطمہ نے کہا بخدا عمرؓ تمھیں کبھی پسند نہیں کریں گے وہ صرف یہ چاہتے ہیں کہ تم اعتراف قصور کرو اور پھر وہ تمھیں معزول کر دیں، خالدؓ نے بیراعے سن کر اپنی بہن کا سر چوم لیا اور کہا بیشک تم سچ کہتی ہو، چنانچہ خالدؓ نے معزول ہونا قبول کیا مگر اپنے نفس کی تکذیب پر تیار نہ ہوئے۔

ابوبکرؓ کے غلام ہلال ابوعبیدہ کے پاس پہنچے اور کہا تم کو خالدؓ کے متعلق کیا حکم دیا گیا ہے ابوعبیدہ نے کہا مجھ کو یہ حکم دیا گیا ہے کہ ان کا تمام مال ان کے مال کو آدھوں آدھ تقسیم کر لوں چنانچہ ابوعبیدہ نے خالدؓ کا تمام مال تقسیم کر لیا آخر میں ان کی جوتی کا جوڑا رہ گیا ابوعبیدہ نے کہا یہ صرف ان ہی کے کام کا ہے، خالدؓ نے کہا ہاں مگر میں امیر المومنین کی نافرمانی نہیں کر سکتا تم کو جیسا حکم ملا ہے دیا ہی کر دو، اس پر ابوعبیدہ نے ایک جوتا لے لیا اور خالدؓ کو دیدیا، معزول ہونے کے بعد خالدؓ عسکر کے پاس مدینے آ گئے۔

سلیمان بن یسار کہتے ہیں کہ جب عمرؓ خالدؓ کے پاس سے گزرتے تو ان سے کہا کرتے اے خالدؓ خدا کا مال جو تم وہاں سے بیٹھے ہو اس کو نکالو، خالدؓ کہتے بخدا

میرے پاس کوئی مال نہیں ہے، اور جب عمرؓ نے ان کا زیادہ پیچھا لیا تو خالدؓ نے کہا اے امیر المومنین میں نے تمہاری سلطنت میں سے جو کچھ لیا ہے اس کی قیمت چالیس ہزار درہم بھی نہیں ہے، عمرؓ نے کہا میں تمہارا تمام اثاثہ چالیس ہزار درہم میں تم سے خریدتا ہوں خالدؓ نے کہا مجھے منظور ہے عمرؓ نے کہا میں نے تم سے لے لیا خالدؓ کے پاس سوائے گھر کے سامان اور چند غلاموں کے اور کچھ نہ نکلا، اس کی قیمت کا حساب لگایا گیا تو اسی ہزار درہم ہوئی عمرؓ نے وہ سب مال اُن سے لے لیا اور انکو چالیس ہزار درہم دے دیے کسی نے عمرؓ سے کہا امیر المومنین اگر آپ خالدؓ کا سامان اُن کو واپس دیے دیں تو مناسب ہے عمرؓ نے کہا بخدا میں مسلمانوں کا تاجر ہوں ہرگز واپس نہیں کروں گا۔ مگر خالدؓ کے ساتھ یہ معاملہ کر نیکی بعد عمر کا دل ان کی طرف سے صاف ہو گیا تھا۔

جب عمرؓ کے پاس ابو عبیدہ کا خط یہ دریافت کرنے کے لئے آیا کہ حکہ کس مقام پر پہلے کیا جائے تو عمرؓ نے اس کا یہ جواب دیا اما بعد تم کو چاہیے کہ پہلے دمشق پر حملہ کرو کیونکہ دمشق شام کا قلعہ اور دشمنوں کا دار الحکومت ہے، اور فحل والوں کے مقابلے میں اپنا دستہ چھوڑ کر اُن کو اُلجھائے رکھو تا کہ وہ لوگ تمہاری طرف توجہ نہ کر سکیں، اسی طرح اہل فلسطین اور اہل حمص کو بھی مصروف کر دو، اگر یہ مقامات دمشق سے پہلے فتح ہو گئے تو ہماری مراد برآئیگی اور اگر خدا نے دمشق کو ان سے پہلے فتح کرا دیا تو اس کی حفاظت کے لئے ایک امیر کو چھوڑ دینا اور باقی اُمرا اور تم باکر فحل پر حملہ کرنا جب فحل فتح ہو جائے تو تم اور خالدؓ حمص کی طرف مڑ جانا اور سیریل اور عمرو کو اردن اور فلسطین میں چھوڑ دینا اور ہر شہر اور ہر فوج کے امرا تاکم ثانی اپنی اپنی خدمات پر برقرار رہیں گے۔

ابو عبیدہ نے فحل کی طرف دس قائد روانہ کئے ابو الاعور السلمی، عبد عمرو بن یزید بن عامر الجرشسی، عامر بن خثعم، عمرو بن کلیب جو یحصب کے قبیلے کے تھے، عمارہ بن الصق بن کعب، صیفی بن علبہ بن شائل، عمرو بن الجبیب بن عمرو لبده بن عامر بن خثعم، بشر بن عصفہ، عمارہ بن مخش یہ سب لوگ قائد تھے اور ان میں سے ہر ایک کی ماتحتی میں پانچ پانچ قائد اور تھے، سردار می کے لئے

جہاں تک ہو سکتا صحابہ ہی میں سے لوگ منتخب ہوتے تھے، یہ سب لوگ صُفر سے روانہ ہو کر فحل کے قریب ٹھہر گئے، مگر جب رومیوں کو مسلمانوں کی فوجوں کے متعلق اطلاع ملی کہ وہ اُن کے ارادے سے آ رہی ہیں تو رومیوں نے فحل کے اطراف کی ندیوں کے بند توڑ دیے جس سے تمام زمین میں پانی پھیل گیا اور وہ دلدل بن گئی، اس کی وجہ سے مسلمانوں کو بہت پریشانی ہوئی اور اسی ہزار شہ سوار اُن کے حملے سے محفوظ رہ گئے مسلمانوں نے شام کے شہروں میں سب سے پہلے فحل کا محاصرہ کیا اور اُس کے بعد دمشق کا محاصرہ کیا۔

ابو عبیدہ نے ذوالکلاع کو دمشق اور حمص کے درمیان متعین کیا تاکہ وہاں پشت پناہی کا کام انجام دیں اور علقمہ بن حکیم اور مسروق کو دمشق اور فلسطین کے درمیان متعین کیا ان کے امیر یزید تھے، یزید ابو عبیدہ کے ساتھ مرج سے روانہ ہوئے تھے، اور مقدمے پر خالد بن الولید کو مامور کیا تھا خالد کے دونوں بازوؤں پر عسمر اور ابو عبیدہ تھے، سواروں کے افسر عیاض اور پیدل کے افسر شرجیل تھے مسلمانوں نے دمشق کی طرف پیش قدمی کی، اہل دمشق کا سردار نسطاس بن نطوس تھا، مسلمانوں نے اہل دمشق کا محاصرہ کر لیا اور دمشق کے اطراف فروکش ہو گئے، ایک طرف ابو عبیدہ تھے ایک طرف عمرو تھے، ایک طرف یزید تھے ہر قتل اس زمانے میں حمص میں ٹھہرا ہوا تھا حمص کا شہر اس کے اور مسلمانوں کے درمیان واقع تھا مسلمانوں نے دمشق کا سردن تک سخت محاصرہ کئے رکھا جس میں حملوں تیراندازیوں اور منجنیقوں سے دشمن کو خوب پریشان کرتے رہے وہ لوگ شہر میں پناہ گزین تھے اور امداد کی آس لگائے بیٹھے تھے، ہر قتل اُن سے قریب ہی تھا اُس سے انھوں نے مدد طلب کی، مگر ذوالکلاع دمشق سے ایک رات کے فاصلے پر اسلامی لشکر اور حمص کے درمیان گویا حمص پر حملہ آور ہونے کے لئے مقیم تھے، جب ہر قتل کی فوجیں اہل دمشق کی امداد کے لئے آئیں تو ذوالکلاع کے شہ سواروں نے اُن پر حملہ کر دیا اور ان کو امداد سے روک دیا مجبوراً وہ لوگ پیچھے ہٹ گئے اور ذوالکلاع کے مقابلے کے لئے ٹھہر گئے اور اہل دمشق اسی حالت میں گرفتار رہے۔

جب اہل دمشق کو یقین ہو گیا کہ ان کو امداد نہیں پہنچ سکتی تو ان میں کمزوری

اور بزدلی پیدا ہو گئی اور انہوں نے مزید جدوجہد ترک کر دی اور مسلمانوں کے دلوں میں اُن کو زیر کرنے کا جذبہ بڑھ گیا، رومی سمجھتے تھے کہ مسلمانوں کی یہ پورش اس سے قبل کی لوٹ مار کے مانند ہے جب سردی زیادہ ہو جائے گی تو یہ لوگ خود ہی یہاں سے بھاگ جائیں گے مگر سردی شروع ہو گئی تب بھی مسلمان واپس نہ ہوئے یہ دیکھ کر رومیوں کی امیدوں کا رشتہ ٹوٹ گیا اور دمشق میں پناہ گزین ہونے پر بہت نادم ہوئے، اسی عرصے میں اہل دمشق کے پادری کے یہاں لڑکا پیدا ہوا اس خوشی میں اس نے سب لوگوں کی دعوت کی رومیوں نے خوب کھایا اور پیا یہاں تک کہ وہ لوگ اپنی اپنی متعینہ جگہ کی نگرانی سے بالکل بیخبر ہو گئے مسلمانوں میں خالد کے سوا اور سب لوگ رومیوں کی اس حالت سے ناواقف تھے، خالد کی کیفیت یہ تھی کہ نہ خود سوتے اور نہ کسی کو سوتے دیتے تھے، ان کو رومیوں کی سب باتوں کا علم رہتا اُن کی آنکھیں بہت تیز تھیں وہ اپنی سمت میں ہمیشہ مصروف رہتے چنانچہ آپ نے کچھ رسیاں اور ڈوریاں سیڑھیوں اور کندوں کی شکل کی تیار کیں، اور اس دعوت کے روز شام ہوتے ہی خالد اور ان کے سپاہیوں نے پیش قدمی کی سب سے آگے خود خالد اور ققاع بن عمرو اور مذحور بن عدی اور اُن جیسے اور چند اصحاب روانہ ہوئے اور اپنے لوگوں کو یہ ہدایت کر گئے کہ جب شہر پناہ سے تم لوگ ہماری تکبیروں کی آوازیں سنو تو فوراً ہمارے طرف چڑھ آؤ اور دروازے پر حملہ کر دو۔

جب خالد اور اُن کے رفیق اپنے قریب کے دروازے کے پاس پہنچ گئے تو ان لوگوں نے وہ ڈوریاں شہر پناہ کے کنگروں پر پھینک دیں اس وقت انہی کمروں پر وہ مشکیں بندھی ہوئی تھیں جن کے ذریعے سے انہوں نے خندق کو تیر کر پار کیا تھا، جب ڈوریاں ان کنگروں میں بخوبی اٹک گئیں تو ققاع اور مذحور ان کو پکڑ کر اوپر چڑھ گئے اور ان دونوں نے باقی تمام رسیاں اور ڈوریاں اوپر کنگروں سے باندھ دیں۔

شہر پناہ کے جس حصے پر مسلمانوں نے پورش کی تھی وہ نہایت مستحکم اور ناقابل ضرور تھا خالد کے تمام ساتھی کچھ اوپر چڑھ گئے اور کچھ دروازے پر پہنچ گئے جب فصیل پر سب لوگ باغینان چڑھ گئے تو خالد نے اسی مقام پر دوسرے چڑھنے والوں کی

خاندانت کے لئے کچھ محافظ چھوڑ دیے اور خود اپنی جماعت کو لیکر نیچے اترے اور اوپر والوں کو تکبیر کہنے کا حکم دیا ان کی تکبیروں کی آوازیں سنتے ہی کچھ مسلمان دروازے کی طرف دوڑے اور کچھ ان رسیوں کی طرف جھپٹ پڑے اور چھلانگیں مارتے ہوئے اوپر چڑھ گئے خالدؓ نے اپنے قریب کے دشمنوں پر حملہ کر دیا اور ان کو وہیں سلا دیا اس کے بعد دروازے پہنچ کر دربانوں کا خاتمہ کر دیا۔

اہل شہر اور دوسرے تمام لوگوں پر پریشانی اور بدحواسی کی کیفیت طاری ہو گئی وہ سب اپنی اپنی جگہوں پر پہنچے ان کی کچھ سمجھ میں نہ آتا تھا کہ یہ واقعہ کیا ہے، مسلمان ہر طرف اپنے اپنے پاس والوں کو نہ تیغ کر رہے تھے، خالدؓ اور ان کے رفیقوں نے دروازے کی زنجیروں کو تلوار میں مار مار کر کاٹ دیا اور دروازے کو اسلامی لشکر کے لئے کھول دیا مسلمان اندر گھس گئے خالدؓ کے دروازے کے پاس ایک بھی جنگجو ایسا نہ رہا جس کو قتل نہ کر دیا گیا ہو۔

جب خالدؓ کو اس حملے میں خاطر خواہ کامیابی ہو گئی اور وہ اپنی طرف کے دروازے پر یہ جبر قافلہ ہو گئے تو اس طرف کے دشمن بھاگ بھاگ کر دوسرے دروازوں کی طرف پناہ لینے کے لئے دوڑے، ان دروازوں کی طرف کے دشمنوں کو مسلمانوں نے نصف نصف تقسیم پر مصالحت کی دعوت دی تھی مگر اس تجویز کو انھوں نے مسترد کر دیا تھا اور دفاع پر اڑے رہے تھے، مگر جب خالدؓ نے ان پر اچانک حملہ کر دیا تو وہ لوگ فوراً اپنی طرف کے مسلمانوں سے صلح کے خواستگار ہو گئے مسلمانوں نے اس کو منظور کر لیا چنانچہ رومیوں نے اندر سے دروازے کھول دیے اور مسلمانوں سے کہا جلد اندر آؤ اور ہم کو اس دروازے کے حملہ آوروں سے بچاؤ، اس کا یہ نتیجہ ہوا کہ ان تمام دروازوں کی طرف کے مسلمان صلح کے ساتھ شہر میں داخل ہوئے اور خالدؓ اپنے دروازے سے یہ جبر فتح کرتے ہوئے شہر میں داخل ہوئے خالدؓ اور دوسرے اسلامی اُمراء شہر میں اس طرح ایک دوسرے سے ملے کہ ایک جماعت قتل اور غارتگری میں مصروف تھی اور دوسری جماعت صلح اور امن دہی کے ساتھ داخل ہو رہی تھی مگر جب صلح ہو گئی تو مسلمانوں نے خالدؓ کی طرف کے حصے کو بھی صلح کے حکم میں شامل کر دیا۔

دشمن کی مصالحت زر نقد اور زمینوں کی تقسیم پر اور فی کس سالانہ ایک دینار پر

منفقد ہوئی تھی مقتولین کا سامان مسلمانوں نے آپس میں بانٹ لیا تھا خالد کے سپاہیوں کو بھی اتنا ہی حصہ ملا جتنا کہ دوسرے امرا کے سپاہیوں کو دیا گیا تھا، ملک کا باقی حصہ بھی اسی صلح میں شامل تھا چنانچہ زمین پر فی جریب ایک جریب پیداوار کا محصول لگا گیا تھا مگر شاہی خاندان اور اس کے ساتھ جانے والوں کا تمام مملوکہ سامان مال غنیمت قرار دیا گیا، مال غنیمت میں سے ذوالکھلاع اور اُن کی فوج، ابوالاعور اور ان کی فوج بشیر اور ان کی فوج کو بھی حصے دیے گئے تھے۔ اس فتح کی خوشخبری فوراً حضرت عسمر کی خدمت میں بھیجی گئی۔

ابو عبیدہ کے پاس عسمر کا حکم آیا کہ عراق کی فوجوں کو عراق واپس بھیج دو اور ان کو حکم دو کہ وہ سعد بن مالک سے جا کر مل جائیں، اسس لئے ابو عبیدہ نے عراق کی فوج کا امیر ہاشم بن عتبہ کو مقرر کیا اس فوج کے مقدمے کے افسر قعقاع بن عمرو تھے مہینے اور بیسہرے کے افسر عمرو بن مالک الزہری اور ربیع بن عامر تھے، دمشق کے بعد یہ لوگ سعد کی طرف روانہ ہوئے چنانچہ ہاشم عراق کی فوجوں کو لیکر عراق کو گئے، اور دوسرے قائدین فحل کی طرف روانہ ہوئے، ہاشم کے ساتھ دس ہزار سپاہیوں کا لشکر تھا اُن میں سے جو لوگ شہید ہو گئے تھے اُن کے بجائے اور لوگوں کو بھرتی کر لیا گیا تھا، اُن ہی میں سے قیس اور اُشتر ہیں۔ ایلیا کی طرف علقمہ اور مسروق گئے اور اس کے راستے پر فردکش ہو گئے یزید بن ابی سفیان یمن کے قائدین کے ساتھ دمشق میں ٹھہرے ان میں سے بعض لوگوں کے یہ نام ہیں عمرو بن شمر بن غزنیہ سہم بن المسافر بن ہزمہ، مشافع بن عبد اللہ بن مشافع،

دمشق کی فتح کے بعد یزید بن ابی سفیان نے وحیہ بن خلیفۃ البکلی کو سواروں کا ایک دستہ دے کر تدمر روانہ کیا اور ابوالزہراء القشیری کو بٹینہ اور حوران کی طرف روانہ کیا مگر ان مقامات کے لوگوں نے ان دونوں سرداروں سے دمشق کی صلح کی شرائط پر صلح کر لی ان مفتوحہ علاقوں کے انتظامات ان ہی دونوں سرداروں کے تفویض کر دیے گئے،

محمد بن اسحاق کا بیان ہے کہ دمشق کی فتح رجب ۳۱ھ میں عمل میں آئی تھی اور فحل کا واقعہ دمشق سے پہلے پیش آیا تھا اور فحل کے بھاگے ہوئے لوگ دمشق کی

طرف چلے گئے تھے اور مسلمانوں نے اسی طرف ان کا تعاقب کیا تھا، محمد بن اسحاق کا خیال ہے کہ فحل کا واقعہ ذی قعدہ ۳۱ھ میں ہوا۔

واقعی بھی ابن اسحاق کے قول کے مطابق ہی رائے رکھتے ہیں کہ دمشق ۳۱ھ میں فتح ہوا تھا اور کہتے ہیں کہ مسلمانوں نے چھ ماہ تک اس کا محاصرہ کیا تھا اور یرموک کا واقعہ ۳۵ھ میں پیش آیا تھا۔ یرموک کے بعد ہرقل ماہ شعبان میں انطاکیہ سے قسطنطنیہ کو چلا گیا تھا اور یرموک کے بعد پھر کوئی واقعہ پیش نہیں آیا تھا مگر ہم سیف کی روایت اس سے قبل بیان کر چکے ہیں کہ یرموک کا واقعہ ۳۱ھ میں ہوا تھا اور یرموک ہی میں مدینے کا قاصد مسلمانوں کے پاس حضرت ابوبکرؓ کی وفات کی اطلاع لیکر اس روز شام کے وقت پہنچا تھا جبکہ رومی شکست کھا چکے تھے اور یہ کہ حضرت عمرؓ نے مسلمانوں کو حکم دیا تھا کہ تم گوٹ یرموک سے فارغ ہو کر دمشق چلے جانا، اور یہ کہ فحل کا واقعہ دمشق کے بعد ہوا تھا اور اس کے بعد کی لڑائیاں جو مسلمانوں اور رومیوں کے درمیان ہوئی ہیں وہ ہرقل کے قسطنطنیہ جانے سے قبل پیش آئی ہیں، ہم ان لڑائیوں کو انشاء اللہ ان کے موقوفوں پر بیان کریں گے۔

اس سال یعنی ۳۱ھ میں عمرؓ نے ابوعبید ابن مسعود ثقفی کو عراق کی طرف روانہ کیا تھا اور وہ بقول واقعی اس سال شہید ہو گئے تھے، مگر ابن اسحاق کا بیان ہے کہ یوم البحر جو جسر ابی عبید ثقفی کے نام سے مشہور ہے ۳۱ھ میں ہوا تھا۔

فحل کے واقعات سیف کی روایت کے مطابق

اب ہم فحل کے واقعات بیان کرتے ہیں اس روایت میں شام کی فوجوں کی فستوحات اور بعض اور امور کے متعلق نامناسب اختلافات موجود ہیں جس کی وجہ یہ ہے کہ یہ واقعات ایک دوسرے سے قریب قریب زمانے میں واقع ہوئے ہیں، ابن اسحاق کے بیان اور اس کی تفصیلات کو ہم گزشتہ صفحات میں ذکر کر چکے ہیں مگر سرسری روایت سیف یہ بیان کرتے ہیں کہ مسلمانوں نے دمشق کو فتح کر کے یزید بن ابی سفیان کو مع ان کی فوج کے دستے کے دمشق میں چھوڑ دیا اور سب لوگ

فحل کی طرف روانہ ہو گئے مسلمانوں کے سپہ سالار شرجیل بن حسنہ تھے انھوں نے خالد کو مقدمے پر ابو عبیدہ اور عمرو کو بازوؤں پر ضارب بن الازور کو سواروں پر اور عیاض کو پیدلوں پر مامور کیا تھا، ان لوگوں نے ہر قتل کی طرف بڑھنا مناسب خیال کیا کیونکہ اسی ہزار رومی ان کے عقب میں موجود تھے اور یہ معلوم تھا کہ فحل کی فوجیں رومیوں کے لئے سپر کا کام دے رہی ہیں اور انھیں سے رومیوں کی توقعات وابستہ ہیں اگر یہ معرکہ سر ہو گیا تو سارا شام مسلمانوں کے زیر اقتدار آ جائے گا۔

جب مسلمان ابوالاعور کے پاس پہنچے تو انھوں نے ان کو طبریہ کی طرف آگے بڑھایا طبریہ پہنچ کر مسلمانوں نے اس کا محاصرہ کر لیا اور باقی تمام لشکر نے فحل پر جو علاقہ اردن میں واقع ہے پڑاؤ ڈالا، ابوالاعور فحل کی طرف آئے تو وہاں کے لوگ ہلپا ہو کر بیسان چلے گئے، شرجیل اسلامی فوجوں کو لیکر فحل میں مقیم ہوئے رومیوں نے بیسان میں قیام کیا، مسلمانوں اور رومیوں کے درمیان وہ پانی اور دلہیں عامل شخصیں جن کا اس سے قبل ذکر ہو چکا ہے۔

مسلمانوں نے محاذ جنگ کی اطلاعات حضرت عمرؓ کی خدمت میں روانہ کیں خلیفہ کے پاس سے جواب آنے تک ان لوگوں کا ارادہ ٹھہرے رہنے اور فحل پر حملہ نہ کرنے کا تھا، نیز اس وقت دشمن پر پیش قدمی کرنا ممکن بھی نہیں تھا کیونکہ سامنے کیچڑ اور دلہیں موجود تھیں، عرب اس جنگ کو فحل، ذات الروغہ اور بیسان کے ناموں سے موسوم کرتے تھے، یہاں کے قیام کے زمانے میں مسلمانوں کو علاقہ اردن کی نفیس ترین پیداوار سے مشرکین سے زیادہ مستفید ہونے کا موقع ملا، ان کا سلسلہ رسد برابر قائم تھا اور بہت فراغ بالی سے گزر رہی تھی اس وجہ سے دشمنوں نے یہ خیال کیا کہ مسلمان بالکل بیخبر بنے ہوئے ہیں رومیوں کا سپہ سالار ستلار بن محراق تھا ان کو توقع تھی کہ ہم لوگ مسلمانوں کو اچانک جالیں گے، چنانچہ رومیوں نے مسلمانوں پر حملہ کیا مگر مسلمان بے خبر نہ تھے وہ ہر وقت ہوشیار اور چوکے رہتے تھے، شرجیل رات دن صف آرائی میں مصروف رہتے تھے، جب مشرکوں نے مسلمانوں پر حملہ کیا تو انھوں نے مشرکین کو ایک دم اپنی تواروں اور نیزوں پر رکھ لیا اور ان کو ذرا جھلت نہ لینے دی، فحل میں یہ معرکہ اس زور شور سے پیش آیا کہ

اس سے قبل اس شدت کی جنگ کبھی نہیں ہوئی تھی رات بھر اور اگلے روز رات تک میدان کارزار گرم رہا، دشمنوں کی آنکھوں میں دنیا اندھیری ہو گئی وہ سخت حیران و پریشان تھے انھوں نے فاش شکست کھائی اور ان کا سپہ سالار سقلا بن محراق اور دوسرے بڑے بڑے سردار جن میں سے ایک دستور بھی تھا قتل ہوئے مسلمانوں کو نہایت شاندار فتح نصیب ہوئی۔

مسلمانوں نے پسپا ہونے والوں کا تعاقب کیا وہ سمجھتے تھے کہ دشمن ابھی تک مدافعت کے لئے جہنا چاہتا ہے مگر بعد میں معلوم ہوا کہ وہ لوگ سخت حیران و پریشان اور اپنے ٹھکانے سے بالکل نا آشنا ہیں، شکست اور پریشانی نے ان کو دلدل اور کیچڑ میں دھکیل دیا، مسلمانوں کی فوج کے آگے کے دستوں نے جو دشمن سے قریب تھے ان کا تعاقب کیا رومی دلدل میں دھنس دھنس گئے ان کی یہ کیفیت ہو گئی کہ کوئی ان کو چھو تا تو وہ روکتے نہیں تھے مسلمانوں نے ان کو اپنے نیزوں سے کچو کے دیے دشمنوں کو ہزیمت تو فحل میں ہوئی اور دلدل میں قتل ہوئے اس روز اسی ہزار رومی قتل ہوئے تھے بہت تھوڑے لوگ جان بچا کر بھاگ سکے تھے۔

مسلمان اس دلدل کو بہت ناپسند کر رہے تھے مگر خدا نے اسی دلدل کو اپنی قدرت سے دشمنوں کے لئے مصیبت اور مسلمانوں کے حق میں کار آمد اور مفید بنا دیا تاکہ مسلمانوں کو بصیرت حاصل ہو اور ان کی جدوجہد میں ترقی ہو جائے مال غنیمت تقسیم کر دیا گیا، اس کے بعد ابو عبیدہ اور خالد فحل سے حصص کو واپس ہو گئے، اور شمیر بن کعب کو اپنے ہمراہ لے کر ذوالکلاع اور ان کی فوج کے پاس پہنچے اور شرجیل اور ان کی فوج کو اپنے پیچھے چھوڑ گئے۔

بیسان کا ذکر

جب شرجیل فحل کی جنگ سے فراغت پا چکے وہ اپنی فوج اور عمرو کو لے کر اہل بیسان کی طرف بڑھے اور ان کا محاصرہ کر لیا اس وقت ابو الاعور اور چند اور سردار طبریہ کا محاصرہ کئے ہوئے پڑے تھے اردن کے علاقوں میں دمشق کے واقعات

اور فحل اور دلدلوں میں رومیوں اور سقلار کے انجام کی کیفیت پھیل چکی تھی اور لوگوں کو معلوم ہو گیا تھا کہ شرجیل اور اُن کے ساتھ عمرو بن العاصی اور حارث بن ہشام اپنی افواج کو لئے ہوئے بیسان کے ارادے سے جارہے ہیں اس لئے ہر جگہ کے لوگ قلعہ گیر ہو گئے، شرجیل نے بیسان پہنچ کر اس کا محاصرہ کر لیا جو چند روز تک جاری رہا مگر بعد میں وہاں کے کچھ لوگ متقابلے کے لئے باہر نکلے مسلمان اُن سے لڑے اور ان کا خاتمہ کر دیا باقی لوگوں نے مصالحت کی درخواست کی جس کو مسلمانوں نے دمشق کی شرائط پر منظور کر لیا۔

طبریہ

جب اہل طبریہ کو اطلاع پہنچی تو انہوں نے ابوالاعور سے اس شرط پر صلح کر لی کہ اُن کو شرجیل کی خدمت میں پہنچا دیا جائے ابوالاعور نے ان کی درخواست کو منظور کر لیا چنانچہ اہل طبریہ اور اہل بیسان سے دمشق کی شرائط پر مصالحت ہو گئی اور یہ بھی طے ہوا کہ شہروں اور اس کے مضافات کی آبادیوں کے تمام مکانات میں سے نصف مسلمانوں کے لئے خالی کر دیے جائیں اور باقی نصف میں خود رومی سکونت اختیار کریں اور فی کس سالانہ ایک دینار اور فی جریب زمین سے ایک جریب گیہوں یا جو یا جس چسب کی کاشت کریں ادا کی جائے، اس کے بعد مسلمان قاضین اور انکی فوجیں آبادی میں مقیم ہو گئیں اور اردن کی صلح پایہ تکمیل کو پہنچ گئی، اور تمام امدادی دستے اردن کے علاقے میں مختلف مقامات میں سکونت پذیر ہو گئے اور فستق کی بشارت عمر کی خدمت میں روانہ کر دی گئی،

ثنی بن حارثہ اور ابو عبیدہ بن مسعود کے واقعات

محمد بن عبد اللہ اور دوسرے راویوں کا بیان ہے کہ جس رات کو ابو بکرؓ کی وفات ہوئی عمرؓ نے نماز فجر سے قبل سب سے پہلے جو کام کیا وہ یہ تھا کہ لوگوں کو

ثنی بن الحارثہ اشعیاہی کے ساتھ اہل فارس کی لڑائی پر آمادہ کیا اور جب صبح ہوئی تو لوگوں سے بیعت لی اور پھر جنگ فارس کے لئے مدعو کیا، لوگ بیعت کے لئے لگاتار آتے رہے تین روز میں بیعت سے فراغت ہو گئی آپ لوگوں کو ہر روز جنگ فارس کے لئے انہماک دیتے تھے مگر کسی کی ہمت نہ بڑھتی تھی کیونکہ اہل فارس کے تسلط اور شوکت اور مختلف اقوام پر ان کی حکمرانی کی وجہ سے عربوں کے دلوں پر ان کا بہت زیادہ رعب پھایا ہوا تھا وہ ان کی طرف رخ کرتے ہوئے گھبراتے تھے، چوتھے دن پھر عرب نے لوگوں کو جنگ عراق کی دعوت دی چنانچہ سب سے پہلے جن لوگوں نے اس وقت پر لبیک کہی وہ ابو عبیدہ بن مسعود اور سعد بن عبیدہ انصاری بنی فزارہ کے حلیف تھے یہ جنگ جس میں بھاگ گئے تھے اس لغزش کے بعد ان کے سامنے اور کئی سختیوں، جہاد کے لئے پیش کی گئیں مگر انہوں نے عراق کے سوا اور کہیں جانا پسند نہیں کیا وہ کہتے تھے کہ میں عراق کی جنگ سے بھاگ کر خدا کی ناراضی میں گرفتار ہوا ہوں اور مجھے اس کی ذات سے امید ہے کہ وہیں کی جنگ میں وہ مجھ سے اپنی جنگی کوششوں کو دور کرے گا، اس کے بعد مسلمانوں نے اس جنگ کے لئے اپنی خدمات مسلسل پیش کرنی شروع کر دیں۔

نامم بن محمد راوی ہیں کہ اس موقع پر ثنی بن حارثہ نے ایک تقریر کی جس میں انہوں نے کہا اے لوگو تم عراق کی جنگ کو کوئی بہت بڑا معرکہ نہ سمجھو کیونکہ ہم نے فارس کے شاداب علاقوں پر قبضہ جالیا ہے اور سواد کے بہترین نصف پر ہم غالب ہو گئے ہیں اور تقسیم کر کے ہم ان سے بہت کچھ حاصل کر چکے ہیں اور ہمارے پیشرو افراد کو ان پر جرات حاصل ہو گئی ہے خدا کی ذات سے امید ہے کہ آئندہ بھی ہم کو ایسی ہی کامیابی حاصل ہوگی۔

عمرؓ نے کھڑے ہو کر یہ تقریر کی مسلمانو! تم کو معلوم ہونا چاہئے کہ مجاہدین تمہاری بود و باش کی صرف یہی صورت ہے کہ تم چارے کی تلاش میں ادھر ادھر گھومتے رہو اس کے سوا یہاں کوئی ذریعہ معاش نہیں ہے۔ کہاں ہیں وعدہ الہی پر غربت اختیار کرنے والے اور وطن ترک کرنے والے، تم اس ملک میں جاؤ جس کے وارث بنانے کا خدا نے تم سے اپنی کتاب میں وعدہ کیا ہے کیونکہ وہ قرآن میں

فرماتا ہے لِيُظْهِرَ عَلَى الدِّينِ كُلِّهِ دَرَجَةً، تاکہ تمام مذاہب پر اسلام کو غالب کر دیا جائے، اللہ تعالیٰ اپنے دین کو غالب اور اس کے مددگاروں کو عزت دینا چاہتا ہے اور ان کو دوسری قوموں کے ملک و دولت کا والی بنانا چاہتا ہے، خدا کے نیک اور صالح بندے کہاں ہیں۔

حضرت عمرؓ کی اس تقریر کو سن کر سب سے پہلے ابو عبیدہ بن مسعود نے اپنی خدمات پیش کیں اُن کے بعد سعد بن عبیدہ یا سلیط بن قیس نے اپنے آپ کو پیش کیا جب فوج جمع ہو گئی تو لوگوں نے خلیفہ کو رائے دی کہ اس فوج پر مہاجرین یا انصاریوں میں سے کسی سابق الاسلام شخص کو امیر بنائیے مگر آپ نے فرمایا کہ میں ایسا نہیں کرنا چاہتا کیونکہ خدا تعالیٰ نے تم لوگوں کو جو فوقیت عطا فرمائی ہے وہ اس وجہ سے ہے کہ تم نے دشمن کے مقابلے میں سبقت اور سرعت دکھلائی تھی مگر جبکہ تم بڑول بن گئے ہو اور دشمن کا سامنا کرنے سے گھبراتے ہو تو امارت کے لئے وہی شخص زیادہ بہتر ہے جس نے تم سے پہلے اپنے آپ کو پیش کیا ہے اور دعوت جنگ پر ہمیک کہی ہے بخدا میں ایسے ہی شخص کو اس فوج کا امیر بناؤں گا جس نے سب سے پہلے اپنا نام جہاد کے لئے پیش کیا ہے اس کے بعد آپ نے ابو عبیدہ، سلیط اور سعید کو طلب کیا اور دونوں آخر الذکر سے فرمایا کہ اگر تم ابو عبیدہ پر سبقت کرتے تو میں تم کو امیر بناتا اور شرف قدامت کے ساتھ یہ منصب بھی تم کو حاصل ہوتا، چنانچہ آپ نے ابو عبیدہ کو امیر لشکر بنایا اور اُن کو ہدایت کی کہ صحابہ رسولؐ کے مشوروں کو ماننا اور ہر معاملے میں ان کو شریک رکھنا تا وقتیکہ صورت حال بالکل آشکارا نہ ہو کبھی جلد بازی نہ کرنا کیونکہ یہ جنگ ہے اور جنگ کے لئے وہی شخص موزوں ہوتا ہے جو جلد باز نہ ہو اور موقع اور محل کو خوب سمجھتا ہو۔

ایک انصاری شخص کا بیان ہے کہ عمرؓ نے ابو عبیدہ سے فرمایا تھا کہ میں نے سلیط کو صرف اس لئے امیر نہیں بنایا ہے کہ اُن کے مزاج میں جلد بازی ہے جنگ کے معاملات میں جلد بازی واضح صورت حال کے سوا مضرت رساں ہوتی ہے اگر وہ جلد باز ہوتے تو میں انہی کو امیر بناتا مگر جنگ کے لئے وہ شخص زیادہ بہتر ہوتا ہے جو تامل اور سوچ بچار کے بعد کام کرے۔

شعبی کی روایت ہے کہ ثقی بن حارثہؓ میں ابو بکرؓ کی خدمت میں

حاضر ہوئے ابو بکرؓ نے اُن کے ہمراہ ایک فوج روانہ کی اس فوج کی بھرتی کے لئے آپ نے تین روز تک لوگوں کو دعوت دی مگر کوئی آمادہ نہ ہوا آخر میں ابو عبیدہ اور ان کے بعد سعد بن عبیدہ تیار ہوئے ابو عبیدہ نے کہا کہ اس معرکے کے لئے میں حاضر ہوں اور سعد نے کہا کہ اس معرکے کے لئے میں حاضر ہوں سعد سے اس سے قبل ایک لغزش سرزد ہو گئی تھی اور وہ اس کا کفارہ چاہتے تھے، سلیط کا بیان ہے کہ بعض لوگوں نے عمرؓ سے کہا کہ اس فوج پر اس شخص کو امیر بنائیے جس کو شرف صحبت حاصل ہو عمرؓ نے فرمایا کہ صحابہ کو بزرگی حاصل ہے وہ اس لئے ہے کہ وہ دشمن کے مقابلے کے لئے جلد تیار ہو جاتے ہیں اور جو لوگ جہاد سے کترانے والوں کے مقابلے میں اپنی خدمات پیش کرتے ہیں چونکہ یہ حضرات اپنا کام کر چکے ہیں اور اب سست پڑ گئے لہذا ان کے مقابلے میں وہ لوگ اولے تر ہوں گے جو بھاری ہوں یا ہلکے جہاد کے لئے دوڑے چلے جاتے ہیں، واللہ میں اسی شخص کو امیر مقرر کروں گا جو سب سے پہلے جہاد کے لئے تیار ہوا ہے چنانچہ آپ نے ابو عبیدہ کو امیر لشکر بنایا اور فوج کی قیادت کے متعلق ان کو مناسب ہدایات دیں۔

سالم کی روایت ہے کہ عمرؓ نے سب سے پہلے جو فوج جنگ کے لئے روانہ کی وہ ابو عبیدہ کی سرکردگی میں تھی اُن کے بعد یحییٰ بن امیہ کو یمن کی طرف روانہ کیا اور ان کو حکم دیا کہ اہل سحران کو جلا وطن کر دیں کیونکہ رسول اللہ صلی اللہ علیہ وسلم نے اپنی علالت کے زمانے میں اور ابو بکرؓ نے اپنی علالت کے زمانے میں اس کی وصیت فرمائی تھی عمرؓ نے یحییٰ بن امیہ سے فرمایا تنہا کہ تم ان لوگوں کے پاس جاؤ اُن کو ان کے دین کے بارے میں پریشان نہ کرو بلکہ ان کو مہلت دو اُن میں سے جو لوگ اپنے مذہب پر قائم رہیں اُن کو جلا وطن کر دو اور جو لوگ اسلام قبول کر لیں اُن کو ان کے وطن میں مقیم رہنے دو اور جلا وطنی کے بعد اس سرزمین کو ان کے وجود سے بالکل صاف کر دو اور ان سے کہہ دو کہ تم کو دوسرے شہروں میں جانے کا اختیار ہے اور ان کو بتلا دو کہ ہم تم کو اس لئے جلا وطن کر رہے ہیں کہ خدا اور رسول کا حکم ہے کہ جزیرۃ العرب میں دو مذہب باقی نہ رکھے جائیں اس لئے جو شخص اپنے مذہب پر رہنا چاہتا ہے وہ یہاں سے نکلی جائے چونکہ وہ لوگ ہمارے ذمی ہیں

اور خدا اور رسول کے حکم کے مطابق ہم پر ان کا حق واجب ہے اس لئے ہم زمین کے عوض ان کو زمین عطا کریں گے۔

نمارق کا واقعہ

شعبی سے روایت ہے کہ ابو عبیدہ کی روانگی کے وقت اُن کے ساتھ سعد بن عبیدہ اور بنی عدی بن النجار کے سلیط بن قیس اور بنی شیبان کے خاندان بنی مہند کے ایک شخص ثنی بن حارثہ بھی تھے۔

بوران کسری کی لڑائی تھی مدائن میں جب اختلافات رونما ہوئے تو رفع نزاع کیلئے بوران کو تخت نشین کر دیا گیا، جس وقت فرخ زاد بن البندوان قتل ہوا اور رستم نے اگر آرمی دخت کو قتل کیا تو اس وقت سے یزدجرد کے تخت نشین کئے جانے تک بوران ہی حکمران رہی۔

ابو عبیدہ کی آمد کے زمانے میں بوران ہی برسر حکومت تھی اور رستم وزیر جنگ تھا، بوران نے نبی کریم صلی اللہ علیہ وسلم کی خدمت میں ہدیے اور تحفے روانہ کئے تھے کیونکہ اس میں اور شیرازی میں مخالفت تھی مگر بعد میں بوران اس کی مطیع ہو گئی اور شیرازی رئیس اور بوران حاکم عدل قرار پائی،

زیاد اور دوسرے راویوں کا بیان ہے کہ جب سیاوخش نے فرخ زاد بن البندوان کو قتل کر دیا اور آرمی دخت ملکہ بن بیٹھی تو اہل فارس میں اختلافات رونما ہو گئے اور مدینے سے ثنی کی واپسی تک وہ لوگ مسلمانوں کی طرف متوجہ نہ ہو سکے بوران نے رستم کو حالات سے مطلع کیا اور اس کو جلد آنے کے لئے لکھا، رستم اس وقت خراسان کی چھاؤنی پر متعین تھا، وہ فوراً اپنی فوجوں کو لے کر مدائن روانہ ہوا راستے میں جہاں کہیں آرمی دخت کی فوجیں ملتی رہیں اُن کو شکست دیتا ہوا مدائن پہنچا، مدائن میں طرفین میں جنگ ہوئی سیاوخش شکست یاب ہوا اور وہ اور آرمی دخت محصور ہو گئی اور اس کو مغلوب کر لیا گیا رستم نے سیاوخش کو قتل کر دیا اور آرمی دخت کی آنکھیں نکال دیں اسکے بعد بوران ملکہ بن گئی اس نے رستم کو اہل فارس کے انتظام کیلئے مدعو کیا اور اس سے شکایت کی کہ

اہل فارس میں بہت ضعف پیدا ہو گیا ہے انکی قوت میں زوال رونما ہو رہا ہے اس لئے مناسب یہ ہے کہ تم دس سال تک تخت نشین رہو اس کے بعد اگر آل کسری میں سے کوئی لڑکا مل گیا تو وہ بادشاہ ہو گا ورنہ اس خاندان کی لڑکیاں تخت نشین ہوتی رہیں گی۔

رستم نے کہا میں آپ کا فرمان بردار اور مطیع ہوں اور اس کے صلے میں کسی معاوضے اور انعام کا طالب نہیں ہوں اگر آپ لوگ مجھے کوئی شرف و اعزاز عطا فرمانا چاہتے ہیں تو یہ آپ کے شایان شان ہے میں آپ کا تیرا اور آپ کا تابع فرمان ہوں، بوران نے رستم سے کہا تم کل صبح میرے پاس آؤ، اگلے روز رستم بوران کی خدمت میں حاضر ہوا بوران نے ایرانی سرداروں کو طلب کیا اور رستم کے لئے ایک فرمان اس مضمون کا تحریر کیا کہ تم ہماری خواہش سے جنگ فارس کے امیر اعلیٰ قرار دیے جاتے ہو خدائے عزوجل کے سوا کوئی تم پر حاکم بالادست نہیں ہے ہم لوگ تمہارے احکام کو تسلیم کریں گے تمہارا ہر وہ حکم جو ملک کی حفاظت اور اہل ایران کو افتراق سے بچانے کی غرض سے ہو گا جائز ہو گا، اس کے بعد بوران نے رستم کے سر پر تاج رکھا اور اہل ایران کو حکم دیا کہ اس کی اطاعت اور اس کے احکام کی تعمیل کرو چنانچہ ابو عبیدہ کی آمد کے وقت اہل ایران رستم کے زیر فرمان تھے۔

سب سے پہلا کام جو عمرؓ نے حضرت ابو بکرؓ کی وفات کے بعد رات ہی کو انجام دیا وہ یہ تھا کہ مسلمانوں کو جمع ہونے کا حکم دیا اور ان کو جہاد پر جانے کی ترغیب دی مگر غیبیہ اس کے کہ کوئی شخص آمادہ ہو سب لوگ منتشر ہو گئے، چوتھے روز پھر آپ نے لوگوں کو جہاد کی دعوت دی اس روز سب سے پہلے ابو عبیدہ آمادہ ہوئے ان کے بعد اور لوگ یکے بعد دیگرے آمادہ ہوئے اس فوج میں حضرت عمرؓ نے مدینہ اور اس کے اطراف کے تقریباً ایک ہزار آدمی بھرتی کئے اور ان پر ابو عبیدہ کو امیر بنایا، اس پر بعض لوگ معترض ہوئے اور کہا کہ صحابہ میں سے کسی کو امیر بنائے عمرؓ نے فرمایا کہ اے صحابہ رسولؐ بخدا یہ کبھی نہیں ہو گا، میں تم کو دعوت جہاد دیتا ہوں مگر تم سست بن جاتے ہو اور دوسرے لوگ اس کو قبول کرتے ہیں تو کیا ایسی صورت میں میں تم کو ان پر امیر بناؤں؟ تم کو جو فضیلت حاصل تھی وہ اس لئے تھی کہ تم جہاد کے لئے سب سے پہلے پیش قدمی کرتے تھے مگر جب تم سست پڑ گئے تو اور دس لوگ تم پر فضیلت حاصل ہو گئی

اس لئے میں تم پر اس شخص کو امیر بناؤں جو تم سے پہلے جہاد کی دعوت قبول کرے گا۔ ثنی نے روانگی میں جلدی کی تو عمرؓ نے کہا ذرا ٹھیرو تاکہ تمہارے رفیق تمہارے ساتھ ہی روانہ ہوں۔

عمرؓ نے اپنی بیعت خلافت کے بعد سب سے پہلے ابو عبیدہ کے لشکر کو روانہ کیا اور ان کے بعد اہل بخران کی فوج بھیجی اور پھر ان لوگوں کو دعوت جہاد دی جو فتنہ ارتداد میں مبتلا ہو گئے تھے وہ لوگ بڑی سرعت کے ساتھ ہر سمت سے آکر جمع ہو گئے عمرؓ نے ان کو شام اور عراق کی جنگوں پر بھیج دیا۔

حضرت عمرؓ نے اہل یرموک کو لکھا کہ تمہارے سپہ سالار ابو عبیدہ مقرر کئے جاتے ہیں اور ابو عبیدہ کو لکھا کہ تم فوج کے امیر مقرر کئے جاتے ہو، اگر اللہ تعالیٰ تم کو اس مہم میں کامیاب کر دے تو اہل عراق کو عراق کی طرف واپس کر دینا اور دوسرے امدادی دستوں کے جو لوگ واپس ہونا چاہیں ان کو بھی واپس کر دینا۔ چنانچہ عمرؓ کو سب سے پہلے جس فتح کی اطلاع ملی وہ یرموک کی فتح تھی یہ فتح ابو بکرؓ کی وفات سے بیس روز بعد ہوئی تھی، جنگ یرموک کے امدادی دستوں میں عمرؓ کے عہد خلافت میں قیس بن ہبیرہ بھی تھے یہ اہل عراق کے ساتھ واپس آ گئے تھے یہ اہل عراق میں سے نہیں تھے اور جہاد میں اس وقت شریک ہوئے تھے جبکہ عمرؓ نے اہل ارتداد کو شرکت جہاد کی اجازت دے دی تھی۔

شہر براز کی موت کی وجہ سے اہل فارس مسلمانوں کی طرف زیادہ اتفاقات نہ کر سکے کچھ عرصے کیلئے شاہ زنانہ بن گئی پھر سب نے بالاتفاق ساہور بن شہر براز بن ارد شیر بن شہریار کو بادشاہ تسلیم کر لیا مگر آرمی دخت نے بغاوت کر کے ساہور اور فرخزاد کو قتل کر دیا اور ثودہ بن گئی، رستم بن فرخزاد اس وقت خراسان کی چھاؤنی پر متعین تھا بوران نے رستم کو تمام واقعات سے مطلع کیا، ثنی مدینہ روانہ ہو کر دس روز میں حمیرہ پہنچ گئے اور ایک مہینے کے بعد ابو عبیدہ بھی آکر ان کے ساتھ ہو گئے ثنی نے حمیرہ میں پندرہ روز قیام کیا۔

رستم نے سواد کے دیہقانوں کو لکھا کہ تم لوگوں کہ مسلمانوں کے خلاف بھڑکاؤ اس لئے تمام منڈیوں میں دہانوں کے باشندوں کو برا بھلا کہنے کے لئے ایک ایک

آدمی بھیجا، چنانچہ اس غرض کے لئے جابان کو سبقاً ذالاسفل کی طرف بھیجا اور نرسی کو کسکر کی طرف روانہ کیا اور ان لوگوں سے ملنے کے لئے ایک دن مقرر کر دیا اور ایک لشکر ثنیٰ سے لڑنے کے لئے بھیج دیا۔ ثنیٰ کو ان واقعات کی اطلاع ہوئی تو انھوں نے اپنی چوکیوں کی فوجوں کو اپنے ساتھ ملا لیا اور خطرے کے لئے چوکے ہو گئے۔

جابان تیزی سے بڑھا اور نمارق میں فروکش ہوا، یہ لوگ حملے کی ٹھان چکے تھے، نرسی بڑھ کر زندور میں اُترا، اور منڈیوں کی آئی ہوئی فوجیں فرات کے بالائی حصے سے چکر زیرین فرات آگئیں، ثنیٰ اپنی ایک جماعت کو لیکر خفان میں اترنے کے ارادے سے نکلے تاکہ اُن کے عقب میں دشمن کوئی ایسی کارروائی نہ کر سکے جو ان کے حق میں مضر ہو، اس عرصے میں ابو عبید بھی اُن کے پاس آگئے فوج کے سپہ سالار ابو عبید تھے ابو عبید نے اپنے ساتھیوں کے جمع ہونے تک خفان میں قیام کیا، ادھر جابان کے پاس بھی بے شمار لوگ جمع ہو گئے۔

جب ابو عبید کے پاس فوجیں اور سواریاں جمع ہو گئیں تو انھوں نے اپنے لشکر کی صف آرائی کی، ثنیٰ کو سواروں پر مامور کیا اور بیہنے پر والق بن حیدارہ کو اور میسرے پر عمرو بن الہیثم بن الصلت بن حبیب السملی کو مامور کیا، جابان کے بیہنے اور میسرے پر جشنس ماہ اور مردانشاہ تھے، اسلامی لشکر نے نمارق میں جابان پر حملہ کیا بڑی شدت کی جنگ ہوئی خدا نے اہل فارس کو شکست دی، جابان گرفتار ہوا اس کو مطرب بن فضہ التیمی نے گرفتار کیا تھا، اور مردانشاہ بھی گرفتار ہوا اس کو استل بن شاخ الثعلبی نے گرفتار کیا تھا، اکتل نے تو مردانشاہ کی گردن بادی مگر مطرب بن فضہ کا قصہ یہ ہوا کہ جابان نے ان کو دھوکا دے دیا اور اُن کو کچھ دیکر بھاگ گیا، مگر مسلمانوں نے اس کو پکڑ لیا ابو عبید کے سامنے پیش کر کے کہا کہ یہ شخص بادشاہ ہے انھوں نے ابو عبید کو مشورہ دیا کہ اس کو قتل کر دو، مگر ابو عبید نے کہا کہ میں اس کو قتل کرتے ہوئے خدا سے ڈرتا ہوں کیونکہ ایک مسلمان اس کو پناہ دے چکا ہے اور تمام مسلمان محبت اور امداد میں ایک جسم کی مانند ہیں جو بات ان میں سے کسی ایک پر واجب ہوتی ہے، وہ سب پر واجب ہوتی ہے لوگوں نے کہا کہ وہ بادشاہ ابو عبید نے کہا ہوا کہ اسے یہاں بد عہدی ہرگز نہیں کرونگا چنانچہ اس کو چھوڑ دیا گیا۔

ابو عمر ابن جعفی کی روایت ہے کہ اہل فارس نے رستم کو دس سال کیلئے

امیر جنگ اور بادشاہ مقرر کیا تھا وہ بڑا منجم اور ستارہ شناس تھا کسی نے اس سے پوچھا کہ تم کو اس کام کے لئے کس چیز نے آمادہ کر دیا حالانکہ حالات کی نزاکت سے تم بخوبی واقف ہو، رستم نے کہا کہ طمع اور حُب جاہ نے، رستم نے اہل سواد سے مراسلت کی اور ان کے پاس سرداروں کو بھیجا، ان سرداروں نے لوگوں کو مسلمانوں کے خلاف خوب بھڑکایا رستم نے ان لوگوں سے وعدہ کیا تھا کہ اس جنگ کے لئے جو سردار پہلے مستعد ہوگا وہی پہلے سالار فوج ہوگا، چنانچہ جابان پہلا سردار تھا جو جنگ کیلئے آمادہ ہوا دوسرے لوگ اس کے بعد تیار ہوئے۔

مسلمانوں کی جاعنیں حیرہ میں مثنیٰ سے جالمیں اور مثنیٰ وہاں سے چلکرا ابو عبیدہ کی آمد تک خٹان میں قیام پذیر رہے ابو عبیدہ مثنیٰ کے بالادست افسر تھے، جابان غار ق میں فروکش ہوا، ابو عبیدہ جابان سے لڑنے کے لئے غار ق پہنچے وہاں طرفین کا مقابلہ ہوا، اہل فارس کو خدا نے شکست دی اور کثیر مال غنیمت مسلمانوں کے ہاتھ آیا اُبی نے اور مطربن فصہ نے جو اپنی ماں کی طرف منسوب ہوتے تھے ایک شخص کو زیورات زیب تن کئے ہوئے دیکھا، دونوں اس پر حملہ آور ہوئے اور اس کو زندہ گرفتار کر لیا مگر دیکھا تو وہ بالکل بوڑھا آدمی تھا اُبی کو تو اس کی طرف کچھ رغبت نہ رہی مگر مطر اس کے فدیے کے خواہاں تھے بالآخر یہ طے ہوا کہ اس کے اسلحہ اُبی کے ہیں اور قید کا فدیہ مطر کا ہے، جب جابان نے دیکھا کہ اب معاملہ تنہا مطر سے متعلق رہ گیا ہے تو اس نے مطر سے کہا کہ تم عرب لوگ بڑے دفا شعار ہوتے ہو کیا تم کو یہ بات پسند ہے کہ تم مجھے امن دیداور میں تم کو اس کے عوض میں دو نو عمر اور چست و چالاک اور ایسے ایسے لڑکے دیدوں، مطر نے کہا مجھے منظور ہے، جابان نے کہا کہ تم مجھے اپنے بادشاہ کے پاس لے چلو تاکہ اس کے سامنے یہ بات طے پا جائے چنانچہ مطر جابان کو ابو عبیدہ کے سامنے لے گئے اور ان کے سامنے ان دونوں کا معاملہ طے ہو گیا اور ابو عبیدہ نے اس کو جائز رکھا یہ دیکھ کر اُبی اور قبیلہ ربیعہ کے چند لوگ اُٹھے اُبی نے کہا کہ اس کو میں نے گرفتار کیا تھا اور اس کو ابھی امان نہیں دی گئی ہے، دوسرے لوگوں نے اس کو پہچان لیا اور کہا کہ یہ شاہ جابان ہے اس معرکہ میں یہی ہمارا حریف تھا، ابو عبیدہ نے کہا کہ اسے گروہ ربیعہ تم لوگ

مجھ سے کیا کرانا چاہتے ہو، کیا یہ مناسب ہے کہ تم میں سے ایک شخص اس کو امن دے اور میں اس کو قتل کر دوں میں ایسا ہرگز نہیں کر سکتا اس کے بعد ابو عبید نے مال غنیمت تقسیم کر دیا، اس غنیمت میں عطر بہت بڑی مقدار میں ہاتھ آیا تھا اور خمس غنیمت قاسم کے ذریعے سے مدینہ روانہ کر دیا۔

ستفاطیہ واقع کسکر کا بیان

نمارق میں شکست کھانے کے بعد ایرانی کسکر کی طرف گئے تاکہ نرسی کے پاس پناہ لیں نرسی کسری کا خالہ زاد بھائی تھا اور کسکر نرسی کی جاگیر تھی اور نرسیاں اس کا خاص باغ تھا اس باغ کے پھل وغیرہ نرسی کے خاندان کے سوا اور کسی کو میسر نہ آتے تھے اور نہ کسی کو وہاں کچھ بولنے کی اجازت تھی شاہ فارس بھی ان کی مہربانی کی بدولت کبھی اس کا پھل کھا سکتا تھا اور اس بات کی عوام میں کافی شہرت تھی کہ اس باغ کا پھل بالکل محفوظ ہے۔

رستم اور بوران نے نرسی سے کہا کہ جاؤ اپنی جاگیر کو اپنے اور ہمارے دشمنوں سے بچاؤ اور مرد بنو، جب نمارق میں ایرانیوں کو شکست ہو گئی تو وہاں کے بھاگے ہوئے لوگ نرسی کی طرف روانہ ہوئے نرسی اس وقت اپنے شکر میں مقیم تھا، ابو عبید نے اپنی فوج کو کوچ کرنے کا حکم دیا اور سواروں سے کہا کہ تم لوگ دشمنوں کا تعاقب کر دیا تو ان کو نرسی کے لشکر میں گھسا دو یا نمارق سے لے کر بارق اور دوتاگ ان کو ہلاک کرتے چلے جاؤ۔

ابو عبید نمارق سے نرسی سے مقابلہ کرنے کے لئے کسکر کو روانہ ہوئے اس وقت نرسی کسکر کے زیرین حصے میں مقیم تھا، ابو عبید کی فوج کی ترتیب دہی تھی جو جابان سے مقابلہ کرنے کے وقت تھی، نرسی کے میمنے اور میسرے پر اس کے دو ماموں زاد بھائی بندویہ اور تیرویہ بسطام کے بیٹے تھے یہ دونوں کسری کے بھی ماموں زاد بھائی ہوتے تھے، باشندگان باروسما، نہر جوہر اور الزدابی بھی نرسی کی فوج میں موجود تھے۔ بوران اور رستم کو جابان کی نہایت کی اطلاع ہوئی تو انھوں نے جالینوسس کو نرسی کی امداد کے لئے

جانے کا حکم دیا، نرسی اور باشندگان کسرا اور باروسما اور نہر جو برا در الزاب کو اس کی خبر ہوئی تو ان کو یہ امید ہوئی کہ جنگ سے پہلے جالتوس ان تک پہنچ جائیگا مگر ابو عبید نے اس کا موقع نہ آنے دیا اور تیزی سے بڑھ کر کسرا کے زیرین علاقے میں جو سقا طیب کے نام سے مشہور تھا دشمن پر حملہ کر دیا، ایک چٹیل میدان میں بڑی شدت کا معرکہ ہوا خدا نے اہل فارس کو شکست دی نرسی بھاگ گیا اور اس کی فوج اور ملک پر مسلمانوں کو تسلط حاصل ہو گیا، ابو عبید نے دشمن کے پڑاؤ کے اطراف کسرا کا تمام علاقہ برباد کر دیا اور مال غنیمت جمع کر لیا، کھانے کے بیشمار ذخیرے ہاتھ آئے ابو عبید نے اپنے قریب کے عربوں کو بلالیا اور انھوں نے جتنا چاہا لے گئے نرسی کے تمام خزانوں پر مسلمانوں نے قبضہ کر لیا۔ مگر مسلمانوں کو سب سے خوشی باغ نرسیان کو حاصل کر کے ہوئی کیونکہ نرسی اس کی بڑی حفاظت کرتا تھا اور اس کے ذریعے سے سلاطین فارس کو اپنا دوست بناتا رہتا تھا، مسلمانوں نے اس باغ کو آپس میں تقسیم کر لیا اور اس کے پھل کاشتکاروں تک کو کھلائے اور اس کا خمس عمرہ کی خدمت میں ارسال کیا اور آپ کو لکھا کہ اللہ تعالیٰ نے ہم کو وہ چیزیں کھانے کیلئے عطا فرمائی ہیں جن کی سلاطین فارس حفاظت کرتے تھے، ہم چاہتے ہیں کہ آپ بھی ان چیزوں کو ملاحظہ فرمائیں اور ہم پر خدا کے فضل و انعام کو دیکھیں،

ابو عبید نے وہیں قیام کیا اور شنی کو باروسما کی طرف، داتق کو الزدابی کی طرف اور عاصم کو نہر جو بر کی طرف بھیجا ان سرداروں نے ان مقامات کی جمعیتوں کو شکست دی اور ان علاقوں کو برباد کیا اور بکثرت لونڈی غلام بنائے، چنانچہ شنی نے زند در و اور بسریسی کے باشندوں کو گرفتار اور بے خانم ساں کیا ابو زبعل زندور کے اسیروں میں سے تھے، عاصم نے نہر جو بر میں اہل بنیق کو گرفتار کیا تھا اور داتق نے جن لوگوں کو گرفتار کیا تھا ان میں سے ایک ابو اہصلا تھے۔ فروخ اور فردندا ذ شنی کی خدمت میں حاضر ہوئے ان کی یہ خواہش تھی کہ جزیرہ ادا کر کے ذمی بن جائیں اور اراضی پر انکا قبضہ باقی رہے شنی نے ان دونوں کو ابو عبید کی خدمت میں بھیج دیا ان دونوں میں سے ایک شخص باروسما کی طرف سے

اور دوسرا نہر جو بر کی طرف سے آیا تھا، چنانچہ ان دونوں نے فی کس سالانہ چار ادا کرنا منظور کیا فروخ نے باروسما کی طرف سے اور فردندا نے نہر جو بر کی طرف سے معاہدہ کیا الزدبابی اور کسکر کے لئے بھی یہی شرح قرار پائی اور یہ دونوں شخص تو لون کی طرف سے فی الفور ادائے رقم کے ضامن ہو گئے چنانچہ سب نے جلد جلد رقمیں ادا کر کے صلح کو مکمل کر لیا۔

فروخ اور فردندا ابوعبیدہ کی خدمت میں بہت سے برتن لائے جن میں فارس کے قسم قسم کے لذیذ کھانے اور حلوے تھے اور عرض کیا کہ یہ دعوت ہم نے آپ کے اعزاز میں ترتیب دی ہے ابوعبیدہ نے پوچھا کہ کیا تم نے اسی طرح ہماری فوج کی دعوت بھی کی ہے تو انھوں نے کہا ابھی ہم اس کا انتظام نہیں کر سکے مگر عنقریب ہم فوج کی دعوت بھی کریں گے، مگر واقعہ یہ تھا کہ وہ لوگ جانوس کی نکتہ پہنچنے کی توقع کر رہے تھے ابوعبیدہ نے کہا کہ جو دعوت فوج کے لئے کافی نہیں ہے ہم کو اس کی ضرورت نہیں ہے یہ کہہ کر ابوعبیدہ نے وہ کھانے واپس کر دیے، اور وہاں سے باروسما کے ارادے سے رہا نہ ہو گئے، اس کے بعد ابوعبیدہ کو جانوس کی روانگی کی اطلاع مل گئی۔

نضر بن السری الضبی کی روایت یہ ہے کہ فروخ اور فردندا کی طرح اندر زغریہ الخو کبذ بھی ابوعبیدہ کی خدمت میں کھانے اور حلوے تیار کر کے لایا تھا، ابوعبیدہ نے اس سے دریافت کیا کہ کیا تم نے ہماری فوج کے اعزاز میں بھی ایسی ہی دعوت کی ہے تو اس نے جواب دیا کہ نہیں، ابوعبیدہ نے وہ دعوت مسترد کر دی اور کہا کہ ہم کو اس کی ضرورت نہیں ابوعبیدہ بہت برا شخص ہو گا اگر وہ ان لوگوں کو چھوڑ کر جو خون بہانے میں اس کے ساتھ ہیں کوئی چیز اپنی ذات خاص کے لئے حاصل کرے واللہ ابوعبیدہ ان چیزوں میں سے جو خدا نے مسلمانوں کو عطا کی ہیں وہی چیز کھا سکتا ہے جو سب مسلمان کھائیں گے۔

ابن اسحاق کی روایت میں بھی عمر کا مثنیٰ اور ابوعبیدہ بن مسعود کو عراق بھیجنا اور ان کا کفار سے جنگ کرنا مذکور ہے مگر اس روایت میں یہ ہے کہ جب جانوس کو شکست ہو گئی اور ابوعبیدہ باروسما کے علاقے میں داخل ہو کر وہاں کی ایک بستی میں قیام پذیر ہو گئے اور وہاں کے سب لوگ ان کے مطیع ہو گئے تو انھوں نے

ابو عبیدہ کے لئے کھانے تیار کئے اور ابو عبیدہ کے پاس لیکر آئے ابو عبیدہ نے کہا کہ میں دوسرے مسلمانوں کو چھوڑ کر کوئی چیز نہ کھاؤں گا ان لوگوں نے عرض کیا کہ آپ کھائیے کیونکہ آپ کی فوج کے ہر شخص کو اس کی جائے قیام میں ایسا بلکہ اس سے بہتر کھانا پہنچا دیا جائے گا چنانچہ ابو عبیدہ نے وہ کھانا تناول کیا اور جب فوج کے لوگ ابو عبیدہ کے پاس واپس آئے تو ابو عبیدہ نے ان سے کھانے کے متعلق دریافت کیا چنانچہ انھوں نے اپنی دعوت کا ذکر کیا۔

جابان اور نرسی نے بوران کو اپنی کمک کے لئے سکھا تو بوران نے ان کی امداد کے لئے جالنوس کو حکم دیا کہ تم جابان کی فوج میں شریک ہو جاؤ اور پہلے نرسی کے پاس پہنچو اس کے بعد ابو عبیدہ سے لڑو مگر قبل اس کے کہ جالنوس ایرانیوں کی مدد کے لئے پہنچے ابو عبیدہ نے جلدی سے بڑھ کر اس کا راستہ روک لیا اس لئے جالنوس مقام باقیثا میں جو باروسما کے علاقے میں تھا ٹھہر گیا ابو عبیدہ مسلمانوں کی فوج کو سابقہ ترتیب کے ساتھ لیکر اس کے مقابلے کیلئے بڑھے باقیثا میں طرفین کا مقابلہ ہوا مسلمانوں نے دشمنوں کو شکست دی جالنوس بھاگ گیا اور وہاں کا تمام علاقہ ابو عبیدہ کے قبضے میں آگیا۔

کہتے ہیں کہ اسی علاقے کے دہقانی لوگ جو جالنوس کی آمد کی آس لگائے بیٹھے تھے جب انھوں نے اپنی جان و مال کو خطرے میں دیکھا تو ابو عبیدہ اور ان کی ساری فوج کے لئے کھانے تیار کر کے لائے تھے۔

نصراور مجالد کا بیان ہے کہ ابو عبیدہ نے ان لوگوں سے کہا تھا کیا میں تم سے نہیں کہہ چکا ہوں کہ میں وہی چیز کھا سکتا ہوں جو میری تمام فوج کے لئے کافی ہوگی، دہقانوں نے کہا کہ آپ کی فوج کے ہر شخص کو یہ کھانا اس کی قیام گاہ میں اتنی مقدار میں بھیج دیا گیا جس سے وہ سیر ہو جائے بلکہ اس سے بھی زیادہ جب دہقانی ابو عبیدہ کے پاس سے چلے گئے تو ابو عبیدہ نے اپنی فوج کے لوگوں سے اہل ملک کی دعوت کے متعلق دریافت کیا انھوں نے ابو عبیدہ کو اپنی دعوت کی اطلاع دی، ان دہقانیوں نے شروع میں اس لئے ناکافی انتظام کیا تھا کہ ایک تو ان کو اہل فارس کے کامیاب ہونے کی امید تھی دوسرے وہ

اُن سے ڈرتے تھے۔

محمد اور دوسرے راویوں کا بیان ہے کہ جب ابو عبیدہ کو معلوم ہوا کہ ان لوگوں نے فوج کی بھی دعوت کی ہے تو ان کی دعوت کو قبول کر لیا اور ان لوگوں کو کھانا کھانے کے لئے بلایا جو اکثر ابو عبیدہ کے ساتھ ہم طعام ہوتے تھے مگر چونکہ اُن کے پاس اہل فارس کی دعوت کے لذیذ کھانے آچکے تھے اور اُن کو معلوم نہیں تھا کہ یہ چیزیں ابو عبیدہ کے پاس بھی بھیجی گئی ہیں اس لئے انھوں نے یہ سمجھا کہ ہم کو ابو عبیدہ ہر روز کی طرح آج بھی اپنے مولے جھوٹے کھانے پر بلارہے ہیں ان کو گوارا نہوا کہ ان لذیذ کھانوں کو چھوڑ کر ابو عبیدہ کے دسترخوان پر جائیں اس لئے انھوں نے قاصد سے کہا کہ تم ہماری طرف سے امیر سے کہہ دو کہ وہقانوں کی لائی ہوئی مزید ارجیزوں کے ہوتے ہوئے اور کسی کھانے کی ہم کو رغبت نہیں ہے ابو عبیدہ نے سمجھ کر کہلا بھیجا کہ یہاں اہل عجم کے بہت سے کھانے موجود ہیں میں تم لوگوں کو اس لئے بلاتا ہوں تاکہ تم مقابلہ کر سکو کہ ان کھانوں میں اور تمہارے کھانوں میں کیا فرق ہے ہمارے پاس بھنسا گوشت، ترکاری اور پسندے ہیں۔

ابو عبیدہ نے یہاں سے فارغ ہو کر کوچ کر دیا، شنی کو آگے روانہ کیا، اور اپنے لشکر کو باقاعدہ ترتیب کے ساتھ لے کر حیرہ پہنچ گئے۔

جس وقت عمرؓ نے ابو عبیدہ کو رخصت کیا تھا تو اُن سے یہ کہا تھا کہ تم مکرزبہ خیانت اور ظلم کی سرزمین میں جا رہے ہو اور تم ایسی قوم کے پاس جا رہے ہو جس میں بدی کرنے کی جسارت پیدا ہو گئی ہے اور وہ اس کو سیکھ گئی ہے اور بھلائی کو بھول بیٹھی اور اس سے قطعاً ناواقف ہو گئی ہے اس لئے تم بہت چوکے رہنا اور اپنی زبان کو محفوظ رکھنا، اپنا راز ہرگز آشکارا نہ کرنا کیونکہ رازداری برتنے والا شخص جب تک راز کو محفوظ رکھتا ہے گویا وہ قلعے میں محفوظ ہے اس کو کوئی ناگوار صورت پیش نہیں آسکتی اور جب اس کو ضائع کر دیتا ہے تو وہ خطرے میں گرفتار ہو جاتا ہے۔

القرقس کا واقعہ

اس کو واقعہ قرقس یعنی قش الناطف اور حیر اور المردہ بھی کہتے ہیں جب جالنوس

اور اس کی بھاگی ہوئی فوجیں رستم کے پاس پہنچیں تو رستم نے لوگوں سے دریافت کیا کہ عربوں کے لئے زیادہ سخت آدمی کون ہے، انھوں نے کہا بہمن جاذویہ چنانچہ رستم نے بہمن اور اسکی فوج کو عربوں سے لڑنے کے لئے روانہ کیا اس کے ساتھ بہت سے دیوبیکر ہاتھی بھی تھے اور جالوس کو بھی بہمن کے ساتھ واپس روانہ کیا اور کہا کہ جالوس کو اپنے آگے رکھو اگر اس سے پھر پہلے جیسی حرکت سرزد ہو تو اس کی گردن مار دینا۔

بہمن جاذویہ اپنے لشکر کو لیکر روانہ ہوا اور فاش کا دیانی جو ایرانیوں کے نزدیک فتح کا نشان اور کسریٰ کا علم تھا اس کے ہمراہ ستھایہ علم چیتے کی کھال کا بنا ہوا آٹھ ہاتھ چوڑا اور بارہ ہاتھ لانا تھا۔

ابو عبید آگے بڑھ کر مقام المروہ میں جو البرج اور العاقول کی جگہ پر واقع تھا فردکش ہوئے، بہمن جاذویہ نے ابو عبید کے پاس یہ پیام بھیجا کہ یا تو دریائے فرات کو عبور کر کے تم لوگ اس پار آ جاؤ یا ہم کو اپنی طرف عبور کر کے آنے کی اجازت دو، سرداران فوج نے ابو عبید سے کہا کہ ہم اس پار جانے کے خلاف ہیں لہذا تم ایرانیوں سے کہہ دو کہ وہ خود عبور کر کے اس طرف آ جائیں اس رائے پر سلیط کو سب سے زیادہ اصرار تھا، مگر ابو عبید جوش میں آگئے اور کسی کا مشورہ نہیں مانا اور کہا کہ وہ لوگ ہم سے زیادہ موت کے لئے جری نہیں ہو سکتے، ہم خود عبور کر کے اُدھر جائیں گے، چنانچہ مسلمان ایرانیوں کی طرف پہنچ گئے مگر وہ لوگ جس جگہ مقیم تھے وہ بہت تنگ اور چاروں طرف سے گھری ہوئی تھی تسلیم دن طرفین میں شدت کی جنگ ہوتی رہی اس وقت ابو عبید کے ساتھ صرف دس یاچ آدمی تھے جب شام ہو گئی اور بنی ثقیف کے ایک شخص کو فتح میں دیر ہوتی نظر آنے لگی تو اس نے چند لوگوں کو جمع کیا انھوں نے تلواروں سے مصالغے کئے اور دشمن پر ٹوٹ پڑے، ابو عبید نے ہاتھی پر حملہ کیا مگر ہاتھی نے ابو عبید کو اپنے پاؤں سے روند ڈالا، مسلمانوں کی تلواریں بڑی پھرتی سے اہل فارس پر چل رہی تھیں تقریباً چھ ہزار ایرانی موت کے گھاٹ اتر چکے تھے اور توقع تھی کہ اب ایرانی شکست یاب ہوتے ہیں، مگر جب ابو عبید ہاتھی کے پاؤں سے روندے گئے

تو مسلمانوں کے قدم اکھڑ گئے انھوں نے منہ پھیرا اور بغیر پیچھے دیکھے بھاگتے چلے گئے اور ایرانی ان کو دباتے ہوئے بڑھنے لگے، مسلمانوں کی سپائی کو دیکھ کر بنی ثقیف سے ایک شخص نے پل کی طرف دوڑ کر اس کی رسیاں کاٹ ڈالیں مسلمان جن پر پیچھے سے دشمن کی تلواریں برس رہی تھیں پسپا ہوتے ہوئے جب فرات کے پاس پہنچے تو وہاں پل ہی نہ تھا اکثر لوگ دریا میں گر کر ڈوبنے لگے، اس روز مسلمانوں کو بہت نقصان اٹھانا پڑا کوئی چار ہزار آدمی مقتول اور غرق ہوئے، اس موقع پر ثنیٰ عاصم الکلیج الضبی اور مذکور دیوار آہن کی طرح ایرانیوں کے مقابلے میں جم کر کھڑے ہو گئے اور ان کو روکے رکھا یہاں تک کہ جب پل بندہ گیا اور باقی ماندہ فوج پار ہو گئی تب ثنیٰ اور ان کے رفیق عبور کر کے اس طرف آئے۔ اور المروہ میں قیام کیا ثنیٰ زخمی ہو گئے تھے ثنیٰ کے ساتھ الکلیج، مذکور اور عاصم نے بھی لوگوں کی مدافعت کی تھی، اکثر لوگوں کا یہ حال ہوا کہ جدھر انکا منہ اٹھا بھاگ گئے وہ اپنی ناکامی اور رسوائی کی وجہ سے بچد شرمندہ تھے۔

اس فوج کے بعض لوگ مدینے میں آکر روپوش ہو گئے عمر کو اسکا علم ہوا تو آپ نے فرمایا اے خدا کے بندو میری طرف سے ہر مسلمان آزاد ہے میں ہر مسلمان کا رفیق ہوں خدا ابو عبیدہ پر رحم فرمائے کاش وہ خیف میں پناہ گزیں ہو جاتے یا جنگ نہ کرتے اور بارے پاس آجاتے تو ہم لوگ ان کے لئے رفیق ہوتے۔

جس وقت اہل فارس مسلمانوں کے تعاقب میں دریا سے پار ہونے کا ارادہ کر رہے تھے ان کو یہ اطلاع ملی کہ مدائن میں لوگ رستم کے خلاف ہو گئے ہیں اور اس سے جو عہد و پیمان کئے تھے وہ توڑ دیے ہیں ان میں دو فریق ہو گئے تھے ایک فہلوج جو رستم کے موافق تھے اور دوسرے اہل فارس وہ فیروزان کے طرف دار تھے۔

واقعہ یرموک اور حبر کے درمیان چالیس دن کا فصل تھا مدینے میں یرموک کی اطلاع جویر بن عبداللہ الحمیری لائے تھے اور حبر کی اطلاع عبداللہ بن زید الانصاری لائے تھے یہ وہ عبداللہ نہیں ہیں جنہوں نے خواب دیکھا تھا، جب عبداللہ حضرت عمرؓ کی خدمت میں حاضر ہوئے اس وقت حضرت عمرؓ منبر پر کھڑے ہوئے تھے آپ نے پکار کر پوچھا عبداللہ کیا خبر ہے، عبداللہ نے کہا آپ کے پاس یقینی خبر آئی ہے،

پھر عبداللہ بن ہریرہ چڑھ گئے اور حضرت عمرؓ کے کان میں چکے سے شکست کی خبر سنانی یہ نموک کا واقعہ جمادی الآخرہ کی کسی تاریخ میں پیش آیا تھا اور جس کا واقعہ شعبان کی کسی تاریخ میں پیش آیا تھا۔

سیف کی روایت ہے کہ رستم نے ابو عبیدہ کے مقابلے کے لئے بہمن جاذویہ کو مامور کیا تھا، یہ شخص دربار ایران کا ایک حاجب تھا، رستم نے جالوس کو اسکے ہمراہ جنگ پر واپس بھیج دیا تھا بہمن کے ساتھ دیوپکر ہاتھی تھے ان میں ایک سفید ہاتھی تھا اس پر ایک کھجور کا درخت بندھا ہوا تھا، بہمن جاذویہ اپنی ٹڈی دل فوج کو لیکر آگے بڑھا، ابو عبیدہ بابل تک اس کے سامنے بڑھ کر بابل پہنچ کر مڑ گئے اور فرات کو اپنے اور دشمن کے درمیان کر لیا اور مروہ میں پڑاؤ ڈالا۔

ایرانیوں نے مسلمانوں کے پاس کہلا بھیجا کہ یا تو تم لوگ دریا کو عبور کر کے ہمارے پاس آ جاؤ یا ہم عبور کر کے آتے ہیں، ابو عبیدہ نے قسم کھا کر کہا کہ میں ہی فرات کو پار کر کے اس طرف جاؤں گا اور بہمن کی کثرت کا پول کھلوں گا، مگر سلیط بن قیس اور دوسرے سرداروں نے ابو عبیدہ کو قسم دیکر کہا کہ اس سے پہلے عربوں کا ایرانیوں کے اتنے بڑے لشکر سے کبھی مقابلہ نہیں ہوا ہے اس دفعہ ایرانیوں کا بچہ بچہ جمع ہو کر ہمارے مقابلے پر آگیا ہے، تم جس مقام میں اب فروکش ہو اس میں ہمارے لئے نقل و حرکت اور جولانی کرنے اور دشمن پر حملہ آور ہونے اور پلٹنے کی کافی گنجائش ہے، ابو عبیدہ نے کہا کہ میں ایسا ہرگز نہیں کروں گا سلیط بخدا تم لوگ بزدل ہو گئے ہو!

ذوالحاجب یعنی بہمن اور ابو عبیدہ کے درمیان پیام رسانی کرنے والا قاصد مردان شاہ انحصبی تھا اس نے مسلمانوں سے کہا کہ اہل فارس کہتے ہیں کہ مسلمان بڑے ڈرپوک ہیں اس بات کو سن کر ابو عبیدہ جوش میں آگئے اور اہل راءے کی بات ماننے سے انکار کر دیا اور سلیط کو بزدل قرار دیا، سلیط نے کہا کہ میں واللہ تم سے زیادہ جرمی ہوں مگر ہم نے تم کو ایک عقل کی بات بتائی ہے تم نہیں ماننے ہو تو نتیجہ عنقریب معلوم ہو جائے گا۔

اغرا بعلی کا بیان ہے کہ ذوالحاجب فرات کے کنارے قس الناطف میں مقیم ہوا تھا اور ابو عبیدہ فرات کے دوسرے کنارے پر مروہ میں ٹھہرے تھے

ذوالحاجب نے یہ پیام بھیجا کہ تم دریا پار ہو کر ہماری طرف آ جاؤ یا ہم تمہاری طرف آ جائیں، ابو عبید نے کہا ہم عبور کر کے تمہاری طرف آتے ہیں، ابن صلوبانے فریقین کے لئے ایک پل بنا دیا تھا۔

جنگ سے قبل ابو عبید کی زوجہ دوم نے جو اس وقت مردہ میں موجود تھیں ایک خواب دیکھا تھا کہ ایک شخص آسمان سے ایک برتن میں شراب لیکر اترا ہے، جس کو ابو عبید اور جبر نے اور ان کے خاندان کے اور چند لوگوں نے پیا ہے، دوسرے نے یہ خواب اپنے شوہر ابو عبید سے بیان کیا ابو عبید نے کہا کہ اس کی تعبیر شہادت ہے، اس کے بعد ابو عبید نے لوگوں کو وصیت کی کہ اگر میں قتل ہو جاؤں تو جبر سپہ سالار ہوں گے اور جبر قتل ہو جائیں تو فلاں شخص سپہ سالار ہونگے یہاں تک کہ جس جس شخص نے خواب میں اس برتن سے شراب پی تھی ان کو ابو عبید نے ترتیباً امیر مقرر کر دیا اور پھر کہا کہ اگر ابو القاسم بھی شہید ہو جائیں تو مثلی تمہارے امیر ہونگے۔ ابو عبید اپنی فوجوں کو لیکر دریا کے اُس پار چلے گئے مگر وہاں جگہ بہت تنگ تھی طرفین میں جنگ کی آگ بھڑک گئی، ایرانیوں کی فوج میں ہاتھیوں پر کھجور کے درخت بندھے ہوئے تھے گھوڑوں پر لابی لابی آہنی جھولیں بڑھی ہوئی تھیں، اور ان کے شہسواروں کے جسموں پر بالوں کے کپڑے تھے یہ ناناؤس کیفیت دیکھ کر عربی گھوڑے گھبرا گئے مسلمان دشمنوں پر حملہ آور ہوتے تھے مگر ان کے گھوڑے اُدھر رخ نہیں کرتے تھے جب ایرانی ہاتھیوں اور ان کے گھنٹوں کی جھنکار کے ساتھ مسلمانوں پر حملہ آور ہوتے تو ان کی صفیں برہم ہو جاتی تھیں، گھوڑے بھاگنے لگتے اور سواروں پر ایرانیوں کے تیر برسنے لگتے تھے، مسلمان بہت تکلیف محسوس کرنے لگے وہ بڑھ کر دشمنوں پر وار ہی نہ کرتے تھے، یہ دیکھ کر کہ ابو عبید اور دوسرے لوگ گھوڑوں پر سے کود کر پاپیا وہ ہو گئے اور آگے بڑھ کر دشمنوں پر تگواریں برسانے لگے مگر ہاتھیوں کی یہ کیفیت تھی کہ وہ جس جاعت پر حملہ کرتے اُس کو پسپا ہونا پڑتا، ابو عبید نے چلا کر اپنے آدمیوں سے کہا کہ تم ہاتھیوں کو گھیر لو اور ان کے پیٹ چاک کر ڈالو اور سواروں کو الٹ دو، خود ابو عبید سفید ہاتھی پر چھپے اور اس کے پیٹ کی رسی کو پکڑ کر ٹھک گئے اور اس کو کاٹ ڈالا جو لوگ ہاتھی پر سوار تھے وہ سب

اوندھے ہو کر نیچے آرہے، ابو عبیدہ کے اور رفیقوں نے دوسرے تمام ہاتھیوں کی رسیاں کاٹ کر ہودے الٹ دیئے اور ان کے سواروں کو تہ تیغ کر دیا، سفید ہاتھی نے ابو عبیدہ پر حملہ کیا ابو عبیدہ نے اس کی سونڈ پر اچھٹا ہوا وار کیا مگر ہاتھی نے اس کو اپنے ہاتھ پر روک لیا ابو عبیدہ اس پر حملہ کرتے رہے مگر ہاتھی نے ان کا ہاتھ پکڑ کر انکو گرا دیا اور اپنے پاؤں میں روند ڈالا۔

لوگوں نے ابو عبیدہ کو ہاتھی کے نیچے دیکھا تو ان کے دلوں میں دہشت پیدا ہو گئی، علم کو اس شخص نے اپنے ہاتھ میں لے لیا جس کو ابو عبیدہ نے اپنے بعد نامزد کیا تھا اور اس نے ہاتھی پر حملہ کر کے اس کو ہٹا دیا اور ابو عبیدہ کو کھینچ کر مسلمانوں کے پاس کر دیا مسلمانوں نے ابو عبیدہ کی لاش اٹھالی اور امیر نے پھر ہاتھی پر حملہ کیا مگر ابو عبیدہ کی طرح ان کے وار کو بھی ہاتھی نے اپنے ہاتھ پر لے لیا اور ان کو گرا کر اپنے پاؤں میں روند ڈالا، اس طرح شقیف کے سات آدمی یکے بعد دیگرے علم لیتے رہے لڑتے رہے اور شہید ہوتے رہے۔

آخر میں علم مشنی نے اپنے ہاتھ میں لیا مگر اس وقت لوگوں میں بھگدڑ پڑ گئی تھی یہ دیکھ کر عبد اللہ بن مرثد ثقفی نے دوڑ کر پل کی رسیاں کاٹ ڈالیں اور کہا کہ اے لوگو تم بھی اپنے امیروں کی طرح لڑ کر جان وید ویا فتح حاصل کرو، مشرکوں نے مسلمانوں کا پل تک تعاقب کیا مسلمان خوفزدہ ہو کر فرات میں کودنے لگے جو لوگ جم نہ سکے وہ ڈوبے اور جو ہمت کر کے ٹھیر گئے ان پر دشمنوں نے تیزی سے حملہ کیا۔

مثنیٰ اور چند شہسوار مسلمانوں کو بچانے کے لئے سینہ سپر بن کر دشمن کی مدافعت کرنے لگے مثنیٰ نے لوگوں کو پکار کر کہا اے لوگو ہم تمہاری حفاظت کر رہے ہیں گھبراؤ مت اطمینان سے دریا کو عبور کر دو جب تک تم پار نہ جاؤ گے ہم یہاں سے نہیں ہٹیں گے، تم ڈوب ڈوب کر اپنی جانیں ضائع نہ کرو لوگوں نے دریا کے پاس آکر دیکھا تو پل ٹوٹا ہوا تھا اور عبد اللہ بن مرثد کھڑے ہوئے لوگوں کو پار ہونے سے منع کر رہے تھے لوگ عبد اللہ کو پکڑ کر مثنیٰ کے پاس لے گئے مثنیٰ نے ان کو مارا اور پوچھا کہ تم نے ایسا بے موقع کام کیوں کیا، عبد اللہ نے کہا تاکہ لوگ لڑیں۔

جو لوگ پار ہو چکے تھے مثنیٰ نے ان کو پکار کر کہا کسی کو پل باندھنے کے لئے

لاؤ وہ لوگ چند دیہاتیوں کو لائے انھوں نے کشتیوں کو باندھ کر پل کو درست کیا، اس کے بعد مسلمان دریا سے پار ہوئے سلیط بن قیس آخری شخص تھے جو پل کے پاس شہید ہوئے سب کے بعد مثنیٰ جو مدافعت کر رہے تھے دریا سے پار ہوئے، مگر مثنیٰ کا لشکر تتر بتر ہو رہا تھا، ذوالحاجب اُن کے ارادے سے آگے بڑھا لیکن وہ اس ارادے میں کامیاب نہ ہو سکا، جب مثنیٰ بھی عبور کر کے اس پار آگئے تو اہل مدینہ مثنیٰ کا ساتھ چھوڑ کر مدینے کو چلے گئے اور بعض لوگ مدینے بھی نہیں گئے بلکہ صحرائی علاقوں میں چلے گئے اور مثنیٰ کے ساتھ گنتی کے چند آدمی رہ گئے۔

ابو عثمان النہدی کا بیان ہے کہ جس کی لڑائی میں تقریباً چار ہزار مسلمان قتل اور غرق ہوئے تھے اور دو ہزار بھاگ گئے تھے صرف تین ہزار باقی بچے تھے اسی اثنا میں ذوالحاجب کو اطلاع ملی کہ دارالسلطنت ایران میں اختلاف رونما ہو گیا ہے یہ سنتے ہی وہ اپنی فوج کو لیکر واپس ہو گیا ایرانیوں کی واپسی کا باعث یہی واقعہ ہوا تھا، اس جنگ میں مثنیٰ بہت زخمی ہو گئے تھے نیزے کے چلے سے زہ کی کڑیاں ان کے جسم میں گھس گئی تھیں۔

جب اہل مدینہ مدینے پہنچ گئے اور انھوں نے وہاں جا کر اطلاع دی کہ اس شکست کے بعد بہت سے لوگ مارے شرم کے دوسرے حصوں میں چلے گئے ہیں تو اس بات سے حضرت عمرؓ کو بیحد ملال ہوا اور آپ ان لوگوں پر ترس کھانے لگے، اور خدا سے دعا کی کہ الہی ہر مسلمان میری طرف سے آزاد ہے میں ہر مسلمان کا رفیق ہوں جو شخص دشمن کے مقابلے پر جائے اور وہاں اس کو کوئی ناگوار صورت پیش آئے تو میں اس کا رفیق ہوں، مثنیٰ نے اس لڑائی کے حالات عبداللہ بن زید کے ذریعے سے حضرت عمرؓ کی خدمت میں روانہ کر دیے تھے اور وہ سب سے پہلے عمرؓ کی خدمت میں پہنچے تھے۔

محمد بن اسحاق نے بھی ابو عبیدہ اور ذوالحاجب کی جنگ کے واقعات کو اسی طرح بیان کیا ہے جس طرح سیف کی مذکورہ بالا روایت میں ہے مگر انھوں نے کہا کہ مختار بن ابی عبیدہ کی ماں دومہ نے خواب دیکھا تھا کہ آسمان سے ایک شخص اتر رہا ہے اور اس کے ساتھ ایک برتن میں جنت کی شراب ہے اس شراب میں سے ابو عبیدہ اور جبر بن ابی عبیدہ اور

ان کے گھر کے اور چند لوگوں نے شراب پی ہے۔

نیز اس روایت میں یہ بھی ہے کہ جب ابو عبیدہ نے ہاتھیوں کے حلوں کو دیکھا تو پوچھا کیا اس جانور کے قتل کرنے کی کوئی تدبیر ہے؟ بعض لوگوں نے کہا ہاں جب اسکی سونڈ کو کاٹ دیا جاتا ہے تو یہ جانور مرجاتا ہے، یہ سنکر ابو عبیدہ نے ہاتھی پر حملہ کیا اور اسکی سونڈ کو کاٹ دیا مگر ہاتھی ابو عبیدہ کے اوپر بیٹھ گیا اور اُن کو مار ڈالا، اس روایت میں یہ بھی مذکور ہے کہ ایرانی واپس ہو گئے اور مشقی نے اُلیس میں قیام کیا لوگ اُن کے پاس سے منتشر ہو کر مدینے چلے گئے، چنانچہ عبداللہ بن زید بن الحصین پہلے شخص تھے جنہوں نے مدینے پہنچ کر وہاں اس لڑائی کے واقعات کی لوگوں کو اطلاع دی، حضرت عائشہؓ فرماتی ہیں کہ جس وقت عبداللہ بن زید مدینے میں آئے اور وہ مسجد میں داخل ہوتے ہوئے میرے حجرے کے سامنے سے گزرے تو میں نے عمرؓ کو پکار کر یہ کہتے ہوئے سنا کہ اے عبداللہ بن زید تمہارے پاس کیا ہے؟ عبداللہ نے کہا: امیر المومنین آپ کے پاس خبر لایا ہوں، چنانچہ عبداللہ بن زید نے عمرؓ کے پاس پہنچ کر لڑائی کی خبر سنا لی آپ فرماتی ہیں کہ میں نے کسی شخص کو جس نے کسی جنگ کا مشاہدہ کیا ہو عبداللہ سے زیادہ بہتر طور پر واقعات کی تفصیل بیان کرتے ہوئے نہیں سنا ہے۔

جب لڑائی سے بھاگے ہوئے لوگ مدینے میں آئے اور حضرت عمرؓ نے اُن میں سے مہاجرین و انصار کو اپنے بھاگنے پر گریہ و زاری کرتے ہوئے دیکھا تو آپ نے کہا اے مسلمانو تم گریہ و زاری مت کرو میں تمہارا رفیق ہوں، تم تو میری طرف واپس آئے ہو۔

قاری معاذ بھی جو بنی نجار میں سے تھے اس جنگ میں شریک ہو کر فرار ہوئے تھے معاذ جب کبھی اس آیت کو پڑھتے تھے تو رو دیا کرتے تھے۔ وَمَنْ يُؤْلَمْ بِمُؤْمِنٍ دُبرًا وَلَا مُتَّقٍ فَاَلْقَا لِيْ اَوْ مُتَحَيِّزًا اِلٰی فِتْنَةٍ فَقَدْ بَاوُ بِغَضَبِ مِّنْ اللّٰهِ وَمَا كُوْا اِلَّا جَہَنَّمُ وَاَنْتُمْ لَمْ تَعْلَمُوْا (ترجمہ) جو شخص اس روز دشمن کے مقابلے سے ہٹ چھیرے گا بجز اس صورت کے کہ وہ لڑنے کے لئے پلٹنا چاہتا ہو یا اپنی جماعت کی طرف واپس ہونا چاہتا ہو، تو وہ غضب الہی میں گرفتار ہو گا اور اس کا ٹھکانا جہنم ہو گا اور وہ برا ٹھکانا ہے۔

حضرت عمرؓ ان سے فرمایا کرتے اے معاذ تم مت رو دو میں تمہاری جماعت ہوں تم میری طرف واپس آئے ہو۔

الیس صغریٰ کے واقعات

جاہان اور مردان شاہ ملکر مسلمانوں کا راستہ روکنے کیلئے نکلے ان کا خیال تھا کہ مسلمان عنقریب منتشر ہو جائیں گے ان کو اہل فارس کے اس اختلاف کا حال معلوم نہ تھا جس کی ذوالحاجب کو اطلاع ملی تھی، چنانچہ اہل فارس منتشر ہو گئے اور ذوالحاجب بھی ان کے بعد چلا گیا، مگر مشنی کو جاہان اور مردان شاہ کی کارستانیوں کا حال معلوم ہو گیا تھا اس لئے مشنی نے عاصم بن عمرو کو فوج پر اپنا نائب مقرر کیا اور اپنے ہمراہ سواروں کا ایک دستہ لیکر ان دونوں کی خبر لینے کے لئے روانہ ہوئے جاہان اور مردان شاہ نے یہ خیال کیا کہ مشنی بھاگ رہے ہیں اس لئے دونوں مشنی کے مقابلے پر آگئے مشنی نے ان دونوں کو گرفتار کر لیا اور اُلیس کے باشندوں نے ان دونوں کے ساتھیوں کو گرفتار کر کے مشنی کے حوالے کر دیا مشنی نے اس کے صلے میں ان سے معاہدہ صلح کر کے ان کو ذمی بنالیا، اور جاہان اور مردان شاہ کو سامنے طلب کر کے کہا کہ تم ہی نے ہمارے امیر کو دھوکا دیا تھا اور ان سے جھوٹ بولا تھا اور ان کو ٹھکرایا تھا، یہ کہہ کر مشنی نے ان دونوں کی اور تمام قیدیوں کی گردنیں مار دیں، اور اس کے بعد اپنے لشکر میں واپس آگئے، ابو محجن اُلیس سے بھاگ گئے تھے اس لئے وہ مشنی کے ہمراہ واپس نہیں آئے۔

مقام سوئی سے جریر بن عبد اللہ، حنظلہ بن الربیع اور چند اور لوگوں نے خالد سے مدینے جانے کی اجازت طلب کی تھی خالد نے ان کو اجازت دے دی تھی، یہ لوگ ابوبکرؓ کی خدمت میں حاضر ہوئے تھے جریر نے آپ سے اپنا مقصد بیان کیا تھا، ابوبکرؓ نے فرمایا تھا کہ کیا اب جبکہ ہم اس پریشانی میں گرفتار ہیں؟ آپ نے جریر کی درخواست کو آئندہ پر اٹھارکھا تھا، اس لئے جب عمرؓ خلیفہ مقرر ہوئے تو انہوں نے جریر سے ثبوت طلب کیا جریر نے ثبوت پیش کر دیا اس پر عمرؓ نے تمام ملک عرب میں اپنے

عال خراج کو لکھ بھیجا کہ جو شخص زمانہ جاہلیت میں بچیل کی طرف منسوب رہ چکا ہو اور عہد اسلام میں اسی نسبت پر قائم ہو اور عام لوگ اس بات کو جانتے ہوں تو ہر ایسے شخص کو جریر کے پاس بھیج دو، جریر نے ان لوگوں کو لے کر اور عراق کے درمیان ایک مقام پر جمع ہو جانے کا حکم دیا تھا۔

حبیب جریر کا مقصد پورا ہو گیا اور بچیل کے لوگ ان کے تخت کر دیے گئے اور وہ سب لوگ جریر کے حکم کے مطابق مکہ، مدینہ اور عراق کے وسط میں ایک مقام پر جمع ہو گئے تو حضرت عمرؓ نے جریر کو حکم دیا کہ تم مثنیٰ کی امداد کے لئے عراق پہلے جاؤ مگر جریر نے کہا کہ ہم شام جانا چاہتے ہیں حضرت عمرؓ نے فرمایا نہیں عراق جاؤ کیونکہ شام کی فوجیں دشمنوں پر قابو پانچکی ہیں، مگر جریر نے پھر بھی انکار کیا بالآخر حضرت عمرؓ نے ان کو مجبور کیا اور حبیب اہل بچیل جریر کی قیادت میں مقام معین کو روانہ کر دیے گئے تو حضرت عمرؓ نے طحانی جبر اور جریر کی خیر خواہی کے لئے یہ حکم دیا کہ اس جہاد میں جو مال غنیمت تم لوگوں کو حاصل ہو اس کے خمس کا چوتھائی جریر اور انکی فوج اور ان قبائل کا ہے جو بعد میں جریر کی طرف روانہ کئے جائیں گے،

حضرت عمرؓ نے جریر کو حکم دیا تھا کہ تم لوگ مدینہ کو ہوتے ہوئے جانا چاہنا چاہو وہ لوگ پہلے مدینہ آئے اس کے بعد مثنیٰ کی امداد کے لئے عراق کو روانہ ہو گئے، ان کے علاوہ حضرت عمرؓ نے عصہ بن عبد اللہ کو جو بنی عبد بن الحارث الضبی سے تھے قبیلہ ضبہ کے لوگوں کا امیر بنا کر مثنیٰ کی کمک کے لئے روانہ فرمایا نیز آپؐ نے اہل ارتداد کو بھی فوجی خدمت کے لئے طلب فرمایا تھا چنانچہ شعبان تک جو جماعتیں آپؐ کی خدمت میں حاضر ہوتی گئیں آپؐ ان کو فوراً مثنیٰ کی طرف روانہ کرتے رہے۔

جنگ یوب کے واقعات

واقعہ جسر کے بعد مثنیٰ نے عراق میں اپنے قرب و جوار کے بہت سے لوگوں کو اپنی فوج میں بھرتی کرنے کے لئے طلب کر لیا اس کی وجہ سے مثنیٰ کے پاس ایک عظیم الشان لشکر تیار ہو گیا، جاسوسوں کے ذریعے سے دستم اور فیر زان کو مثنیٰ کی

تیار سی اور مزید امداد کے انتظار کی خبر ہو گئی، ان دونوں نے اسی وقت باتفاق رائے مہراں ہمدانی کو مثنیٰ کے مقابلے کے لئے جانے کا حکم دیا اور خود آئندہ کے واقعات پر غور کرنے لگے، مہراں اپنے سواروں کو لیکر روانہ ہوا، رستم اور فیروزان نے اس کو حیرہ جانے کا حکم دیا تھا، اس وقت مثنیٰ اپنے تمام مددگار عرب قبائل کے ساتھ قادیسیہ اور خفان کے درمیان مرج السباغ میں پڑاؤ ڈالے ہوئے پڑے تھے اُن کو مہراں کی آمد اور بشیر اور کنانہ کے متعلق اطلاعات ملیں، بشیر ان دونوں حیرہ میں تھا اس لئے مثنیٰ فرات باوقلی میں گھس گئے اور جریر اور ان کے رفیقوں کو جو ان کی کمک کے لئے آرہے تھے یہ پیام بھیجا کہ اس وقت ہم کو ایسی مشکل کا سامنا ہے کہ ہم تمھارے بغیر اس کا مقابلہ نہیں کر سکتے اس لئے جس قدر جلد ممکن ہو پہنچو، اور بویب میں آکر ہم سے ملو۔

عصمہ اور دوسرے قائد بھی جریر کی طرح مثنیٰ کی کمک کو آرہے تھے جریر نے اُن سب کو اسی قسم کا پیام بھیجا، اور یہ کہا کہ جوف کے راستے سے آؤ، اس لئے وہ لوگ قادیسیہ اور جوف کے راستے سے روانہ ہوئے اور مثنیٰ وسط سواد کے راستے سے چکر الہنرین پر اور پھر خورنق پہ نمودار ہوئے، عصمہ اور اُن کی راہ سے آنے والے لوگ نجف پہ نمودار ہوئے، اور جریر اور ان کی راہ سے آنے والے جوف پہ نمودار ہوئے اس طرح یہ سب لوگ مثنیٰ کے پاس بویب میں پہنچ گئے، اور مہراں ان کے بالمقابل فرات کے دوسری طرف فروکش ہوا، مسلمانوں کا لشکر بویب میں اس مقام پر ٹھہرا تھا جہاں آج کل کو فہ ہے مسلمانوں کے سپہ سالار مثنیٰ تھے اور ان کا مقابلہ مہراں اور اس کے لشکر سے تھا۔

مثنیٰ نے باشندگان سواد میں سے ایک شخص سے دریافت کیا کہ اس قطعہ زمین کو جس میں مہراں اور اس کی فوج مقیم ہے کیا کہتے ہیں؟ اس نے کہا بوسیا، مثنیٰ نے کہا کہ ناکام ہوا مہراں اور ہلاک ہوا کیونکہ وہ ایسے مقام میں ٹھہرا ہے جس کا نام بوسس ہے۔

مہراں نے مثنیٰ کو بھاکہ تم عبور کر کے اس طرف آؤ یا ہم عبور کر کے تمھاری طرف آتے ہیں، مثنیٰ نے بھلا بھیجا کہ تم لوگ ہی عبور کر کے ادھر آ جاؤ، اس لئے مہراں فرات

کے کنارے مقام ملطاط میں آکر فروکش ہو گیا مثنیٰ نے پھر اس سواد سی شخص سے پوچھا کہ جہاں مہران اور اس کی فوج اُتری ہے اس کا کیا نام ہے اس نے کہا کہ اس جگہ کو شومیا کہتے ہیں۔

یہ زمانہ رمضان شریف کا تھا مثنیٰ نے فوج کو تیاری کا حکم دیا سب لوگ تیار ہو گئے مثنیٰ نے اپنی فوج کی صف آرائی اس طرح کی کہ سیمنے اور میسرے پر مذکور اور العسیر کو مامور کیا اور سواروں پر عاصم کو اور پیشرو دستوں پر عصمہ کو مامور کیا، دونوں فریق نے اپنی صفیں درست کر لیں مثنیٰ نے اپنی فوج میں کھڑے ہو کر ایک تقریر کی اور لوگوں سے کہا کہ تم لوگ روزے سے ہو چونکہ روزہ آدمی کو کمزور اور نڈھال کرتا ہے اس لئے میری رائے میں مناسب یہ ہے کہ تم لوگ روزہ افطار کر لو اور کھانا کھا کر دشمن سے لڑنے کے لئے مضبوط ہو جاؤ، سب نے کہا مناسب ہے، چنانچہ سب نے روزے افطار کر لئے۔

مثنیٰ نے ایک شخص کو دیکھا جو صف میں سے آگے نکل کر جنگ کے لئے کھڑا ہوتا تھا مثنیٰ نے دریافت کیا کہ اس شخص کو کیا ہو گیا ہے لوگوں نے کہا کہ یہ ان لوگوں سے ہے جو جسر کی لڑائی میں بھاگ گئے تھے یہ شخص اپنی جان دینا چاہتا ہے، مثنیٰ نے اس کو نیزے سے دبایا اور کہا کہ تم اپنی جگہ جمے رہو جب تمھارے پاس کوئی حریف آئے اس وقت اپنے رفیق کو اس کے حملے سے بچانا، بیکار اپنی جان نہ دو، اس شخص نے کہا کہ میں اسی قابل ہوں، اس کے بعد وہ صف میں اپنی جگہ جم گیا۔

شعبی کی روایت ہے کہ جب بھیلہ کے تمام لوگ جمع ہو گئے تو حضرت عمرؓ نے ان سے فرمایا کہ تم لوگ ہماری طرف سے ہو کر گزرتا، چنانچہ بھیلہ کے سرداروں کا ایک وفد حضرت عمرؓ کی خدمت میں حاضر ہوا اور عوام کو اپنے پیچھے چھوڑ آئے، آپ نے ان لوگوں سے دریافت فرمایا کہ تم لوگ کس سمت کو زیادہ پسند کرتے ہو انھوں نے عرض کیا شام کو، کیونکہ وہ ہمارے خاندانی بزرگوں کا ملک ہے، آپ نے فرمایا نہیں، عراق، کیونکہ شام میں تمھاری ضرورت نہیں ہے وہاں کام چل رہا ہے حضرت عمرؓ نے ان کو عراق جانے کے لئے فرماتے رہے اور وہ وہاں جانے سے انکار کرتے رہے یہاں تک کہ آپ نے ان کو مجبور کیا اور مال غنیمت میں سے علاوہ ان کے حصے کے خمس کا چوتھائی

ان کے لئے مزید مقرر فرمایا۔

قبیلہ بجیلہ کے جو لوگ جہیلہ میں مقیم تھے اُن پر حضرت عمرؓ نے عرنبہ کو امیر مقرر کیا اور جریر بنی عامر وغیرہ کے امیر تھے اس سے قبل حضرت ابو بکرؓ نے عرنبہ کو اہل عمان سے لڑنے والی فوجوں کا امیر مقرر کیا تھا مگر انھوں نے سمندر میں جہاد کیا اس لئے آپ نے اُن کو واپس طلب کر لیا، حضرت عمرؓ نے ان کو بجیلہ کے بڑے حصے کا افسر مقرر کیا اور اُن سے فرمایا کہ تم لوگ ان کی اطاعت کرو اور دوسرے لوگوں سے فرمایا کہ تم جریر کی اطاعت کرو۔

جریر نے بجیلہ سے کہا کیا تم لوگ اس بات کے لئے تیار ہو؟ حالانکہ ہم لوگ اس شخص کی وجہ سے نشانہ طاعت بن چکے ہیں، بجیلہ کے لوگ ایک عورت کے معاملے کی وجہ سے عرنبہ سے ناراض تھے۔

بجیلہ کے لوگ جمع ہو کر حضرت عمرؓ کی خدمت میں آئے اور آپ سے عرض کیا کہ عرنبہ کی قیادت سے ہم کو مصائب کھٹے، آپ نے فرمایا کہ جو شخص ہجرت کرنے اور اسلام لانے میں تم سے مقدم ہے اور آزمائش اور خلوص میں تم سے بالاتر ہے میں اس کی قیادت سے تم کو معاف نہیں کر سکتا، انھوں نے کہا کہ آپ ہم میں سے کسی شخص کو ہمارا امیر بنا دیجئے، مگر جو شخص ہماری برادری سے خارج ہو گیا ہے اس کو ہم پر امیر نہ بنائیے حضرت عمرؓ نے خیال کیا کہ یہ لوگ عرنبہ کے نسب سے انکار کر رہے ہیں اس لئے آپ نے فرمایا دیکھو تم کیا بات کہہ رہے ہو، انھوں نے کہا کہ ہم وہی بات کہہ رہے ہیں جو آپ سن رہے ہیں۔

حضرت عمرؓ نے عرنبہ کو بلایا اور ان سے کہا کہ یہ لوگ درخواست کر رہے ہیں کہ میں ان کو تمھاری قیادت سے معاف رکھوں اور کہتے ہیں کہ تم ان کی برادری سے نہیں ہو سکتا، تم اسکے جواب میں کیا کہتے ہو، عرنبہ نے کہا کہ یہ لوگ سچ کہتے ہیں مجھ کو اس بات سے کوئی خوشی نہیں ہوتی ہے کہ میں ان کی برادری سے ہوں، میں تو قبیلہ ازد کی شاخ باریق سے ہوں جو تعداد میں بیشمار ہے، اور جن کا نسب بے داغ ہے حضرت عمرؓ نے فرمایا کہ از و بہت عمدہ قبیلہ ہے جو ہر اچھے اور بُرے کام میں حصہ دار ہے عرنبہ نے کہا کہ میرا واقعہ یہ ہے کہ ہم لوگوں میں بُرائی زور پکڑ گئی ہمارا ایک ہی گھر تھا، ہم میں خون خرابے ہو گئے اور بعض لوگوں نے بعض کو قتل کر دیا میں نے خوف کی وجہ سے اپنے قبیلے

کے لوگوں سے علیحدگی اختیار کر لی اور ان لوگوں میں رہ کر قیادت اور سرداری کرنے لگا، مگر ایک واقعہ کی وجہ سے جو میرے اور ان کے درمیان پیش آیا تھا یہ لوگ مجھ سے ناراض ہو گئے مجھ سے حسد کرنے لگے اور انھوں نے میرے احسانات کو ایک نشت فراموش کر دیا، حضرت عمرؓ نے فرمایا کہ جب یہ لوگ تم کو ناپسند کرنے میں تو کوئی مضائقہ نہیں بہتر ہے کہ تم ان سے جدا ہو جاؤ، حضرت عمرؓ نے ان کے بجائے جریر کو ان کا امیر بنا دیا اور آپ نے جریر اور قبیلہ کو یہ یقین دلایا کہ آپ عرفجہ کو شام بھیج رہے ہیں، اس کا یہ اثر ہوا کہ جریر نے عراق کو جانا پسند کیا۔

جریر اپنی قوم کے لوگوں کو لیکر مشن کی کمک کے لئے روانہ ہوئے اور ذاقار میں قیام کیا اور وہاں سے چکر الٹل پہنچے، مشن اس وقت مرج السباخ میں مقیم تھے ان کو بشر نے جو حیرہ میں تھے یہ اطلاع دی کہ عجمیوں نے ہران کو آپ کے مقابلے کے لئے روانہ کیا ہے، اور ہران حیرہ کے ارادے سے مدائن سے چل چکا ہے، یہ معلوم ہوتے ہی مشن نے جریر اور عجمہ کو جلد آنے کے لئے لکھا، حضرت عمرؓ نے ان لوگوں کو یہ ہدایت کی تھی کہ کسی دریا اور پل کو اس وقت تک عبور نہ کرنا جب تک کہ تم فتنہ نہ ہو جاؤ بالآخر مسلمان بویب میں جمع ہو گئے اور دونوں لشکر بویب کے شرقی ساحل پر اکٹھے ہوئے بویب ایرانیوں کے عہد میں جبکہ سیلاب آتے تھے فزات کی ترانی تھا اور اس کا پانی الجوف میں گرتا تھا، مسلمان موضع دار الرزق میں اور مشرکین موضع السکون میں ٹھہرے تھے۔

جبالہ اور عطیہ کی روایت ہے کہ کنانہ اور ازد کے تقریباً سات مجاہدین عمرؓ کی خدمت میں حاضر ہوئے آپ نے ان سے پوچھا کہ تم لوگوں کو کونسی سمت پسند ہے انھوں نے کہا شام کیونکہ شام ہمارے آباؤ اجداد کا مسکن ہے عمرؓ نے فرمایا کہ وہاں تمھاری ضرورت نہیں ہے عراق جاؤ عراق، اس ملک کو چھوڑو جس کی تعداد اور شان و شوکت خدا نے کم کر دی ہے، اس قوم سے جہاد کرنے کے لئے بڑھو جس نے معیشت کے تمام دروازوں پر قبضہ کر رکھا ہے، خدا کی ذات سے امید ہے کہ وہ اس میں سے تم کو بھی حصہ دیگا اور تم بھی دوسروں کی طرح وسائل معاش سے بہرہ مند ہو گے۔

غالب بن فلان البلیثی اور عرقہ البارقی نے اپنی اپنی قوموں کو مخاطب کیا اور
کھڑے ہو کر کہا کہ اے لوگو! امیر المومنین کی رائے مناسب ہے تم ان کے منشا اور
حکم پر چلو، اس بات پر حضرت عمرؓ نے ان کو دعا دی اور غالب بن عبد اللہ کو کسانہ
پر امیر مقرر کیا اور ان کو روانہ کر دیا اور ازہر عرقہ بن ہرثمہ کو امیر بنایا چونکہ ان میں
کے اکثر لوگ قبیلہ بارق کے تھے ان لوگوں کو اس کی بڑی مسرت ہوئی کہ عرقہ ان
کے پاس واپس آگئے، یہ دونوں سردار اپنی اپنی قوم کو لیکر مثنیٰ کے پاس پہنچ گئے۔
ہلال بن علفہ البیہمی قبیلہ رباب کے ان لوگوں کو لیکر جو ان کے پاس جمع ہو گئے
تھے حضرت عمرؓ کی خدمت میں حاضر ہوئے آپ نے ہلال کو ان کا امیر مقرر کر کے
عراق کو روانہ کر دیا وہ مثنیٰ کے پاس پہنچ گئے، اسی طرح ابن المثنیٰ البجشی یعنی جشم سعد
حضرت عمرؓ کی خدمت میں حاضر ہوئے آپ نے ان کو بنی سعد کا امیر مقرر کر کے مثنیٰ کے پاس
بھیج دیا۔ عبد اللہ بن ذی السہمین قبیلہ خثعم کے لوگوں کو لیکر حضرت عمرؓ کی خدمت میں
آئے آپ نے ان کو خثعم کا امیر مقرر کر کے مثنیٰ کی طرف روانہ کر دیا، ربیعہ سمی خنظلہ
کے چند لوگوں کو لیکر حاضر خدمت ہوئے آپ نے ان کو بھی ان لوگوں کا سردار بنا کر
مثنیٰ کے پاس بھیج دیا، ربیعہ کے بعد ان کے بیٹے شہب بن ربیعہ سردار بنائے گئے
بنی عمرو کے کچھ لوگ حضرت عمرؓ کی خدمت میں آئے آپ نے ان پر ربیعہ بن عامر
بن خالد العنود کو سردار بنایا اور مثنیٰ کے پاس بھیج دیا، بنی ضبہ کے بھی بہت سے
لوگ حضرت عمرؓ کی خدمت میں حاضر ہوئے آپ نے ان کے دو دستے کئے ایک
پر ابن الہویر کو اور دوسرے پر المنذر بن حسان کو امیر مقرر فرمایا اور قرط بن جہاح
عبد القیس کے لوگوں کو لیکر آئے آپ نے ان کو بھی اسی طرح امیر بنا کر روانہ کر دیا۔
فیروزان اور رستم کی متفقہ رائے یہ ہوئی کہ مثنیٰ سے لڑنے کے لئے مہران کو روانہ
کیا جائے انھوں نے بوراں سے اس کی اجازت طلب کی، جب ان دونوں کو کوئی کام
درپیش ہوتا تو بوراں کے پردے کے پاس چلے جاتے تھے اور اس سے گفتگو کیا کرتے
تھے، چنانچہ انھوں نے بوراں کو مثنیٰ کے لشکر کی تعداد سے باخبر کیا اور اپنی رائے
پیش کی، عربوں کی قوت کے بڑھنے سے پہلے اہل فارس ان کے مقابلے پر بڑی
فوجیں نہیں بھیجتے تھے، بوراں نے ان دونوں سے پوچھا کہ اس کی کیا وجہ ہے کہ

اہل فارس پہلے کی طرح عربوں کے مقابلے پر کیوں نہیں جاتے؟ اور تم پہلے بادشاہوں کی طرح اب فوجیں کیوں نہیں بھیجتے؟ فیروزان اور رستم نے جواب دیا کہ پہلے ہمارے دشمن ہم سے مرعوب تھے اور اب ہم ان سے مرعوب ہیں، پورا ان ان دونوں کے بیان کئے ہوئے حالات سے باخبر ہوئی اور اس لئے اس معاملے میں ان سے اتفاق رائے کیا۔

مہران اپنی فوجوں کو لیکر روانہ ہوا اور فرات سے ذرا ہٹ کر فزوش ہوا، مثنیٰ اور ان کی فوجیں فرات کے کنارے پرستیم تھیں، دونوں فوجوں کے درمیان دریائے فرات حائل تھا، انس بن ہلال النمری قبیلہ نمر کے کچھ نصیرانی لوگوں اور سواروں کو اپنے ہمراہ لیکر مثنیٰ کی مدد کے لئے آیا اسی طرح ابن جہدی الفہر تغلبی بنی تغلب کے نصیریوں کو لیکر اور عبداللہ بن کلیب ابن خالد کچھ سواروں کو لیکر مثنیٰ کے پاس آیا جب ان لوگوں نے عربوں کو غمیوں پر حملہ آور ہوتے ہوئے دیکھا تو کہا کہ ہم اپنی قوم کی طرف سے لڑیں گے، مہران نے مسلمانوں کے پاس یہ کہنا بھیجا کہ یا تو تم عبور کر کے اس طرف آؤ یا ہم تمہاری طرف آتے ہیں مسلمانوں نے کہا کہ تم ہی ہماری طرف آ جاؤ۔ اس لئے وہ لوگ بسوسیا سے روانہ ہو کر شومیا میں آ گئے یہ وہ مقام تھا جہاں اب دار الرزق ہے۔

مخبر کا بیان ہے کہ جب غمیوں کو عبور کرنے کی اجازت دے دی گئی تو وہ لوگ شومیا میں جہاں اب دار الرزق واقع ہے فروکش ہوئے اور انہوں نے وہاں اپنے لشکر کی صف آرانی کی اور تین صفیں بنا کر مسلمانوں کے مقابلے پر آئے، ہر صف کے ساتھ دیو پیکر ہاتھی تھے، ہاتھیوں کے آگے پیدل فوج تھی اس وقت ان کی فوج میں بہت شور و غضب مچا ہوا تھا مثنیٰ نے مسلمانوں سے کہا کہ یہ آوازیں جو تم سن رہے ہو بزدلی ظاہر کر رہی ہیں تم لوگ بالکل چپ چاپ رہو اور مشورے بھی حیف آوازیں کرو، ایرانی مسلمانوں کے قریب آ گئے وہ لوگ بنی سلیم کی طرف سے جہاں آج کل موضع نہربنی سلیم ہے آئے اور آتے ہی مسلمانوں سے بھڑ گئے، مسلمانوں کی صفیں اس مقام سے لیکر جہاں اب نہربنی سلیم ہے اس کے پیچھے تک پھیل ہوئی تھیں۔

مثنیٰ کے مہینے اور میسرے پر بشیر اور بسر بن ابی رہم تھے اور سواروں پر مثنیٰ اور امدادی دستوں پر مذکور تھے اور مہران کے مہینے اور میسرے پر حیرہ کا رئیس ابن آزاد بہ اور مردان شاہ تھے مثنیٰ نے اپنی فوج کی صفوں میں گھوم کر لوگوں کو مناسب ہدایات دیں وہ اس وقت اپنے گھوڑے شموس پر سوار تھے چونکہ وہ گھوڑا بہت عمدہ اور شریف نسل کا تھا اس لئے اس کو شموس کہتے تھے، مثنیٰ اس پر سوار ہو کر لڑا کرتے تھے اور صرف لڑنے کے لئے اس پر سوار ہوتے تھے اس کے سوا کبھی اس کو کام میں نہ لاتے تھے مثنیٰ ایک ایک دستے کے علم کے سامنے جاتے اور اس دستے کو لڑائی کے لئے براہیخت کرتے اور احکام دیتے اور بہترین اسلوب سے اُن کے دلوں میں جوش پیدا کرتے تھے، اور ہر ایک سے کہتے تھے کہ مجھ کو امید ہے کہ تمھاری طرف سے آج عربوں پر کوئی مصیبت نہ آئے گی، سجداجو بات مجھ کو اپنے لئے محبوب ہے وہی تم سب کے لیے محبوب ہے، اور واقعہ یہ ہے کہ مثنیٰ نے اپنے قول اور فعل سے اس دعوے کو سچ کر دکھایا تھا، وہ بہر خوشگوار یا ناگوار امر میں سب کے ساتھ شریک رہتے تھے مثنیٰ نے کبھی ایسا موقع نہیں آنے دیا کہ کوئی شخص ان کے قول اور فعل پر کچھ کہہ سکتا۔

اس کے بعد مثنیٰ نے کہا کہ میں تین تکبیریں کہوں گا تم اُن پر تیار ہو جانا اور چونکہ تکبیر سنتے ہی دشمن پر حملہ کر دینا، جب مثنیٰ نے پہلی تکبیر کہی تو اہل فادس نے جلدی سے مسلمانوں پر حملہ کر دیا اس لئے مسلمانوں نے بھی جلدی کی اور پہلی تکبیر پر طرفین کے لوگ آپس میں بھڑکے مثنیٰ نے دیکھا کہ اس کی وجہ سے بعض صفوں میں خلل پیدا ہو گیا ہے اس لئے ان کے پاس ایک شخص کو بھیجا کہ اُن سے کہو کہ امیر تم لوگوں کو سلام کہتے ہیں اور کہتے ہیں کہ تم لوگ آج مسلمانوں کو رسوا نہ کرو، انھوں نے کہا بہت اچھا، اور سنبھل گئے، اس سے قبل ان لوگوں نے دیکھا تھا کہ مثنیٰ ان کی حرکتوں کی وجہ سے اُن کی طرف بار بار دیکھتے تھے مگر اب وہ اتنے مستعد اور باضابطہ بن گئے تھے کہ جو کاروائی نمایاں وہ انجام دے رہے تھے اور لوگوں سے انجام نہیں پاتے تھے، اور اب وہ مثنیٰ کو نکالیں پھیر کر دیکھتے کہ مثنیٰ خوشی سے ہنس رہے ہیں، یہ لوگ قبیلہ بنو عجل کے تھے۔

جب لڑائی طویل پکڑ گئی اور بہت سخت ہو گئی تو مثنیٰ نے انس بن مال کے پاس جا کر کہا کہ اے انس اگرچہ تم ہمارے دین پر نہیں ہو مگر بہادر عرب ہو، جب تم مجھ کو مہران پر حملہ کرتے ہوئے دیکھو تو تم بھی میرے ساتھ حملہ کرنا، اور یہی بات مثنیٰ نے ابن مردیٰ الفہر سے کہی ان دونوں نے اس بات کو منظور کیا، مثنیٰ نے مہران پر حملہ کر کے اس کو سامنے سے ہٹا دیا اور اس کے سینے میں گھس گئے اور ان کے ساتھی مشرکین کو پلٹ پڑے اور دونوں طرف کی قلب کی فوجیں ایک جگہ جمع ہوئیں آسمان پر غبار کا بادل چھا گیا بازوؤں کی فوجیں خوزیزی میں مصروف تھیں نہ مشرکین اپنے امیر کی امداد کے لئے جاسکتے تھے نہ مسلمان، اس روز مسعود اور مسلمانوں کے دوسرے کئی قائد شہید ہو گئے مسعود نے اپنے ساتھیوں سے کہا تھا کہ اگر تم ہم کو شہید ہوتے ہوئے دیکھو تو تم اپنے کام سے دست کش نہ ہونا کیونکہ لشکر ہٹتا ہے اور پھر واپس ہوتا ہے، اپنی صفوں میں ثابت قدم رہنا اور اپنے قریب والوں کے کام آتے رہنا، مسلمانوں کے قلب نے مشرکین کے قلب کے چپکے چھڑا دیے ایک تغلبی نصرانی لڑکے نے مہران کو قتل کر دیا اور اس کے گھوڑے پر چڑھ بیٹھا، مثنیٰ نے مہران کے اسلحہ اس لڑکے کے رسالے کے افسر کو دیدیے، اس وقت یہی طریقہ تھا کہ جب کوئی مشرک اسلامی فوج میں شریک ہو کر کسی کو قتل کرتا تو اس کے مقتول کے اسلحہ قاتل کے دستے کے قائد کو دیے جاتے تھے، اور لڑکے کے دو قائد تھے ایک جریر دوسرے ابن ابوبر جینا پچہ مہران کے اسلحہ ان دونوں نے تقسیم کر لئے۔

محقض بن ثعلبہ کا بیان ہے کہ بنی تغلب کے چند نوجوان گھوڑوں پر سوار ہو کر آئے اور جب مسلمانوں اور ایرانیوں میں جنگ شروع ہوئی تو انہوں نے کہا کہ ہم عربوں کے ساتھ ہو کر غمیوں سے لڑیں گے ان میں سے ایک نوجوان نے مہران کو قتل کر دیا، مہران اس روز ایک کمیت گھوڑے پر سوار تھا جس کے جسم پر زرہ نما جھول پڑی ہوئی تھی اور اس کی پیشانی اور دم پر پتیل کے زرد چاند لگے ہوئے تھے وہ نوجوان اس کے گھوڑے پر سوار ہو گیا اور ان الفاظ میں اپنے نسب پر فخر کا اظہار کرنے لگا انا مغلانم التغلبی انا قتلنا المرزبان، ترجمہ میں تغلبی جوان ہوں میں نے ایرانی رئیس کو قتل کیا ہے، اس کے بعد جریر اور ابن ابوبر اپنی قوم کے لوگوں کو

بیکر آئے اور بطور تعظیم اس نوجوان کا پاؤں پکڑا اور اس کو گھوڑے سے اتارائے
سعید بن المرزبان کی روایت ہے کہ جریر اور منذر مہران کے سامان میں
شریک تھے اس کے اسلحہ کے بارے میں ان دونوں میں اختلاف ہوا دونوں نے
اپنے قبیلے کو مشنی کے پاس پیش کیا مشنی نے اس کے اسلحہ ان دونوں میں بانٹ دیے
نیز اس کا ٹپکا اور کنگرن بھی دونوں میں تقسیم کر دیا اس لڑائی میں مسلمانوں نے مشرکین
کے قلب کو بالکل برباد کر دیا تھا۔

ابوروق کہتے ہیں کہ بخدا ہم بویب میں جاتے تھے تو موضع سکون اور بنی سلیم
کے درمیان سفید ہڈیوں کے ڈھیر دیکھتے تھے جن میں لوگوں کی کھوپریاں اور جوڑ چمکتے
ہوئے نظر آتے تھے ان کو دیکھنے سے ہم کو عبرت ہوتی تھی، ان کھوپریوں کا اندازہ
ایک لاکھ تک کیا جاتا تھا اور وہ عرصے تک نمایاں رہیں بالآخر ان کو گھروں کے
دفن کرنے والے حادثات زمانہ سے دفن کر دیا۔

کہتے ہیں کہ جب غبار بلند ہوا تو مشنی ٹھہر گئے مگر جب غبار دور ہوا تو لوگوں نے
یہ دیکھا کہ مشرکین کا قلب فنا ہو گیا ہے اور بازوؤں کے دستوں نے ایک دوسرے
کو ہلا ڈالا ہے، مگر یہ دیکھ کر مشنی نے دشمن کے قلب کو پسپا کر کے اس کا خاتمہ کر دیا ہے
مسلمانوں کے مہینے اور میسرے کے دستے دشمنوں پر اور شیر دل ہو گئے اور انھوں نے
عجمیوں کے منہ پھیر پھیر دیے مشنی اور قلب کے لوگ ان کے لئے نصرت کی دعائیں
کرتے گئے، مشنی نے ان کے پاس ایک جوش دلانے والے کو بھیجا اور یہ کہلا
بھیجا کہ مشنی کہتے ہیں کہ ایسے کارہائے نمایاں تمہیں جیسے بہادروں سے
انجام پذیر ہوتے ہیں تم اللہ کی مدد کرو اللہ تمہاری مدد کرے گا، آخر کار ان لوگوں
نے دشمنوں کو شکست دی، مشنی فوراً پل کی طرف گئے اور ان کا راستہ روک لیا
اس کی وجہ سے عجمی فرات کے بالائی اور زیرین کنارے پر پراگندہ ہو گئے اور
مسلمانوں نے ان کو اپنی تلواروں سے کاٹ کاٹ کر کشتوں کے پشتے لگا دیے،
عرب و عجم کی کسی لڑائی کی بوسیدہ ہڈیاں اتنے عرصے تک باقی نہیں رہیں
جیسی کہ اس جنگ کی باقی رہی ہیں۔

مسعود بن حارثہ کی لاش میدان جنگ میں سے اٹھا کر لائی گئی وہ شکست سے

پہلے ہی پچھڑ گئے تھے اس وجہ سے اُن کے لوگوں میں کمزوری پیدا ہونے لگی یہ
دیکھ کر مسعود نے جو اس وقت زخموں سے چور تھے کہا اے بکر بن وائل کے بہادر وہ
اپنے جھنڈے کو بلند کرو اللہ تم کو یلندی عطا کرے گا، میرے گرجانے سے غم کو
ہر اس سال نہ ہونا چاہئے، اس روز انس بن ہلال النمری نے بھی بڑے زور سے
جنگ کی تھی یہاں تک کہ اپنی جان دے دی مثنیٰ نے انس اور مسعود کی لاشیں
ایک ساتھ رکھائی تھیں، قرط بن جراح العبدی بھی بڑے زور شور سے لڑے تھے
متعد و نیزے اور تلواریں اُن کے ہاتھ میں ٹوٹیں انھوں نے شہر براز کو جو ایران
کا بڑا دہقان سخا اور مہران کے سواروں کا افسر تھا قتل کیا۔

جنگ ختم ہونے کے بعد مثنیٰ سب لوگوں کے ساتھ ملکر بیٹھے مثنیٰ لوگوں
سے اور لوگ مثنیٰ سے اپنے اپنے واقعات بیان کرنے لگے جو شخص آتا مثنیٰ اس سے دریافت
کرتے کہو تم کو کیا واقعات پیش آئے، فرط بن جراح نے بیان کیا کہ میں نے
ایک شخص کو قتل کیا تو مجھے اس میں سے مشک کی خوشبو آئی میں نے خیال کیا کہ
وہ مہران ہے اور میں چاہتا تھا کہ وہی ہو مگر بعد میں معلوم ہوا کہ وہ سواروں کا
افسر علی شہر براز ہے یہ معلوم ہوتے ہی میرے دل میں اس کی کچھ حقیقت نہ رہی
مثنیٰ نے کہا کہ میں زمانہ جاہلیت اور زمانہ اسلام میں عربوں اور عجمیوں
سے لڑا ہوں بخدا زمانہ جاہلیت میں میرے نزدیک سو عجمی ہزار عربوں پر بھاری
تھے، اور اب یہ حالت ہے کہ سو عرب ہزار عجمیوں پر بھاری ہیں، خدا نے
عجمیوں کی شجاعت ختم کر دی اور ان کی مکاریوں کے تار و پود بکھیر دیے تم کو ان
کی شان شوکت، کثرت تعداد، بڑی کمانوں اور لانبے تیروں سے مرعوب نہ ہونا
چاہئے، جب اُن پر ایک لخت حملہ ہوتا ہے تو ان کو مولیشیوں کی طرح ہر طرف
ہانکا جاسکتا ہے۔

یعنی نے اپنا واقعہ مثنیٰ سے یوں بیان کیا کہ جنگ اور اس کی شدت کو ایک حالت
پر قائم دیکھ کر میں نے اپنے ساتھیوں سے کہا کہ دشمن تم پر بے شدت حملہ آور ہو رہے ہیں
تم اپنی ڈھالوں پر اُن کے دھارو کو اگر اُن کے ایسے دو حملوں پر تم ثابت قدم رہے تو
میرا ذمہ ہے کہ تیسرے میں تم کو فتح ہو جائے گی، ان لوگوں نے میرے مشورے پر عمل کیا

اور خدا کی قسم اللہ نے مجھ کو میری ذمہ داری سے عہدہ برآ کر دیا۔
ابن ذی السہمیں نے اپنا واقعہ اس طرح سنایا کہ میں نے اپنے رفیقوں سے کہا
کہ میں نے اپنے سپہ سالار کو رعب کا ذکر کرتے ہوئے اور اس کی آیات پڑھتے ہوئے
سنا ہے یہ ان کے نزدیک بہت بہتر چیز ہے تم اپنے جھنڈوں کو لیکر ان کی اقتدار کو
تم میں جو پیدل ہیں سواروں کو ان کی حمایت کرنی چاہئے اس کے بعد تم حملہ کرو خدا
کا وعدہ غلط نہیں ہو سکتا چنانچہ اللہ نے اپنا وعدہ پورا کیا اور وہی ہوا جس کی مجھے
توقع تھی۔

عرفجہ نے اپنا واقعہ اس طرح بیان کیا کہ ہم لوگ دشمنوں کے لشکر میں فرات
تک گھسے چلے گئے اس وقت میرے دل میں یہ آرزو پیدا ہوئی کہ خدا کرے یہ
لوگ غرق ہو جائیں تاکہ جسر کی مصیبت کا بدلہ لیا جائے مگر جب وہ لوگ دبتے دبتے
بہت تنگ ہو گئے تو ہم پر طپٹ پڑے ہم بہت زور شور سے لڑے یہاں تک کہ میرے
بعض ساتھیوں نے مجھ سے کہا کہ خدا را تم اپنے جھنڈے کو ذرا پیچھے کر لو میں نے کہا کہ
میں تو اس کو آگے ہی بڑھاؤں گا، میں نے دشمن کے حامیوں پر حملہ کیا وہ فرات کی
طرف واپس پلٹے مگر ایک بھی فرات تک زندہ نہ پہنچ سکا۔

ربیع بن عامر کہتے ہیں کہ بویب کی جنگ میں میں اپنے والد کے ساتھ تھا
بویب کو یوم الاغشار (دہائیوں کا دن) بھی کہتے ہیں، کیونکہ شمار کرنے سے سو آدمی ایسے
نکلے جنہوں نے اس معرکہ میں دس دس آدمی قتل کئے تھے، عروہ بن زید شہ سوار نوا
تھے بنی کنانہ کے غالب نودائے تھے اور عرفجہ ازوی بھی نودائے تھے، اس مقام سے
لیکر جہاں آج کل السکون ہے دریائے فرات کے کنارے بویب شرفیہ کے سرے تک
مشرکین نہ تیغ ہوئے تھے، کیونکہ عین شکست کے وقت مشنی جلدی سے پل کے
پاس پہنچ گئے اور ان کے لئے پل کا راستہ روک دیا اس وجہ سے وہ لوگ
دائیں بائیں بھاگنے لگے مسلمان رات تک اور پھر اگلے دن رات تک دشمنوں
کا تعاقب کرتے رہے۔

مشنی نے بعد میں پل کا راستہ روکنے پر اظہارِ مذمت کیا اور کہا کہ میں نے
پل کی طرف بڑھ کر اور اس کو توڑ کر بے بس دشمنوں کو تنگ کر دیا تھا خدا نے ہم کو

اس کے شر سے محفوظ رکھا، میں آئندہ ایسی حرکت کبھی نہیں کروں گا لوگو تم بھی ایسا کبھی نہ کرنا اور میری تقلید نہ کرنا، جس جماعت میں مدافعت کی قوت موجود ہو اس کو کبھی تنگ نہیں کرنا چاہئے۔

جو مسلمان اس جنگ میں زخمی ہوئے تھے ان میں سے بعض ذی رتبہ لوگ انتقال کر گئے ان میں سے ایک خالد بن ولید اور دوسرے مسعود بن حارثہ تھے، مشن نے ان دونوں کی نماز جنازہ پڑھائی اور ان کے جنازوں کو نیزوں اور تلواروں پر اٹھایا، مشن کو ان کی جدائی کا بچہ تعلق ہوا انھوں نے کہا کہ واللہ میرا غم اس خیال سے کم ہوتا ہے کہ یہ لوگ بویب کے معرکے میں شریک ہوئے اور انھوں نے بڑے صبر و استقلال سے مشقِ حلی کی، نہ گھبراہٹ نہ نہ مہوڑا اور شہادت نے ان کے گناہوں کا کفارہ کر دیا۔

بویب کی فتح کے بعد مشن، عاصمہ اور جریر کو مہران کی ضیافت کی بکریاں اٹا اور گائیں کافی مقدار میں ہاتھ آئیں، چنانچہ اس میں سے کچھ تو قوادس کو جہاں مدینہ کے مجاہد اپنے اہل و عیال کو چھوڑ آئے تھے بھیج دیا گیا اور کچھ حیرہ کو جہاں اس سے قبل کی لڑائیوں کے مجاہد رہے تھے کے خاندان قیام پذیر بنے بھیج دیا گیا، قوادس کو نیجانے والوں کا رہبر عمرو بن عبدالمسیح بن قہیلہ تھا جب یہ لوگ قریب پہنچے تو وہاں کی عورتیں ان سے الگ کر دیکھ کر چلائے لگیں اور ان کو لٹیر سے سمجھیں اور اپنے بچوں کو بچانے کے لئے پتھر اور ڈنڈے لیکر کھڑی ہو گئیں، یہ دیکھ کر عمرو نے کہا کہ اس لشکر کی عورتوں کو ایسا ہی ہونا چاہئے ان کو فتح کی خوشخبری سناؤ، وہ سامان دینے کے بعد لوگوں نے ان سے کہا کہ یہ فتح کے ابتدائی ثمرات ہیں، سامان لانے والی فوج کے افسر شیر تھے قوادس پہنچ کر نیر و ہاں والوں کی حفاظت کے لئے وہیں ٹھہر گئے اور عمرو بن عبدالمسیح حیرہ واپس آگیا۔

مشن نے فتح کے روز دریافت کیا کہ سب تک دشمنوں کا تعاقب کون کرتا ہے جریر بن عبد اللہ نے اپنی قوم میں کھڑے ہو کر کہا کہ اسے بیل کے لوگو تم اور اس معرکے کے کام مجاہدین سبقت فضیلت اور آزمائش میں برابر ہیں مگر مال غنیمت کے غم میں جو مزید حصہ تم کو ملنے والا ہے کسی اور کو نہیں ملے گا، امیر المومنین کے حکم سے خمس کا چوتھائی

حصہ مختار ہے، لہذا اس کے جواب میں دشمن کا تعاقب کرنے میں کوئی اور تم پر سبقت نہ لیجائے اور نہ کوئی دشمن کے حق میں تم سے زیادہ سخت ثابت ہو، کیونکہ تم کو دو بھلائیوں میں سے ایک کے حاصل ہونے کی توقع ہے شہادت اور جنت یا غنیمت اور جنت۔
 مثنیٰ نے جس کے شکست خوردہ لوگوں کی طرف متوجہ ہو کر جو جان دینے پر تلمے ہوئے تھے کہا کہاں ہے وہ شخص اور اس کے ساتھی جو کل صفوں سے نکلے جا رہے تھے بڑھو اور ان دشمنوں کا سیب تک تعاقب کرو اور ان سے اپنے غصے کی بھڑاس نکال لو
 فھو خیر لکم و اعظم اجر او استغفر اللہ ان اللہ غفور رحیم (ترجمہ) تمہارے لئے یہی بہتر اور باعث اجر ہے، خدا سے مغفرت کی درخواست کرو اللہ مغفرت کرنے والا اور مہربان ہے۔

مثنیٰ کے اعلان پر سب سے پہلے بیک کہنے والا شخص وہ اور اس کے ساتھی تھے جو کل مسلمانوں کی صف سے نکل کر اور دشمنوں میں جا کر جان دینا چاہتا تھا، وہ مستعدی سے کودا اور جھپٹا، مثنیٰ نے ان لوگوں کے لئے پل بندھا دیا اور ان کو دشمنوں کا پیچھا کرنے کے لئے روانہ کر دیا اور ان کے پیچھے بھیلہ اور دوسرے شہسوار بھی جھپٹے، یہ لوگ دشمنوں کا تعاقب کرتے کرتے سیب تک پہنچ گئے مثنیٰ کے شکر میں جتنے جہزی تھے وہ سب گھوڑوں پر سوار ہو کر اس خدمت کے لئے نکل پڑے تھے اس مہم میں انکو ہر طرح کا بہت سامان غنیمت، لونڈی غلام اور گائیں ہاتھ آئیں مثنیٰ نے اس کو ان لوگوں میں تقسیم کر دیا اور ہر قبیلے کے ان بہادروں کو جنھوں نے کارہائے نمایاں انجام دیے تھے مزید انعامات دیے اسی طرح خمس کا چوتھا فی قبیلہ بھیلہ کو برابر برابر تقسیم کر دیا اور باقی تین چوتھائی عکرمہ کے ساتھ خلیفہ کی خدمت میں روانہ کر دیا۔

اہل فارس کے دلوں میں خدا نے مسلمانوں کا رعب ڈال دیا تھا چنانچہ تعاقب میں جانے والی فوج کے قائدین اور عاصم، عکرمہ اور جریر نے مثنیٰ کو یہ بکھا کہ اللہ نے ہم کو سلامتی عطا فرمائی ہمارے کام کو ہلکا کر دیا اور جس مقصد کے لئے آپ نے ہم کو یہاں بھیجا تھا اس کو پورا کر دیا ہے، اگر آپ ہم کو پیشقدمی کی اجازت دیتے ہیں تو دشمنوں کو زیر کرنا کچھ مشکل نہیں ہے، مثنیٰ نے ان کو پیشقدمی کی اجازت دے دی، اس لئے وہ لوگ غارت گری کرتے ہوئے سا باط تک پہنچ گئے، اہل سا باط قلعہ بند ہو گئے اس کے قرب و جوار کے دیہات مجاہدین نے لوٹ لئے، سا باط کے قلعہ بند لوگوں نے مسلمانوں پر

تیر اندازی کی، قلعے میں سب سے پہلے تین قائد عصمہ، عامم اور جریر داخل ہوئے ان کے پیچھے اور سب لوگ گھس گئے، سا باط کو فتح کر کے یہ مجاہدین مشقی کے پاس واپس آ گئے۔ عطیہ ابن الحارث کی روایت ہے کہ جب مہران ہلاک ہو گیا تو مسلمانوں کو سواد کے تمام علاقے پر ان کی فرود گاہ سے لیکر دجلہ تک دست برد کرنے کا پورا موقع مل گیا، اور انھوں نے بے خوف ہو کر لوٹ چا دی کیونکہ عجمیوں کی فوجی چوکیاں ٹوٹ گئی تھیں اور ان کی فوجیں بھاگ کر سا باط میں پناہ گزین ہو گئی تھیں انھوں نے بہتر سمجھا کہ دجلہ کے اس پار تک کا علاقہ چھوڑ دیں۔

بویب کی لڑائی رمضان ۳۱ھ میں واقع ہوئی تھی اس میں مہران اور اس کی فوج قتل ہوئی بویب کے اس سرے سے لیکر اس سرے تک تمام میدان ہڈیوں سے پیٹ گیا تھا یہ ہڈیاں مدتوں سا باط عبرت بنی رہیں یہاں تک کہ فتنوں کے دنوں میں مٹی میں ڈھک گئیں جہاں کہیں کسی نے ذرا سی مٹی مٹائی کوئی نہ کوئی ہڈی نظر آئی، سکون، صرہ اور بنی سلیم کے درمیان سب جگہ یہی کیفیت تھی یہ علاقہ شاہان فارس کے زمانے میں دریائے فرات کی ترائی کا جنگل تھا، اور اس کا پانی جوف میں گرتا تھا۔

مگر ابن اسحاق کی روایت میں جریر اور عرقہ کا قصہ اور مشقی کی جنگ کا حال سیف کی روایت سے مختلف ہے، ابن اسحاق کا بیان یہ ہے کہ جب حضرت عمرؓ کو جس کی شکست کا حال معلوم ہوا اور وہاں کے بھاگے ہوئے لوگ آپ کے پاس واپس آئے تو اس وقت جریر بن عبداللہ البجلی اور عرقہ بن ہرثہ مین کے سواروں کو لیکر آپ کی خدمت میں حاضر ہوئے عرقہ جو قبیلہ ازد سے تھے ان دنوں بجیلہ کے حلیف اور ان کے سردار تھے، ان لوگوں سے حضرت عمرؓ نے گفتگو کی اور فرمایا کہ عراق میں جس پر جو تمھارے بھائیوں کو مصیبت پیش آئی ہے اس کا حال تم کو معلوم ہے اس لئے تم لوگ ان کے پاس چلے آؤ، میں تمھارے قبیلے کے ان سب لوگوں کو جو قبائل عرب میں منتشر ہیں جمع کر کے تمھارے پاس بھیج دوں گا، انھوں نے کہا اے امیر المومنین ہم تمہیں حکم کے لئے حاضر ہیں، چنانچہ حضرت عمرؓ نے قیس، کثبہ، سحمر اور عریضہ کو جو قبائل بنی عامر بن صعصعہ میں تھے نکال کر جمع کیا اور ان پر عرقہ بن ہرثہ کو

امیر مقرر کیا، یہ بات جریر بن عبد اللہ البجلی کو ناگوار گزری انھوں نے بچیلہ کے لوگوں سے کہا کہ تم لوگ اس کے متعلق امیر المومنین سے عرض کرو، انھوں نے حضرت عمرؓ سے عرض کیا کہ کیا آپ ہم پر ایسے شخص کو امیر مقرر فرماتے ہیں جو ہمارے قبیلے کا نہیں ہے، آپ نے عرفجہ کو بلا کر پوچھا کہ یہ لوگ کیا کہتے ہیں، عرفجہ نے کہا کہ امیر المومنین یہ لوگ درست کہتے ہیں میں ان کے قبیلے کا نہیں ہوں میں قبیلہ ازد کا ہوں زمانہ جاہلیت میں ہم سے اپنی قوم میں ایک خون سرزد ہو گیا تھا اس لئے ہم بچیلہ میں مل گئے اور آپ کو معلوم ہے کہ ہم ان لوگوں میں سربراہ اور وہ ہو گئے، حضرت عمرؓ نے فرمایا کہ اگر واقعہ یہ ہے تو تم اپنی جگہ پر رہو اور جس طرح یہ لوگ تم سے گریز کرتے ہیں تم بھی ان سے گریز کرو عرفجہ نے کہا کہ مجھ سے تو یہ نہ ہو گا البتہ ان کے ساتھ نہیں جاؤں گا۔

حضرت عمرؓ نے بچیلہ پر جریر بن عبد اللہ کو امیر مقرر کر دیا عرفجہ کے بجائے جریر ان کو لیکر کوفیہ کی طرف گئے بچیلہ کے سب لوگوں کو جو جریر کے ہم قوم تھے۔ جریر کی تختی میں دے دیا گیا، جب جریر مثنیٰ کے قریب سے گزرے تو مثنیٰ نے ان کو لکھا کہ تم میرے پاس آؤ کیونکہ تم میری کمک کے لئے بھیجے گئے ہو، جریر نے جواب دیا کہ جب تک امیر المومنین کا حکم نہ ہو میں ایسا نہیں کر سکتا تم بھی امیر ہو اور میں بھی امیر ہوں اس کے بعد جریر حبرہ کی طرف گئے وہاں مہران بن باذان سے ان کا مقابلہ ہوا، مہران جو ایک بڑا ایرانی سردار تھا، پل نخیلہ کے قریب پل پر سے گزر کر جریر کی طرف آیا، طرفین میں بڑی شدت کی جنگ ہوئی، منذر بن حسان بن ضرار الضبی نے مہران پر شدید حملہ کیا اور اس کو نیزے سے زخمی کر کے گھوڑے سے گرا دیا اور جریر نے ایک دم بڑھ کر اس کا سر قلم کر دیا، اس کے اسلو کے متعلق ان دونوں میں اختلاف ہوا مگر بعد میں اس طرح صلح ہو گئی کہ جریر نے ہتھیار لے لئے اور منذر بن حسان نے مکر چکا لیا۔

ایک روایت سے پتا چلتا ہے کہ جب مہران کا جریر سے مقابلہ ہوا تو مہران نے ازراہ فخر یہ شعر پڑھا۔

ان تسلوا عنی فانی مہران انا لمن وانا کفی ابنا باذان

زتر جسمہ، اگر تم میرے متعلق دریافت کرتے ہو تو تم کو معلوم ہونا چاہئے کہ میں مہران ہوں اور شخص میرا منکر ہے میں اس کو باخبر کرتا ہوں کہ میں باذان کا بیٹا ہوں۔

میں مہران کے اس دعوے کو غلط سمجھتا تھا مگر بعد میں ایک معتبر ذی علم شخص نے مجھ سے بیان کیا کہ وہ عربی نژاد تھا اس نے بین میں اپنے باپ کے ساتھ رہ کر جبکہ وہ کسری کا عامل تھا تربیت پائی تھی اس روایت کے معلوم ہونے کے بعد میں نے اس کے قول کو غلط نہیں سمجھا۔

مثنیٰ نے حضرت عسکر کی خدمت میں جریر کی شکایت لکھی تھی آپ نے اس کے جواب میں مثنیٰ کو لکھا کہ میں تم کو ایک ایسے شخص پر جو محمد علی اللہ علیہ وسلم کا صحابی ہے کیسے امیر مقرر کر سکتا ہوں،

عمر نے سعد بن ابی وقاص کی سرکردگی میں چھ ہزار کا لشکر عراق کو روانہ کیا اور مثنیٰ اور جریر بن عبد اللہ کو لکھا کہ تم دونوں سعد کے ساتھ مل جاؤ، آپ نے سعد کو ان دونوں پر امیر بنا دیا تھا، سعد مدینے سے روانہ ہو کر شراف میں فروکش ہوئے اور مثنیٰ اور جریر بھی ان کے پاس پہنچ گئے سعد نے سردی کا زمانہ اسی جگہ بسر کیا اس عرصے میں ان کے پاس بہت لوگ جمع ہو گئے، اور مثنیٰ بن حارثہ کا اشتغال ہو گیا ان پر خدا کی رحمت نازل ہو۔

حنافس کے واقعات

سعد بن حارثہ

مثنیٰ نے سواد کے علاقے میں لوٹ چا دی اور حیرہ میں بشیر بن الحفص صبیہ کو اپنا نائب مقرر کیا، جریر کو میان کی طرف اور ہلال بن علیہ التیمیہ کو دشت میان کی طرف روانہ کیا اور فوجی چوکیوں کو عصمہ بن فلان الضبی، الکلیج الضبی، عرفجہ البارتی وغیرہ جیسے مسلمان قائدین کے ذریعے سے مضبوط کیا، اور اپنی مہم کو شروع کیا اور انبار کی بستیوں میں سے ایک بستی اُنیس میں اترے یہ غزوات غزوات انبار آخرہ اور غزوات اُنیس آخرہ کے ناموں سے موسوم کئے جاتے ہیں۔

دو آدمیوں نے جن میں سے ایک حیری اور وہ سرانبار می تھا مثنیٰ پر بہت زور دیا کہ وہ منڈیوں پر حملہ کریں حیری کی رائے بغداد پر اور انباری کی رائے حنافس پر حملہ کرنے کی تھی مثنیٰ نے پوچھا کہ ان میں سے کونسی جگہ پہلے آتی ہے، انہوں نے

کہا کہ دونوں مقامات میں کئی روز کی مسافت ہے مثنیٰ نے کہا کہ کونسی جگہ جلدی آتی ہے، انھوں نے کہا خنافس کی منڈی اس منڈی میں بکثرت لوگ آتے ہیں اور ربیعہ اور قضاہ کے لوگ اُن کی حفاظت کے لئے پہرے دیتے ہیں، مثنیٰ نے اسی منڈی کی تیاری کر دی اور جب انھوں نے اندازہ کیا کہ اب ٹھیک بازار کے دن وہاں پہنچ جائیں گے تو سوار ہو کر خنافس پہنچے اور اس کو لوٹ لیا، وہاں سواروں کے دو دستے تھے ایک ربیعہ کا دوسرا قضاہ کا، قضاہ کا سردار رومانس بن وبرہ تھا اور ربیعہ کا سردار اسلیل بن قیس تھا یہ لوگ وہاں کے محافظ تھے مثنیٰ نے بازار کو لوٹ لیا اور محافظوں کو زیر کر لیا اور اسی روز صبح سویرے انبار کے دہقانوں کے پاس پہنچے وہ لوگ قلعہ گیر ہو گئے مگر جب انھوں نے مثنیٰ کو پہنچانا تو اُن کے پاس آئے اور اُن کے لئے توشہ اور اُن کے گھوڑوں کیلئے چارہ وغیرہ مہیا کیا اور بغداد جانے کے لئے رہنما بھی ساتھ کئے، مثنیٰ نے بغداد کا رخ کیا اور ٹھیک صبح کے وقت وہاں پہنچ کر چھاپہ مارا۔

جب مثنیٰ انبار میں تھے اس وقت مسلمان مجاہدین سواد کے کل علاقے میں فوج کشی اور غارتگری کر رہے تھے ان کی ترک تازیاں زیرین کسر سے لیکر زیرین فرات تک اور حبشہ مشقب سے لیکر عین التمر تک اور اس کے قریب کی زمینوں الفلایج اور اعمال تک جاری تھیں۔

مذکور بالا واقعے کے متعلق دوسری روایت یہ ہے کہ حیرہ کے ایک شخص نے مثنیٰ سے کہا کہ آپ کو ایک ایسی بستی کا پتا دیتے ہیں جہاں مدائن کسریٰ اور سواد کے تاجر جمع ہوتے ہیں وہ لوگ وہاں سال میں ایک مرتبہ جمع ہوتے ہیں اُن کے پاس اس قدر مال ہوتا ہے کہ گویا وہ جگہ بیت المال ہے، انھی دنوں میں ان کا بازار لگتا ہے، اگر آپ بے خبری کے عالم میں اُن پر چھاپہ مار سکتے ہیں تو اس قدر مال ہاتھ آئے گا کہ مسلمان دو لاکھ ہونے لگیں گے اور آپ ہمیشہ کے لئے دشمنوں سے زیادہ قوی ہو جائیں گے۔

مثنیٰ نے دریافت کیا کہ اُس مقام اور مدائن کسریٰ کے درمیان کتنا فاصلہ ہے، انھوں نے کہا کہ پورا ایک دن یا اس سے کم، مثنیٰ نے کہا کہ میں وہاں کس طرح جاؤں، انھوں نے کہا کہ اگر آپ وہاں جانا چاہتے ہیں تو ہم آپ کو یہ مشورہ دیتے ہیں

کہ آپ صحرا کے راستے سے خنافس پہنچ جائیں کیونکہ انبار کے لوگ وہاں جانے والے ہیں
اگر انھوں نے خنافس کے لوگوں کو آپ کی اطلاع کر دی تو وہ اپنے بچاؤ کا انتظام کر لینگے
وہاں سے آپ انبار کی طرف مڑ جائیں اور وہاں کے دیہقانوں کو رہنما بن کر
راتوں رات یہاں پہنچ کر گئے ہوئے وہاں پہنچ جائیے اور صبح کے وقت غارتگری کیجئے۔
مثنیٰ رئیس سے روانہ ہوئے اور خنافس پہنچے وہاں سے مڑ کر انبار کی طرف لوٹے
وہاں کے رئیس کو خطرہ محسوس ہوا تو وہ قلعہ بند ہو گیا رات کا وقت ہونے کی وجہ سے
اس کو یہ معلوم نہ ہو سکا کہ یہ کون شخص ہے مگر جب اس نے مثنیٰ کو پہچانا تو آپ کی خدمت
میں حاضر ہوا، مثنیٰ نے اس کو کچھ طمع دلائی اور کچھ ڈرایا تاکہ وہ راز داری برتے اور
اس سے کہا کہ میں غارتگری کرنا چاہتا ہوں تم میرے ساتھ ایسے رہبر کرو جو مجھ کو
بغداد کی طرف لے چلیں وہاں سے میں مدائن پر حملہ کروں گا، اس نے کہا میں
آپ کے ساتھ آتا ہوں، مثنیٰ نے کہا کہ تمھاری ضرورت نہیں ہے تم میرے ساتھ
ایسے آدمی کرو جو تم سے بہتر طور پر رہبری کر سکیں، انبار کے رئیس نے مثنیٰ کے لئے
کھانوں کا توشہ اور گھوڑوں کے لئے چارہ مہیا کر دیا اور چند رہنما ساتھ کر دیے۔

مثنیٰ روانہ ہوئے اور جب اوصار راستہ طے کر چکے تو مثنیٰ نے پوچھا کہ اب
وہ بستی کتنی دور ہے رہناؤں نے کہا کہ چار پانچ فرسخ دور ہے، مثنیٰ نے اپنے لوگوں سے
کہا تم میں سے حفاظت کے لئے کون آمادہ ہے بعض لوگوں نے اپنے آپ کو حفاظت
کے لئے پیش کیا مثنیٰ نے ان سے کہا کہ تم لوگ بہت ہوشیاری سے پہرا دو اور وہیں
قیام کیا، اور لوگوں سے کہا کہ تم لوگ ٹھیر و کھانا کھاؤ وضو کرو اور تیار رہو اور طلباء گرد
جما غتوں کو اطراف میں بھیج دیا انھوں نے ہر طرف سے لوگوں کو روک دیا تاکہ کسی
قسم کی خبریں نہ جانے پائیں جب سب کاموں سے فراغت ہو گئی تو آخر شب
میں مثنیٰ روانہ ہو گئے اور صبح ہوتے ہی ان کی منڈی میں پہنچ گئے اور تیغ زنی شروع
کر دی بہت لوگ قتل ہوئے اور جس قدر مال لے سکے، مثنیٰ نے مسلمانوں
کو حکم دیا تھا کہ صرف سونا اور چاندی لو، اور ہر شخص اتنا سامان لے جتنا کہ وہ اپنی سواری
پر لا سکتا ہو، بازار کے سب لوگ بھاگ گئے، بکثرت سونا چاندی اور نفیس ترین سامان
مسلمانوں کے ہاتھ آیا۔

اس کے بعد مشنی نہرا تسلیحین کی طرف جو انبار میں واقع ہے، چلے، وہاں پہنچ کر انھوں نے قیام کیا اور لوگوں میں ایک تقریر کی جس میں انھوں نے یہ کہا لوگو! یہاں ٹھہراؤ اپنی ضروریات پوری کر لو اور سفر کے لئے تیار ہو جاؤ اللہ کی حمد و ثنا کرو اس سے عافیت کی درخواست کرو اور اس کے بعد یہاں سے تیزی سے نکل چلو!

سب نے اس حکم کی تعمیل کی، مشنی نے بعض لوگوں کو یہ کام بھوسی کرتے ہوئے سنا کہ ایسی کیا جلدی ہے ابھی تو دشمن ہمارے تعاقب میں نہیں نکلا ہے یہ سن کر مشنی نے اُن سے کہا تَنَاجَوْا بِالْبِرِّ وَالتَّقْوَى وَلَا تَنَاجَوْا بِالْأَثَمِ وَالْعُدْوَانِ (ترجمہ) نیکی اور برہنہ کاری کی باتوں کی سرگوشیاں کرو گناہ اور زیادتی کی سرگوشیاں مت کرو، پہلے معاملات کو غور سے دیکھو ان کا اندازہ کرو اور پھر لب کشائی کرو تم کو معلوم ہونا چاہئے کہ ابھی کوئی مخبر دشمنوں کے شہر میں نہیں پہنچا ہے اور اگر کوئی پہنچ گیا ہے تو ان پر ہمارا ایسا رعب طاری ہوا ہوگا کہ وہ ہمارے تعاقب کی جرأت نہیں کر سکتے، غارتگری کی دہشتیں صبح سے شام تک پھیل جاتی ہیں، اگر ان کے جانیوں نے تمہارا تعاقب کیا بھی تو وہ ہم تک نہیں پہنچ سکتے کیونکہ ہم نفیس ترین گھوڑوں پر سوار ہیں کہ دم کے دم میں اپنے لشکر اور اپنی جماعت میں پہنچ سکتے ہیں، اور اگر انھوں نے ہم کو آلیا تو میں ان سے دو چیسزوں کے لئے لڑوں گا، طلب اجر اور امید کامیابی، تم اللہ پر بھروسہ رکھو اور اس سے حسن ظن رکھو اس نے تم کو اکثر موقعوں پر نصرت عطا کی ہے حالانکہ تمہارا دشمن تم سے زیادہ تیار تھے، میں اپنے طرز عمل اور واپسی کے متعلق اصل وجہ سے تم کو مطلع کرتا ہوں خلیفہ رسول ابو بکرؓ نے ہم کو وصیت کی ہے کہ ہم لوگ آگے زیادہ نہیں مگر غارتگریوں میں تیلہ پٹ کر حملہ کریں اور دوسری جنگوں سے جلد فارغ ہو کر جلد واپس ہوں۔ مشنی اپنی فوجوں کو لیکر رہبروں کی معیت میں صحرانہ اور نہروں کو قطع کرتے ہوئے انبار پہنچے انبار کے وہ قافلوں نے مشنی کا بڑے اعزاز سے استقبال کیا اور سلامت واپسی پر مبارکباد دی، مشنی نے اُن سے وعدہ کیا تھا کہ اگر ہم کو خاطر خواہ کامیابی ہوئی تو ہم تمہارے ساتھ تمہاری خواہش کے مطابق حسن سلوک کریں گے!

مثنیٰ نے بغداد سے انبار واپس آکر امصار اب العجلی اور زید کو انکبات روانہ کیا انکبات کا رئیس فارس العناب الثعلبی تھا ان کے پیچھے خود مشنی نکلے، دونوں

سردار الکباث پہنچ گئے الکباث کے باشندے آبادی چھوڑ کر بھاگ گئے، وہاں کے تمام باشندے بنی تغلب سے تھے مسلمانوں نے ان کا تعاقب کیا اور پچھلے لوگوں کو حساب پکڑا، فارس العناب الن کی حمایت کر رہا تھا کچھ دیر تو اس نے ان کی حفاظت و حمایت کی مگر پھر بھاگ گیا ان میں سے بکثرت لوگ تہ تیغ ہوئے، وہاں سے مثنیٰ اپنے لشکر میں انبار واپس آ گئے مثنیٰ کی عدم موجودگی میں ان کے نائب فسرات بن حیان تھے، مثنیٰ نے انبار واپس آ کر فسرات بن حیان اور عتیبہ ابن انہاس کو روانہ کیا اور ان کو سفین میں بنی تغلب اور التمر پر غارتگری کرانیکا حکم دیا اور اپنے لشکر پر عمرو بن ابی سُلَیٰ الہجیمی کو اپنا نائب بنا کر ان دونوں کے پیچھے گئے، صفین کے قریب پہنچ کر مثنیٰ، فرات اور عتیبہ الگ الگ ہو گئے، صفین کے لوگ بھاگ کھڑے ہوئے اور فرات کو پار کر کے جزیرے کی طرف چلے گئے اور وہاں جا کر قلعہ بند ہو گئے۔

اس مہم میں مثنیٰ اور ان کے رفیقوں کے پاس سامان رسد ختم ہو گیا اور یہاں تک نوبت پہنچی کہ چند ضروری جانوروں کو چھوڑ کر باقی تمام سواری کے جانور کاٹ کاٹ کر کھا گئے اور ان کے سم ہڈیاں اور کھالیں تک کھا گئے، پھر ان کو اہل دبا اور حوران کا ایک قافلہ لایا دیہاتیوں کو مسلمانوں نے قتل کر دیا اور ان کے سواری کے جانور جو فاضل تھے لے لئے اس لوٹ میں بنی تغلب کے تین چوکیدار بھی ہاتھ آئے تھے مثنیٰ نے ان سے کہا کہ تم میری رہبری کرو، ان میں سے ایک نے کہا کہ اگر تم مجھ کو جان و مال کی امان دیتے ہو تو میں تم کو بنی تغلب کے ایک خاندان تک پہنچا دیتا ہوں جن کے پاس سے میں آج ہی صبح کو آ رہا ہوں، مثنیٰ نے اس کو امان دے دی اور اس کے ساتھ روانہ ہوئے دن بھر چلنے کے بعد جب رات ہو گئی تو اچانک ان لوگوں کے سروں پر پہنچ گئے، چوپائے پانی پی پی کر واپس ہو رہے تھے لوگ اپنے گھروں کے صحنوں میں بے فکر بیٹھے تھے کہ مثنیٰ نے غارتگری کر دی جنگجو لوگوں کو قتل کیا اور عورتوں اور بچوں کو لونڈی غلام بنایا۔ اور جو کچھ سامان ہاتھ آیا لا کر لے آئے، بعد میں پتا چلا کہ یہ لوگ ذی الرویحہ تھے فوج میں جتنے مسلمان قبیلہ ربیعہ کے تھے انھوں نے اپنے مال غنیمت سے لونڈی غلاموں کو خرید کر آزاد کر دیا، زمانہ جاہلیت

میں بھی جبکہ عربوں میں نوٹدی غلام بنانے کا رواج تھا ربیعہ کے لوگ کسی کو نوٹدی غلام نہیں بناتے تھے۔

مثنیٰ کو خبر ملی کہ دشمنوں کے بیشتر لوگ چارے کی خاطر و جد کے کنارے پہنچے ہوئے ہیں اس لئے مثنیٰ اُن کی طرف روانہ ہوئے بویب کے بعد کی ان تمام جنگوں میں مثنیٰ کے مقدمے کے افسر حذیفہ بن محسن الغلفانی تھے اور مہینے اور میسرے پر نعمان بن عوف بن نعمسان الشیبانی اور مطر الشیبانی تھے، مثنیٰ نے دشمنوں کے پیچھے حذیفہ کو بھیجا اور انکے پیچھے خود چلے نکریت کے قریب دشمنوں کو جالیا اور پانی میں گھس گھس کر ان کو پکڑا مسلمانوں کو بہت سامان غنیمت ملا ایک ایک آدمی کے حصے میں پانچ پانچ چوپائے اور نوٹدی غلام آئے مال غنیمت کے پانچ حصے کرنے کے بعد مثنیٰ انبار کی طرف آئے اور فرات اور عقیبہ دشمنوں کے مقابلے میں آئے تک نکل گئے اور صفین پر چھاپہ مارا، صفین میں التمر اور تغلب کے لوگ تھے جو ایک دوسرے کے معاون تھے، مسلمانوں نے ان پر حملہ کیا اور ان میں سے کچھ لوگوں کو پانی کی طرف ڈھکیل دیا، انھوں نے بہت کچھ قسمیں دیں مگر کسی نے ایک نہ سنی بلکہ ان کو پکار پکار کر کہا کہ ڈوبو، ڈوبو، فرات اور عقیبہ نے لوگوں کو اکسایا اور ڈوبنے والوں کو پکار کر کہا تغریقاً بتحریقاً (ترجمہ) جلانے کا بدلا ڈوبانا ہے، اس فقرے سے نانا جاہلیت کے اس واقعے کی طرف اشارہ تھا جبکہ اُن لوگوں نے بکر بن وائل کے کچھ لوگوں کو ایک جنگل میں بھونک ڈالا تھا، دشمنوں کو غرق کرنے کے بعد مسلمان مثنیٰ کے پاس واپس آگئے جب تمام فوجیں اور دستے مثنیٰ کے پاس انبار میں واپس آگئے تو مثنیٰ اپنے تمام لشکر کو لے کر جزیرے میں جا ٹھہرے،

حضرت عمرؓ کا طریقہ تھا کہ تمام فوجوں میں خفیہ خبر رساں متعین رکھتے تھے، چنانچہ ان لڑائیوں کے حالات ان کی خدمت میں پہنچ گئے اور ان کو فرات اور عقیبہ کی زبان سے نکلے ہوئے ان الفاظ کی بھی اطلاع ہو گئی جو انھوں نے بنی تغلب کی لڑائی کے دن جبکہ وہ پانی میں ڈوب رہے تھے کہے تھے، آپ نے اُن دونوں سرداروں کو اپنے پاس طلب کیا اور ان سے پوچھا کہ ان الفاظ سے تمہاری کیا مراد تھی، انھوں نے یہ جواب دیا کہ ہم نے یہ کلمات بطور کہاوت کے کہے تھے دور جاہلیت کا انتقام مقصود نہیں تھا، حضرت عمرؓ نے ان کو ان قسم دی انھوں نے قسم کھا کر کہا کہ اس سے ہماری مراد صرف

کہاوت اور اعزاز اسلام تھا آپ نے ان کے بیان کو سچ قرار دیا اور ان کو مثنیٰ کے پاس واپس بھیج دیا۔

قادیسیہ کی جنگ کے اسباب

اہل فارس نے رستم اور فیروزان سے جو اس وقت برسر حکومت تھے یہ کہا کہ تمہارے ساتھ کیا سلوک کیا جائے تمہارے اختلافات ختم نہیں ہوتے تم نے ہم کو کمزور کر دیا ہے اور تم دشمنوں کے کہنے میں آگئے ہو تمہاری وجہ سے ہم کو جن خطرات کا سامنا ہو رہا ہے اب وہ ناقابل برداشت ہو گئے ہیں ہلاکت اور تباہی سر پر منڈلا رہی ہے، بغض اور سب باطل اور تکریت کے بعد صرف مدائن رہ گیا ہے خدا کی قسم یا تو تم دونوں متفق ہو کر کام کرو ورنہ قبل اس کے کہ دشمن ہماری تباہی پر خوشیاں منائیں ہم تمہارا کام تمام کر دیں گے۔ محفز کا بیان ہے کہ جب سلمان سواد کے علاقوں میں ترک تازی کر رہے تھے اس وقت اہل فارس نے رستم سے کہا کہ خدا کی قسم تم اس بات کا انتظار کر رہے ہو کہ ہم پر مصیبت نازل ہو اور ہم سب ہلاک ہو جائیں خدا کی قسم صرف تمہاری وجہ سے ہم میں یہ کمزوری پیدا ہوئی ہے، اسے قائد و اہل فارس میں اختلاف کا بیج بویا ہے، اور دشمنوں پر حملہ کرنے سے ان کو روکا ہے، بخدا اگر تمہارے قتل سے ہم کو اپنی ہلاکت کا اندیشہ نہ ہوتا تو ہم ابھی تم کو قتل کر دیتے، اگر اب بھی تم باز نہ آئے تو پہلے ہم تمہارا خاتمہ کر کے جی ٹھنڈا کریں گے پھر خود برباد ہو جائیں گے،

رستم اور فیروزان نے کسریٰ کی بیٹی بوران سے کہا کہ تم ہم کو کسریٰ کی بیویوں اور لونڈیوں کی اور آل کسریٰ کی عورتوں اور ان کی لونڈیوں کی فہرست لکھ کر دو بوران نے ایک فہرست تیار کر کے ان کو ویدی انھوں نے اس فہرست کے مطابق تمام عورتوں کو طلب کیا اور ان کو سخت تکلیفیں دیکر یہ مطالبہ کیا کہ کسریٰ کی اولاد میں سے کسی فرزند کا پتا دو، مگر کوئی پتا نہ چلا، آخر میں ان عورتوں نے یا ان میں سے کسی ایک عورت نے کہا کہ اور تو کوئی نہیں صرف ایک لڑکا یزدجرد بن شہریار بن کسریٰ باقی ہے، اسکی ماں یا دور بادالوں میں کی ہے، چنانچہ اس عورت کو بلوایا گیا اور اس کے لڑکے کا

مطالبہ کیا گیا، اس عورت نے شیریں کے زمانے میں جبکہ شیریں نے ان سب عورتوں کو قصر ابیض میں جمع کیا تھا اور کسریٰ کی تمام اولاد کو قتل کر دیا تھا، اس لڑکے کو وہاں سے نکال کر ایک جھولی میں ڈالا اور اس کے ماموؤں کے جن سے وعدہ لے چکی تھی، حوالے کر دیا تھا، رستم اور فیروزان نے اس عورت کو پکڑ کے اس سے اس لڑکے کا پتا دریافت کیا اس نے ان کو لڑکے کا پتا بتلا دیا، انھوں نے فوراً آدمی بھیج کر اس لڑکے یعنی یزدجرد کو بلایا اور اس کو بادشاہ ایران بنا دیا وہ اس وقت اکیس سال کا تھا اس کی بادشاہت پر تمام ایرانی سردار متفق اور مطمئن ہو گئے اور سب اس کے مطیع ہو گئے بلکہ اظہار اطاعت اور اعانت میں ایک دوسرے پر سبقت لیجانے لگے، یزدجرد نے کسریٰ کے زمانے کی تمام چوکیوں اور چھاؤنیوں پر فوجیں متعین کیں اور حیرہ، انبار، اُبَر اور ان کے علاوہ اور چوکیوں کے لئے فوجیں نامزد کیں؛

مثنیٰ اور مسلمانوں کو اہل فارس کی حالت اور اُن کے متفق الرائے ہو کر یزدجرد کو بادشاہ بنانے کی کیفیت معلوم ہوئی مسلمانوں نے ان واقعات کی اور اندیشہ بغاوت کی اطلاع حضرت عمرؓ کو لکھ بھیجی، ابھی حضرت عمرؓ کے پاس خط نہ پہنچا تھا کہ سواد کے اکثر لوگ جن سے مسلمانوں کی مصالحت ہو چکی تھی اور جن سے مصالحت نہیں ہوئی تھی مسلمانوں سے برگشتہ ہو گئے۔

مثنیٰ اپنی محافظ فوج کو لیکر ذی قاریں آگئے اور لوگوں کا پورا لشکر لطف میں مقیم رہاتے میں حضرت عمرؓ کا حکم پہنچا کہ تم عجمیوں کے حلقوں میں سے نکل آؤ اور اپنے حدود سلطنت میں جہاں جہاں تمھاری اور دشمن کی سرحدات ملتی ہوں پانی کے چشموں پر پھیل جاؤ اور قبائل ربیعہ اور مضر اور ان کے حلیفوں میں جس قدر صاحب شجاعت اور شہسوار لوگ موجود ہوں اُن کو اپنی فوج میں بھرتی کر لو اگر ان میں سے کوئی شخص بخوشی اس خدمت کے لئے آمادہ نہ ہو تو اس کا خاتمہ کر دو، اور عجمیوں کی طرح تم بھی عربوں کو جہاد کے لئے ابھار دو اور اپنے مجاہدین کو ان کے مجاہدین سے بھڑا دو۔

یہ حکم پا کر مثنیٰ ذی قاریں میں ٹھہرے اور فوج کے باقی دستے ابجل، شراف اور غُضنی میں ٹھہرے، غُضنی بصرے کے مقابل تھا، جریر بن عبداللہ غُضنی میں اور میر ابن عمرو الغنیری اور ان کی طرف کے اور لوگ سلمان تک ٹھہرے اس طرح عراق کے تمام چشموں پر

شروع سے آخر تک فوجی چوکیاں قائم ہو گئیں جو بوقت ضرورت ایک دوسرے کی امداد کے لئے ہر وقت منتظر اور تیار تھیں، یہ واقعہ ذی قعدہ ۱۳ھ کا ہے۔

ایک روایت یہ ہے کہ جب حضرت عمرؓ کو معلوم ہوا کہ ایرانیوں نے یزدجرد کو بادشاہ بنایا ہے تو آپ نے سب سے پہلے یہ کام کیا کہ عرب عمال کو قبائل اور بستیوں پر مامور تھے یہ حکم بھیجا (یہ ذی الحجہ ۱۳ھ کا اس وقت کا واقعہ ہے جبکہ حضرت عمرؓ حج کے لئے جا رہے تھے، آپ ہر سال حج کو جایا کرتے تھے) کہ ہر اس شخص کو جو ہمسار، شہسوار، ذمی رائے اور مبتیار بندہ موچن لو اور میرے پاس بھیج دو اس حکم کی تعمیل جلد سے ہونی چاہئے۔

حج کو روانگی کے وقت قاصد آپ کا حکم لیکر عمال کے پاس روانہ ہو گئے جو قبائل کے اور مدینے کے راستوں پر آباد تھے ان کے لوگ تو خلیفہ کے پاس اس وقت پہنچ گئے اور جو مدینے کے لوگ مدینے اور عراق کے وسط میں تھے وہ آپ کے پاس حج سے واپس آنے کے بعد پہنچے، اور اس سے زیرین علاقے کے لوگ راست منٹنی سے جا ملے، حضرت عمرؓ کے پاس آنے والوں نے آپ کو مطلع کیا کہ ہماری بستیوں کے اور لوگوں میں بھی شرکت جہاد کا جوش پیدا ہو گیا ہے۔

ایک روایت یہ ہے کہ ۱۳ھ کے امیر حج عبدالرحمن بن عوف تھے۔

ابن عمرؓ کی روایت ہے کہ جس سال حضرت عمرؓ خلیفہ مقرر ہوئے اس سال آپ نے عبدالرحمن بن عوف کو امیر حج مقرر کیا تھا اور اس کے بعد ہر سال خود امیر حج رہے۔

اس سال حضرت عمرؓ کے عمال حسب ذیل تھے کہ پرعتاب بن اسید، طائف پر عثمان بن ابی العاصی، یمن پر یعلیٰ بن فہیہ، عمان اور یامہ پر خذیفہ بن محسن، بحرین پر العلاء الحضرمی، شام پر ابو عبیدہ بن الجراح اور کوفے کی چھاؤنی اور اس سے لحقہ علاقے پر منٹنی بن حارثہ تھے اور عہدہ قضا پر ایک روایت یہ ہے کہ حضرت علیؓ بن ابی طالب تھے اور دوسری روایت یہ ہے کہ حضرت عثمانؓ کے زمانہ خلافت میں عہدہ قضا پر کوئی شخص نہیں تھا۔

۱۴۔ ہجری کا آغاز



یہ حکم محرم سنہ ۱۲ھ کو حضرت عمرؓ مدینے سے روانہ ہوئے اور ایک چٹھے پر جو صرار کے نام سے مشہور تھا ٹھہرے اور وہاں اپنے لشکر کو جمع کیا لوگ ان کے ارادے سے ناواقف تھے کہ آیا چلنا چاہتے ہیں یا ٹھہرنا چاہتے ہیں، جب لوگوں کو آپ سے کوئی بات پوچھنا ہوتی تو براہ راست نہیں پوچھتے تھے بلکہ حضرت عثمانؓ یا عبدالرحمن بن عوف کے توسط سے دریافت کرتے تھے، حضرت عمرؓ کے زمانہ خلافت میں حضرت عثمانؓ ردیف کہلاتے تھے، عربی زبان میں ردیف سے وہ شخص مراد ہوتا تھا جس کے متعلق توقع ہوتی تھی کہ امیر کے بعد وہ امیر ہوگا، اور جب ان دونوں کے توسط سے کام نہ چلتا تو ان کے ساتھ حضرت عباسؓ کو بھی ملا دیتے تھے۔

حضرت عثمانؓ نے حضرت عمرؓ سے دریافت کیا کہ آپ کا کیا ارادہ ہے، حضرت عمرؓ نے لوگوں کو نماز کے لئے جمع ہونے کا حکم دیا جب سب لوگ جمع ہو گئے تو آپ نے ان کو واقعات سے مطلع کیا، اور اس کے بعد دیکھنے لگے کہ لوگ کیا کہتے ہیں عام لوگوں نے کہا کہ ضرور چلے، مگر اپنے ساتھ ہم کو لے چلے، حضرت عمرؓ نے ان کی رائے مان لی اور تا وقتیکہ مشکلات دور نہ ہوں ان کو چھوڑ دینا آپ نے مناسب نہ سمجھا، حضرت عمرؓ نے فرمایا کہ تم لوگ مستعد اور تیار ہو جاؤ میں تمہارے ساتھ چلوں گا، مگر یہ کہ کوئی اس سے بہتر مشورہ پیش ہو۔

حضرت عمرؓ نے صحابہ رسول صلعم اور معززین اہل رائے حضرات کو جمع کیا اور ان سے کہا کہ میں جہاد کے لئے جا رہا ہوں آپ لوگوں کی کیا رائے ہے سب نے متفق ہو کر یہ رائے دی کہ آپ فوج کی قیادت کے لئے کسی صحابی رسول صلعم کو بھیج دیں اور آپ خود یہاں ٹھہریں اور فوجیں بھیج کر ان کو کمک دیتے رہیں اگر فتح نصیب ہو تو یہ ہمارا اور آپ کا عین مقصد ہے ورنہ ان کو واپس بلا کر کسی دوسرے کی سرکردگی میں فوج روانہ فرمائیے اس طریقے سے دشمن کے دل میں جہن پیدا ہوگی اور مسلمانوں کی

واقفیت جنگ میں اضافہ ہوگا اور خدا کا وعدہ پورا ہوگا یعنی مسلمانوں کو فتح اور کامیابی نصیب ہوگی۔

حضرت عمرؓ نے لوگوں کو جمع ہونے کا حکم دیا اور حضرت علیؓ کو جن کو مدینے میں اپنا نائب مقرر کر آئے تھے بلالیا اور طلحہ کو بھی جن کو مقدمہ فوج پر مامور کر کے آگے روانہ کر دیا تھا واپس بلالیا، اس فوج کے سیمنے اور میسرے پر زبیر اور عبدالرحمن بن عوف تھے، حضرت عمرؓ نے جمع میں کھڑے ہو کر یہ تقریر کی کہ اللہ تعالیٰ نے مسلمانوں کو مذہب اسلام پر جمع کیا ہے، ان کے دلوں میں الفت پیدا کی ہے اور ایک دوسرے کو بھائی بھائی بنا دیا ہے مسلمان آپس میں گویا ایک جسم ہیں اگر اس جسم کے ایک حصے کو کوئی تکلیف ہوتی ہے تو اس کا دوسرا حصہ بھی اس تکلیف کو محسوس کرتا ہے۔ اسی طرح مسلمانوں پر واجب ہے کہ ان کے حکام ذی رائے اصحاب کے مشوروں سے انجام پذیر ہوں، عام لوگ اس شخص کے تابع ہیں جس کو انھوں نے والی حکومت قرار دیا ہے اور اس کو پسند کرتے ہیں، اور جو والی حکومت ہے وہ ذی رائے اصحاب کے تابع ہے، معاملات جنگ میں جو چال ان کی رائے میں موزوں ہوگی سب کو اس کی پیروی کرنی ہوگی، اے لوگو! میں بھی تم میں کا ایک فرد ہوں میں تمھارا اہم خیال تھا مگر تم میں سے جو لوگ عقل و رائے کے مالک ہیں انھوں نے مجھ کو نکلنے کے ارادے سے روک دیا ہے، اس لئے میں بھی قیام کو مناسب سمجھتا ہوں اور اپنے بجائے کسی اور شخص کو روانہ کرتا ہوں، اس معاملے میں مشورہ حاصل کرنے کیلئے میں نے آگے اور پیچھے کے لوگوں کو جمع کر لیا ہے، حضرت عمرؓ نے حضرت علیؓ کو آپ مدینے میں اپنا قائم مقام بنا آگئے تھے اور طلحہ کو جو مقدمے پر متعین تھے اور اخص میں مقیم تھے مشورہ لینے کے لئے بلالیا تھا۔

عمر بن عبدالعزیز سے مروی ہے کہ جب حضرت عمرؓ کو ابو عبید بن مسعود کی شہادت کی اطلاع ملی اور معلوم ہوا کہ اہل فارس نے آل کسریٰ میں کے ایک شخص کو تلاش کر کے اپنا بادشاہ بنایا ہے تو آپ نے مہاجرین اور انصار کو دعوت جہاد دی اور مدینے سے روانہ ہو کر مقام حرار میں قیام کیا اور طلحہ ابن عبید اللہ کو آگے روانہ کیا تاکہ وہ اخص میں پہنچ جائیں آپ نے سیمنے پر عبدالرحمن ابن عوف کو اور میسرے پر زبیر بن العوام کو مقرر

فرمایا تھا اور حضرت علیؑ کو مدینے میں اپنا قائم مقام مقرر کر آئے تھے، آپ نے لوگوں سے مشورہ کیا سب نے آپ کو فارس جانے کا مشورہ دیا صرار آنے تک حضرت عمرؓ نے کسی سے مشورہ نہیں کیا تھا، طلحہ واپس آئے وہ بھی اور لوگوں کے تابع اور ہم خیال تھے مگر عبدالرحمن ان لوگوں میں سے تھے جنہوں نے آپ کو جانے سے روکا تھا عبدالرحمن نے یہ کہا کہ آج سے پہلے میں نے نبی کریم صلی اللہ علیہ وسلم کے سوا کسی پر اپنے اہل باپ کو قربان نہیں کیا ہے اور نہ اس کے بعد کبھی ایسا کروں گا مگر آج میں کہتا ہوں کہ اے وہ حلیف جس پر میرے ماں باپ فدا ہوں اس معاملے کا آخری تصفیہ آپ مجھ پر چھوڑ دیں آپ یہاں ٹھہریں اور ایک لشکر جرار کو روانہ فرمادیں شروع سے لیکر اب تک آپ دیکھ چکے ہیں کہ آپ کے لشکروں کے متعلق اللہ تعالیٰ کا کیا فیصلہ رہا ہے، اگر آپ کی فوج نے شکست کھائی تو وہ آپ کی شکست کے مانند نہ ہوگی، اگر آغاز کار میں آپ قتل ہو گئے یا شکست کھا گئے تو مجھے اندیشہ ہے کہ پھر کبھی مسلمان نہ تکبیر پڑھ سکیں گے اور نہ لا الہ الا اللہ کی شہادت دے سکیں گے۔

اس وقت حضرت عمرؓ کسی شخص کی تلاش میں تھے اسی اثنا میں ان کی خدمت میں حضرت سعد کا خط آیا سعد اس وقت نجد کے صدقات پر مامور تھے حضرت عمرؓ نے فرمایا کہ مجھے کوئی آدمی بتلاؤ عبدالرحمن نے کہا کہ آدمی تو آپ کو مل گیا ہے آپ نے پوچھا وہ کون ہے عبدالرحمن نے کہا کہ کھجور کا شہر سعد بن مالک، سعد کا نام منکروہ سرے ذی رائے حضرت نے بھی عبدالرحمن کی تائید کی۔

زفر کا بیان ہے کہ مثنیٰ نے حضرت عمرؓ کو اس بات کی اطلاع دی کہ اہل فارس نے بالاتفاق یزدجرد کو اپنا بادشاہ بنایا ہے اور اہل ذمہ کی یہ حالت مشتبہ ہے حضرت عمرؓ نے ان کو سمجھا کہ تم خشاک علاقے کی طرف ہٹ جاؤ، اپنے قریب کے لوگوں کو دعوت جہاد دو اور اپنے اور دشمنوں کے حدود سلطنت پر قیام کرو اور میرے احکام کا انتظار کرو۔

عجمیوں نے بہت عجلت سے کام لیا ان کی فوجیں مسلسل جمع ہوتی رہیں اور ذمی بھی ان کے ساتھ مل گئے مثنیٰ اپنی فوجوں کو لیکر عراق میں اترے اور تمام سرحدی خطے پر اول سے آخر تک اپنے دستے میں متعین کر دیے غصی سے لیکر قطعاً نہ تک تمام

فوجی چوکیوں پر اسلامی فوجیں مقیم ہو گئیں، کسریٰ کی چوکیاں اور چھاؤنیاں ایرانیوں کے قبضے میں آگئیں اور ان کو پورا تسلط حاصل ہو گیا، مگر ان کے دلوں پر ہیبت طاری تھی مسلمان دشمنوں پر لپک لپک کر بڑھنا چاہتے تھے گویا شیر اپنے شکار پر جمعیت رہا ہے اور لیٹ کر حملہ آور ہونا چاہتا ہے، مگر ان کے سردار حضرت عمرؓ کے خط اور تمناک کے انتظار کی وجہ سے ان کو روک رہے تھے۔

قاسم بن محمد کا بیان ہے کہ حضرت ابو بکرؓ نے سعد کو نجد میں ہوازن کے صدقات پر عامل مقرر کیا تھا حضرت عمرؓ نے ان کو اس عہدے پر برقرار رکھا، اور جب جنگ کیلئے لوگوں کو آپ نے دعوت دی تو دوسرے عامل کی طرح سعد کو بھی لکھا کہ ہر اس شخص کو جو بہادر شہسوار، صاحب عقل و رائے ہو ہمارے پاس بھیج دو،

اسی اثنا میں عمرؓ کے پاس سعد کا خط ان لوگوں کے ہاتھ جو سعد کے علاقے سے جہاد کی غرض سے آئے تھے پہنچا جو اس سے قبورہ اس ہم کی قیادت کے لئے مشورہ کر چکے تھے سعد کا ذکر آتے ہی سب نے سعد کے متعلق حضرت عمرؓ کو مشورہ دیا۔

ایک روایت یہ ہے کہ سعد بن ابی وقاص ہوازن کے صدقات پر متعین تھے، حضرت عمرؓ نے ان کو لکھا کہ ایسے لوگوں کو انتخاب کر کے بھیجو جو شریف و دانشمند، بہادر اور شہسوار ہوں، سعد نے اس کے جواب میں لکھا کہ میں نے آپ کے لیے ایک ہزار آدمی ایسے انتخاب کئے ہیں جن میں سے ہر ایک نہایت شریف عقلمند عزت قومی کا محافظ ہے ان کا حسب و نسب اور ان کی دانشمندی بدرجہ کمال پہنچی ہوئی ہے آپ ان لوگوں سے کام لیجئے۔

سعد کا یہ خط اس وقت پہنچا جب کہ عمرؓ لوگوں سے مشورہ کر رہے تھے، سب نے کہا کہ آپ کو وہ شخص مل گیا ہے آپ نے پوچھا وہ کون ہے انہوں نے کہا عادی اسد آپ نے پوچھا کون انہوں نے کہا سعد۔

یہ بات حضرت عمرؓ کی سمجھ میں آگئی آپ نے سعد کو بلا بھیجا سعد آپ کی خدمت میں آئے عمرؓ نے ان کو عراق کی جنگ کا سپہ سالار مقرر کیا اور ان کو یہ نصیحت فرمائی اسے سعد سعد بنی وہیب تم کو خدا کے معاملے میں اس کا ٹھنڈ نہ ہونا چاہئے کہ تم کو رسول اللہ کا مامور اور رسول اللہ کا صحابی کہا جاتا ہے، کیونکہ خدا سے عز و جل بڑائی کو

برائی سے نہیں مٹانا بلکہ برائی کو نیکی سے مٹانا ہے، خدا اور بندے کے درمیان اطاعت کے سوا اور کوئی رشتہ نہیں ہے، تمام انسان خواہ شریف ہوں خواہ کمینے خدا کے نزدیک برابر ہیں، خدا ان کا پالنے والا ہے وہ اس کے بندے ہیں عبادت کے ذریعے سے کم و بیش درجات حاصل کرتے ہیں اور اطاعت کے ذریعے سے اس کی بارگاہ سے سب کچھ پاتے ہیں پس تم وہی طریق کار اختیار کرو جو تم نے رسول اللہ صلی اللہ علیہ وسلم کو ابتداء سے بعثت سے لیکر وقت وصال تک کرتے ہوئے دیکھا ہے، اسی طریقے کو مضبوطی سے پکڑو وہی طریقہ سب سے بہتر ہے، میں تم کو یہی نصیحت کرتا ہوں اگر تم نے اس کو ترک کیا اور اس سے روگردانی کی تو تمہارے اعمال ضائع ہو جائیں گے، اور تم خسارہ اٹھاؤ گے،

جب عمرؓ نے سعدؓ کو روانہ کرنے کا ارادہ کیا تو ان کو اپنے پاس بلایا اور یہ کہا کہ میں تم کو عراق کی جنگ کا امیر مقرر کرتا ہوں، میری نصیحت کو یاد رکھنا، کیونکہ تم کو ایک نہایت شدید اور ناگوار صورت حال سے مقابلہ کرنا ہے، جس سے بجز حق پرستی کے چھٹکارا ناممکن ہے، تم خود کو اور اپنے ساتھ والوں کو نیکی کا غور کرو، اور اسی سے آغاز کرو، یاد رکھو ہر عادت کی ایک بنیاد ہے نیکی کی بنیاد صبر ہے، تم کو جب کوئی مصیبت یا وقت پیش آئے اس پر صبر کرنا صبر، اس سے تم کو خشیت الہی حاصل ہوگی، یاد رکھو خشیت الہی دو چیزوں سے حاصل ہوتی ہے ایک تو خدا کی اطاعت سے اور دوسرے اجتناب عنصیت سے، جو شخص اس کی اطاعت کرتا ہے وہ بغض دنیا اور حب آخرت سے اس کی اطاعت کرتا ہے، اور جو شخص اس کی نافرمانی کرتا ہے وہ حب دنیا اور بغض آخرت سے اس کی نافرمانی کرتا ہے قلوب حقائق کے مخزن ہیں حقائق کو اللہ پیدا کرتا ہے ان میں سے بعض پوشیدہ ہیں اور بعض آشکارا جب آشکارا ہوتے ہیں تو حق کے بارے میں انسان کی مدح اور ذمہ کرنے والے مساوی ہوتے ہیں اور جب پوشیدہ ہوتے ہیں تو اس کے دل سے حکمت کی باتیں زبان کے ذریعے سے ظاہر ہوتی ہیں اور لوگ اس سے محبت کرنے لگتے ہیں، محبوب خلائق بننے سے روگردانی نہ کرو، کیونکہ انبیاء کرام نے بھی اس کی تمنا کی ہے، جب خدا کسی بندے کو محبوب بناتا ہے تو لوگوں کے دلوں میں اس کی محبت پیدا کر دیتا ہے اور جب کسی سے

بنقض کرتا ہے تو لوگوں کے دلوں میں اس کا بغض پیدا کرتا ہے تم خدا کے نزدیک اپنا وہی مرتبہ سمجھو جو تم کو ان لوگوں میں حاصل ہے جو تمھارے شریک کار ہیں، اس کے بعد عمرؓ نے سعدؓ کو ان مسلمان مجاہدین کے ساتھ روانہ کر دیا جو مدینہ میں جمع ہو گئے تھے، اور سعد بن ابی وقاص مدینے سے چار ہزار کا لشکر لیکر عراق کو روانہ ہوئے ان میں سے تین ہزار وہ تھے جو یمن اور سرات سے آئے تھے، اہل سروات کے افسر حمیضہ بن نعان بن حمیضہ البارقی تھے یہ لوگ بارق، المیع غامد اور ان کے تمام رشتہ دار ملکر سات سو تھے یہ سرات کے باشندے تھے اور اہل یمن دو ہزار تین سو تھے انھی میں سے نخع بن عمرو تھے، یہ تمام جنگجو اور ان کے بیوی بچے ملکر چار ہزار کی تعداد میں تھے، حضرت عمرؓ ان کے لشکر میں تشریف لے گئے اور ان کو عراق بھیجنا چاہا مگر انھوں نے عراق کے بجائے شام جانے کی خواہش کی، حضرت عمرؓ نے کہا نہیں، عراق ہی جانا ہوگا اس پر نصف جماعت عراق جانے کے لئے آمادہ ہو گئی آپ نے ان کو عراق بھیج دیا اور دوسری نصف جماعت کو شام بھیج دیا۔

ایک روایت یہ ہے کہ حضرت عمرؓ ان کے لشکر میں تشریف لے گئے اور ان سے فرمایا کہ اے جماعت نخع تم عزت و شرف کے مالک ہو، تم سعد کے ساتھ چلے جاؤ، مگر انھوں نے شام جانا چاہا آپ نے کہا نہیں عراق جاؤ، انھوں نے عراق جانے سے انکار کیا اور شام ہی جانے کی خواہش کی، حضرت عمرؓ نے ان میں سے نصف کو شام بھیج دیا اور نصف کو عراق بھیج دیا۔

محمد اور دوسرے راویوں کا بیان ہے کہ ان لوگوں میں حضرموت اور صدیف کے چھ سو آدمی تھے ان کے افسر شداد بن ضمیج تھے، اور مذجج کے ایک ہزار تین سو آدمی تھے جن پر تین افسر تھے، عمرو بن معدی کرب بنی منبہ کے افسر تھے، ابو سبرہ بن ذویب قبیلہ جعفی اور اس کے حلیفوں جز، زبید، انس اللہ وغیرہ پر افسر تھے اور یزید بن الحارث الصدائی قبیلہ صداء، جنب اور سیلہ کے تین سو افراد کے افسر تھے یہ لوگ قبیلہ مذجج کے تھے اور یہ بھی سعدؓ کی روانگی کے وقت مدینے سے روانہ ہوئے تھے اور ان کے ساتھ قیس عیلان کے ایک ہزار آدمی نکلے تھے ان کے افسر بشر بن عبد اللہ اہلالی تھے۔ ابراہیم کا بیان ہے کہ قادیسیہ کے معرکے کے لئے مدینے سے چار ہزار کا لشکر روانہ

ہوا ننھا اُن میں سے تین ہزار میں کے لوگ تھے اور ایک ہزار دوسرے لوگ تھے۔
 حضرت عمرؓ نے ہزار سے لیکر اعرص تک اس شکر کی مشابعت فرمائی تھی پھر
 اُن میں کھڑے ہو کر تقریر فرمائی، آپؐ نے فرمایا کہ اللہ تعالیٰ نے تم کو ضرب المثل
 بنایا ہے اور تمھاری باتیں بیان کی ہیں تاکہ ان کے ذریعے سے دلوں کو زندہ کرے
 دل سیموں میں مردہ ہوتے ہیں اللہ تعالیٰ ان کو زندہ کرتا ہے، جو شخص کچھ جانتا ہے
 اُس سے اس کو منتفع ہونا چاہئے، عدل کی چند نشانیاں اور بشارتیں ہیں اسکی نشانیاں ہیں
 حیا، سخاوت، وقار، اور نرمی اور اس کی بشارت رحمت ہے، اللہ نے ہر شے
 کا دروازہ بنایا ہے اور ہر دروازے کی ایک کنجی قرار دی ہے، عدل کا دروازہ
 عبرت ہے اور اس کی کنجی زہد ہے، عبرت یہ ہے کہ دوسروں کی موت کو یاد کر کے
 اپنی موت کا خیال کرنا، اور اچھے اعمال پیش کر کے اس کی تیاری کرنا، اور زہد یہ
 ہے کہ دوسروں سے اپنا حق لینا اور ہر صاحب حق کا حق اس کو پہنچا دینا، اور
 اس کے لئے کوئی بین دین نہ کرنا، جو کچھ بقدر کفایت میر ہو اُس پر قناعت کرو جو
 شخص بقدر کفایت پر قناعت نہیں کرتا وہ کسی چیز سے سیر نہیں ہوتا میں خدا کے اور
 تمھارے بیچ میں واسطہ ہوں، میرے اور اس کے بیچ میں کوئی واسطہ نہیں ہے، خدا
 نے تمھارے معاملات کو میرے حوالے کیا ہے، تم اپنی شکایات میرے سامنے پیش
 کر دیا اُن لوگوں کے سامنے پیش کرو جو مجھے پہنچا دیں میں بلا تردد و حقدار کو اس کا حق
 دلاؤں گا۔

اسکے بعد عمرؓ نے سعد کو روانہ فرمایا کہ حکم دیا اور اُن سے کہا کہ جب تم زور و پہنچ جاؤ تو وہاں قیام کرو اور اس
 کے مصنافات میں پھیل جاؤ اور وہاں کے لوگوں کو شرکت جہاد کی دعوت دو اور ایسے لوگوں کو منتخب کرو
 جو بہادری، شہسوار، قوی، عقل درائے کے مالک اور بڑے خاندان والے ہوں۔

محمد بن سوہل کی روایت ہے کہ سکون اور اول کندہ کے چار سو آدمی حصین بن
 نمیر، سکونی اور موادیہ بن حبیج کی معیت میں مدینے سے گزرے عمرؓ ان کے پاس تشریف
 لائے ان میں سے کچھ لوگ معاویہ بن حبیج کے ساتھ ولم سباط کے تھے آپؐ نے ان لوگوں
 سے بے رخی کا اظہار فرمایا اور کئی بار یہی کیا یہاں تک کہ بعض لوگوں نے کہا کیا بات
 ہے آپ ان لوگوں سے بے رخی کیوں اختیار کر رہے ہیں، حضرت عمرؓ نے فرمایا کہ مجھے

ان کے بارے میں تردد ہے، میرے دل میں کسی عرب جماعت سے ایسی ناگواری پیدا نہیں ہوئی جیسی کہ ان لوگوں سے پیدا ہوئی ہے، اس کے بعد آپ نے ان کو روانہ کر دیا مگر پھر بھی آپ ان کو اکثر نفرت سے یاد فرماتے رہے، حضرت عمرؓ کی اس رائے پر لوگوں کو بہت تعجب ہوتا تھا، ان میں سے ایک شخص سودان بن حمران نامی تھا جس نے بعد میں حضرت عثمانؓ بن عفانؓ کو قتل کیا، اور ایک شخص ان کا حلیف تھا جس کو خالد بن لجم کہتے تھے اس نے حضرت علیؓ بن ابی طالب کو قتل کیا تھا اور ان ہی میں سے ایک معاویہ بن حنیف تھے جنہوں نے قاتلان عثمانؓ کو ڈھونڈ ڈھونڈ کر قتل کیا تھا اور انہی میں کچھ وہ لوگ تھے جو قاتلان عثمانؓ کی مہانداری کرتے تھے۔

سعد کی روانگی کے بعد ان کی ملک کے لئے حضرت عمرؓ نے دو ہزار بمینی اور دو ہزار نجدی جو غطفان اور قیس کے قبیلے سے تھے روانہ کئے، سعد سردی کے شروع میں زروو پہنچے اور وہاں مقیم ہو گئے، اور ان کی فوجیں زروو کے اطراف بنی تمیم اور بنی اسد کے چشموں پر ٹھہر گئیں، اس اثنا میں سعد لوگوں کے جمع ہونے اور عمرؓ کے حکم آنے کا انتظار کرنے لگے انہوں نے بنی تمیم اور رباب میں سے چار ہزار آدمی انتخاب کئے ان میں سے تین ہزار تھیمبی تھے اور ایک ہزار ربی تھے، اور بنی اسد میں سے تین ہزار منتخب کئے اور ان کو حکم دیا کہ اپنے علاقے کی سرحد پر حزن اور بسیطہ کے درمیان ٹھہریں چنانچہ وہ لوگ اسی مقام پر سعد بن ابی وقاص اور مثنیٰ بن حارثہ کے درمیان ٹھہر گئے۔

مثنیٰ کے پاس آٹھ ہزار فوج قبیلہ ربیعہ کی تھی چھ ہزار فوج بکر بن وائل کی تھی اور دو ہزار ربیعہ کے اور لوگ تھے ان میں سے چار ہزار کو تو خالدؓ کے جانے کے بعد منتخب کیا تھا اور چار ہزار وہ تھے جو جسر کے بعد مثنیٰ کے ساتھ باقی رہ گئے تھے اور مین کے لوگوں میں سے دو ہزار بکیلہ کے لوگ اور دو ہزار قضاہ اور طے کے لوگ تھے جو پہلے سے منتخب ہو چکے تھے، طے کے افسر عدی بن ماتم تھے اور قضاہ کے افسر عمرو بن وثرہ تھے اور بکیلہ کے افسر جریر بن عبد اللہ تھے۔ یہ فوجوں کی تفصیل تھی۔

سعد کو یہ توقع تھی کہ مثنیٰ ان کے پاس آئیں گے اور مثنیٰ کو یہ خیال تھا کہ سعد ان کے پاس آئیں گے، مگر مثنیٰ ایک زخم کی وجہ سے جو ان کو جسر کی جنگ میں آیا تھا انتقال کر گئے مثنیٰ نے اپنی فوج پر بشیر بن الحفصہ کو اپنا جانشین بنایا، اس روز سعد

زرد میں مقیم تھے اس روز بشیر کے پاس عراق کے سربراہ اور وہ لوگ موجود تھے اور سعد کے پاس عراق کے وہ وفد موجود تھے جو عمرؓ کے پاس حاضر ہوئے تھے انہیں میں سے فرات ابن حیان العجلی اور عتیبہ بھی تھے حضرت عمرؓ نے ان لوگوں کو سعد کے ہمراہ واپس کر دیا تھا؛

ان روایات سے معلوم ہوا کہ قادیسیہ کی فوج کے متعلق راویوں کا بیان مختلف ہے، جس کا بیان یہ ہے کہ چار ہزار فوج تھی اس کی وجہ یہ ہے کہ سعد کے ساتھ مدینے سے اتنی فوج روانہ ہوئی تھی، اور جس کا بیان یہ ہے کہ آٹھ ہزار فوج تھی وہ اس وجہ سے کہتا ہے کہ زرد میں اتنے لوگ جمع ہو گئے تھے اور جو نو ہزار کہتا ہے وہ قیسین کے لمبائے کی وجہ سے کہتا ہے اور جو بارہ ہزار کہتا ہے وہ اس وجہ سے کہتا ہے کہ بنی اسد کے تین ہزار لوگ فروع حزن سے آکر مل گئے تھے۔

حضرت عمرؓ نے سعد کو پیش قدمی کا حکم دیا سعد بڑھ کر عراق کی سمت چلے عام شکر شراف میں تھا جب سعد شراف پہنچے تو ان کے ساتھ اشعث بن قیس بھی ایک ہزار سات سو اہل یمن کو لیکر آ گئے، اس طرح قادیسیہ کی کل فوج تیس ہزار سے کچھ زیادہ تھی اور وہ کل لوگ جن کو جنگ قادیسیہ کا مال غنیمت تقسیم ہوا تقریباً تیس ہزار تھے۔

جبریک کا بیان ہے کہ اہل یمن شام کی طرف جانا چاہتے تھے اور مضر عراق کی طرف، حضرت عمرؓ نے فرمایا کہ تمہارا رجمی تعلق ہمارے رجمی تعلق کی نسبت زیادہ قوی ہے، مضر کو کیا ہوا کہ اپنے اسلاف یعنی اہل شام کو یاد نہیں کرتے؛

محمد بن حذیفہ بن الیمان کا بیان ہے کہ اہل فارس پر عربوں میں سب سے زیادہ ربیعہ کے لوگ جری تھے، مسلمان ان کو ربیعۃ الاسد الی ربیعۃ الفرس کہتے تھے، اور جاہلیت کے زمانے میں عرب فارس کو اسد اور روم کو اسد کہا کرتے تھے؛

حضرت عمرؓ نے فرمایا تھا کہ میں عجم کے بادشاہوں کو عرب کے بادشاہوں سے ٹکراؤں گا، چنانچہ آپ نے عرب کے کسی رئیس اور کسی عقلمند کسی معزز کسی صاحب شوکت کسی خطیب اور کسی شاعر کو نہ چھوڑا اور سب کو محاذ جنگ پر بھیج دیا؛

حضرت عمرؓ نے سعد کو جبکہ وہ زرد سے کوچ کر رہے تھے لکھا کہ فرج الہند کے سامنے کسی ایسے شخص کو بھیج د جس کو تم پسند کرتے ہو، تاکہ وہ آڑ بن جائے اور اس طرف

سے کوئی حملہ ہو تو اس کو روک سکے سعد نے مغیرہ بن شعبہ کو پانچ سو کی جمعیت کے ساتھ روانہ کر دیا، مغیرہ اُبلہ کے سامنے جو عرب میں واقع تھا متعین تھے اس حکم کے بعد وہ غرضی میں آئے، اور جریر کے پاس جو اس وقت وہاں موجود تھے ٹھہر گئے۔

جب سعد شراف پہنچے تو انھوں نے عمرؓ کی خدمت میں اپنی قیام گاہ اور دوسرے امرا کو قیام گاہ کے متعلق جو غرضی سے لیکر الجبائہ تک مقیم تھے اطلاع بھیجی۔

حضرت عمرؓ نے جواب میں لکھا کہ میرا یہ خط جب تمہارے پاس پہنچے تو لوگوں کو دہائیوں میں تقسیم کر دینا اور ان پر عریف اور امیر مقرر کر دینا اور لشکر کی صف بندی کرنا، اور مسلمانوں کے سرداروں کو حاضر ہونے کا حکم دینا اور ان کی موجودگی میں انکی تعداد معلوم کرنا اس کے بعد ان کو ان کی فوجوں کے پاس بھیج دینا اور مقام قادسیہ پر ایک ساتھ پہنچنے کا وقت معین کر دینا، اور مغیرہ بن شعبہ کو مع ان کے سواروں کے اپنے ساتھ بلالینا، اور ان تمام انتظامات کی تکمیل کے بعد مجھ کو اطلاع دینا۔ سعد نے مغیرہ کے پاس قاصد بھیج کر ان کو اپنے پاس بلالیا اور روسائے قبائل کو بھی طلب کیا وہ لوگ سعد کے پاس آ گئے، اس کے بعد سعد نے لوگوں کو شمار کیا اور شراف میں ان کی صف بندی کی فوج کے امیر اور عریف مقرر کئے، رسول اللہ صلی اللہ علیہ وسلم کے زمانے کے مطابق ہر دس پر ایک آدمی کو عریف مقرر کیا عمرؓ کے زمانے میں بھی یہ دستور جاری رہا، مگر بعد میں انھوں نے تنخواہیں مقرر کر دیں، سعد نے علیہ داری کے لئے ان لوگوں کو منتخب کیا جو اسلام میں سبقت رکھتے تھے لوگوں کو دہائیوں پر تقسیم کیا اور دہائیوں پر ایسے لوگوں کو مامور کیا جن کو اسلام میں خاص مراتب حاصل تھے جنگ کے لئے عہدہ دار مقرر کئے ہر فوج کے مقدمے، میمنے، میسرے، پیدل، سوار اور طلبعے مقرر کئے سعد ہر نقل و حرکت پوری صف بندی کے ساتھ اور حضرت عمرؓ کی تحریر اور اجازت کے مطابق کرتے تھے۔

سعد نے فوج کی صف بندی میں حسب ذیل امرا کو معین کیا تھا، زہرہ بن عبد اللہ بن قتادہ بن الحویہ بن مرثد بن معاویہ بن معن بن مالک بن ارثم بن جشم بن الحارث الاعرج کو مقدمے پر متعین کیا تھا شاہ ہجر نے زمانہ جاہلیت میں ان کو سردار مقرر کیا تھا اور وفد بنا کر رسول اللہ صلی اللہ علیہ وسلم کی خدمت میں بھیجا تھا، سعد نے ان کو مقدمے پر

متعین کیا تھا اور وہ اجازت ملنے پر شراف سے عذیب پہنچ گئے تھے، اور مہینے پر عبد اللہ بن المعتم کو متعین کیا تھا یہ رسول اللہ صلعم کے صحابہ میں سے اور ان نو افراد میں سے ایک تھے جو رسول اللہ صلعم کی خدمت میں حاضر ہوئے تھے اور ان کو طلحہ بن عبید اللہ نے آکر پورے دس کر دیا تھا اور وہ سب عریف تھے، میسرے پر شرجیل بن السمط بن شرجیل الکندی کو مقرر کیا یہ نوجوان آدمی تھے انھوں نے مرتدین سے جنگ کی تھی اور اس میں نمایاں کامیابی اور شہرت حاصل کی تھی مدینے سے لیکر کوفے کی جائے وقوع تک کے علاقے میں ان کو انھشت سے زیادہ معزز و ممتاز مانا جاتا تھا ان کے والد ان لوگوں میں سے تھے جو ابو عبیدہ بن الجراح کے ساتھ شام کی طرف سب سے پہلے پہنچے تھے، سعد نے خالد بن عرفطہ کو اپنا نائب مقرر کیا تھا اور عاصم بن عمرو التیمی ثم العری کو ساقہ پر مامور کیا تھا، سواد بن مالک التیمی کو طلایہ (مگرانی کے دستوں) پر متعین کیا تھا سلمان بن ربیعہ الباہلی کو سوار دستوں پر اور حال بن مالک الاسدی کو پیدلوں پر مقرر کیا اور شتر سواروں پر عبد اللہ بن ذی السہین الخثعمی کو مقرر کیا۔

امرائے فوج براہ راست سپہ سالار کے ماتحت تھے اور دہائیوں کے افسر امر کے ماتحت تھے اور علمبردار لوگ دہائیوں کے افسروں کے ماتحت تھے اور سرداران قبائل علمبرداروں اور قائدوں کے ماتحت تھے۔

تمام راویوں کا اس پر اتفاق ہے کہ ابو مکر مرتدین اور عجمیوں کی جنگ میں فتنہ ارزاد کے کسی شخص سے مدد نہیں لیتے تھے مگر عمرؓ نے ان کو فوج میں بھرتی کیا اور جنھوں نے اپنی خدمات پیش کیں ان کو قبول کر لیا۔

عمرؓ نے فوج میں اطباء کا تقرر فرمایا تھا اور لوگوں کے قضیوں کے تصفیے کے لئے عبد الرحمن بن ربیعہ الباہلی ذوالنور کو مقرر کیا تھا اور مال غنیمت کی جمع اور تقسیم کی خدمت بھی انھیں کے تفویض کی تھی سلمان الفارسی کو داعی اور فوج کے قیام کا منتظم بنایا تھا ہلال الحجری کو ترجمان اور زیاد بن ابی سفیان کو کاتب مقرر کیا تھا۔

جب سعد فوج کی صف آرائی اور تمام ضروری انتظامات سے فارغ ہو گئے تو عمرؓ کو اس کی اطلاع دی اسی دوران میں مثنیٰ کے بھائی معنی بن حارثہ سلمی بنت خصفۃ التیمیہ التیم لالت کو اور مثنیٰ کی وصیت کو لیکر سعد کے پاس آئے مثنیٰ نے سلمیٰ کے

متعلق سعد کو وصیت کی تھی اور لوگوں کو حکم دیا تھا کہ ان کو بہت جلد سعد کے پاس
 زرد میں پہنچا دیں مگر انکو اس کی فرصت نہ ہوئی کیونکہ قابوس بن قابوس بن المنذر
 نے اُن کو مصروف کر لیا تھا آزاد مرد بن آزاد بنہ نے قابوس کو قادیسیہ کی طرف روانہ
 کر کے حکم دیا تھا کہ تم عربوں کو اپنی طرف دعوت دو جو لوگ تمہاری دعوت قبول کریں گے
 تم ان کے سردار قرار دیے جاتے ہو اس طرح تم کو وہی اعزاز حاصل ہو جائے گا جو
 تمہارے آباؤ اجداد کو حاصل تھا اس لئے قابوس قادیسیہ میں آیا اور یہاں اس نے
 اسی طرح جس طرح نعمان کیا کرتا تھا بکربن دہل کو تہدید دی اور ترغیبی فرمان بھیجے۔ جب
 معنی کو اس کی اطلاع ہوئی تو وہ راتوں رات ذی قار سے نکل کر قادیسیہ پہنچے اور اس
 پر اچانک شب خون مار کر اس کو اور اس کے ساتھیوں کو ہلاک کر دیا اور پھر ذی قار
 واپس آ گئے، اس کے بعد معنی اور سلمیٰ شہی کی وصیت اور مشورہ لیکر سعد کے پاس آئے
 سعد اس وقت شراف میں مقیم تھے، معنی نے سعد کو یہ مشورہ دیا تھا کہ اگر دشمنان اسلام
 کی فوجیں پوری تیاری سے آمادہٴ پیکار ہوں تو آپ ان کے ملک میں گھس کر ان سے
 جنگ نہ کریں بلکہ ایسے مقام پر جنگ کریں جو ان کی حدود پر ہو۔ اور ملک عرب سے
 قریب تر ہو تاکہ اگر مسلمان فتحیاب ہوں تو اس سے آگے کا علاقہ بھی ان کے
 قبضہ و تصرف میں آجائے ورنہ بصورت دیگر مسلمان اپنی جمعیت کی طرف واپس
 آجائیں اور اپنی سرزمین میں رہ کر بحال جرات جو کچھ متقاضی مصلحت ہو گا اس پر
 کار بند ہوں خدا کی ذات سے قومی امید ہے کہ مسلمانوں کا دوسرا حملہ ضرور کامیاب
 ہو گا سعد نے معنی کی رائے اور وصیت سن کر ان کے حق میں دعائے خیر کی اور
 معنی کو ان کی جگہ پر مقرر کیا اور معنی کے اہل و عیال کے راحت و آرام کا انتظام
 کیا اور سلمیٰ کو پیغام نکاح دیکر اُن کو اپنی زوجیت میں داخل کیا،

ارباب اعشار (دہائیوں) میں ستر سے زیادہ بدری اور تین سو سے زیادہ
 وہ لوگ تھے جن کو آغاز اسلام سے لیکر بیعت رضوان تک شرف صحبت حاصل
 ہو چکا تھا اور سات سو فرزند ان صحابہ شریک تھے؛

شراف میں قیام کے زمانے میں سعد کے پاس عمر کا فرمان پہنچا جس میں یہی

ہدایت دی گئی تھی جس کا ثقیل نے اُن کو مشورہ دیا تھا، عمرؓ نے ایک ساتھ دو خط لکھے تھے ایک ابو عبیدہ کو لکھا تھا اس میں ان کو حکم دیا تھا کہ اہل عراق کو جو تعداد میں چھ ہزار تھے اور ان کے ساتھ والوں کو واپس کر دو اور سعد کے خط میں لکھا تھا کہ تم شراف سے روانہ ہو جاؤ اور مسلمانوں کو لیکر فارس کی طرف بڑھو، اللہ پر بھروسہ رکھو تمام امور میں اسی سے مدد چاہو، تم کو معلوم ہونا چاہئے کہ تم ایسی قوم سے رو در رو ہو رہے ہو جو تعداد میں کثیر ہے جس کے پاس ساز و سامان وافر ہے دنیا پر اس کا رعب و ابھچا یا ہوا ہے اور تم ایسی مملکت پر حملہ کر رہے ہو جو نہایت مستحکم ہے ظاہر میں یہ ملک وسیع میدانوں، ترائیوں اور نہروں کی وجہ سے سہل گزار معلوم ہوتا ہے بعض مقامات پر تمہیں ترائیوں کے جنگل بھی ملیں گے، جب تم دشمن قوم یا اس کے کسی فرد سے ملو تو سختی اور قتل سے پیش آؤ ایسا نہو کہ تم ان کی فوجوں کا تماشا دیکھنے میں لگ جاؤ تم اُن کے فریب میں مبتلا نہ ہونا وہ لوگ بید فربہ اور مکار ہیں اُن کو اپنے اوپر قیاس نہ کرنا ان کی چال بازیوں کا توڑ ضرور کرنا قادیسیہ زمانہ جاہلیت سے فارس کا دروازہ ہے ان لوگوں کی تمام مادی ضروریات اسی دروازے سے فراہم ہوتی ہیں قادیسیہ نہایت دلچسپ شاداب اور مستحکم مقام ہے اس تک پہنچنے کے لئے پلوں اور نہروں کو عبور کرنا پڑتا ہے جب تم قادیسیہ پہنچ جاؤ تو اپنی فوجی چوکیاں اس کی گھاٹیوں میں قائم کرنا تمہاری فوجوں کا قیام پہاڑوں اور نرم زمینوں کے درمیان پانی کے چشموں پر ہونا چاہئے، ٹھہرنے کے بعد اپنی جگہ سے مت ہٹو جیسے ہی دشمنوں کو تمہاری آمد کا علم ہو گا اُن میں ہلچل مچ جائے گی اور وہ اپنی پوری قوت سے تم پر حملہ آور ہونگے اگر تم استقلال اور پامردی سے جبرے رہے تو مجھے امید ہے کہ تم اُن پر فتیاب ہو گے اور پھر کبھی وہ لوگ تمہارے مقابلے کے لئے جمع نہ ہو سکیں گے اگر جمع ہوئے بھی تو ان کے دل ٹھکانے نہ ہوں گے بالفرض اگر تم کو ناکامی ہوئی تو پہاڑ تمہارے عقب میں ہو گا تم دشمن کی سر زمین سے ہٹ کر اور پہاڑ کی طرف پلٹ کر اپنے ملک میں پناہ لے سکو گے وہاں پہنچ کر تم جبارت اور واقفیت کے ساتھ لڑو گے اور دشمن بزدلی اور ناواقفیت کے ساتھ لڑے گا، اس کے بعد خدا تعالیٰ فتح و کامرانی کو بھیجے گا اور تمہارے دشمن کو مغلوب کرے گا۔

نیز جس روز سعد شراف سے روانہ ہو رہے تھے اس روز عمرؓ نے ان کو اس مضمون کا خط لکھا کہ جب فلان دن آجائے تم اپنی فوجوں کو لیکر روانہ ہو جانا اور عذیب البجانات اور عذیب القوادس کے درمیان پہنچ جانا وہاں سے مشرق اور مغرب کی طرف حملے کرنا۔

ایک اور خط اس مضمون کا آیا تھا کہ تم اپنے دل کو مضبوط رکھو اپنے لشکر کو پسند و نصیحت کرتے رہو اور حین نیت اور خلوص کی تلقین کرتے رہو جو شخص اس سے غافل ہو جائے اس کو پھر متنبہ کرو صبر و استقلال سے کام لو، خدا کی طرف سے اعانت بقدر نیت آتی ہے اور ثواب بقدر خلوص عطا ہوتا ہے، اپنے ماتحتین اور مفوضہ کام کے متعلق با احتیاط رہو اللہ تعالیٰ سے عافیت کے طلبگار رہو اور کلا حول و کلا قوت کا اکثر ورد کرتے رہو، مجھے اس کی اطلاع دو کہ دشمن کی فوجیں تم سے کتنی دور آگئی ہیں اور ان کا سپہ سالار کون ہے، کیونکہ موقع و محل اور دشمن کے حالات لاعلمی کے باعث میں بہت سی باتیں جو لکھنا چاہتا ہوں نہیں لکھ سکتا اس لئے تم اسلامی فوجوں کے مورچوں اور اپنے اور مدائن کے درمیان کے شہروں کے حالات تفصیل اور وضاحت سے لکھو کہ گویا میں اپنی آنکھوں سے دیکھ رہا ہوں، تم اللہ سے ڈرتے رہو اسی سے امیدیں وابستہ رکھو، کسی چیز پر نازاں نہ ہو، یاد رکھو کہ تم سے اللہ نے وعدہ کیا ہے اس پر بھروسہ کر دو وہ وعدہ خلافی نہیں کرتا ایسا نہو کہ تم اس کو ناراض کر لو اور وہ تمھارے بجائے کسی اور قوم سے اپنا کام لے۔

سعد نے اس کے جواب میں لکھا کہ قادیسیہ خندق اور نہر عتیق کے درمیان ایک شہر ہے اس کی بائیں جانب بحر اخضر ہے جس کا پھیلاؤ حیرہ تک دور استوں کے درمیان سے نمودار ہے ان میں سے ایک راستہ بلندی کی طرف جاتا ہے اور دوسرا ایک نہر کے کنارے کنارے جاتا ہے جس کو الحفوض کہتے ہیں، اس راستے سے گزرنے والا آدمی خور نق اور حیرہ کے درمیان میں پہنچتا ہے، اور قادیسیہ کے دائیں جانب وہاں کے دریاؤں کی ایک ترائی ہے، سواد کے جن باشندوں نے مجھ سے قبل مسلمانوں سے مصالحت کی تھی اگرچہ بظاہر وہ لوگ اہل فارس کے طرفدار بن گئے ہیں مگر ہماری امداد کے لئے تیار ہیں ایرانیوں نے ہمارے مقابلے پر رستم کو جوان میں خاص

اقتیازی درجہ رکھتا ہے بھیجا ہے دشمن ہم پر حملہ آور ہو کہ ہم کو زیر کرنا چاہتا ہے اور ہم دشمنی پر حملہ آور ہو کر اس کو زیر کرنے پر تلے ہوئے ہیں نتیجہ خدا کے ہاتھ ہے ہماری یہ دعا ہے کہ تقدیر کا فیصلہ ہمارے موافق ہو اور ہماری عافیت کا باعث ہو۔

عمرؓ نے اس کے جواب میں سعد کو لکھا کہ تمہارا خط موصول ہوا۔ جب تک دشمنوں میں کوئی حرکت نہ ہو تم اپنی جگہ پر جمے رہو، یاد رکھو کہ اس موقع پر آئندہ کی کامیابیاں موقوف ہیں اگر خدا نے تمہارے ہاتھوں دشمن کو مغلوب کر دیا تو تم ان کو دباتے دباتے مدائن میں گھس جانا انشاء اللہ مدائن برباد ہوگا، عمرؓ سعد کی کامیابی کے لئے بطور خاص دعا کیا کرتے تھے اُن کے ساتھ اور لوگ بھی سعد کے لئے اور عام مسلمانوں کے لئے دعا کیا کرتے تھے۔

سعد نے زہرہ کو آگے روانہ کیا تا کہ عذیب الہجانات میں پڑاؤ کریں اور ان کے پیچھے سعد خود عذیب الہجانات پہنچے، سعد نے زہرہ کو پھر آگے روانہ کیا تا کہ وہ قادسیہ میں نہر عتیق اور خندق کے درمیان پل کے سامنے مقیم ہوں قدیس اس زمانے میں قادسیہ سے ایک میل نیچے تھا۔

عمرؓ نے سعد کو ایک خط میں یہ لکھا کہ مجھے اتقا ہوا ہے کہ جب تم دشمن سے لڑو گے تو اس کو شکست دیدو گے، لہذا تم اپنے دل سے شک و شبہ کو دور کر دو خدا پر بھروسہ رکھو، اگر تم میں سے کوئی شخص بطور کھیل کے بھی کسی عجمی کو امان دے یا ایسا اشارہ کرے یا ایسے الفاظ کہے جن کو عجمی سمجھتے نہوں مگر وہ اس کو امان جانیں تو تم اس امان کو برقرار رکھو، ہنسی مذاق سے احتراز کرو، وعدوں کا ایفا کرو کیونکہ ایفا اگر غلطی سے بھی ہو جائے تو اس کا نتیجہ اچھا ہے مگر غداری غلطی سے بھی ہوگی تو اس کا انجام ہلاکت ہے اس سے تمہاری کمزوری اور دشمن کی قوت ظاہر ہوتی ہے نیز تمہاری ہوا خیزی ہوتی ہے اور دشمن کی ہوا بندھتی ہے، یاد رکھو کہ میں تم کو اس سے ڈراتا ہوں کہ تم مسلمانوں کی توہین اور ذلت کا باعث بنو۔

کرب بن ابی کرب قادسیہ کی لڑائیوں میں مقدمے کے دستوں میں شریک تھے ان کا بیان ہے کہ سعد نے ہم کو ثرا ف سے آگے روانہ کیا ہم عذیب الہجانات میں جا کر ٹھہرے پھر سعد خود روانہ ہوئے اور جب عذیب الہجانات میں ہمارے پاس پہنچے اور

یہ صبح سویرے کا وقت تھا تو اس وقت زہرہ بن الحویہ مقدمے کے دستوں کو لیکر آگے بڑھے جب عذیب البجانات ہمارے سامنے نمودار ہوا اور یہ مقام ان کی فوجی چوکی تھا تو ہم نے اس کے برجوں پر کچھ آدمیوں کو دیکھا ہم جس برج یا کنگرے پر نظر ڈالتے تھے اس پر ہم کو ایک آدمی نظر آتا تھا ہمارا دستہ تیز اور سب سے آگے نکلا ہوا تھا اس لئے ہم ذرا ٹھہر گئے یہاں تک کہ ہماری فوج ہمارے ساتھ آئی، ہم یہ سمجھتے تھے کہ عذیب البجانات میں کوئی رسالہ موجود ہے ہم آگے بڑھے جب ہم عذیب کے قریب پہنچے تو وہاں سے ایک آدمی گھوڑا دوڑاتا ہوا قادیہ کی طرف کو نکلا، ہم عذیب میں داخل ہو گئے مگر وہاں دیکھا تو کوئی بھی موجود نہ تھا اور وہ وہی آدمی تھا جو ہم کو برجوں اور کنگروں پر دھوکا دے دے کر نظر آ رہا تھا اور اب ہماری آمد کی خبر دینے کے لئے جارہا تھا، ہم نے اس کا تعاقب کیا مگر اس نے ہمیں کامیاب ہونے دیا، زہرہ کو اس بات کی خبر ہوئی تو وہ ہمارے پیچھے آئے اور ہم تک پہنچ کر ہم سے آگے نکل گئے اور اس شخص کا پیچھا کیا زہرہ نے کہا کہ اگر یہ ربی بھاگ نکلا تو دشمنوں کو خبر کر دیک، زہرہ نے اس کو خندق میں جالیا اور نیزے سے زخمی کر کے پچھاڑ دیا۔

قادیہ کے لوگ اس شخص کی بہادری اور حربی معلومات پر عیش کرتے تھے اس سے زیادہ دلیر اور جوشیلدا ایرانی جاسوس کبھی دیکھنے میں نہیں آیا، اگر اس کو دور جانا نہ ہوتا تو ممکن نہ تھا کہ زہرہ اس کو پکڑ سکتے،

عذیب میں بہت سے تیر اور نیزے اور مچھلی کی کھال کے برتن مسلمانوں کے ہاتھ آئے، مسلمانوں نے ان سے کام لیا، اس کے بعد شب خون مارنے والے دستے مقرر کئے گئے اور ان کو حکم دیا گیا کہ حیرہ پر چھاپے مارو بکیر بن عبداللہ اللہی کو ان کا امیر مقرر کیا گیا ان میں شامخ القیسی شاعر کے علاوہ تیس اور مشہور و معزز اور بہادر افراد تھے یہ لوگ چکر سلیمین کے پاس پہنچے اور اس کے پل کو توڑ دیا ان کا ارادہ حیرہ جانے کا تھا مگر وہاں انہوں نے کچھ شور و غلب کی آوازیں سنیں اس لئے آگے جانے سے رک گئے اور چھپ کر گھات میں بیٹھ گئے اور ان کے سامنے آنے کا انتظار کرنے لگے، جب وہ لوگ ان کے سامنے سے گزرے تو معلوم ہوا کہ اس شور و غل سے آگے آگے ایک رسالہ ہے مسلمانوں نے اس رسالے کو گزر نے دیا

رسالہ حنین کی طرف بڑھ گیا، ان لوگوں کو مسلمانوں کی مطلق خبر نہ تھی، وہ اپنے جاسوس کے منتظر تھے اس وقت نہ تو وہ مسلمانوں کے ارادے سے آئے تھے اور نہ انہوں نے اس کی تیاری کی تھی بلکہ وہ حنین کا قصد رکھتے تھے۔

یہ جلوس برات کا تھا آزاد مرد بن آزاد بہ رئیس حیرہ کی بہن دہن بن کر رئیس حنین کے پاس بھیجی جا رہی تھی، حنین کا رئیس عجم کے شرفا میں سے تھا، خطرات کے اندیشے کی وجہ سے دہن کو پہنچانے کے لئے ایک فوجی رسالہ ساتھ کر دیا گیا تھا، فوجی رسالہ براتیوں سے آگے نکل گیا مسلمان نخلستان میں گھات لگائے بیٹھے تھے،

جب ساز و سامان سامنے سے گزرا تو بکیر نے شیرزاد بن آزاد بہ پر جو رسالے اور برات کے درمیان تھا حملہ کر دیا اور اس کی پیٹھ توڑ دی گھوڑے سے سوار جس کا جدھر منہ اٹھا سجاگ گئے مسلمانوں نے تمام سامان پر قبضہ کر لیا اور آزاد بہ کی لڑکی اور اس کے علاوہ تیس و ہتھانی بیگمات گرفتار کیں اور سو کے قریب خدشکار اور خواصیں وغیرہ ہاتھ آئیں اور اس قدر زور و جواہر حاصل ہوئے کہ ان کی قیمت کا اندازہ لگانا مشکل ہے۔

بکیر تمام ساز و سامان اور لونڈی غلاموں کو لیکر واپس ہوئے اور صبح کے وقت عذیب الہجانات میں سعد کے پاس پہنچے مسلمانوں نے فلک شکاف نعرے بکیر بلند کئے سعد نے کہا بخدا تم نے ان لوگوں کی طرح تکبیر کی آواز بلند کی ہے جن کو میں معزز سمجھتا ہوں سعد نے مال غنیمت مسلمانوں میں تقسیم کر دیا اور خمس نمایاں کار گزاروں کو انعام کے طور پر دیدیا اور باقی جو بچا وہ مجاہدوں کو عطا کر دیا یہ مال مسلمانوں کے لئے بہت کارآمد ثابت ہوا۔

سعد نے عذیب میں ایک محافظ فوجی دستہ متعین کر دیا اور دوسرے محافظ دستوں کو بھی اس کے ساتھ ضم کر دیا اور غالب بن عبد اللہ البیسی کو ان کا امیر مقرر کیا۔ سعد قادیسیہ میں اترے اس کے بعد قذیس میں اترے اور زہرہ قنطرة العقیق کے سامنے اس مقام پر ٹھہرے جہاں اب قادیسیہ واقع ہے، سعد نے بکیر کی فوجی مہم اور اپنے قذیس میں ٹھہرنے کی اطلاع دربار خلافت کو بھیجی اور ایک مہینے تک قذیس میں مقیم رہے پھر حضرت عمر کو لکھا کہ اب تک دشمنوں نے ہماری طرف رخ نہیں کیا ہے اور جہاں تک ہم کو معلوم ہے جنگ کی مہات کسی کے تفویض نہیں کی ہیں، جب ہم کو

اس کی اطلاع ملے گی فوراً آپ کی خدمت میں لکھ بھیجیں گے آپ خدا سے مدد و نصرت کی دعا فرمائیے کیونکہ ہم اس وقت وسیع دنیا کے کنارے پر کھڑے ہیں مگر اس سے پہلے نہایت مشکلات موجود ہیں، جن کا خدا تعالیٰ نے ان الفاظ میں ذکر فرمایا ہے سَتُدْعُونَ إِلَىٰ قَوْمٍ أُولَىٰ بِأَنْفُسِكُمْ شَدِيدًا (ترجمہ) عنقریب تم کو ایک نہایت سخت اور شدید قوم کی طرف بلایا جائے گا۔

اسی مقام سے سعد نے عاصم بن عمر و کو زیرین فرات کی طرف روانہ کیا تھا عاصم روانہ ہو کر حبیان پہنچے ان کو کچھ بکریوں اور گایوں کی ضرورت ہوئی مگر کہیں دستیاب نہ ہوئیں وہاں کے باشندے اطراف کی گڑھیوں اور قلعوں میں گھس گئے عاصم بھی ان کے پیچھے جھپٹے ایک شخص گڑھی کی دیوار پر چڑھتا ہوا ہاتھ آگیا عاصم نے اس سے پوچھا کہ بتاؤ بکریاں اور گائیں کہاں ہیں اس نے قسم کھائی اور کہا کہ مجھے معلوم نہیں ہے مگر حقیقت میں وہ اس جگہ کے مویشیوں کا چرواہا تھا ایک بیل چلا کر بولا خدا کی قسم یہ چرواہا جھوٹا ہے دیکھو ہم یہاں موجود ہیں، عاصم اندر گھس گئے اور بیلوں کو ہانک لائے اور اپنے لشکر میں لے گئے سعد نے ان کو لوگوں میں تقسیم کر دیا جسکی وجہ سے چند روز کھانے پینے کی افراط رہی۔

اس واقعے کو حجاج نے اپنے زمانے میں سنا تو اُس نے ان لوگوں کو بلایا جو اس واقعے کے وقت وہاں موجود تھے، ان میں سے ایک نذیر بن عمرو تھے دوسرے ولید بن عبد شمس اور تیسرے زاہر تھے حجاج نے ان لوگوں سے دریافت کیا انھوں نے کہا ہاں یہ واقعہ صحیح ہے ہم نے سنا ہے اور دیکھا ہے اور ہم بیلوں کو ہانک لائے ہیں، حجاج نے کہا تم لوگ جھوٹے ہو، انھوں نے کہا کہ اگر تم اس واقعے کے وقت موجود ہوتے اور ہم نہ ہوتے تو ہم تم کو جھوٹا سمجھتے حجاج نے کہا ہاں تم ٹھیک کہتے ہو، یہ بتاؤ کہ تمہارے دشمن اس کے متعلق کیا کہتے تھے انھوں نے کہا کہ دشمن یہ کہتے تھے کہ یہ اس بات کی علامت ہے کہ خدا ہمارے دشمنوں سے خوش ہے اور ان کو ہم پر فتح ہوگی، حجاج نے کہا کہ یہ بات جب ہی ہوتی ہے جبکہ جماعت کے لوگ متقی اور نیک ہوں، انھوں نے کہا کہ یہ تو خدا کو معلوم ہے کہ ان لوگوں کے دلوں کی کیفیت کیا تھی مگر ہم تو اتنا جانتے ہیں کہ ان سے زیادہ زاہد

تارک دنیا بلکہ دنیا سے نفرت کرنے والا ہم نے کسی کو نہیں دیکھا ہے وہ لوگ کبھی ان تین باتوں سے متہم نہیں کئے گئے بزولی، غداری اور خیانت سے، جس روز یہ واقعہ پیش آیا وہ یوم الابقر کے نام سے مشہور ہو گیا،

کسکر اور انبار کے درمیان بہت سے شب خون مارے گئے جن میں کافی مال غنیمت اور کھانے کی چیزیں ہاتھ آئیں اور مدتوں کام دیتی رہیں۔

سعد نے اہل حیرہ اور صلوبا کی طرف اپنے جاسوس بھیجے تاکہ ان سے اہل فارس کی خبریں معلوم ہوں، وہ لوگ یہ خبر لائے کہ شاہ فارس نے رستم بن فرخ زاد ارمنی کو امیر حرب مقرر کیا ہے اور اس کو لشکر آراستہ کرنے کا حکم دیا ہے، سعد نے اس کی اطلاع حضرت عمرؓ کی خدمت میں رکھ بھیجی، حضرت عمرؓ نے اس کے جواب میں لکھا کہ ایرانیوں کے طرف سے جو کچھ تم سنو یا تم کو پیش آئے تم اس کو بڑا نہ سمجھنا، اللہ سے مدد چاہو، اسی پر بھروسہ رکھو، رستم کے پاس دعوت اسلام دینے کے لئے تم ایسے لوگوں کو بھیجو جو جب عقلمند اور بہادر ہوں خدا اس دعوت کو ان کی توہین اور ہماری کامیابی کا ذریعہ بنائے گا، تم روزانہ مجمعے خطا کھتے رہو، چنانچہ جب رستم نے ساباط میں پڑاؤ ڈالا تو حضرت عمرؓ کو اسکی اطلاع دی گئی۔

ایک روایت میں یہ ہے کہ جب سعد کو معلوم ہوا کہ رستم ساباط کی طرف روانہ ہوا ہے تو آنکھوں نے لوگوں کے جمع ہونے کے لئے اپنے لشکر میں قیام کیا، اسمعیل کی یہ روایت ہے کہ سعد نے عمرؓ کو لکھا کہ رستم نے مدائن کے قریب ساباط میں اپنا لشکر مرتب کیا ہے اور ہم سے لڑنے کے لئے بڑھ رہا ہے۔

ابوصمہ کی یہ روایت ہے کہ سعد نے عمرؓ کو لکھا کہ رستم نے ساباط میں لشکر آراستہ کیا ہے اور ایران کے گھوڑوں، ہاتھیوں اور اس کی شان و شوکت کو ساتھ لے کر ہم پر حملہ کرنا چاہتا ہے مگر میرے نزدیک یہ سب بے حقیقت چیزیں ہیں اور نہ میں جیسا کہ آپ کی خواہش ہے اس کا تذکرہ کرتا ہوں، ہم اللہ سے مدد چاہتے ہیں اور اسی پر ہمارا بھروسہ ہے، میں نے فلاں فلاں اشخاص کو جو آپ کی لکھی ہوئی صفات سے متصف ہیں رستم کے پاس بھیجا ہے،

سعد نے حضرت عمرؓ کا حکم ملتے ہی ایسے لوگ منتخب کئے جو بڑے ذی حب و نسب

عقلمند بہادر اور وجیہ تھے نعمان بن مقرن، بسر بن ابی رہم، حلد بن جویہ الکنتانی، خنظلہ ابن الریح التیمی، فرات بن حیان العجلی، عدی بن سہیل اور مغیرہ بن زرارہ ابن النباش ابن حبیب عقل و تدبیر اور سیاست دانی میں لا جواب تھے اور عطار و بن حاجب، اشعث بن قیس، النخارث ابن حسان، عاصم بن عمرو بن معدی کرب، مغیرہ بن شعبہ اور معنی بن حارثہ ایسے لوگ تھے جو قد و قامت اور ظاہری رعب و اب میں نمایاں درجہ رکھتے تھے ان سب کو شاہ ایران کے پاس سفیر بنا کر بھیجا گیا تھا۔

ابو دائل کا بیان ہے کہ جب سعد اپنی فوجوں کو لیکر قادیسیہ پہنچے تو اس وقت شاید ہم لوگ سات ہزار سے زیادہ نہونگے اور مشرک تیس ہزار کے لگ بھگ ہونگے مشرکوں نے ہم سے کہا کہ تم لوگ نہایت کمزور ہو تمہارے پاس آلات جنگ ٹھیک نہیں ہیں تم ہمارے مقابلے پر کیوں آئے جاؤ واپس چلے جاؤ ہم لوگوں نے جواب دیا کہ ہم واپس نہیں جاتے اور نہ ہم واپس ہونے کے لئے آئے ہیں وہ لوگ ہمارے تیروں کو دیکھ دیکھ ہنستے تھے اور کہتے تھے نکلے ہیں نکلے۔

جب ہم نے واپس جانے سے انکار کیا تو انہوں نے کہا کہ تم ہمارے پاس اپنے میں سے کسی عقلمند آدمی کو بھیجو تاکہ وہ تمہاری آمد کے مقصد کو ہم پر واضح کرے، مغیرہ بن شعبہ نے کہا کہ اس کام کے لئے میں جاتا ہوں چنانچہ مغیرہ ندی پار ہو کر ان کی طرف گئے اور مسند پر رستم کے پاس جا بیٹھے ایرانی سرداروں کو یہ جہارت ناگوار گزری اور اس پر چلائے مغیرہ نے کہا کہ اس سے میرا مرتبہ بڑھ نہیں گیا اور تمہارے سپہ سالار کے مرتبے میں بھی نہیں آگئی، رستم نے کہا تم ٹھیک کہتے ہو تم یہ بتلاؤ کہ تم لوگ یہاں کیوں آئے ہو، مغیرہ نے کہا کہ ہماری قوم گمراہی میں گرفتار تھی خدا نے ہم میں ایک پیغمبر بھیج دیا خدا نے ہم کو اس کے ذریعے سے ہدایت کی اور اس کے ہاتھوں سے ہم کو رزق عطا فرمایا، جو رزق اس نے ہم کو عطا کیا ہے یہ سمجھا جاتا ہے کہ اس کا دانہ اس سر زمین میں پیدا ہوتا ہے، جب ہم نے اور ہمارے اہل و عیال نے اس ملک کا غلہ کھا لیا تو انہوں نے کہا کہ ہم اس کے بغیر نہیں رہ سکتے تم ہم کو اسی ملک میں ٹھیرا دو تاکہ یہاں کا غلہ کھائیں، رستم نے کہا کہ

ہم تم کو قتل کریں گے مغیرہ نے کہا کہ اگر تم نے ہم کو قتل کیا تو ہم جنت میں داخل ہونگے اور اگر ہم نے تم کو قتل کیا تو تم لوگ دوزخ میں جاؤ گے ایک یہ صورت ہے کہ تم جزیہ قبول کر لو۔ جب مغیرہ نے جزیہ دینے کا نام لیا تو وہ لوگ برہم ہو گئے اور چلا کر بولے کہ ہم میں اور تم میں صلح ناممکن ہے مغیرہ نے کہا کہ تم پار ہو کر ہماری طرف آؤ یا چاہتے ہو تو ہم تمھاری طرف آئیں، رستم نے کہا کہ ہم تمھاری طرف آئیں گے، مسلمانوں نے کچھ دیر توقف کیا جب پار ہونے والے ایرانی اس طرف آ گئے تو مسلمانوں نے اُن پر حملہ کیا اور ان کو شکست دیدی۔

عبید بن جحش اسلمی کا بیان ہے کہ اس جنگ میں میں نے اپنی آنکھوں سے دیکھا ہے کہ ہم لوگ آدمیوں کی پیٹھوں کو روندتے ہوئے عجمیوں کی طرف بڑھ رہے تھے ہمارے ہتھیار اُن کو چھوئے تاک نہ گئے تھے بلکہ انھوں نے آپس ہی میں ایک دوسرے کو قتل کر دیا تھا ہم کو کافور کی ایک تھیلی ملی جس کو ہم نے تمک خیال کیا، ہم نے گوشت پکایا اور اس کو ہانڈی میں ڈالا مگر اس میں کوئی ذائقہ پیدا ہوا، ایک عبادی شخص ہمارے پاس سے گزرا اُس کے پاس ایک قمیص تھی اس نے ہم سے کہا کہ اسے عرو، تم اپنا کھانا خراب نہ کرو کیونکہ یہاں کاناک کسی کام کا نہیں ہے، اگر تم چاہتے ہو تو اس کے عوض میں قمیص لے سکتے ہو، ہم نے اس سے قمیص لے لی اور اس کو کافور کی تھیلی دے دی، اور قمیص اپنے میں سے ایک شخص کو پہنا دی ہم اس کو ساتھ لیکر گھومتے اور اس پر اکڑتے تھے مگر جب ہم کو کپڑوں کی قدر قیمت کا پتا چلا تو معلوم ہوا کہ وہ قمیص صرف دو درہم کی تھی۔

عبید کہتے ہیں کہ میں ایک ایسے شخص کے پاس پہنچا جس کے جسم پر ہتھیار تھے اور اس کے ہاتھوں میں سونے کے کنگن تھے میں نے اس سے بات نہیں کی بلکہ اسکی گردن مار دی، ایرانی شکست کھا کر صرات پہنچے ہم نے اُن کا تعاقب کیا انھوں نے وہاں بھی شکست کھائی اور مدائن تک پسپا ہو گئے، مسلمان کوئے تک پہنچ گئے، مشرکوں کی ایک فوجی چوکی درمسلخ میں تھی مسلمان وہاں پہنچے اور لڑ کر اُن کو شکست دی مشرکین شکست کھا کر دجلہ کے کنارے جا پھران میں سے بعض لوگ کلوادی کے پاس سے

پار ہوئے اور بعض مدائن سے نیچے جا کر پار ہوئے مسلمانوں نے مشرکین کو محصور کر لیا انکے پاس کھانے کو کچھ نہ رہا اور کتے بلیاں کھانے لگے، رات کو موقع پا کر باہر نکلے اور جلو لا میں داخل ہو گئے مسلمانوں نے وہاں بھی ان کو جالیا، سعد کے مقدمے کے افسر ہاشم بن عتبہ تھے اور وہ مقام جہاں مسلمان دشمنوں کے پاس پہنچ گئے تھے فرید تھا۔
ابو دائل کا بیان ہے کہ عمرؓ نے اہل کوفہ پر حذیفہ بن الیمان کو امیر مقرر کیا تھا اور اہل بصرہ پر مجاشع بن مسعود کو امیر مقرر کیا تھا۔

منیرہ کا بیان ہے کہ مسلمانوں کا وفد رستم کو چھوڑ کر سید صایز و جرد کے ایوان پر پہنچا تا کہ یزد جرد کو دعوت اسلام دی جائے اور اس پر حجت قائم کر دی جائے، مسلمانوں کے گھوڑوں کی پیٹھیں تنگی تھیں اور تیزی اور چستی کا یہ عالم تھا کہ سب گھوڑے ہنہاتے اور ٹاپیں مارتے تھے، مسلمانوں نے یزد جرد کے پاس پہنچنے کی اجازت چاہی مگر ان کو روک دیا گیا یزد جرد نے اپنے وزراء اور اعیان مملکت کو طلب کیا تا کہ ان سے طریقہ کار اور مسلمانوں سے گفتگو کرنے کے متعلق مشورہ کرے۔

جب لوگوں کو مسلمانوں کی آمد کی اطلاع ہوئی تو ان کے دیکھنے کے لئے جوق در جوق آنے لگے مسلمانوں کی ظاہری ہیئت یہ تھی کہ ان کے جعبے پھٹے سوئے کاندھوں پر چادریں پڑی ہوئیں ہاتھوں میں باریک باریک کوڑے اور پاؤں پر موزے چڑھائے ہوئے تھے۔

مشورہ ہونے کے بعد مسلمانوں کو دربار میں داخل ہونے کی اجازت دی گئی چنانچہ مسلمان اندر داخل ہوئے قادیہ کے ایک قیدی جو بعد میں بہت پیچھے مسلمان ہو گئے تھے وہ مسلمانوں کے وفد کی آمد کے وقت وہاں موجود تھے بیان کرتے ہیں کہ لوگوں کو جب مسلمانوں کی آمد کی خبر ہوئی تو بکثرت آ کر ان کو دیکھنے لگے میں نے ایسے رعب و اب کے دس آدمی کبھی نہیں دیکھے تھے کہ ان کی ہیئت ہزاروں پرچھا جائے ان کے گھوڑے ٹاپیں مارتے تھے اور ایک دوسرے کو دھمکا رہے تھے، اور اہل فارس ان کی ہیئت کدائی اور ان کے گھوڑوں کی حالت کو دیکھ کر ان سے نفرت کر رہے تھے۔

جب عربوں کا وفد یزد جرد کے دربار میں داخل ہوا تو یزد جرد نے ان کو بیٹھنے کا

حکم دیا وہ بہت بد تہذیب تھا چنانچہ ترجمان کے ذریعے سے پہلی بات چیت جو اس کے اور عربوں کے درمیان ہوئی وہ یہ تھی اس نے ترجمان سے کہا کہ ان سے پوچھو تم ان چادروں کو کیا کہتے ہو، اس نے نعمان سے پوچھا کہ تم اپنی چادر کو کیا کہتے ہو نعمان میرے ہاتھ نے نعمان نے کہا کہ ہم اس کو بڑد کہتے ہیں اس سے یزدجرد نے خال لی اور فارسی محاورے کے مطابق کہا جہاں بڑد، ایرانیوں کے چہروں کی رنگت بدل گئی اور ان کو یزدجرد کی یہ حرکت نہایت ناگوار گزری، پھر اس نے عربوں کے جو توں کو پوچھا کہ تم ان کو کیا کہتے ہو انھوں نے کہا ہم ان کو نعل کہتے ہیں یزدجرد نے کہا ہمارے ملک میں نالہ نالہ، پھر پوچھا کہ تم ہمارے ہاتھ میں کیا ہے نعمان نے کہا کہ اس کو سوط کہتے ہیں اس نے سمجھا سوغت اور کہا سوغت فارسی میں جلنے کو کہتے ہیں ان لوگوں نے فارس کو جلا دیا خدا ان کو جلائے، یزدجرد کا اشارہ اہل فارس کی طرف تھا اہل فارس اس کی باتوں پر بہت خفا ہو رہے تھے۔

اس کے بعد یزدجرد نے پوچھا کہ تم لوگ یہاں کیوں آئے ہو اور ہم سے جنگ کرنے اور ہمارے ملک میں گھسنے کا کیا باعث ہے، کیا اس لئے کہ ہم نے تم کو شتر بے ہمار کی طرح چھوڑ رکھا ہے اور تمھاری طرف توجہ نہیں کی ہے تم کو ہمارے مقابلے پر آنی کی جرات ہوئی ہے نعمان بن مقرن نے اپنے ارکان کی طرف متوجہ ہو کر کہا کہ اگر آپ لوگوں کی رائے ہو تو اس کا جواب میں دوں اور اگر کوئی اور صاحب بولنا چاہتے ہیں تو میں ان کو اجازت دیتا ہوں، سب نے کہا آپ ہی بولیں اور بادشاہ سے کہا کہ اس شخص کا کہنا ہمارا کہنا ہے۔

نعمان نے اپنی گفتگو اس طرح شروع کی، اللہ نے ہم پر اپنا فضل کیا ہے ہمارے پاس ایک رسول کو بھیجا ہے انھوں نے ہم کو نیکی کا راستہ دکھایا اور اس پر چلنے کا حکم دیا انھوں نے ہم کو شتر سے آگاہ کیا اور اس سے باز رہنے کا حکم دیا ہے انھوں نے ہم سے وعدہ کیا کہ اگر تم میرا کہنا مانو گے تو تم کو اچھی دنیا اور اچھی آخرت نصیب ہوگی عرب قبائل میں سے جس کسی کو ہمارے رسول نے دعوت دی ان میں دو جماعتیں ہو گئیں ایک جماعت نے ان کا ساتھ دیا اور دوسری ان سے الگ ہو گئی، ان کے دین میں گنتی کے چند ہی لوگ داخل ہوئے، کچھ عرصے تک یہی حالت رہی پھر ان کو خدا نے حکم دیا کہ

تم مخالفت کرنے والے عربوں سے لڑو چنانچہ آپ نے ان سے جنگ کی نتیجہ یہ ہوا سب لوگ ان کے دین میں داخل ہو گئے بعض تو بادل نابخواستہ اور بعض لطیف خاطر اس کے بعد ہم سب کو معلوم ہوا کہ ان کا لایا ہوا مذہب ہماری عداوت اور تنگ خیالی کی زندگی سے کہیں بہتر ہے، ہمارے رسول نے ہم کو حکم دیا ہے، کہ اپنے قریب کی قوموں کو دعوت اسلام دیں چنانچہ ہم سب کو انصاف کی طرف مدعو کرنے ہیں اور تم کو اپنے دین کی طرف بلاتے ہیں ہمارا دین ایسا دین ہے جس نے نیکی اور بدی میں امتیاز کامل کر دیا ہے اگر تم انکار کرنے ہو تو اس کا نتیجہ تمہارے حق میں برا ہو گا مگر ایک صورت یہ بھی ہے کہ تم جزیہ دینا منظور کرو ورنہ تلوار سے مقابلہ ہے، اگر تم نے ہمارا مذہب قبول کر لیا تو ہم کو کتاب اللہ دے جائیں گے، اور تم کو اس شرط پر برقرار رکھیں گے کہ تم اس کے احکام کے مطابق حکومت کرو اس صورت میں ہم تم سے اور تمہاری حکومت سے کوئی تعرض نہ کریں گے، اور اگر تم نے جزیہ دیکر جان بچائی تو ہم اس کو قبول کریں گے اور تمہاری حفاظت کریں گے ورنہ ہم تم سے لڑیں گے یہ تقریریں کرنا بزدلانہ ہے کہ میں بخوبی جانتا ہوں کہ دنیا میں تم سے زیادہ بد بخت قلیل التعداد اور مستہ حال کوئی قوم نہیں تھی ہم تمہاری خبر لینے کے لئے سرحد کے زمینداروں کو مقرر کر دیتے تھے ہماری بجائے وہ تم سے منٹ لیتے تھے فارس نے تم پر کبھی چڑھائی نہیں کی ہے تم کو یہ خیال نہیں کرنا چاہئے کہ تم ان کے سامنے ٹھیر سکو گے، اگر تمہاری تعداد میں اضافہ ہو گیا ہے تو اس بات پر تم کو اکڑنا نہیں چاہئے، اگر خط سالی اور افلاس نے تم کو یہاں آنے پر مجبور کیا ہے تو ہم تمہاری غذا کا اس وقت تک کے لئے انتظام کئے دیتے ہیں جب تک کہ تمہارے یہاں کچھ پیدا ہو، ہم تمہارے سرداروں کی عزت کریں گے تم کو کپڑے پہنائیں گے اور تم پر ایسے شخص کو بادشاہ مقرر کریں گے جو تمہارے ساتھ نرمی سے پیش آئے۔

بزدلانہ کی یہ باتیں سن کر مسلمان امرائے سکوت اختیار کیا مگر مغیرہ بن زرارہ سے ضبط نہ ہو سکا انھوں نے کھڑے ہو کر کہا اے بادشاہ یہ لوگ سرداران عرب اور وہاں کے معزین ہیں اشراف ہیں اور اشراف سے شرماتے ہیں اور اشراف کی عزت اشراف کیا کرتے ہیں اشراف کے حقوق کی پاسداری اشراف کرتے ہیں، اور اشراف کی عظمت کا لحاظ

اشراف کرتے ہیں، انھوں نے تم سے سب باتیں نہیں کہی ہیں اور نہ تمھاری سب باتوں کا جواب دیا ہے انھوں نے ٹھیک کیا ان کے شایان شان الیسا ہی تھا تم مجھ سے گفتگو کرو تاکہ میں صاف صاف جواب دوں اور یہ لوگ اس کی شہادت دیں۔

تم نے ہمارے متعلق جو کچھ بیان کیا ہے اس سے تم پورے طور پر واقف نہیں ہو تم نے ہماری تہذیبی حالی کا ذکر کیا ہے بیشک ہم سے زیادہ خستہ حال کون ہوگا تم نے ہماری فاقہ مستی کا ذکر کیا ہے بیشک اس کی مثال ملنا مشکل ہے ہم کیڑے مکوڑے سے سانب بچھو تک کھا جاتے تھے اور ان کو اپنی غذا سمجھتے تھے، چارے سے مکانات بس زمین کی سطح تھی، ہم اونٹوں اور بکریوں کے بالوں کو بٹن کر جو پہن لیتے تھے وہ ہمارا لباس تھا، ہمارا مذہب یہ تھا کہ ایک دوسرے کی گردن مارتے تھے اور ایک دوسرے کو لوٹتے تھے مگر یہ سب باتیں اب پرانی ہو چکی ہیں خدا نے ہم میں ایک بہترین شخص کو پیدا کیا ہے ہم اس کے حسب و نسب سے بخوبی واقف ہیں اس کا وطن بہترین وطن ہے اس کا حسب ہم سب سے اچھا ہے اس کا گھرانہ ہم سب کے گھرانوں سے بالاتر ہے اس کا قبیلہ ہم سب کے قبیلوں سے معزز ہے وہ بذات خود بہترین خصال سے متصف تھا سب سے زیادہ صادق القول سب سے زیادہ یردبار اس نے ہر ایک چیز کی طرف مدعو کیا مگر بجز اس کے یار غار کے جو اس کے بعد خلیفہ ہوئے ہم میں سے اور کسی نے اس کی بات نہیں مانی، وہ بولتا ہم بھی بولتے وہ سچ کہتا ہم جھوٹ کہتے، وہ جس کام کو زیادہ کرتا ہم اس کو کم کرتے مگر وہ کچھ نہ کہتا بالآخر خدا نے ہمارے قلوب میں اس کی تصدیق اور اس کی پیروی کرنے کا خیال پیدا کر دیا وہ ہمارے اور سب عالمین کے درمیان واسطہ بن گیا وہ ہم سے جو کچھ کہتا وہ خدا کا کہنا ہوتا تھا اور جس کام کا حکم دیتا وہ خدا کا حکم ہوتا تھا، اس نے ہم سے کہا کہ تمھارا رب کہتا ہے کہ میں ہی تنہا اللہ ہوں، میرا کوئی شریک نہیں ہے میں تھا جبکہ کوئی چسینہ نہ تھی، ہر چیز فنا ہو جائے گی بجز میری ذات کے، میں نے تمام چیزوں کو پیدا کیا ہے اور ہر چیز میری طرف واپس ہوگی، میری رحمت نے تم کو آلیا ہے میں نے اس شخص کو تمھاری طرف بھیجا ہے تاکہ تم کو راہ راست پر چلاؤں تاکہ تم کو مرئیے بعد

عذاب سے نجات ملے اور اپنے گھر و دارالسلام کو تم پر حلال کر دیں۔

لہذا ہم شہادت دیتے ہیں کہ وہ پیغمبر جو کچھ لایا ہے حق ہے۔ حق کے پاس سے لایا ہے اس لئے ہم سے کہا ہے کہ اس چیز میں جو کوئی تمھارے اتباع کرے گا اس کو وہی فائدے حاصل ہو گئے جو تم کو حاصل ہیں اور اس پر وہی امور واجب ہوں گے جو تم واجب ہیں، جو شخص اس کے قبول کرنے سے انکار کرے اس کے سامنے جزیہ پیش کرو اگر قبول کرے تو جس طرح تم اپنی حفاظت کرتے ہو اس کی بھی حفاظت کرو اور جو اس سے بھی انکار کرے اس سے جنگ کرو میں تمھارے درمیان حکم ہوں تم میں سے جو لوگ قتل ہو گئے ہیں ان کو اپنی جنت میں داخل کروں گا اور جو باقی رہیں گے ان کو حریفوں پر نصرت عطا کروں گا۔

اے بادشاہ یا تو تو ذلت کے ساتھ جزیہ دینا قبول کر لے ورنہ تلوار ہے یا اسلام لے آتا کہ تجھ کو نجات نصیب ہو یزدجرد نے کہا کہ تم مجھ سے ایسی باتیں کہتے ہو مغیرہ نے کہا کہ میرا دئے سخن تو اس کی طرف ہے جو مجھ سے گفتگو کرتا ہے اگر تمھارے سوا کوئی اور شخص مجھ سے گفتگو کرتا تو میری بات کا رخ تمھاری طرف نہوتا یزدجرد نے کہا اگر قاصدوں کا قتل کرنا خلاف اصول نہوتا تو میں تم کو قتل کر دیتا، میرے پاس تمھارے لئے کچھ نہیں ہے، اس کے بعد حکم دیا کہ ایک ٹوکرا بھر مٹی لاؤ اور ان میں کے سب سے معزز شخص کے سر پر لاؤ اور اس کو ہانکتے ہانکتے دامن سے خارج کرو۔

جاؤ تم اپنے سردار کے پاس واپس چلے جاؤ یا ورکھو کہ میں تمھاری سرکوبی کے لئے رستم کو بھیج رہا ہوں تاکہ وہ تم کو اور تمھارے سردار کو قادیسیہ کی خندق میں مبتلائے عذاب کر کے موت کے گھاٹ اتار دے، پھر میں اس کو تمھارے ملک میں بھیج کر اس سے زیادہ ہزا چکھاؤں گا جتنا کہ ساہور نے تم کو چکھایا تھا، اس کے بعد اس نے پوچھا تم میں سب سے زیادہ باعزت کون ہے، سب لوگ خاموش رہے، عاصم مٹی لینے کے لئے جھپٹے اور کہا کہ میں ان سب کا سردار ہوں یہ مٹی میرے سر پر لاؤ، یزدجرد نے کہا کیا ایسا ہی ہے عرب سرداروں نے کہا ہاں درست ہے چنانچہ مٹی عاصم کے سر پر لا دی گئی، عاصم اس کو لئے لئے دربار اور شاہی محل

سے باہر اپنے گھوڑے کے پاس پہنچے اور اس کے اوپر لا دوی اور تیزی سے روانہ ہوئے اور سعد کے پاس لے گئے عاصم سب سے آگے نکل گئے قدیس کے پاس پہنچکر اندر قصر میں داخل ہو گئے اور کہا کہ اپنے امیر کو فتح کی بشارت دو ہم انشاء اللہ ضرور فتحیاب ہو گئے عاصم نے مٹی کو اپنی گود میں لیا اور سعد کے پاس گئے، ان کو واقعات کی اطلاع دی اور کہا مبارک ہو خدا نے ہم کو ان کے ملک کی کنجیاں عطا کی ہیں۔

عاصم کے ساتھی بھی آگئے اور سب ملکر اپنی قوت میں اضافہ کرنے لگے اور دشمنوں کے دل پر مسلمانوں کی ہیبت بڑھتی گئی۔

یزدجرد کے درباریوں کو اس کا یہ فعل اور مسلمانوں کی حرکت نہایت ناگوار گزری، رستم سا باط سے بادشاہ کے پاس آیا تاکہ اس سے واقعات معلوم کرے اور یہ کہ اس نے مسلمانوں کو کیسا پایا بادشاہ نے کہا کہ میں نہیں جانتا تھا کہ عربوں میں ایسے لوگ موجود ہیں جیسے کہ میں نے اب دیکھے ہیں وہ میرے پاس آئے ہیں خیال کرتا ہوں کہ تم لوگ ان سے زیادہ عقلمند اور حاضر جواب نہیں ہو یزدجرد نے رستم کو عربوں کے تائید کی گفتگو سنائی یزدجرد نے کہا کہ ان لوگوں نے مجھ سے سچ کہا ہے یا تو وہ اپنے مقصد میں کامیاب ہونگے یا اس کے لئے جان دیدیں گے مگر میں سمجھتا ہوں کہ ان کا سردار نہایت احمق آدمی تھا کیونکہ جب اس نے جزیہ کا ذکر کیا تو میں نے اس کو مٹی دیدی جس کو اس نے اپنے سر پر اٹھالیا اس کو بیکر چلا گیا اگر وہ چاہتا تو کسی اور پر ٹال دیتا معلوم نہیں اس میں کیا راز تھا، رستم نے کہا اے بادشاہ وہ شخص سب سے زیادہ دانشمند تھا اس نے اس چیز سے فال لی ہے اس بات کو اس کے سوا اس کا کوئی اور ساتھی نہیں سمجھ سکا ہے۔

رستم بادشاہ کے پاس سے غم و غصے سے بھرا ہوا واپس آیا وہ نجوم اور کہانت سے واقف تھا اس نے فوراً وفد کو گرفتار کرنے کے لئے آدمی دوڑائے اور اپنے ایک معتمد علیہ سے کہا کہ اگر ہمارے قاصدوں نے ان لوگوں کو پکڑ لیا تو اس کا یہ مطلب ہو گا کہ ہم نے اپنے ملک کو پایا ہے اور اگر قاصد ناکام رہے تو گویا خدا نے تمہارا ملک اور تمہاری اولاد تم سے چھین لی ہے اور اس میں کسی

شک و شبہ کی گنجائش نہ رہے گی، حجام کا بیٹا حکومت کے قابل نہیں ہوتا، وہ لوگ ہمارے ملک کی کنجیاں لے گئے ہیں، ان باتوں کو سنکر ایرانیوں کا غیظ و غضب اور بہت بڑھ گیا۔

اس وفد کے مسلمان نیز و جرد کے پاس روانہ ہونے سے لیکر صیادین و اسپس آنے تک غارتگریاں کرتے اور مچھلیوں کا شکار کرتے رہے، سواد بن مالک اہل تہمیہ نجاف کی طرف گئے فراض بھی اس کے نزدیک تھا، تین سو مولشی یعنی خیسر گدھے اور بیل وغیرہ پکڑ کر لائے اور ان پر مچھلیاں لادیں اور ہانکتے ہانکتے صبح تک اپنے لشکر میں آگئے، سعد نے مولشی اور مچھلیاں لوگوں میں تقسیم کر دیں اور مجاہدین کو دینے کے بعد خمس میں سے جو کچھ بچا وہ انعامات میں تقسیم کر دیا اور نوڈمی غلاموں کو بھی حصوں میں لگا دیا، اس معرکے کا نام یوم الحیتان ہے، آزاد مرد بن آزاذہ ان لوگوں کی تلاش میں نکلا تھا مگر سواد اور ان کے سوار اس پر پلٹ پڑے سلیمین کے پل پر لڑائی ہوئی یہاں تک کہ جب ان کو معلوم ہو گیا کہ مال غنیمت دشمن کی زو سے نکل گیا ہے تو خود بھی اس کے پیچھے پیچھے چلے آئے اور غنیمت کو مسلمانوں کے پاس پہنچا دیا۔

اس زمانے میں مسلمان گوشت کے لئے بہت بچپن تھے گھوڑوں، جو کھجور، اور دوسرے غلے تو ان کے پاس بہت دونوں کے قیام کے لئے کافی مقدار میں موجود تھے مگر گوشت نہ تھا اس لئے ان کی ٹکڑیاں صرف گوشت کی طلب میں نکلا کرتی تھیں اسی لئے وہ ان معرکوں کو ایام اللحم یوم الا باقر اور یوم الحیتان سے موسوم کرتے تھے۔

ایک اور سر یہ مالک بن ربیعہ بن خالد اہل تہمیہ کی سرکردگی میں بھیجا گیا ان کے ساتھ مسادر بن نعمان اہل تہمیہ بھی تھے ان دونوں نے فوتم پر چھاپہ مارا اور بنی تغلب اور بنی خضر کے اونٹ پکڑ لئے، اور ان کو ہانکتے ہوئے اگلے روز سعد کے پاس آ گئے، اونٹ لوگوں کے لئے ذبح کر دیے گئے جس کی وجہ سے گوشت کی افراط ہو گئی عمرو بن الحارث نے نہرین پر چھاپہ مارا وہاں ان کو باب ثور اور بکترت مولشی لے وہاں سے ارض شیلی کی طرف جو آج کل نہر زیاد کہلاتی ہے آئے اور وہاں سے لشکر میں

آگئے، عمرو کا بیان ہے کہ اس وقت وہاں صرف دو نہریں تھیں۔
 خالد کے عراق جانے اور سعد کے قادیسیہ آنے میں دو سال اور چند دن کا وقفہ
 ہے، سعد وہاں دو ماہ سے کچھ زیادہ مقیم رہے تھے بالآخر فتنہ ہوئے۔
 واقعہ بویب کے بعد عربوں اور ایرانیوں کے درمیان ایک یہ واقعہ بھی
 پیش آیا تھا کہ انوشجان ابن الہرذس وادبصرہ سے نکل کر باشندگان غرضی پر حملہ کرنے کے
 ارادے سے چلا کر قبیلہ تمیم کے خاندانوں کے چار سرداروں نے جو ان کے سامنے ہی
 آباد تھے اس کو روک لیا، ان میں سے ایک استور و رباب کے سردار تھے
 اور عبداللہ بن زید ان کے دست راست تھے، دوسرے جز بن معاویہ سعد کے
 سردار تھے اور ابن النابغہ ان کے معاون تھے تیسرے الحسن بن نیا عمرو کے سردار
 تھے اور اعور بن بشامہ ان کے معاون تھے چوتھے حصین بن معبد خنظلہ کے سردار تھے
 اور الشبہ ان کی اعانت کرتے تھے قبل اس کے کہ انوشجان اہل غرضی تک پہنچے ان
 سرداروں نے ملکر اس کو قتل کر دیا، جب سعد سپہ سالار ہو کر آئے تو یہ سردار اہل غرضی
 اور وہاں کی تمام جاغیتیں سعد کے ساتھ آکر مل گئیں۔




صحف نامہ

تاریخ طبری جلد اول حصہ چہارم

(عہد خلافت راشدہ)

صفحہ	سطر	غلط	صحیح	صفحہ	سطر	غلط	صحیح
۱	۲	۳	۴	۱	۲	۳	۴
۳	۷	بنی ساعدہ	بنی ساعدہ	۲۱۶	پیشانی	عہد خلافت	عہد خلافت
۲۱	۷	چوگنا	چوگنا	۲۱۹	کتاب	راشدہ	راشدہ
۵۸	۱۵	زیرقان	زیرقان	۲۲۵	پیشانی	تاپشد	تاپشد
۷۰	۹	پے ہو چھ تھے	پے ہو چھ تھے	۲۲۵	کتاب	تاریخ	تاریخ
۷۳	۳	تہار	تہار	۲۴۳	پیشانی	چنانچہ	چنانچہ
۷۴	۱۹	"	"	۲۹۳	کتاب	سفین	سفین
۷۶	۶	بیروں پر	بیروں پر	۲۹۳	پیشانی	تاریخ طبری	تاریخ طبری
۹۸	۸	گئے	گئے	۳۰۶	کتاب	جلد اول	جلد اول
۱۳۶	۲۰	حفظہ	حفظہ	۳۱۲	"	چہارم	چہارم
۱۳۹	۲۲	افسر	افسر	"	"	عہد خلافت	عہد خلافت
۱۵۳	۲۵	کھاتا	کھاتا	"	"	"	"
۱۵۵	۱۶	مغرہ	مغرہ	"	"	"	"



Col.



